

सारस्वती सुषमा

काशिकराजकीयसंस्कृतमहाविद्यालयमुखपत्रिका

[त्रैमासिकी]



प्रधानसम्पादकः

श्रीकुबेरनाथशुक्लः, एम० ए०,
व्याकरणाचार्य.

सहायकसंपादकः

श्रीव्रजवल्लभद्विवेदो दर्शनाचार्यः



वार्षिकम्
७॥)

प्रत्यङ्कम्
१॥॥=)

विषय-सूची

कौषीतकिब्राह्मणपर्यालोचनम्—डा० मङ्गलदेवशास्त्री, एम०ए०, डी०फिल्०	१
वैदिकच्छन्दःसंकलनम्—श्रीयुधिष्ठिरमीमांसकः, प्राच्यविद्याप्रतिष्ठानम्, काशी ।	१७
पाणिनीयच्छान्दससूत्रालोचनम्—श्रीरामशङ्करभट्टाचार्यः, व्याकरणाचार्यः, काशी ।	४०
शब्दब्रह्मविमर्शः—श्रीकृष्णशास्त्री मोकाटे, व्याकरणाचार्यः, काशी ।	५२
वादत्रयविमर्शः—श्रीरघुनाथशर्मा, व्याकरणाचार्यः, काशी ।	७४
स्थविरधर्मपर्यायः—श्रीशान्तिभिन्नुशास्त्री, शान्तिनिकेतनम् ।	८३
अत्र ते वर्णयिष्यामि वर्षं भारत भारतम्—डा०वासुदेवशरणोऽग्रवालः, काशी ।	१०८

सम्पादकीयम्

इतिकर्तव्यतानिर्देशः

१२५

ग्रन्थाः

काण्वसहिताभाष्यसंग्रहः (वेदः)—आनन्दबोधभट्टोपाध्यायप्रणीतः । डा० सुभद्रभा- व्रजवल्लभद्विवेदाभ्या संपादितः ।	१६३
बीजगणितावतंसः (गणितज्यौतिषम्)—नारायणपण्डितविरचितः । श्रीचन्द्रभानु पाण्डेयेन ज्यौतिषाचार्येण संपादितः ।	३३-४८
सिद्धान्तचूडामणिः (सिद्धान्तज्यौतिषम्)—रङ्गनाथभट्टविरचितः । सम्पादकः— श्रीमीठालाल ओझा, ज्यौतिषाचार्यः ।	१-१६

सारस्वती सुषमा

काशिकराजकीयसंस्कृतमहाविद्यालयपत्रिका

१. एषा देशे विदेशे च लब्धप्रसारा त्रैमासिकी संस्कृतपत्रिका ।
२. अस्याः प्रकाशनं प्रतिवर्षं ज्येष्ठभाद्रमासार्गफाल्गुनपूर्णिमासु भवति ।
३. अस्याः प्रधानमुद्देश्यं संस्कृतज्ञेषु मौलिकानुसन्धानप्रवृत्तेः समालोचना-प्रवृत्तेरुद्बोधनं प्रोत्साहनं चास्ति ।
४. अस्यां सरस्वतीभवनस्य काशिकराजकीयसंस्कृतमहाविद्यालयस्य च विदुषामन्येषां च लेखकानां मौलिकविचारपूर्णा अनुसन्धानप्रधाना अन्य-विधाश्चोपयोगिनो निबन्धाः प्रकाश्यन्ते ।
५. उपर्युक्तप्रकारा एव निबन्धाः प्रकाशनार्थं प्रेषणीयाः ।
६. फुलस्केपपरिमितेषु पत्रेष्वेकस्मिन् पार्श्वे एव पर्याप्तं रिक्तं स्थानं (मार्जिन) दत्त्वा सुस्पष्टं शोभनाक्षरैर्लिखिता निबन्धा ग्राह्या भविष्यन्ति ।
७. निबन्धे संशोधनाधिकारः सम्पादकायत्तः ।
८. अस्वीकृता निबन्धाः प्रत्यावर्तनव्ययप्राप्तौ सत्यामेव परावर्तिताः स्युः ।
९. लेखकैः प्रकाशितनिबन्धस्य पञ्चविंशतिः प्रतिमुद्रणान्युपलब्धानि स्युः ।
१०. पत्रिकायाः प्रत्यङ्कं विशिष्टानां हिन्दीसंस्कृताङ्गलग्नग्रन्थानां समालोचनाः प्रकाश्यन्ते ।
११. लेखकैः प्रकाशकैश्च समालोचनार्थं सम्पादकपार्श्वे ग्रन्थस्य द्वे प्रती प्रेषणीये ।
१२. अस्यां वार्षिकं मूल्यं सार्द्धसप्तरूप्यकाणि प्रत्यङ्कं चाणकद्वयन्यूनं रूप्यक-द्वयं वर्तते ।
१३. पत्रिकायाश्चतुर्थपञ्चमषष्ठवर्षीया अङ्का अर्धमूल्येन प्राप्तुं शक्यन्ते ।
१४. पत्रिकासम्बन्धी सर्वविधः पत्रव्यवहारः—“सम्पादक, सारस्वती सुषमा, राजकीयसंस्कृतमहाविद्यालय, बनारस २” इति संकेतेन विधेयः ।

सारस्वती सुषमा

काशिकराजकीयसंस्कृतमहाविद्यालयमुखपत्रिका

६ वर्षः

}

ज्येष्ठभाद्रौ २०११

}

१-२ अङ्कौ

श्रुतिविमर्शः

कौषीतकिब्राह्मण आचारविचाराः

अथवा

कौषीतकिब्राह्मणपर्यालोचनम्

डाक्टरमङ्गलदेवशास्त्री, भूतपूर्वप्रधानाचार्यः, रा० सं० म०, काशी ।

निधानं यद्वि शक्तीनां सर्वासामन्ततो मतम् ।

आत्मरूपेण सर्वेषां भाति यत्तदुपास्महे ॥

निर्मलं शाश्वतं शान्तमवाङ्मनसगोचरम् ।

विद्यते यन्महत्तेजस्तन्मे नित्यं प्रकाशताम् ॥

नानाविधज्ञानविज्ञानप्रतिपादकत्वेनातिगभीरं सुविस्तृतं च खलु वैदिकं वाङ्मयमिति नाविदितं विदुषाम् । तस्यैव तत्तद्भागक्रमेण विचारणीयान् विवेचनीयान् विषयानधिकृत्य प्रबन्धमालारूपेण प्रवृत्तोऽयं श्रुतिविमर्शो नाम महानिबन्धः । तस्यैवैतस्य महानिबन्धस्य ऐतरेयपर्यालोचने नाम प्रथमे निबन्धे ऐतरेयारण्यकवर्जमेतरेयब्राह्मणगताः, द्वितीये च ऐतरेयारण्यकपर्यालोचने नाम निबन्धे ऐतरेयारण्यकगता रीति-नीति-स्वर्ग-यज्ञस्वरूप-तत्त-देवतास्वरूप-तत्तत्पदार्थविज्ञानादिविषयका विचाराः सगृहीताः स्पष्टीकृताश्च पूर्वमस्माभिः ।

सारस्वती सुषमा

अस्मिन् पुनः कौषीतकिब्राह्मणपर्यालोचने नाम तृतीये निबन्धे ऋग्वेदीय कौषीतकि-
ब्राह्मणमधिकृत्य तादृशा एव विचाराः सग्रथ्यन्तेऽस्माभिः ।

अस्मिन् हि ब्राह्मणे त्रिंशदध्यायाः । अत एव “त्रिंशच्चत्वारिंशतो ब्राह्मणे सज्ञाया
ङ्ग” (पाणिनि० ५।१।६२) इत्यस्य सूत्रस्य “त्रिंशदध्यायाः परिमाणमेषा ब्राह्मणानां
त्रैशानि ब्राह्मणानि” इत्यस्मिन्नुदाहरणे त्रैशानि ब्राह्मणानीत्यनेनास्य कौषीतकिब्राह्मणस्यैव
ग्रहणमिति विदुषा मतम् ।

खेदस्यायं विषयो यदद्य यावद् ब्राह्मणस्यास्य किमपि भाष्य विवरण वा नैव मुद्रि-
तम् । उपलभ्यते परं विनायकेन विदुषा निर्मित प्रसन्नगम्भीर तद्भाष्य^१ हस्तलिखित यत्र
तत्र हस्तलिखितप्राचीनग्रन्थालयेषु । तथैव ए०बी०कीथनामकेन विपश्चिता कृत तस्य
इंग्लिशभाषान्तरमपि नाविदित विदुषाम् । विषमस्थलेषु प्रायेण तयोरेव साहाय्येन लिखि-
ताभिः क्वचित्क्वचित् स्वोपज्ञाभिरपि काभिश्चिद्विष्णुणीभिः समुपेत पर्यालोचनमिदं प्रस्तु-
तीक्रियते ।

यद्यपि “कर्मचोदना ब्राह्मणानि” (आपस्तम्बयज्ञपरिभाषासूत्रम् ३२) इत्याद्युक्ते-
ब्राह्मणत्वेन कौषीतकिब्राह्मणग्रन्थस्यापि विधिप्रतिपादनमेव मुख्यो विषयः, तथापि प्रस्तुतेऽस्मिन्
पर्यालोचने ग्रन्थस्य तस्य मुख्यप्रतिपाद्यविषयमपहाय, प्रथमे निबन्ध इव, प्रायेणार्थवादेषु
निबद्धाः प्रसङ्गागतास्तदानीन्तनरीतिनीत्यादिपरिचायका एव विषयाः क्रमेण मगृहीता
विमृष्टाश्च नूनं विदुषा मनस्तोषायेतिहासादिविषयकज्ञानवृद्धये च भवेयुरिति नो विश्वासः ।

तस्मिन्नेतस्मिन् पर्यालोचने क्रमेणोपनिबद्धा विषया एते—

(१) वाङ्मनसयोः स्वरूप महिमा च ।

(२) जीवने समुन्नते श्रमस्य च महिमा ।

(३) सत्यभाषणादिसदाचारस्य ज्ञानस्य च प्रशंसा, पाप्मनो निन्दा च ।

१ तस्यादिमं पद्यद्वयमेव पठ्यते—“विश्वोत्पत्तिनिदानमादिपुरुष सर्वेश्वरं साक्षिणं, धर्मब्रह्मविधानवेदवदनं
ब्रह्माण्डकोट्यन्तरम् । मीमासायुगमानसं स्मृतिपदं भक्तानुकम्पास्पदं, श्रद्धाशुद्धधिया स्मरामि वरदं
श्रीरामचन्द्राह्वयम् ॥ १ ॥ विद्यावदात्प्रथितोरुकीर्तनश्रीमाधवस्वामिगुरो प्रसादतः । कौषीतकिब्राह्मण-
भाष्यमादरात् करोमि माध्यन्दिनकौशुमानुगम् ॥ २ ॥”

कौषीतकिब्राह्मणपर्यालोचनम्

- (४) सपत्तेर्महत्त्व दारिद्र्यस्य निन्दा च ।
- (५) दानमातिथ्य च ।
- (६) लौकिका दृष्टान्ताः ।
- (७) यज्ञस्य महिमा स्वरूप च, तथार्विज्यम् ।
- (८) देवाना सामान्येन, तत्तद्देवाना पितॄणा गन्धर्वाणा रक्षसा देवासुराणा स्वर्गादिलोकाना च वर्णनम् ।
- (९) अग्न्यादिपदार्थविज्ञानम् ।
- (१०) मनुष्यस्य पश्चादेश्च स्वभावादिवर्णनम् ।
- (११) प्रकीर्णकम् ।

(१) वाङ्मनसयोः स्वरूपं महिमा च

ऐतरेयब्राह्मण ऐतरेयारण्यक इव चास्मिन्नपि ब्राह्मणे वाङ्मनसयोः स्वरूप महिमा च विविधरूपेण यत्र तत्र श्रूयते । तद्यथा—

अथो वाग्वै सार्पराज्ञी । वाग्धि सर्पतो राज्ञी । (कौ० ब्रा० २७।४)

वाग्धि सर्पतः प्राणिजातस्य राज्ञी । वाचा हि प्राणिजात सनाथ भवति । तथा चोक्त बृहदारण्यकोपनिषदि (४।३।५)—“अस्तमित आदित्ये याज्ञवल्क्य चन्द्रमस्य-स्तमिते शान्तेऽग्नौ किज्योतिरेवाय पुरुष इति । वागेवास्य ज्योतिर्भवतीति । वाचैवायं ज्योतिषास्ते ।” काव्यादर्शे तु सुतरा स्पष्टीकृतोऽयमर्थः । तथा हि—“वाचामेव प्रसादेन लोकयात्रा प्रवर्तते ॥ इदमन्धतमः कृत्स्न जायेत भुवनत्रयम् । यदि शब्दाह्वय ज्योतिराससार न दीप्यते ॥” (१।३-४)

उदीच्यां दिशि प्रज्ञाततरा वागुद्यते । उदञ्च उ एव यन्ति वाचं
शिञ्जितुम् । यो वा तत आगच्छति तस्य वा शुश्रूषन्त इति ह स्माह ।

एषा हि वाचो दिक् प्रज्ञाता । (कौ० ब्रा० ७।६)

तदत्र स्मृतिपथमायाति काशिकाया (१।१।७५) जयादित्येन समुद्धृत प्राचीनं पद्यमेतत्—“प्रागुदञ्चौ विभजते हसः क्षीरोदके यथा । विदुषा शब्दसिद्धयर्थं सा नः पातु शरावती ॥”

सारस्वती सुषमा

शालातुरीयस्य भगवतः पाणिनेराचार्यस्य उद्गदेशाभिजनत्वं प्रसिद्धमेव । प्राचीन-
काले तच्च शिलाया विश्वविद्यालयस्य ख्यातिः सुदूरदेशदेशान्तरेष्वपि प्रसृतासीत् ।

एतद्ध वा एक वाचोऽनन्ववसितं पाप्मनो यन्निरुक्तम् ।
तस्मान्निरुक्तमनुब्रूयात् । (कौ० ब्रा० ११।१)

अनन्ववसितम् । असबद्धम् । पाप्मन उच्चारणदोषेण । निरुक्त स्पष्टम् ।

उच्चैर्निरुक्तमनुब्रूयात्प्रातरनुवाकम्—इत्येवात्र प्रकृतम् ।

जुष्टो वाचो भूयासं जुष्टो वाचस्पतेः । देवि वाग ! यत्ते वाचो
मधुमत्तमं तस्मिन्नो अद्य धात् । स्वाहा सरस्वत्यै ।

(कौ० ब्रा० १०।६)

जुष्टः संवितः । प्रीतिपात्रमिति यावत् । कृष्णयजुःसंहितायामपि श्रूयते—“जुष्टो
वाचो भूयास जुष्टो वाचस्पतये देवि वाक् । यद्वाचो मधुमत्तस्मिन् मा धाः स्वाहा सरस्वत्यै ॥”
(३।१।१०।१)

पुरुषः सर्वा वाचो वदति, एकैकामितरे पशवः । (कौ० ब्रा० ३०।७)

सर्वा वाचा वदति । विविधपदार्थविषया वाचो वदतीति विनायकभाष्ये ।

रुचिता वै वाक् स्वयम् । (कौ० ब्रा० १४।५)

रुचिता दीप्तिमती ।

वागनुष्टुप् । (कौ० ब्रा० ५।६)

चतुष्पदा पूर्णा वागनुष्टुब् भवति । गायत्र्युष्णिहौ त्रिपदे इत्यपूर्णैः । इय पूर्णा ।
(विनायकः) ।

वागनुष्टुप् । वाचा यज्ञस्तायते । (कौ० ब्रा० ७।६)

वाग्दीक्षा । वाचा हि दीक्षते । प्राणो दीक्षितः । वाचा वै
दीक्षया देवाः प्राणेन दीक्षितेन सर्वान् कामानुभयतः परिगृह्यात्मन्-
दधत । तथो एवैतद् यजमानो वाचैव दीक्षया प्राणेन दीक्षितेन सर्वान्
कामान् उभयतः परिगृह्यात्मन्धत्ते । (कौ० ब्रा० ७।१)

वाग्वा इन्द्रः । न हृते वाचः पवते धाम किञ्चन । (कौ० ब्रा० २।७)

कौषीतकिब्राह्मणपर्यालोचनम्

वाग्वै पथ्या स्वस्तिः । (कौ० ब्रा० ७।६)

वाग्वै विश्वामित्रः । वाचा यज्ञस्तायते । (कौ० ब्रा० १०।५)

वाचो विश्वामित्रत्वे हेतुरुच्यते—वाचा यज्ञस्तायत इति । यतो विश्वस्य कल्याणाय यज्ञो वाचा तायते ततो वाग्वै विश्वामित्र इति भावः ।

वाग्वै विश्वामित्रो । वाचैव तत्सर्वतो यज्ञ तन्वते । (कौ० ब्रा० २६।३)

वाग्वै सरस्वती । (कौ० ब्रा० ५।२)

वाग्वै सरस्वती । वाचा वा इदं स्वदितमन्नमद्यते । (कौ० ब्रा० १२।८)

वाचो जिह्वा स्थानम् । रसनेन्द्रियस्यापि जिह्वा स्थानम् । तेन वाचाद्यत इत्युक्तम्—
इति विनायकः ।

वाग्वै होता । (कौ० ब्रा० १३।६)

वाचं ह वा एतदाप्याययन्ति यद् वाचंयमा आसत आपीनां
वाचमभ्यासिक्तामन्तत ऋध्नवामेति । (कौ० ब्रा० २७।६)

ऋध्नवाम प्राप्नवाम । वाचः सयमेन आपीना पुष्टा वाग्भवतीत्यभिप्रायः ।

वाचं ह वा एतद्भूतान्याप्याययन्ति यद्वाचंयमानि शेरते,
आपीनां वाचमव्या(भ्या)सिक्ता प्रथमतः ऋध्नवामेति ।

(कौ० ब्रा० ११।८)

आपीनाम् । रात्रौ शयनेन यो विश्रमस्तेन पुष्टाम् । अभ्यासिक्ताम् आभिमुख्येना-
सिक्ताम् । अव्यासिक्ताम् इति पाठे तु अव्याक्षिप्तमित्यर्थः । ऋध्नवाम समर्धयाम । भूतानि
(पशवो मनुष्या वयासि) रात्रौ यद्वाचयमानि शेरते तद्वाचः परिपुष्टयर्थमेवेति भावः ।

वाचा यज्ञस्तायते । (कौ० ब्रा० ७।६)

वीर्यवतीमाश्रितां देवेषु वाचमुद्यासम् । (कौ० ब्रा० २८।१)

उद्यासम् । प्राप्यासम् ।

सोऽयं पुरुषो यः प्राणिति वापानिति वा । न तत्प्राणेन नापाने-
नाहेति प्राणिषं वापानिषं वेति । वाचैव तदाह । तत्प्राणापानौ वाच-
मपीतो वाङ्मयौ भवतः । अथ यच्चक्षुषा पश्यति न तच्चक्षुषाहेत्यद्राक्ष-
मिति । वाचैव तदाह । तच्चक्षुर्वाचमप्येति वाङ्मयं भवति । अथ

सारस्वती सुषमा

यच्छ्रोत्रेण शृणोति न तच्छ्रोत्रेणाहेत्यश्रौषमिति । वाचैव तदाह । तच्छ्रोत्रं वाचमप्येति वाङ्मयं भवति । अथ यन्मनसा सङ्कल्पयते न तन्मनसाहेति समचोक्लृपमिति । वाचैव तदाह । तन्मनो वाचमप्येति वाङ्मयं भवति । अथ यदङ्गैः सुशीमं वा दुःशीमं वा स्पृशति न तदङ्गैराहेति सुशीमं वा दुःशीमं वास्प्राक्षमिति । वाचैव तदाह । तत्सर्वं आत्मा वाचमप्येति वाङ्मयो भवति । तदेतद्वचाभ्युदितम्— “नेन्द्रादृते पवते धाम किञ्चन” (ऋ० ६।६।६) इति । वाग्वा इन्द्रो न ह्यृते वाचः पवते धाम किञ्चन । (कौ० ब्रा० २।७)

वाचमपीतः । वाङ्मयो वाक्प्रधानो भवतः । सुशीम सुप्रापम् । दुःशीम दुःप्रापम् ।

एतद्ध वा एकमक्षरं त्रयी विद्या प्रतिप्रति । (कौ० ब्रा० ६।१२)

एतदक्षरम् । ओ३मित्यक्षरम् । प्रतिप्रति । प्रतिनिधिरूप प्रतीकरूप वा ।

ब्रह्म वै प्रणवः । (कौ० ब्रा० १।१४)

शुद्धः प्रणवः स्यात्प्रजाकामानाम् । मकारान्तः प्रतिष्ठाकामानाम् । मकारान्तः प्रणवः स्यादिति हैक आहुः । शुद्ध इति त्वेव स्थितः । मीमांसितः प्रणवोऽथात इह शुद्ध इह पूर्ण इति । शुद्ध एव प्रणवः स्याच्छ्रुत्स्त्रानुवचनयोर्मध्य इति ह स्माह कौषीतकिः, तथा संहितं भवति । मकारान्तोऽवसानार्थं, प्रतिष्ठा वा अवसानम्, प्रतिष्ठित्या एव (कौ० ब्रा० १।१५)

मकारान्तः प्रणवः स्यादिति । नित्यकर्मणीति शेष । सहित पूर्वोत्तरसहितम् । शुद्धोऽनुनासिकेन मकारेण रहित इत्यर्थः । तु० “सव्यञ्जनः सानुस्वारः शुद्धो वापि स्वरोऽक्षरम्” इति ऋग्वेदप्रातिशाख्ये । शुद्धोऽनुस्वारेण रहित इति हि तत्र व्याख्यानम् ।

एव ह वै यज्ञस्य व्यृद्ध समर्धयति य एताभिर्व्याहृतिभिः प्रायश्चित्तिं करोति । सर्वं ह वा उ स वेद य एता व्याहृतीर्वेद । तद्यथा ह वै दारुणः श्लेष्मसंश्लेषणं स्यात् परिचर्मण्यं वैवमेवैता व्याहृतयस्त्रयै विद्यायै संश्लेषिण्यः । (कौ० ब्रा० ६।१२)

तदाहुर्यद्वचा होता होता भवति यजुषाध्वर्युरध्वर्युः साम्नो-

कौषीतकिब्राह्मणपर्यालोचनम्

द्रातोद्गाता केन ब्रह्मा ब्रह्मा भवतीति । यमेवामुं त्रय्यै विद्यायै तेजोरसं प्राबृहत्तेन ब्रह्मा ब्रह्मा भवति । (कौ० ब्रा० ६।११)

तेजोरस भूर्भुवःस्वरिति व्याहृतिरूपमित्यर्थः ।

प्रजापतिस्तपोऽतप्यत । स तपस्तप्त्वा प्राणादेवेमं लोकं प्राबृहत् । अपानादन्तरिक्षलोकम् । व्यानादमुं लोकम् । स एताँस्त्रील्लोकानभ्यतप्यत । सोऽग्निमेवास्माल्लोकादसृजत । वायुमन्तरिक्षलोकात् । आदित्यं दिवः । स एतानि त्रीणि ज्योतीष्यभ्यतप्यत । सोऽग्नेरेवर्चोऽसृजत । वायोर्यजुषि । आदित्यात्सामानि । स एतां त्रयी विद्यामभ्यतप्यत । स यज्ञमतनुत । स ऋचैवाशंसत् । यजुषा प्रातरत् । साम्नोदगायत् । अथैतस्या एव त्रय्यै विद्यायै तेजोरसं प्राबृहदेतेषामेव वेदानां भिषज्यायै । स भूरित्यूक्षा प्राबृहत् । भुव इति यजुषाम् । स्वरिति साम्नाम् । (कौ० ब्रा० ६।१०)

प्राबृहत् वर्द्धितवान् । प्रातरत् अत्यन्त विस्तीर्णवान् । तेजोरस सारम् ।

सर्वं ह वा उ स वेद य एता व्याहृतीर्वेद । तद्यथा ह वै दारुणः श्लेष्मसश्लेषण रयात् परिचर्मण्यं वा । एवमेवैता व्याहृतयस्त्रय्यै विद्यायै संश्लेषणयः । (कौ० ब्रा० ६।१२)

(वज्रो वै वषट्कारः ।) एते एव वषट्कारस्य प्रियतमे तनू यदोजश्च सहश्च । (कौ० ब्रा० ३।५)

प्रियतमे तनू निर्भर्त्सनशक्ती । (विनायक.) ।

न ह वा ऋक् छन्द्रेण यातयामा भवति, नानुवचनेन । वषट्कारेणैव सा यातयामा भवति समानेऽहन् । (कौ० ब्रा० २।१)

वज्रो वै वषट्कारः । (कौ० ब्रा० ३।५)

वषट्कारेण ह वा ऋग्यातयामा भवति समानेऽहन् । (कौ० ब्रा० ८।६)

वज्रो वै हिङ्गारः । वज्रेणैव तद्यजमानस्य पाप्मानं हन्ति । (कौ० ब्रा० ३।२)

वज्रो वै हिङ्गारः वज्रेणैव तद् यजमानस्य पाप्मानं हन्ति ।

उच्चैर्निरुक्तमनुब्रूयात् । (कौ० ब्रा० १।११)

सारस्वती सुषमा

वज्रो हिङ्गारः । प्रतिकूलवर्जने व्यवहारात् । निरुक्त स्पष्टम् । (विनायकः)

प्रतिष्ठा वै शंयोर्वाकः । (कौ० ब्रा० ३।८)

प्रतिष्ठा वै सूक्तवाकः । (कौ० ब्रा० ३।८)

प्राणा वै स्तवः । (कौ० ब्रा० ८।३)

ब्रह्म वै जपः । (कौ० ब्रा० ३।७)

अमृतं वा ऋक् । अथो ब्रह्म वा ऋक् । (कौ० ब्रा० ७।१०)

एतत्परिचरणावितरौ वेदौ । (कौ० ब्रा० ६।११)

एतत्परिचरणौ । एतस्य बह्वचवेदस्य परिचरणौ । स्वाधारमस्माद् वेदाल्लभेते इत्युप-
जीविनाविति भावः । एतदेवाधस्ताद्विशेषतो व्याख्यायते ।

एतत्परिचरणावितरौ वेदौ । अत्र च भूयिष्ठा होत्रा आयत्ता
भवन्तीति । ऋग्भिर्ग्रहा गृह्यन्ते । ऋक्षु सामानि गीयन्ते ।

(कौ० ब्रा० ६।११)

एतत्परिचरणौ । एतस्य बह्वचस्य परिचरणभूतौ । अत्र ऋग्वेदे । होत्रा होतृकर्माणि
होत्रका ऋत्विजो वा ।

प्राणा वै छन्दांसि । (कौ० ब्रा० ७।६)

अतिच्छन्दा वै प्रजापतिः । (कौ० ब्रा० २३।८)

ज्योतिर्वै गायत्री । तमः पाप्मा रात्रिः । तेन तज्ज्योतिषा

तमः पाप्मानमपध्नन्ति । (कौ० ब्रा० १७।६)

गायत्री ज्योतिरग्नेर्जातत्वात् । तमः पाप्मा रात्रिः । तमोहेतुत्वात्तमसः पाप्महेतुत्वात्
परम्परासबन्धादिति विनायकभाष्ये ।

ब्रह्म वै गायत्री । क्षत्रं त्रिष्टुप् । (कौ० ब्रा० ३।५)

पशवो वै जगती । जागताः पशवः । (कौ० ब्रा० ३०।२)

एकादशाक्षरा वै त्रिष्टुप् । त्रैष्टुभ इन्द्रः । (कौ० ब्रा० ३।२)

क्षत्रं वै त्रिष्टुप् । (कौ० ब्रा० ७।१०)

इन्द्रस्य त्रिष्टुबिति सहिताश्रुतेः । (विनायकः) ।

क्षत्रस्यैवैतच्छन्दो यत्त्रिष्टुप् । (कौ० ब्रा० १०।५)

कौषीतकिब्राह्मणपर्यालोचनम्

बलं वै वीर्यं त्रिष्टुप् । (कौ० ब्रा० ७।२)

पञ्चपदा पाङ्क्तिः । पाङ्क्तो यज्ञः । पाङ्क्ता पशवः । पाङ्क्तः

पुरुषः । (कौ० ब्रा० १३।२)

पाङ्क्तो यज्ञः । यजमानश्चत्वार ऋत्विज इत्येवं पञ्चावयवो यज्ञः । पाङ्क्ताः पशवः । चतुर्भिः पादैर्मुखेन च योगात् पाङ्क्ताः पशवः । पाङ्क्तः पुरुषः । तदुक्तमैतरेयब्राह्मणे—
“पाङ्क्तोऽयं पुरुषः पञ्चधा विहितो लोमानि त्वङ् मासमस्थि मज्जा” (२।१४) ।

मनसा हि मनः प्रीतम्, मनसा हि मनः प्रीतम् । (कौ० ब्रा० १०।६)

मनःप्रसादस्य मुख्य कारण स्वविचारा एवेति भावः । अथवा वास्तविकी मनः-
प्रीतिर्भावाश्रिता एव भवति, वाङ्मात्रेण सा कर्तुं न शक्यत इति भावः । तदेतत्प्रपञ्चित-
मस्माभिः स्वकीय रश्मिमालायाः—“सुखस्य कारण स्वान्तम्” (१३) इत्यस्मिन्नधिकरणे,
‘भावसशुद्धिः’, ‘मनःप्रसादः’ इत्याख्ययोः प्रकरणयोश्च ।

मनो वा अग्रणीर्भवत्येषां प्राणानाम् । (कौ० ब्रा० १७।७)

तदत्र दृश्यता माध्यन्दिनशुक्लयजुर्वेदस्य चतुस्त्रिंशोऽयाये—“तन्मे मनः शिव-
सकल्पमस्तु” इत्येतत्प्रकरणम् ।

मनो वा एतद्यदपरिमितम् । प्रजापतिर्वै मनः । यज्ञ उ वै
प्रजापतिः । स्वयं वै तद्यज्ञो यज्ञस्य जुषते यन्मनो मनसः ।
(कौ० ब्रा० २६।३)

वाचि च वै मनसि चेदं सर्वं हितम् । (कौ० ब्रा० ६।३)

(२) जीवने समुन्नतेः श्रमस्य च महिमा

“कृधी न ऊर्ध्वाञ्छरथाय जीवसे” (ऋग्० १।३६।१४), “भद्रादभि श्रेयः
प्रेहि” (ऐतरेयब्राह्मणे १।१३), “इन्द्र इच्चरतः सखा” (ऐतरेयब्रा० ७।१५) इत्येव
शतंशः स्थलेषु श्रुतिषु समुन्नते. श्रमस्य च महत्त्वमुद्घोष्यते । अस्मिन् ब्राह्मणेऽपि तन्महत्त्व
स्वकीयया कयाचिदसाधारण्या शैल्या प्रतिपाद्यते । तथा हि—

अगर्तस्कन्दं रोहस्य रूपं स्वर्ग्यम् । (कौ० ब्रा० ११।४)

अगर्तस्कन्दमारोहस्य स्वर्ग्य रूपम् । गर्तस्कन्दरहितमेवारोहण जीवने प्रशस्त
मन्यत इति भावः ।

सारस्वती सुषमा

‘ऊर्ध्वं वा उ वयं संवत्सरं रोहामः । (कौ० ब्रा० २६।१)

संवत्सरं संवत्सरमिति कृत्वा संवत्सरशो वा जीवने समुन्नत्या एव मानवैः प्रयतनीयमिति भावः । तथा चोक्तमस्माभिरेव रश्मिमालायाम्—“उत्तरोत्तरमुत्कर्षि जीवनं शाश्वतं हि नः । अस्पृष्टं तमसा चापि मोहरूपेण सर्वथा ॥” (२।७)

कामान् ध्यायन्ते, यत्कामा भवन्त्ययं नः कामः समृध्यतामिति स उ हैभ्यः कामः समृध्यते । (कौ० ब्रा० २७।६)

तथा च श्रूयते गोपथब्राह्मणे—“स मनसा ध्यायेत्—यद्वा अहं किञ्चन मनसा व्यास्यामि तथैव तद् भविष्यति । तद्ध स्म तथैव भवति ।” (१।१।६) इति ।

द्वन्द्वं वै वीर्यम् । (कौ० ब्रा० ८।७)

एकाग्रपेक्षया द्वौ वीर्यवन्तौ । (विनायकः) । कस्यापि कार्यस्य सिद्धावन्यस्य साहाय्यमपेक्ष्यत एवेति निष्कर्षः ।

यथा तु प्रायणं तथोदयनम् । (कौ० ब्रा० ३०।१)

प्रायणं प्रारम्भः । उदयनं समाप्तिः ।

मितं ह वै मितेन जयत्यमितममितेन । (कौ० ब्रा० १०।१)

प्रयत्नानुसारेणैव फलस्य प्राप्तिर्भवतीति तात्पर्यम् ।

वाजी हि वाजी ।...बोढा हि वाजी । जिष्णुर्हि वाजी ।
(कौ० ब्रा० १७।४)

तथा च श्रूयते ऐतरेयब्राह्मणे—“वहति ह वै वहिर्धुरो यासु युज्यते” (६।१८) ।

अन्तो गतिः । (कौ० ब्रा० २६।१४)

तदुच्यते—“प्रारब्धस्यान्तगमनं द्वितीयं बुद्धिलक्षणम् ।” अथवा—“प्रारभ्य तूत्तमजना न परित्यजन्ति ।” इति ।

अन्तो वै क्षयः । (कौ० ब्रा० ८।१)

क्षयो निवासस्थानम् । कार्यं समाप्यैव विश्रमोऽपेक्षणीय इति भावः ।

ऐतीव वा अन्तं गत्वा । कथञ्च हि तत इयात् । (कौ० ब्रा० २६।१४)

पान्थोऽन्तं गत्वा पश्चादैतीव । आगन्तुकामो गतं निवृत्तमिति मन्यते । (विनायकः)

क्षिपतीव वा अन्तं गत्वा । कथञ्च हि तत इयात् । (कौ० ब्रा० २६।१५)

कौषीतकिब्राह्मणपर्यालोचनम्

क्षियतीव निवसतीव । गमनस्य निवृत्तेः ।

तिष्ठतीव वा अन्तं गत्वा । कथ्यङ् हि तत इयात् । (कौ० ब्रा० २०।४)

कार्यान्तं गत्वा मनुष्यस्तिष्ठतीव । पश्चात् किञ्चिदञ्चित्वोद्दिश्य तत इयात् ।

नीव वा अन्तं गत्वा नृत्यति । कथ्यङ् हि तत इयात् ।

(कौ० ब्रा० २०।४)

कार्यस्यान्तं गत्वा मनुष्यो निनृत्यतीव नर्तनमिव करोति । प्रसन्नतावशादिति भावः ।

“पश्चात् किञ्चिदपूर्वमञ्चन्नुद्दिश्य ततः स्थानादियात् । हि निश्चये । अन्तं गत्वा नृत्यतीव पुनरग्रे कार्यमारभत इत्युक्तं भवति” इति विनायकः ।

श्रियतीव वा अन्तं गत्वा । कथ्यङ् हि तत इयात् ।

(कौ० ब्रा० २६।१५)

श्रियतीव तत्स्थानमाश्रयतीव ।

‘दण्डोपानहं दक्षिणा । तदभयस्य रूपम् । (कौ० ब्रा० ४।३)

दण्डोपानहमिति । दण्डश्चोपानहौ च समाहारे द्वन्द्वः ।

रसो वा उदर्कः । (कौ० ब्रा० ११।५)

उदर्कः समाप्तिः । तच्छ्रूयतेऽत्रैव ब्राह्मणे—“नीव वा अन्तं गत्वा नृत्यति” (कौ० ब्रा० २०।४) ।

(३) सत्यभाषणादिसदाचारस्य ज्ञानस्य च प्रशंसा

पाप्मनो निन्दा च

“अश्रद्धामनृतेऽदधाच्छ्रद्धा सत्ये प्रजापतिः” (यजु० १६।७७), “सा मा सत्योक्तिः परि पातु विश्वतः” (ऋग्० १०।३७।२), “तमसो मा ज्योतिर्गमय” (बृहदा-
रण्यकोपनिषद् १।३।२८), “अपैतु सर्वं मत्पापम्” (अथर्व० १०।१।१०), “मा मा प्रापत्पाप्मा” (अथर्व० १७।१।२६) इत्येवं श्रुतिषु यत्र तत्र सत्योक्तेर्ज्ञानस्य च स्पष्टहणीयता, अनृतस्य पाप्मनश्च परिवर्जनीयता प्रतिपाद्यते । तदनुसारमेवास्मिन् ब्राह्मणेऽपि तादृशा अर्था यत्र तत्र साक्षाद्रूपेणासाक्षाद्रूपेण वा प्रतिपाद्यन्ते स्वकीयया विशिष्टपद्धत्या । तथा हि—

रात्र्या उ शीर्षन् सत्यं वदति । स यदि ह वा अपि तत ऊर्ध्वं

सारस्वती सुषमा

मृषा वदति, सत्यं हैवास्योदितं भवति । रात्र्या उ हि शीर्षन् सत्यं वदति । अह उ शीर्षन् सत्यं वदति । स यदि ह वा अपि तत ऊर्ध्वं मृषा वदति, सत्यं हैवास्योदितं भवति । अह उ हि शीर्षन् सत्यं वदति । (कौ० ब्रा० २।८)

शीर्षन् शिरसि । मुख इति यावत् ।

सत्यमयो ह वा अमृतमयः । संभवति य एवं वेद । (कौ० ब्रा० २।८)

सभवति । समृद्धिमाप्नोतीति भावः ।

स यः सत्यं वदति स दीक्षित इति ह स्माह । (कौ० ब्रा० ७।३)

ज्योतिर्वै जागरितम् , तमः पाप्मा रात्रिः । तेन तज्ज्योतिषा तमः पाप्मानं तरन्ति । (कौ० ब्रा० १७।६)

तेन ज्योतिषा । जागरणेन । तथा हि श्रूयते—“यो जागार तमृचः कामयन्ते यो जागार तमु सामानि यन्ति” (ऋगू० ५।४४।१४) । तथा—“भूत्यै जागरणम् । अभूत्यै स्वपनम्” (यजु० ३०।१७) ।

तमः पाप्मा रात्रिः । तज्ज्योतिषा तमः पाप्मानमपघ्नन्ति ।

(कौ० ब्रा० १७।६)

अथो द्वयं वा इदं सर्वं स्नेहश्चैव तेजश्च । तदुभयमहोरात्राभ्यामाप्तम् । (कौ० ब्रा० १७।५)

“अथो द्वयं वा इदं सर्वं प्रेक्षावतो द्वयमीप्सितं स्नेहश्चैव तेजश्च । तदुभयमहोरात्राभ्यामाप्तम् । वर्तमाने क्तः । आप्यते ।” इति विनायकभाष्यम् ।

अत्र रघुवशमहाकाव्ये दृश्यता पद्यमेतत्—“भीमकान्तैर्नृपगुणैः स बभूवोपजीविनाम् । अधृष्यश्चाभिगम्यश्च यादोरत्नैरिवार्णवः ॥” (१।१६) ।

ईश्वरो विवक्तारं भ्रेषोऽन्वेतोः । (कौ० ब्रा० २७।१)

भ्रेषो नियमत्यागो विवक्तारं अशवाचिनमन्वेतोः पराभवाय अन्वेतुमीश्वरः समर्थः । नियमभ्रेषकारी (वि) वक्ता पराभव प्राप्नोतीति निन्दा । (विनायकः) । अन्वेतोरित्यत्र—“ईश्वरे तोसुन्कसुनौ” (पाणिनि० ३।४।१३) इति तुमर्थे तोसुन्प्रत्ययः ।

कौषीतकिब्राह्मणपर्यालोचनम्

न ह वा अव्रतस्य देवा हविरश्नन्ति । तस्मादुपवसति । (कौ० ब्रा० ३।१)

तस्य व्रतमन्नमेवेच्छुमानं न प्रत्याचक्षीतेति । (कौ० ब्रा० ६।८)

तस्य ईशाननामकस्य सहस्राक्षस्य । ईशानोऽन्नम् । तदेव नामात्र सहस्राक्षस्य महादेवस्य प्रजापतिना कृतमिति सन्दर्भः ।

तस्य व्रतमार्द्रमेव वासः परिदधीतेति । (कौ० ब्रा० ६।२)

तस्य भवनामकसहस्राक्षस्य । भव आपः । तदेव नामात्र सहस्राक्षस्य महादेवस्य प्रजापतिना कृतमिति सन्दर्भः ।

तस्य व्रतमुद्यन्तमेवैनं नेक्षेतास्त यन्तं चेति । (कौ० ब्रा० ६।६)

तस्य महतो देवस्य सहस्राक्षस्य । महान् देव आदित्यः । तदेव नामात्र सहस्राक्षस्य महादेवस्य प्रजापतिना कृतमिति सन्दर्भः । एनमादित्यम् ।

तस्य व्रतं ब्राह्मणमेव न परिवदेदिति । (कौ० ब्रा० ६।४)

तस्य पशुपतिनामकस्य सहस्राक्षस्य । पशुपतिर्वायुः । तदेव नामात्र सहस्राक्षस्य महादेवस्य प्रजापतिना कृतमिति सन्दर्भः ।

तस्य व्रतं विमूर्त्तमेव नाशनीयात् , मज्जानं चेति । (कौ० ब्रा० ६।७)

तस्य रुद्रनामकस्य सहस्राक्षस्य । रुद्रश्चन्द्रमाः । तदेव नामात्र सहस्राक्षस्य महादेवस्य प्रजापतिना कृतमिति सन्दर्भः ।

तस्य व्रतं सत्यमेव वदेत् , हिरण्यं च बिभृयादिति । (कौ० ब्रा० ६।९)

तस्याशनिनामकस्य सहस्राक्षस्य । अशनिरिन्द्रः । तदेव नामात्र सहस्राक्षस्य महादेवस्य प्रजापतिना कृतमिति सन्दर्भः ।

तस्य व्रतं सर्वमेव नाशीयादिति । (कौ० ब्रा० ६।३)

तस्य शर्वनामकस्य सहस्राक्षस्य । शर्वोऽग्निः । तदेव नामात्र सहस्राक्षस्य महादेवस्य प्रजापतिना कृतमिति सन्दर्भः ।

तस्य व्रतं स्त्रिया एव विवरं नेक्षेतेति (कौ० ब्रा० ६।५)

तस्य उग्रनामकस्य सहस्राक्षस्य । उग्रो देव ओषधयो वनस्पतयः । तदेव नामात्र सहस्राक्षस्य महादेवस्य प्रजापतिना कृतमिति सन्दर्भः ।

सारस्वती सुषमा

(४) संपत्तेर्महत्त्वं दारिद्र्यस्य निन्दा च

“हिरण्यवर्णा हरिणी सुवर्णरजतस्रजाम् । चन्द्रा हिरण्यमयीं लक्ष्मीं जातवेदो म आ वह ॥ श्रिय देवीमुपह्वये श्रीर्मा देवी जुषताम् । (श्रीसूक्ते १,३) इत्येव खलु श्रियः सपत्तेर्वा माहात्म्यमनेकधा श्रूयते श्रुतिशतेषु । “अशनाया वै पाप्मामतिः” (ऐतरेय ब्राह्मणे २।२) इत्यादिप्रकारेण च क्षुधोपलक्षितदारिद्र्यस्य पाप्मत्वमुद्घोष्यते । अयमेवार्थोऽत्रापि ब्राह्मणे स्पष्टतया प्रतिपाद्यते । तद्यथा—

अन्तं वै श्रेष्ठी भजते । (कौ० ब्रा० ५।५)

श्रेष्ठ नाम धन गुणाश्चास्य सन्तीति श्रेष्ठी । स सर्वान् भोजयित्वान्तं भजते—इति विनायकः । अथवा यः श्रेष्ठी स एव स्वसमीहितमाप्नोतीति भावः ।

एकस्था वै श्रीः । (कौ० ब्रा० १८।६)

“एकस्था वै श्रीः । एकस्मिन् स्वामिनि श्रीरितरे सेवकाः ।” (विनायकभाष्यम्) ।

तिष्ठन् वै वीर्यवत्तमः, तिष्ठन्वा उ श्रुतवदनतमः । (कौ० ब्रा० २८।१)

श्रुतवदनतमः । यस्य वदनं कथनमतीव सरलतया परैः श्रोतुं शक्यते ।

प्रतिष्ठा वै निधनम् । (कौ० ब्रा० २९।३)

बल एव तद्वीर्येऽन्ततः पशुषु च प्रतितिष्ठन्ति । (कौ० ब्रा० १७।६)

यं वै श्रेष्ठ्युपह्वयते स उपहृत इति ह स्माह । (कौ० ब्रा० २८।६)

श्रेष्ठी मुख्यः । इति ह स्माह । इत्याह स्म सर्वलोकः ।

सर्वं वै तद्यत्सहस्रम् । (कौ० ब्रा० ११।७)

(५) दानमातिथ्यं च

“सर्वो वा एष जग्धपाप्मा यस्यान्नमश्नन्ति”, “अशितवत्यतिथावश्नीयात् यज्ञस्य सात्मत्वाय यज्ञस्याविच्छेदाय तद् व्रतम्” (अथर्व० ६।७।८, ६।८।८) इत्येवमनेकधा दानस्यातिथ्यस्य च महिमा श्रुतिषु गीयते । अस्मिन्नपि ब्राह्मणे तयोः श्रेष्ठ्यप्रतिपादनपराः श्रुतयो दृश्यन्ते । तद्यथा—

यो वा अन्नं विभजत्यन्ततः स भजते । (कौ० ब्रा० ३।६)

लोक इति शेषः ।

कौषीतकिब्राह्मणपर्यालोचनम्

यो ह वै न सर्वं ददाति सर्वं ददानीति ब्रुवन् गर्तपत्यमेव
तद्धीयते प्र वा मीयत इति ह स्माह । सहस्रं वै नमवरुन्ध इति ह
स्माह कौषीतकिः । सर्वं वै तद्यत्सहस्रम् । (कौ० ब्रा० २५।१४)

धीयते आश्रयति । प्रमीयते वा । पत्यमिति—“कृत्यल्युटो बहुलम्” (पाणिनि०
३।३।११३) इति यत् । धी मी धातू दिवादी आत्मनेपदिनौ । ‘ ‘ अवरुन्धे आवृणुते ।
(विनायकः) ।

रिरिचान इव वा एतस्यात्मा भवति यः सर्वं ददाति । (कौ० ब्रा० २५।१५)

रिरिचान इति कानच्प्रत्ययान्त रूपम् ।

शिरो वा एतद्यज्ञस्य यदातिथ्यम् । (कौ० ब्रा० ८।१)

आतिथ्यम् । आतिथ्येष्टिः ।

(६) लौकिका दृष्टान्ताः

प्रतिपादयितुमिष्टानामर्थानाम् , विशेषतश्च गूढार्थानामप्रसिद्धार्थानां वा स्पष्टीकरणार्थं
दृष्टान्तानामुपयोगः प्रायेण सर्वशास्त्रेषु सुप्रसिद्धः । बुद्धयतिशयमप्राप्ता अपि दृष्टान्तानां
साहाय्येन दुरूहमपि तत्तदर्थं भट्टित्यवगन्तुमर्हन्ति । अत एवैतरेयब्राह्मण इवात्रापि तत्तत्प्र-
सङ्गेन नैके दृष्टान्ताः प्रयुक्ता दृश्यन्ते । तात्कालिकसामाजिकादिपरिस्थितेरवगमाय नूनं
तेषामुपयोगितेति दृष्ट्याधस्तात्ते सगृह्यन्ते । तथा हि—

तद्यथा गाद्याभ्यां तीर्थाभ्यां समुद्रमतीयात् तादृक् तत् । (कौ० ब्रा० २।६)

अतीयात् । एकतः प्रविश्यान्यतो निःसरेत् । (विनायकः) ।

तद्यथा गिरिशिखराद् गर्तमभिप्रस्कन्देदेवं तत् । (कौ० ब्रा० २६।१)

अत्युच्चादतिनीचे पतन विशेषेण दुरूहरूप दुर्घटरूप चेति भावः ।

तद्यथा चतुःसमृद्धमेवं तत् । (कौ० ब्रा० ८।२)

तद्यथा चतुर्भिः समृद्ध भवति किञ्चिदेव तत् ।

तद्यथा जाताय स्तनमुपदध्यादेवं तत् । ‘ ‘ यदा वै वर्धतेऽति-
स्तनो वै तदा । (कौ० ब्रा० १३।२)

अतिस्तनः । अतिक्रान्तौ स्तनौ येन सः ।

सारस्वती सुषमा

तद्यथान्यस्य सन्तमन्यस्मै हरेदेवं तत् । (कौ० ब्रा० १२।६)
तद्यथा पक्षाभ्यां क्षिप्रमध्वानमन्वियात् तादृक् तत् । (कौ० ब्रा० २।६)
तद्यथा भयेऽतिमुच्य मृत्युं यथातिमुमुचान एव । (कौ० ब्रा० १५।५)
तद्यथा भये सति अतिमुच्य मृत्युमतिक्रम्य । अतिमुमुचान एव । अतिमुक्त एव ।
मुमुचान इति लिटः कानच् ।

तद्यथाभिर्ग्रासमन्नमद्यादेवं तत् । (कौ० ब्रा० २२।८)
तद्यथाभिरङ्गुलीभिर्ग्रासमन्नमद्यादेव तत् ।
तद्यथाभ्यागारमभि निनर्त पुनः पुनः पाप्मानं निर्हण्यादेवमेव ।
(कौ० ब्रा० १७।८)
तद्यथाभ्यागार गृहाभिमुखमभ्यस्त निनृत(१) पुनः पुनः क्रियमाण पाप्मानं निर्हण्या-
दमङ्गलं निर्हृत्य मङ्गलं कुर्यादेवमेव । (विनायकः) ।

तद्यथा महाराजः पुरस्तात् सैनानीकानि प्रत्युह्याभयं पन्थान-
मन्वियादेवमेव ॥ । (कौ० ब्रा० ५।५)
सैनानीकानि । सैनानीकेषु भवानि तुरगकरिरथप्रभृतीनि । प्रत्युह्य प्रापय्य ।
तद्यथा राजानं वा राजमात्रं वा श्रान्तं वेश्म प्रपादयेयुरेवमेव ।
(कौ० ब्रा० २७।६)

राजानं सार्वभौमं राजमात्रं वेति विनायकभाष्ये । अन्ये तु राजमात्रं राजप्रतिनिधि-
मित्यर्थं इत्याहुः ।

तद्यथा वंशेन वा मर्त्येन वा गर्तं संक्रामेदेवं ॥ । (कौ० ब्रा० ११।४)
वंशेन यष्ट्यादिना । मर्त्येन अन्यकरावलम्बनेन ।
तद्यथाविदमित्याविर्नष्टं कुर्यादेवं तदाविष्कामान् करोत्यापमिति ।
(कौ० ब्रा० १।५)

नष्ट पदार्थं यथा 'अविदम्' इत्येव ब्रुवन्नर आविष्करोति तथैव 'आपम्' इति ब्रुवन्
कामानाविष्करोतीत्यर्थः ।

तद्यथा ब्राजबाहुभ्यां परिजिग्रहीष्यन्नन्तरेणातिमुच्येत तादृक् तत् ।
(कौ० ब्रा० २।६)
(सावशेषम्)

वैदिकच्छन्दःसङ्कलनम्

श्रीयुधिष्ठिरमीमांसकः, प्राच्यविद्याप्रतिष्ठानम्, मोतीभील, काशी ।

आर्या मान्याः श्रोत्रिया विपश्चिद्वराः, विदितप्रायमेव भवता वैदिकच्छन्दसा विस्तरः । येषु ग्रन्थेषु वैदिकच्छन्दसा प्रपञ्चः प्रपञ्च्यते, नहि तेषु सर्वाणि छन्दासि समाननामानि समानपरिमाणानि च विद्यन्ते । विद्यते हि केषुचिद् ग्रन्थेषु केषाञ्चित् समानाक्षराणां नाम-भेदः, असमानाक्षराणां च समान नाम । अपि च केषुचिच्छन्दोग्रन्थेषु छन्दसामल्पीयास एवावान्तरभेदा निर्दिश्यन्ते, अपरेषु बहिष्ठाः । नैतावदेव, अपि तु केचन वैदिकविद्वांसः कस्यचिन्मन्त्रस्य किञ्चिल्लक्षणमाश्रित्य छन्दोनाम निर्दिशन्ति, अपरेऽपर लक्षणमाश्रित्य नामान्तरमाचक्षते । तत्रैकस्यैव मन्त्रस्य छन्दोनाम्नि भेद दृष्ट्वा कृतधियोऽपि विभ्राम्यन्ति किं पुनरकृतधियः । अत एवात्र समुपलभ्यमानेभ्यो वैदिकच्छन्दःप्रतिपादकेभ्यो ग्रन्थेभ्य-श्छन्दसा सर्वोऽपि प्रपञ्चः सगृह्य प्रकाश्यते ।

आसन् पुरा लक्षणत उद्देशतश्च वैदिकच्छन्दःप्रतिपादका भूमिष्ठा ग्रन्थाः, ये प्रायेणाधुना कालकवलिताः । केवल तेषु पञ्चषा एव ग्रन्थाः कथञ्चिदवशिष्टाः सम्प्रत्युपलभ्यन्ते । तेषामय सक्षिप्तः परिचयः—

१-पिङ्गलसूत्रम्

ग्रन्थोऽयं तत्रभवता पिङ्गलाचार्येण वैयाकरणशिरोमणे. पाणिनेरनुजेनाष्टभिरध्यायैर्निबद्धः । अत्र हि भगवता पिङ्गलेन ज्येष्ठभ्रातुः कृतिमनुसृत्य वैदिकानां लौकिकानां

१. तथा च सूच्यते भगवता पिङ्गलनागेन पाणिन्यनुजेन—“क्वचिन्नवकाश्चत्वारः” [छन्द सूत्रे ३।३३] इति—षड्गुरुशिष्यविरचिता ऋक्सर्वानुक्रमणीटीका, पृ०-७० । ज्येष्ठभ्रातृभिर्विहितै व्याकरणेऽनुजस्तत्र भगवान् पिङ्गलाचार्यः । द्र०पाणिनीयनाम्ना प्रसिद्धाया शिखाया शिखाप्रकाशटीकाया प्रारम्भे (तत्र भगवता पाणिनिना प्रणीतानि मूलानि शिखासूत्राण्यस्माभिराचार्यापिशलिचन्द्रगोमिविरचितशिखासूत्रै सह प्रकाशितानि) । एतद्विषयेऽस्मदीय —“संस्कृत व्याकरणशास्त्रका इतिहास” नामा ग्रन्थोऽप्यवश्य द्रष्टव्य [पृ० १३२, १६०] ।

सारस्वती सुषमा

चोभयेषा छन्दसा लक्षणानि सूत्रितानि । अतोऽयं ग्रन्थो लोकवेदसाधारणः । अत एवोच्यते—

‘याषट् पिङ्गलनागाद्यैश्छन्दोविचितयः कृताः ।

तासां पिङ्गलनागीया सर्वसाधारणी तु सा ॥ इति ।

अत्र द्वितीयाध्यायमारभ्य चतुर्थाध्यायस्य सप्तमसूत्रपर्यन्तं वैदिकच्छन्दासि प्रपञ्च्यन्ते ।

तत्रभवतः पिङ्गलनागस्य ग्रन्थोऽयं लोक एतादृशीं प्रतिष्ठां प्रसिद्धिं च जगाम, येनाद्य हिन्दीभाषाया तत्तत्प्रान्तीयासु च बह्विषु प्राकृतभाषासु पिङ्गलशब्दश्छन्दःशास्त्रस्य पर्यायतां लब्धवान् ।

२-ऋक्प्रातिशाख्यम्

अयं ग्रन्थो भगवता शौनकेन प्रोक्तः । अत्र हि दाशतय्याः शिक्षा छन्दो व्याकरणं च प्रोच्यते । एतस्य षोडशसप्तदशाष्टादशेषु त्रिषु पटलेषु ऋग्वेदस्य छन्दसा लक्षणानि निरूप्यन्ते ।

३-ऋक्सर्वानुक्रमणी

इयमनुक्रमणी शौनकशिष्येण तत्रभवता कात्यायनेन निबद्धा । अत्र हि छन्दसा लक्षणानि, अखिलस्यर्वेदस्य प्रत्येकं छन्दासि च निर्दिश्यन्ते ।

४-निदानसूत्रम्

ग्रन्थमिमं भगवान् पतञ्जलिर्जग्रन्थः । अयं हि महाभाष्यकारात् पतञ्जलेः प्राचीनः । अयमेव च योगसूत्राण्यपि सूत्रयाञ्चकारेति केचन प्रतिजानते । अत्र हि प्रथमप्रपाठकस्यादिमेषु नवसु खण्डेषु छन्दसा लक्षणानि निबद्धानि । सूत्रमिदं छन्दोगानां विद्यते, अतोऽत्र प्राधान्येन सामवेदीयच्छन्दसा लक्षणानि निरूप्यन्ते ।

५-उपनिदानसूत्रम्

इमा लघुपुस्तिका सामवेदस्य पदकारो भगवान् गार्ग्यः पुस्तकयाञ्चकार । इदमपि सूत्रं

१ लवपुरत (लाहौरत) प्रकाशितस्य निदानसूत्रस्य भूमिकाया [पृ० २५] कुतश्चिन्निर्दिष्टं श्लोकः ।

२. “ननु च एको हि शौनकाचार्यशिष्यो भगवान् कात्यायनः ” इति षड्गुरुशिष्यविरचितसर्वानुक्रमणी-टीकारम्भे ।

वैदिकच्छन्दःसंकलनम्

छन्दोगानामेव । अत्र हि प्राथमिकेषु त्रिष्वध्यायेषु छन्दसा लक्षणानि लक्ष्यन्ते, अपरेषु साम-
वेदस्य प्रत्युच छन्दासि निर्दिश्यन्ते ।

६-जानाश्रयी छन्दोविचितिः

इय छन्दोविचितिर्जानाश्रयेण केनचिद् विदुषा विरचिता । अत्र वैदिकच्छन्दसा नामो-
द्देश एव वर्तते । ग्रन्थोऽयं दक्षिणापथे तिरुपतिनगरे मुद्रितः ।

छन्दसामन्ये ग्रन्थाः

वैदिकच्छन्दःप्रतिपादका ये षड् ग्रन्थाः पुरस्तान्निर्दिष्टास्त एवेदानीमुपलभ्यन्ते ।
इतोऽन्ये बहवो वैदिकच्छन्दोनिरूपका ग्रन्थाः पुरा आसन्, ये खल्विदानीं नाम्नाऽपि न
स्मर्यन्ते । वैदिकवाङ्मय इमे पुराणाश्छन्दःशास्त्रप्रतिपादका आचार्या नाम्ना स्मर्यन्ते—

१-यास्कः

आसीद् भगवान् यास्क. कस्यचिच्छन्दोग्रन्थस्य रचयितेति भगवतः पिङ्गलनागस्य—
“उरोबृहतीति यास्कस्य” [३।३०] इति सूत्रेण सूच्यते । ऋक्प्रातिशाख्यस्य टीकाकार उव्वटोऽपि—
“सर्वैश्छन्दोविचित्यादिभिः पिङ्गलयास्कसैतवप्रभृतिभिर्यत्सामान्येनोक्तं लक्षणम्” [ऋक्प्राति०
काशीस० पृ० १७] इत्यत्र छन्दोविचितिकार यास्कः सस्मार । निदानसूत्रान्तर्गतच्छन्दो-
विचितेर्भाष्यकारो हृषीकेशापरनामा पेढाशास्त्री यास्काविरचिता तैत्तिरीयसर्वानुक्रमणीमष्टादश-
कृत्व उज्जहार, तत्रैव—“द्वितीयश्चेत् स्कन्धोग्रीवी क्रौष्टुकेः, उरोबृहती वा स्यात्” इति सूत्रद्वय-
मुद्धृतवान् । एतेनेदमपि स्पष्टीभवति यद् ऋक्सर्वानुक्रमणीवद् यास्कीयतैत्तिरीयसर्वानुक्रमण्या-
मपि छन्दसा लक्षणानि प्रतिमन्त्र छन्दसा निर्देशश्चासीदिति ।

२-क्रौष्टुकिः

छन्दोविचितिकार भगवन्त क्रौष्टुकि पिङ्गलनागः—“स्कन्धोग्रीवी क्रौष्टुकेः” [३।२६]
इति सूत्रे निर्दिदेश । यास्कोऽपि तैत्तिरीयसर्वानुक्रमणायाम्—“द्वितीयश्चेत् स्कन्धोग्रीवी
क्रौष्टुके.” इत्यत्र सस्मार ।

३-तण्डी

छन्दःसूत्रकारमाचार्यतण्डिन भगवान् पिङ्गलः—“सतोबृहती तण्डिनः” [३।३१]
इत्यस्मिन् सूत्रे उदाजहार ।

सारस्वती सुषमा

४-सैतवः

छन्दःशास्त्रकार सैतवनामानमाचार्यमृकप्रातिशाख्यस्य भाष्यकार उव्वटः स्मृतवान् [द्र० यास्कप्रकरण उद्धृत वचनम्] पिङ्गलाचार्योऽपि सैतवाचार्य द्विः [५।१८, ७।१०] सस्मार ।

५-काश्यपः

भगवन्त छन्दःसूत्रकार काश्यप “सिंहोन्नता काश्यपस्य” [७।६] इति लौकिकच्छन्दः प्रकरणे पिङ्गलः स्मरति । काश्यपीय छन्दःसूत्र किं केवल लौकिकच्छन्दः प्रतिपादकमुतोभय प्रतिपादकमिति न शक्यते याथातथ्येन वक्तुम् ।

पिङ्गलच्छन्दःशास्त्रस्य भाष्यकारो यादवप्रकाशो भाष्यसमाप्तौ छन्दःशास्त्रवशप्रतिपादकमिमं श्लोकमाह—

‘छन्दोज्ञानमिदं भवान्भगवतो लेभे सुराणां गुरुः

तस्माद् दुश्च्यवनस्ततोऽसुरगुरुर्माण्डव्यनामा ततः ।

माण्डव्यादपि सैतवस्ततः पिङ्गलः

तस्येदं यशसा गुरोर्भुवि धृतं प्राप्यास्म [द]।द्यैः क्रमात् ॥

तदनुसारमिमेऽपि छन्दःसूत्रकाराः स्मर्यन्ते—

६-भवः = शिवः

७-सुरगुरुः = बृहस्पतिः

८-दुश्च्यवनः = इन्द्रः

९-असुरगुरुः = शुक्रः

१०-माण्डव्यः

एषु माण्डव्य भगवान् पिङ्गलोऽपि—“अन्यत्र रातमाण्डव्याभ्याम्” [७।३४] इत्यस्मिन् सूत्रे सस्मार ।

११-रातः

पिङ्गलाचार्येण—“अन्यत्र रातमाण्डव्याभ्याम्” [७।३४] इत्यस्मिन् सूत्रे कश्चिच्

१ पण्डितभगवद्भक्तविरचित “वैदिक वाङ्मयका इतिहास” नामा ग्रन्थो द्रष्टव्य [ब्राह्मणारण्यकभाग पृ० २४६] ।

वैदिकछन्दःसंकलनम्

छन्दःशास्त्रकारो रातनामाऽऽचार्यः स्मर्यते । किं “पदेषु पदैकदेशः” [महाभाष्य] इति न्यायेनाऽऽजीगर्तिः शुनःशेषः कृत्रिमो वैश्वामित्रो देवरातः [द्र० ऋक्सर्वा०] स्मर्यत उतान्य इति न शक्यते वक्तुम् ।

इमे सर्वेऽप्याचार्याः पिङ्गलाचार्यात् तज्ज्येष्ठभ्रातुः पाणिनेश्च पुरातनाः । ऋक्सर्वानुक्रमणीकारः कात्यायनः पाणिनेः समकालिकः किञ्चिदूर्ध्वकालिको वा । भारतीयैतिहासिककालगणनानुसारं भगवान् पाणिनिर्विक्रमात् सप्तविंशतिशतेभ्यः प्राक्कालिकः । एतच्चास्माभिः स्वकीये “संस्कृत व्याकरणशास्त्रका इतिहास” नाम्नि ग्रन्थे निपुणतरमुपपादितम् ।

कृत्रिमैका सर्वानुक्रमणी

अस्त्येका शुक्ल यजुषः सर्वानुक्रमणी । सा काण्वमाध्यन्दिनशाखामेदाद् द्विधा भक्ता । एतस्याः कर्ता भगवान् कात्यायन इत्येके प्रतिजानते । परं नैषा कात्यायनविरचितकर्सर्वानुक्रमणीवत् प्राचीना सुसंस्कृता च । तत्रैते हेतवः—

१ माध्यन्दिनसंहिताभाष्यकार उव्वटः स्वभाष्यारम्भे यजुषामृष्यादिनिर्देशविषय आह—

गुरुतस्तर्कतश्चैव तथा शातपथश्रुतेः ।

ऋषीन् वक्ष्यामि मन्त्राणां देवता छान्दस च यत् ॥ इति ।

अत्रोव्वटेन सर्वानुक्रमण्या अनुल्लेखान्नासीत्तत्काल इयमिति सम्यक् शक्यत ऊहितुम् , अन्यथा ऋष्यादिनिर्देशे तत्साहाय्य परित्यज्य गुरुतर्कशातपथश्रुत्यादीन् न निरदेक्ष्यत्, यद्वा प्राधान्येन तस्या नामाग्रहीष्यत् ।

२ अस्त्येका माध्यन्दिनीया वासिष्ठी शिञ्जा (काशीतः प्रकाशिते शिञ्जासग्रह इयमुद्रिता) । तस्या अयमाद्यः श्लोकः—

अथ शिञ्जा प्रवक्ष्यामि वसिष्ठस्य मतं यथा ।

सर्वानुक्रममुद्धृत्य ऋग्यजुषोस्तु लक्षणम् ॥ इति ।

अत्र खलु ग्रन्थकृता ऋग्यजुषा निर्देशे कस्यचित् सर्वानुक्रमस्यानुक्रमण्य प्रतिज्ञातम् । तत्र चास्याः शिञ्जाया विद्यमानाया याजुषसर्वानुक्रमण्याः सह समेलने क्रियमाणे प्रायेण भेदोप-

सारस्वती सुषमा

ग्रहाद् विस्पृष्ट ज्ञायते यन्नैषा सा सर्वानुक्रमणी या वासिष्ठशिखाया स्मर्यत इति ।
अतोऽप्यस्या. शुक्लयाजुषसर्वानुक्रमण्या अर्वाचीनत्व व्यक्त द्योत्यते ।

३. अपरश्राय हेतुः—अस्याः शुक्लयाजुषसर्वानुक्रमण्या आद्येषु चतुर्ष्वध्यायेषु प्रति-
मन्त्रमृषिदैवतच्छन्दासि निरुच्य पञ्चमे छन्दसा लक्षणानि निर्दिष्टानि । तानि चर्कसर्वानुक्रमणीतः
शब्दशः संगृहीतानि । तत्रर्कसर्वानुक्रमण्या छन्दसामुद्देशानन्तरम्—“आद्ये तु सप्तवर्गे पाद-
विशेषात् संज्ञाविशेषास्ताननुक्रामन्त एवोदाहरिष्यामः” इत्युक्तम् । तत उपरिष्ठात् प्रत्युच
छन्दोनिर्देशादुक्तसूत्रे भविष्यत्कालिकी क्रियोपपद्यते । अस्या याजुषसर्वानुक्रमण्यामप्येतत्सूत्र-
मृकसर्वानुक्रमणीवदेव पठ्यते, पर तत्र भविष्यत्कालिकी क्रिया न समञ्जसा । यतो ह्यस्या
याजुषसर्वानुक्रमण्या प्रतिमन्त्र छन्दसा निरूपण पुरस्तादेव कृतम्, अतस्तत्र—“अनु-
क्रामन्त एवोदाहरिष्यामः” इत्यस्य स्थाने “अनुक्रामन्त एवोदाहृताः” इत्येव पाठेन भवि-
तव्यम् । अपि चास्यामाद्येषु चतुर्ष्वध्यायेष्वसकृन्निर्दिष्टाना दैव्यादीना छन्दसा लक्षणानि न
कचिन्निर्दिष्टानि । अतोऽपि ज्ञायते नैषा याजुषसर्वानुक्रमणी भगवतः कात्यायनस्य कृति
रिति । अत एवास्या अस्मिन् छन्द.सकलने निर्देशोऽस्माभिर्न कृत इति ।

छन्दोलक्षणम्

मृकसर्वानुक्रमण्या छन्दोलक्षणमेवमुच्यते—“यदक्षरपरिमाणं तच्छन्दः” [उपो०]
इति । अथर्वबृहत्सर्वानुक्रमण्यामपि—“छन्दोऽक्षरसंख्याव्यवच्छेदकमुच्यते” [उपो०] इत्युक्तम् ।
अनयोरयमर्थः—मन्त्राक्षराणामियत्ताबोधकं छन्दो भवति, अर्थाद् यस्य पदस्य श्रवणमात्रेण
मन्त्राक्षरपरिज्ञानं भवति तदेव छन्दः । अर्थापत्त्येदमाकृतं भवति—यस्य पदस्य प्रयोगेण मन्त्रा-
क्षराणामियताया यथावज्ज्ञानं न भवति न तद्वास्तविकं छन्दोनाम भवितुमर्हति ।

छन्दसां संक्षेपः

प्राधान्येन गायत्री उष्णिग् अनुष्टुब्-बृहती पङ्क्ति त्रिष्टुब् जगत्यः सप्तैव वैदिक
छन्दासि । अस्य सप्तकस्यापि द्वौ भेदौ स्तः । एको यत्राक्षरगणनैव प्राधान्येनाश्रीयते । अपरो
यत्राक्षरगणनया सह पादविभागो मुख्यत्वेनाश्रीयते । तत्र प्रथमस्य दैवी-आसुरी प्राजापत्या

१ प्राचीनेषु निरुक्तादिग्रन्थेषु अग्रे वक्ष्यमाण उपरिष्ठाच्छब्देन निर्दिश्यते, न त्वधस्ताच्छब्देन । एव पूर्व-
निर्दिष्टं च पुरस्तादधस्ताद्वा शब्दाभ्याम्, न तूपरिष्ठाच्छब्दात् ।

वैदिकच्छन्दःसंकलनम्

आर्षी याजुषी-साम्नी-आर्ची ब्राह्मीत्यष्टौ भेदाः (निदानसूत्रे प्राथमिकानि दैव्यादीनि चत्वार्येव छन्दासि निर्दिष्टानि न त्वपराणि याजुषादीनि) । अपरस्य पादविशेषात् सज्ञाविशेषाः । तदुक्तं कात्यायनेन—“आद्ये तु सप्तवर्गे पादविशेषात् सज्ञाविशेषः” [ऋग्सर्वा० उपो०] इति ।

दैव्यादीनि छन्दासि पादविभागरहितेषु याजुषमन्त्रेष्वेवोपयुज्यन्त इति केषाञ्चिन्मतम् । तच्च प्राचीनच्छन्दःशास्त्रापर्यालोचनमूलकमेव । अथर्ववेदीयबृहत्सर्वानुक्रमणया सामवेदीयोपनिदानसूत्रेषु च पादबद्धानामृचामपि तादृशच्छन्दसामसकृन्निर्देश उपलभ्यते । तथाहि अथर्ववेदीयाष्टादशकाण्डे चतुर्थसूक्ते सर्वेऽप्येकोननवतिः पादबद्धा ऋक्सज्ञका मन्त्राः सन्ति । तदुक्तं बृहत्सर्वानुक्रमणयाम्—

“एकोननवतिश्चैव यमेषु विहिता ऋचः” इति ।

अथर्ववेदीयपञ्चपटलिकायामप्येव पठ्यते—

एकषष्टिश्च षष्टिश्च सप्ततिश्चयधिकात् परः ।

एकोननवतिश्चैव यमेषु विहिता ऋचः ॥ इति ।

तत्रैतासु कासाञ्चिदृचा बृहत्सर्वानुक्रमणयामेव छन्दासि निर्दिश्यन्ते—

अथर्व०	१८, ४, २७ याजुषी गायत्री ।
,,	१८, ४, ६७ द्विपदार्च्यनुष्टुप् ।
,,	१८, ४, ७१ आसुर्यनुष्टुप् ।
,,	१८, ४, ७२-७४ आसुर्यः पङ्क्तयः ।
,,	१८, ४, ७५ आसुरी गायत्री ।
,,	१८, ४, ८१ प्राजापत्यानुष्टुप् ।
,,	१८, ४, ८२ साम्नी बृहती ।
,,	१८, ४, ८५ आसुरी बृहती ।

एवमुपनिदानसूत्रेऽपि—“भगो न चित्रम्” [सा० पू० ५।२।२।३] इति त्रिपदाऽऽसुरी गायत्री” [पृ० १२] इत्येव दैव्याद्यन्तर्गतमासुरीगायत्रीच्छन्दो निर्दिश्यते । “ऋच्यध्यूढं साम गीयते” इति वचनात् “भगो न चित्रम्” इत्यस्य सामसहितान्तर्गतस्य मन्त्रस्य कर्त्तृविस्पष्टम् । तदेव पादबद्धास्त्वृक्षु दैव्यादीन्यक्षरच्छन्दासि न प्रवर्तन्त इति वचनमज्ञानविजृम्भितमेव ।

सारस्वती सुषमा

दैव्यादीनि छन्दासि प्रथमसप्तकस्यैव सन्ति नोत्तरयोः (उत्तरौ सप्तकावग्रे वक्ष्येते) । निदानसूत्रे तु द्वितीयसप्तकस्यापि दैव्यादयो भेदा निरूप्यन्ते ।

“एकाक्षर वै देवानामवम छन्द आसीत्, सप्ताक्षर परम्” इति, “नवाक्षरमसुराणामवम छन्द आसीत् पञ्चदशाक्षर परम्” [ताण्ड्य० १२।१३।२७] इति च ब्राह्मणमपि प्रथमसप्तकस्यैव दैव्यादिविभागे प्रमाणम् । परन्तु दैव छन्द एकाक्षरप्रभृत्युत्तरमेकैकाक्षरवृद्ध्या सप्ताक्षरपर्यन्त वर्द्धते । आसुर च पञ्चदशप्रभृत्युत्तरमेकैकाक्षरह्रासेन नवाक्षरपर्यन्त ह्रसति । तदेव वृद्धिहासौ न सम्यगुपपद्येते । यथा तु निदानसूत्र उत्तरसप्तकस्यापीमे भेदाः स्वीकृतास्तथेमौ वृद्धिहासौ सम्यगुपपद्येते । तथा हि—दैव छन्द एकाक्षरप्रभृति द्वयोः सप्तकयोर्वर्धमान नश्चतुर्दशसख्यापर्यन्त वर्धते, आसुर च पञ्चदशप्रभृति द्वयोः सप्तकयोर्ह्रसमानो द्विसख्यापर्यन्त ह्रसति ।

जगत्पनन्तरमतिजगती-शक्ती-अतिशक्ती-अष्टि - अत्यष्टि - धृति - अतिधृतीना द्वितीयः सप्तको वर्गः । इमान्यतिच्छन्दासीत्युच्यन्ते । तदनन्तर कृति-प्रकृति-आकृति-विकृति सकृति-अभिकृति-उत्कृतीना तृतीयः सप्तको वर्गः । अनयोः सप्तकयोर्निदानसूत्रे नामान्तराणि सन्ति । ऋक्सर्वानुक्रमण्या तृतीयो वर्गो न निर्दिश्यते ।

तत्र गायत्री चतुर्विंशत्यक्षरा । उत्तरोत्तर प्रतिच्छन्दश्चत्वार्यक्षराणि वृद्धिमापद्यन्ते । तदेवमुत्कृतिसञ्ज्ञक परम छन्दश्चतुर्दशशताक्षर भवति ।

निदानसूत्र-उपनिदानसूत्र ऋक्प्रातिशाख्य-जानाश्रयीछन्दोविचितिषु चतुरक्षरमारभ्या विंशत्यक्षर पञ्च गायत्र्याः प्राञ्चि छन्दासि निरूप्यन्ते, पर तत्रैषा नाग्नि विसवाद उपलभ्यते ।

निदानसूत्र-ऋक्प्रातिशाख्ययोः पूर्वोक्ताना सर्वेषामपि (गायत्र्याः प्राचाम्, त्रयाणा सप्तकाना च) द्वयूनाना छन्दसा हर्षिकादीनि सज्ज्ञान्तराणि निर्दिष्टानि । तत्र निदानसूत्रे पुनरिमानि कृत्यादीनि हर्षिकादीनि च द्विधा विभज्यन्ते—पूर्णाक्षराणि, एकाक्षरन्यूनानि च । तत्र पूर्णाक्षराणि कृत्यादीनि कृतसञ्ज्ञकानि, एकाक्षरन्यूनानि कृत्यादीनि त्रेतासञ्ज्ञकानि, द्वयक्षरोनानि च हर्षिकादीनि द्वापरसञ्ज्ञकानि, तेष्वेकाक्षरोनानि कलिच्छन्दास्यभिधीयन्ते ।

दैव्यादीनि छन्दासि विहायान्यानि सर्वाण्यपि छन्दासि नियमत उत्तरोत्तर चतुरक्षर वृद्धिमापद्यन्ते ।

निदानसूत्र-ऋक्प्रातिशाख्य-ऋक्सर्वानुक्रमणीषु केचन बार्हतादयः प्रगाथा अपि निर्दि

वैदिकच्छन्दःसंकलनम्

श्यन्ते । प्रकर्षेण ग्रथन गान वा प्रगाथ इति हि तस्य यौगिकोऽर्थः । यत्र हि समुदाये नियमेन द्वे द्वे छन्दसी विद्येते (क्वचित्त्रीण्यपि, यथा—आनुष्टुभे प्रगाथे) तत्रादिच्छन्दोऽनुरोधेन तस्य तस्य प्रगाथस्य सज्ञा क्रियते । तदुक्तं भगवता पाणिनिना—“सोऽस्यादिरिति छन्दसः प्रगाथेषु” (अष्टा० ४।२।५५) इति । यथा—बृहतीसतोबृहत्योर्बाहृतः प्रगाथः, एव सर्वत्र ।

एतेषां सर्वेषामपि छन्दसां विस्तरो यथालक्षणं यथाशास्त्रं च द्रष्टव्यम् । अत्र तु प्राङ्निर्दिष्टेभ्यः पञ्च ग्रन्थेभ्यो यथालक्षणं प्रतिच्छन्दः पादाक्षरसंख्या निर्दिश्यते । तद्भेदेन च गायत्र्यादीनां येऽवान्तरभेदाः सपद्यन्ते तेषां निदर्शनमेवास्माकं मुख्योऽभिप्रायः । अतोऽत्र छन्दसां लक्षणानि नोच्यन्ते, न चात्र किञ्चिदप्यलक्षणमुच्यते । अत एतेषां लक्षणानि यथाशास्त्रं वेदितव्यानि ।

यथालक्षणं यथाशास्त्रं च बहुधा सशोधितेऽयस्मिन् छन्दःसंकलने दृष्टिदोषादनवधाना-
दज्ञानाद्वा क्वचिदन्यथा लेखो भवेत्तद् विपश्चिद्वर्यैः सशोधनीयमिति प्रार्थये । यतो हि—

गच्छतः स्खलनं क्वापि भवत्येव प्रमादतः ।

हसन्ति दुर्जनास्तत्र समादधति सज्जनाः ॥

इति हि महाजनपरिगृहीतः पन्थाः ।

इतोऽग्रे यथाक्रमं छन्दःप्रपञ्चो द्रष्टव्यः—

सोऽस्यादिरिति सूत्रवृत्तौ जयादित्य आह—“प्रगाथशब्दः क्रियानिमित्तकः क्वचिदेव मन्त्रविशेषे वर्तते । यत्र द्वे ऋचौ प्रग्रथनेन तिस्रः क्रियन्ते स प्रग्रथनात् प्रकर्षगानाद्वा प्रगाथ इत्युच्यते” इति । इदमत्रावधेयम्—अस्ति हि द्विविधः प्रगाथः । एकः ऋक्साम्नोर्ऋक्षु श्रूयमाणः, अपरः सामगाने । तत्रर्क्षु नहि क्वचिदपि द्वे ऋचौ तिस्रः क्रियन्ते । सामगाने तु—“यद्योन्या गायति तदुत्तरयोर्गायति” इति ब्राह्मण-
वचनेन प्रतिसामगानं तिस्रः ऋचोऽपेक्ष्यन्ते । तदर्थं साम्न उत्तरार्चिके प्रायेण तृच एव पठ्यन्ते, परन्तु यत्र क्वचिदुत्तरार्चिके द्वृच श्रूयन्ते तत्र सामगाननियमस्यान्यथानुपपत्त्या द्वयोर्ऋचो केषाञ्चित् पदानां पुनरा-
श्रयणेन तयोरेवर्चोस्तिस्रः ऋचः सपाद्यन्ते । अयमपि प्रगाथनाम्ना व्यवह्रियते । अस्य विस्तरः सामवेदीय-
ब्राह्मणेषु मीमांसायां नवमेऽध्याये च द्रष्टव्यः । पाणिनिसूत्रे स्मृतं प्रगाथस्तु प्राथमिकं ऋक्षु श्रूयमाण-
एव । अतः सामगानं उपयुज्यमानस्य प्रगाथस्यात्र ग्रहणं जयादित्यस्याज्ञानमूलकमेव ।

सारस्वती सुषमा

अथ वैदिकच्छन्दासां

अक्षराणि	पिङ्गल०	ऋकप्राति०
गायत्र्याः प्राञ्चिच्छन्दासि	४ ८ १२ १६ २०	मा प्रमा प्रतिमा उपमा समा
गायत्र्यादिप्रथमसप्तकम्	२४ २८ ३२ ३६ ४० ४४ ४८	पि ङ्ग ल व दे व
अतिजगत्यादिद्वितीयसप्तकम्	५२ ५६ ६० ६४ ६८ ७२ ७६	पि ङ्ग ल व दे व
कुल्यादितृतीयसप्तकम्	८० ८४ ८८ ९२ ९६ १०० १०४	पि ङ्ग ल व दे व
		उत्कृतिः

वैदिकछन्दःसंकलनम्

प्रपञ्चः

निदान०	उपनिदान०	जानाश्रयी०	ऋक्सर्वा०
कृति.	उक्तम्	उक्तम्	×
प्रकृतिः	अत्युक्तम्	अत्युक्तम्	×
सकृतिः	मध्या	मध्यमम्	×
अभिकृतिः	प्रतिष्ठा	प्रतिष्ठा	×
उत्कृतिः (आकृतिः, पा०)	सुप्रतिष्ठा	सुप्रतिष्ठा	×
पि	पि	पि	पि
ङ्ग	ङ्ग	ङ्ग	ङ्ग
ल	ल	ल	ल
व	व	व	व
दे	दे	दे	दे
व	व	व	व
विधुति.	पि	पि	पि
शक्करी	ङ्ग	ङ्ग	ङ्ग
अष्टिः	ल	ल	ल
अत्यष्टिः	व	व	व
अहः (महना)	दे	दे	दे
सरित्	व	व	व
सम्पा			
सिन्धुः	पि	पि	×
सलिलम्	ङ्ग	ङ्ग	×
अम्भः	ल	ल	×
गगनम्	व	व	×
अर्णवः	दे	दे	×
आपः	व	व	×
समुद्रः			×

सारस्वती सुषमा

विराट्

गायत्र्याः प्राचां विराजः			प्रथमसप्तकस्य विराजः		
अक्षराणि	ऋक्प्राति०	निदान०	अक्षराणि	ऋक्प्राति०	निदान०
२	हर्षीका	हर्षीका	२२	(ता)राट्	राट्
६	सर्षीका	सर्षीका (शर्षीका)	२६	विराट्	सम्राट्
१०	मर्षीका	मर्षीका (सर्षीका)	३०	स्वराट्	विराट्
१४	सर्वमात्रा	सर्वमात्रा	३४	सम्राट्	स्वराट्
१८	विराट्	विराट्	३८	स्ववशिनी	स्ववशिनी
			४२	परमेष्ठी	परमेष्ठा
			४६	प्रतिष्ठा	अन्तस्था

निदानसूत्रानुसारं	गायत्र्याः प्राश्चिच्छन्दांसि					प्रथमसप्तकच्छन्दांसि						
छन्दोनामानि	कृतिः	प्रकृतिः	सकृतिः	अभिकृतिः	उत्कृतिः	गायत्री	उष्णिक्	अनुष्टुप्	बृहती	पङ्क्तिः	त्रिष्टुप्	जगती
कृतच्छन्दसामक्षराणि	४	८	१२	१६	२०	२४	२८	३२	३६	४०	४४	४८
त्रेताच्छन्दसामक्षराणि	३	७	११	१५	१९	२३	२७	३१	३५	३९	४३	४७
छन्दोनामानि	हर्षीका	सर्षीका	मर्षीका	सर्वमात्रा	विराट्	राट्	सम्राट्	विराट्	स्वराट्	स्ववशिनी	परमेष्ठा	अन्तस्था
द्वापरच्छन्दसामक्षराणि	२	६	१०	१४	१८	२२	२६	३०	३४	३८	४२	४६
कलिच्छन्दसामक्षराणि	१	५	९	१३	१७	२१	२५	२९	३३	३७	४१	४५

छन्दांसि	गायत्री	उष्णिक्	अनुष्टुप्	बृहती	पङ्क्तिः	त्रिष्टुप्	जगती
दैवी	छ	१	२	३	४	५	६
आसुरी	न्द	१५	१४	१३	१२	११	१०
प्राजापत्या	सा	८	१२	१६	२०	२४	२८
आर्षी	सा	२४	२८	३२	३६	४०	४४
याजुषी	म	६	७	८	९	१०	११
साम्नी	क्ष	१२	१४	१६	१८	२०	२२
आर्ची	रा	१८	२१	२४	२७	३०	३३
ब्राह्मी	णि	३६	४२	४८	५४	६०	६६

१ एकाक्षर वै देवानामवम छन्द आसीत्, सप्ताक्षर परमम् ।

नवाक्षरमसुराणामवम छन्द आसीत्, पञ्चदशाक्षरं परमम् ॥ [ताण्ड्य० १२।१३।२७]

वैदिकच्छन्दःसंकलनम्

छन्दांसि

द्वितीयसप्तकस्य विराजः			तृतीयसप्तकस्य विराजः		
अक्षराणि	ऋक्प्राति०	निदान०	अक्षराणि	ऋक्प्राति०	निदान०
५०	प्रत्नम्	प्रत्नम्	७८	अर्णः	अर्णः
५४	अमृतम्	अमृतम्	८२	अशः	अशः
५८	वृषा	वृषा	८६	अम्भः	अम्भः
६२	शुक्रम्	जीवम्	९०	अम्बु	अम्बु
६६	जीवम्	तृप्तम्	९४	वारि	वारि
७०	पय	रसम्	९८	आपः	आपः
७४	तृप्तम्	शुक्रम्	१०२	उदकम्	उदकम्

द्वितीयसप्तकच्छन्दांसि							तृतीयसप्तकच्छन्दांसि						
विधृतिः	शक्करी	अष्टिः	अत्यष्टिः	अहः	सरित्	सम्पा	सिन्धु	सलिलम्	अम्भः	गगनम्	अर्णवः	आपः	समुद्रः
४२	४६	६०	६४	६८	७२	७६	८०	८४	८८	९२	९६	१००	१०४
४१	४५	५९	६३	६७	७१	७५	७९	८३	८७	९१	९५	९९	१०३
प्रत्नम्	अमृतम्	वृषा	जीवम्	तृप्तम्	रसम्	शुक्रम्	अर्णः	अशः	अम्भः	अम्बु	वारि	आपः	उदकम्
४०	४४	४८	६२	६६	७०	७४	७८	८२	८६	९०	९४	९८	१०२
४९	४३	५७	६१	६५	६९	७३	७७	८१	८५	८९	९३	९७	१०१

विधृतिः	शक्करी	अष्टिः	अत्यष्टिः	अहः	सरित्	सम्पा
८	९	१०	११	१२	१३	१४
८	७	६	५	४	३	२
३६	४०	४४	४८	५२	५६	६०
४२	४६	५०	५४	५८	६२	६६

गायत्र्यादिजगत्यन्ताना देव्यादयो भेदा पिङ्गलऋक्प्रातिशाख्यनिदानोपनिदानसूत्रेषु समाना दृश्यन्ते ।
याजुष्यादयो भेदा निदानमूत्रवर्जमन्येषु समाना । निदानमूत्रे याजुष्यादयो न सन्ति । विधृत्यादिसम्पान्ताना दैव्या-
दयो भेदा निदानसूत्र एव समुपलभ्यन्ते ॥

सारस्वती सुषमा

गायत्र्याः

पादान्तरसंख्या	पूर्णाक्षरसंख्या	पिङ्गल०
८ ८ ८	२४	गायत्री
७ ७ ७	२१	पादनिचृत्
६ ८ ७	२१	अतिपादनिचृत्
६ ७ ८	२१	वर्धमाना
८ ६ ८	२२	×
८ ७ ६	२१	प्रतिष्ठा
६ ६ ६	२४	वाराही
६ ६ ६	२४	नागी
१२ ८	२०	द्विपाद् विराट्
११ ११ ११	३३	त्रिपाद् विराट्
६ ६ ६ ६	२४	चतुष्पात्
७ १० ७	२४	यवमन्या
६ ६ ६	२४	पिपीलिकमध्या
५ ६ ६ ६	२३	शङ्कुमती
६ ६ ७	१६	×
७ ६ ७	२०	×
५ ५ ५ ४ ६	२५	×
५ ५ ५ ५ ६	२६	×
५ ५ ५ ५ ५	२५	×
६ ७ ११	२४	×
८ १० ७	२५	×
१२ १२	२४	×
१० १०	२०	×
६ ६	१८	×
८ ८	१६	×
८	८	×

वैदिकछन्दःसंकलनम्

प्रपञ्चः

ऋकप्राति०	ऋकसर्वा०	निदान०	उपनिदान०
गायत्री	गायत्री	गायत्री	गायत्री
पादनिचृत्	पादनिचृत्	×	पादनिचृत्
×	×	×	×
वर्धमाना	वर्धमाना	×	वर्धमाना
” (एकेषाम्)	×	×	×
×	प्रतिष्ठा	×	प्रतिष्ठा
×	×	×	×
×	×	×	×
×	×	×	×
×	×	×	×
• • चतुष्पात्	×	चतुष्पात्	चतुष्पात्
• • • यवमध्या	यवमध्या	×	×
×	×	×	×
×	×	×	शङ्कुमती
• • अतिनिचृत्	हृसीयसी	×	×
• अतिनिचृत्	अतिनिचृत्	×	×
• पदपङ्क्तिः	पदपङ्क्तिः	×	×
• भुरिक्पदपङ्क्तिः	पदपङ्क्तिः	×	×
भुरिक्पदपङ्क्तिः	×	×	×
उष्णिग्गर्भा	उष्णिग्गर्भा	×	×
भुरिगायत्री	×	×	×
द्विपदा	×	×	×
×	×	×	विराट्
• • • •	×	×	स्वराट्
• • •	×	द्विपदा	द्विपदा
• •	×	×	• • • • एकपदा

सारस्वती सुषमा

उष्णिहः

पा० सं०	पू० सं०	पिङ्गल०	ऋक्प्राति०
८ १२ ८	२८	ककुप्	ककुप्
१२ ८ ८	२८	पुरउष्णिक्	पुरउष्णिक्
८ ८ १२	२८	परोष्णिक्	उष्णिक्
७ ७ ७ ७	२८	चतुष्पात्	(चतुष्पात्) उष्णिक्
११ १२ ४	२७	×	ककुम्भ्यङ्कुशिरा
११ ११ ६	२८	×	तनुशिरा
११ ६ ११	२८	×	पिपीलिकमध्या
५ ८ ८ ८	२६	(शङ्कुमती)	अनुष्टुब्गर्भा

अनुष्टुभः

पा० सं०	पू० सं०	पिङ्गल०	ऋक्प्राति०
१२ १२ ८	३२	त्रिपात्	कृतिः
१२ ८ १२	३२	त्रिपात्	पिपीलिकमध्या
८ १२ १२	३२	त्रिपात्	×
८ ८ ८ ८	३२	चतुष्पात्	अनुष्टुप्
६ १२ ६	३०	×	काविराट्
६ १० १३	३२	×	नष्टरूपा
१० १० १०	३०	×	विराट्
११ ११ ११	३३	×	विराट्
५ ५ ५ ५ ५ ६	३१	×	महापदपङ्क्तिः

वैदिकच्छन्दःसंकलनम्

प्रपञ्चः

ऋक्सर्वा०	निदान०	उपनिदान०
ककुप्	ककुप्	ककुप्
पुरउष्णिक्	पुरउष्णिक्	पुरउष्णिक्
उष्णिक्	उष्णिक्	परोष्णिक्
उष्णिक्	(चतुष्पात्) उष्णिक्	चतुष्पात्
ककुम्भ्यङ्कुशिरा	×	×
तनुशिरा	×	×
पिपीलिकमध्या	×	×
अनुष्टुग्गर्भा	×	शङ्कुमती

प्रपञ्चः

ऋक्सर्वा०	निदान०	उपनिदान०
कृतिः	उपरिष्ठाज्ज्योतिः (बह्वृचाः)	उपरिष्ठाज्ज्योतिः
पिपीलिकमध्या	पिपीलिकमध्या मध्येज्ज्योतिः (बह्वृचाः) }	मध्येज्ज्योतिः
×	पुरस्ताज्ज्योतिः (बह्वृचाः)	पुरस्ताज्ज्योतिः
अनुष्टुप्	(चतुष्पात्) अनुष्टुप्	अनुष्टुप्
काविराट्	×	×
नष्टरूपा	×	×
विराट्	×	×
विराट्	×	×
महापदपङ्क्तिः	×	×

सारस्वती सुषमा

बृहत्याः

पा० सं०	पू० सं०	पिङ्गल०	ऋक्प्राति०
न न १२ न	३६	पथ्या	×
न १२ न न	३६	{ न्यङ्कुसारिणी स्कन्धोग्रीवी (क्रौष्टुकिः) उरोबृहती (यास्कः)	न्यङ्कुसारिणी स्कन्धोग्रीवी उरोबृहती
न न न १२	३६	उपरिष्ठाद्बृहती	उपरिष्ठात्०
१२ न न न	३६	पुरस्ताद्बृहती	पुरस्तात्०
६ ६ ६ ६	३६	बृहती	बृहती
१० १० न न	३६	बृहती	×
१२ १२ १२	३६	महाबृहती	विराडूर्ध्वबृहती
१२ १२ १२	३६	सतोबृहती (ताण्डी)	×
न १० १० न	३६	×	विष्टारबृहती
१३ न १३	३४	×	पिपीलिकमध्या
६ न ११ न	३६	×	विषमपदा
न न	१६	×	×
१० १०	२०	×	×

पङ्क्त्याः

पा० सं०	पू० सं०	पिङ्गल०	ऋक्प्राति०
१२ न १२ न	४०	सतोबृहती	सतोबृहती
न १२ न १२	४०	सतोबृहती	विपरीता
न न १२ १२	४०	आस्तार०	आस्तार०
१२ १२ न न	४०	प्रस्तार०	प्रस्तार०
१२ न न १२	४०	सस्तार०	सस्तार०
न १२ १२ न	४०	विष्टार०	विष्टार०
न न न न न	४०	पथ्या	पङ्क्तिः
५ ५	१०	(अल्पशः) अक्षरपङ्क्तिः	×
५ ५ ५ ५	२०	अक्षरपङ्क्तिः	×
५ ५ ५ ५ ५	२५	पदपङ्क्तिः	×
४ ६ ५ ५ ५	२५	पदपङ्क्तिः	×
१० १० १० १०	४०	×	विराट्
न न न न न न	४८	जगतीपङ्क्तिः	×
१२ न	२०	×	×
१० १० १०	३०	×	×

वैदिकच्छन्दःसंकलनम्
प्रपञ्चः

ऋक्सर्वा०	निदान०	उपनिदान०
बृहती	पथ्या	पथ्या (सिद्धेत्येके)
न्यङ्कुसारिणी	न्यङ्कुसारिणी	न्यङ्कुसारिणी
स्कन्धोग्रीवी	स्कन्धोग्रीवी ^१	स्कन्धोग्रीवी
उरोबृहती	उरोबृहती	उरोबृहती (यास्कः)
उपरिष्ठात्०	उपरिष्ठात्०	उपरिष्ठात्०
पुरस्तात्०	पुरस्तात्०	पुरस्तात्०
बृहती	बृहती	बृहती
×	×	बृहती
ऊर्ध्वबृहती	त्रिपदा	महाबृहती (एके)
×	सतोबृहती	सतोबृहती
विष्टारबृहती	×	×
पिपीलिकमध्या	×	×
विषमपदा	×	×
×	×	१ (द्विपदा)
×	×	१ (द्विपदा)

इति
“ता पथ्येत्याचक्षते, अपि च स्कन्धोग्रीवीति” इति
निदानसूत्रस्य पाठक्रमः । तथा सति पथ्याया एव नामा-
न्तर स्कन्धोग्रीवीति विज्ञायते । परन्तु सर्वग्रन्थसमूलनेन
न्यङ्कुसारिण्या एव नामान्तर स्कन्धोग्रीवी प्रतीयते ।
अत्र कदाचिन्निदानसूत्रे पाठविपर्ययोऽस्य सजातः स्यात् ॥

प्रपञ्चः

ऋक्सर्वा०	निदान०	उपनिदान०
सतोबृहती	सिद्धाविष्टार०	सतोबृहती, सिद्धा वा विष्टार० (ताण्डी)
विपरीता	विपरीता	सतोबृहती, सिद्धा वा विष्टार० (ताण्डी)
आस्तार०	आस्तार०	आस्तार०
प्रस्तार०	प्रस्तार०	प्रस्तार०
सस्तार०	सस्तार०	सस्तार०
विष्टार०	विष्टार०	विष्टार०
पङ्क्तिः	पङ्क्तिः	पथ्या
×	(द्विपदा) अक्षरपङ्क्तिः	अक्षरपङ्क्तिः (क्वचित्)
×	(चतुष्पदा) अक्षरपङ्क्तिः	अक्षरपङ्क्तिः
×	पञ्चपदा-पदपङ्क्तिः	×
×	×	पदपङ्क्तिः
विराट्	×	विराट्
×	×	×
×	द्विपदा	विराट्, विष्टारपङ्क्तिर्वा, द्विपदा (ताण्डी)
×	×	विराट्

सारस्वती सुषमा

त्रिष्टुभः

पा० सं०	पू० सं०	पिङ्गल०	ऋकप्राति०
११ न न न न	४३	पुरस्ताज्ज्योतिः	×
न न ११ न न	४३	मध्येज्योतिः	×
न न न न ११	४३	उपरिष्ठाज्ज्योतिः	×
११ ११ ११ ११	४४	×	चतुष्पदा त्रिष्टुप्
१२ १२ ११ ११	४६	×	त्रिष्टुप् (त्रैष्टुभे सूक्ते)
१० १० १२ १२	४४	×	अभिसारिणी
६ ६ १० ११	३६	×	विराट्स्थाना ..
१० १० ६ ११	४०	×	विराट्स्थाना
६ १० ११ ११	४१	×	विराट्स्थाना
११ ११ ११ न	४१	×	विराड्भूपा
१२ १२ १२ न	४४	×	ज्योतिष्मती ..
१२ १२ १२ न	४४	×	उपरिष्ठाज्ज्योतिः
न १२ १२ १२	४४	×	पुरस्ताज्ज्योतिः
१२ न १२ १२	४४	×	मध्येज्योतिः
१२ १२ न १२			
न न न न १२	४४	×	×
१२ न न न न	४४	×	महाबृहती
न न १२ न न	४४	×	यवन्ध्या०
१० १० न न न	४४	×	पङ्क्त्युत्तरा ..
१० १० न न न	४४	×	विराट्पूर्वा ..
न न न न न	४०	×	×
११ ११	२२	×	×
११	११	×	×

जगत्याः

पा० सं०	पू० सं०	पिङ्गल०	ऋकप्राति०
न न न न १२	४४	उपरिष्ठाज्ज्योतिः	×
१२ न न न न	४४	पुरस्ताज्ज्योतिः	×
न न १२ न न	४४	मध्येज्योतिः	×
न न न न न न	४८	(षट्पदा) जगती	महापङ्क्तिः
न न ७ ६ १० ६	४८	×	महापङ्क्तिः ...
१२ १२ १२ १२	४८	×	जगती
१२ १२ ११ ११	४६	×	उपजगती (जागतसूक्ते)
न न न १२ १२	४८	×	×
१२ न १२ न न	४८	×	महासतोबृहती ..
६ ६ ६ ६ ६ ६ ६	४८	×	×
१२ १२	२४	×	×
१२	१२	×	×
न	४८	×	×

वैदिकछन्दःसंकलनम्

प्रपञ्चः

ऋक्सर्वा०	निदान०	उपनिदान०
×	×	पुरस्ताज्ज्योतिः
×	×	मध्येज्योतिः
×	×	उपरिष्ठाज्ज्योतिः
त्रिष्टुप्	त्रिष्टुप्	×
त्रिष्टुप् (त्रैष्टुभे सूक्ते)	×	×
अभिसारिणी	×	×
विराट्स्थाना	×	×
विराट्स्थाना	×	×
×	×	×
विराड्स्था	×	×
ज्योतिष्मती	ज्योतिष्मती	×
उपरिष्ठाज्ज्योतिः	×	×
पुरस्ताज्ज्योतिः	×	×
मध्येज्योतिः	×	×
महाबृहती	(पञ्चपदा) त्रिष्टुप्	त्रिष्टुप्
×	×	×
यवम०या	×	×
पङ्क्त्युत्तरा	×	×
विराट्पूर्वा	×	×
×	पञ्चपदा	×
×	द्विपदा	द्विपदा
×	एकपदा	एकपदा

प्रपञ्चः

ऋक्सर्वा०	निदान०	उपनिदान०
×	×	उपरिष्ठाज्ज्योतिः
×	×	पुरस्ताज्ज्योतिः
×	×	मध्येज्योतिः
महापङ्क्तिः	(षट्पदा) जगती	(षट्पदा) जगती
महापङ्क्तिः	×	×
जगती	जगती	×
जगती (जागतसूक्ते)	×	×
महासतोबृहती	(पञ्चपदा) जगती	जगती
×	×	×
×	विष्टारपङ्क्तिः प्रवृद्धपदा	×
×	द्विपदा	द्विपदा
×	एकपदा	एकपदा
×	ज्योतिष्मतीः	×

१ अवशिष्टेषु चत्वारिंशदक्षरेषु पादकलुप्तिरुहनीया
[नि० सू० वृ०] ।

सारस्वती सुषमा

	गायत्री	उष्णिक्	अनुष्टुप्	बृहती	पङ्क्तिः	त्रिष्टुप्
देवताः	ऋग्वेद(१०।१३०।४-५)	आग्नः	सावता	सोमः	बृहस्पति	मित्रावरुणौ इन्द्रः
	पिङ्गल०	अग्निः	सविता	सोमः	बृहस्पतिः	” } ^१ इन्द्रः
	ऋक्प्राति०	आग्नः	सविता	सोमः	बृहस्पतिः	वसवः } इन्द्रः
	उपनिदान०	अग्निः	सविता	सोमः	बृहस्पतिः	मित्रावरुणौ इन्द्रः वसवो वा
वर्णः	पिङ्गल०	सितः	सारङ्गः	पिशङ्गः	कृष्णः	नीलः लोहितः
	ऋक्प्राति०	श्वेतः	सारङ्गः	पिशङ्गः	कृष्णः	नीलः लोहितः
	उपनिदान०	शुक्लः	सारङ्गः	कृष्णः	रोहितः	नालः सुवर्णम्
नोक्तम्	पिङ्गल०	आग्निवेश्यम् काश्यपम्		गौतमम्	आङ्गिरसम् भार्गवम् कौशिकम्	

प्रगाथाः—

ऋक्प्राति०
ऋक्सर्वा०
निदान

बार्हतः

बृहती+सतोबृहती
बृहता+सतोबृहती
बृहता+सिद्धावधारपङ्क्तिः

काकुभः

ककुप्+सतोबृहती
ककुप्+सतोबृहतो
ककुप्+सिद्धावधारपङ्क्तिः

ऋक्प्रातिशाख्योक्ता अवशिष्टाः प्रगाथाः

उष्णिक् + सतोबृहती	= ओष्णिहः	ककुप् + त्रिष्टुप्	= काकुभत्रैष्टुभः
बृहती + जगता	= बार्हतः	अनुष्टुप् + त्रिष्टुप्	= आनुष्टुभत्रैष्टुभः
बृहती + अतिजगती	= बार्हतः	बृहती + त्रिष्टुप्	= बार्हतत्रैष्टुभः
बृहती + यवमन्या } (त्रिष्टुप्) }	= बार्हतः	त्रिष्टुप् + जगती	= त्रैष्टुभजागत जगत्युत्तरस्त्रैष्टुभो वा
गायत्री + बृहता	= गायत्रबार्हतः		
गायत्री + ककुप्	= गायत्रकाकुभः	जगती + त्रिष्टुप्	= त्रिष्टुबुत्तरो जागतः
ककुप् + पङ्क्तिः	= पाङ्क्तकाकुभः		
अनुष्टुप् + जगता	= अनुष्टुप्पूर्वो जगत्यन्तः		
द्विपदा + बृहती	= द्विपदापूर्वो बृहत्युत्तरः		
ककुप् + बृहती	= काकुभबार्हतः		
अनुष्टुप् + उष्णिक्	= आनुष्टुभौष्णिहः		
अनुष्टुप् + पङ्क्तिः	= आनुष्टुभपाङ्क्तः		
बृहती + अनुष्टुप्	= बार्हतानुष्टुभः		

१ ऋक्संहितायाम्—“विराणिमित्रावरुणयो ’ [१०।१३०।५] इति श्रवणाद् विराजो मित्रावरुणौ देवते इति मत्वा शौनक आह—“न पङ्क्ते, सा तु वासवी” [ऋक्प्रा० १७।७-८] । अर्थाद् ऋङ्मन्त्रे पङ्क्ते-देवता न निर्दिष्टा, तस्या वसवो देवता ज्ञेया इति । पिङ्गलस्तु ऋङ्मन्त्रे विराट्पदेन पङ्क्तेरुल्लेख इति मत्वा तस्या मित्रावरुणौ देवते इति निर्दिदेश । अनयो पिङ्गलमतमेव युक्त प्रतिभाति, यतो विराट् शब्देन १० सख्या निर्दिश्यते । यस्मिंश्छन्दसि सर्व एव पादा विराजस्तत् १० × ४ = ४० विराट्पङ्क्ति नाम्ना ऋक्प्रातिशाख्यसर्वानुक्रमण्युपनिदानमूत्रकारैर्निदिश्यते । तदेव “प्रदेसु पदैकदेशा ” इति न्यायेनात्र मन्त्रे विराट्शब्देन विराट्पङ्क्तिरेव गृह्यते ।

वैदिकछन्दःसंकलनम्

जगती अतिछन्दाः विछन्दाः द्विपदाः एकपदाः विराट् निचृत् भुरिक्

विश्वेदेवाः	×	×	×	×	×	×	×
विश्वेदेवाः	×	×	×	×	×	×	×
विश्वेदेवाः	प्रजापतिः	वायुः	पुरुषः	ब्रह्म			
विश्वेदेवाः	प्रजापतिः	वायुः	पुरुषः	ब्रह्म	आदित्याः ^१		
गौरः	×	×	×	×	×	×	×
सुवर्णम्	अरुणम्	श्यामः	गौरः	बभ्रुः	पृश्निः	श्यावः	पृषन् ^२
गौरः	×	×	बभ्रुः	नकुलः	पृश्निः ^३	×	×
वासिष्ठम्	×	×	×	×	×	×	×

महाबाहृतः	आनुष्टुभः	विपरीतान्तो	विपरीतोत्तरो वा
महाबृहती+महासतोबृहती	अनुष्टुप्+गायत्री+गायत्री	बृहती+विपरीता (पङ्क्तिः)	(विपरीतान्तः)
महाबृहती+महासतोबृहती	अनुष्टुप्+गायत्री+गायत्री	बृहती+विपरीता	(विपरीतोत्तरः)
×	×	अनुष्टुप्+गायत्री+गायत्री	×

छन्दसां स्वराः

प्रथमसप्तकम्	द्वितीयसप्तकम्	तृतीयसप्तकम्	स्वराः	दयानन्दभाष्यानुसारम्
१ गायत्री	१४ अतिधृति	१५ कृतिः	षड्जः	उत्कृतिः
२ उष्णिक्	१३ धृतिः	१६ प्रकृतिः	ऋषभः	अभिकृतिः
३ अनुष्टुप्	१२ अत्यष्टिः	१७ आकृतिः	गान्धारः	सकृतिः
४ बृहती	११ अष्टिः	१८ विकृतिः	मध्यमः	विकृतिः
५ पङ्क्तिः	१० अतिशक्वरी	१९ सकृतिः	पञ्चमः	आकृतिः
६ त्रिष्टुप्	९ शक्वरी	२० अभिकृतिः	धैवतः	प्रकृतिः
७ जगती	८ अतिजगती	२१ उत्कृतिः	निषादः	कृतिः

पिङ्गलसूत्रेषु प्रथमसप्तकस्यैव स्वरो निर्दिश्यते नान्ययो ।

न वा एकाक्षरेण छन्दांसि वियन्ति न द्वाभ्याम् [ऐ० ब्रा० १।६; २।३७] ।

एकाक्षरन्यूनम्	=	निचृद्	एकाक्षराधिकम्	=	भुरिक्
द्व्यक्षरन्यूनम्	=	विराट्	द्व्यक्षराधिकम्	=	स्वराट्

१ ककुभामपि सविता देवता विज्ञेय । २ याजुषी-साम्नी आर्ची-ब्राह्मीनां कपिलम् ।

३ अतोऽन्येषां छन्दसां श्यावो वर्णः, ककुभा तु पिशङ्गः ।

४ नाक्षराच्छन्दो व्येत्येकस्मान्न द्वाभ्याम् [शत० १२।२।३३] ।

न ह्येकाक्षरेणान्यच्छन्दो भवति न द्वाभ्याम् [कौ० ब्रा० २७।१] ।

पाणिनीयच्छान्दससूत्रालोचनम्

श्रीरामशङ्करभट्टाचार्यः, काशी ।

मैत्र्या प्रशान्त दयया शरण्य वदान्यमूर्ति मुदिताबलेन ।

शब्दार्थसम्बन्धरहस्यविज्ञ सुश्रद्धया पाणिनिमानतोऽस्मि ॥

वेदसूत्रविचारेऽस्मिन् सुदुस्तरमहार्णवे ।

व्याख्यातृचरणाः सर्वे कर्णाधारा भवन्तु मे ॥

(१)

पाणिनिप्रणीतायामष्टाध्याय्या यथा लौकिकशब्दविषयकमनुशासन विद्यते, तथा वैदिकशब्दविषयकमपि दृश्यते । वैदिकशब्दानुशासन खलु पाणिनेरेक वैशिष्ट्यमिति प्रसिद्धमेव । अत्र च वैदिकसूत्रविषये किमपि नवीन वस्तु विचार्यते समासेन । तथा हि—

(क) सर्वेषु प्रकरणेषु लौकिकसूत्रस्थापनानन्तरमेव वैदिकसूत्राणामुपन्यासः कृत आचार्येण । यद्यपि शब्ददृष्ट्या वैदिकशब्दा लौकिकशब्देभ्योऽभ्यर्हिततरा इति वैदिकशब्दानामेवादावन्वाख्यान युक्तम्, तथाप्यधिकप्रयोजनवत्त्वादेवादौ लौकिकसूत्राण्युपस्थापितानि । यतो हि वैदिकशब्दा नितरा व्याकरणानुशासनपराङ्मुखाः, अतो व्याकरणदृशा लौकिकशब्दा एव वैदिकशब्दापेक्षया महत्त्वपूर्णा इति कृत्वा प्रयोजनाधिक्याल्लौकिकशब्दा एवादावन्वाख्याताः^१ । किञ्च, अभ्यर्हितत्वानुसारेणैव पदार्थानां क्रमिक स्थापन कर्तव्यमिति न सार्वत्रिको नियमः, प्रयोजनीयताधिक्येनापि पदार्थक्रमविन्यासः क्रियत आचार्यैरिति प्राचीनरीतिसिद्धो व्यवहारः (दृश्यता मधुसूदनसरस्वतीकृतसिद्धान्तविन्दोः १ श्लोकः) । अपि च सन्ति वादिनो ये वेदज्ञानार्थं व्याकरणस्यावश्यकता नोररीकुर्वन्ति । यथोक्त श्रीमता कुमारिलेन—

१ व्याकरणदृष्ट्या वैदिकशब्देभ्यो लौकिकशब्दानां प्राधान्यमस्तीति कैयटेन व्यक्तं प्रतिपादितं पस्पशायाम् । किञ्च—“न हि च्छन्दासि क्रियन्ते, नित्यानि च्छन्दासि” [४।३।१०१ भा०] इत्युक्तं पतञ्जलिना । अतश्छन्दसि व्याकरणाधिकारो लोकापेक्षया लघुतर इति कथनमुचितमेव ।

पाणिनीयछान्दससूत्रालोचनम्

‘तस्माद् वेदरक्षार्थं तावन्नाध्येय व्याकरणम्’ [तन्त्रवार्तिक काशीसंस्क० पृ० २०५] इति ।

(ख) येषु सूत्रेषु ‘छन्दः’-पद विद्यते तान्येव सूत्राणि वैदिकानि नेतराणीत्यपि नाव्यभिचारी नियमः । ‘इन्धिभवतिभ्या च’ [१।२।६] इति सूत्रे न छन्दःपद विद्यते, तथाप्युक्तं वार्तिककृता—“इन्धेश्छन्दोविषयत्वात् ” इति^१ । तथैव सन्ति वार्तिकानि यत्र छन्दःपद न विद्यते, तथापि तानि छान्दसानीत्यभ्युपगम्यन्ते सर्वेः । यथा—‘नभोज्झिरो मनुष्याणाम्’ [१।४।१८ वा०] इत्यादीनि वार्तिकानि छान्दसानीति कैयटेनाभ्यधायि, यद्यपि वार्तिककारस्य तादृशी विवक्षाऽऽसीन्न वेति न स्पष्टं विज्ञायते । सन्ति च सूत्राणि वैदिकानि, यतो हि तेषां प्रतिपाद्यो विषयश्छान्दस एव, अर्थात् तत्सूत्रविषया न लोकेपूपलभ्यन्ते । यथा—‘ईदूतौ च सप्तम्यर्थे’ [१।१।१६] इति सूत्रं छन्दोविषयकत्वाच्छान्दसमिति स्वीक्रियते । एतादृशेषु स्थलेषु सूत्रकारो न कण्ठरवेण किमप्युक्तवानिति द्रष्टव्यं सुधीभिः ।

(ग) सन्ति च वैदिकानि सूत्राणि, येषामुदाहरणस्थलानि सर्वथा सूत्रपदविन्यासमेवानुसरन्ति, अर्थात् सूत्रमध्ये येन क्रमेण पदानि सस्थापितानि, उदाहरणभूते वाक्येऽपि तेन क्रमेणैव पदान्युपलभ्यन्ते । विस्तरभियाऽस्यैकमेवोदाहरणं दीयते—‘प्रत्नपूर्वविश्वेमात्थाल्-छन्दसि’ [५।३।१११] इत्यस्ति वैदिकं सूत्रम् । परन्त्वहो चित्रम्, एकस्मिन् वैदिके मन्त्रे सूत्रस्थपदक्रमानुसारेणैव मन्त्रगतपदानि दृश्यन्ते । स च मन्त्रो यजुषि दृश्यते । यथा—“त प्रत्नथा पूर्वथा विश्वथेमथाः” [७।१२] ।

(घ) इदमपि दृष्टं यद् यानि सूत्राणि प्राक्पाणिनीयैराचार्यैर्वैदिकानीति कण्ठरवेण कथितानि तानि क्वचित् पाणिनिर्लौकिकानीति कथितवान् । [७।३।६५] सूत्रस्थायां काशिकायामस्यैकमुदाहरणं विद्यते । प्राक्पाणिनीय आचार्य आपिशलिरेतत्सूत्रप्रतिपादितं विषयं वैदिकत्वेन सस्मार, पाणिनिस्तु लौकिकत्वमेव प्रतिपादितवान् ।

(ङ) अस्या रीतेर्वैपरीत्यमपि दृष्टं भवति, अर्थाद् यानि पदानि प्राक्पाणिनीयैराचार्यै-

१ तथैव ‘मघवा बहुलम्’ [६।४।१२८] इति सूत्रमपि भाष्यकृता वैदिकत्वेन परिगणितम् । परन्त्वेकमपि वैदिकं सूत्रं पाणिनीयवैयाकरणेन लौकिकत्वेन न स्वीक्रियते । इदमत्रावगन्तव्यं यत् सन्ति कातन्त्र-व्याकरणे बहूनि लौकिकसूत्राणि, यानि पाणिनीयसंप्रदाये वैदिकत्वेन स्वीक्रियन्ते । प्रबन्धान्तरेऽयं विषयो विशदीभविष्यति ।

सारस्वती सुषमा

लौकिकानीति कथितानि, तानि पुनः पाणिनिना वैदिकानीत्यभ्यधायि । ‘सगर्भस्यूथ.....’ [४।४।११४] इत्यादीन्येतत्प्रकरणस्थसूत्राणि वैदिकानीति पाणिनिनाऽभाषि, परन्तु भागुरि-मुनिनाऽवादि यदेतानि पदानि लौकिकानीति^१ । दृश्यन्ते खलु वैदिकपदाना सहस्र प्रयोगा लौकिकग्रन्थेषु, अतो व्याकरणशास्त्रस्य क्रियानंशः खलु लौकिकः, कियाश्च वैदिक इत्यस्य सर्ववादिसमत निरूपणमशक्यमेव । अमरकोषटीकाकारेण भानुजिदीक्षितेनेदमप्युक्तं यद् वैदिकपदाना लोके प्रयोगः पाणिनिसमत एव (दृश्यताम् आशुशुक्लशब्दस्था टीका) ।

(च) केचिद्वदन्ति—“अष्टाध्याया येषु सूत्रेषु स्वरविचार आस्ते, तानि स्थलानि वैदिकान्येव” इति, परन्तु नैतत् सारम्, यदि नाम वेद एव स्वरविधिः प्रयुक्ताऽभविष्यत्, तर्हि स्वरविषयकसूत्रेष्वपि क्वचित् क्वचित् ‘छन्दसि’, ‘मन्त्रे’ इत्यादीनि पदानि न प्रयुक्तान्यभविष्यन् । इदमपि विस्पष्टमवलोक्यते यत् स्वरप्रकरणेषु न छन्दःपदाधिकारः प्रवर्तते । अत एवोक्तं नागेशभट्टचरणैः—“भाषाया स्वरौ नास्त्येवेति भ्राम्यन्तः परास्ताः” [शब्देन्दु० १।२।३६] । भाषायामपि स्वरप्रवृत्तिरस्तीति काशिकाया विवृतम् (‘जुष्टार्पिते च च्छन्दसि’ [६।१।२०६] इति सूत्रं द्रष्टव्यम्) ।

(छ) वैदिकप्रयोगेषु ‘छन्दसि दृष्टानुविधिः’ इति न्यायः सर्ववादिसमत एव । यदि नाम कस्मिंश्चिद् वैदिकप्रयोगे सूत्रविहितः स्वरौ न दृष्टो भवति, तथापि तत्र स्वरव्यत्यय स्वीकृत्य साम्प्रदायिकवेदपाठस्यैव युक्तियुक्तताऽभ्युपगम्यते^२ । नियमोऽयं न केवलं स्वरेष्वेव, अपि तु वर्णोच्चारणविषयेऽपि प्रवर्तते । यथा गोषणिशब्दे पाणिनीयानुशासनेन षत्वस्य प्राप्तिरेव न, तथापि षः पठ्यते । अतः समाहितं नागेशेन—“दन्त्यस्यैव मूर्द्धन्यवत्पाठो वैदिकसम्प्रदायात्”

१ दृश्यता भाषावृत्ति ४।४।१४३ सूत्रीया । प्रायेणेदं दृश्यते यत् केनचिदाचार्येण वैदिकत्वेन समता शब्दा आचार्यान्तरेण लौकिका इत्युच्यन्ते, लौकिकत्वेन चाभ्युपगता शब्दा वैदिका इत्यपि व्यवहियन्ते विभिन्नैराचार्यैः । यथा—“जन जनने छान्दस, कालापास्तु व्यतिजज्ञिष इत्यादिक भाषायामपीच्छन्ति” [द्रं० हरिनामामृतव्याकरणे ७१५ सूत्रवृत्ति] । हन्तर्धन घनाघन चान्यैरुक्तम्, तस्य छान्दसत्वमिति सूत्रकारस्यास्वरस [संक्षिप्तसारटीका-कृदन्तप्रक० ३११] ।

२ व्यत्ययसिद्धान्तो यथा व्याकरणसमतस्तथा निरुक्तसमतोऽपि । निरुक्तै [६।१] प्रथमान्त आशुशुक्लशब्दो यास्केन पञ्चम्यर्थे व्याख्यातः ।

पाणिनीयच्छान्दससूत्रालोचनम्

[शब्देन्दु०] इति । लोके खलु व्याकरणनियमबलेन प्रयोगनियमनं भवति, परन्तु क्वचिदपि वेदे नेय रीतिः प्रवर्तते । पाणिनिनानुशिष्ट लिङ्गमपि वेदेषूपलभ्यते । अस्ति च 'विशाखं नक्षत्रम्' इति प्रयोगो मैत्रायणीसहितायाम् [२।१३।२०], परन्त्वस्य प्रयोगस्य नपुसकलिङ्गता न पाणिनिसमतेति दृश्यते ।

(ज) सन्ति च कतिपयानि प्रत्ययविधायकानि वैदिकसूत्राणि, येषामनुबन्धानुसारेण स्वरो न दृश्यते । अत्रापरमपि चित्र यद् व्याख्यातारस्तादृशेषु स्थलेषु सूत्रसिद्धस्वरानुसारेण लक्ष्यस्थलान्यपि न सम्यगुदाहृतवन्तः । दिङ्मात्रमुदाह्रियते—'भवे छन्दसि' [४।४।११०] इति सूत्रस्य यदुदाहरणं (मेध्याय च विद्युत्याय च) काशिकाकृता प्रदत्तम्, तस्य स्वरविषये हरदत्तोऽवादीद्—“अत्राऽऽद्युदात्तेन भवितव्यम्, परन्त्वन्तःस्वरितः पठ्यते” [पदमञ्जरी] इति । हरदत्तस्येदं कर्तव्यमासीद् यत् स आद्युदात्तोदाहरणस्यानुसन्धानं कुर्यात् । परन्त्वहो दुर्भाग्यम्, न केवलं हरदत्तः, परन्तु सर्वेऽपि व्याख्यातारोऽस्य सूत्रस्य सम्यग् लक्ष्यस्थलं नोदाहृतवन्तः । यद्यपि सायणाचार्येण ऋग्वेदभाष्ये [१।१८।१] एतत्सूत्रसिद्धस्य यत्प्रत्ययस्य स्थाने यत्प्रत्ययः पठितः, तथापि सायणव्यतिरिक्तैः सर्वैर्व्याख्याकारैर्यत्प्रत्यय एवासंशयः स्वीकृतः । सायणेन प्रत्ययभेदविषये न कश्चिदपि हेतुर्दत्तः । अतो बहुसम्यगनुसारेण सायणपाठोऽशुद्ध इति प्रतिभाति । एतेनेदं निर्गलितं भवति यदस्य सूत्रस्य [४।४।११०] सम्यगुदाहरणं न केनापि दृष्टमिति । तथैव 'तुमर्थे' [३।४।६] इति सूत्रविहितकसेन्प्रत्ययस्य स्वरविषयेऽपि दृश्यते । अस्य प्रत्ययस्य लक्ष्यस्थलं सर्वैः प्रदत्तम्—“गवामिव श्रियसे” [ऋक्० ५।५६।३] । अत्र आदिरनुदात्तः, मध्यश्चोदात्तः । परन्तु कसेन्प्रत्ययानुसारेणाऽऽद्युदात्तेनैव भवितव्यम् । न जाने व्याख्याकृद्भिः कथमसम्यगुदाहरणं प्रदत्तम् । कसेन्प्रत्ययस्योदाहरणं न कैश्चिद् दृष्टमित्येवात्र वक्तव्यम् । वेदशाखानां क्रमिको लोपः, पठनहासश्चात्र कारणमिति मन्यामहे । पाणिनिना तु लक्ष्यं दृष्टमेव ।

(झ) यथा स्वरविषये तथा वैदिकशब्दार्थेन सह सूत्रभाषितार्थसंबन्धविषयेऽपि मन्तव्यम् । अर्थात् सदैव समरूपता नावलोक्यते । 'छन्दसि लुङ्लङ्लिटः' [३।४।६] इति सूत्रमस्यैकं प्रसिद्धमुदाहरणम् । अस्मिन् सूत्रे पूर्वसूत्रतो धातुसंबन्धपदस्यानुवृत्तिर्भवति, अत एतत्सूत्रोदाहरणेषु धातुसंबन्धस्य विद्यमानताऽपरिहार्या । परन्त्वहो चित्रम्,

सारस्वती सुषमा

अस्य सूत्रस्योदाहरणानि व्याख्याय सर्वेष्टीकाकृद्भिरुक्तम्—“उदाहरणेषु धातुसबन्धो मृग्यः” इति । येषूदाहरणेषु धातुसबन्धोऽस्ति, तेषामुदाहरणानामुपन्यासो न केनापि कृतः । अस्यानुमेय कारणं तु पूर्वमेवोक्तम् ।

(ज) छान्दसेषु सूत्रेषु ‘बहुलम्’ इति पदस्योपयोगिता सर्वैरभ्युपगता । किञ्च, ‘व्यत्ययो बहुलम्’ [३।१।८५] इति सूत्रभाष्ये यच्छ्लोकवार्तिकं पठितम्, तेन गम्यते यत् सर्वेषु वेदसबन्धिविधिषु व्यत्ययोऽहार्यः । व्यत्ययः=व्यतिगतिः=विपरीतभावो वा, यस्य प्राप्तिः स न स्यात्, अन्य एव स्यात्, अथवा कोऽपि न स्यात् (दयानन्दः) । वस्तुतो वैदिक-प्रयोगेषु व्याकरणनियमानामेतावान् पुष्कलो व्यभिचारो दृश्यते, यद्वेदशब्दार्थव्याख्यानाय व्यत्ययमतमेवानन्यशरणं भवति सर्वेषाम् । प्रवर्तते च परिभाषा—“सर्वे विधयश्छन्दसि विकल्प्यन्ते” इति । लौकिकवैदिकप्रयोगेषु यो मौलिको भेदः, स त्वयम्—लौकिकेषु प्रयोगेष्वपाद्यमानं रूपं भवति, परन्तु वैदिकप्रयोगेषु नेदं प्रवर्तते [दृश्यता शब्देन्दु० ७।१।५६] । अत्रेदमपि विज्ञेयं यत्लौकिकवैदिकप्रयोगेषु न्यायविचारस्यावश्यकता विद्यत एव [दृश्यता भाष्यप्रदीपोद्योताः ५।३।१०] ।

(ट) सूत्राणां छन्दोविषयत्वं इदमपि विज्ञेयं यत् क्वचित् परसूत्रे ‘भाषा’-पदं यदि विद्येत, तर्ह्युत्तरसूत्राणां छन्दोविषयत्वमभ्युपगम्यते [दृश्यता सुबोधिनी ८।२।६८ सि० कौ०] । यदि सूत्रभाषितं किमपि कार्यं भाषाया न दृष्टं भवति, तर्हि तदपि सूत्रं वैदिकमिति मन्यते । यथोक्तं कुचमर्दिन्याम्—“एतेन छन्दोऽनुवृत्त्यभावान्नास्य छन्दोविषयत्वमिति कौस्तुभोक्तमशुद्धमेव, छन्दोऽनुवृत्त्यभावेऽपि सूत्रार्थस्य लौकिकोदाहरणेष्वयोगेन छन्दोमात्रविषयतायाः पर्यवसानात्” [हल्सन्धिप्रकरणम्] इति । अस्य नियमस्योदाहरणान्तरम्—‘प्रसमुपोदः पादपूरणे’ [८।१।६] इति सूत्रम् । यतो हि प्रादीनामुपसर्गाणां द्वित्वं भाषाया न दृश्यते, अतः सूत्रमिदं छान्दसमिति स्वीक्रियते । सन्ति च सूत्राणि यानि कस्यचिन्मते वैदिकानि, मतान्तरे लौकिकानीति । यथा—‘षष्ठ्याः पतिः.....’ [८।३।५३] इति सूत्रं दीक्षितादिमतेन वैदिकम्, परन्त्वमरटीकाकाररायमुकुटमतेन लौकिकमिति ।

१ यद्यपि भाषायामुपसर्गद्वित्वार्थमनुशासनं न विद्यते, तथापि वैदिकभाषाया अनुकरणं कृत्वा क्वचिदुपसर्गस्य द्विवचनं कृतमेव [दृश्यता कातन्त्र० आख्यातप्रक० ८२ दुर्गाटीका] ।

पाणिनीयच्छान्दससूत्रालोचनम्

(ठ) वैदिकसूत्राण्येकान्तात्यन्ततो वेदशब्दशरणानीति प्रसिद्धमेव । इदमपि विज्ञेयं यद् वैदिकसूत्रेण यादृशो वैदिकप्रयोगोऽनुमीयते, यदि तादृशः प्रयोगो नोपलभ्यते तर्हि शाखान्तरे सूत्रदर्शितपाठोऽवश्यमासीदित्युररीक्रियते । कैश्चिच्चेदमप्यभिधीयते यद्वैदिकप्रयोगानुसारेण सूत्रशरीरस्य सशोधनं विधेयम् (सूत्रशरीरस्य विकृतिः सम्भाव्यते) । अन्ये प्रवचन्ति यद् यदि सूत्रानुसारेण वेदशब्दा न पठिता भवन्ति, तर्हि वैदिकशब्दा एव सशोधनीयाः, यतो हीदानीं वैदिकसम्प्रदायः परिभ्रष्ट एव [दृश्यता ६।३।३३ उद्द्योतटीका—“आधुनिकानां वा सम्प्रदायभ्रष्ट इति कल्प्यम्”] ।

(२)

अथात्र वयं छन्दःपदार्थं विवेचयिष्यामः । अष्टाध्याय्या छन्दःपदं वेदव्यतिरिक्तेष्वप्यथषु व्यवहृतमाचार्येण । यथा—

१ गायत्र्यादिच्छन्दोवाचित्वेन ‘छन्दोनाग्निं च’ [८।३।६४] इति सूत्रे । वार्तिकेऽप्यस्मिन्नेवार्थं शब्दोऽयं भाषितः । यथा—‘ग्रीष्मादच्छन्दसि’ [४।१।८६ सूत्रवार्तिकम्] इत्यत्र ।

२. इच्छावाचित्वेनामपि शब्देऽयं प्रयुक्तः । यथा—‘छन्दसो निर्मिते’ [४।४।६३] इत्यत्र । मुख्यतश्छन्दःशब्दस्य द्वावेवार्थौ दृश्येते—प्रथमश्छान्दसप्रयोगविषयः, द्वितीयस्तु छन्दाऽभिधेयता । प्रथमस्योदाहरणभूतानि प्रायः सर्वाणि सूत्राणि छन्दःपदयुक्तानि । द्वितीयस्योदाहरणम्—‘शौनकादिभ्यश्छन्दसि’ [४।३।१०६] इति सूत्रम् । अत्रेदमपि विज्ञेयं यत् ४।३।१०६ सूत्रस्य छन्दसीति पदस्यार्थः खलु ‘छन्दसि अभिधेये’ इति । अतः सूत्रमिदं न वैदिकम्, प्रत्युत सर्वथा लौकिकमेव । अत एव सिद्धान्तकौमुद्यादिषु लौकिकभागे सूत्रमिदं पठ्यते । इदमप्यत्र विज्ञेयं यच्छन्दःपदं न सर्वदा छन्दोबद्धमन्त्राणामेव वाचकम् । यतो हि—‘छन्दसि पुनर्वस्वोरेकवचनम्’ [१।२।६१] इति सूत्रस्योदाहरणं छन्दोहीने यजुर्मन्त्रे दृश्यते । तथा च पठ्यते—“पुनर्वसुर्नक्षत्रमदितिर्देवता वा” [यजुः] ।

छन्दःपदघटितानां सूत्राणां लक्ष्यस्थलानि यादृशेषु ग्रन्थेषूपलभ्यन्ते, तेषां विवरणमत्र प्रस्तूयते—

१. वेदसहितासु, मैत्रायण्यादिशाखासु च ।

सारस्वती सुषमा

२ ब्राह्मणग्रन्थेषु^१ ।

३ आरण्यकेषु, उपनिषत्सु च^२ ।

४. श्रौतगृह्यादिसूत्रेषु^३ ।

५ महाभारतादिग्रन्थेषु ।

एषु ग्रन्थेषु यानि वैदिकपदान्युपलभ्यन्ते, तद्विषये न किमप्यत्र व्याख्यायते ।

अष्टाध्याय्या छन्दसीति पदवत् 'मन्त्रे' इति पदमपि व्यवहृतम् । अवश्यमनयोः पदयोरर्थभेदेन भवितव्यम्, अन्यथा छन्दोऽधिकारवता सूत्राणां मध्ये मन्त्रपदस्य पाठो न न्यायसगतः स्यात् । दृश्यते खलु ६।१।२०६ सूत्रे छन्दःपदम्, ६।१।२१० सूत्रे पुनर्मन्त्र-पदम्, अतस्तर्कलाघवत इदमभ्युपेयं यदस्त्यनयोर्मध्ये कश्चिदर्थभेदः । शब्दलाघवमाश्रित्य यो ग्रन्थः प्रणीयते, तस्मिन् केवलपर्यायवाचिना शब्दानामधिकवर्णयुक्तानां ग्रहणं न न्यायेन सगमनीयम् ।

विषयेऽस्मिन् प्राचीनैर्व्याख्यातृभिर्यत् किमप्युक्तं तदत्र सगृह्यते । युक्तयुक्तविचारे तु सूरय एव प्रभवन्तीत्यादावेव निवेद्यते ।

(क) जयकृष्णमतानुसारेण मन्त्रशब्दः खलु संहिताया रूढः [सि०कौ०२।४।८०] , परन्त्वस्य नियमस्यैकमपवादस्थलं विद्यते, तच्च 'मन्त्रे घसह्वरणशवृहदहाद्वृचक्रगमिजनिभ्यो लेः' [२।४।८०] इति सूत्रम् । एतत्सूत्रसिद्धम्—'अशत' इति पदमैतरेयब्राह्मणे दृश्यते, "अशत वा अस्य दन्ताः" [७।१४।५] इति । अस्योदाहरणे केनापि टीकाकारेण संहिताप्रयोगो न प्रदर्शितः । मन्त्रशब्देन ब्राह्मणग्रन्थप्रयोगः कथं ग्रहीतुं शक्यत इति प्रश्नस्योत्तरे काशिकाकृताऽभाषि—“मन्त्रग्रहणं तु छन्दस उपलक्षणार्थम्” [२।४।८०] इति । यदि

१. सर्वत्रोपलब्धव्यानि ।

२ ' निष्ठवर्त्य ' [३।१।१२३] इत्येकं छन्दपदघटितं सूत्रम् । अस्योदाहरणानि शतपथगोपय तैत्तिरीयब्राह्मणेषूपलभ्यन्ते ।

३ 'शेषछन्दसि' [३।२।१३७] इत्यस्योदाहरणं शाङ्खायनारण्यके दृश्यते ।

४ 'तृतीया च होश्छन्दसि' [२।३।३] इत्यस्योदाहरणं शाङ्खायनश्रौतसूत्रे [३।२।१५] दृश्यते ।

पाणिनीयच्छान्दससूत्रालोचनम्

खलु टोकाकारेणैवमुक्तं स्यात्—“मन्त्रेषु अज्ञतेति प्रयोगो मृग्यः”, अथवा “ब्राह्मणेऽप्यस्य प्रयोगो दृश्यते” इति, तर्हीदमसंशयं निर्णीतं स्याद् यन्मन्त्रः=सहिता । उक्तं च पुनर्जयादित्येन—“छन्दस उपलक्षणार्थम्” इति । किं छन्दःपदेन ब्राह्मणमेवेष्टम्, न केवलं मूलसहिताः ? यदि च छन्दःपदेन ब्राह्मणग्रन्थानामपि ग्रहणं स्यादित्यप्यभिधीयते, तथापि तत् पाणिनिसमतं भविष्यति न वेत्यपि चिन्तनीयं वस्तु विद्यते । यतो हि—‘छन्दो-ब्राह्मणानि च तद्विषयाणि’ [४।२।६६] इति सूत्रे छन्दोब्राह्मणपदयोः पृथक्पाठ एव पाणिनिना कृतः । व्याख्याकृतस्तु ४।२।६६ सूत्रव्याख्याने कथयन्ति—“छन्दासि मन्त्राः” इति । यदीदमेवाभ्युपगतं स्यात्, तर्हि जयादित्यमतेन सह विरोधोऽवश्यभावी । ये पुनश्छन्दःशब्देन ब्राह्मणान्यपि गणयन्ति, तेऽस्याः समस्यायाः समाधानमिच्छन्ति कुर्वन्ति—“ब्राह्मणानि द्विप्रभेदानि—चिरन्तनप्रोक्तानि, अचिरन्तनप्रोक्तानि च । यतो हि छन्दोग्रन्थेषु ब्राह्मणग्रन्था अप्यागच्छन्ति । अतोऽस्मिन् सूत्रे पुनर्ब्राह्मणपदग्रहणेन विज्ञायते—चिरन्तनप्रोक्तब्राह्मणानामेवात्र ग्रहणं भवति, न खलु याज्ञवल्क्यादिप्रणीतानां नूतनानां ब्राह्मणानाम्” [तत्त्वबोधि-न्यादयः] इति । यद्यपि काशिकाकारस्यापीदमेव मतम्, तथापि ब्राह्मणविषयकमिदं वचः सत्यं न वेत्यत्र सन्देहो विद्यते । (चिरन्तनाचिरन्तनब्राह्मणग्रन्थविषये “वैदिकवाङ्मय का इतिहास ” इति ग्रन्थो भगवद्दत्तप्रणीतः द्रष्टव्यः) ।

(ख) विषयेऽस्मिन् वेदविद्याप्रचारजीवनव्रतस्य आचार्यदयानन्दस्वामिनोऽपि मतं मालोचनीयम् । तदनुसारेण—“छन्दःशब्देन मन्त्रभागस्य मूलवेदस्य ग्रहणं भवति . . . ” [२।३।६२ सूत्रटीका] इति । परन्त्वस्मिन् मते स्वीकृते सति कश्चित् संशयो भवति । यथा— २।३।६२ सूत्रोदाहरणेषु भाष्यकृता यदुदाहरणं प्रदत्तम् (या खर्वेण पिबति तस्यै खर्वो जायते), तन्मैत्रायणीसहितायाम् [२।२।६] उपलभ्यते । अस्य दोषस्य दूरीकरणाय

१ ‘अष्टाध्याय्या सन्ति बहूनि लक्षणभूतानि पदानि, येषां लक्षणस्थलानि नाद्यं दृश्यन्ते । ‘केवलमामकभागधेयपापापर ’ [४।१।३०] इति सूत्रेण ‘आर्यकृति’ इति पदं सिध्यति, परन्तु तदुदाहरणे न केनापि वेदवाक्यं प्रदर्शितम्, उक्तं च—“आर्यकृताति क्वचिद् वेदेऽन्वेषणीयम्” इति । व्याख्यातृभिरेषु येषु स्थलेष्वेतादृशं वाक्यं (अस्य प्रयोगो मृग्य इत्यादि) भणितं तेषां सकलं मया क्रियते, येन वेदलुप्तभागविषय आलोकपातः स्यात् ।

सारस्वती सुषमा

स्वामिनाऽभिहितम्—“महाभाष्यकारेण छन्दोवन्मत्वा ब्राह्मणानामुदाहरणानि प्रयुक्तानि”
[ऋग्वेदादिभाष्यभूमिका] इति ।

अत्रेदं चिन्तनीयम्—यदि छन्दः=मन्त्रभाग एव, तर्हि स्वामिना मते तस्याद्य यावदविकृतरूपत्वाच्चतुःसहितारूपत्वाच्च पूर्णं छन्दः प्राप्तमेव । एव सति छान्दससूत्राणां सर्वाण्युदाहरणानि मन्त्रभागे प्रापणीयान्येव । परन्त्वहो चित्रम्, न सर्वाण्युदाहरणानि मन्त्रभागे लभ्यन्ते । इदमप्यवलोक्यते यद् येषु सूत्रेषु ‘मन्त्रे’ इति पदं पठितम्, तेषामपि सर्वाण्युदाहरणानि न मूलसहितासूपलभ्यन्ते । यथा—‘मन्त्रे श्वेतवहोक्थशस्’ [३।२।७१] इति, ‘अवे यजः [३।२।७२] इति च सूत्रयोरुदाहरणभूते श्वेतवाह-अवयासपदे न सहितासूपलभ्येते । अपि च ‘मन्त्रे वृषेषपचमन ’ [३।३।६६] इति सूत्रसिद्धौ भूतिवित्तिशब्दौ न मूलसहितासु दृश्येते । अतस्तर्कलाघवत इदं स्वीकरणीयं यत् स्वामिमतानुसारेण यदि मन्त्रशब्दो मूलवेदसहितावाची स्यात्, तर्हि पाणिनीयदृशाऽसमञ्जसताऽपि स्यात् । इदमिह कथञ्चित् समीचीनं भवितुमर्हति, यच्छाखान्तरस्थाना मन्त्राणामपि मन्त्रशब्देन ग्रहणं पाणिनेरिष्टम्, न केवलं मूलवेदस्थानाम् । अतः शाखान्तरे भूत्यादिशब्दसद्भावकल्पनमेव युक्तिसहम् । किञ्च, इदमपि साधु भवितुमर्हति यन्मन्त्रशब्दार्थः खलु व्यापकतर एव (यः खल्वर्थो नास्माभिरद्यापि विज्ञातः) । दृश्यते यच्छ्वेताश्वतरोपनिषच्छुकराचार्येण मन्त्रोपनिषद्रूपेण संमानिता । अतो मन्त्रपदं मूलसहितावाच्येवेति नाग्रहः करणीयः । स्वयमाचार्येण दयानन्देनापि छन्दःशब्देन शाखीयमन्त्राणामपि ग्रहणं कृतम् [दृश्यता ३।२।७३ सूत्रटीका] । एतादृशेषु स्थलेषु प्राचीना आचार्याः स्वप्रवृत्त्यनुसारेण द्विधा समाधानं कृतवन्तः । यथा—

१. “मन्त्र इत्यनुवर्तमाने छन्दोग्रहणं स्पष्टार्थम्, छन्दोब्राह्मणानि ...इति सूत्रबलेन ब्राह्मणे मुख्यच्छन्दस्त्वस्यानङ्गीकारात्” [३।२।७३ शब्देन्दु०] इति ।

२. “ब्राह्मणसंग्रहार्थं छन्दोग्रहणम्” [जयकृष्णमतम्] ।

(ग) पूर्वोक्तैर्वचनैरिदं सुस्पष्टं विज्ञातं भवति यन्मन्त्रच्छन्दःपदयोरर्थे स्थिरता नास्ति, स्वसिद्धान्तानुसारेण व्याख्यातार इमे पदे विभिन्नेष्वर्थेषु व्यवहृतवन्तः—सामान्य-विशेषेषु, व्यापकव्यापकतरार्थेषु च । इदमप्यत्र चिन्तनीयं यद् ये खल्वविच्छिन्नसम्प्रदायानुसारेणाऽऽध्यायी पठितवन्तो हरदत्तादयः, तेऽपि न सम्यगुदाहरणं दातुं समर्था अभवन् ।

पाणिनीयच्छान्दससूत्रालोचनम्

यदि तेऽनुपलब्धमूलान्युदाहरणान्यपि दत्तवन्त आसन्, तर्हीदमस्माभिः सिद्धान्तितं स्याद् यदेते प्रकृतमुदाहरणं ज्ञातवन्त आसन् परन्त्वस्माकं दौर्भाग्येनेदमपि न दृश्यते । नेदं मन्तव्यं यत्लक्ष्यमदृष्ट्वाऽपि पाणिनिः सूत्राणि रचयामास, अतो व्याख्यातृणामध्ययन-
हासकल्पनमेव युक्ततरम् ।

(घ) छान्दससूत्रविषय इमे प्रश्ना विद्वद्भिरद्यापि नासंशय निर्णीताः । तथा हि—

१. मन्त्रपदघटितसूत्राणामुदाहरणं ब्राह्मणादिग्रन्थेषूपलभ्यते, किमत्र कारणम् ?

२. कस्माद् हेतोः कस्यचित्सूत्रस्य सम्यगुदाहरणं न दत्तम् । एतेन पाणिनीयसम्प्र-
दायस्य भ्रशो जात इत्यनुमीयते । यथा पाणिनिप्रचारितोऽनुनासिकपाठ इदानीं परिभ्रष्टः,
यथा वाऽधिकारनिर्देशकस्वरितस्वरो विरलप्रचारो जातः, तथैव वैदिकान्युदाहरणान्यपि
व्याख्यातृभिर्विस्मृतानीत्यहो कालमहिमा ।

३. छन्दोब्राह्मणपदघटितसूत्राणामालोचनेन योऽर्थोऽनयोरसंशयं प्रतिभाति तेन सह
निगमादिपदानामर्थोऽप्यालोचनीयः । आलोचनेऽयं प्रबन्धान्तरसाध्या ।

४. प्रातिशाख्येन सह स्वरविषये पाणिनेः कियान् भेदः, किं तस्य कारणम् ? किं
लाघवार्थमेव पाणिनिना सूक्ष्मविषयाः परित्यक्ताः ?

(३)

पाणिनेः शब्दव्यवहारविषयेऽस्माभिरिदं चिन्तितं यत् स्वपूर्वाचार्यानुकृत्याप्याचार्येण
शब्दानुशासनं विहितम् । किमत्र कारणम्, कानि सूत्राणि प्राक्पाणिनीयानीत्यस्मिन् विषये
विस्तरेण लिखितं मयाऽन्यत्र । प्राचार्यस्वीकृतशब्दार्थौ पाणिनिना बहुत्रानुकृतौ, कदाचिच्च
समरूपता न रक्षितेत्यपि प्रसिद्धमेव । अर्थनिर्देशमकृत्वाऽप्याङ्गसंज्ञा पाणिनिर्व्यवहरति । एते-
नेदं निर्गलितं भवति यत् प्राक्पाणिनीये व्याकरणे विभिन्नैराचार्यैश्छन्दोमन्त्रादिपदानि
व्यवहृतानि । कदाचिदेते शब्दा एकस्मिन्नेवार्थे व्यवहृताः, कदाचित् कथञ्चिद्विलक्षणो-
प्यर्थेषु स्वाभीष्टानुरोधात् । एकस्मिन् व्याकरणशास्त्रे एक एव शब्दो व्याकरणान्तरे स्वल्पा-

१ कानि पदानि प्राक्पाणिनीयव्याकरणेभ्योऽनुकृतानि, कानि वा स्वल्पार्थान्तरे व्यवहृतानीत्यस्मिन् विषये
बहून्मुदाहरणानि “टेक्निकल टर्म्स एण्ड टेक्नीक ऑफ सस्कृत ग्रामर” इति नामधेये ग्रन्थे द्रष्टुं
शक्यानि ।

सारस्वती सुषमा

थान्तरवाचकोऽपि कदाचिद् भवतीति दृश्यते । पाणिनिस्त्वर्थनिर्देशमकृत्वापि छन्दोमन्त्रादि-
शब्दान् व्यवहरति स्म, अतः सर्वेष्वष्टिकासूत्रेषु 'छन्दस्' आदीनि पदानि सर्वत्रैकार्थानीति
नाग्रहः कार्यः ।

अनेन प्रकारेण यद्यप्यर्थसाकर्यमवश्यभावि, तथापि प्राचार्यानुकरणपरायणेन पाणिनिना
तन्म दोषावहमिति चिन्तितम्, तस्मिन् काले शास्त्राध्येतृषु शब्दार्थज्ञानविषये भ्रमाल्पता-
सम्भवात् । किञ्च, शास्त्रं खलु सर्वदा व्याख्यानाधीनं भवति । न्यायोऽयं शब्दशास्त्रे शास्त्रान्त-
रापेक्षयाऽधिकं प्रवर्तते । इदमेव मनसि निधाय प्राचार्यपठितान् भिन्नार्थकशब्दानर्थनिर्देश-
मकृत्वापि पाणिनिर्गृहीतवान् । अद्य खल्वनवच्छिन्नपरम्पराभावात् तत्तच्छब्दार्थविषयेऽस्माकं
जायते सन्देहः । प्राचार्यानुरोधेन क्वचित् पाणिनिरसमञ्जसतामपि कृतवानिति क्षीरस्वामी
वभाषे^१ । मन्त्रपदमष्टाध्याय्या कस्मिन्नर्थे व्यवहृतमिति स्पष्टं न ज्ञायत इति प्रागेव
कथितम् । इदमन्त्रावगन्तव्यं यद् यद्यपि मन्त्रशब्दो वेदाश्विशेष एवे^२ रूढः, तथापि
कचिच्छ्रौतसूत्रप्रयुक्तवाक्यार्थेऽपि प्रयुज्यते [द्र० सत्याषाढश्रौतसूत्रस्य गोपीनाथकृतव्याख्या] ।
उदाहरणान्तरमपि—वेदपर्यायवाच्याम्नायशब्दः क्वचिन्मनुवचनार्थकोऽपि भवतीति गौतम-
धर्मसूत्रटीकाकारो मस्करी आह [१।५१] । एतेन ज्ञायते यच्छब्दानामर्थे सङ्कोचविकासौ
भवतः । क्वचित् सामान्यवाची शब्दो विशेषार्थे प्रयुज्यते, तथैतस्य नियमस्य वैपरीत्यमपि
लक्ष्यते । छन्दसादिशब्दानामर्थनिर्धारणाय विषयोऽयमवश्यमवगन्तव्यः ।

एकस्यैव शब्दस्य विभिन्नेष्वर्थेषु व्यवहारोऽष्टाध्याय्या बहुस्थलेषूपलभ्यते । अष्टाध्याय्या
ऋतुशब्दः सामान्यविशेषार्थयोर्व्यवहृतः । अमनुष्यशब्दः २ । ४ । २३ सूत्रे रक्षःपिशाच-
वाचकः, ३ । २ । ५३ सूत्रे पुनर्निजीवपदार्थवाचकत्वेन प्रयुक्तः । व्याकरणशास्त्रे एक
एवाऽऽख्यातशब्दः—१. भ्वादिधातुषु, २. तिबादिविभक्तिषु, ३. भवत्यादिपदेषु च प्रयुज्यते ।
शाकटायनमतेनाऽऽख्यातम्=धातुः (निरुक्तम्), परन्तु यास्कानुसारेण तत्पदं भवत्यादि-
पदवाचकम् । यतो हि पाणिनेः कृतौ समेषामाचार्याणां समावेशो विद्यते, अत एकस्यैव

१ भ्वादिगोपीनाथकृतव्याख्याया क्षीरस्वामिनोक्तम्—“पादमव्येऽनुदात्तानामुदात्तं कथितं क्वचित् ।
अनुदात्तोऽप्युदात्तानां पूर्वेषामनुरोधतः ॥” इति । प्राचार्यरीतैरनुकरणं खलु पाणिनेरेका शैलीत्यनेन
विज्ञायते ।

पाणिनीयच्छान्दससूत्रालोचनम्

शब्दस्याचार्यभेदेन विभिन्नार्थकस्यापि प्रयोग उपपद्यते । एक एव शब्दः सूत्रकृता सज्ञात्वेना-
सज्ञात्वेन च प्रयुक्तः, यथाऽभ्यासगुणादयः । इदमस्माभिरनुमीयते यत् कस्यचिदाचार्यस्य
शब्दशास्त्रे गुणशब्दो वैशेषिकप्रसिद्धेऽर्थे प्रयुक्तः, शास्त्रान्तरे च अदेङ्वाचित्वेन, पाणिनि-
स्त्वुभावप्यर्थावभ्युपगतवान् । एक एव शब्दो यदि सज्ञाऽसज्ञारूपेण प्रयुज्यते, तर्ह्यर्थबोधे
सन्देहावसरो जायत एव, तथापि यदि तत् क्रियते तर्हि प्राचार्यान् प्रति ग्रन्थकारस्य श्रद्धातिशय
एव कारणमिति कल्पनमुचितमेव । आचार्यकाले बहुव्याकरणसद्भावात्, अध्यापकवर्गाणां
बहुश्रुतत्वात्, अनवच्छिन्नपरम्परयैव शब्दार्थज्ञानस्य संपादनीयत्वात् सूत्रकारस्याय व्यवहारो
भूषणाय न तु दूषणायैति मन्यामहे^१ ।

इदमत्रावधेयम्—यथोपनिषत्स्वेक एव शब्दः सामान्यविशेषवाचित्वेन व्यवहृतः, तथैवा-
ष्टिकायामप्येक^२ एव शब्दः सामान्यविशेषवाचित्वेन व्यवहृतः । लक्ष्यस्थलदर्शनं कृत्वैव
तेषां शब्दानामर्थनिरूपणं करणीयम् । अत एव—“लक्ष्यलक्षणो व्याकरणम्” इत्युदघोषि-
पतञ्जलिना । यदि प्राक्पाणिनीयानि व्याकरणशास्त्राण्यद्य सुलभानि भवेयुस्तर्हि बहूनामनव-
गतार्थकानामष्टाध्यायीस्थपदानामर्थबोधः सुकरः स्यात् । परन्तु तद्ग्रन्थानां नाश एव दृश्यते ।
आगामिनि काल एतादृशानां शब्दानामर्थनिर्धारणमेव शाब्दिकप्रवराणां मुख्यं कर्म भविष्य
तीति निवेद्य विरमामि ॥

१ ऋन्दोऽये पाणिनिरार्षपदमपि प्रयुक्तवान्, ‘सबुद्धौ शाकल्यस्येतावन्तार्पे’ [१।१।१६] इत्यत्र ।
इदं सम्भाव्यते यत् केनचित् प्राक्पाणिनीयेनाचार्येणार्पशब्दो वैदिकप्रयोगार्थे प्रयुक्तः ।

२ अष्टिकाशब्दोऽप्यष्टाध्यायीशब्दस्य पर्याय एव [दृश्यता बालमनोरमा ७।१।४५ सूत्रस्था] । अष्टकशब्दोऽपि
तथैव । पाणिनिसूत्राणां नामग्रहणकाले व्याख्यातृभिर्बहूनि नामानि प्रयुज्यन्त इति दृश्यते । यथा—
१ शब्दानुशासनम्, २ पाणिनिलक्षणम्, ३ वृत्तिसूत्रम् ४ वेदाङ्गमाहेश्वरम् (प्रस्थानभेद), ५ त्रिमुनि-
शास्त्रम्, ६—८ पूर्वोक्तानि त्रीणि पदानि च, ९ न्यामकृच्छ्रब्देन क्वचित् पाणिनिरेव लक्षितो भवति
[प्रौढमनोरमा १।१।२७], अतोऽस्य ग्रन्थस्य न्यासोऽपि नामांतरं भवितुमर्हति ।

शब्दब्रह्मविमर्शः

श्रीकृष्णशास्त्री मोकाटे, मारवाडीसंस्कृतविद्यालयः, काशी ।

विषयानुक्रमणिका

१. प्रास्ताविक निवेदनम् ।	१४. ब्रह्मणोऽविद्याकालशक्तिकृतभेदाव- भासः ।
२. प्राणिना प्रवृत्तिकारणम् ।	१५. अद्वयस्यैव ब्रह्मणो महासत्तास्वरूपत्वम् ।
३. आत्मानवबोधस्य सर्वानर्थहेतुत्वम् ।	१६. शक्तिशक्तिमतोरभेदोपवर्णनम् ।
४. पुरुषार्थप्राप्त्युपायः ।	१७. शब्दार्थमयत्वनिरूपणम् ।
५. तत्त्व निर्णेतुं श्रुतेस्तर्कस्य वा मुख्यत्व- मुत उभयोः ?	१८. परापश्यन्तीना स्वरूपम् ।
६. तार्किकमतेन निमित्तोपपादनम् ।	१९. विवर्त्तपक्षाश्रयेण सिद्धान्तस्थापनम् ।
७. सांख्यमतेन निमित्तोपपादनम् ।	२०. ओंकारस्वरूपस्य ब्रह्मणः सर्वास्पदत्वम् ।
८. शाब्दिकमतेन निमित्तोपपादनम् ।	२१. शब्दब्रह्मण एवोपादानकारणत्वम् ।
९. स्फोटस्यैकत्वेऽप्युपाधिभेदेन वैलक्षण्यम् ।	२२. विवर्त्तोपादानत्वप्रदर्शनम् ।
१०. बाह्याभ्यन्तरभेदेन द्वैविध्यम् ।	२३. अविद्याया निमित्तत्वमात्रत्वम् ।
११. जातिस्फोटनिरूपणम् ।	२४. विवर्त्तस्वरूपप्रदर्शनम् ।
१२. आन्तरस्फोटोपवर्णनम् ।	२५. परिणामवादखण्डनम् ।
१३. शब्दार्थयोरभेदोपपादनम् ।	२६. व्याकरणस्य मोक्षोपायत्वप्रदर्शनम् ।

१. प्रास्ताविकं निवेदनम्

श्रीमदाचार्यभर्तृहरिप्रणीतो वाक्यपदीयाभिधो ग्रन्थो व्याकरणदर्शनस्य तत्त्व जिज्ञास-
मानानामखिलानां जनानां स्पृहणीयतरः समुपलभ्यते । एतादृशग्रन्थप्रणेतारः श्रीमदाचार्य-
भर्तृहरिपादाः ख्रिस्ताब्दानुसारेण षष्ठशतकोत्तराद्धे समभूवन्नित्यैतिहासिकाः कथयन्ति । इह
पुरा पाणिनीयेऽस्मिन् व्याकरणे व्याड्युपरचित ग्रन्थलक्षपरिमाणं सग्रहाभिधानं निबन्धन-

शब्दब्रह्मविमर्शः.

मासीत् । तच्च कालवशात् सुकुमारबुद्धीन् वैयाकरणान् प्राप्यास्तमुपागतम् । अथ भगवता पतञ्जलिना साधुत्वज्ञानोपयिकतया धर्मसाधनत्वेनोपजातोपयोगाय व्याकरणस्मृतेरविच्छेदाय च करुणाप्रयुक्तेन वार्त्तिकव्याख्यानपुरःसर महाभाष्यनिबन्धनमुपरचितम् । महाभाष्य हि बहुविधविद्यावादबलमार्षं व्यवस्थितम् । ततश्च सग्रहप्रतिपक्षभूतैराचार्यैस्तर्कविद्यामात्रवेदिभिर्बुद्धयपाटवात् परस्परवैमत्यादागमसंज्ञात्यागाच्च तद्विप्लावितमिति यथावस्थितो व्याकरणागमः पतञ्जलिशिष्येभ्यः कालपरिवासाद् भ्रष्टः सन् पाठमात्र एव व्यवस्थितः । अथ कालान्तरेण चन्द्राचार्यवसुरातगुरुप्रभृतिभिरागम लब्ध्वा तेन चोपायभूतेन सकलानि भाष्यावस्थितानि न्यायबीजानि तान्यनुसृत्य व्याकरणागमः पुनरपि प्रकाशता नीतः । ततः पुनः सतत शिष्येभ्यो व्याख्याय बहुशाखित्व नीत इत्यनुश्रूयते । इत्थ चाचार्येण हरिणा वसुरातगुरु-निर्दिष्टाद्भाष्यान्त्यायाविलुप्तये काण्डत्रयक्रमेणाऽयं वाक्यपदीयात्मकः प्रमाणग्रन्थो विरचितः, यस्य वचनानि पदवाक्यप्रमाणपारावारीणैर्भट्टप्रभाकरवाचस्पतिमिश्रप्रभृतिभिः स्वस्वव्याख्यान-ग्रन्थेषु प्रमाणत्वेनोद्धृतानीत्येतादृश यस्य ग्रन्थप्रामाण्यं दृश्यते विज्ञैरिति निर्विवादमेव जनैः स्वीक्रियते । तदुपरि हेलाराजः स्वीयव्याख्यानेन यद्यपि हर्याशयं सम्यक् स्पष्टीचकार, तथापि तस्य व्याख्यानस्य प्रायशो बहुषु स्थलेषु मध्यगताः काश्चित् पङ्क्तय एव त्रुटिता यत्र पूर्वापरसगतिर्न दृश्यते । पठनपाठनसंप्रदायस्य विच्छिन्नत्वेनास्य व्याख्यानस्य दुरव-गाहताप्यनुभूयते । साम्प्रतमपि ता दूरीकर्तुं न कोऽपि प्रवृत्तोऽभूदिति महदाश्चर्यमेव । कार्यं चैतदत्यावश्यकमिति सत्यम्, किन्तु ग्रन्थकृन्मनोगतोऽर्थो याथातथ्येन यथा प्रकाशितो भवेत् तथा दुष्करमेव प्रतिभाति । आस्ता तावत्, तथापि मन्देन गुरूपदिष्टेन मया यथाकथञ्चित् शब्दब्रह्मविषयेऽवगतोऽर्थ एवास्मिन्निबन्धे प्रकाश्यते ।

तत्र तावत् प्रथमकाण्डे शब्दब्रह्मणः प्रयोजनसहित स्वरूपादिक लेशतो निर्णीतम् । तस्य साधारण्येन वाचकत्वं व्यवस्थापितम् । द्वितीये काण्डे मतभेदेन केषाञ्चित् पद वाचकमन्येषां वाक्यमिति वाचकात्मनो वाक्यस्य स्वरूप विस्तरेण प्रतिपादितम् । शिष्टे तु तृतीयेऽस्य ग्रन्थस्य काण्डद्वयनिष्पन्दभूत आदरविशेषेण स्वसिद्धान्तपरसिद्धान्तवर्तिना न्यायानां विचारणां कृतेति मुख्यतयाऽऽलोच्यमाने व्याकरणस्य सारभूत प्रातिभदर्शन-सिद्धान्तमत्रैव काण्डे प्रकाशयामास भर्तृहरिराचार्यः । अथैव प्रस्तुते निबन्धे स्वसिद्धान्तमेव युक्तायुक्तविचारपूर्वकं निगद्यते मयेत्यलं निवेदनेन ।

सारस्वती सुषमा

२. प्राणिनां प्रवृत्तिकारणम्

इह हि प्रतिकूलतया वेदनीयत्वेन सर्वैरेव स्वभावतो जिहासितस्य सर्वविधदुःखस्य निवृत्त्यर्थमेव प्राणिमात्रस्य नैसर्गिकी प्रवृत्तिर्दरीदृश्यते । स्वस्वज्ञानशक्त्यनुसारेण क्रिया-शक्त्यनुसारेण च दुःखनिवृत्तये प्रयतन्ते सर्वे लोका इति सत्यम् ।

३. आत्मानवबोधस्य सर्वानर्थहेतुत्वम्

सा च निवृत्तिर्नाद्वितीयात्मबोधमन्तरा सभवेत्, यतो हि स्वतः सिद्धाऽद्वितीयात्मानवबोधमात्रोपादानकत्वेन मिथ्याभूत यद् द्वैत वस्तु तन्निमित्तको यः शोभनाऽशोभनाध्यासः, तन्निबन्धनरागद्वेषमूलके विहितप्रतिषिद्धकर्मणी सर्वथा दुस्त्यजे । तदुक्तम्—“नहि कश्चित् क्षणमपि जातु तिष्ठत्यकर्मकृत्” इति । ताभ्या च धर्माधर्मोत्पत्तिरपरिहार्या । पूर्वोपार्जित-तादृशधर्माऽधर्मजनितदेहाभिमानैकहेतुर्दुःखमिति परम्परया सर्वानर्थहेतुरात्मस्वरूपस्य सुखस्य च पिधायक आत्मानवबोध एवेति सिद्धम् ।

४. पुरुषार्थप्राप्त्युपायः

आत्मज्ञानेन च तस्य निवृत्तौ सत्यामात्यन्तिकदुःखनिवृत्तिरूपस्य निरतिशयानन्द-रूपस्य च पुरुषार्थस्य प्राप्तिर्नियता । तादृशज्ञानविषयस्यात्मनः प्रत्यक्षादिलौकिकप्रमाणा-ऽविषयत्वात् तन्निवर्तक सम्यग्ज्ञान वेदान्तवाक्यादेव भवेत् । अपि च लौकिकानां लौकिक-पदकदम्बश्रवणमविवादमनधिगतार्थविषयक ज्ञानमुदयमासादयति । तत्र पुसा लौकिक वाक्याद्वेदान्तागमवाक्याच्च यज्ज्ञान भवति तस्य निमित्त किमिति विचारणायामेव प्रकृतप्रति-पाद्यविषयस्य निर्णीतिर्भविष्यति ।

५. तत्त्वं निर्णेतुं श्रुतेस्तर्कस्य वा मुख्यत्वमुत उभयोः ?

अत्रेत्य विचारणीयम्—जगति मूलतत्त्वमेकमनेक वेति निर्णये तदनुरोधेन साम्प्रतिकं वस्तु निर्णेतुं शक्यं भवति । मूलतत्त्वान्वेषणे च न प्रत्यक्षप्रमाणस्य गतिरिति प्रसिद्धमेव किन्तु श्रुतिरनुमान वा तत्र प्रभवति । तत्रापि श्रुतेर्मुख्यत्वमनुमानस्य तत्सहचरत्वमिति चेच्छ्रुतिर्बली-यसी । अथानुमान मुख्य तत्सहचरत्व श्रुतेश्चेच्छ्रुतिर्दुर्बला भवति, तत्र किं युक्तमिति चेत्, उभयमपि मतभेदेन । तथा हि—दर्शनकारा द्विविधाः-श्रौतास्तार्किकाश्च । तत्र श्रुतिरेव मुख्य-तया तत्त्वान्वेषणे साधनम् । तामन्तरेण तत्त्वान्वेषण दुर्लभमित्येव मन्वानाः श्रुत्यैकमात्र-शरणाः श्रौताः, एत एव वेदवादिन इति व्यपदिश्यन्ते । जगत्कारणादिष्वतिपरोक्षभूतेष्व-

शब्दब्रह्मविमर्शः

र्थेषु श्रुत्यनुसारेणैव तेऽर्थ निश्चिन्वन्ति । श्रुतिप्रतिपादितोऽर्थश्चापाततो विरुद्धत्वेन सर्वतोऽ-
संभवित्वेन वा भासमानोऽपि सत्य एवेति तेषां दृढो निश्चयः । नहि वेदप्रतिपादितेऽर्थेऽनुपपन्ने
वैदिकानां बुद्धिः खिद्यते, अपि तु तदुपपादनमार्गमेव विचारयन्तीति हि मीमांसासूत्रकारै-
र्जैमिन्याचार्यैरुक्तम्—“विरोधे त्वनपेक्ष स्यादसति ह्यनुमानम्” इति । जैमिनिरिव पाणिनिरपि
श्रौत एव, यतो हरिणोक्तम्—

न चागमादृते धर्मस्तर्केण व्यवतिष्ठते ।
ऋषीणामपि यज्ज्ञानं तदप्यागमपूर्वकम् ॥
धर्मस्य चाव्यवच्छिन्नाः पन्थानो ये व्यवस्थिताः ।
न तोल्लोकप्रसिद्धत्वात्कश्चित्तर्केण बाधते ॥
‘अवस्थादेशकालानां भेदाद् भिन्नास्तु शक्तिषु ।
भावानामनुमानेन प्रसिद्धिरतिदुर्लभा ॥
चैतन्यमिव यश्चायमविच्छेदेन वर्तते ।
आगमस्तमुपासीनो हेतुर्वादैर्न बाध्यते ॥ इति ।

भगवान् बादरायणोऽपि श्रौत एव, तथा च तेन सूत्रितम्—“शास्त्रयोनित्वात्”
[१।१।३], “श्रुतेस्तु शब्दमूलत्वात्” [२।१।२७] इत्यादि । महाभारतेऽयुक्तम्—
“अचिन्त्याः खलु ये भावा न तास्तर्केण योजयेत्” इति । अतस्तादृशे विषये श्रुतिविरुद्धार्थ-
साधनाय प्रयुक्तो हेतुराभासीभवति । तार्किका अपि हेत्वाभासान् प्रदर्शयन्तः सर्वे सद्धेतव
एवेति नैव कथयन्ति । तदित्थं श्रौता दर्शनकारा जैमिनिः, व्याकरणसूत्रकारः पाणिनिः,
ब्रह्मसूत्रकारो बादरायणश्चेति त्रयः सप्रतिपन्नाः । अपरे दर्शनकारास्तार्किका इति व्यपदि-
श्यन्ते, यतो ह्येतेषां तर्क एव मूलतत्त्वान्वेषणे मुख्य साधनम् । तदित्थं श्रौतानां दर्शने श्रुतेः
प्राबल्यम्, अपरेषां दर्शने तर्कस्य प्राबल्यमिति तर्कमात्रैकशरणास्तार्किकाः ।

६. तार्किकमतेन निमित्तोपपादनम्

पदकदम्बश्रवणसमनन्तरं जातबोधस्य निमित्तं पारमार्थिकपूर्वपूर्ववर्णपदपदार्थानुभव-
जनितसहितान्त्यवर्णज्ञानमेवेति वदन्ति । तथा च श्रौतप्रत्येकपदार्थानुभवजन्यसंस्कारेभ्यः
एकदैव तावन्ति पदानि स्मर्यन्ते । ततो युगपदेव तावता पदार्थानां स्मृतौ सत्या वाक्यार्था-

सारस्वती सुषमा

नुभवः । तदुक्तं वात्स्यायनभाष्ये—“वाक्यस्थेषु खलु वर्णेष्वर्चरत्सु प्रतिवर्णं तावच्छ्रवणं भवति । श्रुतं वर्णमेकमनेकं वा पदभावेन प्रतिसन्धत्ते, प्रतिसन्धाय पदं व्यवस्यति, पदव्यवसायेन स्मृत्या पदार्थं प्रतिपद्यते, पदसमूहप्रतिसन्धानाच्च वाक्यं व्यवस्यति, सबद्धाश्च पदार्थान् गृहीत्वा वाक्यार्थं प्रतिपद्यते” इति । “तत्त्वमसि” इत्यादिवेदान्तमहावाक्यानां पुरोहितोऽयं राजा सवृत्त इतिवत् तत्सदृशस्त्वमसीत्याद्यर्थपरतया गौणार्थं स्वीकृत्य कथञ्चिद् योजयन्ति च । तेषां मते हि शास्त्रेण लिङ्गज्ञानं तेन मननं तेन निदिध्यासनं निदिध्यासनोत्तरं निदिध्यासनरूपयोगजन्यपुण्यविशेषरूपया योगजधर्मलक्षणेति ख्यातया प्रत्यासत्त्या तत्त्वसाक्षात्कारस्ततो मिथ्याज्ञाननिवृत्तौ मोक्षः, मननादिना च निष्कामकर्मसापेक्षेण तत्त्वसाक्षात्कारो जन्यते । अत एव तदर्थिनः शिष्टास्तादृशकर्मनिष्ठा दृश्यन्ते । अत एव क्वचिन्मननादिनिमग्नमनसामपि तद्विलम्बस्तद्विलम्बादेव भवति । तत्र श्रवणं श्रुतिशिरःसमुद्भूतम् ‘आत्मा इतरेभ्यो भिद्यते’ इत्याकारकं ज्ञानम् । तच्छ्रायमेवानुमितिरूपं मननं तत्समानशीलमेव स्मरणरूपं निदिध्यासनं तदनुरूपं एव प्रत्यक्षप्रमाणजन्यस्तत्त्वसाक्षात्कार इत्येतेषां चतुर्णां परस्परसापेक्षेण मोक्षजनकत्वे मूलभूता प्रमाणान्तरानपेक्षा श्रुतिरेव भगवती साक्षिणीति तु तैरप्यङ्गीक्रियते ।

७ साङ्ख्यमतेन निमित्तोपपादनम्

अथेदानीं साङ्ख्यमतेन विचार्यते—साङ्ख्यसूत्रप्रणेता कपिलोऽपि तार्किकान्तर्गत एव । स ह्येव मन्यते—जगतो मूलकारणमत्यन्तसूक्ष्मम् । न तत्साध्यं किन्तु सिद्धमेव । सिद्धे च वस्तुन्यस्त्येव प्रमाणान्तरस्यावकाशः । यथा—‘देवदत्त आगतः’ इत्युक्ते तु तदागमनस्य निष्पन्नत्वात् तत्र प्रत्यक्षेणानुमानेन वा यथायथं तदागमनमवधारयितुं शक्यत एव, तथा जगतो मूलकारणं सिद्धमेवेत्यस्त्यवकाशस्तत्र प्रमाणान्तरस्य । यद्यपि जगत्कारणस्य सूक्ष्मतरत्वान्न तत्र प्रत्यक्षं क्रमते, तथाप्यनुमानस्य तत्र गतिर्न प्रतिहन्यते केनापि । कार्यं प्रत्यक्षमनुभूय तदनुरूपं तत्कारणं कल्पयन्त ईदृशेनैवैतत्कारणेन भवितव्यमिति निश्चिन्वन्ति जनाः । न केवलमत्र जगत्कारणविषयेऽनुमानप्रमाणस्य प्रवेशः, किन्तु तदेवैकं जगतो मूलकारणं ज्ञापयितुं प्रभवति, यतः श्रुतिरप्यनुमानं पुरस्कृत्य जगतो मूलकारणं ज्ञापयितुं प्रवृत्ता । यथा छान्दोग्ये—“नेदममूलं भविष्यति” [६।८।३] इत्येव दृश्यमानमिदं कार्यभूतं शरीरं कारणं विना नैव स्यादित्युक्त्वा ततस्तस्यान्नं मूलं तदपि कार्यमेवेति तस्य मूलमुदकं तदपि

शब्दब्रह्मविमर्शः

कार्यमिति तस्यापि मूल तेज इति । एव परम मूलकारण प्रतिपद्यस्वेति श्रुतिराह । तथा मूलकारण ज्ञापयितुं प्रवृत्तायाः—“यतो वा इमानि भूतानि जायन्ते” इति श्रुतेरप्ययमेवाभिप्रायः । एव च परावलम्बिनी श्रुतिर्न स्वातन्त्र्येण मूलकारण बोधयितुं प्रभवति, किन्तु नुमानद्वारैव । तथा च जगतो मूलकारण केवलमनुमानेनैव सिध्यति, तथा च साख्याना तार्किकान्तर्गतत्व निर्विवादमेवेति भूतभौतिककार्यानुसारेण तदनुरूप त्रिगुणात्मक प्रधानशब्दवान्य जड सूक्ष्म वस्तु जगतो मूलमिति सिध्यति । एव चैतन्मते विवेकज्ञानोपयोगिन्या बुद्धेः सात्त्विको धर्मोऽभ्युदयनिःश्रेयसहेतुः । तत्र यागदानाद्यनुष्ठानजनितो धर्मोऽभ्युदयहेतुः, अष्टाङ्गयोगानुष्ठानजनितश्च निःश्रेयसहेतुः । तथा चाष्टाङ्गयोगानुष्ठानजनित विवेकज्ञानं हि मोक्षसाधनम् । विवेकश्च भेदः, स च यस्य यस्मात्तयोर्द्वयोर्ज्ञाने सत्येव ज्ञातुं शक्यते, नान्यथा । तद् द्वयं च प्रकृतिपुरुषरूपं तत्त्वशब्देनोच्यते । अत एव तत्त्वज्ञानान्मोक्ष इति प्रवादः । तथा च विवेकज्ञाने प्रतियोगित्वेनानुयोगित्वेन वा यस्य संबन्धस्तत्त्वमिति तत्त्वसामान्यलक्षणम् । तत्र मूलप्रकृतेरत्यन्तसूक्ष्मत्वेन दुर्ज्ञेयतया ततो भेदः पुरुषे पुरुषाद्वा तत्र भेदो दुर्ज्ञेय इति तदर्थं प्रकृतिकार्यज्ञानमावश्यकम् । पुरुषश्च स्वस्मिन् विद्यमानो यः प्रकृतेस्तत्परिणामभूताया बुद्धेश्च सकाशाद् भेदस्तस्याग्रहात् स्व बुद्धिस्वरूपं मन्यमानो बुद्धिगत सुखादिक स्वस्यैवेति ज्ञानस्तन्निवारणाय मोक्षमपेक्षते । तत्कैवल्यं प्रकृतिपुरुषभेदग्रहमूलकमिति तादृशभेदग्रहं विना न सम्भवतीति मोक्षसाधनीभूतभेदज्ञानाय भेदप्रतियोगिभूतप्रकृत्यपेक्षा पुरुषस्य भवति । प्रधानस्य स्वकर्मकदर्शनार्थं पुरुषापेक्षाया पुरुषस्य च कैवल्यार्थं प्रधानापेक्षायामुभयोः प्रधानपुरुषयोः सयोगो भवति पङ्ग्वन्धवत् । तदुक्तम्—

पुरुषस्य दर्शनार्थं कैवल्यार्थं तथा प्रधानस्य ।

पङ्ग्वन्धवदुभयोरपि संबन्धस्तत्कृतः सर्गः ॥ [सा० का० २१]

अत्र पुरुषः क्रियारहितत्वात् पञ्चतुल्यः, प्रधानं चाचेतनत्वादन्धतुल्यम् । एवं च विवेके सति पुरुषस्यात्मानं प्रकाशयन् विनिवर्तते प्रकृतिः । यथा भर्ता दृष्टदोषा स्वैरिणी भर्तारं पुनर्नोपैति, यथा वा नर्तकी प्रेक्षकजनस्य नृत्यं दर्शयित्वा नृत्यान्निवर्तते, तथैव प्रकृतेऽपि । एव च त्रिविधदुःखस्यैकान्तात्यन्तनिरोध एव स्वभावतः केवलस्यापि पुरुषस्य कैवल्यम् । तत्साधनस्य विवेकज्ञानस्य धर्ममूलकत्वाद्धर्मस्य च वेदान्तवाक्यार्थज्ञानाधीनत्वात्

सारस्वती सुषमा

तस्य च पदार्थज्ञानाधीनत्वादित्यगृहीतशक्तिकस्य शब्दस्य बोधानुपधायकत्वाद् गृहीतशक्तिकस्यैव तत्स्वीकार्यम् । शक्तिग्रहश्चानुमानाधीनः, अनुमानाधीनश्च शब्दस्यार्थेन कश्चन सबन्धोऽस्तीति निश्चिनोति । एव सामान्येन विशिष्टार्थस्य विशिष्टवाक्येन सबन्ध निश्चित्यानन्तरमावापोद्वापाभ्या तत्तच्छब्दस्य तत्तदर्थे सबन्ध निश्चिनोति । स एव सबन्धः साख्यमते शक्तिरित्युच्यते । तज्ज्ञानपूर्वक एव च शब्दार्थव्यवहार इत्येवमर्थे वादिना नानापक्षाः सन्ति ।

८ शाब्दिकमतेन निमित्तोपपादनम्

ते च नोपपद्यन्ते । अत्र शब्दविदः—वाक्यादेवार्थबोधस्य सर्वानुभवसिद्धत्वेन वाक्य-स्यैव वर्णव्यतिरिक्तस्य वाचकत्व व्यवस्थापयन्ति । तथा हि—वर्णानां प्रत्येक वाचकत्वे द्वितीयादिवर्णोच्चारणार्थक्यप्रसङ्गात्समुदायस्य वाचकत्वमुपेयम् । तत्तु न युक्तम्, वर्णानामुत्पत्तिपक्षे यौगपद्येनानुत्पत्त्या, अभिव्यक्तिपक्षे त्वनुविनाशिक्रमिकाभिव्यक्त्या समुदायाभावात्, समुदायत्व चैकबुद्धिविषयत्वम् । न च पक्षद्वयेऽपि पूर्वपूर्ववर्णानुभवजनित सस्कारसंहितान्त्यवर्णानुभवहेतुकैरुस्मृत्युपाखण्डवर्णानां वाचकत्वमस्त्विति वाच्यम्, तथा च सति सरो रस इत्यादावर्थप्रतीत्यविशेषप्रसङ्गात् । न च सरकारवशादव्यवहितोत्तरत्वसबन्धेन पूर्ववर्णवत्त्व तदुत्तरवर्णे प्रत्यक्षेण गृह्यते, एवमुपस्थितविशिष्टतद्वर्णवत्त्व तदुत्तरवर्णे, तथा च सरो रस इत्यादौ विशेषोपपत्तिरिति वाच्यम्, तथापि वर्णसमूहरूपपदस्य कदाप्यसत्त्वेन तत्र शक्तेः कल्पयितुमशक्यत्वात् । न च पूर्वपूर्ववर्णजाः शब्दाः शब्दजशब्दन्यायेन चरमवर्णप्रत्यक्षपर्यन्त जायमाना एव सन्तीति न काप्यनुपपत्तिरिति वाच्यम्, तथापि गामान-येत्येक वाक्य गौरित्येक पदमिति चाबाधितैकप्रतीतेः सर्वसमताया विना स्फोटमनिर्वाहात् । न खल्वियमभिन्नवस्तुविषया बुद्धिः परस्परव्यतिरिक्तनानावर्णानेव गोचरयितुमर्हति । न च वनमिति बुद्धेर्वृक्षा इव वाक्यमिति बुद्धेर्वर्णाः पदानि वा विषया भवन्तीति वाच्यम्, तत्रैकदेशस्येवात्रैकबुद्धिविषयत्वादेरनुसन्धानाभावात् । तस्मादेकोऽनवयवो वाक्यस्फोटः शब्दब्रह्मापरनामधेयोऽङ्गीकार्यः । स्फुटत्यर्थोऽस्मादिति स्फोटः । स च वर्णवानिव ध्वनि-प्रकाशः, यथा पटे नानारङ्गकद्रव्याहितनानावर्णोपरागः क्रमेण तथैकस्मिन्नेव स्फोट उच्चारणक्रमेण क्रमवानिव तत्तद्वर्णस्य रूपानुरागः । स तु विवर्त्ताधिष्ठाने शब्दब्रह्मणि वियदादिरिवाविद्याकल्पितो व्यावहारिकनित्यत्ववानिति न दोषः ।

शब्दब्रह्मविमर्शः

६. स्फोटस्यैकत्वेऽप्युपाधिभेदेन वैलक्षण्यम्

न च स्फोटस्यैकत्वेन कथमस्मादविलक्षणाद्विलक्षणतत्तदर्थबोध इति शङ्क्यम्, उपाधिभेदेन तस्य वक्तुं शक्यत्वात् । यतो मणिकृपाणदर्पणादौ मुख्यमभिन्नमपि भिन्नमिव नियतगौरवादिवर्णपरिमाणविशेषमप्यनेकविधवर्णपरिमाणमिव यथा प्रतीयते, तथा प्रयत्नभेदभिन्नेषु ध्वनिषु स्फोट एकोऽप्यनेकवर्णात्मेव निरवयवोऽपि सावयव इव प्रतीयते । तदुक्त हरिणा—

नादस्य क्रमजन्मत्वान्न पूर्वो नापरश्च सः ।
अक्रमः क्रमरूपेण भेदवानिव जायते ॥
प्रतिबिम्ब यथान्यत्र स्थित तोयक्रियावशात् ।
तत्प्रवृत्तिमिवान्वेति स धर्मः स्फोटनादयोः ॥ इति ।

तथा चौपाधिकभेदः स्फोटस्येति विलक्षणबोधोपपत्तिः । तत्र प्रतिवाक्य सङ्केतग्रहासम्भवाल्लघूपायेन तदन्वाख्यानाय कल्पनया पदानि विभज्य तेषु प्रकृतिप्रत्ययभागान् कल्पयित्वा कल्पितान्वयव्यतिरेकाभ्यां तत्तदर्थविभागं शास्त्र एव परिकल्पयन्ति स्म । एतदेवाभिप्रेत्य ‘विभाषा सुपः’ इति सूत्रे कैयटः—“अन्वयव्यतिरेकाभ्यां प्रकृतिप्रत्ययानामिह शास्त्रेऽर्थवत्तापरिकल्पनात्” इत्याह ।

१०. बाह्याभ्यन्तरभेदेन स्फोटस्य द्वैविध्यम्

स च स्फोटो द्विविधः—बाह्यः, आभ्यन्तरश्च । बाह्योऽपि जातिव्यक्तिभेदेन द्विविधः । तथा च निरश एवाभिन्नो व्यक्तिस्फोटो जातिस्फोटो वा बहीरूप आन्तरः शब्दार्थमयो वा बुद्ध्यनुसहारो वाक्यमिति स एव वाचक उपपन्नः । यस्तु भेदप्रतिभासः स उपाधिकृत एव । तथोपाशु परमोपाशु व्यक्तो व्यक्ततरश्च विलम्बितो विलम्बिततरश्च द्रुतो द्रुततरश्चेत्यादिकाः प्रतिभासा अभिव्यञ्जकध्वनिकृता न पुनः सत्या इति । तस्माद्यः शब्दो व्यक्त उपाशुकृत्वाऽधीयते सोऽभिव्यञ्जकध्वनिकृतात् क्रमात् क्रमवान् नानाविधावस्थायुक्तः प्रतीयते । परमार्थतस्त्वसावक्रम एव स्फोटात्मा प्रतिभासः । “उपाधिवशात् तत्र बुद्धिर्विततेवानुगम्यते” इति हेलाराजः । तदुक्त हरिणा—

सारस्वती सुषमा

अव्यक्तः क्रमवान् शब्द उपाश्रयमधीयते ।

अक्रमस्तु वितत्येव बुद्धिर्यत्रावतिष्ठते ॥ इति ।

इदमेव व्यक्तिस्फोटस्य स्वरूप बोध्यम् । यथा चित्रं हि रूपमवयविगतमनशमेकमेव । तथैवावयवगतैर्नीलादिभिः पृथग्रूपैरेव समाख्यानं क्रियते । तथैवैकस्य निर्विभागस्य वाक्यस्य सर्वतः परिपूर्णस्य वाक्यान्तरगतैः पदान्तरैरन्वाख्यानं क्रियते । तदुक्तं हरिणा—

चित्रस्यैकस्वरूपस्य यथा भेदनिदर्शनैः ।

नीलादिभिः समाख्यानं क्रियते भिन्नलक्षणैः ॥

तथैवैकस्य वाक्यस्य निराकाक्षस्य सर्वतः ।

शब्दान्तरैः समाख्यानं साकाक्षैरनुगम्यते ॥ इति ।

बालव्युत्पादनाय पदे हि यथा प्रकृतिप्रत्ययविभागोऽस्य एव, तथैव वाक्ये वाक्यार्थ-
प्रतिपादनायापोद्धारः पदानामुपवर्ण्यत इति बोध्यम् ।

११. जातिस्फोटनिरूपणम्

जातिस्फोटो भिन्नप्रयत्नोदीरितध्वन्यभिव्यक्तो विलक्षण एव । यथा विशिष्टप्रयत्न-
जनितेन विक्षेपविशेषेणाभिव्यक्ता भ्रमणत्वादिजातिः प्रत्येकं समाप्तापि न गृह्यते, भ्रमणा-
नामन्त्यवृत्तौ तु गृह्यते, एव जातिस्फोटलक्षणस्य ध्वनिरभिव्यञ्जकः सरूप इव प्रतीयते ।
अस्य निरशस्य स्फोटस्य पूर्वापरभाव उपाधिकृतो न स्वतो नित्यत्वात् । तदुक्तं हरिणा
द्वितीये काण्डे—

यथाक्षेपविशेषेऽपि कर्मभेदो न गृह्यते ।

आवृत्तौ व्यज्यते जातिः कर्मभिर्भ्रमणादिभिः ॥

वर्णवाक्यपदेष्वेव तुल्योपव्यञ्जना श्रुतिः ।

अत्यन्तभेदे तत्त्वस्य सरूपेव प्रतीयते ॥

अस्यार्थः—वर्णपदवाक्येषु श्रुतिः=अभिव्यञ्जको ध्वनिरत्यन्तभेदे तत्त्वस्य वर्णपद-
वाक्यस्फोटलक्षणस्य साभिव्यञ्जिका सरूपेव प्रतीयते । परमार्थतो भिन्नाऽपि सती तुल्यः
सदृश उपव्यञ्जनः स्थानकरणाभिधातलक्षणो यस्याः सा तथेति । तेन भिन्नप्रयत्नोदीरित-
ध्वन्यभिव्यक्तोऽयं जातिस्फोटो विलक्षण एवेति बोध्यम् ।

शब्दब्रह्मविमर्शः

१२ आन्तरस्फोटोपवर्णनम्

एव तावद् बाह्य व्यक्तिस्फोट जातिस्फोट वा वाचकमाश्रित्य वाक्य निरूपितम् ।
आन्तर त्वनवयव बोधस्वभाव शब्दार्थमय निर्विभाग शब्दतत्त्व यद्वीत तदेव मुख्य नादैर्बहिः
प्रकाशित वाक्यमाहुराचार्याः । तदुक्त हरिणा—

यदन्तः शब्दतत्त्व तु नादैरेक प्रकाशितम् ।

तदाहुरपरे शब्द तस्य वाक्ये तथैकता ॥

एव चान्तरस्य स्फोटलक्षणस्य शब्दस्य यथा विभागो नास्ति, तथा तद्वाच्यस्य
प्रतिभारूपस्यार्थस्य कुतो भविष्यति । यथा हि चित्ररूपावभासिनी प्रत्यक्षा सविद् अवयव-
गतनीलादिरूपभेदेऽपि नार्थान्तरगोचरता जहाति । न ह्यर्थान्तरसमवायि नीलानीलादिमात्र
चित्रम्, अवयविनो द्रव्यस्य नीरूपतयाऽचाक्षुषत्वप्रसङ्गात् । वस्तुस्थित्या तत्र ज्ञान आकारभेदो
नास्ति, तथाऽऽभ्यन्तरवाक्यवाक्यार्थयोः स्वरूप बोध्यम् ।

१३ शब्दार्थयोरभेदोपपादनम्

तौ च शब्दार्थावभिन्नावेकस्यान्तरस्य तत्त्वस्य सबन्धिनौ वस्तुतो बहिःस्थितौ भेदाविव
प्रतिभासेते । तदुक्त हरिणा—“एकस्यैवात्मनो भेदौ शब्दार्थावपृथक्स्थितौ” इति । न
च शब्दार्थौ वाच्यवाचकाविति प्रसिद्धमतः कथं तयोरभेद इति शङ्कनीयम्, शब्दतत्त्व-
स्यान्तरस्य ज्योतीरूपस्य भेदप्रतिभासो न विरुध्यते शक्तिभेदात् । तदुक्त द्वितीयकाण्डे
हरिणा—

प्रकाशकप्रकाश्यत्व कार्यकारणरूपता ।

अन्तर्मात्रात्मनस्तस्य शब्दतत्त्वस्य सर्वदा ॥

तस्यैवास्तित्वनास्तित्वसामर्थ्ये समवस्थिते ।

अक्रमे क्रमनिर्भासे व्यवहारनिबन्धने ॥ इति ।

एवं च सर्वरूपविकल्पातीतमपि ब्रह्म समाविष्टसर्वशक्तित्वात् सर्वरूपेण च भासमानं
कालाख्यस्वातन्त्र्यशक्तिसमाविष्ट मूर्तिप्रविभागमारचयति । तथा चाऽप्रविभागमपि देश-
कालाभ्यां प्रविभक्तमिव चकास्तीति तत्प्रविभागानुसारेण जन्मनाशौ समस्तक्रियाभेदानु-
यायिनौ व्यावहारिकौ प्रसिद्धौ स्तः ।

सारस्वत सुषमा

१४. ब्रह्मणोऽविद्याकालशक्तिकृतभेदावभासः

सर्वमेव विवर्तदर्शनेनोपपद्यते, एकस्य हि तत्त्वादप्रच्युतस्य निष्क्रियस्य सक्रमस्येव प्रकाशन विवर्तो ज्योतिः । इदं तत्त्वम्—आचार्यभर्तृहरिमतेऽद्वयस्य ब्रह्मणोऽनादिसिद्ध-जीवात्मगता शक्तिर्वर्तते, यद्वशात् तिरोधाय तत्त्व भेदेन क्रमिको व्यवहारो भवति, क्रमेऽपि ब्रह्मणा भेदावभासनमविद्याकृतम् । तत्रैव क्रमाभासन कालाख्यस्यातन्व्यशक्तिकृतमेव । शक्तिश्च न ब्रह्मणो भावात् परमार्थसतो भिन्नेति निरूपयिष्यते । तथा च विश्वात्मैकमेव परं ब्रह्म नानाविधकार्यकारितयाऽनन्तशक्तिमत्, तथा च क्रमिकाश्चक्रभ्रमिवत् परावर्तमानान् जन्मादिषड्भावान् प्रकाशयन् कालयति भूतानीति काल इत्युच्यते स विभुः स्वतन्त्रः । अत एव स्वातन्त्र्यशक्तिः काल इति वाक्यपदीये सिद्धान्तितम्—

अध्याहितकला यस्य कालशक्तिमुपाश्रिताः ।

जन्मादयो विकाराः षड् भावभेदस्य योनयः ॥ इत्यत्र ।

कालसमुद्देशेऽपि—

प्रतिबन्धाभ्यनुज्ञाभ्या वृत्तिर्या तस्य शाश्वती ।

तथा विभज्यमानोऽसौ भजते क्रमरूपतात् ॥

निर्भासोपगमो योऽयं क्रमवानिव दृश्यते ।

अक्रमस्यापि विश्वस्य तत्कालस्य विचेष्टितम् ॥

इत्युक्तं हरिणा । हेलाराजोऽप्याह—“अक्रम ब्रह्म विवर्तरूप विश्व तस्य यदिदं क्रमेणैवावभासनं तत्कालशक्तिकृतप्रतिबन्धाभ्यनुज्ञासामर्थ्यम्, कालाख्या हि ब्रह्मशक्तिरविद्यैव क्रमावभासकारितया जीवात्मसु सफला” इति । एव च निष्क्रमं हि ब्रह्मतत्त्व विद्यामयं कालकलितमविद्यावशात् क्रमरूपोपग्रहेण यथायथं विवर्तते इति कालानुवेधात् पदार्थानां क्रमेण प्रत्यवभासोऽनादिसिद्धजीवात्मगतः, सर्वस्य च भेदजातस्याऽविद्यामयत्वात् । कालेऽपि दर्शनभेदेन योऽयं विभागः सोऽप्यविद्याविजृम्भित एव । आविर्भूताया तु विद्यायां सर्वस्य भेदप्रपञ्चस्यानवगमादयमप्यपैति । तदुक्तं वाक्यपदीये—

सर्वशक्त्यात्मभूतत्वमेकस्यैवेति निर्णयः ।

भावानामात्मभेदस्य कल्पना स्यादनर्थिका ॥ इति ।

शब्दब्रह्मविमर्शः

एकमेव ब्रह्म सर्वशक्तिमदिति प्रमाणेन सिद्धम् । इत्थं चाविद्यापरिकल्पितस्य भाव-
भेदस्यापारमार्थिकत्वात् कार्यनानात्वादुन्नीयमानः शक्तिभेद एवैकस्य युक्तो न तु स्वरूपभेद
इति निर्णीतम् ।

१५. अद्वयस्यैव ब्रह्मणो महासत्तास्वरूपत्वम्

एव चाद्वय परमार्थसत्य यत् सैव जातिर्महासत्ताख्या परब्रह्मस्वभावेति व्यवहृतमद्वैत-
वादिभिर्गन्तव्यैः । भेदप्रत्ययेष्वबाध्यमानत्वात् सर्वत्रानुगमाच्च । सर्वत्रानुगमादेव सत्यस्वरूप
व्यवस्थितम् । तस्या एव गोत्वादिजातिभेदेन विवर्त्ते सति व्यवहारः, घटाद्युपहिता घटत्वा-
दिजातिः, द्रव्याद्युपहिता द्रव्यत्वादिः, द्रव्यादित्रयोपहिता सत्तेति रीत्यैकस्या अप्युपाधि-
भेदाद्भेदः । तदुक्त हरिणा—

सबन्धिभेदात् सत्तैव भिद्यमाना गवादिषु ।

जातिरिच्युच्यते तस्या सर्वे शब्दा व्यवस्थिताः ॥

ता प्रातिपदिकार्थं च घात्वर्थं च प्रचक्षते ।

सा नित्या सा महानात्मा तामाहुस्त्वतलादयः ॥ इति ।

आश्रयादिभिः स्वसबन्धिभिर्भेदात् । सबन्धभेदादिति पाठे तु तत्तद्गवादिव्यक्त्युप-
हितत्वरूपस्य तावद्व्यक्तीतादात्म्यानामन्यतमत्वविशिष्टरूपस्य वा सबन्धस्य भेदात् । उपचरित-
भेदा गवाश्वादिषु सत्तैव जातिर्गोत्वाश्वादिका नान्या परमार्थभिन्ना सा वर्तते । यथैकमपि मुख
तैलोदकादर्शमणिक्लृपाणादावनेकरूपमवभासते, एव व्यञ्जकानां गवादीनां भेदात् सत्ता
गोत्वादिरूपतयाऽवभासते । तस्या सत्ताख्यायां जातौ सर्वे गवादयः शब्दा वाचकत्वेन व्यव-
स्थिता इति सर्वशब्दविषयत्व सुस्पष्टमेव । तदेव प्रकटयति—“ता प्रातिपदिकार्थं च”
इत्यादिना । सर्वभावाभावेषु सद्रूपस्य सामान्यस्यानुगतत्वात् प्रातिपदिकमात्रवाच्या सा सत्ता ।
धातुभिरपि कारकाधीनलब्धजन्मसु व्यापारव्यक्तिषु समवेता यथोपाधिभेदेन प्राप्तनानात्वा
सत्तैवाभिधीयते । सा च जन्मनाशरहितत्वान्नित्या, सत्प्रत्ययस्य सर्वदानुवृत्तत्वात् । अयमेव
च सत्ताद्वैतवादः साख्यनयेऽपि सम्यग्योजितो हेलाराजेन । तथा हि तेषां प्रक्रियोपपादन-
पूर्वकमुच्यते—योगिनामष्टस्वणिमादिकेष्वैश्वर्येष्वश्रेयःसु श्रेयोबुद्धिरष्टविधो मोहः । सा चास्मिता-
वृत्तिरुच्यते । तादृशास्मितालक्षणस्य सत्त्वप्रधानस्य श्रवणादिविशेषधर्मशून्यस्याभिमान-

सारस्वती सुषमा

मात्रधर्मकस्याऽहङ्कारस्य बुद्धीन्द्रियाणि श्रवणादिधर्मकाणि पञ्च ज्ञानेन्द्रियाणि, रज.प्रधानस्य तु पञ्च कर्मेन्द्रियाणि । एकादश मनस्तूभयात्मक बुद्धीन्द्रियं कर्मेन्द्रियं च । शान्तघोरमूढलक्षण रहितानामविशेषाणां पञ्चतन्मात्राणां पञ्चभूतानि विशेषा विकारा एव, न तु तत्त्वान्तरप्रकृतयः । एव च षोडशको विशेषपरिणामः । षड्विशेषः पञ्चतन्मात्राणि षष्ठ्याविशेषोऽस्मिता-मात्रलक्षणोऽहङ्कार इति । एते सत्तामात्रस्यात्मनो महत्तत्त्वस्य परिणामाः । सन्मात्र महत्तत्त्व प्रकृतेरयमाद्यः परिणामो वास्तवो न तु तद्विवर्त्त इति यावत् । यत्तत्पर विप्रकृष्टकाल महत्तत्त्वापेक्षया सन्निकृष्टकालेऽहङ्कारपञ्चतन्मात्रेऽहो पूर्वभावि महत्तत्त्व तल्लिङ्गमात्रम् । तस्मिन्नेते सत्तामात्रे महत्यात्मन्यवस्थाय सत्कार्यसिद्धेर्विवृद्धिकार्यं प्राप्नुवन्ति । एवमुत्पत्ति क्रममभिधाय प्रलयक्रममाह हेलाराजः—“प्रतिसृज्यमानाश्च” इत्यादिना ग्रन्थेन । प्रलीयमानाश्च स्वात्मनि लीनविशेषाः परिणामास्तस्मिन्नेव सत्तामात्रे महत्यात्मनि निलीय सहैव महता तेऽविशेषा अव्यक्तमन्यत्र लय न गच्छतीत्यलिङ्गं प्रतीयन्ति, तस्यैव विशेषण निःसत्ता-सत्तमिति यत्तन्निःसत्तासत्त निःसन्निरसद् अव्यक्तमलिङ्गं प्रधानं तत्प्रतीयन्तीति । अयं भावः—सत्त्वरजस्तमसा सामान्यावस्था न क्वचित् पुरुषार्थं उपयुज्यते इति न सती, नापि गगनारविन्दवत् तुच्छस्वभावा, तेन नासत्यपीति । अत्रेदं शङ्क्यते—नहि सतो विनाशो सम्भवति विनाशे वा न पुनरुत्पादः, नह्यसत् उत्पाद इति महदादिसद्भावात् पौरुषेय-भोगापवर्गसंपादनं प्रवर्तेत, तत्कथं निःसत्त्वमव्यक्तमित्यत आह—निःसन्निरसदिति । निष्क्रान्त कारणं सतः कार्यात् । यद्यपि कारणावस्थायां सदेव शक्त्यात्मना कार्यं तथापि स्वीचिता अर्थक्रियामकुर्वदसदित्युच्यते । न चैतत्कारणं गगनारविन्दायमानकार्यमित्याह—निरसदिति । निष्क्रान्तमसत्तुच्छरूपात् कार्यादिति गुणानामेष महत्तत्त्वाख्य आद्यः परिणामो लिङ्गमात्रमित्युच्यते । निःसत्तासत्तमित्यादिना यः पदार्थः पूर्वमुक्तः सोऽलिङ्गाख्यो गुणपरिणामः । यद्यपि गुणा एव प्रधानशब्दवाच्या भवन्ति, तथापि साम्यावस्थायाः प्रधानशब्दवाच्यायां गुणेऽतिरिक्तत्वात् प्रधानस्य गुणपरिणामत्वमुक्तम् । नैतावता प्रधानस्य महत्तत्त्ववत् प्रकृतिविकृत्यात्मकत्वं बोध्यम् । तदुक्तं साख्यसूत्रे—“मूले मूलाभावादमूलं मूलम्” इति । स्पष्टं चेदं सर्वं साधनपादे योगसूत्रे १६ भाष्ये । इत्थं च साख्ये बुद्धितत्त्वं महच्छब्दवाच्यं जगत्कारणं निर्दिष्टमित्यतोऽनन्तरस्य विकारसमूहस्य कारणरूपानुगतात् सत्तारूपत्वमविरुद्धमिति सत्तारूपं सर्वं जगदाख्यातमिति सत्ताद्वैतवादः साख्यनयेनाभ्युपगतो ज्ञायते ।

शब्दब्रह्मविमर्शः

अत्रार्थे निरुक्तकारस्यापि संमतिस्तदुक्तम्—

सैव भावविकारेषु षडवस्थाः प्रपद्यते ।

क्रमेण शक्तिभिस्ताभिरेव प्रत्यवभासते ॥ इति ।

सन्मात्रस्य ब्रह्मणोऽभिन्ना अविद्याशक्तिमाहात्म्यात् प्राप्तनानात्वाः काश्चन शक्तयः । ताभिर्भावविकारेषु सा सत्तैव षडवस्थाः प्रपद्यते । तदुक्तं हेलाराजेन—“स्वाभिरेव शक्तिभिरव्यतिरिक्ताभिर्जन्मादिरूपतयाऽविद्यायामाभासते । तदेव ब्रह्म सर्वभावेषु समानरूप सत्तात्मकम्, अन्यस्य तद्व्यतिरिक्तस्याभावात्” इति । अवभासश्च न युगपत्, किन्तु क्रमेणैव । क्रमाख्यापि कालशक्तिर्ब्रह्मणो जन्मवत्सु पदार्थेषु जन्मादिक्रियाद्वारकमेव पौर्वापर्येणावभासोपगमविधायिनीति—“अध्याहितकला यस्य” इत्यादिना ब्रह्मकाण्डेऽपि सम्यगुक्तम् । तृतीयकाण्डेऽपि—

आत्मभूतः क्रमोऽप्यस्या यत्रेद कालदर्शनम् ।

पौर्वापर्यादिरूपेण प्रविभक्तमिव स्थितम् ॥ इत्युक्त हरिणा ।

१६. शक्तिशक्तिमतोरभेदोपवर्णनम्

तथा चात्मीया एव शक्तयः क्रियेच्छास्वातन्त्र्यवाक्कालाद्यात्मिका ब्रह्मणः सन्ति । तासां च शक्तीनां मिथो भिन्नत्वेनाऽवभासमानत्वेऽप्येकत्वं न विरुद्धयते, शक्तिशक्तिमतोरभेदात् । तदुक्तम्—

एकमेव यदाम्नात भिन्न शक्तिव्यपाश्रयात् ।

अपृथक्त्वेऽपि शक्तिभ्यः पृथक्त्वेनेव वर्तते ॥ इति ।

शक्तिभ्यो ब्रह्मणोऽपृथक्त्वेऽप्यारोपितः पृथक्त्वावभासः । “न खलु जातिव्यक्तिवदन्याः शक्तयो ब्रह्मणि विद्यन्ते तत्तत्प्रकाशवत्” इति तदर्थं व्याचख्यौ हेलाराजः । तासां शक्तीनां शक्तिशक्तिमतोरभेदेनैकत्वेऽपि भेदावभासप्रयोजिकाऽविद्यैव । तदुक्तम्—

अव्याहताः कला यस्य कालशक्तिमुपाश्रिताः ॥

एकस्य सर्वबीजस्य यस्य चेयमनेकधा ।

भोक्तृभोक्तव्यरूपेण भोगरूपेण च स्थितिः ॥ इति ।

यथा चिन्तामणिरर्थिना यथाशयमाकारनानात्वं दर्शयति, तथानन्तशक्तिसमाविष्टसन्मात्रं ब्रह्माविद्याविजृम्भितसासारिकप्रमातृविषये नानारूपं चकास्ति । न तत्त्वमविद्ययाऽऽ-

सारस्वती सुषमा

विलीक्रियते । यथा चावरणादिनेन्द्रियस्यैव प्रकाशशक्तिः प्रतिबध्यते, न विषयो विक्रियते, तथैवानाद्यविद्याप्रकल्पितविभागानां जीवानामेव सवेदनशक्तिर्नियम्यते, येन विच्छिन्नार्थाभिधानेन भेदविषयाण्यभिधानानि प्रयुज्यन्ते । तदुक्तं हरिणा तृतीयकाण्डे—

आकारैश्च व्यवच्छेदात् सार्वार्थ्यमनुरूप्यते ।

यथैव चक्षुरादीनां सामर्थ्यं नाडिकादिभिः ॥ इति ।

अपि च—

न तत्त्वातत्त्वयोर्भेद इति वृद्धेभ्य आगमः ।

अतत्त्वमिति मन्यन्ते तत्त्वमेवाविचारितम् ॥ इति ।

एव च हरिमते सत्याऽसत्ये द्वे रूपे न स्तः, अद्वैतहानिप्रसङ्गात्, किन्तु पारमार्थिकमेकमेवाद्वयम् । प्रपञ्चोऽतत्त्वमिति व्यवहियते । एव चाविद्यापि प्रकाशस्वरूपैव, न तु प्रकाशाभावस्वरूपा, प्रकाशसामान्याभावस्य निरूपयितुमशक्यत्वात् । तदुक्तं हेलाराजेन—
“ततश्च योऽयं भेदप्रकाशः सैवैकघनप्रकाशाभावः, प्रकाशविच्छेदोऽविद्या” इति । हरिमतेऽविद्यायां प्रकाशरूपत्वाच्चैनन्यात्मकत्वं प्रतिपद्यत इति दर्शनान्तराद्विशेषो बोध्यः । “परास्य शक्तिर्विविधैव श्रूयते” इति श्रुत्या च नानाविधाः शक्तयो ब्रह्मणोऽभिन्नाः सन्ति, शक्तिशक्तिमतोरुपादानोपादेययोरत्यन्ताभेदात् । तथा चोक्तं सौरसहितायाम्—

ब्रह्मणोऽभिन्नशक्तिस्तु ब्रह्मैव खलु नापरा ॥

तथा सति वृथा प्रोक्तं शक्तिरित्यविवेकिभिः ।

शक्तिशक्तिमतोर्विद्वन् भेदाभेदस्तु दुर्घटः ॥ इति ।

कौर्मोऽप्याह—

शक्तिशक्तिमतोर्भेदं वदन्त्यपरमार्थतः ।

अभेदं चानुपश्यन्ति योगिनस्तत्त्वचिन्तकाः ॥ इति ।

ज्ञानवासिष्ठेऽपि—

“सर्वशक्तिपरं ब्रह्म नित्यमापूर्णमव्ययम्” इत्यादि ।

भास्कररायेणापि नित्याषोडशिकारणव्याख्याने सेतुबन्ध उक्तम्—“देवात्मशक्तिस्वगुणैर्निगूढाम्” इत्यादिश्रुतिभिः शक्तिशक्तिमतोरभेदाच्च न ब्रह्मणो निर्धर्मकत्वमङ्गः” इति ।

शब्दब्रह्मविमर्शः

पद्मपादाचार्योऽप्याह—“आनन्दो विषयानुभवो नित्यत्व चेति सन्ति त्रयो धर्माः, अपृथक्त्वेऽपि चैतन्यात् पृथगिवावभासन्ते” इति ।

अत एव तादृशशक्तिविशिष्टमेव पर ब्रह्मेति सिद्धान्तः । तेन शक्तेरपि ब्रह्मकोटावेव निवेशः । सत्तेषां शरीरकेऽपि—“चिच्छक्तिः परमेश्वरस्य विमला चैतन्यमेवोच्यते” इत्युक्तं सगच्छते । तस्मात् सूक्ष्मपद्यते सर्वशक्तिसमाविष्ट पर ब्रह्म शब्दार्थमयमिति सिद्धान्तः ।

१७. शब्दार्थमयत्वनिरूपणम्

यथा हि मृद्धर्मसामान्याद् मृद्विवर्त्त घट व्यवस्थापयन्ति, तथैवाग्नाये सभृतभोक्तृभोग्य-शक्तेर्वागात्मनो बहुधा करणत्वमाग्नातम्, सर्वत्र शब्दमात्रासमन्वयात् । तदुक्तम्—“छन्दोभ्य एव प्रथममेतद्विश्वं व्यवर्त्तते” इति । सर्वाप्यर्थजातयः सूक्ष्मरूपेण शब्दब्रह्माधिष्ठानाः । तदुक्तम्—“शब्देष्वेवाश्रिता शक्तिर्विश्वस्यास्य निबन्धनी” इति । यथा वाऽन्तर्यामिणः प्रकाशत्वस्वरूपं चैतन्यं तथा प्रकाशो ज्ञानमपि सर्ववाग्रूपानुगतं प्रत्यवभासयति । तदुक्तं ब्रह्मकाण्डे—

अथेदमान्तरं ज्ञानं सूक्ष्मवागात्मना स्थितम् ।
व्यक्तये स्वस्य रूपस्य शब्दत्वेन अवर्त्तते ॥ इति ।
अनुविद्धमिव ज्ञानं सर्वं शब्देन भासते ॥
वाग्रूपता चेदुत्क्रामेदवबाधस्य शाश्वती ।
न प्रकाशः प्रकाशेत सा हि प्रत्यवमर्शिनी ॥ इति च ।

अत एव शारदातिलके—

नित्यानन्दवपुर्निरन्तरगलत्पञ्चाशदणैः क्रमाद्
व्याप्तयेन चराचरात्मकमिदं शब्दार्थरूपं जगत् ।
शब्दब्रह्म यदूचिरे सुकृतिनश्चैतन्यमन्तर्गतं
तद्वोऽव्यादनिशं शशाङ्कसदनं वाचामधीशं महः ॥

इत्युक्तं सगच्छते ।

सेतुबन्धेऽपि—“अर्थसृष्टिशब्दसृष्टयोर्युगपदैवाङ्कुरतच्छाययोरिव परस्परसंपृक्तयो-रुत्पत्तिः, पदार्थमात्रस्य शब्दानुविधत्वात्, “वागर्थविव सम्पृक्तौ” इत्यभियुक्तोक्तेः । ततश्च सृष्टिकारणे ब्रह्मण्यर्थत्ववच्छब्दत्वमप्यस्तीति वक्तव्यम्” इति भास्कररायः ।

सारस्वती सुषमा

सा च वाक् न वैखरीरूपाऽतिस्पष्टस्वरूपा, किन्तु सूक्ष्मतमस्वरूपा । वैखरीतोऽपि सूक्ष्मसूक्ष्मतरसूक्ष्मतमाना मध्यमापश्यन्तीपरारूपाणां त्रिविधाना सत्त्वात्, “गुहा त्रीणि निहिता नेङ्गयन्ति तुरीय वाचो मनुष्या वदन्ति” इति श्रुतेः । तेषां च नामानि वैखरी मध्यमा पश्यन्ती परेति । श्रुतौ तुरीयपदस्य वैखर्यर्थः । तदुक्त हरिणा—

वैखर्या मध्यमायाश्च पश्यन्त्याश्चैतदद्भुतम् ।

अनेकतीर्थरूपायास्त्वया वाचः पर पदम् ॥ इति ।

१८. परापश्यन्तीनां स्वरूपम्

स्थानेषु विवृते वायौ कृतवर्णपरिग्रहा ।

वैखरी वाक्प्रयोक्तृणां प्राणवृत्तिनिबन्धिनी ॥

केवल बुद्धधुपादानां क्रमरूपानुपातिनी ।

प्राणवृत्तिमतिक्रम्य मध्यमा वाक्प्रवर्तते ॥

अविभागा तु पश्यन्ती सर्वतः सहस्रक्रमा ।

स्वरूपज्योतिरेवान्तः सूक्ष्मा वागनपायिनी ॥

सेयमाकीर्णमाणापि नित्यमागन्तुकैर्मलैः ।

अन्त्या क्लेव सोमस्य नात्यन्तमभिभूयते ॥ इति ।

अपि चान्यत्र परादीनां स्वरूपं यथा—

परा वाङ्मूलचक्रस्था पश्यन्ती नाभिसंस्थिता ।

हृदिस्था मध्यमा श्रेया वैखरी कण्ठदेशगा ॥

वैखर्यादिकृतो नादः परश्रवणगोचरः ।

मध्यमया कृतो नादः स्फोटव्यञ्जक उच्यते ॥

अयमर्थः—पश्यन्तीमध्यमावैखरीणां सविकल्पकज्ञानविषयत्वात् ‘त्रय्याः’ इति, ‘अनेक-
तीर्थभेदायाः’ इति च वाचो विशेषणम् । निर्विकल्पकज्ञानविषयायाः परायास्त्वनेकतीर्थभेदत्व
नास्तीत्यर्थः । हरिरप्याह—

स्वरूपज्योतिरेवान्तः परा वागनपायिनी ।

तस्या दृष्टस्वरूपायामधिकारो निवर्तते ॥ इति ।

शब्दब्रह्मविमर्शः

एतेन हरिमते तिस्रो वाचः पश्यन्तीमध्यमावैखर्यः । अत एव हरिणोक्तश्लोके ‘त्रय्या वाचः’ इत्युक्तमिति केषाञ्चिदाधुनिकाना यन्मत तदपास्तम् , अपर्यालोच्यैव तद्वादस्य प्रचलितत्वात् ।

तत्र मूलाधारचक्रस्था शब्दब्रह्मरूपा परा वाग् विवक्षोत्पन्नप्रयत्नसहकृतेन पवनेनाभिव्यज्यते । ततस्तेनैव यत्नेन नाभिपर्यन्तमागच्छताऽभिव्यक्ता तत्तदर्थतादात्म्यापन्नतत्तच्छब्दविशेषविवक्षाशालिन्या बुद्धिवृत्त्याऽवच्छिन्ना पश्यन्ती वागुच्यते । इदं च वाग्द्वय सूक्ष्ममीश्वराधिदैवत्य केवलयोगिनामेव समाधौ क्रमेण निर्विकल्पकसविकल्पकज्ञानविषयो भवति । ततो हृदयपर्यन्तमागच्छता तेन पवनेनाभिव्यञ्जिता हृद्देशस्थप्राणवृत्त्यनुगतत्वेन तत्तद्वर्णविशेषरूपिता स्फोटाभिव्यञ्जिका परश्रोत्रग्रहणाऽयोग्या बुद्धिमात्रग्राह्या हिरण्यगर्भदैवत्या मध्यमा वागुच्यते । आस्यपर्यन्तमागच्छता पवनेन मूर्द्धानमाहत्य परावृत्य ताल्वादस्थानेष्वभिव्यञ्जिता परश्रोत्रग्राह्या विराडधिदैवत्या वैखरी वागित्युच्यते । अत एव वरिवस्यारहस्ये—“सृष्टिद्वयमूलभूतसूक्ष्मरूपविशेषात्मकत्वादभिन्नशब्दार्थरूप शब्दब्रह्मेत्यादिपदनिर्देश्य पर ब्रह्मैव, तच्च प्रकाशैकस्वरूपम्, घटः स्फुरति पटः स्फुरतीत्यादिप्रत्ययेन पदार्थमात्रे स्फुरणाख्यवस्तुविशेषस्य तत्तदभिन्नानुभवसिद्धत्वात् प्रकाशस्यापि स्फुरणमवश्यं वाच्यम्” इत्युक्तं सगच्छते ।

१६ विवर्त्तपक्षाश्रयेण सिद्धान्तस्थापनम्

तथा चोक्तस्वरूप शब्दार्थमय यदिदमान्तर प्रत्यग्चैतन्य व्यवहारानुपातिभिर्धर्माधर्मैः सर्वास्ववस्थास्वनाश्रितत्वादेव चानादिनिधनं व्यापकं तदेव ब्रह्म कथ्यते । सर्वशब्दरूपात्मकया सर्वशब्दरूपोपग्राह्यरूपतया पराख्यया शक्त्या समाविष्टं सत् शब्दतत्त्व शब्दब्रह्मेति गीयते । तदुक्तम्—

अनादिनिधनं ब्रह्म शब्दतत्त्व यदक्षरम् ।

विवर्त्ततेऽर्थभावेन प्रक्रिया जगतो यतः ॥ इति ।

हेलाराजोऽप्याह—“प्रत्यग्चैतन्यस्य परबोधनाय शक्तिरभिष्यन्दत इति । तथा च श्रुतिः—

सूक्ष्मामर्थेनाऽप्रविभक्ततत्त्वामेका वाचमभिष्यन्दमानाम् ।

उतान्ये विदुरन्यामिव च पूता नानारूपामात्मनि सनिविष्टाम् ॥ इति ।

शब्दब्रह्मविमर्शः

२२. विवर्त्तोपादानत्वप्रदर्शनम्

तस्मादेवाविभक्तादेकस्मादेव शब्दाख्याद् ब्रह्मणो जगदाख्या विकाराः समुद्भवन्ति,
यथैकस्मादेव मनसः स्वप्ने नानाविरुद्धानि रूपाण्यवभासन्ते तद्वत् । तथा चोक्तम्—

आत्मा परः प्रियो द्वेष्ट्यो वक्ता वाच्य प्रयोजनम् ।

विरुद्धानि यथैकस्य स्वप्ने रूपाणि चेतसः ॥ इति ।

यथा वा समुद्रस्य बुद्बुदवीचितरङ्गाख्या विकारा जायन्ते, ते च विकारा उदकात्मनः
समुद्राद्वस्तुतो न भिद्यन्ते, तथैव जगदिदमविद्यावशाद्भेदेनावभासमान ब्रह्मणो न भिद्यते ।
तथा चोक्तम्—

अभेदिनो निर्विकृतेरनेकमृषास्वरूपान्तरदर्शकत्वम् ।

विवर्त्तशब्दार्थ इह प्रसिद्धस्तरङ्गभेदादिव चन्द्रभेदः ॥

अत्र ‘निर्विकृतेः’ इत्यनेन पूर्वरूपपरित्यागलक्षणे विकारो निषिध्यते । कारणस्य पूर्व-
रूपापरित्यागेनाभिन्न रूपान्तर विवर्त्त इति विवर्त्तमानतया ब्रह्म जगत्कारणम्, अविद्यायास्तु
निमित्तत्वमात्रत्व युज्यत एव ।

२३. अविद्याया निमित्तत्वमात्रत्वम्

केवल नामरूपाभ्या विभिन्नरूपाभ्या प्रतिभासमात्र स्वाप्नप्रतिभासवत्, तत्रैव चावि-
द्याया निमित्तत्वमात्रत्व न तूपादानत्वम्, अन्यथा व्यवहारानुपत्तेः । तदुक्तं धातुसमुद्देशे—

शुद्धतत्त्व प्रपञ्चस्य न हेतुरनिवृत्तिः ।

ज्ञानज्ञेयादिरूपस्य मायैव जननी ततः ॥ इति ।

जननीत्यस्य निमित्तमात्रमित्यर्थः ।

२४. विवर्त्तस्वरूपप्रदर्शनम्

दोषवशाद्विलक्षणाकारेण भासमानमधिष्ठानमेव विवर्त्त इत्युच्यते—

तथा विकाररूपाणा तत्त्वेऽन्त्यन्तमसभवः ।

तदात्मैव च तत्तत्त्वमत्यन्तमतदात्मकम् ॥

सत्यमाकृतिसंहारे यदन्तेऽवतिष्ठते ।

तन्नित्य शब्दवाच्य तच्छब्दतत्त्व न भिद्यते ॥

सारस्वती सुषमा

सत्यासत्यौ तु यौ भागौ प्रतिभाव व्यवस्थितौ ।
विकल्परूप भजते तत्त्वमेवाविकल्पितम् ॥
यत्र द्रष्टा च दृश्य च दर्शनं वा विकल्पितम् ।
तस्यैवार्थस्य सत्यत्वं श्रितास्त्रयन्तवेदिनः ॥

इत्यादिहरिवचनानुरोधात् ।

२५. परिणामवादखण्डनम्

द्वैतस्य ब्रह्मातिरिक्तस्य निषिद्धत्वम्, “नेह नानास्ति” इत्यादिश्रुतेः । नहि यन्नास्ति तत् कस्यचित् परिणामः सम्भवति, यथा नरशृङ्गम् । न च दृष्टिरेव परिणामोऽस्तु तदतिरिक्तस्य दृश्याभावादिति वाच्यम्, दृष्टेः फलरूपाया आत्मरूपान्तर्भावेन तत्परिणामत्वानुपपत्तेः । नहि स्वयं स्वस्य परिणामः सम्भवति, कात्स्न्यैकदेशविकल्पेन परिणामपक्षानुपपत्तेश्च । विवर्त्तपक्षे तु न दोषः, अधिष्ठानस्वरूपातिरिक्तं विवर्त्तं नाम किञ्चिद् वस्तु नास्ति, यदाश्रित्य कात्स्न्यैकदेशविकल्पावतारः स्यात् । किन्त्वधिष्ठानमेव दोषवशाद्विलक्षणाकारेण भासमानं विवर्त्तं इत्युच्यते । स एव विलक्षणाकारः कस्येति चेत्, वस्तुतो न कस्यापि, अधिष्ठाने तस्य बाधादन्यत्राप्रतीतेरिति दृष्टिरेव सृष्टिरिति परमसिद्धान्तं दर्शयामास हरिः ।

२६. व्याकरणस्य मोक्षोपायत्वप्रदर्शनम्

उक्तमेव परमसिद्धान्तं मनसि निधाय व्यवस्थितसाधुभावे शब्दतत्त्वे सस्क्रियमाणेऽभ्युदयलक्षणो धर्मविशेषो नियमेनाविर्भवति । ततोऽभ्यासाच्च शब्दपूर्वकं योगमधिगम्य मम, हमित्यहङ्कारग्रन्थीन् समतिक्रम्य महता देवेन परेण शब्दब्रह्मणाऽत्यन्तं ससृज्यन्ते वाग्योगविदः । तदुक्तम्—

प्राणवृत्तिमनुक्रान्ते वाचस्तत्त्वे व्यवस्थितः ।
क्रमसंहारयोगेन सहृत्वात्मानमात्मनि ॥
वाचः, सस्कारमाधाय वाचः स्थाने निवेश्य च ।
विभज्य बन्धनान्यस्याः कृत्वा ता छिन्नबन्धनाम् ॥

शब्दब्रह्मविमर्शः

ज्योतिरान्तरमासाद्य छिन्नग्रन्थिपरिग्रहम् ।

परेण ज्योतिषैकत्वं छित्वा ग्रन्थीन् प्रपद्यते ॥ इति ।

तदनेन पश्यन्तीरूपप्रतिभातत्त्वजन्या भावग्रामप्रकृतिसत्ता सकलशक्तियुक्ता सम्यगव-
बुध्य नियतं कैवल्यमाप्नोतीत्येवमुपदिशतो भर्तृहरेराचार्यस्य परमदार्शनिकत्वं युक्ततममेवेति
बोध्यम् । किञ्च—

यस्मिन् समुखता प्रयाति रुचिर कोऽप्यन्तरुज्जृम्भते ।

नेदीयान् महिमा मनस्यभिनवः पुंसः प्रकाशात्मनः ॥

तृप्तिं यत् परमा तनोति विषयास्वाद विना शाश्वतीं ।

धामानन्दसुधामयोजितवपुस्तत्प्रातिभ सस्तुमः ॥

इति तृतीयकाण्डारम्भे मङ्गलश्लोके हेलाराजेनापि पश्यन्तीरूपप्रतिभातत्त्वसाक्षात्कारेण
सञ्चिदानन्दरूपतामाप्नोतीत्यभिहितं सगच्छते ।

तथा चायं निर्गलितोऽर्थः—सकलोपाध्यतीतः परमात्मैव वस्तुतो वर्णाश्रमादिरहित-
स्वाभिन्नानाद्यविद्यया शक्त्या जीवेशादिविभागेन स्वस्वोचितानि कर्माणि कुर्वन् प्रतिदेहमह-
महमिकया बद्ध इव शास्त्रजन्यज्ञानेन मुक्त इव भवति न वस्तुतो बन्धमोक्षवान्, बन्धनि-
मित्तया अविद्याया ब्रह्मव्यतिरेकेणाभावात् । परमात्मैवाविद्यासहकारेण जीवजगद्भावादिना
व्यवहियमाणं वस्तु नान्यत्, श्रुतियुक्तिविरोधात् । अतो द्वैततत्सत्यत्ववादो मूढानामज्ञान-
विजृम्भित एवेति शिवम् ॥

वादत्रयविमर्शः

श्रीरघुनाथशर्मा, राजकीयसंस्कृतमहाविद्यालय., काशी ।

जन्माद्यस्य यतोऽन्वयादितरतश्चार्थेष्वभिज्ञः स्वराट्
तेने ब्रह्म हृदा य आदिकवये मुह्यन्ति यत्सूरयः ।
तेजोवारिमृदा यथा विनिमयो यत्र त्रिसर्गो मृषा
धाम्ना स्वेन सदा निरस्तकुहक सत्य पर धीमहि ॥

अद्वैतवाद आक्षेपाः

अथेदं वादत्रयं विमृश्यते—विज्ञानवादः, शून्यवादः, अद्वैतवादश्चेति । किमेषु गता नुगतिकत्वेन सामान्यं वैषम्यं वेति । तत्र केचिदाहुः—“अद्वैतवादो विज्ञानवादशून्यवादयोः शब्दान्तरप्रच्छन्नं रूपम्” इति । तथा हि सांख्यप्रवचनभाष्ये विज्ञानभिन्नः—“यत्तु वेदान्ति ब्रुवाणामाधुनिकस्य मायावादस्यात्र लिङ्गं दृश्यते तत्तेषांभपि विज्ञानवाद्येकदेशितया युक्तमेव, “मायावादमसच्छास्त्रं प्रच्छन्नं बौद्धमेव च । मयैव कथितं देवि कलौ ब्राह्मणरूपिणा ॥” इत्यादिपद्मपुराणस्थशिववाक्यपरम्पराभ्यः । न तु तद्वेदान्तमतम्, “वेदार्थवन्महाशास्त्रं मायावादमवैदिकम्” इति तद्व्याख्यशेषादिति । मायावादिनोऽत्र च न साक्षात्प्रतिवादित्वम्, विजातीयेति विशेषणवैयर्थ्यात्, मायावादे सजातीयाद्वैतस्याप्यनभ्युपगमादिति । तस्मादत्र प्रकरणे विज्ञानवादिना बन्धहेतुव्यवस्थैव साक्षान्निराक्रियते” [सा० सू० १ । २२] इति ।

माध्वा अपि शून्यवादानुगामित्वमाहुरद्वैतवादस्य । तथा हि श्रीजयतीर्थकृतवादावली-व्याख्याया भावदीपिकाया मिथ्यात्वानुमानस्य श्रुतिविरोधोपपादनावसरे श्रीराघवेन्द्रयतिः—“शून्यवादिमतेऽप्यर्थक्रियाकारित्वादिना शशशृङ्गादिवैलक्षण्यसत्त्वात् । प्रतिपन्नोपाधौ निषेधप्रतियोगित्वेन तद्वैलक्षण्यस्याद्वैतिमत एवाभावाद् व्यावहारिकसत्त्वस्य च तन्मतेऽपि भावात्,

१ अखिल भारतीय प्राच्य विद्या महा परिषद् षोडशाविवेशनावसरे पठितोऽयं निबन्ध —सम्पादकः ।

वादत्रयविमर्शः

“द्वे सत्ये समुपाश्रित्य बुद्धानां धर्मदेशना । लोके संवृतिसत्यं च सत्यं च परमार्थतः ॥ सत्यं तु द्विविधं प्रोक्तं सावृतं पारमार्थिकम् । सावृतं व्यावहार्यं स्यान्नवृत्तौ पारमार्थिकम् ॥” इति बौद्धोक्तेः । अत एवोक्तं भगवत्पादैः—“न च शून्यवादिनः सकाशाद् वैलक्षण्यमायावादिनः” इति ।

साम्प्रतिका अपि केचन पाश्चात्त्यविद्वांसस्तदनुगामिनो भारतीयाश्चाद्वैतमतं बौद्धमतप्रभावभाविता मन्यन्ते । ते हि वदन्ति—“बौद्धदर्शनप्रसिद्धा बुद्धसंवृतिधर्माग्रयाणचतुष्कोट्यादिशब्दा गौडपादीये कारिकाग्रन्थे व्यवहृताः सन्ति । कतिपयानां बौद्धदर्शनकारिकाणामानुपूर्वीसाम्यं च तत्र दृश्यते” इति । पराकान्तं चानुपूर्वीसाम्यप्रदर्शनविषये बौद्धदर्शनप्रयुक्तशब्दानां प्रयोगविषये च सुबहुशो गौडपादीयकारिकाव्याख्याया^१ श्रीविधुशेखरभट्टाचार्यैः ।

किञ्च—“अस्ति नास्त्यस्ति नास्तीति नास्ति नास्तीति वा पुनः । चलस्थिरोभयाभावैरावृणोत्येव बालिशः ॥ कोट्यश्चतस्र एतास्तु ग्रहैर्यासा सदावृतः । भगवानाभिरस्पृष्टो येन दृष्टः स सर्वदृक् ॥” [माण्डूक्यका० अलात० ८३-८४] इति कारिकयोः, शून्यतावादमतप्रतिपादिकायाः—“न सन्नासन्न सदसन्न चाप्यनुभयात्मकम् । चतुष्कोटिविनिर्मुक्तं तत्त्वं माध्यमिका विदुः ॥” इति कारिकायाश्चैकार्थकत्वं दृश्यते । अतः प्राप्तं बौद्धपथानुगामित्वमद्वैतवेदान्तस्येति ।

तत्रैतत्पक्षपराक्रियातः प्राग्वादत्रयस्य पार्थक्येन स्वरूपप्रदर्शनमावश्यकम् । अन्यथा हि गभीरे तमसि निविष्टं महद्वैषम्यं न भासेत, येनायं विभ्रमः प्रसृतः ।

विज्ञानवादस्वरूपम्

तत्र विज्ञानवादस्वरूपमेव पूर्वं प्रदर्श्यते लाघवेन बुद्धयारोहाय । दुरधिगमो हि शून्यवादः । तत्र विज्ञानमेवैकं तत्त्वं ग्राह्यग्राहकोभयाकारम्, नास्ति विज्ञानात् पृथग् बहिरर्थवर्गः । तथा चोक्तम्—

विज्ञप्तिमात्रमेवैतदसदर्थवभासनात् ।

यथा तैमिरिकस्यासत्केशचन्द्रादिदर्शनम् ॥ [विशतिका० १]

१ “गौडपादीय दर्शनम्” इत्याख्ये निबन्धे “सुषमाया” प्रकाशितेऽस्माभिविस्तरेण भट्टाचार्यमतं समालोचितम् [द्रष्टव्यम्— व० ८, पृ० ३२४]

सारस्वती सुषमा

विज्ञानं च द्विविधम्—आत्मप्रज्ञतिरूपमालयविज्ञानम्, धर्मप्रज्ञतिरूपं च विषयविज्ञानं प्रवृत्तिविज्ञानाख्यम् । सोऽयं द्विप्रकारोऽपि विज्ञानपरिणाम एव । एव च सर्वं विज्ञेयं परिकल्पित-स्वभावत्वाद्ब्रह्मस्तुतो न विद्यते, विज्ञानं पुनः प्रतीत्यसमुत्पन्नत्वाद् द्रव्यतोऽस्तीत्यभ्युपेयम् ।

विज्ञानवादे नास्ति परलोको नापि जन्मान्तरसबन्धी आत्मा । तथा च तत्त्वसंग्रहे शान्तरक्षितवचस उद्धारः—

तदत्र परलोकोऽयं नान्यः कश्चन विद्यते ।

उपादानतदादेयभूतज्ञानादिसन्ततेः ॥

विज्ञाने विषयावभास एव बन्धः, विषयावभासशून्यत्वरूपं कैवल्यमेव विज्ञानस्य मोक्षः । तदुक्तम्—

यदा त्वालम्बनं ज्ञानं नैवोपलभते तदा ।

स्थितो विज्ञानमात्रत्वे ग्राह्याभावे तदग्रहात् ॥

अचित्तोऽनुपलम्भोऽसौ ज्ञानं लोकोत्तरं च तत् ।

स एवानाख्यो धातुरचिन्त्यः कुशलो ध्रुवः ॥

सुखो विमुक्तिकायोऽसौ धर्माख्योऽयं महामुनेः ।

[त्रिशिकाविज्ञप्तिभाष्ये, २८-३०]

तादृशविज्ञानस्य सुखरूपत्वं त्वशेषदुःखनिवृत्तिरूपतया ।

वस्तुतो बाह्यार्थाभावेऽपि पूर्वपूर्वप्रत्ययविज्ञानीयानुशय(वासना)वशाच्चोत्तरोत्तरविज्ञानै-ष्वात्मादिनिर्भासरूपो रूपादिनिर्भासरूपश्च विषयावभासः, तत्प्रयुक्त उपचारश्च । एतच्च वर्णितं त्रिशिकाविज्ञप्तिभाष्ये—आत्मधर्मोपचारो हि विविधो यः प्रवर्तते । विज्ञानपरिणामोऽसौ” इति प्रथमकारकाव्याख्यानावसरे ।

पञ्चानां चक्षुरादिविज्ञानानां तदनुचरमनोविज्ञानसहितानां बीजाश्रयत्वाज्जन्मोपादाना-च्चालयविज्ञानं मूलविज्ञानमित्युच्यते ।

पञ्चानां मूलविज्ञाने यथाप्रत्ययमुद्भवः ।

विज्ञानानां सह न वा तरङ्गाणां यथा जले ॥

[त्रिशिकाविज्ञप्तिभाष्ये, १५]

वादत्रयविमर्शः

सह न वेति—युगपत् क्रमेण वेत्यर्थः ।

विज्ञानवादिमते सर्वमपि ज्ञानमात्मादिनिर्भास वा रूपादिनिर्भास वा सविकल्पक स्वलक्षणमात्रगोचर वा निर्विकल्पक विज्ञानातिरिक्तविषयाभावेऽपि तदुल्लेखितया भ्रान्तमेव । लौकिकस्तु प्रमाणाप्रमाणव्यवहारस्तात्कालिकबाधाबाधाभ्या कल्पितः । विज्ञानस्य स्वप्रकाशत्वमप्येतन्मत एकस्मिन्नपि विज्ञानात्मके वस्तुनि कल्पिताकारभेदेन कर्मकर्तृभावाभ्युपगमेन । सर्वेषा च विज्ञानाना क्षणिकत्वम्, यत्सत् तत्क्षणिकमिति स्थितेः ।

शून्यवादस्वरूपम्

शून्यवादिनो माध्यमिकास्तु विज्ञानस्याप्यभाव सगिरन्ते । तथा हि सर्वदर्शनसग्रहे माधवीये—“ते च माध्यमिकयोगाचारसौत्रान्तिकवैभाषिकसंज्ञाभिः प्रसिद्धा बौद्धा यथाक्रम सर्वशून्यत्वबाह्यार्थशून्यत्वबाह्यार्थानुमेयत्वबाह्यार्थप्रत्यक्षत्ववादानातिष्ठन्ते” इति ।

तत्रार्थशून्य विज्ञान योगाचारा. समाश्रिताः ।

तस्याप्यभावमिच्छन्ति ये माध्यमिकवादिनः ॥ [श्लोकवार्तिके]

“ज्ञानापहववादिनोऽपि प्रथममर्थपहनुत्य निर्विषयज्ञानानुपपत्तेर्ज्ञानमपहनुवते” इति तत्रत्यन्यायरत्नाकरे ।

इति बहिर्विषयप्रतिपादनान्न तदभावकृतामतिसृष्टिः ।

उभयतत्त्वविदा परमार्थतः क्षममिद धुरि धर्मविचारणे ॥

[शून्यवादान्तस्थश्लोकवार्तिके]

सृष्टिः परमार्थश्च सत्यद्वयमिद स्थितम् ।

बुद्धेरगोचरस्तत्त्व बुद्धि सृष्टिरुच्यते ॥

[बोधिचर्यावतारे, ६ परिच्छेदे]

व्याख्यात चतत्तत्रैव—सत्रियते आत्रियतेऽनयेति सृष्टिरविद्या । सा द्विधा—तथ्य-सृष्टिर्मिथ्यासृष्टिश्चेति । तत्र सृष्टिसत्यमदोषवदिन्द्रियैरुपलब्ध नीलादिकम्, मिथ्यासृष्टिसत्य च दोषवदिन्द्रियोपलब्ध मायामरीचिप्रतिबिम्बादि । परम उत्तमोऽर्थः परमार्थः=अकृत्रिम वस्तुरूपम्, यदधिगमात् सर्वासृष्टिवासनानुसन्धिक्लेशप्रहाण भवति । सर्वधर्माणा नि.स्वभावता

सारस्वती सुषमा

शून्यता तथेत्यादयः पर्यायाः । सर्वस्य हि प्रतीत्यसमुत्पन्नस्य परायत्तात्मलाभस्य प्रतिबिम्बस्येव कुतः सत्स्वभावता । यद्वक्ष्यति—

मायया निर्मितं यच्च हेतुभिर्यच्च निर्मितम् ।
याति[चेत्] तत्कुतः कुत्र याति चेति निरूप्यताम् ॥
यदन्यसन्निधानेन दृष्टं न तदभावतः ।
प्रतिबिम्बसमे तस्मिन् कृत्रिमे सत्यता कथम् ॥

अपि च—

न स्वतो नापि परतो न द्वाभ्या नाप्यहेतुतः ।
उत्पन्ना जातु विद्यन्ते भावाः क्वचन केचन ॥ इति ।

मूले कारिकाया चकारः सत्यद्वयस्यातुल्यबलता समुच्चिनोति । तत्र सवृतिसत्यमवितथ-
रूप लोकस्य परमार्थसत्यं च विसवादकं तत्त्वमार्याणामिति शेषः । सर्वभावेष्वेतत्स्वभावद्वयं
वर्तते । यदाह—

सम्यग्मृषादर्शनलम्बभाव रूपद्वयं विभ्रति सर्वभावाः ।
सम्यग्गृहशा यो विषयः स तत्त्वमृषादृशा सवृतिसत्यमुक्तम् ॥

अपि च—

द्वे सत्ये समुपाश्रित्य बुद्धानां धर्मदेशना ।
लोके सवृतिसत्यं च सत्यं च परमार्थतः ॥

सावृतस्य सत्यत्वोक्तिस्तु लोकानुरोधेन । वस्तुतस्तु परमार्थ एवैकं सत्यम्, अतो
न क्षतिः ।

परमार्थसतो रूपमाह—बुद्धेरगोचरस्तत्त्वम् । बुद्धेः सर्वज्ञानानामगोचरः सर्वप्रपञ्च
निर्मुक्तस्वभावः परमार्थसत्यं कथमिव प्रतिपाद्यम् । तथापि श्रोतृणामनुग्रहाय सवृत्या निदर्शनेन
किञ्चिदभिधीयते । यथा तिमिरप्रभावात्तैमिरिकः सर्वमाकाशदेशं केशोऽङ्गकमण्डितमितस्ततो
मुखं विक्षिपन्नपि पश्यति, त तथा कुर्वन्तमवलोक्यातैमिरिकस्तत्समीपमुपसृत्यापि न किञ्चित्
पश्यति तस्मै यथाभूतमसौ वदति नात्र केशाः सन्तीति । न च तेन तथा प्रतिपादयताऽपि कस्य-
चित्प्रतिषेधः कृतो भवति, विधानं वा, तच्च केशानां तत्त्वं यत्तैमिरिकः पश्यति नातैमिरिकः ।

वादत्रयविमर्शः

तदेवमविद्योपघाताद् बाला यदेतत्स्कन्धधात्वायतनादिस्वरूपमुपलभन्ते तदेषा सावृतं रूपम्, तानेव स्कन्धान् येन स्वभावेन निरस्तसमस्ताविद्यावासना बुद्धा न पश्यन्ति तदेषा परमार्थ-सत्यम् । सा च शून्यता न भावाद् व्यक्तिरिक्ता, भावस्यैव तत्स्वभावत्वात् ।

यदा न भावो नाभावो मते सतिष्ठते पुरः ।

तदान्यगत्यभावेन निरालम्बा प्रशाम्यति ॥

[बोधिचर्यावतारे ६।३५]

अत्रार्थद्वयासत्त्वभावनाया दृढाया निर्विषयस्य विज्ञानस्यापि प्रशमो वर्णित ।

सर्वशून्यताया त्रासमाशङ्क्य समाहित तत्रैव—

यद्दुःखजनन वस्तु त्रासस्तस्मात्प्रजायताम् ।

शून्यता दुःखशमनी ततः किं जायते भयम् ॥

यतस्ततो वाऽस्तु भय यद्यह नाम किञ्चन ।

अहमेव न किञ्चिच्चेद् भय कस्य भविष्यति ॥ इति ।

तस्मात्कल्पनामात्रमेतद् यदहमर्थः । शून्यमेवाऽऽभातीति निश्चितम् ।

दुःखहेतुरहङ्कार आत्ममोहात्तु वर्द्धते ।

ततोऽपि न निवर्त्यश्चेद्वर नैरात्म्यभावना ॥

[अभिसमयालङ्कारे, ६२ पृ०]

“ननु यदालम्ब्यते तन्नास्ति यथा द्विचन्द्रादि । सर्वधर्मशून्यताऽपि चेदालम्ब्यमाना तथैव नास्तीति सर्वधर्मास्तित्वमापद्यत इति चेददोष एषः । यस्मान्न देवदत्तप्रख्यस्याभावस्या-पवादान्तस्य हन्तरि यज्ञदत्तप्रख्ये स्वभावे समारोपान्ते तच्छून्यतया हते प्रादुर्भावः ” [तत्रैव ३६० पृ०] इति । तथा चार्यदेवो विज्ञानरूपस्य पुंसोऽपि शून्यत्वमाह—

दृश्यते सर्वगः कैश्चित् कैश्चित्कायमितः पुमान् ।

दृश्यतेऽणुमितः कैश्चित् प्राज्ञैर्नास्तीति गम्यते ॥ [माध्यमिकवृत्तौ]

तत्रैव—

यद्यशून्य भवेत् किञ्चित् स्याच्छून्यमपि किञ्चन ।

न किञ्चिदस्त्यशून्य च कुतः शून्य भविष्यति ॥ [मा० वृ०]

इति सर्वशून्यत्वस्यापि सत्त्व न स्वीचकार ।

सारस्वतो सुषमा

प्रज्ञापारमितायामपि निर्वाण मायोपम वदामीत्युक्तम्—

सर्वं फेनप्रतीकाशमसार बुद्बुदोपमम् ।

निरात्मकमनित्यं च मायामरीचिकासमम् ॥ [मा० वृ०]

“तस्मादशून्येन विना शून्यं न भवति तेन विना च शून्यं नाम न किञ्चिदस्तीति सिद्धम्” इत्यार्यदेवः ।

अद्वैतवादस्वरूपम्

विज्ञानमेवैकं तत्त्वम् । साधितं च विज्ञानस्यैकत्वं नित्यत्वं स्वप्रकाशत्वं च पञ्च-
दश्यामारम्भ एव तत्त्वविवेकप्रकरणे सप्तभिः पद्यैः । ततस्त्रिभिः पद्यैरानन्दरूपत्वं प्रसाध्य
तस्य सच्चिदानन्दरूपस्य जीवब्रह्मभेदकल्पनायामपि—“अयमात्मा ब्रह्म”, “प्रज्ञानं ब्रह्म”,
“अहं ब्रह्मास्मि” इत्यादिमहावाक्यैरैक्यमेवोपदिश्यत इत्युक्तम् । अद्वैतिमते विज्ञानस्य स्वप्रका-
शत्वं च परप्रकाशत्वाभावेन, न तु स्वस्मिन् कर्मकर्तृभावाभ्युपगमेन । लोके कर्मत्वकर्तृत्वया-
रेकस्मिन् विरोधदर्शनात् । न हि लोके चैत्रः स्व गच्छतीति व्यवहियते । ज्ञेयानां चोत्पाद-
विनाशशालिना बाह्यानां न विज्ञानाकारता, विज्ञानस्य नित्यत्वेन सर्वविधविकारशून्यत्वात्,
एकस्मिन् ग्राह्यग्राहकभावानुपपत्तेश्च । किन्तु सर्वे भावा विज्ञानात्मनो भिन्नत्वाभिन्नत्वाभ्या-
सत्त्वासत्त्वाभ्यां चानिर्वाच्याः, अत एव मिथ्येत्यद्वैतवादे व्यवहियन्ते । उक्तं चाग्यासभाष्ये
भामत्याम्—“मिथ्याशब्दोऽयमनिर्वचनीयतावचनः” इति । ते च तथाभूताः सर्वे एव भावा
बाह्या मायया ईशसृष्ट्या आन्तराश्च मनोमया अविद्याया जीवसृष्ट्याः । माया च त्रिगुणात्मिकाऽ-
निर्वाच्या ईशोपाधिः । अविद्या च तत्कार्यभूता तत्स्वभावैव जीवोपाधिः । तत्रेशो मायाध्यक्षः
स्वतन्त्रः । तदुक्तं पञ्चदश्या तत्त्वविवेकप्रकरणे—

“चिदानन्दमयब्रह्मप्रतिबिम्बसमन्विता ।

रजस्तमःसत्त्वगुणा प्रकृतिर्द्विविधा च सा ॥

सत्त्वशुद्धयविशुद्धिभ्यां मायाविद्ये च ते मते ।

मायाविम्बो वशीकृत्य ता स्यात्सर्वज्ञ ईश्वरः ॥

अविद्यावशगस्त्वन्यः” इति ।

“ते ध्यानयोगानुगता अपश्यन् देवात्मशक्तिं स्वगुणैर्निगूढाम्” [श्वेता०] इति,
“इन्द्रो मायाभिः पुरुरूप ईयते” इति च श्रुतिः, “दैवी ह्येषा गुणमयी मम माया दुरत्यया”,

वादत्रयविमर्शः

“माययाऽपहृतज्ञानाः”, “संभवाभ्यात्ममायया” इत्यादीनि च गीतावाक्यान्युदाहृताश्च श्रुतय-
श्चित्रदीपप्रकरणे पञ्चदश्या टीकायामत्र द्रष्टव्यानि ।

गौडपादा अपि जगतो मायामयत्वमनिर्वाच्यत्व च वदन्ति । तथा हि—

स्वप्नमाये यथादृष्टे गन्धर्वनगर यथा ।
तथा विश्वमिदं दृष्ट वेदान्तेषु विचक्षणैः ॥ [२।३१]
विपर्यासाद्यथा जाग्रदचिन्त्यान् भूतवत्सृजेत् ।
तथा स्वप्ने विपर्यासाद्धर्मास्तत्रैव पश्यति ॥ [४।४१]
न निर्गतास्ते विज्ञानाद् द्रव्यत्वाभावयोगतः ।
कार्यकारणताभावाद्यतोऽचिन्त्याः सदैव ते ॥ [४।५२]
उभे ह्यन्योन्यं दृश्येते किं तदस्तीति नोच्यते ।
लक्षणाशून्यमुभयं तन्मतेनैव गृह्यते ॥ [४।६७]

सैषा उपनिषत्सु तत्र तत्र तुच्छानृततमआदिशब्दैरपि व्यवहियते । तदुक्तं पञ्चदश्याम्—

तुच्छाऽनिर्वचनीया च वास्तवी चेत्यसौ त्रिधा ।
ज्ञेया माया त्रिभिर्बोधैः श्रौतयौक्तिकलौकिकैः ॥
स्पष्टं भाति जगच्चेदमशक्यं तन्निरूपणम् ।
मायामयं जगत्तस्मादीक्षस्वापक्षपाततः ॥ [चित्रदीपप्रकाशे]
इत्थं लौकिकदृष्टयैतत्सर्वैरप्यनुभूयते ।
युक्तिदृष्टया त्वनिर्वाच्यं नासदासीदिति श्रुतेः ॥
नासदासीद् विभातत्त्वान्नो सदासीच्च बाधनात् ।
विद्यादृष्टया श्रुतं तुच्छं तस्य नित्यनिवृत्तितः ॥

श्रुतौ च—“तम आसीत्तमसा गूढमग्रे”, “अनृतेन प्रत्यूढाः” इत्यादौ माया-
यास्तमानृतादिशब्दैर्व्यवहारः ।

तत्र जीवसृष्टं मनोमयं द्वैतमेव बन्धः स्त्रीपुत्रमातृपित्रादिरूपः । ईशसृष्टं तु साधारण-
त्वान्न बन्धरूपम् ।

ज्ञानस्वरूप आत्मनि सत्यत्वज्ञानत्वानन्दत्वादयो धर्माः कल्पिता एव, बाध्यत्वाभाव-
जडत्वाभावदुःखाभावरूपा वाऽधिष्ठानस्वरूपाः, एतन्मतेऽभावस्याधिकरणस्वरूपत्वात् । न तु

सारस्वती सुषमा

वास्तवाः, तैरेव द्वैतापत्तेः, ब्रह्मणोऽसङ्गतत्वाच्च । ज्ञानेऽद्वैत तु स्वगतसजातीयविजातीयभेद-
शून्यत्वरूपम् । ‘ एकमेवाद्वितीयम्’ इति श्रुतौ पदत्रयेण यथायथ भेदत्रयस्य ब्रह्मणि
प्रतिषेधात् ।

वृक्षस्य स्वगतो भेदः पत्रपुष्पफलादिभिः ।

वृक्षान्तरात्सजातीयो विजातीयः शिलादितः ॥

इत्युदाहृत भेदत्रय ब्रह्मणि प्रतिषिध्यते श्रुतिस्थैकाद्वितीयावधारणार्थकैवकारपदैः ।
मानसं तु परिणामरूपमैन्द्रियक ज्ञान सर्व क्षणिक मनसो जडत्वेन जडम् । चिदाभासबन्धा-
त्तप्तायःपिण्डे दग्धत्ववत् प्रकाशकम् । वृत्तिरूपे ज्ञान एव क्षणिकविज्ञानात्मबुद्धिर्विज्ञान-
वादिनाम् । वस्तुतस्तु तज्जडम्, अह जानामीत्यनुभवरूपसाक्षिभास्य च । सर्वप्राणभृदात्म-
भूत ब्रह्मस्वरूपं विज्ञान तु नित्यापरोक्षम्, “यत्साक्षादपरोक्षाद् ब्रह्म” इति श्रुतेः । अस्ति च
मायायाः शक्तिद्वयम्—आवरणशक्तिः, विक्षेपशक्तिरिति च । तत्रावरणशक्तिर्द्विधा—असत्त्वा-
पादकत्वाभानापादकत्वभेदेन, याम्या नास्त्यौपनिषद् आत्मा, न भाति चेत्यनुभूयते । विक्षेप-
शक्त्या तु विविध जगत् सृज्यते । सा च मायाऽज्ञान भावरूपा तमोवन्न त्वभावरूपा,
अभावस्य भावरूपसर्वजगदुपादानत्वानुपपत्तेः । आत्मनस्तु विवर्तभूतः ससारः, परिणामस्तु
मायायाः । अतत्त्वतोऽन्यथाभावो विवर्त । तत्त्वतोऽन्यथाभावः परिणामः । माया चात्मा-
श्रयाऽऽत्मविषया च । तदुक्त सक्षेपशारीरके—

आश्रयत्वविषयत्वभागिनी निर्विभागचित्तिरेव केवला ।

पूर्वसिद्धतमसो हि पश्चिमो नाश्रयो भवति नापि गोचरः ॥

तस्याश्च न स्वरूपभूतज्ञानेन विरोधः, ‘अहमज्ञः’ इत्याद्यनुभवेन तस्य तत्साधकत्वात्,
किन्तु वृत्तिरूपज्ञानेनाधिष्ठानसाक्षात्काररूपेण । “ब्रह्मविद् ब्रह्मैव भवति”, “तमेव विदि-
त्वाऽतिमृत्युमेति नान्य. पन्था विद्यतेऽयनाय”, “तत्र को मोहः कः शोक एकत्वमनुपश्यतः”,
“आत्मान चेद् विजानीयादयमस्तीति पूरुषः । किमिच्छन् कस्य कामाय शरीरमनुसज्जरेत्”,
“भिद्यते हृदयग्रन्थिश्छिद्यन्ते सर्वसशयाः । क्षीयन्ते चास्य कर्माणि तस्मिन् दृष्टे परावरे ॥”
इत्यादिश्रुतिशतेभ्यः, युक्तेश्च । तथा हि—यथा शुक्त्यज्ञानकल्पित रजत शुक्तिसाक्षात्कारे जाते
निवर्तते, तथैवात्माज्ञानकल्पित जगत्तस्मिन् साक्षात्कृते निवर्तत इति युक्तम् । न चासङ्गस्य

वादत्रयविमर्शः

निर्धर्मकस्य कथं साक्षात्कारगोचरता, तथाऽदृष्टत्वादिति वाच्यम्, जडवच्चिदाभासविषयत्वात्
ङ्गीकारेऽपि वृत्तिविषयत्वाङ्गीकारात् ।

ब्रह्मण्यज्ञाननाशाय वृत्तिव्याप्तिरपेक्षिता ।

फलव्याप्यत्वमेवास्य शास्त्रकृद्भिर्निवारितम् ॥ [पञ्चदशी]

अत्र फलपदेन चिदाभासः, आत्मनः साक्षात्काररूपत्वेन साक्षात्कारानपेक्षणाच्च ।

स चात्मसाक्षात्कारः श्रवणमनननिदिष्यासनैरपि तत्तद्वर्णाश्रमोचितनित्यनैमित्तिक-
कर्मानुष्ठानसभक्तिकसगुणब्रह्मशीलनसंस्कृतचेतसामेव जायत इति सर्वेषां कर्मादिपथानामात्म-
साक्षात्कार एवारादुपकारकत्वम् । तथा च श्रुतिः—

सर्वे वेदा यत्पदमामनन्ति तपांसि सर्वाणि च यद्वदन्ति ।

यदिच्छन्तो ब्रह्मचर्यं चरन्ति तत्ते पदं सग्रहेण प्रवक्ष्ये ॥ ओमित्येतत् ।

अन्यथाऽऽलस्येनाश्रद्धया वा कर्मत्यागे—

अकुर्वन् विहितं कर्म निन्दितं च समाचरन् ।

प्रसर्ज्य चेन्द्रियार्थेषु नरः पतनमृच्छति ॥

इत्यादिस्मृतिबोधितः प्रत्यवायः प्राप्नोत्येव ।

त्रिविधं च सत्त्वं व्यावहारिकं प्रातिभासिकं पारमाथिकं चाद्वैतवादे स्वीक्रियते । तथा
वस्त्वपि त्रिविधम् । यद्वैकैव सत्ताऽधिष्ठानानुगता सर्वत्र भासत इति न सत्तात्रैविध्यम् । अद्वैते
बुद्धयवताराय च बह्वयः प्रक्रियास्तत्र तत्राद्वैतिभिः समाश्रिताः । तत्र न प्रक्रियायामादरः,

अभीष्टसिद्धावपि खण्डनानामखण्डं राज्ञामिव नैवमाज्ञा ।

तत् किं न तान्येव यथाभिलाषं सैद्धान्तिकेऽप्यध्वनिं योजयध्वम् ॥

इति खण्डनकृदुक्तेः ।

यथा यथा भवेत्पुसा व्युत्पत्तिः प्रत्यगात्मनि ।

सा सेह प्रक्रिया साध्वी विपरीता ततोऽन्यथा ॥

इति वार्तिककृदुक्तेश्च । अतो न परस्परं प्रक्रियाविरोधोऽद्वैतवादिनाम् ।

यद्यपि श्रुतावपि तत्र तत्र सृष्ट्याद्युपन्यासमुखेन “द्वा सुपर्णा” इत्यादिरीत्या च द्वैत-
मुपन्यस्यते, तथाप्युपक्रमोपसंहारादितात्पर्यनिर्णायकप्रमाणपर्यालोचनेनाद्वैत एव श्रुतीनां

सारस्वती सुषमा

तात्पर्यम्, अद्वैतस्य प्रमाणान्तराप्राप्तत्वेन विधेयत्वात्, द्वैतस्य तु पाशुलपादेन हालिकेनापि विदितस्याविधेयत्वात् । तदुक्तम्—

अध्यारोपापवादाभ्या निष्प्रपञ्च प्रपञ्च्यते ॥ इति,
उपायः सोऽवताराय नास्ति भेदः कथञ्चन ॥ इति च ।

अद्वैतवादिना मोक्षस्तु मोहनिवृत्तिविज्ञातत्वाभ्यामुपलक्षित आत्मैव । तथा च वार्तिकम्—“निवृत्तिरात्मा मोहस्य ज्ञानत्वेनापलक्षितः” इति, मोहनिवृत्तेरधिष्ठानमात्रस्वरूपत्वात् । “अधिष्ठानावशेषो हि नाशः कल्पितवस्तुनः” इति तदीयसिद्धान्तात् । तथा च प्रकाशमानानन्दात्मरूपो मोक्षोऽद्वैतवादे । प्रसाधित चैतदद्वैतसिद्धिमङ्गलपद्यव्याख्यावसरे श्रीगौड-ब्रह्मानन्दस्वामिभिः । साक्षात्कारे जातेऽपि प्रारब्धकर्मशेषेण विदेहकैवल्याभावे जीवन्मुक्तिरपि तैः स्वीक्रियत एव, “तस्य तावदेव चिर यावन्न विमोक्षयेऽथ सपत्स्ये” इत्यादिश्रुतिभ्यो जनकाद्युपाख्यानेभ्यश्च ।

अद्वैतवादिमतं च बोधिचर्यावतारपञ्जिकाया नवमपरिच्छेदे षष्ठितमकारिकाव्याख्यानशेष एवमुपन्यस्तम्—

“उपनिषद्वादिनस्तु समस्तप्राणिसतानान्तर्गतमेकमेव व्यापि नित्यं च ज्ञानमिच्छन्ति । तद्विवर्त्तरूपतया सकलमिदं क्षितिजलपवनहुताशनादिकं जगदवभासते । तत्स्वभाव एव चात्मा । न बाह्यं किमप्यवयविपरमाणवादिकं ग्राह्यं प्रमाणप्रसिद्धमस्ति” इति । आह च—

नित्यज्ञानविवर्त्तोऽयं क्षितितेजोजलादिकः ।

आत्मा तदात्मकश्चेति संगिरन्तेऽपरे पुनः ॥

ग्राह्यलक्षसंयुक्तं न किञ्चिदिह विद्यते ।

विज्ञानपरिणामोऽयं तस्मात्सर्वं परीक्ष्यते ॥ इति ।

अत्र ‘अपरे’ इत्युत्तरान्वयि, विज्ञानवादिबौद्धाभिप्रायेण, विज्ञानपरिणामस्य ग्राह्यस्य तेनैवाभ्युपगमात् । एतत्पञ्जिकादर्शनेनाद्वैतिनामौपनिषदत्वं वादिनोऽपि स्वीकुर्वत इत्यायाति ।

आक्षेपपरिहारः

एवं वादत्रयस्वरूपव्याक्रियैव यद्यपि तेषां परस्परं भेदव्याक्रिया जातैव, तथापि दुर्बोधत्वेन सुविशदं प्रदर्श्यते । तत्र पूर्वं यदुक्तं श्रीविज्ञानभिन्नुणा साख्यप्रवचनभाष्ये मायावादिनो

धादत्रयविमर्शः

विज्ञानवाद्येकदेशित्व प्रच्छन्नबौद्धत्व च, तत्र विज्ञानवाद्येकदेशित्वप्रवाद विज्ञानवादाद्वैत-
वादयोः स्वरूपभेदप्रदर्शनावसरे पराकरिष्ये । अधुना तु प्रच्छन्नबौद्धत्वप्रवादः—“मायावाद-
मसच्छास्त्रम्” इत्यादिवचनावलम्बेन कृतो निराक्रियते । तत्रानन्दाश्रममुद्रितपद्मपुराणस्थ
टिप्पण्याम्—“मायावादमसच्छास्त्र प्रच्छन्न बौद्धमेव च” इत्यादिवचनानां क०ज०भू०-
फ०पुस्तकस्थत्वकथनादसर्वगतत्वेन प्रक्षिप्तत्वम् । किञ्च—“मायावाद प्रच्छन्न बौद्ध मयैव
कथितम्” इत्युक्तौ सच्छास्त्रस्यापि मायावादस्योपनिषदस्य परिग्रहः स्यादिति तत्परिहारायास-
च्छास्त्रमिति तद्विशेषणमुक्तम् । तथा चात्रासच्छास्त्रमायावादोद्देशेन प्रच्छन्नबौद्धत्व विधीयते,
न तु मायावादोद्देशेनासच्छास्त्रत्व प्रच्छन्नबौद्धत्वम्, वाक्यभेदात् । प्रच्छन्नबौद्धत्वविधाने-
नैनासच्छास्त्रत्वसिद्धौ तद्विधानासम्भवाच्च, अप्राप्ते हि शास्त्रमर्थवदिति न्यायात् । दृश्यते
चान्योऽपि कश्चन मायावादः । यथा ज्ञानसहिताया २१ तमेऽध्याये—

असृजच्च महातेजाः पुरुष स्वात्मसम्भवम् ।

मायिमायामय तेषां धर्मविघ्नार्थमच्युतः ॥

विष्णुरुवाच—

मायिन् मायामय शास्त्र षोडशाख्यसहस्रकम् ।

श्रौतस्मार्तविरुद्धं च वर्णाश्रमविवर्जितम् ॥

एतच्छास्त्रं त्वया ग्राह्यं विस्तारं तद्रमिष्यति ।

पाषण्डः स्थापितस्तेन विष्णुना विश्वयोनिना ॥ इति ।

तस्माद्वैतवादविद्वेषमूलक एवैष श्रीभिन्नोविभ्रमः । अन्यथा नित्यविज्ञानविवर्त्तो
बाह्यार्थोऽद्वैतवादे, क्षणिकविज्ञानपरिणामो बाह्यार्थो विज्ञानवाद इति महत्यन्तरे पूर्वादाद्वैत-
शान्तरक्षितवचःप्रतिपादिते जाग्रत्यप्यद्यावधिलोकैर्वन्दित वादिभिश्चोदयनादिभिः समादृत-
मनिर्वचनीयख्यातिपक्षं ब्रुवाण लोकशङ्कर शङ्कर विज्ञानवाद्येकदेशित्वेन प्रच्छन्नबौद्धत्वेन वेदा-
न्तिब्रुवत्वेन च कथमधिक्षिपेत् । तथा ह्युदयन आत्मतत्त्वविवेके शून्यवादिना सह विवादे—
“स्वतः सिद्धश्चेत्, आयातोऽसि मार्गेण” इत्युपक्रम्यानिर्वचनीयख्यातिपक्षं सम्यक् प्रदर्श्य—
“तदास्ता तावत्, किमार्द्रकवणिजो वहिन्नचिन्तया” इति ब्रुवन् स्व च पर चार्द्रकवणिक्सम-
मनिर्वचनीयख्यातिवादिन च श्रेष्ठिसम ब्रूते, अग्रे च—“प्रविश वानिर्वचनीयख्यातिकुक्षिम्,
तिष्ठ वा मतिकर्दममपहाय न्यायनयानुसारेण नीलादीनां पारमार्थिकत्वे । तस्मात्—

सारस्वती सुषमा

न ग्राह्यभेदमवधूय धियोऽस्ति वृत्तिस्तद्वाधने बलिनि वेदनये जयश्रीः ।

नो चेदनिन्द्यमिदमीदृशमेव विश्व तथ्य तथागतमतस्य तु कोऽवकाशः ॥११

इति प्राह । तत्र 'बलिनि वेदनये' इत्युक्त्या बलवत्त्व वैदिकत्व चानिर्वचनीयख्याति-
पक्षस्याभिधत्ते । द्वादशदर्शनीकान्तारकेसरी वाचस्पतिरपि भामतीमङ्गलपद्येऽपूतस्य स्वव-
चस आचार्यकृतिनिवेशनेन जाह्नवीजलेनेव पूतत्वमाशसतीत्यलमारोपिताचार्यनिन्दानिरसन-
प्रयासेन ।

विज्ञानवादाद्वैतवादयोस्तुलना

साम्प्रत विज्ञानवादाद्वैतवादयोर्भेदाः सप्रमाणः^१ प्रदर्श्यन्ते । तथा हि—

१. विज्ञानवादी विज्ञानस्य क्षणिकत्व ब्रूते, यत्सत् तत्क्षणिकमिति स्थितेः । अद्वैती
तु नित्यत्वम् । साधित चैतत्पञ्चदश्यामारम्भ एव । उक्तं च तत्र तत्रोपनिषत्सु गीता-
भाष्यादिषु च ।

२. प्रथमो विज्ञानस्यानेकत्वम्, क्षणिकत्वेन । अद्वयत्वं तु समानकालिकसजातीयानेक-
मूलविज्ञानसत्त्वाभावाभिप्रायेण । आलयविज्ञानानि प्रवृत्तिविज्ञानानि च भिद्यन्ते, तेषामुपादान-
भूत मूलविज्ञानं त्वेकमेवेति सिद्धान्तात् । समाधिदशाया मोक्षदशाया च ग्राह्यग्राहकाकारद्वय-
शून्यत्वेन च । तदुक्तम्—

द्वयग्राहविसंयुक्त लोकोत्तरमनुत्तमम् ।

निर्विकल्प मलापेत ज्ञानं स लभते पुनः ॥ इति ।

[महायानसूत्रालङ्कारे, २८]

द्वितीयः कूटस्थनित्यत्वेनैकत्वम्, “एकमेवाद्वितीयम्” इत्यादिश्रुतेर्बहुशो भाष्यादिषु
श्रुतत्वात् ।

३. प्रथमो विज्ञानस्य परिणामम् । स च परिणामो न साख्यानामिव सान्वयः, किन्तु
निरन्वयः । तथा च विशतिमात्रतासिद्धिप्रथमकरिकाव्याख्याने परिणामलक्षणम्—“कारण-
क्षणनिरोधसमकालः कारणक्षणविलक्षणः कार्यस्यात्मलाभः परिणामः”, “एव च सर्वे विज्ञेय

१ अत्रानुक्तानि च मानानि तत्तद्वादस्वरूपनिर्देशप्रकरणतः प्रागुक्ताद् द्रष्टव्यानि ।

वादत्रयविमर्शः

परिकल्पितस्वभावत्वाद् वस्तुतो न विद्यते। विज्ञान पुनः प्रतीत्यसमुत्पन्नत्वाद् द्रव्यतोऽस्तीत्यभ्युपेयम् । प्रतीत्यसमुत्पन्नत्व पुनर्विज्ञानस्य परिणामशब्देन ज्ञापितम्” इति ।

द्वितीयो विवर्त्तम् । अतात्त्विकोऽन्यथाभावरूपो विवर्त्तस्तु भामतीमङ्गलपद्ये शारीरकभाष्ये सुबहुशः श्रुत इति न तत्र प्रयस्यते ।

४. प्रथमो विज्ञानस्यार्थाकारः परिणाम इति ब्रूते, द्वितीयस्त्वन्तःकरणस्यार्थाकारः परिणामो वृत्तिरूप इति ।

५. प्रथमो बाह्यार्थसत्ता न स्वीकुरुते, द्वितीयस्तु वृत्तिहेतुतया तत्सत्तामभ्युपैति । तदुक्तं द्वैतविवेकप्रकरणे पञ्चदश्याम्—

विज्ञानवादो बाह्यार्थवैयर्थ्यात् स्यादिहेति चेत् ।

न ह्येवाकारमावातु बाह्यस्यापेक्षितत्त्वतः ॥

वैयर्थ्यमस्तु वा बाह्य न वारयितुमीशमहे ।

प्रयोजनमपेक्षन्ते न मानानीति हि स्थितिः ॥

६ प्रथमो विज्ञानपरिणामस्य ग्राह्यार्थस्य मायोपमत्वम् । तदुक्तं महायानसूत्रालकारे—
“मायोपमान् पश्यति लोकधातून्”, “मायोपमान् वीक्ष्य स सर्वधर्मान्” इति ।

द्वितीयो मायापरिणामत्वेन मायामयत्वम्, “तद्धेद तर्ह्यव्याकृतमासीत्तन्नामरूपाभ्यामेव व्याक्रियत” इत्यादिश्रुतीना सुबहुशः समुल्लेखात् ।

७. प्रथम एकस्मिन् ग्राह्यग्राहकभावाभ्युपगमेन स्वप्रकाशत्वम् । द्वितीयः परप्रकाशत्वाभावेन प्रकाशरूपत्वेन च स्वप्रकाशत्वम् ।

८. विज्ञानवादे विज्ञानस्य ग्राह्यग्राहकाकारपरिणामनिवृत्तिर्मोक्षः । अद्वैतवादे नित्यनिवृत्तस्याविद्याप्राप्तस्य च प्रपञ्चस्य निवृत्तिज्ञानमात्रम् ।

९. आद्यो बाह्यार्थस्य सावृत सत्त्व मन्यते । सवृतिश्च भ्रान्तिधीरेवानिर्वाच्या, वक्ष्यमाणलङ्कावतारसूत्रोक्तरीत्या । द्वितीयस्तु व्यावहारिक प्रातिभासिक च सत्त्वम्, तत्प्रयोजकचानिर्वाच्यमविद्याद्वितयम्, मूलतूलभेदेन ।

१०. आद्यमते विज्ञानस्य वासनासहकारेण स्वाकारजगत्स्रष्टृत्वम् ।

सारस्वती सुषमा

द्वितीयमते मायासहकारेणाविद्यासहकारेण च । ईशजीवयोः स्वातिरिक्तजगद्विवर्त्तो-
पादानत्वम् । तत्रेशशक्तिर्माया व्यावहारिकजगदुपादानम् , अविद्या च जीवात्मशक्तिः । सा तु
मनोमयप्रातिभासिकजगदुपादानम् ।

११. आद्यमते सर्वं विज्ञानं स्वलक्षणमात्रविषयकं निर्विकल्पकम्, अपोहादिविषयकं
सविकल्पकं वा भ्रान्तम्, असदर्थवभासमानात् ।

द्वितीयमत आनृपनरषद तत्त्वमस्यादरवरक्योत्थमखण्डब्रह्मविषयकं निर्विकल्पकं स्वार्था-
वाधेन सर्वथा प्रमाणम् ।

१२. प्रथमो भ्रान्तिमेवाविद्या भावत्वेनाभावत्वेन चानिर्वाच्यामनादिपरम्परासिद्धत्वेन
नित्या च मन्यते । तदुक्तं लङ्कावतारे—“नित्यशब्दः पुनर्भगवन् क्व अभिहितः । भगवा-
नाह—भ्रान्तौ महामते । कथं पुनर्महामते भावाभावविवर्जिता भ्रान्तिः एतस्मात्
कारणात् शाश्वता भ्रान्तिः” [द्वितीये परिवर्ते] इति ।

द्वितीयस्तु—“भ्रमात्सस्कारतोऽप्यन्या मण्डूकमुदुदाहृते । अविद्याऽनादिभावात्मा
मता वाचस्पतेरिह ॥” [कल्पतरौ] इति वदन् भ्रमसंस्कारोभयभिन्नाऽनिर्वाच्याऽऽत्मशक्ति-
रनादिभावरूपाऽविद्येति मन्यते ।

१३. योगाचारमतम्—“आत्मैवेद सर्वम्” इत्यादिश्रुत्योपक्रान्तम् ।

अद्वैतमतं तु—“अगन्धमरसम्” इत्यादिनोपसहृतं सिद्धान्तभूतम् । तथा चात्मतत्त्व-
विवेकान्त उदयनाचार्यः—“अथार्थाकारः, यमाश्रित्य त्रैदण्डिकमतोपसहारः, योगाचारसमु-
त्थानं च, तत्प्रतिपादनार्थम्—‘आत्मैवेद सर्वम्’ इत्यादि, तद्वानार्थम्—‘अगन्धमरसम्’
इत्यादि” इति ।

शून्यवादाद्वैतवादयोस्तुलना

अथ शून्यवादाद्वैतवादयोर्भेदाः सोपपत्तिकं निरूप्यन्ते । तेनैव शून्यवादमायावादयो-
र्वैलक्षण्याभाव इति मध्वमाध्ववचसोः पराक्रिया भविष्यतीति न पृथक् तत्र प्रयत्यते ।

१. शून्यवादे परमार्थतत्त्वं शून्यत्वम् । तच्च सत्त्वादिनाऽनिर्वाच्यं सर्वेषां भावानां पर-
मार्थरूपम् । द्विविधं हि वस्तूनां तत्त्वम्—सत्त्वमसत्त्वं च । तदुक्तमध्यासभामत्याम्—“बाह्या
अप्याहुः—स्वरूपपररूपाभ्यां नित्यं सदसदात्मके । वस्तुनि ज्ञायते किञ्चित् कैश्चिद्रूपकदा-

वादत्रयविमर्शः

चन ॥” इति । तत्र सत्त्व तेषां सावृत रूपम्, तच्चानिर्वाच्य बाध्य च, भावाभावविलक्षण-
भ्रान्तिरूपसवृत्तिप्रयुक्तत्वेन तत्स्वभावत्वात् । शून्यत्वरूपमसत्त्व तु तेषां पारमार्थिकम्, यथा
घटस्य स्वरूपेण भावरूपता, पटाद्यभावरूपेणाभावरूपता । यद्यपि शून्यत्वमनिर्वाच्यत्वेन नासत्त्व-
रूप तथापि सत्त्वाभावरूपतयाऽसत्त्व व्यवहियते । यथाऽनिर्वाच्यमायाया अभावविलक्षणतया
भावरूपत्व क्वचिदौपनिषदैर्व्यवहियते । तदुक्तम्—

न सन्नासन्न सदसन्न चाप्यनुभयात्मकम् ।

चतुष्कोटिविनिर्मुक्तं तत्त्वं माध्यमिका विदुः ॥ इति ।

किञ्च, माध्यमिककारिकासु पञ्चविंशे प्रकरणे—

अप्रहीणमसप्राप्तमनुच्छिन्नमशाश्वतम् ।

अनिरुद्धमनुत्पन्नमेव निर्वाणमुच्यते ॥

इत्युपक्रम्य कारिकाष्टादशकेन कुलकेन भावाभावविलक्षणत्व शून्यत्वरूपस्य निर्वाणस्य
वर्णितम् । न च तत्रैव षड्विंशे प्रकरणे—“यः प्रतीत्यसमुत्पादः शून्यता ता प्रचक्ष्महे” इति
प्रतीत्यसमुत्पादरूप शून्यत्वमुक्तम्, तेन विरोध इति वाच्यम्, भावितस्य प्रतीत्यसमुत्पादस्य प्रागु-
क्तरूपशून्यत्वज्ञापकत्वेन शून्यत्वरूपत्वोक्तेः । अत एवाग्रे—“यः प्रतीत्यसमुत्पादं पश्यतीदं
स पश्यति” इति तत्रैवोक्तम् ।

तच्च शून्यत्वरूप भावानामसत्त्वमनिर्वाच्यत्वेऽपि न बाध्यम्, किन्तु परमार्थभूतम्,
नैरात्म्यभावनापर्यन्तायाः सर्वशून्यत्वभावनाया गोचरीभूतस्य शून्यत्वस्य बाधकाभावेनाबाधात् ।
न च शून्यत्व पारमार्थिकमपि विज्ञानरूपम्, “ओ शून्यताज्ञानवज्रस्वभावात्मकोऽहमित्यधि-
तिष्ठेत्” इति साधनमालावचनात्, “केवलाद्वयविज्ञातिलक्षणात्मनन्ता पश्येत्” इति रत्ना-
करशान्तिपादोक्तेश्च, इति न शून्यवादाद्वैतवादयोर्भेद इति वाच्यम्, शून्यत्वस्य परमार्थिक-
त्वेऽपि तद्दृष्टेर्विधेयत्वेनापारमार्थिकत्वात् । अत एव ‘पश्येत्’, ‘अधितिष्ठेत्’ इति लिङ्-
प्रयोगः । तदुक्तम्—

नेष्ट तदपि धीराणां विज्ञान पारमार्थिकम् ।

एकानेकस्वभावेन विरोधाद् वियदब्जवत् ॥ इति ।

सारस्वती सुषमा

एतेन गौडपादीयकारिकाभिनववृत्तिकृदुक्त शून्यत्वस्य ज्ञानरूपत्वं प्रत्युक्तम् । तत्र प्रमाणानि च व्याख्यातानि । शून्यत्वदृष्टेः पारमार्थिकत्वं तु विषयपारमार्थिकत्वेन । यदि शून्यत्व ज्ञानरूपमेव स्यात्तदा विज्ञानवादशून्यवादयोर्भेदो दुरूपपादः स्यात् ।

अद्वैतवादे परमार्थतत्त्वं सच्चिदानन्दरूपं ब्रह्म नित्यविज्ञानस्वरूपम्, निरधिष्ठानिकाया ग्राह्यकल्पनायाः शून्यत्वकल्पनाया वाऽसम्भवात् । एषा मते सर्वे विज्ञानातिरिक्ता भावा अनिर्वाच्यमायाकार्यत्वेनानिर्वाच्या । विज्ञानं तु सद्रूपतया निर्वाच्यम् । अत एवाध्यासभामत्याम्— “प्रत्यक्पदमनिर्वाच्यदेहेन्द्रियादिप्रतिकूलत्वेन सत्त्वेन निर्वाच्यतयाऽऽत्मनि प्रयुज्यते” इत्युक्तम् । एतन्मते भावानां सत्त्वमनिर्वाच्यं बाध्यं च । तदुक्तं खण्डने— “एव सति सौगतब्रह्म वादिनोरय विशेषो यदादिमः सर्वमेवानिर्वचनीयं वर्णयति । तदुक्तं भगवता लङ्कावतारे— “बुद्ध्या विविच्यमानानां स्वभावो नावधार्यते । अतो निरभिलाष्यास्ते निस्स्वभावाश्च देशिताः ॥” इति । विज्ञानव्यतिरिक्तं पुनरिदं विश्वं सदसद्भ्यां विलक्षणं ब्रह्मवादिन संगिरन्ते” इति ।

२ शून्यवादे ग्राह्यग्राहकयोर्द्वयोरपि सावृतं सत्त्वम् ।

अद्वैतवादे तु ग्राहकस्य पारमार्थिकं सत्त्वं ग्राह्यस्य तु व्यावहारिकं प्रातिभासिकं च ।

३ शून्यवादिमते शून्यत्वस्य सत्त्वादिनाऽनिर्वाच्यत्वेन निरधिष्ठानैव सर्वा कल्पना । यद्यपि सा न दृष्टचरी, तथापि युक्तिबलात् सर्वशून्यत्वसिद्धौ स्वीकर्तव्या भवतीति ।

अद्वैतिमते सत्त्वेन निर्वाच्यस्य विज्ञानस्य कल्पनाधिष्ठानत्वम्, कल्पनायाः सदधिष्ठानिकाया एव दृष्टत्वात् ।

४. शून्यवादिमते प्रागुक्तानिर्वाच्यसर्वशून्यत्वरूप एव मोक्षः । अद्वैतिमते तु मोदनिवृत्त्युपलक्षितः प्रकाशमानानन्दरूपविज्ञानात्मरूपः ।

५. सर्वशून्यत्ववादे नैरात्म्यभावना मोक्षोपायः । अद्वैतवादिमते त्वैकात्म्यभावेनेति भेदः ।

६. सौगतयोरपि प्रागुक्तयोर्निरीश्वरवादः । अद्वैतवादे तु व्यावहारिकमीश्वरसत्त्वम् ।

७. शून्यवादोऽसत्कारणतावादत्वेन श्रुतौ श्रुतः— “तद्वैकं आहुरसदेवेदमग्र आसीदिति । कथं नु खलु सौम्यासतः सजायेत” इति । तथा चात्मतत्त्वविवेकान्त उदयनाचार्यः—

वादत्रयविमर्शः

“अथार्थाभावः, यमाश्रित्य वेदान्तद्वारमात्रोपसहारः शून्यत्वनैरात्म्यसमुत्थान च, तत्प्रतिपादनार्थम्—‘असदेवेदमग्र आसीत्’ इत्यादि । तद्धानाय—‘अन्ध तमः प्रविशन्ति ये के चात्महनो जनाः’ इत्यादि” इति ।

अद्वैतवादस्तु सत्कारणतावादत्वेन—“सदेव सौम्येदमग्र आसीदेकमेवाद्वितीयम्” इत्यादिश्रुतिषु श्रुतः ।

सौगतब्रह्मवादयोः पार्थक्यम्

तदित्थं सौगतब्रह्मवादिनोर्भेदे सुमहति सिद्धे यत्तयोरैक्यप्रसाधनाय कारिकाचयमुप-
न्यस्यन्ति—“अस्ति नास्त्यस्ति नास्तीति नास्ति नास्तीति वा पुनः । चलस्थिरोभयाभावैरा-
वृणोत्येव वालिशः ॥ कोट्यश्चतस्र एतास्तु ग्रहैर्यासा सदाऽऽवृतः । भगवानाभिरस्पृष्टो येन
दृष्टः स एव सः ॥ [माण्डू० अलात० ८२-८३], न सन्नासन्न सदसन्न चाप्यनुभयात्मकम् ।
चतुष्कोटिविनिर्मुक्त तत्त्व माध्यमिका विदुः ॥ [माध्य० का०] चतुष्कोटिविनिर्मुक्तमद्वैतिना
विज्ञानम्, तादृशमेव माध्यमिकानां शून्यत्वमिति न कोऽपि भेदः” इति, तदपि तात्पर्य-
द्वयानवबोधात् । तथा हि—अस्ति नास्तीत्यादि प्रागुक्तकारिकाद्वयात्प्राक् —

अजमनिद्रमस्वप्न प्रभातं भवति स्वयम् ।

सकृद् विभातो ह्येवैष धर्मो धातुस्वभावतः ॥

सुखमाव्रियते नित्यं दुःखं विव्रियते सदा ।

यस्य कस्य च धर्मस्य ग्रहेण भगवानसौ ॥

इति कारिकाद्वयं वर्तते । तथा च नित्यस्वप्रकाशरूप आत्मा प्रकृतः च स चलस्थिरो-
भयाभावैः, अस्तीति, नास्तीति, अस्ति नास्तीति, नास्ति नास्तीति वा कोटिचतुष्टयैरावृतत्वात्
सुखरूपेण न गृह्यते, किन्तु दुःखरूपेण गृह्यत इति कारिकाचतुष्टयस्य समानार्थः । सर्वाः
कल्पना नित्यस्वप्रकाशसुखरूपस्यात्मन आवरणभूता इति तात्पर्यम् । न त्वात्मनोऽनिर्वाच्य-
त्वम्, सद्रूपत्वाभ्युपगमात् । इदं च तद्भाष्यदर्शनेन सुग्रहमिति तत् एव ज्ञेयम् । “न सन्नासन्”
इत्यादिमाध्यमिककारिकायास्तु चतुष्कोटिविनिर्मुक्तस्य शून्यत्वस्यानिर्वाच्यत्वे तात्पर्यमिति भेदः ।
शून्यत्वस्य यथा न ज्ञानरूपत्वं तथा प्रागेवोपपादितम् ।

सारस्वती सुषमा

शून्यवादखण्डनम्

गौडपादकारिकासु च शून्यवादिमतं प्रत्याख्यातमपि—

सतो हि मायया जन्म युज्यते न तु तत्त्वतः ।

तत्त्वतो जायते यस्य जातं तस्य हि जायते ॥

असतो मायया जन्म तत्त्वतो नैव युज्यते ।

बन्ध्यापुत्रो न तत्त्वेन मायया वाऽपि जायते ॥

[अद्वैतप्रकरण० २७—२८]

व्याख्यातं च भाष्यकृद्भिः—“असद्वादिनामसतो भावस्य मायया तत्त्वतो वा न कथञ्चन जन्म युज्यते, अदृष्टत्वात् । न हि बन्ध्यापुत्रो मायया तत्त्वतो वा जायते, तस्मादत्रासद्वादो दूरत एवानुपपन्न इत्यर्थः” इति । शून्यवादे कार्यकारणभावो नोपपद्यत इति विवर्त्तयाद एव सदर्धिष्ठानककल्पनारूप आश्रयणीय इति तत्तात्पर्यम् ।

तत् सिद्धं शून्यवादविज्ञानवादाभ्यां विलक्षण एवाद्वैतवाद औपनिषद इति कृतं पल्लवितेन ।

दुर्दर्शमतिगम्भीरमजं साम्यं विशारदम् ।

विचार्यपदमद्वैतं नमस्कुर्मो यथाबलम् ॥

स्थविरधर्मपर्यायः

श्रीशान्तिभिक्षुशास्त्री, शान्तिनिकेतनम् ।

तथागतस्य देशित तस्य शिष्यगणस्यानुदेशित च हीनयानमहायानभेदेन भिन्ना निकायाः स्वस्वत्रिपिटके समाभ्नासिषुः । तत्र चरित्रपर्यालोचनया विज्ञायते यद् बौद्धधर्मस्य प्रत्नतम रूप स्थविराणा निकाये विद्यते । वैराग्यप्रवणो हि परमादिमो बौद्धधर्मो गच्छता कालेनानुरागप्रवणो जातः । ससारवैमुख्य सत्त्वानुरागे परिणतम् । सहजानि सरलानि धर्म वचनानि लालित्ये निगूहितानि विद्यमानान्यपि दृष्टिपथाद् विप्रकृष्टानि सजातानि । इम रुचिपरिवर्तन मनसि कृत्यैवोक्तम्—“भविष्यन्ति भिक्षवोऽनागतेऽध्वनि ये ते सूत्रान्तास्तथागत-भाषिता (तान्) न शुश्रूषिष्यन्ति । ये पुनस्ते सूत्रान्ताः कविकृताः काव्यमयाश्चित्राक्षरा-श्चित्रव्यञ्जना बाह्याः श्रावकभाषितास्तेषु भाष्यमाणेषु शुश्रूषिष्यन्ति । एव सूत्राणा तथागत-भाषितानामन्तर्धानं भविष्यति” [सयुत्तनिकाय, २।२६७]^१ इति । स्थविराणा कृते वय परम कृतवेदिनो यते लालित्यविमुखाः सन्तः प्रत्नतर बौद्धवाङ्मय विनैव सुबहुप्रक्षेप साम्प्रत मपि परिपालयन्ति ।

पूर्वं स्थविरैरेव नागसेनप्रमुखैः प्रबलैर्यत्नैः सिद्धान्ताना पद्धतिकरण समारब्धम् । तत्र स्थविराणा दर्शने धर्मे च यानि प्रमुखानि तत्त्वानि, तेषा हृदयोपस्थापनायात्र यत्नः क्रियते । प्रत्नतरे बौद्धधर्मदर्शनतत्त्वे विज्ञाते क्रमेण विपरिणत रूप विज्ञातु मुकर भविष्यति ।

विषयप्रतिपादनमिह सर्वत्रागमस्य वा प्राचार्याणा वचनाना वानुवादमुखेन विधीयते । न क्वचिदप्यत्र खण्डनमण्डलमारोच्यते । न हि स्वमोकः प्रहायानिकेतसारिणा ग्रामेऽ-

१ इह येषा ग्रन्थानामुद्धरणानि ते पालितेक्स्टसोसायटीमुद्रिता विज्ञेया । परम् अभिवम्मत्थसगह इति ग्रन्थः कोसम्बी-संस्कृतो महाबोधिसोसायटी (सारनाथ) मुद्रितो विज्ञातव्य । अस्य निर्देशे दण्डत पूर्व परिच्छेदाङ्क परतश्चानुच्छेदाङ्को विज्ञेय । धम्मपदस्य गाथाक्रमाङ्क एव निर्दिष्ट । क्रिष्णास्मिन्निबन्धे बहुतरोऽश पालिच्छाया रूप । छायाकरणे वाक्यमन्धिर्वहुत्र नावृत्त । गाथाना छायासु छन्दोलक्षणानुसरण यद्यनायासेन जात तर्हि कृतम् , अन्यथा माव्यस्थमवलम्बितम् ।

सारस्वतो सुषमा

सस्तवमकुर्वाणाना कामैर्विरक्तानामनागताध्वचिन्तया विप्रमुक्ताना मुनीना तत्त्वचर्चायामस्ति
क्वापि विगृह्य कथाया अवसरः । तत्रेह प्रतिपिपादयिषितस्य विषयस्याय मातृकोद्देशः—
१. सर्वधर्मनिर्देशः—मूलतत्त्वानि निर्वाणं च, २. सर्वधर्मलक्षणम्—पुद्गलनैरात्म्यम्,
३. सर्वसंस्कृतधर्मलक्षणम्—अनित्यता-दुःखता अनात्मता, ४. निर्वाणलक्षणम्, ५. कालः
आकाश च, ६. चित्तसन्ततिः, ७. नामरूपप्रतिसन्धानम्, ८. गतिभेदः, ९. ससारस्वरूपम्,
१०. निःसरणम्, ११. शरणं चेति । एकादशभिर्मातृकाभिर्विषय निरूप्य पश्चात् सिंहा-
वलोकितन्यायेन विषयसमीक्षणमप्यारोचयिष्यामः ।

१. सर्वधर्मनिर्देशः—मूलतत्त्वानि निर्वाणं च

सर्वाणीमानि भूतानि न किमप्येकं तत्त्वं प्रतीत्य जायन्ते प्रत्युत बहूनि तत्त्वानि प्रतीत्य
जायन्ते । तेषामेतेषा बहूना तत्त्वाना पञ्च राशयः पञ्च स्कन्धा नाम । तद्यथा, रूपस्कन्धः—
पृथिव्यप्तेजवायूना चतुर्णां भूताना प्रपञ्चः । वेदनास्कन्धः—सुखानुभवस्य, दुःखानुभवस्य,
अदुःखासुखानुभवस्य च प्रपञ्चः । सज्ञास्कन्धः—सविकल्पकज्ञानप्रपञ्चः । सस्कारस्कन्धः—
चैतसिकधर्मप्रपञ्चः । विज्ञानस्कन्धः—चित्तप्रपञ्चः । स्कन्धेभ्यो व्यतिरिक्तं निर्वाणम् ।
षड्भिरेतैर्वर्गैः सर्वतत्त्वसंग्रहः ।

अथवा चतुर्भिरेव सर्वसंग्रहः । तद्यथा—चित्तं चैतसिकं रूपं निर्वाणं च । वेदना-
स्कन्धस्य सज्ञास्कन्धस्य चात्र चैतसिकेष्वन्तर्भावो वेदितव्यः^१ ।

अथवा त्रिभिरेव सर्वसंग्रहः । तद्यथा—चित्तं स्थूलरूपं (=पञ्चेन्द्रियाणि, पञ्चार्थाश्च)
धर्मधातुश्च । धर्मधातौ सूक्ष्मरूपचैतसिकधर्मनिर्वाणानामन्तर्भावो वेदितव्यः^२ । यथा वा—
रूपम्, अरूपम्, निर्वाणं चेति ।

अथवा द्वाभ्यामेव संग्रहः । असकृतं (=निर्वाणं) संस्कृतं (=स्कन्धप्रपञ्चः) च ।
अथवैकैर्नैव धर्मा इति पदेन सर्वं निर्देष्टुं शक्यते ।

२. सर्वधर्मलक्षणं—पुद्गलनैरात्म्यम्

सर्वे धर्मा अनात्मानः^३ । अत्र नास्ति कश्चिदात्मा सत्त्वो वा । “यथेषा च प्रतीत्य,
अक्षं च प्रतीत्य, चक्राणि च प्रतीत्य, रथपञ्जरं च प्रतीत्य रथ इति” व्यवहारः । ” एवमेव

१ अभिधम्मत्थसंग्रह १।१ ।

२ अभिधम्मत्थसंग्रह ७।४१ ।

३ धम्मपद २७६ ।

स्थविरधर्मपर्यायः

रूपं च प्रतीत्य, वेदना च प्रतीत्य, सज्ञा च प्रतीत्य, सस्काराश्च प्रतीत्य विज्ञानं च प्रतीत्य ...
[आत्मा] इति व्यवहारः । परमार्थतः पुनरत्र पुद्गलः (= आत्मा) नोपलभ्यते^१ ।^२
स्कन्धाश्रय एव सोऽयं व्यवहारो यदिदम् 'आत्मा' इति, 'सत्त्व' इति । तथा चागमः—

यथा हि अङ्गसभारा होति सद्दो रथो इति ।

एव खन्धेषु सन्तेसु होति सत्तो ति सम्मुति^३ ॥

[यथा ह्यङ्गसभाराद् भवति शब्दो रथ इति ।

एव स्कन्धेषु सत्सु भवति सत्त्व इति सवृत्तिः ॥]

तदिदं पुद्गलनैरात्म्य (= अनात्मत्व) सर्वधर्मानुगतमेकं लक्षणम् ।

३. सर्वसंस्कृतधर्मलक्षणम्—अनित्यता-दुःखता-अनात्मता

सर्वे संस्कृतधर्मा नाम पञ्च स्कन्धाः । तेऽनित्या दुःखा अनात्मानः । संस्कृतधर्माणा-
मनित्यताया तारतम्यमपि भवति । “तत्रोत्पादस्थितिभङ्गवशेन क्षणत्रयमेकचित्तक्षणं नाम ।
सप्तदश चित्तक्षणानि रूपधर्माणामायुः^४ ।” तथा च महद्धि रूपक्षणं यस्मिन् सप्तदश
चित्तक्षणान्युत्पद्य निरुध्यन्ते । एतत्क्षणतारतम्यमागमानुसारमाचार्यैर्व्यवस्थापितम् । विद्यते
चागमे प्रतिपाद्यते चागमे चित्तापेक्षया रूपतत्त्वस्य स्थिरता । तथा हि—“वरम् अश्रुतवान्
पृथग्जन इमं चातुर्महाभूतिकं कायमात्मत उपगच्छेत् । न त्वेव चित्तम् । तत्कस्य हेतोः ?
दृश्यतेऽयं काय एकमपि वर्षं तिष्ठन् वर्षशतमपि तिष्ठन् भूयोऽपि तिष्ठन् । यच्च
खल्वेतद् उच्यते चित्तमिति विज्ञानमिति तद् रात्र्याश्च दिवसस्य चान्यदेवोत्पद्यतेऽन्यदेव
निरुध्यते^५ ।”

४. निर्वाणलक्षणम्

“निर्वाणं पुनर्लोकोत्तरसंख्यातं चतुर्मार्गज्ञानेन साक्षात्कर्तव्यं मार्गफलानामालम्बनभूतं
वानसंख्यातायास्तृष्णाया निष्क्रान्तत्वान्निर्वाणमिति प्रोच्यते । तदेतत् स्वभावतः एकविधमपि

१ मिलिन्दपण्ह, पृष्ठ २८ ।

२ सयुत्तनिकाय, १ । १३१, इदं मिलिन्दप्रश्नेऽपि [२८ तमे पृष्ठे] उद्धृतम् ।

३ अभिधम्मसंगह ४।८ ।

४ सयुत्तनिकाय, २।६४-६५ ।

सारस्वती सुषमा

सोपादिशेषनिर्वाणधातुः, निरुपादिशेषनिर्वाणधातुश्चेति द्विविध भवति कारणपर्यायेण । तथा शून्यम्, अनिमित्तम्, अप्रणिहित चेति त्रिविध भवत्याकारभेदेन ।

^१पदमच्युतमत्यन्तमसंस्कृतमनुत्तरम् ।

निर्वाणमिति भाषन्ते वानमुक्ता महर्षयः ॥

तत्र पृथग्जनः (=साधारणो लोकः) सयोजनबद्धो भवति । सयोजनानि नाम रागादयः क्लेशाः । आर्यः सयोजनमुक्तो भवति । तत्राप्यस्ति तारतम्यम् । तथा हि—दृष्टि-विचिकित्साप्रहाणेन स्रोतआपन्नो भवति । रागद्वेषमोहानां तनूकरणेन सकृदागामी भवति । कामरागव्यापादयोरनवशेषप्रहाणेनानागामी भवति^२ । स्रोतआपन्नस्य भवे नाष्टम जन्म भवति । सप्तकृत्व एव स जायते^३ । सकृदागामिनः केवलमिहैकवारं जन्म भवति न द्वितीयम् । अनागामी नेह मनुष्येषूपपद्यते । स शुद्धावासदेवेषूपपद्यते तत एव निर्वाति । अनवशेषक्लेश-प्रहाणेनार्हन् नाम भवति क्षीणास्त्रो लोकेऽग्रदक्षिणीयः^४ । एतेषां चतुर्णां पुद्गलानां भेदेन चत्वारो मार्गाः—स्रोतआपत्तिमार्गः, सकृदागामिमार्गः, अनागामिमार्गः, अर्हन्मार्गश्चेत्युच्यन्ते । तेषामेव भावनया निर्वाण साक्षात्कर्तव्यं भवति ।

निर्वाण निरोधरूपं तृष्णाया अनवशेषनिरोध एव । तस्य द्वौ भेदौ । प्रथमं जीवनमुक्तिरूपं यत् सोपादिशेषनिर्वाणधातुरित्युच्यते । यतस्तस्मिन् उपादेः शेषोऽवशेषस्तिष्ठति । उपादीयते कर्मणा—इत्युपादिः । स्कन्धपञ्चकस्य नामान्तरमेवोपादिः । द्वितीयं शरीरपाते यत् पुनर्जन्माभावः । तस्यैव सेयमाख्या निरुपादिशेषनिर्वाणधातुरिति । यतो न तस्मिन् उपादेः (=पञ्चस्कन्धानाम्) विद्यमानता ।

निर्वाणाधिगमाय मार्गः स्रोतआपत्त्यादिरूपो लब्धव्यो भवति । स यद्यनात्मानुपश्यनया लभ्यते तर्हि तत्साक्षात्कृतं निर्वाणं शून्यमित्युच्यते, रागादिभिः शून्यत्वात् । स यद्यनित्यतानुपश्यनया लभ्यते तर्हि तत्साक्षात्कृतं निर्वाणमनिमित्तमित्युच्यते, रागादिनिमित्ताभावात् । स यदि दुःखानुपश्यनया लभ्यते तर्हि तत्साक्षात्कृतं निर्वाणमप्रणिहितमित्युच्यते, रागादि-प्रणिधिविरहितत्वात् ।

१ अभिधम्मत्थसंगह ६।३०, ३१ ।

२ अभिधम्मत्थसंगह ६।३६-४१ ।

३ सुत्तनिपात, रतनसुत्त, गाथा ६ ।

४ अभिधम्मत्थसंगह ६।४२ ।

स्थविरधर्मपर्यायः

५. कालः, आकाशं च

आकाश वस्तुभूत नास्ति । तत् केवल परिच्छेदरूप नाम^१ । इदं रूपाणा परिच्छेद-
दर्शनमात्रेण ज्ञायते ।

काल इति अध्वा इति नार्थान्तरम् । सोऽयमतीतानागतप्रत्युत्पन्नभेदेन भिद्यते ।
“कश्चिद् अध्वास्ति कश्चिद् नास्ति । ये संस्कारा अतीता विगता निरुद्धा विपरिणता
सोऽध्वा नास्ति । ये धर्मा विपाका ये च विपाकधर्मधर्मा ये चान्यत्र प्रतिसन्धि ददन्ति,
सोऽध्वास्ति । ये सत्त्वा कालकृता अन्यत्रानुत्पन्नाः, सोऽध्वा नास्ति । ये च सत्त्वाः
परिनिर्वृताः, स चाध्वा नास्ति परिनिर्वृतत्वात् ।” तथा च धर्माणा त्रिकालास्तिता नास्ति ।

“अतीतस्याध्वनोऽनागतस्य चाध्वनः प्रत्युत्पन्नस्य चाध्वनोऽविद्या मूलम् । अविद्या-
प्रत्ययात् संस्काराः, संस्कारप्रत्ययाद् विज्ञानम्, विज्ञानप्रत्ययाद् नामरूपम्, नामरूपप्रत्ययात्
षडायतनम्, षडायतनप्रत्ययात् स्पर्शः, स्पर्शप्रत्ययाद् वेदना, वेदनाप्रत्ययात् तृष्णा, तृष्णा-
प्रत्ययाद् उपादानम्, उपादानप्रत्ययाद् भवः, भवप्रत्ययाद् जातिः, जातिप्रत्ययाद् जराकरण-
शोकपरिदेवदुःखदौर्मनस्योपायासाः संभवन्ति । एवमेतस्य केवलस्याध्वनः पूर्वा कोटिर्न
प्रज्ञायते ।”^२

“यः खल्वतीतोऽध्वा, एषा पूर्वा कोटिः । इतः पूर्वं सर्वेण सर्वं सर्वथा सर्वम्
अविद्या नाभवदिति, एषा पूर्वा कोटिर्न प्रज्ञायते । यच्च अभूत्वा सभवति भूत्वा प्रतिविगच्छति,
एषा पूर्वा कोटिः प्रज्ञायते ।”^३ तथा च सर्वेषा धर्माणा जायमानानामविद्यैव पूर्वा कोटिः ।
अविद्यायाः पूर्वा कोटिस्तु न ज्ञायते । “धर्मसन्ततिः सन्दधाति, अन्य उत्पद्यते, अन्यो
निरुध्यते ।”^४

६. चित्तसन्ततिः

धर्मेषु हेयोपादेयप्रवणतया चित्तं प्रधानम् । चित्त मनो विज्ञानमिति पर्यायाः । सर्वे
धर्माः खलु “मनः पूर्वगमा मनःश्रेष्ठा मनोमयाः ।”^५ तस्यैतस्य मनसो वा चित्तस्य वा
चतस्रोऽवस्थाः । तद्यथा—कस्मिंश्चिदपि भवे यत्प्रथमं चित्तं तत्प्रतिसन्धिचित्तं नाम । यत

१ अभिधम्मसंगह ६।५ ।

२ मिलिन्दपण्ह, पृष्ठ ४९-५० ।

३ मिलिन्दपण्ह, पृष्ठ ५१ ।

४ मिलिन्दपण्ह, पृष्ठ ४१ ।

५ धम्मपद १ ।

सारस्वती सुषमा

इदं भवेन भवं प्रति सन्दधाति तत इदं प्रतिसन्धिचित्तमित्युच्यते । कस्मिंश्चिदपि भवे यत् चरमं चित्तं तत् व्युत्तिचित्तं नाम । प्रतिसन्धिव्युत्तिचित्तयोरन्तरे तस्य तस्य भवस्याङ्गभावेन यावदायुः प्रवर्तमानं चित्तं भवाङ्गचित्तमित्युच्यते । एतस्य भवाङ्गचित्तस्य तत्तदालम्बने यत् प्रवर्तनं तद् वीथीचित्तं नाम ।

प्रतिसन्धिभवाङ्गवीथयश्च्युतिरत्र तथा भवान्तरे ।

पुनः सन्धिर्भवाङ्गमितीयं परिवर्तते चित्तसन्ततिः ॥ १

चित्तस्य प्राधान्यमङ्गीकृत्योच्यते चित्तस्य प्रतिसन्धिः, चित्तस्य व्युत्तिरित्यादि । वस्तु तस्तु नामरूपं प्रतिसन्दधाति । “तत्र कतमद् नाम कतमद् रूपं । यत्तत्र औदारिकं (= स्थूलं) एतद्रूपम्, ये तत्र सूक्ष्माश्चित्तचैतसिका धर्मा एतद् नाम । केन कारणेन नामैव न प्रतिसन्दधाति, रूपमेव वा । अन्योन्योपनिश्चिता इमे धर्मा एकत एवोपपद्यन्ते ॥ २ एवमेतद् दीर्घाध्वना सन्धावितम् ॥” ३

७ नामरूपप्रतिसन्धानम्

“नामरूपं प्रतिसन्दधाति । किम् एतदेव नामरूपं प्रतिसन्दधाति । न खलु एतदेव नामरूपं प्रतिसन्दधाति । अनेन पुनः नामरूपेण कर्म करोति शोभनं वा पापकं वा, तेन कर्मणा [निर्वृत्तं] अन्यद् नामरूपं प्रतिसन्दधाति । अन्यद् मरणान्तिकं नामरूपम्, अन्यत् प्रतिसन्धौ नामरूपम् । अपि च तत एव तद् निर्वृत्तम् ॥” ४

८. गतिभेदः

गर्भे एके उत्पद्यन्ते निरयं पापकर्मिणः ।

स्वर्गं सुगतिनो यन्ति परिनिर्वान्ति अनास्रवा ॥ ५

तथा च दुर्गतिः सुगतिश्चेति कर्मिणा द्वे गती । तयोः प्रपञ्चः सर्वस्त्रैधातुको^१ भवति ससारः । सर्वा गतिः सास्रवा रागद्वेषमोहक्लेशसहिता । निर्वाणं नाम न गतिः, तत्र क्लेशाभावात् । अत एव तदनास्रवमित्युच्यते ।

१ अभिधम्मत्थसंगह ५ । ४१ । २ सहैवोत्पद्यन्ते—इत्यर्थः । ३ मिलिन्दपण्ह, पृष्ठ ४६ ।

४ मिलिन्दपण्ह, पृष्ठ ४६, ४८ । ५ धम्मपद १२६ ।

६ त्रैधातुससारविवेचनार्थं द्रष्टव्यम् [अभिधम्मत्थसंगह ५ । ३-८] ।

स्थविरधर्मपर्यायः

६. संसारस्वरूपम्

त्रयाणां सन्निपाताद् गर्भस्यावक्रान्तिर्भवति । इह मातापितरौ च सन्निपतितौ भवतः । माता च ऋतुमती भवति । गन्धर्वः (= अन्तराभवः = मृत्युपपत्तिभवयोरन्तरे प्रवर्तमानः स्कन्धसन्तानः) च प्रत्युपस्थितो भवति । “ तमेन माता नव वा दश वा मासान् गर्भं कुक्षिणा परिभरति महता सशयेन गुरु भारम् । नवाना वा दशाना वा मासानामत्ययेन विजायते तमेन जात समान स्वकेन लोहितेन पोषयति । लोहित ह्येतद् ” आर्यस्य विनये यदिद मातुः स्तन्यम् ।

स खलु कुमारो वृद्धिमन्वेत्य इन्द्रियाणां परिपाकमन्वेत्य पञ्चभिः कामगुणैः समर्पितः समङ्गीभूतः परिचारयति चक्षुर्विज्ञेयै रूपैरिष्टैः कान्तैः मनायैः प्रियरूपैः कामोपसहितै रञ्जनीयैः, श्रोत्रविज्ञेयैः शब्दैः, घ्राणविज्ञेयैर्गन्धैः, जिह्वाविज्ञेयै रसैः, कामविज्ञेयैः स्पृष्टव्यैः [मनोविज्ञेयैर्धर्मैश्च] ।

स चक्षुषा रूपं दृष्ट्वा प्रियरूपे सरज्यति, अप्रियरूपे व्यापद्यते । श्रोत्रेण शब्दं श्रुत्वा, घ्राणेन गन्धं घ्रात्वा, जिह्वया रसमशित्वा, कायेन स्पृष्टव्यं स्पृष्ट्वा, मनसा धर्मं विज्ञाय, प्रियरूपे सरज्यति, अप्रियरूपे व्यापद्यते । अनुपस्थितकायस्मृतिश्च विहरति परित्तचेताः । तां च चेतोविमुक्तिं प्रज्ञाविमुक्तिं यथाभूता न प्रजानाति यथास्य ते पापका अकुशला धर्मा अपरिशेषा निरुध्यन्ते । स एवमनुरोधविरोधं समापन्नो या काञ्चन वेदना वेदयते सुखा वा दुःखा वा अदुःखासुखा वा, स ता वेदनामभिनन्दति, अभिवदति, अध्यवस्य तिष्ठति । तस्य ता वेदनामभिनन्दतोऽभिवदतोऽध्यवस्य तिष्ठत उत्पद्यते नन्दी । या वेदनासु नन्दी तदुपादानम् ।

तस्योपादानप्रत्ययाद् भवः, भवप्रत्ययाज्जातिः, जातिप्रत्ययाद् जरामरणं शोकपरिदेव-दुःखदौर्मनस्योपायासाः । सभवन्ति, एवमेतस्य केवलस्य दुःखस्कन्धस्य समुदयो भवति ।

उपादानं हि क्लेशः । भवः कर्मः । जातिजरामरणादिफलं दुःखरूपम् । तथा च दुःखं कर्मजम् । कर्मं क्लेशजम् । क्लेशस्यैवाभिधानं यदिदम् ‘अविद्या’ इति, ‘तृष्णा’ इति । कर्मण एवैतदभिधानं यदिदं ‘संस्काराः’ इति, ‘भवः’ इति । दुःखमेवेदं सर्वं यदिदमुच्यते जातिजरामरणादिकम् । तस्यैव प्रपञ्चो यदिदमुच्यते विज्ञानं नामरूपं षडायतनं स्पर्शो वेदना चेति । एव क्लेशकर्मदुःखानां चक्रं प्रवर्तते ।

सारस्वती सुषमा

१०. निःसरणम्

शीलसमाधिप्रज्ञाभिः क्लेशान् विशोधयति । विशुद्धेषु यत् कर्म भवति तदक्लिष्ट नाम, न च तत् कुशलाकुशलशुभाशुभपुण्यापुण्यदुःखसुखरूप विपाक दातु प्रभवति । तथा च दुःखात् सत्त्वो निःसरति । तदेतत्सर्वं क्लेशादिशोधनं कथं संपद्यते । 'अत्रागमः—' 'इह तथागता लोके उत्पद्यते अर्हन् सम्यक्सम्बुद्धो विद्याचरणसम्पन्नः सुगतो लोकविद् अनुत्तरः पुरुषदम्यसारथिः शास्ता देवमनुष्याणां बुद्धो भगवान् । स धर्मं देशयति आदिकल्याणं मध्येकल्याणं पर्यवसानकल्याणं सदर्थं सव्यञ्जनं केवलपरिपूर्णं परिशुद्धं ब्रह्मचर्यं प्रकाशयति । तं धर्मं शृणोति गृहपतिर्वा गृहपतिपुत्रो वाऽन्यतरस्मिन् वा कुले प्रत्याजातः । स तं धर्मं श्रुत्वा तथागतं श्रद्धां प्रतिलभते । स तेन श्रद्धाप्रतिलाभेन समन्वागत इति 'प्रतिसञ्चिति' (मनसि विमर्शं करोति) सबाधो गृहावासो रजःपथोऽभ्यवकाशः प्रव्रज्या । नेदं सुकरमागारमध्यावसता एकान्तपरिपूर्णमेकान्तपरिशुद्धं शङ्खलिखितं ब्रह्मचर्यं चरितुम् । यद्भूतमहं केशश्मश्रूयवहार्यं, काषायाणि वस्त्राण्याच्छाद्य, अगारादनागारिकं प्रव्रजेयमिति । सोऽपरेण समयेनाल्पभोगस्कन्धं प्रहाय महान्तं वा भोगस्कन्धं प्रहायाल्पं वा ज्ञातिपरिवर्तं प्रहाय महान्तं वा ज्ञातिपरिवर्तं प्रहाय प्रव्रजति । स एव प्रव्रजितः समानो भिक्षूणां शिक्षासाजीवसमापन्नः ।

१—प्राणातिपातात् प्रतिविरतो भवति । छेदन-वध-बन्धन-विपदामोष (= डकैती) आलोप (= जबरदस्ती)-सहसाकारात् प्रतिविरतो भवति । बीजग्रामभूतग्रामसमालम्भात् प्रतिविरतो भवति । दयमानः सर्वभूतानुकम्पी विहरति ।

२—अदत्तादानात् प्रतिविरतो भवति । दत्तादायी दत्तप्रतिकाक्षी अस्तेनेन शुचिभूतेनात्मना विहरति ।

३—ब्रह्मचारी भवति विरतो ' ' ' ग्राम्यधर्मात् ।

४—मृषावादात्प्रतिविरतो भवति सत्यवादी सत्यसन्धः स्थाता प्रत्यायकौऽविसवादको लोकस्य ।

५—पैशुन्यवाचः प्रतिविरतो भवति—(क) इतः श्रुत्वा नामुत्राख्याता एषा भेदाय, (ख)

१. मज्झिमनिकाय (महातण्हसखयसुत्त, सङ्ख्या ३८) १।२५६-२५७ ।

२. प्रतिसञ्चिति—इदं बौद्धसंस्कृतप्रयोगानुकरणम् । एवमनुपश्यनादयोऽपि ज्ञातव्याः ।

स्थविरधर्मपर्यायः

अमुत्र वा श्रुत्वा नैषामाख्याताऽमीषा भेदाय । इति भिन्नानां वा सन्धाता, सहितानां वाऽनुप्रदाता, समग्रारामः समग्रतः समग्रनन्दी समग्रकरणीं वाच भाषिता भवति ।

६—पुरुषाया वाचः प्रतिविरतो भवति ।

७—सभिन्नप्रलापात् प्रतिविरतो भवति कालवादी भूलवादी अर्थवादी धर्मवादी विनयवादी ।

८—(क) एकभक्तकः, रात्रोपरतः, विरतो विकालभोजनात् ।

(ख) नृत्यगीतवादित्रविशूकदर्शनात् प्रतिविरतो भवति ।

(ग) मालागन्धविलेपनधारणमण्डनविभूषणस्थानात् प्रतिविरतो भवति ।

(घ) उच्चैःशयनमहाशयनात् प्रतिविरतो भवति । [एव भिक्षुजीवन तपःपरमित्युक्तम्] ।

९—(क) १. जातरूपरजत २ आमकधान्य - ३ आमकमास - ४. स्त्रीकुमारिका - ५ दासीदास - ६. अजेडक - ७ कुक्कुटशूकर - ८. हस्तिगवाश्वबडवा - ९ क्षेत्र-वस्तुप्रतिग्रहणात् प्रतिविरतो भवति । [अर्थात् केवल धर्मसंग्रह करोति, अर्थसंग्रह न करोति] ।

(ख) दौत्यप्रहितगमनानुयोगात् प्रतिविरतो भवति [अर्थात् राजनीतौ न लिप्तो भवति] ।

(ग) क्रयविक्रयात्, तुलाकूटकास्यकूटमानकूटात्, उत्कोटन (= कुटिलवृत्ति)-वञ्चन-निकृति (= छल) साचियोगात् प्रतिविरतो भवति । [अर्थात् वाणिज्यवृत्तिं न करोति] ।

[एव भिक्षोः क्षत्रियवैश्यवृत्त्या जीवन प्रतिषिद्धम् । परिग्रहराहित्यं च प्रतिपादितम्]

१०—स सतुष्टो भवति । तद्यथापि वा पक्षी शकुनो येन येनैव (= यत्र यत्रैव) डयते सपत्रभार एव डयते । एव भिक्षुः कायपरिहारिकेण चीवरेण कुक्षिपरिहारिकेण पिण्डपातेन येन येनैव प्रक्राम्यति समादायैव प्रक्राम्यति ।

सोऽनेनार्येण शीलस्कन्धेन समन्वागतोऽध्यात्ममनवद्यसुख प्रतिसवेदयते ।

स चक्षुषा रूपम्, श्रोत्रेण शब्दम्, घ्राणेन गन्धम्, जिह्वया रसम्, कायेन स्पृष्टव्यम्, मनसा धर्मं विशाय न निमित्तग्राही भवति, नानुव्यञ्जनग्राही^१ । सोऽभिक्रान्ते प्रतिक्रान्ते, आलो-

१. एतेन इन्द्रियसवरं प्रोक्तम् ।

सारस्वती सुषमा

किते विलोकिते, समिञ्जिते प्रसारिते, अशिते पीते खादिते स्वदिते, उच्चारस्तावकर्मणि, गते स्थिते निषण्णे सुप्ते जागरिते भापिते तूष्णीभावे च सप्रजानकारी भवति^१ । विविक्त शयनासन भजति, अरण्य वृक्षमूल पर्वत कन्दरा गिरिगुहा श्मशान वनप्रस्थमभ्यवकाश पलालपुञ्जम्^२ । स पश्चान्द्रक्त पिण्डपातप्रतिक्रान्तो निषीदति पर्यङ्गमाभुज्य, ऋजु काय प्रणि-
धाय, परिमुखी स्मृतिमुपस्थाप्य^३ । सोऽभिध्यायाः, व्यापाददोषात्, स्थानमिद्धात्, औद्धत्यकौ-
कृत्यात्, कुशलेषु धर्मेषु विचिकित्सायाश्च चित्त परिशोधयति^४ । इमानि पञ्च नीवरणानि प्रहाय
विविक्त कामैरकुशलैश्च धर्मैः ' ध्यानमुपसपद्य विहरति^५ । स रूपे शब्दे गन्धे रसे स्पृष्टव्ये
धर्म प्रियरूपे न सरज्यति, अप्रियरूपे न व्यापद्यते । उपस्थितकायस्मृतिश्च विहरत्यप्रमाणचेताः ।
ता च चेतोविमुक्तिं प्रज्ञाविमुक्तिं यथाभूता प्रजानाति । यथास्य ते पापका अकुशला धर्मा
अपरिशेषा निरुध्यन्ते । स एवमनुरोधविरोधपरिहीणो या काचिद् वेदना वेदयते सुखा वा,
दुःखा वा, अदुःखासुखा वा, स ता वेदना नाभिनन्दति नाभिवदति नाध्यवस्य तिष्ठति । तस्य
ता वेदनामनभिनन्दतोऽनभिवदतोऽनध्यवस्य तिष्ठतो या वेदनासु नन्दी सा निरुध्यते । तस्य
नन्दीनिरोधादुपादाननिरोध, उपादाननिरोदाद् भवनरोधः, भवनरोधाज्जातिनिरोधः,
जातिनिरोधाच्छोकपरिदेवदुःखदौर्मनस्योपायासा निरुध्यन्ते । एव केवलस्य दुःखस्कन्धस्य
निरोधो भवति ।”

११. शरणम्

बहु वै शरण यान्ति पर्वताश्च वनानि च ।
आरामवृक्षचैत्यानि मनुष्या भयतर्जिताः ॥
नैतत्खलु शरण क्षेम नैतच्छरणमुत्तमम् ।
नैतच्छरणमागम्य सर्वदुःखात् प्रमुच्यते ॥
यश्च बुद्ध च धर्म च सङ्ग च शरण गतः ।
चत्वारि चार्यसत्यानि सम्यक् पश्यति प्रज्ञया ॥

१ एतेन स्मृतिसप्रजन्य प्रोक्त ।

२ एतेन विवेक (एकान्तवास) प्रोक्त ।

३ एतेन योगाभ्यासस्य काल, आसन चोपदिष्टे ।

४. क्रमेण पञ्च नीवरणप्रहाणोपदेश ।

५ ध्यानप्रपञ्चस्तु नात्र निदिश्यते बहु विस्तृतत्वात् ।

स्थविरधर्मपर्यायः

दुःख दुःखसमुत्पाद दुःखस्य च अतिक्रमम् ।

आर्यं चाष्टाङ्गिक मार्गं दुःखोपशमगामिनम् ॥

एतत्खलु शरणं क्षेममेतच्छरणमुत्तमम् ।

एतच्छरणमागम्य सर्वदुःखात् प्रमुच्यते ॥ [धम्मपद १८८-१९२]

यो धर्मं पश्यति स मा (=बुद्ध) पश्यति^१ । यः प्रतीत्यसमुत्पादं पश्यति स धर्मं पश्यति^२ । तथा च “धर्मस्य शास्ता” इति कृत्वा बुद्धस्य पूजा न तु बुद्धस्ता पूजा गृह्णातीति कृत्वा तस्य पूजा । तथा चाह शारिपुत्रः—

पूज्यमाना असमसमाः सदेवमानुषैश्च ते ।

नासादयन्ति सत्कारं बुद्धानामेष धर्मता ॥

बोधिवृक्षमूल एव तथागतस्य सादना (=परिग्रहभावः) प्रहीणा । किं पुनः परिनिर्वृतस्य^३ । यथा मनुष्या उष्णाभितप्ताः परिदाहपीडितास्तालवृन्तेन वातनिर्वर्त्योष्णं निर्वापयन्ति परिदाहमुपशमयन्ति, एवमेव देवमनुष्यास्तथागतस्य परिनिर्वृतस्य [पूजादिकम्] अनासाद्यमानस्यैव धातुं च ज्ञानरत्नं च पूजयित्वा कुशलं निर्वर्त्य तेन कुशलेन त्रिविधाग्निं सतापपरिदाहं निर्वापयन्ति, उपशमयन्ति^४ । एव परिनिर्वृतस्य तथागतस्य पूजादिकं चित्तप्रसादनहेतुकत्वादेव सफलं भवति । बुद्धपरिनिर्वाणानन्तरं बुद्धस्य प्रतिनिधिभूतो धर्म एव । तथा च भगवानेवाह—“यो मया धर्मश्च विनयश्च देशितः प्रज्ञतः स ममात्यये शास्ता—इति” ।

धर्मस्य प्रतिनिधिभूतस्तत्त्वं प्रतीत्यसमुत्पादः । स च—“अस्मिन् सतीदं भवति । अस्योत्पादादिदमुत्पद्यते । अस्मिन्नसतीदं न भवति । अस्य निरोधादिदं निरुच्यते^५ ।” इत्येव रूपः । इदमेवाश्वजिद्गाथायामप्युक्तम्—

ये धर्मा हेतुप्रभवा हेतु तेषां तथागतो ह्यवदत् ।

तेषां च यो निरोध एववादी महाश्रमणः ॥^६

तथा च प्रतीत्यसमुत्पन्ना धर्मा एव मूलतत्त्वानि । येषां द्वादशाङ्गान्युक्तपूर्वाणि । तेषां प्रवृत्तिः ससारः । निवृत्तिर्निर्वाणम् ।

१ सयुत्तनिकाय, १।१२० ।

२ मज्झिमनिकाय, १।१६१ ।

३ मिलिन्दपण्ह, पृ० ६५ ।

४ तत्रैव, पृ० ६८ ।

५ तत्रैव, पृ० ६९ ।

६ मज्झिमनिकाय, ३।६३ ।

७ विनयपिटक, महावग्ग, पृ० ४० ।

सारस्वती सुषमा

सद्यस्तु बुद्धधर्मस्य आगम (=ग्रन्थ) रूपेण प्रवर्तकः । अधिगम (=तत्त्वसाक्षात्कार) रूपेण च साक्षीति पूजार्हः । तस्य जीवन सर्वथा निवृत्तिरूपः । तथा चाहुः—

सस्तवतो भय जात निकेताज्जायते रजः ।

अनिकेतमसस्तवमेतद् वै मुनिदर्शनम् ॥^१

यश्च नाधिगमाय न चागमप्रवर्तनाय रतः स च नादर्शभूतः । न चागमाधिगमाभ्या हीनाना तथागतश्रावकाणा कार्यान्तरैः किमपि धर्मप्रयोजन सिद्ध्यति ।

मार्गस्तु अष्टभिरङ्गैर्विभक्तः । स सत्त्वेपेण त्रिभिरेङ्गैर्विभक्तु शक्यम् । तथा हि—सम्यग्दृष्टिः सम्यक्संकल्पश्चेति प्रथमद्वितीयाङ्गे प्रजायामन्तर्भवतः । सम्यग्वाक्, सम्यक्कर्म, सम्यगाजीवश्चेति तृतीयचतुर्थपञ्चमाङ्गानि शीलेऽन्तर्भवन्ति । सम्यग्व्यायामः, सम्यक्स्मृतिः, सम्यक्समाधिश्चेति षष्ठसप्तमाष्टमाङ्गानि समाधावन्तर्भवन्ति । इमे शीलसमाधिप्रज्ञारूपा धर्मस्कन्धाः । तत्र शील बहुतर व्याकृतम् । समाधिर्न तत्त्वचर्चायामुपयोगी । प्रतीत्यसमुत्पादेन, अनित्यदुःखानात्मदर्शनैश्च प्रज्ञैवात्र निरूपिता, तस्या एव तत्त्वचर्चाया प्राधान्यात् । अष्टाङ्गमार्गस्य नामान्तर मध्यमा प्रतिपदिति ।

शीलसमाधिप्रज्ञावतो बुद्धपुत्रस्य स्त्रीभिः कथं प्रतिपत्तव्यम् ? अत्रास्त्यानन्दतथागतयोः सवादः । तथा हि—

(आनन्दः)—कथं वयं भदन्त मातृग्रामे प्रतिपद्यामहे ।

(तथागतः)—अदर्शनमानन्द ।

(आनन्दः)—दर्शने सति कथं प्रतिपत्तव्यम् ।

(तथागतः)—अनालापः ।

(आनन्दः)—आलपता पुनः कथं प्रतिपत्तव्यम् ।

(तथागतः)—स्मृतिः उपस्थापयितव्या^२ ।

एव कामार्थविमुखेन बुद्धपुत्रेण खड्गविप्राणवत् सर्वथा निसगताप्रवणेन भवितव्यम् । तथा चात्र गाथाः—

१ सुत्तनिपात, मुनिसुत्त, मिलिन्दपण्ह, पृ० २११ ।

२. दीघनिकाय, महापरिनिब्बानसुत्त ।

स्थविरधर्मपर्यायः

संसर्गजातस्य भवन्ति स्नेहाः स्नेहान्वय जायते दुःखमेतत् ।
 आदीनव स्नेहज प्रेक्षमाण एकश्चरेत् खड्गविषाणकल्पः ॥
 मित्रे सुहृद्ये अनुकम्पमानो हापयत्यर्थं प्रतिबद्धचित्तः ।
 एतद्भय सस्तवे प्रेक्षमाण एकश्चरेत् खड्गविषाणकल्पः ॥
 पुत्र च दारान् पितर च मातर धनानि धान्यानि च बान्धवाश्च ।
 हित्वाथ कामान् यथावधिकाश्च एकश्चरेत् खड्गविषाणकल्पः ॥
 मैत्रीमुपेक्षा करुणा विमुक्तिमासेवमानो मुदिता च काले ।
 सर्वेण लोकेन अविरोध्यमान एकश्चरेत् खड्गविषाणकल्पः ॥
 भजन्ति सेवन्ते च कारणार्था निष्कारणा दुर्लभा अद्य मित्रा^१ ।
 आत्मार्थप्रज्ञा अशुचयो मनुष्या एकश्चरेत् खड्गविषाणकल्पः^२ ॥
 आत्मार्थं हि परार्थेन बहुनापि न हापयेत् ।
 आत्मार्थं समभिज्ञाय सदर्थप्रसितो भवेत्^३ ॥

बुद्धपुत्रा भवन्ति—“आत्मशरणा अनन्यशरणा धर्मशरणा अनन्यशरणाः”^४ । न
 तैर्द्वावन्तौ सेवितव्यौ । कनमौ द्वौ ? “यश्चाय कामसुखल्लिकानुयोगः, यश्चायमात्मक्लम-
 थानुयोगः”^५ ।”

समीक्षणम्

ससारविमुखस्य मुक्तिनिर्वाणायभिधानस्यात्मार्थस्यानुधाविनो बुद्धपुत्रस्य निःसङ्गता
 लौकिकार्थपरायणाना मनसि न कथमपि प्रीतिं जनयितुमलम् । अत एव केचन लौकिकार्थ-
 परायणास्तत्त्वचिन्तका आहुः—“अर्हत्त्वरूपस्यादर्शस्य विगतस्नेहता वीतरागता च नाश्वासं
 जनयतः । न हि जगदिद मठीयितुं शक्यम् । न च सर्वेषा स्त्रीबालवयस्काना विविक्ता-
 यतनेषु प्रवेशो भवितुमर्हत्यविनाभूतः । न वा मानवजीवनस्थिराशस्य केवलः प्रतिनिधिभूतो
 निर्वेदः । न च जगतो द्वन्द्वेषु माध्यस्थ्य मुनिवृत्तिः प्रत्युत कर्माकुलजीवनसमारम्भेषु प्रशम-

१ मित्रा = मित्राणि, वैदिकरूपमिदम् ।

२ सुत्तनिपातखड्गविसाणसुत्त ।

३ धम्मपद, १६६ ।

४ महापरिनिब्बानसुत्त ।

५ धम्मचक्कपवत्तनसुत्त ।

सारस्वतो सुषमा

वृत्तिः सा । इति तुमुलनादिनो जगतः कोलाहले यथात्मा न विचलितः स्यात्तथास्माभि-
रध्यात्मप्रवणैर्भवितव्यम् ।^१” किञ्च—“अर्हत्त्वादर्शः परिपूर्णमात्मानुविधायी परेषा कृते निष्प्र-
योजनः कारुणिकस्य लोकवत्सलस्य तथागतस्य न सत्यानुवर्ती^२ । तथापि अर्हत्त्वपरमो हीनयान-
निकायगणः ‘समधिकनिष्ठया तथागतस्यैतिहासिकपरम्पराप्रतिपादको भवति’ ।^३” यश्च समधि-
कनिष्ठया तथागतस्यैतिहासिकपरम्परानिरूपको भवति स भवितव्यस्तस्य भूयसानुवर्ती । यो हि
नेदिष्ठ तथागतं स्पृशति स एव तथागतं प्रति सत्यो भवितव्यः । विरागप्रवणो हि तथागतधर्म-
इति ये नाभ्युपगच्छन्ति, विरागप्रवणता येषां समाश्वासनाय न प्रभवति, येषां मनसि युद्ध-
प्रवणता विद्यते, ये स्वात्मानं विजयिनं परान् विजितान् द्रष्टुमिच्छन्ति, द्वन्द्वारमतैव पर-
सुखमिति भवति येषां सस्कारस्तेषां लौकिकार्थपरायणानां कृते विरागप्रवणो धर्मो न विद्यते ।
तत एव द्विविधे श्रुतिस्मृती । अन्ये कामार्थपरायणानां कृते, अपरे धर्ममोक्षपरायणानां कृते ।
अन्यो हि व्यवहारार्थः, अन्यो हि परमार्थः । तथा चाह तथागतः—

अन्या हि लाभोपनिषद् अन्या निर्वाणगामिनी ।

एवमेतदभिज्ञाय भिक्षुर्बुद्धस्य श्रावकः ।

सत्कारं नाभिनन्देत विवेकमनुब्रूहयेत् ॥ [धम्मपद, ७५]

अपरैरप्युक्तम्—

अर्थकामेष्वसक्तानां धर्मज्ञानं विधीयते ॥ [मनु०, २।१३]

तस्मात्लौकिकार्थदृष्ट्या धर्मस्य समीक्षा नैव प्रवर्तयितव्या । अथवा लौकिकार्थमेव प्रधान-
मत्त्वा धर्मः समीक्षणीयः । तथा च कुर्वन्तु नाम नैकविधमभ्याख्यानं विरागप्रवणस्य
धर्मस्य । न तत्प्रतिपक्षे किमपि ब्रूमः । यस्मात् सकललोकशान्तये विरागप्रवणं धर्मं विहाय
नास्ति किञ्चिदुपायान्तरं तस्माद् विविधद्वन्द्वपरिश्रान्तस्य लोकस्य कृते स आवश्यक एव । न
चैव सर्वलोकः श्रमणविहारो भविष्यतीति मन्तव्यम् । अथवा भवतु सर्वलोकः श्रमणविहारः
का तेन क्षतिः । तथा सत्यपि लोकयात्रार्थं यावती कर्मप्रवृत्तिरनिवार्या तावती भविष्यत्येव ।

१ डा० एम० राधाकृष्णन् इण्डियन फिलॉसफी, भा० १, पृ० ५८७-५८८ ।

२ तत्रैव, पृ० ५८६ ।

३ तत्रैव, पृ० ५८६ ।

स्थविरधर्मपर्यायः

आगम एव प्रवृत्तिपरायणाना महामङ्गल दिशति—

मातापित्रोरुपस्थान पुत्रदारस्य सग्रहः ।

अनाकुलाश्च कर्मान्ता एतन्मङ्गलमुत्तमम् ॥

क्षान्तिश्च सौवचस्यता श्रमणानां च दर्शनम् ।

कालेन धर्मसाकथ्या एतन्मङ्गलमुत्तमम् ॥

[खुद्कपाठ, मङ्गलसुत्त]

स एव निवृत्तिपरायणानुद्दिश्याह—

न ह्यात्महेतोर्न परस्य हेतोर्न पुत्रमिच्छेन्न धनं न राष्ट्रम् ।

नेच्छेदधर्मेण समृद्धिमात्मनः स शीलवान् प्रज्ञावान् धार्मिको भवेत् ॥

[धम्मपद, ८४]

तस्माद् विरागो नास्ति निष्ठुरता । अन्यथा हन्तरि च, अर्हति च भेदो न स्यात् ।
सर्वथैव वीतरागोऽप्यर्हन् “बहुजनहिताय” चरत्येव ॥

अत्र ते कीर्तयिष्यामि वर्षं भारत भारतम्

डा० वासुदेवशरणोऽग्रवाल , हिन्दूविश्वविद्यालयः, काशी ।

[षष्ठवर्षतृतीयचतुर्थाङ्कतोऽनुवृत्तम्]

पञ्चनदप्रदेशानन्तरं भारतस्यातिविश्रुतो मध्यप्रदेशनामा भूभागोऽवभासते । 'सर-
स्वतीदृषद्वयोरन्तरालवर्ती ब्रह्मावर्त्तप्रदेशो मनूक्तदिशा परमपावनतया मन्यते स्म । तदन-
न्तरं शूरसेन मत्स्य-कुरुपञ्चालजनपदानामेकीभूत क्षेत्रे 'ब्रह्मर्षिदेश' इति सशामलभत ।
कुरुपञ्चालसबन्धिन इतिहासस्यानेका महत्त्वशालिन्यो घटना अस्यामेव भूमौ समघटन्त ।
ब्रह्मर्षिदेशस्येमे सीमानः क्रमशो महत्त्वपूर्ण कोसलजनपद स्वस्मिन्नुपसहरमाणा प्रयाग-
पर्यन्त विस्तृता अभवन् । ततोऽयं भूभागो 'मध्यदेश' इति व्यपदेश लेभे । विन्ध्याचलहिमाचल-
पारियात्राणां पूर्वपश्चिमसमुद्रयोश्च मध्यवर्ती सम्पूर्णो भूखण्ड आर्यावर्तनाम्ना व्यवहार प्रपेदे ।
अस्यामवस्थायां सिन्धु-सौवीर-कच्छानर्तप्रभृतिरङ्ग-बङ्ग-कामरूप-कलिङ्गपर्यन्ता समग्रा पृथिवी
आर्यसन्निवेशेऽन्तर्गता समजायत । *मनुना महता कण्ठेनार्यावर्तस्येय परिभाषा निश्चिता ।
शक-यवनानामाक्रमणात् साम्राज्यसस्थापनाच्च प्रागार्यावर्तस्य नूनमेतावान् विस्तार आसीत् ।

तदेदृशी मान्यताऽऽसीत् यत्पुण्यभूमिरिति स्थापिते क्षेत्रे एव तीर्थाः कल्प्यन्ते । मध्ये
राजस्थान सपुष्कर शाकम्भरीस्थान विशिष्टतीर्थत्वेन कल्पितम् । राजस्थानक्षेत्रस्य दक्षिणस्या
दिशि अर्बुदाचलो नाम पर्वतो भारतीयानामतिचिरन्तन तीर्थस्थानमासीत् । अत्रैव गिरिशृङ्गे
ऋषिवशिष्टास्याश्रममासीत् । अस्मिन् स्थाने या प्राचीना मातृदेवी, या च नागदेवता,

१ सरस्वतीदृषद्वयोर्देवनद्योर्दन्तरम् । तं देवनिमित्तं देशं ब्रह्मावर्त्तं प्रचक्षते ॥ [मनु० २।१७] ।

२ कुरुक्षेत्रं च मत्स्याश्च पञ्चाला शूरसेनका । एष ब्रह्मर्षिदेशो वै ब्रह्मावर्त्तादिनन्तरं ॥ [मनु० २।१६] ।

३ हिमवद्विन्ध्ययोर्मध्यं यत्प्राग्विवनशनादपि । प्रत्यगेव प्रयागाच्च मध्यदेशः प्रकीर्तितः ॥ [मनु० २।२१] ।

४ आ समुद्रात्तु वै पूर्वादा समुद्रात्तु पश्चिमात् । तयोरेवान्तरं गिर्योरावर्त्तं विदुर्बुधाः ॥ [मनु० २।२२] ।

अत्र ते कीर्तयिष्यामि वर्षं भारत भारतम्

उभयैषामत्र पूजाचत्वरं बभूव । अस्मिन् स्थलेऽम्बादेव्या अर्बुदनागस्य च प्रासादद्वयं गुप्तकालात्प्रागेव स्थापितमासीत् । गुप्तकालपर्यन्तं तयोरस्तित्वमक्षुण्णं वर्तते स्म । अस्माकमितिहासे यशस्यतमः श्रीवसिष्ठस्य ऋषेर्महान् यज्ञोऽर्बुदशिखर एव तेने, यतः क्षत्रियाणां षट्त्रिंशद्राजकुलानि प्रादुर्भूतानि । इदं तथ्यमितिहासविद्भिरेव व्याख्यायते यच्छकहूणपल्लवप्रभृतीनां देशान्तरादागतानां वृषलानामेतद्देशीयसामाजिकव्यवस्थायामन्तर्भावोऽर्बुदाचलसपादितवसिष्ठाध्वरक्रमेणैव सुनिष्ठितोऽभूत् । तदनन्तरं तेषां क्षत्रबन्धूनामग्निकुलत्वेन गोत्राख्या प्रथिता सञ्जाता ।

प्रतीच्या दिशि सौवीरजनपदे यद् हिङ्गुलातीर्थम्, दक्षिणस्या च सिन्धुसागरसङ्गमः, ते उभे आर्यावर्तस्य पुण्यक्षेत्रस्य समुद्रपर्यन्तविस्तारितसीमानं सूचयतः । महाभारतीयारण्यकपर्वा-न्तर्गततीर्थयात्रापर्वणि सुराष्ट्र (दक्षिण काठियावाड़) प्रदेशस्य उज्जयन्तेत्यपरनाम्नो रैवतकपर्वतस्य (वर्तमान गिरनार), प्रभासेत्यपरनाम दधतः सोमनाथतीर्थस्य चोल्लेखो विद्यते । द्वारावती (द्वारका) चानर्तदेशस्य राजधान्यासीत् । तत्रैव श्रीकृष्णस्य नेतृत्वे वृष्णयो मथुराक्षेत्रात् पश्चिमस्या दिशि प्रवासं कृत्वा स्वराज्यं स्थापितवन्तः ।

पूर्वस्या दिश्यार्यावर्तस्य सीमानः पूर्वसमुद्रपर्यन्तं विस्तारिताः, तस्मात्सूच्यते यद्गङ्गा-सागरसगमावधिकं क्षेत्रमार्यक्षेत्रं मन्यते । अत एवैकाधिकपुण्यतीर्थानां कल्पना तत्र कृता । कामरूपस्यासमप्रदेशस्य वा पूर्वदिग्भागे ब्रह्मपुत्रनदस्य लोहित्यनदस्य च सगमे स्थितस्य सवेद्यातीर्थस्य (आधुनिक सदिया) उल्लेखस्तीर्थयात्रापर्वण्युपलभ्यते । गोहाटीनगरे स्थितः कामाक्षातीर्थोऽप्यतिप्राचीनः । अत्र किरातानां शबराणां च या मातृपूजा, साऽधुनापि प्रचलति । अत एव कालिकापुराणेऽसौ कैरातधर्म इत्यभिधीयते ।

भूपरिचयस्याङ्गभूतानि नदीनामानि विशेषतो महत्त्वपूर्णानि भवन्ति, यतस्तानि सर्वतोऽधिकस्थास्नूनि भवन्ति । यदान्यविधानि नामानि परिवर्तन्ते तदापि नदीनामानि नो विपरिवर्तन्ते । गङ्गा-यमुना-कालिन्दी-रामगङ्गा(रथस्था) - गोमती तमसा-वेदश्रुतिः(विसुई)-स्यन्दिका(सई) - इरावती(राप्ती) - गण्डकी(नारायणी) - कौशिकी(कोसी) - अरुणा-ताम्रा-करतोया-त्रिस्रोतसा-आत्रेयी-ब्रह्मपुत्र-लोहित्य-सूरमस(सूरमा) - पद्माप्रभृतीनि नदीनामानि शुद्धसंस्कृतभाषायाः परम्परा प्रकटयन्ति, धर्मभाषात्वेन यस्या विस्तारो भारतस्य पूर्वसीमानं यावदभूत् । एतद्व्यतिरिक्ता विन्ध्यपारियात्रपर्वतप्रान्ताभ्यामागन्तुका नद्योऽपि तामेव

सारस्वती सुषमा

परम्परा प्रत्याययन्ति । यथा—पर्णाशा (वनास), चर्मण्वती (चम्बल), कुमारी (कुवारी), वेन्नवती (वेतवा), दशार्णः (घसान), तमसा (टोस), शोणः (हिरण्यवाहुः), शोणस्य शान्वानदी ज्योतीरथा (जेहिला) च । अन्या अप्यनेका लघुनद्यः प्रदेशेऽस्मिन् वहन्ति । तीर्थयात्रापूर्वणि गङ्गाद्रोणीषु प्रवहन्तीना नदीना संख्या ५०० पञ्चशती प्रत्यपादि, यासा जलान्याहृत्य गङ्गा समुद्रं प्रविशति^१ । गङ्गासागरसगमतीर्थे स्नानस्य तावदेव फलं यावदुक्त-निखिलनदीस्नानस्य सभवति । गुप्तसाम्राज्यसन्निकटसमयरचिते पञ्चतन्त्रे गङ्गोद्गताना सरिता संख्या ६०० नवशती^२ निरदेशि । इयं संख्या प्राचीनभारतीयभूगोलविदा भौगोलिकतत्त्वसूक्ष्मे-क्षिका परिचाययति ।

पुराणान्तर्वर्तिभुवनकोषमञ्जकप्रकरणे भारतीयाना नदीना जनपदाना च सूची समुपलभ्यते । विशेषतस्तस्या अध्ययनमावश्यकं समेषामपि । तदनुसारमस्य देशस्येमे विभागाः सन्ति—मध्यदेशः, उदीच्यः, प्राच्यः, दक्षिणापथः, अपरान्तः, विन्ध्यपृष्ठम्, पर्वताश्रयी च । इमे विभागाः सर्वथा मौलिका व्यावहारिकाश्च विज्ञायन्ते । एतदनुसारं मध्यदेशप्राच्यदेशयो-र्जनपदा इत्थं संख्यायन्ते—कुरुपञ्चालः, सात्वः (उत्तरं राजस्थानम्), जाङ्गलः (उत्तरपूर्वं राजस्थानम्), शूरसेनः, मत्स्यः, काशी, कोसलः, मगधश्च । एतदन्येषामपि लघुजनपदानां नामानि सन्ति, येषामस्या सूच्या निर्देशो नास्ति । यथा वत्सनाम्नो (कौशा-र्मा राजधानीकस्य) जनपदस्य दक्षिणपूर्वस्या दिशि करुषजनपदः, अङ्गाः (चम्पाख्यो भागलपुराख्यो वा प्रदेशः), वङ्गाः, मुद्गाः (मुद्गगिरिनामा मुङ्गेरनामा वा), अन्त-गिरिबहिर्गिरिनामानौ जनपदौ च ।

हिमालयस्योच्चशिखरघटितभागः (१८०००—२०००० फुट) अन्तर्गिरिनाम्ना महाहिम-वन्नाम्ना वा कथ्यते । यत्र बदरी केदार-नन्दादेवी-त्रिशूल-धवलगिरि काञ्चनजङ्घा गौरीशङ्कर-

१ स मागर समासाद्य गङ्गाया सगमे नृप ।

नदीशताना पञ्चाना मध्ये चक्रे समासवम् ॥

[महा० वन० ११४।२ पूना सं०]

२ भो कान्त ' यत्र जाह्नवा नवनदीशतानि गृहीत्वा नित्यमेव प्रविशति तथा सिन्धुश्च । तत्कथं त्वमष्टादश-नदीशतैः पूर्यमाणः तं समुद्रं विप्रुषवाहिन्या चञ्च्वा शोषयिष्यसि । [पञ्चतन्त्र, १।३५८] ।

अत्र ते कोर्तयिष्यामि वर्षं भारत भारतम्

प्रभृतीनि शृङ्गाणि सन्ति । हिमालयस्य पञ्चषष्ठसहस्रतो दशसहस्र'फुट'प्रमाणकोच्चशिखरप्रदेशो वहिर्गिरिनाम्ना (पालीभाषाया चुल्लहिमवन्तनाम्ना) व्यपदिश्यते स्म । तत्र धर्मशाला-शिमला - मसूरी - नैनीताल - रानीखेतप्रभृतिस्थानविशिष्टो हिमालयभागः समिलितस्तिष्ठति । एतदधस्तनममतलप्रदेशो विस्तृतो हिमगिरेस्तृतीयभागोऽद्यत्वे भाभरतराईप्रदेश उच्यते । हरद्वारतो देहरादूनपर्यन्तयात्राया क्रमश उच्छ्रितभाव प्राप्नुवन्तीयमेव भूमिर्हिमालयस्य तृतीयोपत्यका वर्तते, या प्राग् 'उपगिरि' इत्यभिधीयते स्म । पाणिनिना—'गिरेश्च सेनकस्य' [५।४।११२] इति सूत्रेऽन्तर्गिरिशब्द उपगिरिशब्दश्च व्युत्पादितौ । सभापर्वणि [२७।३] अर्जुनस्य दिग्विजययात्रा वर्णयता भगवता व्यासेन अन्तर्गिरि-वहिर्गिरि-उपगिरिवर्तिदेशानां विजयस्तेन कृत इति वर्णितम् ।

हिमालयस्य भूगोलवर्णनप्रसङ्ग इदमवगन्तव्यं यद् भारतीयभौगोलिकविद्वद्भिरत्यन्त-सूक्ष्मेक्षिकया हिमगिरेः शृङ्गाणि, निर्भराः, सरोवराः, नद्यश्च सर्वेक्षिताः । स्थूलरूपेण हिमालयस्य खण्डद्वयं विद्यते—बदरीकेदारखण्डं कैलाशमानसखण्डं च । एतदुभयं तीर्थ-यात्राप्रकरणेऽसकृत्परिगणितम् । कैलासमानससरोवराभिमुखगामी मार्गः क्रौञ्चरन्ध्रेण गच्छन्नासीत् । तदेव क्रौञ्चरन्ध्रं कालिदासेन मेघदूते—“हसद्वारं भृगुपतियशोवर्त्मं यत्क्रौञ्चरन्ध्रम्” [१।५७] इत्थं वर्णितम् । हिमवतोऽद्रितटादनन्तरं कैलासाभिमुखगमनार्थमिदं कञ्चन पर्व-तीयं द्वारं सम्भवति, येन द्वारेण भारतीयसमतलप्रदेशेभ्य उड्डीयं गगनगामिनो हसाः प्रतिवर्षं वर्षारम्भे मानससरोवराभिमुखं प्रयान्ति, शरदृतोरारम्भे पुनस्ततोऽन्तर्वेद्यभिमुखं प्रतिनिवर्तन्ते च । अस्माभिरनुमीयते यद् अल्मोड़ातः कैलासगामिमार्गे यो 'लिपूलेख दर्रा' इति वर्तते, यमतिक्रम्य प्रथमं मान्धातारं पर्वतं पश्चाच्च कैलासं गच्छन्ति, तदेव हसद्वारं क्रौञ्चरन्ध्रं वा सम्भवति । मानससरोवर एव सस्कृतसाहित्येऽच्छ्रोदसरः, पालीसाहित्येऽनवतप्त (अनवतप्त) सरोवरश्चो-च्यते । सस्कृतसाहित्येऽस्य पुण्यसलिलराशेर्भूयान् महिमा वर्तते । आधुनिकदृष्ट्यापि स समीचीनः प्रतीयते, यतो मानससरोवरसलिलेभ्य एव शतद्रुनाम्नो नदस्य ब्रह्मपुत्रनाम्नो महा-नदस्य चोद्गमः सजायते । तस्य सरोवरस्यान्तिके तद्विस्तारदेशीयो राजसतालनामा सरोवरो विद्यते, यदीयं जलं मानससरोवरसबन्धिविमलजलापेक्षया हीनगुणकं वर्तते । शिवमाराधयितुं कैलासखण्डमधिवसता लङ्काधिपतिना रावणोनात्रैव तपस्तप्तमिति प्रसिद्धम् । रजताद्रिः कैलासो भारतवर्षस्य सर्वथा पवित्रो देशः, यत्र भवानीपतिर्भगवान् शिवः स्वयमेव प्रतिवसतीति

सारस्वती सुषमा

किल । कालिदामेनातिशोभनमुक्त यत्कैलाशः—“राशीभूतः प्रतिदिनमिव व्यम्बकस्याट्टहासः” [पूर्वमे० ५८] इति । कैलाशस्य यानि विविधानि रूपाणि कल्पितानि तेषामेवेदमेकतम रूपम् । भारतीयेतिहासस्यास्मिन्नेव स्वर्णयुगे प्रजाभिरत्र सर्वतो महानट्टहासः कृत आसीत्, यदा “अट्ट हि राज्य पदमैन्द्रमाहु ” [रघु० २।५०] इत्थ पृथिव्याः समृद्धिमद्राज्य स्वर्गोप-
मीयते स्म, यदा च कविना—“दिवः कान्तिमखण्डमेकम्” [पूर्वमे० ३०] एवरूपेण भारतीय नगराणामृद्धिः सौख्यं च कल्पितम् । कैलासस्यैव हेमकूटेत्यपर नामासीत् । जैनग्रन्थेष्वय-
मेवाष्टापदनाम्ना व्यपदिश्यते । कैलासादागन्तुस्तिब्रतीयसुवर्णस्यैवाष्टापदेति सज्ञा सजाता । भारतीयभूगोलस्य सर्वतोऽद्भुतमिदं तत्त्वं प्रतीयते यदस्य देशस्योत्तरसीमाया शिवः कैलास-
मधियसति, दक्षिणसीमाया च कन्याकुमारी पार्वती समुद्रतटमुपवसति, शिवप्राप्तये चाहर्निशं
ध्यानमग्ना तपस्यति । विवाहात्प्रागेकस्या दिशि शिवः समाधौ लीनः, अपरस्या च पार्वती
शिवसमागमेच्छया तपसि निरताऽऽसीत् । कस्यापि देशस्य भूगोल ईदृशी रहस्यमयी कल्पना
नोपलभ्यते । उत्तरतो दक्षिणाभिमुखं दक्षिणतश्चोत्तराभिमुखं धावमाना भावधारा
प्राणधारा चास्य देशस्य समग्रतामेकनिष्ठता वा विदधाति । यावदुत्तरे हिमवान् गिरिः,
यावत् समुद्रश्च दक्षिणे, तावत् पार्वतीपरमेश्वरयोरेकत्र सपृक्ताऽर्द्धनारीश्वरमूर्तिरस्य देशस्य
सुव्रटिनमैक्यं स्थापयिष्यति ।

हिमालयस्य बदरीकेदारखण्डे गङ्गायामुनयोर्महिमपूर्णा धाराः प्रवहन्ति । यमुना यामुन-
पर्वतात् प्रभवति । यामुनपर्वतस्यैवैकस्य शृङ्गस्य ‘बन्दरपूछ’ इति नूतनी सज्ञा । भारते तीर्थ-
यात्रापूर्वण्युल्लिखितं यदत्रैव मारुतिर्हनुमान् रामावतारस्य पश्चादत्रागत्य वसतिं चकार, द्वापर-
युगकाले च मध्यमपाण्डवो भीमसेनोऽत्रैव तं मिलितवान् । अस्मद्देशे पुरातनविद्यानां
सहतावेका निदानविद्यानाम नामकरणी विद्याऽऽसीत् । तदनुसारं किल स्वदेशसम्बन्धिमहत्त्वपूर्ण-
कथानां स्थायित्वसपिपादयिषया तासां सम्बन्धः केनापि पर्वतशिखरेण नदीनाम्ना नक्षत्रनाम्ना
वा विधीयमान आसीत्, येन लोकेषु यावदिमानि भौतिकानि प्रतीकानि तिष्ठेरस्तावत्कथा
अपि प्रचलन्तिवति ।

हिमालयस्था तात्त्विकी तीर्थमाला तु बदरीकेदारखण्डे गङ्गायाः प्रसवणक्षेत्र-
मेव । प्रतीच्या भागीरथीमारभ्य प्राच्यामलखनन्दापर्यन्तमयं प्रदेशः प्रसृतोऽस्ति । गङ्गोत्री,
गोमुखः, त्रियुगीनारायणः, केदारनाथः, सत्यपथः (सतोपथः), बदरीनाथः, द्रोणगिरिः,

अत्र ते कीर्तयिष्यामि वर्षं भारत भारतम्

नन्दादेवी, त्रिशूलश्चास्मिन्नेव प्रदेशे तिष्ठन्ति । जाह्नवी, भागीरथी, मन्दाकिनी, अलखनन्दा चेमानि चत्वारि हिमालयात्पृथक् पृथग्वहन्तीना धाराणा नामानि सन्ति, यद्यपि संस्कृतसाहित्ये इमे प्रायः गङ्गायाः पर्यायरूपेणान्ति । हिमालयस्य गङ्गाप्रसवणक्षेत्रे भौगोलिकगवेषणा भारतीयभौगोलिकविदुषा महान् दिग्विजयो मन्तव्यः । गङ्गा भारतस्य सर्वतः पुण्यतमा नदी विद्यते । ससारस्य क्वचिदन्यस्मिन् प्रदेशे भौगोलिकनामस्वीदृशी कोमलकान्तपदावलि-नोपलभ्यते, यादृशी सगतयोर्गङ्गाहिमवतोः प्रदेशोत्सङ्गे । एकेनाङ्गलविदुषा व्यलेखि यदिमानि नामानि भारतीयभूगोलशास्त्रिणा काव्यकलाया अद्भुतानि प्रतीकानि विलसन्ति । अर्वाचीन-भूगोलवेत्तारभ्य न केवलममुन् प्रशंसन्ति, किन्तु स्पृहयन्त्यपि । विष्णुगङ्गा-विरहिगङ्गा-वसुगङ्गा-क्षीरगङ्गाप्रभृतयः शाखानद्योऽलखनन्दाया मिलन्ति । गङ्गाया उपरितनधाराणा समेलनेन हिमालये पञ्च प्रयागा विलसन्ति । बदरीनाथपार्श्वदवतीर्णायाः सरस्वतीत्यपरनामधेयाया विष्णु-गङ्गाया, द्रोणगिरे पश्चिमप्रान्तादवतीर्णाया धवलगङ्गायाश्च जोशीमठसमीपे य. सङ्गमः स विष्णुप्रयागनाम्नाऽभिधीयते । विष्णुप्रयागानन्तर वहन्त्यामलखनन्दाया नन्दाकनापर्वतादवती-र्णाया नन्दाकिन्याः सङ्गमो नन्दप्रयाग उच्यते । नन्दाकोटत्रिशूलशिखरयोः सलिलग्राहिन्याः पिरङ्गारगङ्गाया अलखनन्दायाश्च सङ्गमः कर्णप्रयागः कथ्यते । केदारनाथपार्श्वदवतीर्णा मन्दाकिनी यत्रालखनन्दाया संगच्छति तत्स्थान रुद्रप्रयागनाम्ना प्रथितम् । गङ्गोत्तरीतोऽवतीर्णा भागीरथी यत्रालखनन्दाया मिलति तत्सङ्गमस्थान देवप्रयागसंज्ञकं वर्तते । देवप्रयागानन्तर सर्वसमवेना महाधारा गङ्गेत्याख्या लभते । गङ्गोत्तरीतः किञ्चिदग्रे गोमुखहिमश्रथतो भागीरथी उद्गच्छति । सभवतस्ततः क्रोशपञ्चकपरिमिते दूरे गङ्गोत्तरीसमीपे भागीरथ्यामुत्तरभागत आग-त्यैका धारा समिलति, या जाह्नवीति कथ्यते । जाह्नव्या उद्गमस्थानान्तिक एव जह्नुमुनेराश्रम आसीत् । देवप्रयागानन्तर हृषीकेशकनखलपर्यन्त गङ्गाया धारा पर्वत एव वहति । कनखले प्रथमवारमसौ गङ्गा शैलराजादवतीर्य समतलभूमौ प्रवहति । तदेवालक्ष्य कालिदासेन— “तन्माद् गच्छेन्नुकनखल शैलराजावतीर्णाम्” [पूर्वमे० ५०] इति वर्णितम् । गङ्गाया अन्तर्वेदिस्थान मध्यदेशस्य हृदयं विद्यते ।

गङ्गा अस्मद्राष्ट्राय संस्कृतिं प्रदत्तवती । भारतीयसंस्कृतये गङ्गाया माहात्म्यमनुत्तरं वर्तते । मनुकाले मध्यदेशस्य सीमानो विनशनस्थानात् (यत्र हि सरस्वती सिकतास्वन्तर्लीयते) आरभ्य प्रयागपर्यन्तमासन् । किन्तु गुप्तकाले मध्यदेशस्य परिधिर्विहारवङ्गालपर्यन्तं विस्तृतः

सारस्वतो सुषमा

समजायत । कश्मीरेपलब्धसंस्कृतविनयपिटके कथेयमुल्लिखितोपलभ्यते— मध्यदेशस्यैको माणवको विद्याव्ययनार्थं दक्षिणापथमगमत् । कस्मिंश्चिदनव्यायदिवसे सहपाठिषु जिज्ञासोदतिष्ठत् कस्कः कस्मात्कस्माद्देशादागत इति । ततोऽसौ माणवकः प्रत्यवोचत्—अहं मध्यदेशादागतः । तच्छ्रुत्वा ते सर्वेऽप्युचुः—“सर्वे देशा अस्माभिरवेक्षिता श्रुताश्च, परमध्यदेशो नावेक्षितः । भो माणवक, कीदृशो मध्यदेश ” इति । एव सहपाठिभिः पृष्टेन तेन प्रत्युक्तम्—“मध्यदेशो भवन्तो देशानामग्र , इक्षुशालिगोमहिषीसपन्न , भैक्षुकशतकलिल , दस्युजनविवर्जितः, आर्यजनाकीर्ण , विद्वज्जननिपेवित , यत्र नदी गङ्गा पुण्या मङ्गल्या शुचिशौचेयसमता उभयतः कूलानि अभिच्छन्दमाना आवहति, अष्टावको नाम ऋषीणामग्रपदः, यत्र ऋषयस्तपश्चर्यया सशरीर स्वर्गं कामयमानाः” इति । गुप्तराज्ञा स्वर्णयुगे मध्यदेशस्यायमादर्शो देशो विदेशो च सर्वत्र सुविश्रुतः समजनि । भारतनिवासिनो विदेशेषु मध्यदेशीयाः कथ्यन्ते स्म । तिब्बते साम्प्रतमप्युत्तरापथनिवासिनः ‘मधेशिया’ (मध्यदेशीय) शब्देनोच्यन्ते । मध्यदेशे कुरुपञ्चालेषु काशीकोसलमहाजनपदेषु च भारतीयसंस्कृतेरितिहासस्य चानेकानि चित्राणि समुल्लसितानि । भौगोलिकदृष्ट्या स्मरणीयमिदं वर्तते यद् यस्य कोसलजनपदस्यायोध्या राजधान्यासीत् , तस्या विस्तार उत्तरस्था दिशि हिमालयोपत्यकापर्यन्तमासीत् । कतिपयवर्षशतानि यावत् श्रावस्ती (सहैट महैट) तस्य राजधानी समजनि । श्रावस्तीपुर्यां द्वितीयं नाम ‘कुणाला’ इत्यप्यासीत् । अयं कोसलजनपदो गुप्तसाम्राज्यसमये उत्तरकोसलनाम्ना व्यवहियमाण आसीत् , यतः प्रायस्तस्मिन्नेव समये मध्यप्रान्ते रत्नपुर-विलासपुर-रायपुरप्रदेशा दक्षिणकोसलनाम्ना प्रसिद्धिमापुः । दक्षिणकोसलमेव गत्वा कुशो राज्यमकार्षीत् , यदा चायोध्याया अधिष्ठातृदेवतयोध्वस्तामयोध्या पुनर्वासयितुं स्वप्नेऽनुरोधः कृतस्तदा स सरयूतटनिविष्टामयोध्यापुरीं प्रतिनिवृत्त आसीत् ।

अद्यत्वे बिहारनामधेयः प्रदेशः प्राङ् मगधनामाऽऽसीत् । गङ्गाया दक्षिणभागे मगधजनपदः, उत्तरभागे च विदेहजनपद आसीत् । विद्वद्भिरनुमीयते यद्वेदेषु यः कीकटः प्रमगन्दश्चाख्यातः, स मगध एवासीत् । अत्रैव चादिवासिमानवाना वसतश्च आसन्, येषामार्यः साकं सम्पर्कः समजनि । अद्यत्वेऽपि गङ्गाया दक्षिणभागे महान् भूभाग आदिवासिमानवाना प्रदेशोऽस्ति, योऽधुना छोटानागपुरपदेन झारखण्डपदेन च व्यपदिश्यते । अत्र संथालजातीयाः सर्पतो मुख्याः सन्ति, येषां परिचयो महाभारतोक्तशाण्वत्यजनैः क्रियते ।

अत्र ते कीर्तयिष्यामि वर्षं भारत भारतम्

शतपथब्राह्मणोक्तदिशा पूर्वस्या दिशार्यप्रदेशस्य सीमा कस्मिंश्चित्समये सदानीरानदीपर्यन्तमासीत् । सभवतः सैव नदी इरावतीनाम्ना प्रसिद्धिं प्राप्तवती, इरावती सदानीरेति नामसाम्यात् । विदेघमाथवो याज्ञिकमग्निं सदानीरापारीणप्रदेशमनैषीदित्यैतिहासिकैराख्यायते । अवश्यमेवायं सकेतः प्राच्यदेश आर्याणां सांस्कृतिकप्रसारं सूचयति । मिथिलायां जनकवंशः परमप्रसिद्ध आसीत् । तस्मिन् राजकुलेऽव्यात्मदर्शनयोर्महती चर्चा भूयानादरश्चासीत् । उपनिषत्सु जनकयाज्ञवल्क्ययोः सवादो जनकस्य बहुदक्षिणयज्ञे कुरुपञ्चालपर्यन्तजनपदवासिभिर्विद्वद्भिः समवेत्योक्तचर्चायां भागग्रहणं चोल्लिखितम् । विदेहमगधप्रदेशौ भारतीयेतिहासे कारणद्वयेन महत्त्वपूर्णौ समजायेताम् । विदेहजनपदस्य महत्त्वमत्रत्यगणराज्यैरासीत्, येषु वैशाल्या लिच्छवयोऽतिसमृद्धाः । शक्तिशालिनश्चासन् । तेषां गणराज्यकार्यप्रणाल्याः सविस्तरोल्लेखो बौद्धसाहित्ये लभ्यते । महाभारते तत् पारमेष्ठ्यशासनं कथितम् । अस्यां पद्धतौ प्रत्येकं कुलं शासनस्य न्यूनतममङ्गं बभूव । कुलप्रतिनिधयो गणसभायामुपतिष्ठन्ते स्म । तेषु च प्रत्येकं राजेत्युपाधिं धत्ते स्म । यथासमयममी स्वयं गणपतिं निर्वाचयन्ति स्म । यो हि श्रेष्ठ इति कथ्यते स्म । जैनधर्मप्रवर्तको भगवान् महावीरोऽपि वैशालीसंघस्य ज्ञातृक्षत्रियाख्यायां शाखायां समुत्पन्नः । व्याकरणशास्त्रेऽयं वृजजनपद इति कथितः । वैशाल्या लिच्छवीनारभ्य कपिलवस्तोः शाक्यान् यावदनेकानि लघुविस्ताराणि गणराज्यान्यासन् । एतद्विपरीतं गङ्गायां दक्षिणभागे साम्राज्यशासनप्रणाली प्रधानतयाऽऽसीत् । सभापर्वणि जरासन्धवृत्तमाचक्ष्णोः श्रीकृष्णेन—“सम्राट्शब्दो हि कृत्स्नभाक्” इत्यभ्यधायि । साम्राज्यपद्धतिरात्मनि सर्वमन्तर्भाव्यं तिष्ठतीति तदर्थः । तत्रेदमपि प्रतिपादितं यद् गणराज्यप्रणाल्या (पारमेष्ठ्यपद्धतौ) व्यक्तेर्व्यक्तेर्गौरवं जायते, जनपदे च सर्वत्र ग्रामे ग्रामे समृद्धिः समुपलक्ष्यते । परन्तु साम्राज्यप्रणाल्या सर्वं वैभवं समूय राजकुलमभित उपसहृतं भवति । व्यक्तीनां गौरवमपि साम्राज्यस्वन्धनिबन्धनमेवाङ्गीक्रियते । मगधदेशे बृहद्रथवंशे शिशुनागवंशे नन्दवंशे च साम्राज्यप्रणाल्या उत्तरोत्तरमियती वृद्धिरजनि, यथा नन्दवंशस्यान्तिमेन राज्ञाऽनेके जनपदा विजित्य स्वसाम्राज्ये निवेशिताः । ततः परं मौर्यसाम्राज्यमुदगात्, येनोदीच्यानि गणराज्यानि प्रतिहततेजासि हृतैश्वर्याणि चाक्रियन्त । समयानुसारं कम्बोज-कपिशप्रदेशाभ्यामारभ्य बङ्गकलिङ्गपर्यन्तः, एव सुराष्ट्रमारभ्य दक्षिणदिशि मसूरपर्यन्तः समग्रो भूप्रदेशो मौर्यसाम्राज्यान्तर्गतः आपतितः । तस्मिन् युगे देशस्य दूरवर्तिभागानप्येकशासनसूत्रेण समेल-

सारस्वता सुषमा

यितुं स्थलपथस्य, व्यापारस्य, आन्तरिकशासनस्य, सुव्यवस्थायाः, कलायाः, साहित्यस्य चोन्नतिः मजाता । इदं कल्पयितुमुचितं प्रतिभाति यन्मगधसाम्राज्यस्थापनया भारतीयेतिहासस्य नियतः प्रगतिप्रकारः संपादितः ।

साम्राज्योत्थानातिरिक्तं विदेहमगधयोः प्राचीनाया भूमौ भारतस्य धार्मिकसांस्कृतिकान्दोलनयोरपि प्रगतिरासीत् । जैनबौद्धधर्मयोर्विहारभूमिरयमेव प्रदेश आसीत् । ईशवीयवर्षतः प्राक् पञ्चमीं शताब्दीमारभ्य द्वादश्याः शताब्दया अन्तं यावन्मगधप्रदेशे बौद्धधर्मो विविधप्रकारैर्विकसन् प्रवृत्त आसीत् । गङ्गाया दक्षिणभागे गयासन्निधौ बौद्धगयानाग्नि स्थाने बौद्धधर्मप्रकाशः प्रादुर्भव । तस्यान्तिमं ज्योतिर्नालन्दाविश्वविद्यालयरूपेण द्वादशी शताब्दीं यावद् दृश्यमासीत् । अस्य प्रदेशस्य 'बिहार' इति नाम बौद्धधर्मस्यैवेतिहासादुद्भूतम् ।

भौगोलिकदृष्ट्या यत्रोत्तरतोऽवतीर्णा कौशिकी (कोसी) नदी गङ्गाया सममिलत्, तत्समीपस्थः प्रदेशः 'अङ्ग' जनपदनाम्ना प्रथित आसीत् । तस्य राजधानी चम्पाऽसीत् । गङ्गायास्तटे वर्तमानं भागलपुरं तस्यैवाधुनिकं नाम वर्तते । बिहारप्रदेशस्य प्रधाननदी कौशिकी नेपालादुद्गच्छति, यत्रास्याः कियत्सो धाराः सप्तकौशिकीति नाम्ना व्यपदिश्यन्ते । कौशिक्या मिलन्त्यो अरुणा ताम्रा चेति द्वे सहायकनद्यौ प्राचीनभारतीयभूगोले परमप्रसिद्धे आस्ताम् । कौशिक्या सह ताम्राखणयोः संगमो महाभारतस्य तीर्थयात्रापर्वण्युल्लिखितः । तत्रैव प्राचीनः कोकामुखतीर्थोऽपि वर्णितः । अरुणानदी महाहिमवतो गोरीशङ्करशिखरस्य सलिलमादाय ततः प्रादुर्भवति । इमानि भौगोलिकनामानि तीर्थाश्चार्थसन्निवेशं स्मारयन्ति, सूचयन्ति च यत् केन प्रकारेण तीर्थान् विरचय्य तद्भूमीनां देवभूमित्वं संपादितम् ।

गङ्गाया दक्षिणेऽङ्गजनपदस्य दक्षिणपूर्वस्या दिशि वर्धमानो मार्गो गङ्गासागरसङ्गमावधिक आसीत् । अस्मिन् प्रदेशे कियता स्थानानां नामान्युल्लेखनीयानि सन्ति । यदिदानीं 'वीरभूम' इत्युच्यते, तस्य प्राचीनं नाम वज्रभूमिरासीत्, प्राकृते च वयरभूमिशब्देनोच्यते । गङ्गासागरसमीपवर्ति ताम्रलिप्ति (ताम्रलुक) नामकं स्थानं प्रसिद्धं 'समुद्रपत्तनमासीत्, यतो यानपात्राणि प्रवहणानि च द्वीपान्तरं (हिन्देशिया) गच्छन्ति स्म । ताम्र-

१. प्राचीनसंस्कृतसाहित्ये समुद्रपत्तनं जलपत्तनं तटपत्तनं पोतपत्तनेति शब्दाः समानार्थकाः सन्ति ।

अत्र ते कीर्तयिष्यामि वर्षं भारत भारतम्

लितिः सुहजजनपदस्य राजधान्यासीत् । सुहजजनपदवासिभिर्जनै रघोः समक्षं वैतसीं वृत्तिं विभ्रद्भिः (विनैव सग्रामं तदधीनतामात्मनः स्वीकुर्वद्भिः) स्वरक्षणमकारीति रघुवशकाव्ये वर्णितम् । सुहजस्योत्तरस्या दिशि पश्चिमवङ्गप्रदेशस्य प्राचीनं नाम 'राढा' इति, प्राकृते च 'लाढाभूमि' इत्यासीत् । गङ्गाया वामतटे पूर्वभागे गौड़नगरमासीत् । सभवत इदमेव पाणिनिना गौड़पुरमित्यलेखि । उत्तरवङ्गजनपदस्य प्राचीनं नाम पुण्ड्रदेशः पुण्ड्रभूमिर्वाऽऽसीत् । गुप्तकालिकलेखैस्तस्य 'पुण्ड्रवर्धनभुक्तिरित्यपि नामधेयं ज्ञायते । तस्य राजधानी महास्थाननामक (बागरामण्डलवती महास्थानगढ़) नगरमासीत् । पाणिनिना प्राच्यप्रदेशेषु यन्महानगरमुल्लिखितं तदिदमेवेति प्रतीयते । अस्माभिरद्यत्वे मालदापदेन व्यपदिश्यमानो जनपदो 'मलदाः' इति प्राचीननामधेया जनपदसूच्यामुल्लिखितो दृश्यते । पूर्वदाक्षवङ्गजनपदस्य समुद्रतटसगतो वारिसालप्रदेशो वारिषनाम्ना व्यवहियमाण आसीत् । सभापर्वणि "वारिषेणसमुद्रान्ते" इत्याद्ये पद्ये स उल्लिखितोऽस्ति ।

प्राग्ज्योतिष कामरूप च भारतस्य प्राच्यः प्रदेशः, यो ब्रह्मपुत्रनदस्य पारावारयोर्विस्तृतस्तिष्ठति । लोहित्यनाम्नी ब्रह्मपुत्रस्य शाखानदी पूर्वत आगत्य तेन मिलति । उभयोः सगमस्थाने वर्तमान 'सदिया' नगरमस्ति, यस्य सवेद्येति प्राचीनं नामासीत् । अस्योल्लेखो महाभारतस्य तीर्थयात्राप्रकरणे (वनपर्वणि) वर्तते । ब्रह्मपुत्रस्य वामतटे श्रीहट्ट (सिलहट्ट) नामकं नगरं वर्तते, यत्र कामाक्षादेव्याः प्रसिद्धं मन्दिरमति सुन्दरं विलसति । प्राग्देशं प्रथिताया मातृपूजाया इदमतिप्रसिद्धं केन्द्रमासीत् । ब्रह्मपुत्रस्य दक्षिणभागे सूरमानदीद्रोणी वर्तते, यस्याः प्राचीनं सूरमसिति नाम पाणिनिनाऽष्टाध्याय्यामुल्लिखितम् । कामरूपस्य 'असमिया' भाषाऽऽर्यभाषापरिवारसमुत्पन्ना । भारतीयेतिहासे कामरूपस्यानेकवारं मध्यदेशेन साकं राजनैतिकः सबन्ध आसीत् । बाणभट्टेन हर्षचरिते श्रीहर्षस्य सुहृदः कुमारभास्करवर्मणो विस्तरेणोल्लेखो विहितः, यस्तदानीं कामरूपस्य शासक आसीत् । कामरूपस्यैव प्रदेश एको मणिपुरमासीत्, यत्र राजकन्यकया उलूष्या सह अर्जुनस्य वैवाहिकं कथानकमुपाख्यायते । अद्यत्वेऽपि तत्रत्यै राज्यवशीयैः स्ववशपरम्परासबन्धोऽर्जुनपुत्रेण बभ्रुवाहनेन साकमभिधीयते ।

१ गुप्तकाले प्रान्तस्य प्रदेशस्य वा भुक्तिरिति संज्ञाऽऽसीत् ।

सारस्वती सुषमा

कामरूपस्य पूर्वभागे ब्रह्मदेशो विद्योतते, यस्य सुवर्णभूमिरिति प्राचीन नामासीत् । तत्रत्याया इरावदीनद्या इरावतीति सस्कृतिक नाम स्फुटमवभासते । ब्रह्मदेशे बौद्धधर्मस्य महान् प्रभावः प्रसृतः, तेनापि तत्र भारतीयसस्कृत्या समसदैव विनिमयः प्रवर्तते स्म । उत्तर-ब्रह्मजनपदस्य पगाननाम्न्या राजधान्या अरिमर्दनपुरमिति, मध्यब्रह्मप्रदेशस्य 'प्रोम'-राज-धान्याः प्राचीन नाम श्रीक्षेत्रमिति, दक्षिणब्रह्मप्रदेशस्य 'पीगू' राजधान्या हसवतीति प्राचीन नामासीत् । ततोऽपि नीचैस्तनस्य थेटननगरस्य सुधम्मवतीति प्राचीन नामासीत् । ब्रह्मदेश-कलिङ्गदेशयोर्मध्ये भारतीयसमुद्रस्य स भागो विद्यते, योऽद्यत्वे 'बङ्गाल की खाड़ी' इति नाम्ना कथ्यते । तस्य महोदधिरिति प्राचीन नामधेयमासीत् । "प्राप तालीवनश्याममुपकण्ठ महोदधेः" [रघु० ४।३४] इत्यस्मिन् श्लोके कालिदासेन तत्प्राचीन नामोल्लिखितम् ।

बङ्गदेशतः समुद्रतटप्रदेशेन कलिङ्गजनपदस्य मार्गो निर्गत आसीत् । कलिङ्गजन-पदे वैतरणी ब्राह्मणी-महानदी-ऋषिकुल्येतीमाश्चतस्रः प्रधाननद्योऽद्यावधिः स्वप्राचीननामभि-र्विश्रुताः सन्ति । वैतरण्या दक्षिणतटे विरजास्तीर्थोऽस्ति, यो जाजपुरनाम्नाऽप्युच्यते । अत्र प्रजापतिना महान् यज्ञः कृत आसीत् । महानदीसमुद्रसगमे प्रसिद्ध पुरुषोत्तमक्षेत्र वर्तते, यद् जगन्नाथपुरीत्यपि कथ्यते । तत्समीप एकाम्रक्षेत्रनामधेयः परमप्रसिद्धस्तीर्थ आसीत्, यस्योल्लेखो महाभारते पुराणेषु चोपलभ्यते । स चाद्यत्वे भुवनेश्वरनाम्ना व्यपदिश्यते । भुवनेश्वरस्य किञ्चिद् दूरे समुद्रतटे कोणादित्यक्षेत्रमासीत्, यदिदानीं कोणार्कपदेन व्यवहियते । अत्र त्रयोदश्या शताब्दया सूर्यस्य मन्दिरमेकमतिविशालं निर्मितं यत्सूर्यरथसमानाकारं विद्यते । भारतवर्षे प्रासादनिर्माणशिल्पस्य न मनोहरमीदृशमन्यदुदाहरणं वर्तते । ऋषिकुल्या नदी यत्र समुद्रे मिलति, तत्र कलिङ्गपत्तनं नाम प्राचीना राजधान्यासीत्, यतो यातायातार्थं समुद्र-पथस्यैको भागस्ताम्रलितिपर्यन्तम्, अन्यो भागः सिंहलपर्यन्तम्, समुखभागः स्वर्णभूमिब्रह्म-प्रदेशपर्यन्तम्, दक्षिणपूर्वभागः सुवर्णद्वीप(सुमात्रा) यवद्वीप(जावा)पर्यन्तं गच्छति । कलिङ्गवासिभिर्द्वीपान्तरं गत्वा स्वोपनिवेशा उपनिवेशिताः, अतोऽद्यत्वेऽपि तन्निवासिन आत्मानं 'क्लिग' इति कथयन्ति । कलिङ्गजनपदो यद्यपि मध्यदेशादतिदूरे वर्तते तथापि तस्यैतिहासिक सांस्कृतिक च महत्त्वमत्यधिकमासीत् । पतञ्जलिना महाभाष्ये कलिङ्गखण्डिक-प्रदेशयोरुल्लेखः कृतः । खण्डिकाख्यः कलिङ्गजनपदस्यैवैको भाग आसीत्, योऽधुना खण्ड-गिरिराख्यायते । यदा मगधदेशे नन्दनृपतिभिः स्व साम्राज्यं स्थापितं तदापि कलिङ्गजन-

अत्र ते कीर्तयिष्यामि वर्षं भारत भारतम्

पदस्य स्वातन्त्र्यमक्षुण्णमासीत् । अत एव भारते द्रव्यतोलनार्थं मानद्वयं प्रथितम्—मगधमानं कलिङ्गमानं च, यदायुर्वेदग्रन्थेषूल्लिखितमुपलभ्यते । कलिङ्गनिवासिनो जना निजस्वातन्त्र्यस्य भूशमभिमानं प्राणपणेन रक्षां च कुर्वन्ति स्म । मौर्यसम्राजा अशोकेन यदा कलिङ्गजनपदं आक्रान्तस्तदा तन्निवासिभिरात्मनः स्वातन्त्र्यं रक्षितुं तेन सार्धं महद् युद्धं कृतम् । तत्कलिङ्ग-युद्धमेवाशोकजीवने महत्तमस्य परिवर्तनस्य कारणमभूत्, यस्य प्रभावो विश्वस्येतिहासोपरि संजातः । युद्धे हताहतानां दुःखौघेन व्यथितहृदयो भूत्वाऽशोको युद्धादुपारमत्, युद्धस्य भेरीघोषस्य स्थाने तेन धर्मघोषनीतिरङ्गीकृता, भारतस्यानेकेषु प्रतिवेशिदेशेषु बौद्धधर्मश्च प्रवर्तितः ।

कलिङ्गजनपदस्योत्तरो भागः, यत्र विरजाक्षेत्रम्, पुरुषक्षेत्रम्, एकाम्रक्षेत्रं चास्ति, स उत्कलनाम्ना औड्रनाम्ना च प्रथितः । उत्तरकलिङ्गशब्दस्य उत्कलिङ्गशब्दस्य वा उत्कलेति सङ्क्षिप्तं रूपम् । कालिदासेन उत्कलकलिङ्गदेशयोः पृथगुल्लेखः कृतः—“उत्कलादर्शित-पथः कलिङ्गाभिमुखो ययौ” [४।३८] इत्यत्र । वर्तमानं ‘महेन्द्रमलै’ नामधेयो महेन्द्रपर्वतः कलिङ्गस्य दक्षिणभागे प्रसिद्धः पर्वत आसीत्, यतः कलिङ्गराजो महेन्द्राधिपतिपदेन महेन्द्रनाथ-पदेन वा व्यपदिश्यते स्म । महेन्द्रगिरेर्दक्षिणभाग आन्ध्रदेश आसीत्, यो गोदावरीकृष्णा-नदीमुखमव्यवर्ती परमोर्वरः प्रदेश आसीत् । तन्निवासिनोऽत्यन्तसाहसिनो व्यापारप्रवीणाश्चा-सन् । कदाचन आन्ध्रसातवाहनानां राज्यं सहाद्रिमारभ्य महेन्द्रगिरिं यावद्विस्तृतमासीत् । पश्चिमे नासिकमारभ्य पूर्वत्रामरावतीनागार्जुनीकोण्डापर्यन्तः प्रदेशः सातवाहनसाम्राज्या-न्तर्गतो मन्यते स्म ।

भारतस्य मध्यभागे चतस्रो महानद्यो विद्यन्ते । नर्मदा ताप्ती च पश्चिमाभिमुखं वहतः । तयोर्दक्षिणभागे च गोदावरी कृष्णा च पूर्वाभिमुखं वहन्त्यौ महोदधौ मिलतः । नर्मदोत्तरवर्ती अवन्तिजनपदोऽत्यन्तं महत्त्वपूर्णं आसीत् । उत्तरापथदक्षिणापथमार्गं उज्जयिनी अतिमहती नगरासीत् । अत्रत्ये स प्रदेशो मालवनाम्ना प्रसिध्यति । अस्य प्रदेशस्येदं नाम गुप्तकाला-देव प्रावृत्तम् । मालववश्याः क्षत्रियाः कदाचन दक्षिणपश्चिमपञ्चनदप्रदेशं इरावती-चन्द्रभागा (रावी चिनाव) सङ्गमसमीपमध्यवात्सुः । ततस्त उत्तरराजस्थानमागत्य जयपुराभि-मुखं प्रस्थिताः । पुनः कोटाभिमुखं गच्छन्तोऽन्ते वर्तमानमालवाप्रदेशमध्यवात्सुः । तदा-रभ्यैव प्रदेशोऽग्रे मालवाख्योऽभूत् । अवन्तिजनपदात्प्राग् वेत्तवत्यास्तटे विदिशानाम्नी दशार्हा-

सारस्वती सुषमा

देशस्य प्रसिद्धा राजधान्यासीत् । या कालिदासेन मेघदूते—“तेषां दिक्षु प्रथितविदिशा-
लक्षणा राजधानीम्” [पूर्वमे० २४] इत्थमुदलेखि । वेत्रवत्याः पूर्वं शोणनदीतः पश्चिम च
गहन वन विन्ध्याटवी कथ्यते स्म । तत्रैव लघूनि लघून्यनेकराज्याण्याटविकराज्यशब्देनो-
च्यन्ते स्म । बाणेन हर्षचरिते कादम्बर्या च विन्ध्याटवी यथादृष्ट वर्णिता । कालिदासकाले
नर्मदातटवर्ती प्रदेशोऽनृपदेशपदेन व्यपदिश्यते स्म, यस्य माहिष्मनी (भेडाघाट) राजधान्या-
सीत् । पश्चादयमेव प्रदेशश्चेदिजनपदनाम्ना प्रसिद्धोऽभूत् ।

नर्मदाया दक्षिणभागे सभवतस्तत्समानान्तर वहन्ती तपती (नासी) नाम्नी पयोष्णी
नाम्नी वा नदी वर्तते, या शुक्तिमनः पर्वतान्निर्गच्छति । नर्मदा-पयोष्णीमुखभाग उत्तरदक्षिण
भागे च विस्तृतोऽत्रत्वे गुजरातनाम्ना प्रसिद्धो लाटदेश आसीत् । समुद्रतटवर्ती देशोऽयमति-
प्राचीनसमये पिप्पलीकच्छनाम्नापि व्यवहियमाण आसीत् । नर्मदाया मुखस्थाने भरुकच्छ-
नामधेय भृगुकच्छनामधेय वा समुद्रपत्तनमासीत्, यतः पश्चिमाभिमुख गन्तुकामाना प्रवहणाना
यात्रा प्रवर्तते स्म ।

उत्तरापथस्य गङ्गेव पावनीभूता दक्षिणदेशे गोदावरी वर्तते । सा नासिकसमीपवर्तिन-
स्त्र्यम्बकेश्वरस्थानान्निर्गच्छति । सा तस्मिन् भागे गौतमीत्यभिधीयते । नासिकस्य पश्चिमोत्तर-
प्रदेशस्त्रिकूटकपदेन प्रथित आसीत् । कालिदासेन रघुवशेऽस्यैव त्रिकूटपर्वतस्योत्प्लेखः
कृतः—

मत्तेभरदनोत्कीर्णव्यक्तविक्रमलक्षणम् ।

त्रिकूटमेव तत्रोच्चैर्जयस्तम्भचकार सः ॥ [रघु० ४।५६] इति ।

गोदावर्या उत्तरस्या दक्षिणस्या च दिशि जनपदचतुष्टय विशिष्योल्लेखनीय वर्तते ।
उत्तरपश्चिमभागे ऋषिकदेशः (खानदेशः), उत्तरपूर्वभागे विदर्भदेशः (बरार),
दक्षिणभागेऽश्मकदेशः (ओरङ्गाबाद), दक्षिणपश्चिमभागे च मूलकदेशो (अहमदनगर)
वर्तते । उत्तरस्था दिशः कतिपयमहत्त्वपूर्णा नद्य आगत्य गोदावर्या मिलिताः । पश्चिमतः
पेनगङ्गा (प्रवेण्या) उत्तरतो वेनगङ्गा (वेण्या) च परस्पर गच्छतः । तयो-
प्रणिहितानाम्नी सयुक्तधारा गोदावर्या मिलिता । विदर्भस्य वरदानदी प्रवेण्या शाखानदी ।
वरदाप्रवेण्योर्मध्यवर्ती प्रदेशो विदर्भः । वेण्यायाः पूर्वत्र दक्षिणकोसलजनपद आसीत् ।


अत्र ते कीर्तयिष्यामि वष भारत भारतम्

प्रणिहिता-गोदावरीसगमोत्तरमिन्द्रवती-शबर्याख्ये नद्यावुत्तरत आगत्य गोदावर्या मिलतः । नदीद्वयमिदमद्यत्वेऽपि स्वप्राचीननाम्नैव व्यवहियते । शबरीनद्या गहनेषु विपिनेषु शबरजाती-याना निवास आसीत् । गोदावरीदक्षिणभागे कृष्णानदी सहाद्रेर्निर्गत्य पूर्वाभिमुख प्रवहति । कृष्णातटवर्ती प्रदेशः कुन्तलनाम्ना व्यवहियते स्म । सहाद्रिसमुद्रमध्यवर्तिनी समभूमिरपरान्तनाम्ना प्रसिद्धा, सैवाद्यत्वे 'कोङ्कण' इत्युच्यते । कृष्णायामुत्तरतो भीमरथी (भीमा) नदी, दक्षिणतश्च तुङ्गाभद्राऽऽगत्य मिलिता । तुङ्गाभद्रानाम्बोर्लघुनद्योः सयुक्तधारा तुङ्गाभद्रा । तयोर्मध्ये प्राचीना वैजयन्ती नाम नगर्यासीत्, याऽद्यत्वे वनवासीत्युच्यते । सुदूरदक्षिणवर्तिनदीषु पिनाकिनी, कावेरी, ताम्रपर्णी च प्रधाना वर्तन्ते । पिनाकिन्या उत्तरत्र कदाचनेतिहासविश्रुतपल्लवाना राज्यमासीत्, येषा राजधानी काञ्ची आसीत् । अवन्तिसुन्दरीकथाया दण्डिना, जानकीहरणे कुमारदासेन च काञ्च्या विशिष्यो-ल्लेखः कृतः । कावेरीपिनाकिन्योर्मध्ये चोलजनपद आसीत् । कावेर्या दक्षिणतट उरग-पुरनाम्नी प्राचीनपाण्ड्यजनपदराजधान्यासीत्, या रघुवशे कालिदामेनोदलेखि—“अथोरगा-ख्यस्य पुरस्य नाथम्” [६।५६] इति । पाण्ड्यदेश एव सेतुबन्धरामेश्वरतीर्थोऽस्ति, यतः समुद्रयात्रिकाः सिंहल गच्छन्ति । पाण्ड्यदेश एव मलयगिरिरस्ति, यत्र चन्दनद्रुमाः प्ररो-हन्ति । भारतीयसाहित्ये मलयगिरिरतीव प्रसिद्धोऽस्ति । मलयगिरेः पश्चिमभागे केरलदेश आसीत्, योऽद्यत्वे 'मलैबार कोचीन-त्रावणकोर' इति नामत्रयेण परिचीयते । केरलदेशस्यैव सर्वतो दक्षिणसीमाया कन्याकुमारी वर्तते, यत्र समुद्रतटे शिव पतिमाप्नु तपस्तपस्यन्त्याः कुमार्याः पार्वत्या अतिरमणीय मन्दिर राजते ।

भारतस्य दक्षिणे भागे मातृभूम्या मिलितो लङ्काद्वीपो विद्यते, यः सिंहलद्वीपनाम्ना आम्रद्वीपनाम्ना च प्रसिद्धः ।

भारतीयप्रायद्वीपस्य पार्श्वत्रय गभीरः महासमुद्रः परिवेष्टयति । कदाचन भारतीया वस्तुतः स्वसमुद्राधिपतय आसन् । महाकविः कालिदासो मातृभूमेर्विलक्षणकल्पना करोति यद् दक्षिणा दिग् नायिका समुद्रश्च तन्मेखलेति —“रत्नानुविद्धार्णवमेखलाया दिशः सपत्नी भव दक्षिणस्याः” [रघु० ६।६३] । वस्तुत आन्ध्रसातवाहनसमयाद् भारतस्य सामुद्रिकव्यापारोऽ-त्यन्तमवर्धिष्ट । व्यापारेण सह विदेशेषु भारतीयाना सस्कृति-धर्म-भाषा-कलानामपि प्रचारः समजनि । फलतः सिंहलद्वीप-इन्द्रद्वीप (अण्डमन) नग्नद्वीप (नक्कवरम्-निकोवार)-

सारस्वती सुषमा



अत्र ते कीर्तयिष्यामि वर्षं भारत भारतम्

मलयद्वीप (मलाया)-यवद्वीप (जावा)-सुवर्णद्वीप (सुमात्रा) बलिद्वीप (बाली)-कटाहद्वीप-
(मलयोत्तरवर्ति केडानामक स्थानम्)-प्रभृतिद्वीपेषु भारतीयसंस्कृतेः, संस्कृतभाषायाः,
बौद्धधर्मस्य, हिन्दूधर्मस्य च प्रचारो बभूव, यस्य पुरातत्त्वान्वेषणप्रणाल्योत्खननेन मन्दिर-
मूर्तिशिलालेखात्मकानि प्रमाणशतान्युपलब्धानि । गुप्तकाले भारतस्याय सांस्कृतिकः प्रचारो
धर्मावजयनाम्ना व्यवहृत आसीत् । अनेन धर्मविजयेन तेषां द्वीपानां भारतेन सहेदृशी
एकरूपता जाता यद्भारतशब्दस्य भौगोलिकोऽर्थ एव परिवर्तितः । तेषां द्वीपानामपि भारतवर्ष
एवान्तर्भावः सर्वैरङ्गीकृतः । पुराणेष्वपि स्थितिः स्पष्टशब्दैरुल्लिखिता—

भारतस्यास्य वर्षस्य नव भेदान्निबोधत ।

समुद्रान्तरिता ज्ञेयास्ते त्वगम्याः परस्परम् ॥

इन्द्रद्वीपः कसेरुश्च ताम्रपर्णी गभस्तिमान् ।

नागद्वीपस्तथा सौम्यो गन्धर्वस्त्वथ वारुणः॥

अथ तु नवमस्तेषां द्वीपः सागररुवृतः ।

[मत्स्य० ११४।७-६ , वायु० १।४५।७८-८० , मार्कण्डेय० ५७।६-७]

एषु स्पष्टमभिहितं यद् भारतस्य नवानां द्वीपानां समुद्रव्यवहितत्वात्परस्परमगम्य-
ताऽसीत् । अस्य भौगोलिकतथ्यस्य लेखको भारत एवोपनिश्य लिखन्नासीत्, अत एवैतद्देश-
परामर्शकः 'अयम्' इति शब्दोऽत्र प्रयुक्तः ।

राजशेखरेण काव्यमीमांसायामिमानेव श्लोकानुद्धरता नवमद्वीपस्य कुमारीद्वीपनामकत्वं
स्पष्टमुल्लिखितम् । तेन परिज्ञायते यद् गुप्तकाले स्वयं भारतदेशः कुमारीद्वीपनाम्ना प्रसिद्ध
आसीत्, भारतशब्दश्च बृहत्तरभारतेऽर्थं प्रयुक्तोऽभूत् । “अथ श्रीमद्भगवतो महापुरुषस्य
विष्णोराज्ञया प्रवर्तमानस्य श्रीब्रह्मणोऽहि द्वितीयप्रहरार्धं श्रीश्वेतवाराहकल्पे वैवश्वतमन्वन्तरे-
ऽष्टाविंशतितमे कलियुगे कलिप्रथमचरणे जम्बुद्वीपे भारतखण्डे भारते वर्षे कुमारिकाखण्डे
आर्यावर्तकदेशे ” अस्मिन् प्राचीनसंकल्पवाक्ये प्रथमः पाठः—“जम्बुद्वीपे भरतखण्डे”
एतावत्पर्यन्त आसीत् । एष च पाठः प्राचीनभारतीयभूगोलस्य परिचायको वर्तते । अस्मिन्
भूगोले हरिवर्षमिलावृतवर्षं केतुमालवर्षं भारतवर्षं चेति वर्षचतुष्टयं जम्बुद्वीपशब्देनोच्यते ।
अस्य जम्बुद्वीपस्य दक्षिणो भागो भारतवर्षमासीत् । संभवतो गुप्तकाले भारतवर्षशब्दस्य
प्राचीनोऽर्थ उक्तनवद्वीपान्तर्भावेण यदा विस्तृतो बभूव तदा तस्मिन् संकल्पवाक्ये

सारस्वती सुषमा

“भारतवर्षे कुमारिकाखण्डे” इत्येतत्पदद्वयं संयोजितम् । अस्मिन् सकल्पवाक्ये प्राचीननवीना-
दुभावपि पाठौ वाढ सरक्षितौ तिष्ठतः । स्कन्दपुराणस्य महेश्वरखण्डस्य कुमारिकाखण्डेऽपि
देशोऽयं कुमारिकाखण्डशब्देनाभ्यधायि ।

इत्थं प्राचीनसंस्कृतसाहित्ये भारतीयभूगोलस्यापरिमिता सामग्री वर्तते । भारतीयानां जन-
पदानां पर्वतानां नदीनां प्रदेशानां नगराणां च तात्कालिकसाहित्योपलभ्यमानसूक्ष्मपरिचयानां
नूतनदृष्ट्या दर्शनेनास्माकं ज्ञानवृद्धिर्जायते, प्राचीनतत्त्वान्वेषकाणां भूगोलस्य सूक्ष्म परिचय-
परिज्ञायाश्चर्यं चोत्पद्यते । अस्यां भौगोलिकसामग्र्यां ज्ञानं संस्कृतस्याध्येतृणामध्यापकानां च
विदुषा भवितुमुचितम् । एतदर्थं प्राचीनसंस्कृतसाहित्यस्य भौगोलिकसामग्र्याः समुचितप्रका-
रेणाध्यापनमावश्यकम् । नवीनभौगोलिकग्रन्थैः सह प्राचीनभुवनकोश-काव्य-स्थलमाहात्म्यतीर्थ-
यात्राप्रकरण-शिलालेखादिषूल्लिखितानां स्थाननाम्नामध्ययने संस्कृतविद्वांसः प्रवर्तनीयाः, येन
तेषां स्वसाहित्ये नवीना निष्ठा, संस्कृतसाहित्यार्थस्य सम्यग्धिगमाय नूतना शक्तिश्चोदियात् ।
भूगोलमतिशय्य वास्तविकस्थितिपरिचयकमन्यच्छास्त्रं नास्तीत्यर्वाचीना विद्वांसो मन्यन्ते ।
भौगोलिकानां नाम्ना सङ्केतानां च परिचयेन सह कालिदासबाणभट्टप्रभृतीनां काव्यानां ग्रन्थानां
चाध्ययने तत्तद्वर्णनावगमे महती सुविधा भविष्यति । रघुदिग्विजये ताम्रपर्णीमारभ्य वज्रु-
(ओक्सस) पर्यन्तानां नदीनाम्, कामरूपमारभ्य पार्सीपर्यन्तानां देशानां च यानि नामानि
कविनोल्लिखितानि, तेषां ज्ञानं विना कवेर्वास्तविकाऽऽशयोऽनीव दुर्बोधो भवति । एषु वर्णनेषु
गुप्तसम्राज्ञा महतो देशविजयस्य प्रतिध्वनिस्तत्तद्भौगोलिकनाम्ना यथार्थपरिचयं विना ज्ञातु-
मशक्यः । वराहमिहिरराजशेखरप्रभृतिभिः कतिपयपुराणलेखकैश्च स्वग्रन्थेषु या विविधा
भौगोलिकसामग्री समापूरिता सा नूतनभौगोलिकव्याख्यया सह स्वदृष्टिपथं नेतव्या ॥

अनुवादकः—

श्रीभूपनारायण भट्ट ।

सम्पादकीयम्

इतिकर्तव्यतानिर्देशः

‘सुषमाया.’ अष्टमवर्षस्य प्रथमेऽङ्के सस्तुतोऽस्माभिर्महामहिमशाली करालः कालः । स्तवेन प्रीतो भगवान् प्रावेशयत् तामिमा नवमे वर्षे । अष्टमवर्षस्य द्वितीयाङ्कोऽपि प्रकाश-
मेष्यति न वेति सन्दिहाना वयसस्कृतपत्रपत्रिकाणामभिलक्ष्य परमायुः सप्तवर्षं यावत्प्रकाशितैषा
पत्रिकेत्यत्रापि नातीवारुचिं प्राकटयाम । किन्तु परेशकृपयाऽदृष्टमाहात्म्येन च कर्तव्या देववाणी-
परिचर्येति च सत्यपि कालविलम्बे सकुशल समापयदष्टम वर्षमेषा । अधुना च नवमवर्षस्य
प्रथमोऽङ्को विदुषा पाठकानां करकमलयोरर्प्यते । क्षन्तव्योऽयं कालविलम्बः श्रीमद्भिः ।

“एकं सद्भिर्बहुधा वदन्ति” इतिवदनादिनिधना दैवीं वाचं पुरुरूपा बहुधोपासते
प्राच्यप्रतीच्या मनीषिणः । सति राजनीतिके सर्क्रे भवति परस्परं सांस्कृतिकः साहित्यिकश्च
संगमः । यवन(ग्रीक) अरबसंस्कृतिसाहित्याभ्यां सजातपूर्वोऽयं सबन्धो भारतीयसंस्कृतिसाहित्ययोः ।
दुःखतप्त जीवलोकं संलक्ष्य महाकरुणाप्रेरितानां भवति तेषामुद्धाराय स्वत्वविकासन
शीला प्रवृत्तिः । अनया प्रवृत्त्या चीनतिब्बतादिदेशेषु जावासुमात्रादिदक्षिणपूर्वैशियादेशेषु
च तयोः सपर्कं समजायत । इत्थं सत्यमेव महामहिमशालिनी सैषा गीर्वाणवाणी प्रसृत-
दिग्दिगन्तयशस्का वर्तते पुरातनकालादेव ।

अधुना च नूतनेन वैज्ञानिकयुगेन सह सपर्कस्तस्या वरीवर्ति । पूर्वं लब्धयशस्कापि
पाश्चात्त्यमनीषिभिरीशवीयस्याष्टादशशतकस्योत्तरार्द्धे पुनः परीक्षिता सा सहस्रगुणित
यशस्तेने । तुलनात्मकभाषाविज्ञानस्य विज्ञानत्वापादिकायास्तस्या रूपसमृद्धिं धातुसमृद्धिं
वैदिकादिविविधसाहित्यसमृद्धिं च परीक्षयावधारितं पाश्चात्त्यगवेषकैर्यद् ग्रीक-लेटिन-अवेस्ता-
भाषाणामनयाऽतिघनिष्ठः सबन्धो वर्तत इति । अवेस्तावैदिकभाषयोः साम्यं तु सपद्येवाव-
भासते । समासामासा भाषाणां साहाय्येन भारतयूरोपीयभाषाणां जननीस्थानीया मूलभाषा
कल्पिता, यस्याः स्वरसपत्तिर्ग्रीकभाषाया व्यञ्जनसपत्तिश्च संस्कृतभाषाया सुरक्षिते तिष्ठत
इति विदुषा मतम् । इत्थं च नूतनया पद्धत्या पाश्चात्त्यदेशेषु संस्कृताध्ययनस्य प्रचारः सम-

सारस्वती सुषमा

जान । मस्कृतवाङ्मयस्य विविधासु शाखासु जर्मन-फ्रेञ्च-इंग्लिश रशियन डचप्रभृतिविविध-भाषामाध्यमेन विगतेषु सार्द्धशतवर्षेषु सुमहदध्ययनफल प्रादुर्भूतम् । एकैकस्य शब्दस्य सम्पूर्ण इतिहासस्तैर्गवेपितः । सुमहान्त कोशा निमिताः, सम्पूर्णस्य वैदिकवाङ्मयस्य, इतिहासपुराणयोः, धर्मशास्त्राणाम्, किं बहुना पालि-प्राकृत अपभ्रंशसाहित्यस्यापि तैरालोडन इदम् । मस्कृतवाङ्मयस्यैकैकमङ्गमङ्गीकृत्य वाश्चात्त्यचिन्तकेस्तत्र स्वकीय जीवनमेव हापितम् ।

अमरभारत्याः स्वादूनि फलानीमानि जग्धु नैव यथाकथञ्चित्पार्थते, किन्तु जीवनाहुति-भाग्यानि भवन्ति तानि । विशालनमः प्रार्चनो भारतीयो वाङ्मय एव । सर्वेषु प्राच्यवाश्चात्त्य देशेषु प्रसृतेन तत्सबद्धवाङ्मयेन साकमेव तस्य पूर्णता कल्पयितुं शक्या । यथार्थतः सर्वस्यास्य वाङ्मयस्य परिशीलनेन चैव सत्यममरभारती सरक्षा सभाव्यते ।

तस्यैतस्य वाङ्मयजातस्य परिरक्षायै समीक्षायै च प्रवर्तिताः प्रवर्तन्ते च विविधा उपायाः । पाश्चात्त्येषु देशेष्वनेकानि प्राच्यगवेषणास्थानानि सन्ति, तत्रत्येषु प्रसिद्धेषु विश्व-विद्यालयेषु च प्राच्यविद्याः पाठ्यन्ते । तत्रत्या प्राच्यविद्याविद्वांसोऽन्ताराष्ट्रिये प्राच्यविद्यामहा-सम्मेलने समये समये सभूय परस्पर विचारविनिमयं कुर्वन्ति च ।

पाश्चात्त्यपद्धतिमनुसृत्य भारतेऽपि प्राच्यविद्याध्ययनपद्धतिः प्रचलिता । सस्कृतभाषा-परिशीलनाय डा०आर०जा०भण्डारकरमहादयः पुण्यपत्तने शाधसस्था स्थापिता, अत्रत्यानां प्राच्यप्रतीच्याध्ययनपद्धतिमनुसरता मनीषिणा च समवेत्य विचारविनिमयाय प्राच्यविद्या-महासम्मेलनं प्रारब्धम् । अस्य सम्मेलनस्य सप्तदशाविवेशनं गतवर्षं 'अहमदाबाद'-नगरे संपन्नम् । प्रत्यधिवेशनमस्य कार्यसञ्चिका प्रकाश्यते, यत्राधिवेशने पठिता विशिष्टा निबन्धाः प्रकाश्यन्ते ।

पाश्चात्त्यसरणिशरणा इमे प्रयत्ना भवन्ति । अस्ति चाखिलभारतीयसस्कृतसाहित्य-सम्मेलनं नाम, यस्यैकविंशधिवेशनमेषम एव संपन्नम् । श्रीनरहरिविष्णुगाडगिलमहोदयाः सभापतय आसन्नस्य । अत्र प्राच्यसरणिपोषिका निबन्धप्रतियोगिताशलाकापरीक्षादयः सम्भवन्ति । सस्कृततरत्नाकरनामक मासिकं मुखपत्रं विद्यतेऽस्य । विविधविषयेषु नूतनसस्कृतग्रन्थ-निर्माणदिशि प्रेर्यन्ते विद्वांसः ।

सम्पादकीयम्

महामहिमश्रीक०मा०मुशीमहोदयानामसीमोत्रोगेन १९५१ ई० वष सोमनाथमन्दिर-
पुनःप्रतिष्ठावसरे संस्कृतविश्वपरिषत् स्थापिता । अस्यास्तृतीयमधिवेशन विगते वैशाखमासे
(२४-२५ अप्रैल, १९५४) नागपुरे सन्नम् । अस्याधिवेशनस्य स्वागताध्यक्षाः प०रवि-
शङ्करशुक्लमहोदयाः, अध्यक्षश्च महामहिमराष्ट्रपतिश्रीराजेन्द्रप्रसादमहोदया आसन् । अस्याः
परिषदः 'अमेरिका'-प्रभृतिविदेशेष्वपि शाखाः स्थापिताः सन्ति । 'भारतीय विद्याभवन बुलेटिन'-
नाम्न्या पत्रिकाया च संस्कृतविश्वपरिषत्सन्निवि सर्व वृत्तजातम्, निबन्धाः संस्कृतमयाः,
विविधाः सूचनाश्च प्रकाशयन्ते ।

अन्यदपि, पुण्यपत्तनस्थेन भण्डारकरशोधसंस्थानेन महाभारतस्य सर्वाङ्गपूर्णं संस्करणं
प्रकाशयते, बडौदास्थितया गायकवाडप्राच्यसंस्थया रामायणस्य प्रकाशनमुपक्रान्तम्, वाई-
स्थितप्राजपाठशालया धर्मकोशः प्रकाशयते, पुण्यपत्तनस्थवैदिकशोधनमण्डलेन श्रौतकोशः
संगृह्यते पुण्यपत्तनस्थडेक्कनकालेजशोधसंस्थया संस्कृतविश्वकोशकलना क्रियते, मद्रासविश्व-
विद्यालयो हस्तलेखानां बृहत्सूचीं संगृह्णाति, होशियारपुरस्थविश्वेश्वरानन्दवैदिकशोधसंस्था
वैदिकपदानुक्रमकोशं संपादयति, मुम्बापुरीस्थो भारतीयविद्याभवनो भारतगणस्य सांस्कृतिक-
मितिहाममारचयति च ।

एव बहुभिर्वह्वा सेव्यमाना मेय सुरसरस्वती सारस्वती सुप्रमामपि कमप्यवसरं प्रद-
दाति । संस्कृतपाठकानां परतः प्राच्यप्रतीच्योभयविधाध्ययनप्रणाल्युपस्थापनमुखेन ता सुश्रूष-
त्येषा । प्राच्यपाश्चात्योभयप्रणालीनिष्णातानां विदुषां परिदृश्यते न्यूनता । पार्थक्येनोभय-
प्रणालीदीक्षितानां विचारसरणीषु प्रायो महदन्तरमवलोक्यते, न च दरीदृश्यतेऽनयोः सगम-
केन्द्रं कत्रापि । अतीवानिष्ठानकं च तन्, विशेषतोऽस्मिन् वैज्ञानिके युगे । अस्यैव लक्ष्यस्य
पूर्तिर्भवेदिति कामयत्येषा । अत्र चोभयप्रणालीदीक्षितानां विदुषा सहयोगोऽतिवेलमपेक्ष्यते ।

उभयविधा निबन्धा अत्र प्रकाशयन्ते-शास्त्रीयाः गवेषणात्मकाश्च । अत्र शास्त्रीया
निबन्धाः प्राचीना विचारसरणिमुरीकुर्वन्ति, गवेषणात्मकाश्च नूतना तुलनात्मकप्रणालीं
समालोचनान्मिकाम् । समन्वयपद्धतेरादर्शभूतः—“अत्र ते वर्णयिष्यामि वर्षं भारतं भारतम्”
इतिशीर्षको डा०वासुदेवशरणाग्रवालमहोदयानां लेखोऽस्मिन्नेवाङ्के प्रकाशितः । समन्वय-
वादिनो विद्वांस एतादृशान् निबन्धान् प्रेषयितुं प्रार्थयन्ते ।

सारस्वती सुषमा

अत्र सरस्वतीभवनस्थानामप्रकाशितपूर्वाणा महत्त्वपूर्णाना लघूना महता च ग्रन्थाना संपादनकप्याधुनिकपद्धत्या क्रियते । आनन्दबोवरचितस्य काण्वसहिताभाष्यस्य ३१-४० अध्यायात्मकश्चतुर्थो दशकोऽस्मिन्नेवाङ्के समाप्यते । नारायणपण्डितविरचितो बीजगणितावतसः प्रकाशमान आस्ते । प्रभुताङ्कतश्च रङ्गनाथभट्टविरचितः सिद्धान्तचूडामणिनामा ग्रन्थः प्रकाशयितुमुपक्रम्यते । अन्येऽपि महत्त्वपूर्ण ग्रन्था यथासमय प्रकाशयिष्यन्ते ।

साम्प्रत 'सुषमाया विनिमये चत्वारिंशदधिका देशीया विदेशीयाश्च शोधपत्रिकाः, सस्कृतपत्रिकाश्चावाप्यन्ते । आसु सस्कृतवाङ्मयमधिकृत्यानेकासु शाखासु महानूहापोहः क्रियते । सर्वस्यास्य ज्ञानस्यैकत्र परिचयमासादयन्तु पाठका इति धिया निबन्धाना ग्रन्थाना च सन्निप्त परिचय प्रत्यङ्ग प्रदातु प्रयतिष्यतेऽग्रिमाङ्के ।

अन्यदेवाहुः सम्भवाद्व्यदाहुरसम्भवात् ।

इति शुश्रुम धीराणां ये नस्तद्विचचक्षिरे ॥ १३ ॥

(ख०) अथाधुना उपासनयोः समुच्चयकरणायावयवफलभेदमाह—अन्यदेवा हुरिति । अन्यदेव पृथगेव । आहुः फलं सम्भवात्, सम्भूतेः कार्यब्रह्मोपासनाद् अणिमाद्यैश्वर्यलक्षणं फलमाहुर्वेदाः । तथाऽन्यदाहुरसम्भवात् असम्भूतेरव्याकृतादव्याकृतोपासनादन्यदेव फलमाहुः—“अन्ध तमः प्रविशन्ति” [ई० १२] ‘इति, प्रकृति[लय] इति [च] पौराणिकैरुच्यते । इति एवम् । शुश्रुम श्रुतवन्तो वयम् । धीरा[णां] ये नस्तद्विचचक्षिरे ये आचार्या धीराणां वचनं विचचक्षिरे व्याकृताव्याकृतोपासनाफलवचनं व्याख्यातवन्त इत्यर्थः ॥ १३ ॥

(क०) अधुना उभयोरुपासनयोः समुच्चयकरणमवयवफलभेदमाह । पाठस्तु—अन्यदेवाहुः सम्भवाद्व्यदाहुरसम्भवात् । इति शुश्रुम धीराणां ये नस्तद्विचचक्षिरे ॥ १३ ॥ इति । अन्यदेव पृथगेव आहुः फलम् । सम्भवात् सम्भूतेः कार्यब्रह्मोपासनाद् अणिमाद्यैश्वर्यलक्षणं व्याख्यातवन्त इत्यर्थः । तथा च अन्यदाहुरसम्भवात् । असम्भूते, अव्याकृतात् अव्याकृतोपासनात् । यदुक्तम्—“अन्ध तमः प्रविशन्ति” [ई० १२] इति, प्रकृतिलय इति च पौराणिकैरुच्यते । इति एवम् । शुश्रुम धीराणां [वचनम्] । ये नस्तद्विचचक्षिरे [व्याकृता]-व्याकृतोपासनफलं व्याख्यातवन्त इत्यर्थः ॥ १३ ॥

सम्भूतिं च विनाशं च यस्तद्वेदोभयं सह ।

विनाशेन मृत्युं तीर्त्वा सम्भूत्याऽमृतमश्नुते ॥ १४ ॥

(ख०) यत एवमतः समुच्चयः । ‘सम्भूत्यसम्भू [त्युपासन] योर्युक्त एव, एकपुरुषार्थत्वादित्याह—सम्भूतिं च विनाशं च यस्तद्वेदोभयं सह विनाशेन मृत्युम् । [वि]नाशो धर्मो यस्य स तेन विनाशधर्मणा हिरण्यगर्भोपासनेन ऐश्वर्यप्राप्तिद्वारा अनैश्वर्य[म् अ] धर्मकामादिदोषजातं च मृत्युं तीर्त्वा । सम्भूत्या, अत्राकारलोपश्छान्दसः । असम्भूत्या असम्भूत्यु-

१. ‘इति’ इत्यस्याग्रे—“शुश्रुम” इति—ख० ।

२. ‘प्रकृति एवम्’ नास्ति—आ० ।

३. व्याख्यातवन्तः—शां० ।

४. सम्भूत्योः—आ० ।

५. मृत्युर्नाशो—आ० ।

पासनया अव्याकृतोपासनेन अमृत प्रकृतिलयलक्षण कारणत्वप्राप्तिलक्षणममृतमश्नुत इति । ततश्च पुनः ससारो भवतीत्येवमपर विद्याकर्मसमुच्चये फलमभिहितम् । “तत्र को मोहः कः शोक एकत्वमनुपश्यतः” [ई० ७] इति स्वतन्त्रस्य सर्वकर्मसंन्यासपूर्वस्य सम्यग्ज्ञानस्य फलमभिहितम् । एव द्विप्रकारः प्रवृत्तिनिवृत्तिलक्षणो वेदार्थोऽनेन^१ प्रकाशित । [तत्र] प्रवृत्तिलक्षणस्य वेदार्थस्य विधिप्रतिषेधलक्षणस्य कृत्स्नस्य प्रकाशने प्रवर्ग्यान्त ब्राह्मणमुपयुक्तम् । निवृत्तिलक्षणस्य प्रकाशने—“विद्यामुपासते” [१] इत्यत ऊर्ध्वं बृहदारण्यकम् । तत्रापि प्राणादिविषयोपासनपर^२ किञ्चित्, अन्यन्निर्गुणब्रह्मरमिति विभज्य दर्शनीयम् । कार्यसगुणब्रह्मोपासनावक्त्यजात च—“अन्ध तमः प्रविशन्ति येऽविद्यामुपासते” [ई० ६] इत्यादि-परमन्त्रकाशितार्थस्य प्रकाशन उपयुक्तम्, इतरत् सर्व निर्गुणतत्त्वैकनिष्ठमिति । “विद्या चाविद्या च यस्तद्वेदोभय सह । अविद्यया मृत्युं तीर्त्वा विद्ययामृतमश्नुते ॥” [ई० ११] इति यदुक्तं तत्र केन मार्गेणामृतत्वमश्नुत इत्यर्चिरादिमार्गेणेत्युच्यते ॥१४॥

(क०) यत एवमतः समुच्चयः सभूत्यसभूत्युपासनयोर्युक्तः, एकैकपुरुषार्थत्वाच्चेत्याह । पाठस्तु—सभूतिं च विनाशं च यस्तद्वेदोभय सह । विनाशेन मृत्युं तीर्त्वा सभूत्याऽमृतमश्नुते ॥ १४ ॥ इति । [सभूतिं च विनाशं च यस्तद्वेदोभय सह विनाशेन] । विनाशो धर्मो यस्य कार्यस्य स तेन धर्मिणा [अ]भेदेनोच्यते ‘विनाश’ इति, तेन तदुपासनेनानैश्वर्य- [म]धर्मकामादिदोषजातं च मृत्युं तीर्त्वा, हिरण्यगर्भोपासनेन ह्यणिमादिप्राप्तिः फलम्, तेनानैश्वर्यादिमृत्युमतीत्य । असभूत्या अव्याकृतोपासनेन^३ । अमृतं प्रकृतिलयलक्षणमश्नुते । ‘सभूतिं च विनाशं च’ इत्यत्रावर्णलोपेन निर्देशो द्रष्टव्यः, प्रकृतिलयश्रुत्यनुरोधात् ॥ १४ ॥

हिरण्यमयेन पात्रेण सत्यस्यापिहितं मुखम् ।

तत्त्व पूषन्नपावृणु सत्यधर्माय दृष्टये ॥ १५ ॥

(ख) एव यथोक्तोपासनं कुर्वन्नुपासकः स्वदेहस्यान्तकाले प्राप्त आत्मनोऽमृतत्व-प्राप्तिद्वारभूतमादित्यं याचते—हिरण्यमयेन पात्रेणेति । आदित्यदेवत्याऽनुष्टुप् । हे पूषन् हे सूर्य अस्मत्पोषक । हिरण्यमयेन ज्योतिर्मयेन । पात्रेण आधारभूतेन । सत्यस्य आदित्यमण्डल-स्थस्य ब्रह्मणः । अपिहितं मुखं द्वारमभिहितम् । हिरण्यमयेन पात्रेण द्वारस्यापिधानं कृतम् ।

अतस्तत्त्व पूषन्नपावृणु । पूषन्, तत् पिधानम् । त्वम् अपावृणु अपगमय । सत्यधर्माय सत्यस्य तव उपासनादहमपि सत्यधर्मो जातः । सत्य धर्मा यस्य स 'सत्यधर्मा, तस्मै सत्य-धर्माय मह्यं तदपावृणु । यद्वा व्यत्ययः । सत्यधर्माय सत्यधर्मस्य तद् दृष्टये ॥ १५ ॥

(क०) मानुषदैववित्तसाध्य फल शास्त्रलक्षण प्रकृतिलयान्तम् । एतावती ससार-गतिः । अतः परं पूर्वोक्तम्—“आत्मेवाभूद्विजानतः” [ई० ७] इति सर्वात्मभाव एव सर्वेषां सत्यासन्नाननिष्ठाफलम् । एव द्विप्रकारः प्रवृत्तिनिवृत्तिलक्षणा वेदार्थोऽत्र प्रकाशितः । तत्र प्रवृत्तिलक्षणस्य वेदार्थस्य विधिप्रातर्षेधलक्षण[स्य] कृत्स्नस्य प्रकाशने प्रवर्ग्यान्त ब्राह्मणमुपयुक्तम् । निवृत्तिलक्षणस्य प्रकाशनेऽत ऊर्ध्वं बृहदारण्यकम् । तत्र निषेकादि-श्मशानान्तं कर्म कुर्वन् । जजावपेद्या विद्यया सह अपरब्रह्मविषयया, तदुक्तम्—“विद्या चाविद्या च यस्तद्वेदोभय सह । अविद्यया मृत्युं तात्वा विद्ययाऽमृतमश्नुते ॥” [ई० ११] इति, तत्र [सोऽधिकारी] कन मार्गेणामृतत्वमश्नुते ? इत्युच्यते—“तद्यत्तत्सत्यमसौ स आदित्या य एष एतस्मिन् मण्डले पुरुषो यश्चायं दक्षिणेऽक्षन् पुरुषः” [बृह० ५।५।२] एतदुभय सत्य ब्रह्मोपासीना यथाक्तकर्मकृच्च यः सोऽन्तर्कालं प्राप्त सत्यात्मानमात्मनः प्राप्तद्वारं याचते । पाठस्तु—हिरण्यमयेन पात्रेण सत्यस्यापिहितं मुखम् । तत्त्व पूषन्नपावृणु सत्यधर्माय दृष्टये ॥ १५ ॥ इति । [हिरण्यमयेन पात्रेण] । हिरण्यमयम्, ज्यातर्मयमित्येतम्, तेन पात्रेणेव अपिधानभूतेन । सत्यस्य आदित्यमण्डलस्थस्य ब्रह्मणः । अपिहितम् आच्छादितम् । मुखं द्वारम् । तत् त्वं हे पूषन्, अपावृणु [अपसारय] । सत्यधर्माय तव सत्यस्योपासनात् सत्य धर्मो यस्य मम सोऽहं सत्यधर्मा तस्मै मह्यम्, अथवा यथाभूतस्य धर्मस्यानुष्ठाने । दृष्टये तव सत्यात्मन उपलब्धये ॥ १५ ॥

पूषन्नेकं ऋषे यमसूर्यं प्राजापत्यं व्यूहं रुश्मीन्तसमूहं
तेजो यत्ते^१ रूपं कल्याणतमं तत्तं^२ पश्यामि ।
योऽसावसौ पुरुषः सोऽहमस्मि ॥ १६ ॥

(ख०) पूषन्नेकर्ष इति । सूर्यदेवत्या त्रिष्टुप् । पोषणात् पूषा रविः, तत्सबोधनं हे पूषन् । हे एकर्षे^३ एक एव ऋषतीत्येकर्षिः, तत्सबोधनं हे एकर्षे । [त्वया ? तथा] सर्वस्य

१. सत्यधर्मः—ख० । २. प्रकीर्तितः प्रकाशितः—क० । ३. इत्युक्तम्—क० ।

४. 'हे पूषन्' नास्ति—आ० ।

५. 'एक एव...हे एकर्षे' नास्ति—आ० ।

संयमनाद्यम्, हे यम । सूर्यं सु ईरणात् सूर्यः, तत्सबोधनम् । प्रजापतेरपत्य प्राजापत्यः, तत्स-
बाधनं हे प्राजापत्य । एव सस्तूय प्रार्थयते—व्यूह रश्मीनिति । रश्मीन् व्यूहं विगमय । समूह
तेजः । तेजः तापकं यज्ज्योतिस्तत् समूहं एकीकुरु । यत्ते रूपं कल्याणतमं तत्ते पश्यामि ।
ते तव यत्कल्याणतमं मङ्गलतमं रूपम् । तत् ते तव प्रसादात् तद्रूपमहं पश्यामि । किं
च, योऽसावसौ पुरुषः सोऽहमस्मि । योऽसौ मण्डलस्थो व्याहृत्यवयवो यः पुरुषः पुरुषा-
कारत्वात् पूर्णत्वाद्वा पुरुषः । सोऽहमस्मीत्यादित्यात्मानमेकीकृत्य^१ पश्यामीति ॥ १६ ॥

(क०) पाठस्तु—पूषन्नेकं ऋषिं यमं सूर्यं प्राजापत्यं व्यूहं रश्मीन् समूहं तेजो यत्ते रूपं
कल्याणतमं तत्ते पश्यामि । योऽसावसौ पुरुषः सोऽहमस्मि ॥ १६ ॥ इति । हे पूषन्, जगत्-
पोषणात् पूषा रविः । तथा एक एव [ऋषति गच्छतीत्येक] ऋषिः, हे एकर्षे । तथा सर्वस्य
संयमनाद्यमः, हे यम । तथा रश्मीनां प्राणानां रसानां च स्वीकरणात् सूर्यः, हे सूर्य ।
प्रजापतेरपत्यं [प्राजापत्यः, हे] प्राजापत्य । व्यूहं विगमय । रश्मीन् स्वान् । समूहं एकीकुरु
उपसहर । तेजः तापकं ज्योतिः । यत् ते तव रूपं कल्याणतमम् अत्यन्तशोभनम् । तत्
ते तवात्मनः प्रसादात् पश्यामि । किं च, अहं न च त्वा भृत्यवद् याचे । योऽसौ [आदित्य]-
मण्डलस्थो व्याहृत्यवयवः पुरुषः पुरुषाकारत्वात्, पूर्णं वाऽनेन प्राणबुद्ध्यात्मना जगत्
समस्तमिति पुरुषः, [पुरीषः पुरि श] यनाद्वा [पुरुषः] । सोऽहमस्मि भवामि ॥ १६ ॥

वायुरनिलममृतमथुनं भस्मान्तु शरीरम् ।

ॐ३ क्रतो स्मरं कृतं स्मरं क्रतो स्मं कृतं स्मरं ॥ १७ ॥

(ख०) एव ब्रह्मोपासकस्य योगिनः शरीरपातोत्तरकालं शरीरं यद्भवति तदाह—
वायुरनिलमिति । लिङ्गोक्तदेवस्य यजुः । वायुः प्राणः । अनिलं सूर्यात्मानम् । अमृतम्
अधिदैवतं स्वप्रकृतिं हिरण्यगर्भाख्यं प्राणं प्रतिपद्यते । अथ अनन्तरम् । इदं प्रतीयमानं
शरीरम् । अग्नौ हुतं भस्मान्तं भवति, कृतप्रयोजनत्वात् । इदानीं योगिनो बलभूतं प्रभूतं
सर्ववेदसारं सर्ववेदमयमक्षरं कथ्यते—ओमिति । अवतेरान्नोतेवां ओमिति परमाक्षरस्य योगिनो

१ यज्ज्योतिस्तज्ज्योतिः—ख-आ० ।

२ व्याकृतावयवः—ख-आ० ।

३ पुरुषा आहु—ख-आ० ।

४ आदित्यम्—आ० ।

५ तु—शा० ।

६ अनेन वा—क० ।

७ सूर्यात्मम्—आ० ।

बलभूतस्य परस्य ब्रह्मणः प्रणवाख्यस्य स्थूलादिगुणयुक्तस्य ब्रह्मा ऋषिः, छन्दो गायत्रम्, परमात्मा देवता शब्दब्रह्मारम्भे विनियोगः । अपि च यागहोमादिषु शान्तिपौष्टिकर्मसु चान्येष्वपि काम्यनैमित्तिकादिष्वपि सर्वेष्वस्योङ्कारस्य विनियोगः । ओमिति परब्रह्मणो नामनिर्देशः—‘ ॐ तद्ब्रह्म ’ इत्यादिश्रुतेः । ब्रह्मविष्णुशिवपरब्रह्मात्मकोऽकारोकारमकारार्धमात्रात्मकोऽयमोङ्कार एवान्त्यकाल उत्तारक इति दर्शयति । आत्मरूपश्च ॐकारस्ततस्तेन ततम् । इदानीं कृत स्मारयति—कृत स्मरेति । लिङ्गोक्तदेवस्य यज्ञः । क्रतोः, क्रतुः सङ्कल्पोऽनेन सङ्कल्पविषयो योगिभिर्लक्ष्यते । हे क्रतो हे श्रीभगवन्नग्ने, स्मर कृत ब्रह्मचर्ये मया कृत तत् स्मर न विस्मर्तव्यम् । हे क्रतो, गार्हस्थ्ये मया यत्कृत तच्च स्मर । पुनश्च यत्साधु कृत तत्सर्वं कृत स्मर कृत स्मरेति । आदरार्थं पुनर्वचनम् । अथवा क्रतुशब्देन यज्ञः संबोध्यते । हे क्रतो हे यज्ञ । यज्ञशब्दोपलक्षितो यज्ञाध्यक्षो यज्ञहविर्भागभुक् श्रीभगवान् विष्णुः संबोध्यते । श्रीभगवन् विष्णो, कृत स्मर मया कृत त्वया कारित स्मर । कृत स्मर कृत स्मरेति ॥१७॥

(क०) पाठस्तु—वायुरनिलममृतमथेद भस्मान्तश्च शरीरम् । ॐ३ क्रतो स्मर कृतश्च स्मर क्रतो स्मर कृतश्च स्मर ॥ १७ ॥ इति । अथेदानीं मम मरिष्यतो वायुः प्राणोऽध्यात्मपरिच्छेदं हित्वाऽधिदैवतात्मानं सर्वात्मकमनिलममृतं सूत्रात्मानं प्रतिपद्यतामिति वाक्ययोगः । लिङ्गं चेदं ज्ञानकर्मसंस्कृतमुत्क्रामत्विति द्रष्टव्यम्, मार्गयाचनसामर्थ्यात् । अथेदं शरीरमग्नौ हुतं भस्मान्तं [भस्मावशेष] भूयात् । ॐ३मिति यथोपासनमो प्रतीकात्मकत्वात् सत्यात्मकमग्न्याख्यं ब्रह्माभेदेनोच्यते । हे क्रतो सकल्पात्मक । स्मर यन्मम स्मर्तव्यं तस्य कालोऽयं प्रत्युपस्थितः, अतः स्मर एतावन्तं कालं भावितं कृतमग्ने स्मर यन्मया बा[ल्य]प्रभृत्यनुष्ठितं कर्म तच्च स्मर । क्रतो स्मर कृत स्मरेति पुनर्वचनमादरार्थम् ॥ १७ ॥

अग्ने नय सुपथा हुताये अस्मान् विश्वानि देव वयुनानि विद्वान् ।

युयोध्यस्मज्जुहुराणमेतो भूयिष्ठा ते नम उक्ति विधेम ॥ १८ ॥

(ख०) मार्गं याचते—अग्ने नयेति । आग्नेयीं त्रिष्टुप् । हे श्रीभगवन्नग्ने हे सर्वज्ञ । नय सुपथा दक्षिणमार्गनिवृत्त्यर्थं सुशोभनेन मार्गेण देवयानेनास्मान् नय प्रापय । राये

१ ‘कृतं स्मर’ इति वारचतुष्टयं पठ्यते—ख० ।

२ वाक्यशेषः—शा० ।

३. सुशब्दः—ख-आ० ।

धनाय, कर्मज्ञानफलोपभोगाय वा । अस्मान् यथोक्तज्ञानकर्मकारिणो नयेति सबन्धः । हे देव विश्वानि ^१सर्वाणि । वयुनानि कर्माणि प्रज्ञानानि तदनुष्ठितानि च । विद्वान् ज्ञानवान् त्व सुपथा नयेति सबन्धः । किं च, युयोध्यस्मज्जुहुराणमेनः । अस्मत् अस्मत्तः सकाशात् । जुहुराण कुटिल ^२कुटिलवचनात्मकम् । एनः तत्कृत चैनः पापम् । युयोधि योधय पृथक्कुरु । ^३तता विशुद्धाः सन्त इष्ट फल प्राप्नुयामेत्यभिप्रायः । किन्तु वयमिदानीं किमपि कर्तुं न शक्नुमः, अपि तु भूयिष्ठा बहुतराम् । नमउक्ति नमस्कारवचनम् । ते तुभ्यम् । विधेम कुर्मः । केवलनमस्कारवचनेन परिचरेमेत्यर्थः ॥ १८ ॥

वन्देऽहं मङ्गलात्मानं भास्वन्तं वेदविग्रहम् ।

याज्ञवल्क्य मुनिश्रेष्ठ कृष्ण हरिहर प्रभुम् ॥

इति श्रीमत्परमहंसपरिव्राजकाचार्यवर्यश्रीवासुदेवपुरीपूज्यपादपरमकारुण्यासादित-

श्रीकृष्णभक्तिसाम्राज्यस्य श्रीमज्जातवेदभट्टोपाध्यायस्य सूनुना चतुर्वेदि-

श्रीमदानन्दभट्टोपाध्यायेन विरचिते काण्ववेदमन्त्रभाष्य-

संग्रहे चत्वारिंशोऽध्यायः ॥ ४० ॥

(क०) पुनरन्येन मन्त्रेण मार्गं याचते । पाठस्तु-अग्ने नय सुपथा राये अस्मान् विश्वानि देव वयुनानि विद्वान् । युयोध्यस्मज्जुहुराणमेनो भूयिष्ठा ते नम उक्ति विधेम ॥ १८ ॥ इति ^४ । ॐ ३ ख ब्रह्म ॥ हे अग्ने, नय गमय । सुपथा ^५शोभनमार्गेण । सुपथेति विशेषण दक्षिणमार्गनिवृत्त्यर्थम् । ^६निर्विण्णोऽहं दक्षिणेन मार्गेण गतागतलक्षणेन, अतो याचे त्वा पुनःपुनर्गमनागमनवजितेन शोभनेन पथा नय । राये धनाय, कर्मफलभोगायेत्यर्थः । अस्मान् यथोक्तधर्मफलविशिष्टान् । विश्वानि सर्वाणि । हे देव, वयुनानि कर्माणि प्रज्ञानानि ^७च । विद्वान् जानन् । किं च, युयोधि वियोजय विनाशय । अस्मत् अस्मत्तः । जुहुराण कुटिल ^८वचनात्मकम् । एनः पापम् । ततो वय विशुद्धाः सन्त इष्ट प्राप्स्याम इत्यभिप्रायः । किन्तु वयमिदानीं ते न शक्नुमः परिचर्या कर्तुम् । भूयिष्ठा बहुतराम् । नमउक्ति नमस्कारवचन विधेम नमस्कारेण परिचरेमेत्यर्थः ।

१. सर्वाणि कर्माणि-ख-आ० । २. कुटिलवचनात्मकम्-आ० । ३. तत्ते-आ० ।

४. ख० समाप्तौ-“यादृश पुस्तक ”, “भग्नपृष्ठकटि ” इति द्वौ श्लोकौ विद्येते ।

५. “ॐ ३ खं ब्रह्म” नास्ति-शा० । ६. शोभनेन मार्गेण-शा० ।

७. निर्विण्णो-क० । ८. वा-शा० । ९. वचनात्मकम्-क० ।

अथ पूर्वपक्षः— “अविद्या मृत्यु तीर्त्वा विद्याऽमृतमश्नुते” [ई० ११], “विनाशेन मृत्यु तीर्त्वा सभूत्याऽमृतमश्नुते” [ई० १४] इति श्रुत्वा केचित् संशय कुर्वन्ति । अतस्तन्निर्द्धारणार्थं सक्षेपतो विचारणा करिष्यामः । तत्र तावत् किं निमित्तः संशय इति ? उच्यते—विद्याशब्देन मुख्या परमात्मविद्यैव कस्मान्न गृह्यते, अमृतत्व च ? ननूक्तायाः परमात्मविद्यायाः कर्मणश्च विरोधात् समुच्चयानुपपत्तिः । सत्यम्, विरोधस्तु नावगम्यते, विरोधाविरोधयोः शास्त्रप्रमाणकत्वात्, यथाऽविद्यानुष्ठान विद्योपासन च शास्त्रप्रमाणक तथा [तद्विरोधा] विरोधावपि ।^१ यथा च—“न हिंस्यात् सर्वा भूतानि” इति शास्त्रादवगत पुनः शास्त्रेणैव बाध्यते—“अध्वरे पशु हिंस्यात्” इति, एव विद्याऽविद्ययोरपि स्यात् । विद्याकर्मणोश्च [समुच्चयः] न, “दूरमेते विपरीते विपूची अविद्या या च विद्येति [ज्ञाता]” [कठो० १।३।४] इति श्रुतेः । “विद्या चाविद्या च” [ई० ११] इति वचनादविरोध इति चेत्, न, [हेतुस्वरूपफलविरोधात् । विद्याविद्या] विरोधाविरोधयोर्विकल्पासम्भवात् [समुच्चयविधाना]दविरोध एवेति चेत्, न, सहसम्भवानुपपत्तेः । क्रमेण [एकाश्रये] स्यात्ता विद्याविद्ये इति चेत्, न, विद्योत्पत्तौ तदाश्रयेऽविद्यानुपपत्तेः । न ह्यग्निरुष्णः प्रकाशश्चेति विज्ञानोत्पत्तौ यस्मिन्नाश्रये तदुत्पन्न तस्मिन्नेवाश्रये शीतोऽग्निरप्रकाशो वेत्यविद्याया उत्पत्तिः । नापि संशयोऽज्ञान वा, “यस्मिन् सर्वाणि भूतानि आत्मैवाभूद्विज्ञानतः । तत्र को मोहः कः शोक एकत्वमनुपश्यतः ।” [ई० ७] इति शोकमोहाद्यसम्भवश्रुतेः । अविद्याया असम्भवात्तदुपादानस्य कर्मणोऽप्यनुपपत्तिमवोचाम । “अमृतमश्नुते” [ई० ११] इत्यापेक्षिकममृतम् । विद्याशब्देन परमात्मविद्याग्रहणे—“हिरण्यमेन” [ई० १५] इत्यादिना द्वारमार्गवाचनमनुपपन्नं स्यात् । तस्माद्यथाऽस्माभिव्याख्यात^२ एव मन्त्राणामर्थ इत्युपरम्यते ॥ १८ ॥

^१इति श्रीपरमहंसपरिव्राजकाचार्यश्रीवासुदेवपुरीश्रीकृष्णभक्तिसाम्राज्यश्रीमज्जातवेदोपा-

ध्यायस्य सूनुना चतुर्वेदिश्रीमदानन्दबोधभट्टोपाध्यायेन विरचिते शुक्लयजुः-

काण्ववेदमन्त्रभाष्यसंग्रहे चत्वारिंशोऽध्यायः समाप्तिमगमत् ॥४०॥^३

१ “अथ पूर्वपक्षः” नास्ति—शा । २. तथा—क० । ३ ‘अस्माभिः’ नास्ति—आ० ।

४. पुष्पिका शाङ्करभाष्यप्रतिकूला ।

५. क० समाप्तौ—“तत्सत्कृष्णार्पणमस्तु । सवत्” इति दृश्यते ।

न्यासः—क ५ क ३, एतयोरन्तर क ५ क ३, वा क ५ क ३, अनयोर्वर्गस्तुल्य
एव—रू ८ क ६० ।

द्वितीयस्य न्यासः—क ५ क ३ क २, वा क ५ क ३ क २, अनयोर्वर्गस्तुल्य
एव—रू १० क ६० क ४० क २४ ।

इति करणीवर्गः ॥

‘करणीवर्गमूले सूत्रम्—

करणीवर्गे नियमः सङ्कलितमितानि खण्डानि स्युः ।
एककरण्या वर्गे रूपाण्येव द्वयोः सरूपा च ॥ ४१ ॥
तिसृणा तिस्रश्च तथा षडपि चतुर्णा दशापि च पञ्चानाम् ।
पण्णामपि च पञ्चदशेत्येवं ज्ञेयानि खण्डानि ॥ ४२ ॥
सङ्कलितात्मकमूलनन्मितं खण्डैक्यतुल्यरूपाणि ।
रूपकृतेः प्रोज्झय पद तेनोनयुतानि रूपाणि ॥ ४३ ॥

१. करणवर्गमूल इति । करणीवर्गे सरूपाणि करणीखण्डानि भवन्ति । यथा एककरण्या
वर्गे तत्करण्येव रूपराशिः । द्वयोः करणयोर्वर्गे खण्डत्रयम् । तत्र करणीद्वयतुल्यो रूपराशि-
रेका च करणी । तिसृणा करणीनां वर्गे खण्डषट्कम् । तत्र करणीत्रयतुल्यो रूपराशि-
स्तिस्र करण्यश्च । चतसृणां करणीवर्गे खण्डदशकम् । तत्र करणीचतुष्टयतुल्यो रूप-
राशिः षट् च करणीखण्डानि । पञ्चानां करणीनां वर्गे पञ्चदश खण्डानि । तत्र करणी-
पञ्चकरूपाणि दश च करणीखण्डानि स्युः । एवमग्रेऽपि । यथा—

$$(\sqrt{२})^१=२$$

$$\text{एवम् } (\sqrt{२} + \sqrt{३})^१ = २ + ३ + \sqrt{२४} = ५ + \sqrt{२४}$$

$$\text{एवम् } (\sqrt{२} + \sqrt{३} + \sqrt{५})^१ = २ + ३ + ५ + \sqrt{२४} + \sqrt{४०} + \sqrt{६०} ।$$

एवमग्रेऽपि ।

प्रत्यक्षस्यैवात्र प्रामाण्यमतो युक्तमेवोक्तमाचार्येण—“करणीवर्गे नियमः सङ्कलितमितानि
खण्डानि स्युः” इत्यादिना ।

दलितं करणीखण्डे सन्ति करण्यः कृताः शेषाः ।
 महतीरूपाणि तयोः प्राग्वत्माव्येऽपरे खण्डे ॥ ४४ ॥
 सङ्कलितात्मकमूलाभावे खण्डेषु तेषु खण्डानि ।
 विश्लेष्य यथा मूलप्राप्तिः स्यादन्यथैवासत् ॥ ४५ ॥

अथ प्रकारान्तरमाह—

अथवा सर्वकरण्यश्चतुर्विभक्ता न्यसेदनल्पायाः ।
 आद्यासन्नकरण्योर्हतिराद्याप्रा च तत्पदं करणी ॥ ४६ ॥
 ते एव तया भक्ते करणीखण्डेऽपरे भवतः ।
 क्रमशस्तैरपि खण्डैः शेषा भक्ताः परा करणी ॥ ४७ ॥

- १ अथवेति । करणीवर्गस्त्वेव भवति—“स्थाप्योऽन्त्यवर्गश्चतुर्गुणान्त्यनिष्ठा ” इत्यादिना । तत्र प्रथमस्थाने करणीवर्गः । ततः प्रथमकरणीद्वितीयादिकरणीघाताश्चतुर्गुणाः । ततो द्वितीयकरणीवर्गः । ततो द्वितीयकरणीतृतीयादिकरणीघाताश्चतुर्गुणाः । एवमग्रेऽपि । एव यावन्ति करणीखण्डानि तावतामवश्यं वर्गाः स्युः । वर्गत्वात्तेभ्योऽवश्यं मूलप्राप्तिः स्यात् । तानि च मूलानि करणीतुल्यान्येव । तथा च वर्गराशौ यो रूपगणः स एव मूलकरणीयोगः । परमस्ति च रूपरीत्या न करणीप्रकारेण । यदि करणीरीत्यैव करणीयोगो ज्ञायेत्तदा विश्लेषसूत्रेण पृथक्करणं सुगमम् । परन्तु करणीवर्गे रूपरीत्या करणीयोगो वर्तते, अतस्तदर्थमन्यथा यतितव्यम्, “चतुर्गुणस्य घातस्य युतिवर्गस्य चान्तरम् । राश्यन्तरकृतेस्तुल्यं द्वयोरव्यक्तयोर्यथा ॥” इति प्रसिद्धनियमात् । अत्र यानि रूपाणि स एव करणीयोगः । अतो रूपवर्गं करणीयुतिवर्गं । वर्गराशौ प्रथमकरणीद्वितीयादिकरणीघाताश्चतुर्गुणाः कानिचित्करणीखण्डानि च सन्ति । तेषां योगे कृते प्रथमकरण्या शेषकरणीयोगस्य च घातश्चतुर्गुणः स्यात् । युतिवर्गोऽपि प्रथमकरण्या शेषकरणीयोगराशेश्चास्ति । अतस्तयोरन्तरे प्रथमकरण्या शेषकरणीयोगस्य चान्तरवर्गो भवेत् । एवमन्तरवर्गस्य मूलं प्रथमकरण्या शेषकरणीयोगस्य चान्तरं विद्यते । रूपाणि तु तयोरेव योगः । योगान्तरे च ज्ञाते—“योगान्तरेणोनयुतोद्धितः ” इति नियमेन तयोः (करण्योः) ज्ञानं सुलभम् । एव मूले करणीद्वयमागतम् । तत्र का प्रथमकरणी । को वा शेषकरणीयोग इति विचारे—लघुस्तु प्रथमा करणी, महती तु शेषकरणीयोगः ।

तैरपि मुहुः सलब्धैश्शेषाः करणीर्भजेत्प्राग्वत् ।
 पदकरणीवर्गयुति विशोधयेद् भाज्यरूपेभ्यः ॥ ४८ ॥
 एव कृते तु न यदा तदा भवेद्योगजा करणी ।
 विश्लेष्य समुत्पाद्याः करणीवर्गे करण्योऽन्याः ॥ ४९ ॥
 पूर्वसिद्धवर्गाणां प्रथमो वर्गः—रूप ५ क २४ । अत्रैकमेव करणीखण्डम् ।

अत्र परिभाषितम्—

करणिखण्डमितिर्वा द्विगुणा रूपाङ्घ्रियुक्तो मूलम् ।
 रूपदलेन ३ विहीन सङ्कलितपद भवत्येव ॥ ५० ॥
 करणीखण्ड द्विगुण २ रूपाङ्घ्रि ३ युक्त ३ मूल ३ रूपाङ्घ्रेन ३ विहीनम् । एतदेव
 सङ्कलितपदमेतन्मिता करणी क २४ रूपकृतेः २५ अपास्य शेषमूल १ अनेनोनयुतानि
 रूपाणि ४।६ दलिते करणीखण्डे क २ क३ एते एव मूलकरण्यौ क ३ क २ ।

अनन्तर द्वितीयादिकरणीयोगाद् द्वितीयकरणि तृतीयादिकरणीघाताच्चतुर्गुणाच्चोक्तवद्
 द्वितीयकरणि पृथक्कार्या । एव तृतीयादिकरणीनामपि पृथक्करण सुलभम् ।
 अत्र रूपवर्गात् तथा करणीनां योगो विशोधनीयो यथा मूलप्राप्ति स्यात् ।
 यदि केनापि प्रकारेण मूलप्राप्तिर्न भवेत्तदा तन्मूलमेवासद्बोध्यम् । अत उक्तमाचार्येण—
 “सङ्कलिता-मकमूलतन्मित खण्डैक्यतुत्यरूपाणि । रूपकृते, प्रोक्क्य पद तेनोनयुतरू-
 पाणि ॥” इत्यादि ।

अथ द्वितीय. प्रकार —

करणिवर्गस्वरूप प्रथम कथितम् । तत्प्रकारान्तर्गतमेवेद प्रकारान्तरम् । यथा—

$\sqrt{२०}$, $\sqrt{३०}$, $\sqrt{४०}$ अस्य वर्गः— “स्थाप्योऽन्त्यवर्गश्चतुर्गुणान्त्यनिघ्नाः”
 इत्यादिना—

$$१०, \sqrt{२४}, \sqrt{४०}, \sqrt{६०}$$

$$\text{इत्यत्र } \sqrt{२४} = \text{प्र. क.} \times \text{द्वि. क.} \times ४$$

$$\sqrt{४०} = \text{प्र. क.} \times \text{तृ. क.} \times ४$$

$$\sqrt{६०} = \text{द्वि. क.} \times \text{तृ. क.} \times ४$$

यदि करणीखण्डान्यग्रेऽपि सन्ति तदापीत्थमेव ।

$$\sqrt{२४}, \sqrt{४०}, \sqrt{६०} = \text{प्र. क.} \times \text{द्वि. क.} \times ४, \text{प्र. क.} \times \text{तृ. क.} \times ४, \\ \text{द्वि. क.} \times \text{तृ. क.} \times ४$$

द्वितीयवर्गस्य रू ११ क ७२ क ४८ क २४ अत्र करणीखण्डमितिः ३ द्विगुणा ६ रूपाङ्गि ३ युता ३५ मूल ३ रूपदलेन ३ विहीन सङ्कलितपद २ एतन्मिमे द्वे करणीखण्डे अष्टचत्वारिंशतिचतुर्विंशतिकरणी ४८।२४ तुल्यानि रूपाणि ७२ रूपकृतेः १२१ अपास्य शेष ४६ मूल ७ अनेन रूपाणि ११ ऊनयुतानि ४।१८ दलिते जाते करणीखण्डे क २ क ६ अत्र महतीरूपाणि प्रकल्प्य न्यासः—रू ६ क ७२ द्विसप्ततितुल्यानि रूपाणि रूपकृतेः ८१ प्रोज्झ्य ६ पद ३ ऊनयुतरूपाणाम् ६।१२ अर्द्धे ३।६ ।

यथाक्रमं न्यासः—क ६ क ३ क २ अथवा द्विसप्ततिचतुर्विंशतिमितकरणीतुल्य-क ७२ क २४ रूपाणि ६६ रूपकृतेः १२१ प्रोज्झ्य २५ पदं ५ ऊनयुतरूपाणाम् ६।१६ अर्द्धे जाते मूलकरण्यौ क ३ क ८ ।

अत्र महतीरूपाणि प्रकल्प्य रू ८ क ४८ रूपकृतेः ६४ अष्टाविंशतिकरण्यास्तु-ल्यरूपाण्यपास्य १६ मूलम् ४ ऊनयुत ४।१२ रूपाणामर्द्धे जाते मूलकरण्यौ क २ क ६ ।

यथाक्रमं न्यासः—क ६ क ३ क २ अथवा द्विसप्तत्यष्टचत्वारिंशतिकरण्यास्तु-ल्यानि रूपाणि १२० अपास्य १ मूलम् १ ऊनयुतरूपाणाम् १०।१२ अर्द्धे जाते मूल-करण्यौ क ५ क ६ अत्र महतीत्युपलक्षणम्, कचिदल्पापि ।

$\sqrt{२४}$, $\sqrt{४०}$, $\sqrt{६०}$ एताश्चतुर्गुणिता सन्ति ।

∴ चतुर्भिर्विभक्ता $\sqrt{६}$, $\sqrt{१०}$, $\sqrt{१५}$ = प्र. क. × द्वि. क., प्र. क. × तृ. क., द्वि. क. × तृ. क.

अत्र यदि खण्डद्वयं संगुण्यापरखण्डेन विभाज्यते तदा एककरणीखण्डस्य वर्गोऽवशिष्यते, तन्मूलमेककरणीखण्डम् । यथा—

$$\sqrt{६} \times \sqrt{१०} = (\text{प्र. क.} \times \text{द्वि. क.}) (\text{प्र. क.} \times \text{तृ. क.}) = \text{प्र. क.}^2 \times \text{द्वि. क.} \times \text{तृ. क.}$$

$$\therefore \frac{\sqrt{६} \times \sqrt{१०}}{\sqrt{१५}} = \frac{\text{प्र. क.}^2 \times \text{द्वि. क.} \times \text{तृ. क.}}{\text{द्वि. क.} \times \text{तृ. क.}} = \text{प्र. क.}^2 = \sqrt{४} = २$$

$$\therefore \text{प्र. क.} = \sqrt{२}$$

$$\text{एवमग्रेऽपि } \frac{\sqrt{१०} \times \sqrt{१५}}{\sqrt{६}} = \frac{(\text{प्र. क.} \times \text{तृ. क.}) (\text{द्वि. क.} \times \text{तृ. क.})}{\text{प्र. क.} \times \text{द्वि. क.}}$$

$$= \frac{\text{तृ. क.}^2 \times \text{प्र. क.} \times \text{द्वि. क.}}{\text{प्र. क.} \times \text{द्वि. क.}} = \text{तृ. क.}^2 = ५$$

रूपाणि प्रकल्प्य न्यासः—रू ५ क २४ प्राग्वज्जाते मूलकरण्यौ क २ क ३ ।

यथाक्रम न्यासः—क ६ क ३ क २ ।

तृतीयवर्गस्य न्यासः—रू १७ क १४० क ८४ क ६० क ५६ क ४० क २४ ।

अत्र वर्गे पट्पञ्चाशच्चत्वारिंशच्चतुर्विंशतिकरणीतुल्यानि—क ५६ क ४० क २४ रूपाणि रूपकृतेः २८६ अपास्य शेषं १६६ मूलं १३ उनाधिकरूपाणाम् ४।३० अर्द्धे २।१५ जाते मूलकरण्यौ क २ क १५ अत्र महतीरूपाणि रू १५ क १४० क ८४ क ६० अत्र रूपकृतेः २२५ चतुरशीतिपष्टिकरण्यास्तुल्यानि रूपाण्यपास्य शेषमूलम् ६ अनयुन-रूपाणामर्द्धे जाते मूलकरण्यौ क ३ क १२ ।

महतीरूपाणि रू १२ क १४० शेषकरण्यास्तुल्यानि रूपकृतेः १४४ अपास्य शेषं ४ मूलं २ अनयुनरूपाणामर्द्धे जाते मूलकरण्यौ क ५ क ७ ।

मूलकरणीना यथाक्रम न्यासः—क ७ क ५ क ३ क २ ।

चतुर्थवर्गस्य न्यासः—रू १७ क १२८ क १२० क १०८ क ८६ क ६० क ४० क २० अत्र करणीखण्डानि सप्त वर्तन्ते ७ द्विगुणानि १४ रूपचतुर्थाशयुतम् ५७ अस्य सङ्कलितपदाभावः, यतः स्वबुद्ध्या इय क १२८ चतुर्वर्गेण भक्ता लब्धं ८ चतुर्णामिसमे खण्डे ३।१ स्वप्ने ६।१ पूर्वलब्ध्या ८ गुणिते करण्यौ क ७२ क ८ खण्डाष्टकेऽपि सङ्क-

$$\therefore \text{तृ क} = \sqrt{५}$$

$$\text{पुनस्तथैव } \frac{\sqrt{६} \times \sqrt{१५}}{\sqrt{१०}} = \frac{(\text{प्र क} \times \text{द्वि क.}) \times (\text{द्वि क} \times \text{तृ क})}{\text{प्र क.} \times \text{द्वि क.}}$$

$$= \frac{\text{द्वि. क}^2 \times \text{प्र क.} \times \text{तृ क.}}{\text{प्र. क} \times \text{तृ क.}} = \text{द्वि क}^2 = \sqrt{६} = ३ \text{ द्वि क} = \sqrt{३}$$

एवमागतानि करणीखण्डानि $\sqrt{२}$, $\sqrt{३}$, $\sqrt{५}$

अस्य वर्गतुल्यान्येव रूपाणि १० वर्गे वर्तन्त एव । $\therefore १० - १० = ०$

सिद्धत्यनेन यदि करणीखण्डतुल्यानि रूपाणि वर्गस्थितरूपतुल्यानि भवेयुस्तदा मूलं युक्तमेवेति ।

लितपदाभावः । अतः करणीय क ६६ द्विवर्गेण ४ भक्ता लब्ध २४ द्विकस्य समे खण्डे १।१ पूर्वलब्ध्या २४ गुणिते करणीखण्डे क २४ क २४ ।

यथाक्रम न्यस्ते जातम्—रू १७ क १२० क ७२ क ६० क ४८ क ४० क २४ क २४ क २० क १२ क ८ अत्र करणीखण्डदशक वर्तते १० द (खण्डनवकेऽपि सङ्कलितपदाभावः । अतः करणीय क १०८ षड्वर्गेण भक्ता लब्ध ३ पण्णामसमे खण्डे ४।२ अनयोर्वर्गौ १६।४ पूर्वलब्ध्या गुणितौ जाते करणीखण्डे क ४८ क १२) शाना सङ्कलितपद ४ इयं खण्डमंख्या खण्डचतुष्टयस्याम्य क २४ क २० क १२ क ८ रूपकृतेः २८६ करण्यास्तुल्यानि रूपाण्यपास्य मूलम् १४ अनयुतरूपाणामर्द्धे करण्यौ क १ क १६ महतीरूपाणि १६ क १२० क ७२ क ६० क ४८ क ४० क २४ पण्णा करणीना सङ्कलितपद ३ मितखण्डत्रयस्यास्य क ४८ क ४० क २४ तुल्यानि रूपाणि रूपकृतेरपास्य शेष १४४ मूल १२ अनयुतरूपाद्धे करणीखण्डे क २ क १४ पुनर्महतीरूपाणि प्रकल्प्य रू १४ क १२० क ७२ क ६० करणीत्रये करणीद्वयस्यास्य क ७२ क ६० करण्यास्तुल्यानि रूपाणि रूपकृतेरपास्य मूल ८ अनयुतरूपाणामर्द्धे करणीखण्डे क ३ क ११ पुनर्महतीरूपाणि रू ११ क १२० करणीतुल्यानि रूपाणि रूपकृतेरपास्य मूल १ अनयुतरूपाणामर्द्ध जाते करणीखण्डे क ५ क ६ ।

अत्रोदाहरण प्रथमप्रकारेण—

$$११ + \sqrt{७२} + \sqrt{४८} + \sqrt{२४}$$

$$\therefore १२१ - (४८ + २४) = १२१ - ७२ = ४९$$

अस्य मूलम् ७ = राश्यन्तरम् ।

$$\therefore \frac{११ \pm ७}{२} = ९, २ \text{ करणीखण्डे ।}$$

अत्र पुनर्महतीरूपाणि प्रकल्प्य पूर्ववत्क्रियाकरणेन ८१ - ७२ = ९ अस्य पदम् = ३

$$\frac{९ \pm ३}{२} = ६, ३ \text{ करणीखण्डे ।}$$

अतोऽत्र मूलम् $\sqrt{२}, \sqrt{३}, \sqrt{६}$

मूलकरणीना यथाक्रम न्यासः—क ६ क ५ क ३ क २ क १ ।

पञ्चमवर्गस्य न्यासः—रू ६० क २३०४ क १०२४ क ५७६ क २५६ क १४४ क ६४ ।

अत्र करणीपट्टके करणीत्रयस्यास्य क २५६ क १४४ क ६४ करण्यास्तुल्यानि रूपाणि रूपकृतेः ३६०० अपास्य मूलं ५६ ऊनयुतरूपाणामर्द्धे करण्यौ क २ क ५८ महतीरूपाणि प्रकल्प्य रू ५८ क २३०४ क १०२४ क ५७६ करणीत्रये करणीद्वयस्यास्य क १०२४ क ५७६ करण्यास्तुल्यानि रूपाणि रूपकृतेः ३३६४ अपास्य मूलं ४२ ऊनयुतरूपाणामर्द्धे मूलकरण्यौ क ८ क ५० पुनर्महतीरूपाणि प्रकल्प्य रू ५० क २३०४ करण्यास्तुल्यानि रूपाणि रूपकृतेरपास्य मूल १४ ऊनयुतरूपाणामर्द्धे मूलकरण्यौ क १८ क ३२ ।

करणीना यथाक्रम न्यासः—क ३२ क १८ क ८ क २ ।

अथवा वर्गराशे रूपं हित्वा सर्वकरणीभ्यो मूलानि रू ६० रू ४८ रू ३२ रू २४ रू १६ रू १२ रू ८ एवामैक्यं वर्गराशिः रू २०० मूल ग्राह्य राशेर्यस्य तु करणीनाम तस्य न्यादिति करणीत्वान् ।

अथ द्वितीयप्रकारेण मूलानयनम्—

प्रथमवर्गस्य न्यासः—रू ५ क २४ अत्रैककरणीखण्डत्वाच्चतुर्भक्ता रू ५ क ६ आद्यासन्नद्वयहतिरित्याद्यासन्नेकरणीखण्डे न स्तः । करण्योर्घाते षट् ६ रूपाणि प्रकल्प्य

अथवा द्वितीयप्रकारेण ११, $\sqrt{७२}$, $\sqrt{४८}$, $\sqrt{२४}$

$\sqrt{७२}$, $\sqrt{४८}$, $\sqrt{२४}$ = प्र क × द्वि क × ४, प्र क × तृ क × ४, द्वि क × तृ क × ४
चतुर्भिर्विभक्ता $\sqrt{१८}$, $\sqrt{१२}$, $\sqrt{६}$ = प्र क × द्वि क, प्र क × तृ क, द्वि क × तृ क

$$\therefore \frac{\sqrt{१८} \times \sqrt{१२}}{\sqrt{६}} = \frac{(\text{प्र क} \times \text{द्वि क}) (\text{प्र क} \times \text{तृ क})}{\text{द्वि क} \times \text{तृ क}}$$

$$= \sqrt{३६} = ६ = \frac{\text{प्र क}^2 \times \text{द्वि क} \times \text{तृ क}}{\text{द्वि क} \times \text{तृ क}} = \text{प्र क}^2$$

रू ६ योगो पञ्चयोगकृतेश्चतुराहतघातोनायाः पद विवरमित्यन्तरं रू १ योगो द्विष्टोऽन्तरयुतहीनस्तावद्वितौ च रागी स्त इति सक्रमणेन जाते खण्डे ३।२ एते एव मूलकरण्यौ क ३ क २ । इति सक्रमणेन सिद्धयति ।

द्वितीयवर्गस्य न्यासः—रू ११ क ७२ क ४८ क २४ चतुर्भक्ताः करण्यः रू ११ क १८ क १२ क ६ अत्राद्यासन्ने क १२ क ६ हतिः क ७२ आद्यया भक्ते क ४ मू २ अनया ते एव करण्यौ क १२ क ६ भक्ते जाते ते एव मूलकरण्यौ क ६ क ३ ।

मूलकरणीना यथाक्रम न्यासः—क ६ क ३ क २ ।

तृतीयवर्गस्य न्यासः—रू १७ क १४० क ८४ क ६० क ५६ क ४० क २४ चतुर्भक्ताः रू १७ क ३५ क २१ क १५ क १४ क १० क ६ आद्यासन्ने क २१ क १५ हतिः ३१५ आद्यया भक्ता ६ मूल ३ इय करणी क ३ अनया ते एव करण्यौ क २१ क १५ भक्ते जाते करण्यौ क ७ क ५ पूर्वया सह करणीत्रय क ७ क ५ क ३ एभिः खण्डैः करण्योऽनल्पादिभिर्भाज्या इति न्यस्ते जातम् । क १४ क १० क ६ यथाक्रम मूलकरण्यः
क ७ क ५ क ३

क ७ क ५ क ३ क २ आसा वर्गाः क ४६ क २५ क ६ क ४ सर्वासा योगः क २८६ रूपकृतौ २८६ विशोधयेत् ।

चतुर्थवर्गस्य पूर्ववद्विश्लेष्य चतुर्भक्तकरणीना न्यासः—रू १७ क ३० क १८ क १५ क १२ क १० क ६ क ६ क ५ क ३ क २ अत्राद्यासन्ने क १८ क १५ हतिः क २७० आद्यया क ३० भक्ता ६ मूलं करणी क ३ अनया ते एव भक्ते क ६ क ५ जाते पूर्वया सह जाते पूर्वया सह जाताः क ६ क ५ क ३ शेषकरणीना मध्ये विन्यस्य जातं

$$\therefore प्र क = \sqrt{६}$$

$$\text{एवम् } \frac{\sqrt{१२} \times \sqrt{६}}{\sqrt{१८}} = \sqrt{४} = २ = तृ क$$

$$\therefore तृ क = \sqrt{२}$$

$$\text{एवम् } \frac{\sqrt{१८} \times \sqrt{६}}{\sqrt{१२}} = \sqrt{९} = ३ = द्वि क$$

काण्वसंहिताभाष्यसंग्रहः

आनन्दबोधभट्टोपाध्यायप्रणीतः

चतुर्थो दशकः

[३१-४० अध्यायात्मकः]

डा० सुभद्रका - व्रजवल्लभद्विवेदाभ्यां

सम्पादितः ।

सारस्वती सुषमा

भाद्रः २०११

प्रास्ताविकं निवेदनम्

शुक्लयजुर्वेदीयकाण्वसहिताया (३१-४०) अध्यायात्मकस्य चतुर्थदशकस्य श्रीम-
दानन्दबोधभट्टोपाध्यायविरचित काण्वसहिताभाष्यसंग्रहनामकमप्रकाशितपूर्वं भाष्यं साम्प्रत-
मुपस्थाप्यते ग्रन्थरूपेण विदुषां वैदिकगवेषणानिरताना पुरतः । ग्रन्थोऽयं त्रयाणां कोषाणां
साहाय्येन संपादितः । तत्र क०ख०सकेताभ्यां सूचितौ कोषौ सरस्वतीभवनस्थौ, 'ग'
सकेतेन सूचितः कोषस्तु होशियारपुरस्थविश्वेश्वरानन्दवैदिकशोधसंस्थानस्य । अयमत्रासां
मातृकाणां परिचयः—

(क) ७७६ संख्याङ्कितः, १-१४४ पत्रात्मकोऽयं कोषः १०'१" × ४'४" आकारं
बिभर्ति । प्रतिपत्रं विंशतिपङ्क्तयः, प्रतिपङ्क्त्यक्षराणि चत्वारिंशदासते । ३१ अध्यादारभ्य
४०अ०पर्यन्तं संपूर्णोऽयं हस्तलेखः शुभ्रसुपुष्टतूलपत्राधारः शोभनदेवनागराक्षराङ्कितः
शुद्धप्रायः । लिपिकारलिपिकालौ नैव ज्ञायेते ।

(ख) ७७५ संख्याङ्कितः, १-१५, १०२-१३८ पत्रात्मकः कोषोऽयं ११" × ५'४"
आकारकः । प्रतिपत्रं विंशतिपङ्क्तयः, प्रतिपङ्क्त्यक्षराणि २५-३० वर्तन्ते । ३१ अ०
आरम्भ ४०अ०पर्यन्तः कोषोऽयं मध्ये खण्डितः, १६-१०१ पत्राणामभावात् । बभ्रुवर्ण-
जीर्णतूलपत्राधारे पठितुं योग्यैर्देवनागराक्षरैर्लिखितोऽशुद्धिभूयिष्ठोऽप्ययं हस्तलेखः संदिग्ध-
पाठशोधनेऽतीव सहायकः । लिपिकारलिपिकालौ प्राग्वत् ।

(ग) ५६५१ संख्याङ्कितः, १-७४ पत्रात्मक एषः कोषः १५'१" × ४'३" आकारं धारयति ।
प्रतिपत्रं प्रायोऽष्टाविंशतिपङ्क्तयः सन्ति । ३१-३६ अध्यायात्मकः संपूर्णोऽयं हस्तलेखः
सुपुष्टतूलपत्राधारः शोभनदेवनागराक्षराङ्कितः, गैरिकादिप्रदानेन सशोधितोऽत एवातीव शुद्धः
सटिप्पणश्च । टिप्पणी चान्नोवटमहीधरभाष्यानुसारिणी । लिपिकारलिपिकालौ प्राग्वत् ।

एषु क०ग०कोषौ समानस्रोतस्कौ, अशुद्धीनां पाठभेदानां च प्रायः समानत्वात् ।
ग०कोषस्थगैरिकसशोधनविजातीयेन कोषेणापि तस्य परिचयः प्रत्याययति, स च ख०कोष-
सदृशः स्यादिति वक्तुं शक्यते, सशोधनानां तदनुकूलत्वात् ।

सरस्वतीभवनेऽन्यत्र चाधुना काण्वसहिताया आनन्दबन्धीयं सपूर्णं भाष्यमुप-
लब्धम् । किन्तु भाष्यप्रकाशनारम्भसमयेऽस्मत्सविधे चतुर्थदशकस्यैव द्वौ कोषावास्ताम्,
अतः प्राक् तस्यैव संपादने मतिर्नियोजिता । द्वात्रिंशाध्यायतश्च होशियारपुरस्थकोषेणापि
महत्वाधायक साहाय्यमाचरितम् । अतः सर्वप्रथम विश्वेश्वरानन्दवैदिकशोधसंस्थानसंचा-
लकेभ्य श्रीविश्वबन्धुशास्त्रिभ्यो बहुमानपुरस्सरा कृतज्ञता ख्याप्यते ।

चत्वारिंशाध्यायस्थल०कोषस्य संपादनमानन्दाश्रममुद्रितभाष्यसाहाय्येन, क०कोषस्य
च शाङ्करभाष्यमवलम्ब्य कृतम् । अत्र भाष्यसशोधने यदावाभ्यां प्रयतित तदुभयोर्भाष्ययो-
र्दृढनिक्षेपमात्रेणैव विद्वद्भिरवगन्तुं सुशकम् ।

बहुषु स्थलेषु कोशत्रयेऽपि समाना अशुद्धयो विद्यन्ते । तादृशेषु स्थलेषु पाठसशोधने
महाविद्यालयाध्यापकैः प्रत्युत्पन्नशेमुषीकैः श्रीरघुनाथशर्माभिः कचिच्च पण्डितराजश्रीराजेश्वर-
शास्त्रिद्रविडमहाभागैः स्तुत्य साहाय्यमाचरितम् । भाष्योद्धृतवचनमूलस्थलपरिज्ञानदिशि
म०म०श्रीगोपीनाथकविराजमहोदयैः, वेदवाणीसंपादकैः श्रीयुधिष्ठिरमीमांसकैः, गोयनका-
ग्रन्थालयाध्यक्षैः श्रीकृष्णदत्तपन्तमहाशयैश्चानुकूलो निर्देशः प्रदत्त इति सर्वे महानुभावाः
कथमावाभ्यां संमाननीयेति न जानीव । सरस्वतीभवनस्थान् श्रीरघुनाथपाण्डेय-श्रीचन्द्र-
मानुपाण्डेय श्रीतारकनाथभट्टाचार्य-श्रीनिशाकान्तपाठकाश्च सहयोगप्रदानाय धन्यवादै-
र्भूषयावः ।

आशास्यतेऽवशिष्ट भाष्याशमपि शीघ्रमेव विदुषा पुरतः समुपस्थाप्येतेति । संपूर्णं
भाष्ये प्रकाशिते सत्येव विस्तृता भूमिकाऽपि प्रकाशिता स्यात् । अधुना तु—“गच्छत स्खलन
क्वापि” इति कुमारिलभट्टवचनमनुसरद्भ्यामावाभ्यां विद्वांसस्त्रुटित्वापनाय प्रार्थ्यन्ते—

विदुषा वशवदाभ्याम्—

डा० सुभद्रभा-

व्रजवल्लभद्विवेदाभ्याम् ।

क १२ क १० क ६ | भक्ते जाता करणी क २ पूर्वया सह करणीचतुष्टय क ६ क ५ क ३
क ६ क ५ क ३

क २ पुनः शेषकरणीना मध्ये विन्यस्य जातं क ६ क ५ क ३ क २ | भक्ते लब्धं करणी क १।
क ६ क ५ क ३ क २

मूलकरणीना यथाक्रम न्यासः—क ६ क ५ क ३ क २ क १ एतद्वर्गकरणीयोगं
क २८६ रूपकृतेः २८६ विशोधयेत् ।

पञ्चमवर्गस्य चतुर्भक्तस्य न्यासः—रू ६० क ५७६ क २५६ क १४४ क ६४
क ३६ क १६ आद्यासन्नद्वयहतिरित्यादिना प्राग्वन्मूलकरण्यः क ३२ क १८ क ८ क २
एतद्वर्गकरणीयोग क ३६०० रूपकृतेर्विशोधयेत् ।

अपि च—

प्रकृतिपुरन्दरनगरसगुणभुजतुल्याश्चतुर्गुणा विद्वन् ।

वर्गे यत्र करण्यः स विश्वरूपाः पदं ब्रूहि ॥ २० ॥

न्यासः—रू १३ क ८४ क ५६ क २८ क २४ क १२ क ८ चतुर्भक्ता रू १३
क २१ क १४ क ७ क ६ क ३ क २ अत्राद्यासन्नहतिरादिहृता मूलं नास्त्यत एकविश-
तिषण्मिमतकरण्योः क २१ क ६ वधे क १२६ चतुर्दशकरण्या क १४ भक्ते जातं ६ अस्य
मूल ३ करणीय क ३ अनया एकविशतिपट्करण्यौ भक्ते जातं क ७ क २ यथाक्रमं क ७
क ३ क २ शेषकरणीना मध्ये विन्यस्य जातम् | क ७ क ३ क २ | भक्ते जाता करणी क १
क ७ क ३ क २

मूलकरणीना यथाक्रम क ७ क ३ क २ क १ अथवा एकविशतित्रिकरण्योर्घाते क ६३
सप्तकरण्या क ७ भक्ते मूल करणी क ३ अनया भक्ते करण्यौ क ७ क ३ यथाक्रमं
क ७ क ३ क १ शेषकरणीनां मध्ये विन्यस्य जातम् | क १४ क ६ क २ | भक्ते जाता करणी
क ७ क ३ क १

*. द्वि क = $\sqrt{३}$

अतोऽत्र मूलम् $\sqrt{६}$, $\sqrt{३}$, $\sqrt{२}$

एतस्य रूपैस्तुल्यरूप वर्गेऽस्त्येव ।

तेन वास्तविकमिदं मूलम् ।

इत्थं च प्रकारद्वयमध्ये कमपि प्रकारमाश्रित्यान्योदाहरणान्यपि सुगमानि ।

क २ मूलकरणीना यथाक्रम क ७ क ३ क २ क १ चतुर्दशद्विकरण्योर्घाते २८ सप्तकरणी-
भक्ते मूलं करणी क २ त एव तथा भक्ते करण्यौ क ७ क १ यथाक्रम क ७ क २ क १
शेषकरणीनां मध्ये विन्यस्य जातम् | क २१ क ६ क ३ | भक्ते जाता करणी क ३ यथाक्रम
क ७ क ३ क २ क १ ।

इत्याद्यैर्नाय मूलक्रमो विस्तारितः । इदानीमस्माभिर्वालावबोधार्थं सुगमः
कृतः । यदि सङ्कलितपदमितखण्डेभ्यो न्यूनाधिकानि भवन्ति तदा विश्लेष्य सयोज्य
मूलं ग्राह्यम् ।

‘सङ्कलितपदोत्थितयाऽल्पयाऽब्धिहतयाऽपवर्तो यासाम् ।

रूपकृतेस्ता विशोऽन्या अपवर्तफलाः करण्यः स्युः ॥ ५१ ॥

शेषविधिना न यदि तास्तदसन्मूलं तदा भवति ।

उदाहरणम्—

वसुरसनेत्रप्रमिता यत्र करण्यश्चतुर्गुणा वर्गः ।

युक्त्वारूपैर्दशभिस्तत्र पद ब्रूहि मे गणक ॥ २१ ॥

न्यामः—रू १० क ३२ क २४ क ८ ।

१. सङ्कलितपदोत्थितयेति । यदा केनचिदुक्तनियमेन यथा मूलमायाति तथा रूपाणि
करणीश्च कल्पयित्वा यदि पृच्छ्यते तदा तदुदाहरणं शुद्धमशुद्धं वेति ज्ञानार्थमुक्तम्—
“सङ्कलितपदोत्थितया” इति । अत्राल्पया प्रथमकरणी लक्ष्यते । यत् प्रथमकरणीशेष-
करणीघातश्चतुर्गुणः शोध्यते, अतो या विशोधितास्तासामाद्यया चतुर्गुणयाऽपवर्त-
स्यादेव । यद्यपवर्तो न भवेत्तदा तदुदाहरणमशुद्धमेव ।

यथोदाहरणम्—१०, $\sqrt{३२}$, $\sqrt{२४}$, $\sqrt{८}$

अत्र वर्गे करणीत्रितये करणीद्वितयस्य तुल्यानि रूपाणि प्रथम रूपकृतेरपास्य मूल
ग्राह्यं पुनरेकस्या एव कृतेऽत्र पदाभावः ।

यद्यनियमेन सर्वकरणीतुल्यानि रूपाणि विशोध्य मूलमानीयते तदापि मूलकरण्यौ $\sqrt{२}$,
 $\sqrt{८}$ तदिदमप्यसत् । यतोऽस्य वर्गं १८ वा १० + $\sqrt{६४}$ ।

अत्र सङ्कलितपदस्य करणीखण्डद्वयस्य तुल्यानि रूपाण्यपास्य मूल ग्राह्यम् । पुनरेकस्य । एवं क्रियमाणे मूल नास्त्यतोऽस्य करणीगतमूलाभावः । अथानियमेन सर्वकरणीतुल्यानि रूपाण्यपास्य मूलं ६ ऊनयुतरूपाणामर्द्धे मूलकरण्यो क २ क ८ अस्य वर्गोऽय रू १८ अथवा द्वात्रिंशदष्टमितकरण्योर्योग कृत्वा न्यासः—रू १० क ७२ क २४ करण्योस्तुल्यानि रूपाणि रूपकृतेरानीय जाते—रू २ क ६ । अस्य वर्गः—रू १० क ६६ अतोऽसन् ।

उदाहरणम्—

षष्टिर्द्विपञ्चाशद्द्वादशकरणीत्रय कृतौ यत्र ।

दशभी रूपैर्युक्तं तत्र मखे कि पद ब्रूहि ॥ २२ ॥

रू १० क ६० क ५२ क १२ ।

अत्र सङ्कलितपदमितस्य करणीद्वयस्यास्य क ५२ क १२ करण्यास्तुल्यानि रूपाण्यपास्य मूल ६ अतो जाते करण्यो क २ क ८ अल्पयानया २ चतुर्गुण्या क ८ द्विपञ्चाशद्द्वादशमितयोरपवर्त्तन न स्यादतस्ते न शोधितव्ये । यत् उक्तं सङ्कलितपदोत्थितयाल्पया चतुर्गुण्येति । अत्राल्पयेत्युपलक्षणं तेन कचिन्महत्यापि ।

यथा— $१०० - २४ + ८ = ६८$ नास्य मूलम् ।

$१०० - ३२ + ८ = ६०$ अस्मान्मूलं न लभ्यते ।

$१०० - २४ + ३२ = १०८$ मूलं न प्राप्यते ।

$१०० - ३२ + २४ + ८ = १००$ अस्य मूल १०

$\frac{१० \pm ६}{२} = \sqrt{८}, \sqrt{२}$ इदमसत्, यतोऽस्य वर्गः $(\sqrt{८} + \sqrt{२})^२$

$= ८ + २ + \sqrt{६४} = ८ + २ + ८ = १८$ ।

अथवा $\sqrt{८} + \sqrt{३२} = \sqrt{७२}$ एव योग विधाय मूलमानीयते

तदा १०, $\sqrt{७२}$, $\sqrt{३४}$

$१०० - ७२ + २४ = ५२$ अस्य मूलम् २ ।

$\frac{१० \pm २}{२} = \sqrt{६}, \sqrt{४}, = \sqrt{६}, २$ इदमप्यसत्, यतोऽस्य वर्गः १०

$\sqrt{६६}$ ।

उदाहरणम्—

तिथिमनुत्तयनकरण्यश्चतुर्गुणा रूपदशकसयुक्ताः ।

किं मूलं ब्रूहि सखे करणीगणिते श्रमोऽस्ति यदि ॥ २३ ॥

न्यासः—रू १० क ६० क ५६ क ८ ।

अत्र करणीखण्डद्वयादस्मात् क ५६ क ८ उत्पन्ने करण्येते क २ क ८ अल्पया चतुर्गुण्या क ८ अनयापवर्ते कृते लब्धकरण्यौ क ७ क १ यथाक्रम क ७ क २ क १ शेषविधिना उत्पन्ने करणीखण्डे क ३ क ५ यथाक्रम क ५ क ३ क २ एताः पूर्वकरणी-खण्डैरेभिः क ७ क २ क १ तुल्या न स्युरित्यसत् ।

उदाहरणम्—

तिथिमनुरविविश्वककुम्भगसख्याः कृतहताः करण्यश्चेत् ।

षाडशरूपसमेता यत्र कृतौ तत्र किं पदं कथय ॥ २४ ॥

न्यासः—रू १६ क ६० क ५६ क ४८ क ५२ क ४० क २८ ।

द्वितीयोदाहरणम्—

१०, $\sqrt{६०}$, $\sqrt{५२}$, $\sqrt{१०}$

अत्रापि करणीद्वयतुल्यरूपाण्यपास्याक्तनियमेन—

$१०० - (५२ + १२) = १०० - ६४ = ३६$ अस्य मूलम् ६ ।

$\frac{१० \pm ६}{२}$ । मूलकरण्यौ $\sqrt{८}$, $\sqrt{२}$

अत्राल्पया २ चतुर्गुण्या ८ । द्विपञ्चाशद्द्वादशमितयोरपवर्तो न स्यादतस्ते न शोध्ये । यत उक्त सङ्कलितपदोत्थितयाल्पया चतुर्गुण्येति ।

तृतीयोदाहरणम्—

१० $\sqrt{६०}$, $\sqrt{५६}$, $\sqrt{८}$

अत्रापि करणीत्रितये करणीद्वितयस्य नियमात् ८ + ५६ आभ्या क्रियाकरणेन $१०० - ६४ = ३६$ अस्य मूलम् ६ ।

$\frac{१० \pm ६}{२} = ८$, २ अत्र मूलकरण्यौ $\sqrt{८}$, $\sqrt{२}$

अल्पया २ चतुर्गुण्या ८ अनयाऽपवर्ते कृते $\sqrt{७}$, $\sqrt{१}$

अत्र सङ्कलितखण्डत्रयस्यास्य क ५६ क ५२ क ४८ पश्चात्खण्डद्वयस्यास्य क ६० क २८ पश्चादस्यैकस्य क ४० तुल्यानि रूपाण्यपास्येत्यादिना मूलकरण्यः क १० क ३ क २ क १ अथवा आदौ खण्डत्रयं पश्चात्खण्डद्वय पश्चादेकमिति नियमः । क आदावेक क ६० पश्चाद् द्वे एते क ५६ क ४८ पश्चान् त्रीण्येतानि क ५२ क ४८ क २८ तुल्यानि रूपाणीत्यादिना खण्डान्युत्पन्नानि । क १० क ३ क २ क १ । एवमतो मूलमेतदिति एवं [करण्य ते ? करण्य इति] चेत्, अस्य वर्गः—रू १६ क १२० क ८० क ४० क २४ क १२ क ८ अयमुदाहृतो वर्गः स्यात् । अतोऽस्तु ।

वर्गराशिमूले गृहीते तन्मूलस्य वर्गः पूर्ववर्गतुल्यो न चेत्तन्मूलमसदिति सर्वत्र करणीनामासन्नमूलकरणेन मूलान्यानीय रूपेषु प्रक्षिप्य मूल वाच्यम् ।

सूत्रम्—

‘वर्गे क्षयात्मिका चेत्तामपि धनात्मिका कृत्वा ॥ ५२ ॥

मूलं ग्राह्य तयोः क्षयात्मिकैका भवत्येव ।

शेषविधिना $\sqrt{८}$ महती प्रकल्प्य ६४-६० = ४ अस्य मूलम् २ ।

$\frac{८ \pm २}{२}$ मूलकरण्यौ $\sqrt{५}$, $\sqrt{३}$

यथाक्रम न्यास $\sqrt{५}$, $\sqrt{३}$, $\sqrt{२}$

एता मूलकरण्य पूर्वकरणीखण्डैरेभि $\sqrt{७}$, $\sqrt{२}$, $\sqrt{१}$ समा न स्युस्तस्मान्मूलमसदिति बोध्यम् । अनेनेदमप्यवगम्यते यदि दृष्टतरेण प्रथमशोध्यकरण्यस्ता एव तादृश्योऽन्या वा स्थापिता । परतस्तु या काश्चन युक्त्या स्थापितास्तदा तदुदाहरणस्य शुद्धत्वाशुद्धत्वबोधार्थम्—“अपवर्तफला करण्य स्युः” इत्यादिकथन युक्तमेव । यत्—“चतुर्गुणान्त्यनिधना” इत्यत्र चतुर्गुणकरणीशेष करणीघातोऽस्ति । तत्र चतुर्गुणप्रथमकरण्यापवर्ते मूलकरण्य एव लभ्या इति मूलकरण्योऽपवर्तादेव ज्ञाता । यदि तु शेषविधिना ता न भवन्ति तदा शेषकरणीनां दुष्टत्वात्तदुत्पन्नमूलमप्यसदिति ।

१. वर्गे क्षयात्मिका चेदिति । यदि वर्गे ऋणात्मिका करणी स्यात्तर्हि ता धनात्मिका विधाय मूल ग्राह्यम् । आगतमूलकरण्योर्मध्य एका करणी ऋणात्मिका ज्ञेया । परन्तु यदि करणीवर्गे एकैव क्षयकरणी स्यात्तदैव एकस्या मूलकरण्या क्षयत्व बोध्यम् । यदि द्वयादयो भवन्ति

पूर्वोक्तक्षयात्मकवर्गस्य मूलार्थं न्यासः—रू ८ क ६० अत्र करणी धनात्मिका कृत्वा न्यासः रू ८ क ६० प्राग्वन्मूल रू ५ क ३ एतयोरेका ऋणं क ५ क ३ वा क ५ क ३ ।

द्वितीयस्य न्यासः रू १० क ६० क ४० क २४ अत्रर्णकरण्यौ धन प्रकल्प्य प्राग्वन्मूलकरण्यः क ५ क ३ क २ वा क ५ क ३ क २ अथवा त्रिमितकरण्या ऋण कल्पिताया क ५ क ३ क २ अस्य वर्गः रू १० क ६० क ४० क २४ एषा वर्ग उद्दिष्टः समो न स्यात्तन्मूलमतोऽसद् उद्दिष्टवर्गराशेर्मूलराशिवर्गो यथा समः स्यात्तथा धनर्ण कल्प्यम् । इति करणीषड्विधम् ।

तदेव षट्त्रिंशत्यरिकर्माणि समाप्तानि ॥

॥ अथ 'कुट्टकः' ॥

भाज्यो हारः क्षेपकः केनाप्यपवर्त्य कुट्टकस्यार्थम् ।

येन विभाज्यच्छेदौ क्षेपो न तेन खिलम् ॥ ५३ ॥

तदा द्वयोर्बहूना वा क्षयत्व मूलकरणीयुक्त्या चिन्तनीयम् । ऋणकरणीवर्गः, धनकरणीवर्गस्तु तुल्यमेव नास्त्यत्र कश्चिद्भेदः । परन्तु ऋणकरणीवर्गे करणी ऋणात्मिका भवति तथा धनकरणीवर्गे धनात्मिका भवतीत्येव विशेषः । तथा सति वर्गे करणी धनात्मिका ऋणात्मिका वा भवतु मूल त्वङ्कत सममेव युक्तम् । उक्तरीत्या रूपवर्गात् क्षयकरणीशुद्धौ सशोध्यमानमृण स्वत्वमेतीति योग एव । रूपकृतेर्धनकरणीशुद्धौ सशोध्यमानं स्वमृणत्व गच्छतीत्यन्तर भवेत् । अन्तरे च मूलाङ्कसिद्धिरुक्तैव । अतो धनात्मिका तामृणकरणी प्रकल्प्य मूल ग्राह्यमित्युक्तम् । परन्त्वागत मूल धनवर्गस्यैव भविष्यत्यतस्तयोर्मध्येऽभीष्टैका क्षयात्मिका कल्प्येति ।

उदाहरणम् ८, -√६०, अत्र ऋणात्मिका करणी धनात्मिका प्रकल्प्योक्तरीत्या मूलम्

$$६४-६०=४ \text{ अस्य मूलम् } \frac{८ \pm २}{२} = \sqrt{५}, \sqrt{३} \text{ एतयोरेका ऋणम् } -\sqrt{५}, \sqrt{३} \text{ वा } \sqrt{५}, -\sqrt{३} \text{ एवमग्रेपि ।}$$

१. कुट्टकः=हिसार्थककुट्टधातोः कर्तरि णकः । कुट्टको नाम गुणकः । अर्थाद्येन गुणकेन गुणितो

हरभाज्ययोर्विहृतयोरन्योन्यं यो भवेद्ययोः शेषः ।
 स तयोरपवर्तनकृत्तनैवापवर्तितौ तु दृढौ ॥ ५४ ॥
 दृढभाज्यहारौ विभजेत्परस्परं यावदेकमवशेषम् ।
 विन्यस्याधोऽधस्तात्फलानि तदधस्तथा क्षेपम् ॥ ५५ ॥
 तदधः खमुपान्त्येनाहते निजोर्व्वेऽन्निमेन सयुक्ते ।
 अन्त्यं जह्यादेवं यावद्राशिद्वयं भवति ॥ ५६ ॥

राशिद्विष्टक्षेपेण युतः प्रश्नोद्विष्टहरेण भक्तो नि.शेषो भवति, तस्य गुणकस्य कुट्टक इति सज्ञा
 आचार्यैरुक्ता । आदौ गुणकमानेतु (कुट्टकार्थं) केनापि समेनाङ्केन भाज्यो हार क्षेपकश्च
 प्रत्येकमपवर्त्य । येन समेनाङ्केन भाज्यो हारश्चापवर्तितस्तेनैव यदि क्षेपो न छिद्येत्तदा
 तन्न युक्तम् । ययो राश्यो परस्पर भाजितयोर्योऽङ्कः शेषो भवति स एव तयो राश्योर-
 पवर्तनाङ्कः स्यात् । तेनापवर्तनाङ्केनापवर्तितौ भाज्यहारौ दृढसङ्गकौ भवतः । तेनैवाप-
 वर्तनाङ्केनापवर्तितः क्षेपोऽपि दृढसङ्गको भवति । एवमागतौ दृढभाज्यहारौ परस्पर
 तावद्विभजेद्यावद् भाज्यस्थाने एकमितशेष भवति । परस्परभजनेषु लब्धानि फला-
 न्यधोऽधः स्थापितानि । फलाधो दृढक्षेपोऽपि स्थाप्य, क्षेपाध. खं स्थापनीयम् । एव-
 मेका बल्ली (पक्ति) भवेत् । तत उपरितनाङ्केनान्तस्योर्ध्वस्थितेऽङ्के गुणितेऽन्तिमाङ्केन
 युते सति तदन्त्य त्यक्त्वा मुहुर्मुहुरेव क्रियाकरणेन ऊर्ध्वाधस्थ क्रमेण लब्धिगुणसङ्गक
 राशिद्वयं स्यात् । तत ऊर्ध्वस्थितो राशिर्दृढेन भाज्येन भाजित फलं (लब्धि) स्यात् ।
 अधःस्थितो राशिर्दृढेन हारेण विभाजितो गुणको भवेत् ।

यदि लब्धयः समा, अर्थाद् द्विचतस्रपडित्यादयो भवेयुस्तदा यथागते गुणलब्धी भवत ।
 यदि ता लब्धयो विसमाः स्युस्तदाऽऽगतौ लब्धिगुणौ स्वतच्छणाद्विशोधनीयाविति ।
 अर्थाल्लब्धिर्दृढभाज्याद्विशोध्य, गुणकश्च दृढहाराद्विशोध्य. । इष्टाङ्केन गुणितौ स्वत-
 क्षणाभ्यां युतौ बहुधा गुणासी भवत ।

तच्छणे क्रियमाणे सर्वदैवोभयत्र सम फलं ग्राह्यम् । न न्यूनाधिकमित्यर्थ. । समीकरणा-
 दिनाप्युपपत्तिरतिसुगमास्य ।

यथा—यदि गुणकः = गु । भाज्यः = भा । हार = हा । लब्धिः = ल । क्षेपः = क्षे ।

$$\text{तदा ल} = \frac{\text{भा} \times \text{गु} \pm \text{क्षे}}{\text{हार}}$$

$$\therefore \text{हा} \times \text{ल} = \text{भा} \times \text{गु} \pm \text{क्षेप}$$

हा०, गु०, ल०, क्षे०, भा०, इत्थं कुट्टके सर्वदैव पञ्च वस्तूनि भवन्ति ।

हरभाज्याभ्या तष्टावधराध्वौ ते क्रमेण गुणलब्धी ।
 यदि लब्धयः समाः स्युस्तदा गुणाग्री यथागते भवतः ॥ ५७ ॥
 विषमाश्चेत्ते शोध्ये गुणलब्धी स्वतत्क्षणाच्छेषे ।
 योगभवे गुणलब्धी निजतत्क्षणातो विशोधिते क्षेपजे ॥ ५८ ॥
 इष्टघ्नतत्क्षणयुते बहुधा भवतो गुणाग्री ते ।
 सर्वत्र कुट्टकविधौ कार्यं समतत्क्षणा मुधिया ॥ ५९ ॥

उदाहरणम्—

राशिस्त्रिसप्तनियुतेन शतद्वयेन निघ्नां नवोन्नितशतेन युतश्च कोऽपि ।
 भाग प्रयच्छति विशुद्धमगाब्धिनैत्रैर्भक्तः सखे कथय त गुणकं फलं मे ॥ २५ ॥

तत्र हा०, भा०, जे० एतानि त्रीणि ज्ञातानि भवन्ति । शेषं वस्तुद्वय (ल०, गु०) चाज्ञातं भवति ।

$$\therefore \text{हा} \times \text{ल} = \text{भा} \times \text{गु} \pm \text{क्षेप}$$

इत्यत्र समेनाङ्केन गुणने भजने वा पक्षयोः समतैव ।

अतो भाज्यो हार क्षेपकश्च केनापि समेनाङ्केनापवर्त्य इति युक्तमेव ।

ज्ञातेषु भाज्यहारक्षेपेषु यदि भाज्यहारावपवर्त्यते क्षेपश्च नापवर्त्यते तदा तुल्यत्वासम्भवाद्येन भाज्यच्छेदौ न तेन क्षेप इत्यादि कथनमपि साधु । पूर्वमेवोक्तम् $\text{भा} \times \text{गु} \pm \text{क्षे} = \text{हा} \times \text{ल}$ पक्षयोर्यदि इ० भा० हा० युज्यते ।

$$\text{तदा इ० भा० हा०} + \text{भा० गु} \pm \text{क्षे०} = \text{इ० भा० हा} + \text{हा० ल०} ।$$

$$= \text{भा} (\text{गु०} + \text{इ० भा०}) \pm \text{क्षे} = \text{हा} (\text{ल} + \text{इ० भा०}) ।$$

$$\text{अत्र यदि इ} = \text{इष्टाङ्क} = १$$

$$\text{तदा भा०} (\text{गु०} + १ \times \text{भा०}) \pm \text{क्षे०} = \text{हा०} (\text{ल} + १ \times \text{भा०})$$

$$= \text{भा} (\text{गु} + \text{भा०}) \pm \text{क्षे०} = \text{हा} (\text{ल} + \text{भा०})$$

अत्र यदि लब्धयो विषमास्तदा गुणलब्धयोर्ऋणत्व प्रजायते (धनर्णयोरन्तरमेव योग इत्यादिना) ।

$$\therefore \text{भा} (\text{इ० हा०} - \text{गु०}) = \text{हा०} (\text{भा०} - \text{ल०})$$

अतो विषमाश्चेत्ते गुणलब्धी स्वतत्क्षणाच्छोधिते योगभवे गुणलब्धी भवत इत्युक्तमाचार्येण ।

दैवज्ञश्रीरङ्गनाथभट्टविरचितः
सिद्धान्तचूडामणिः

[सटिप्पणः]

[१ख] लक्ष्मीशं धरणीधराश्रितपदं चात्यक्तवेलास्थिति
श्रीविद्याधरसेवितं पृथुकृपासिन्धुं सदानन्ददम् ।
घोषध्वस्तितदुष्कृतं द्विजपतिश्रीवर्द्धनं सद्गुरुं
तीर्थानामधिपं दिवाकरमहं वन्दे मुदा सर्वदा ॥ १ ॥
सिद्धान्तसिद्धान्तकलाकलापचूडामणि श्रीकमलाकराख्यम् ।
नत्वा नृसिंहात्मजरङ्गनाथः सिद्धान्तचूडामणिमातनोति ॥ २ ॥

[अथाहर्गणं साधयति]—

^{१५६५}वाणाङ्गतिथ्यूनशकः ^{१२}समौघो ^{१२}दिवाकरघ्नो गतमासयुक्तः ।
^२पृथग् ^२द्विनिघ्नः ^{११६}पृथगङ्गचन्द्रनन्दैर्हृतस्तेन विहीनकोर्ध्वात् ॥ ३ ॥

१. अस्य ग्रन्थस्य प्रणेता श्रीमदैवज्ञवर्यनृसिंहात्मजः श्रीमदाचार्यरङ्गनाथः । श्रीमद्दिवाकरकमलाकरेति सहोदरद्वयाधीतज्यौतिषविद्युः १५६२ शककालेऽमुं करणाकरं ग्रन्थं व्यरचयत् । अस्य सिद्धान्तचूडामणिग्रन्थस्य रचना प्रसिद्धमूर्यसिद्धान्तानुसारिणी वर्तते । आचार्येण दिवाकरकृतजन्मवर्षपद्धत्योष्ठीके, भङ्गीविभङ्गी-लोहगोलखण्डन-पलभाखण्डन-वासनादयो लघुग्रन्थाश्च निर्मिताः । सिद्धान्तचूडामण्येरेक एव हस्तलेखः सरस्वतीभवन-पुस्तकालये समुपलभ्यते । तदाधारेणैवायं ग्रन्थः संप्राप्यते साम्प्रतम् । विशेषश्च भूमिकाया वक्ष्यते ।

अधोऽधः [को ? सोऽर्थः] त्रिधा स्थाप्यः ।

^{६५}शराङ्गसंप्राप्तयुतस्तदूर्ध्वः ^{३०}खरामनिघ्नो गततिथ्यहीनः ।

^{७०८}स्थाप्यस्त्वधोऽधो भुजगाभ्रपृथ्वीधरैरवाप्तेन युतोर्ध्वकाङ्कात् ॥ ४ ॥

^{६४}वेदाङ्गलब्धेन तदूर्ध्वकाङ्को हीनो 'द्युवृन्दं' सितवासराद्यम् ।

कदाचिदेतत्किल घस्रवृन्दं सैकं निरेकं सुधिया विधेयम् ॥ ५ ॥

[अथ क्षेपकानाह १]—

^{११}क्षितिभुवो ^६निधयः ^{४५}शरसागरा ^{१६}निधिकलानिधयस्तु दिवामणौ ।

^{११}शशिधरा ^{१८}धृतिरभ्रधरा ^{१०}धराधरयुगानि ^{४७}भवन्ति कलानिधौ ॥ ६ ॥

^२क्षितिसुते तु यमौ ^{२३}ज्वलनाश्विनो ^{२६}निधियमाः ^{२६}सितभानुसितांशवः ।

^३कुमुदिनीशसुते ^{२६}गुणसंमिताः ^{२६}खगकराः ^{२६}खगवाणमिताः ^६खगाः ॥ ७ ॥

[२क] ^{११}चन्द्रेन्दवो ^{१३}रामभुवोऽङ्गपक्षा ^{२६}वेदेन्दवश्चित्रशिखण्डिसूनौ^१ ।

^६अङ्गानि ^१रूपं ^{३६}निधिपावकाश्च ^{३१}चन्द्राग्नयो ^{३१}दानवपूज्यतुङ्गे ॥ ८ ॥

^{११}मार्तण्डसूनौ ^{१७}खलु ^{१५}नीलकण्ठाः ^{३२}सप्तेन्दवः ^{३२}पञ्चभुवोऽक्षिरामाः ।

^४पाथोधयो ^६व्योमचरा ^३हुताशा ^{४३}हुताशवेदा ^{४३}जडरश्मितुङ्गे ॥ ९ ॥

^६पाते ^{१२}रसाऽर्काभ्रगुणा ^३भवेयुः ^३क्षेपा ^३गृहाद्याः ^३कथिता इतीमे ।

स्वक्षेपयुक्ताः खचरा भवन्ति निशीथजा रावणराजधान्याम् ॥ १० ॥

१. अत्राहर्गणानयन आचार्येण ग्रन्थारम्भकालिकाधिमासावमशेषके त्यक्ते । अहर्गणानयनोपपत्तिः—“शकः पञ्चदिक्चन्द्रहीनोऽर्कनिघ्नः” इत्यादिकरणकुतूहलोक्तपद्यवद्बोद्ध्या ।

२. “रुद्रा गोब्जाः कुवेदाः” इत्यादिगणेशदैवशोक्त्या वासना ज्ञेया ।

३. गुरावित्यर्थः । “जीव आङ्गिरसो वाचस्पतिश्चित्रशिखण्डिजः” इत्यमरः ।

[ग्रहाणां क्षेपाः]—

पा	सू	चं	मं	बुड	गु	शुड	श	चंड
६	११	११	२	३	११	६	११	४
१२	६	१८	२३	२६	१३	१	१७	६
०	४५	१०	२६	५६	२६	३६	१५	३
३	१६	४७	११	६	१४	३१	३२	४३

[अथाहर्गणाद् ग्रहसाधनम्]—

^{३१} कलानिधिगुणैर्गुणो ^{११३२३} गुणकराग्निभूभूहतो

गणो भगणपूर्वकद्युमणिशुक्रसोमात्मजाः ।

^{८६२६} दिवागणरसाक्षिगोगजलवाप्तलिप्तोनिता -

अलोच्चमिदमर्कजक्षितिजगीष्पतीनां भवेत् ॥ ११ ॥

^{६००} खखाङ्गगुणितोगणो ^{१६३६३} गुणनवाग्निर्कन्दुहृद्

^{४६१०} विधुर्गणदशाङ्गसागरलवाप्तलिप्तोनिताः ।

^{३२३२} कराग्निकरवह्निहृदिनगणो [ज्व^१ब्ज] तुङ्गं भवेद्


^{५१६३} गुणाङ्गशशिवाणहृदिनगणाप्तलिप्तोनिताम् ॥ १२ ॥

^{६७६४} कृताङ्गमुनितर्कहृदिनगणो [ज्व^१ब्ज] पातो भवे-

^{५३४५} च्छुराब्धिगुणवाणहृ [२ ख] दिनगणाप्तलिप्तोनिताः ।

^{६८७} धराधरगजाङ्गहृदिनगणः कुजोऽयं गणा

^{८७१६} ऋतान्नव [धरा] धराधरगजैः कलाद्यन्वितः ॥ १३ ॥



^{१००}खखेन्दुगुणितो गणोऽद्रिनवसप्तनागैर्हृतो

^{१२०३}बु धोच्चमनलाभनेत्रसितभानुभक्ताद् गणात् ।

^{२८८}अवाप्तकलिकान्वित विकलिकासु नागाष्टद्वग्

^{६०}विनिघ्नगतवर्षपूर्णरसभागयुक्तं च तत् ॥ १४ ॥

^{१०}गणो दशगुणो गुरुगुणकराग्निरामाब्धिह-

^{४२०७५}च्छुराद्रिकृतिवेदहृदिनगणाप्तलिप्तो नितः ।

^{१४४}गुणा युगयुगेन्दुभिर्गतसमाः ^{६०}खतर्कैर्हृताः

फलं विरहितं गुरोर्विकलिकासु कुर्याद् ध्रुवम् ॥ १५ ॥

^{५००}खखाशुगुणो गणो ^{११२३४६}नवयुगाग्निसूर्येन्दुहृत्

^{४११६}सितोच्चमिदमङ्गचन्द्रशशिवेदभक्ताद्गणात् ।

^{२१६}अवाप्तकलिकोनितं विकलिकासु तर्केन्दुद्वग्

^{६०}विनिघ्नगतवर्षपूर्णरसभागहीनं च तत् ॥ १६ ॥

^{१०७६६}तर्काङ्गसप्तदशभक्तगणः शनिः स्यात्

^{२३६४६}तर्काब्धितर्कगुणनेत्रहृताद् दिनौघात् ।

^{२१६}लिप्तादियुक्त इति तर्कमहीद्विनिघ्न-

^{६०}वर्षाभ्रतर्कलघयुक् च विलिप्तिकासु ॥ १७ ॥

अथान्यः सुगम प्रकारः^१—^४
१ समासमाजः श्रुतिहृदिनानि द्विघ्नानि नाड्यस्त्रिगुणा विनाड्यः ।

समासमाजेन युतानि तानि दिनान्ययं वारमुखः समेशः ॥ १८ ॥

^{२३६०} ^{२३६०} ^{६५७} ^{२१६}
१ खखगाग्रियमा खखगा [३ क] ग्रियमा नगवाणखगाः खगसोमयमाः ।^{१२१४} ^{१३५१२} ^{६१} ^{१६२७} ^{११६१}
युगभूद्विभुवोऽर्कशराग्रिभुवः कुरसा भनृपाः शशिभूपभुवः ॥ १९ ॥^{२१६} ^{१८} ^५ ^४ ^{४०}
गुणकाः कथिता अथ षट्कुयमाः धृतयः पवनाः श्रुतयः खकृताः ।^{६०} ^५ ^{४०} ^{६०}
गग[ना^१नां] गमिता विशिखाः खकृता गगनाङ्गमिताः क्रमशश्च हराः ॥ २० ॥^५ ^{१७} ^{४७} ^{३०}
बाणाः सप्तभुवश्च पर्वतकृताः पूर्णाग्रयोऽव्दाधिपे^{२१} ^{३४} ^{३३} ^{३३}
शुद्धौ सोमयमाः पयोधिदहना देवाः सुराः शीतगौ ।^८ ^{१८} ^{४६} ^{४७}
नागा नागभुवोऽङ्गवारिनिधयः सप्ताव्धयो भूमिजे^३ ^४ ^{१५} ^३ ^६ ^{२४}
रामा वारिधयो दिनानि दहना बौधोच्चके षड् जिनाः ॥ २१ ॥

१. भास्करीयप्रत्यब्दशुद्धेरनुरूपाऽयमुपक्रमः ।

२. अत्र तत्त्वविवेकोपजीव्यसूर्यसिद्धान्तमतेनैकस्मिन् वर्षे सावनदिनानि

= ३६५।१५।३१। ३१।२४।

पञ्चसिद्धान्तिकोपजीव्यसूर्यसिद्धान्तमते तु ३६५।१५।३१।३०।

आचार्योक्तस्वरूपावलोकनेनैतद्वर्षमानम् = ३६५।१५।३०।४५ परमेतच्छास्त्रविरुद्धम् ।

अतोऽत्र—“नाड्यस्त्रिगुणाः” इत्यत्र, “नाड्योऽरिगुणाः” इति पाठे कृते पञ्चसिद्धान्तिकोक्तवर्षमानादब्दपानयनं सम्यग् घटते । तथा च—“त्रिगुणा विनाड्यः” अत्र लिङ्गविपर्ययत्वमपि वर्तते । तत्—“समासमाजः श्रुतिहृदिनानि साङ्गानि रूपाद्विरसैर्हृतानि” इति पाठान्तरे कृते शुद्ध्यति ।

३. अनुपातेनैकवर्षसबन्धिलवादिकग्रहेषु ग्रन्थोक्तक्रमत एते गुणहरा भवन्ति ।

४. ग्रन्थारम्भीयसौरवर्षमुखे क्षेपकाः ।

^२दस्रौ ^{३६}नन्दगुणा ^{११}गुरौ ^{१५}शिवदिनाष्टाष्टाग्नयः ^{३८}स्युः ^{११}सिते

^७शैला ^४वारिधयः ^{३४}समुद्रदहना ^४वेदाः ^{११}शनौ भूभुवः ।

^{१७}शैला [ज्वा^{१६} ? ञ्जा] ^{४५}रसपञ्च ^{४५}पञ्चश्रुतयः पाते भवेत् क्षेपकः ॥ २२ ॥

ग्रहा	अब्दपति	शुद्धिः	च	म	बु	गु	शु	श	चउ	पात
गुणका	०	२३६०	२३६०	५६७	२१६	१२१४	१३५१२	६१	१६२७	११६१
हरा	०	२१६	१८	५	४	४०	६०	५	४०	६०
क्षेपका	५	२१	८	३	६	११	७	११	४	६
	१७	३४	१८	४	२४	१५	४	१७	११	३
	४७	३३	४६	१५	२	८	३४	५६	२२	४
	३०	३३	४७	३	३६	३८	४	४५	५३	०

समासमाजो निजहारहाय्यो गुरौर्गुणः क्षेपकयुक्समान्ते ।

शुद्धीन्दुभूजेन्दुज [३ ख] देवपूज्यसितासितेन्दूच्चकचन्द्रपाताः ॥ २३ ॥

तिथ्यादिका स्यात्परिशुद्धिरत्र लवादिकास्ते गगने चराः स्युः ।

एतैर्गणोत्थाः सहिता विधेया मध्याः खगा औदयिका भवन्ति ॥ २४ ॥

चैत्रादियातास्तिथयः समेशनाडीविहीना^१ विगतर्तुहीनाः ।

विशुद्धितिथ्या च विहीनिता स्याद्दिवासमूहोऽब्दपवासराद्यः ॥ २५ ॥

१. अयं दिवासमूहो भास्करीयलघ्वहर्गणानुरूपः । अत्र—“विगतर्तुहीनाः” इत्यत्र “अवमैर्वियुक्ताः” इति पाठान्तरेण स्पष्टावगमः ।

दिनमणिर्द्यगणोऽशमुखो भवेद् द्युगणहीनकलो द्युगणाद् गुणैः ।

परिहृतात्तु विलोचनलोचनैः^{२२} परिहृतात्कलिकादिफलान्वितः ॥ २६ ॥

रामचन्द्रगुणितो^{१३} दिनसङ्घो द्विष्ट एष दिनसङ्घविशेषः ।

सर्पतर्कविहृतः^{६८} फलयुक्तश्चन्द्रमा भवति भागमुखोऽसौ ॥ २७ ॥

पूर्वाहर्गणेन द्विष्टः, अन्तर कार्यं हरेण ६८ भक्त अशादि ५ ।

दिनगणो निधिहृल्लवपूर्वकं^६ कुमुदिनीपतितुङ्गमिदं भवेत् ।

दिनगणात्करतर्कविभाजितात्^{६२} कुरु कलादिफलेन समन्वितम् ॥ २८ ॥

भाजितः^{८०} खभुजगैर्दिनसङ्घो घस्रसंघरसभागसमेतः ।

संयुतो गुणगुणद्युगणेन^३ स्यात्कलादिरजनीपतिपातः ॥ २९ ॥

अहर्गणो द्विभाजितो लवा गुणैर्गुणाः^३ कलाः ।

गणाद्रिभूलवोनिता^{१७} महीसुतोऽत्र जायते ॥ ३० ॥

गणो रसघ्नः^६ शरतर्कभक्तो लवादि वेदघ्नगणान्वितं^४ स्यात् ।

लोच्चं गजेभद्विहृताब्दखाङ्गभागेन^{२८८} युक्तं विकलासु^{६०} कार्यम् ॥ ३१ ॥

दिनगणेषुहृतिः^५ [४ क] कलिकादिको गणखसप्तलवाप्तकलोनितः^{७०} ।

सुरगुरू रविवर्गसमाहतेः^{१४४} खरसभागवियुग्विकलासु^{६०} च ॥ ३२ ॥

गणाद्दशघ्नाच्छुरवाणभूभी^{१०} रसैश्च^{१५५} लब्धान्तरमंशकाद्यम् ।

सितोच्चमङ्गेन्दुकरघ्नवर्षखाङ्गांशहीनं^{२१६} विकलासु^{६०} कार्यम् ॥ ३३ ॥

गणः^२ करघ्नः कलिकादिकः स्यात्सौरिर्विलिप्ताः कलिकाशरांशः ।

^{२१६}नृपद्वि [द्वि ?] ^{६०}निघ्नाब्दखतर्कभागयुक्तं विधेयं च विलिप्तिकासु ॥ ३४ ॥

[इदानीं रेखापुराणि देशान्तरं चाह]—

'लङ्का'कुरुक्षेत्रकदेवकन्याः सिताद्रिरौहीतकवत्सगुल्मम् ।

अवन्तिकापर्यलिगर्गराटकां [त्पः? च्यः] सुमेरुः क्षितिमध्यरेखा ॥ ३५ ॥

^{८०}स्वदेशरेखान्तरयोजनघ्नो जवोऽभ्रमातङ्गविभाजनीयः ।

लब्धा विलिप्ता अखिलग्रहेषु कुर्याच्चनर्णं परपूर्वदेशे ॥ ३६ ॥

[ग्रहाणां दिनगतीराह]—

^{५६}नवाक्षा^८ भुजङ्गा^{७६०} रवेः पूर्णनन्दनगाः^{३५} पञ्चरामा विधोश्चन्द्रतुङ्गे ।

^६रसाश्चन्द्रवेदा^{४१} गुणाश्चन्द्रचन्द्रा^३ अगोर्भूगुणास्तर्कपक्षाः^{११} कुजस्य^{३१} ॥ ३७ ॥^{२६}

१. अत्र श्रीपतिः—

लङ्का कुमारी नगरी च काञ्ची पानाटमद्रिश्च सितः षडास्यः ।

श्रीवत्सगुल्म च पुरी ततश्च माहिष्मती चोजयिनी प्रसिद्धा ॥

स्यादाश्रमोऽस्मान्नगर सुरम्य ततः पुर पट्टशिवाभिधानम् ।

श्रीगर्गराट च सरोहितार्क्षस्थानेश्वर शीतगिरिः सुमेरुः ॥

इतीव याम्योत्तरगा धराया रेखामिमा गोलविदो वदन्ति ।

अन्यानि रेखास्थितिभाञ्जि लोके ज्ञेयानि तज्ज्ञैः पुटभेदनानि ॥

२. अत्राचार्येण स्पष्टभूपरिधिः ४८०० गृहीतः । ततोऽनुपातेन विकलादिक देशान्तरसंबन्धि-

$$\text{फलम्} = \frac{\text{गक} \times ६० \times \text{देयो}}{४८००} = \frac{\text{गक} \times \text{देयो}}{८०} \quad \text{अत उपपन्न यथोक्तम् ।}$$

अधिकारः]

रङ्गनाथभट्टविरचितः

६

^{२४५}शरयुगयमतुल्या ^{३२}नेत्ररामा ^१बुधोच्चवे

^५शरमितकलिकाः ^{६६}स्युर्देवपूज्ये षडङ्काः ।

^८गजमितविकलाः ^८स्युर्भार्गवोच्चस्य मन्दे

गतिरिति कलिके द्वे लिप्तिका' द्योतिताद्यैः ॥ ३८ ॥

सू	चं	चंतुं	पा	भो	बुड	गु	शुड	श
५६	७६०	६	३	३१	२४५	५	६६	२
८	३५	४१	११	२६	३२	०	८	०

[इदानीं मध्यमाधिकारोपसंहारमाह]—

श्रीमन्नृसिंहात्मजरङ्गनाथविनिर्मिते खेचरसाधनेऽस्मिन् ।

सिद्धान्तचूडामणिनामधेये मध्याधिकारः प[४६]रिपूर्तिमागात् ॥ ३९ ॥

इति श्रीरङ्गनाथकृते सिद्धान्तचूडामणौ

मध्यमाधिकारः प्रथमः ॥ १ ॥

१ लिप्तिका ग्रहाणां गतिकला—इत्यर्थः । “वेगलिप्ता ग्रहाणाम्” इति पाठः साधुः ।

अथ स्पष्टाधिकारः

[तत्र ग्रहाणां मन्दोच्चान्याह]—

नेत्रात्यष्टिनखा^{२ १७ २०} रवेर्गृहमुखं^{४ १०} मन्दोच्चकं^५ वेददिग्^{१०}
 बाणः^५ स्यात्कुसुत[स्य]^७ सप्तक[भुजः^{१०} दिशः]^{३०} पूर्णाग्नयो ज्ञस्य च ।
 जीवे सायकमूर्च्छनाऽभ्रदहना^{५ २१ ३०} शुक्रस्य नेत्रे तथा
 नन्दा[ज्वा^{१६} व्जा]^{५२} द्विशराः प्रभाकरसुते सप्तोत्कृतिः^{७ २६ ४०} खाब्धयः ॥ १ ॥

मन्दोच्चम्^१—

सू	मं	बु	गु	शु	श
२	४	७	५	२	७
१७	१०	१०	२१	१६	२६
२०	५	३०	३०	५२	४०

[इदानीं मन्दकेन्द्रं साधयति]—

ज्यूनं भुजः स्यात् ज्यधिकोनषड्भमङ्गोर्ध्वमङ्गोनितमर्कशुद्धम् ।

नवाधिकं चेत्तु यदुच्चशुद्धः खगस्तदाख्यं खलु केन्द्रमुक्तम् ॥ २ ॥

१. मन्दोच्चानां स्वल्पगतित्वादाचार्येण—‘नेत्रात्यष्टिनखाः’ इत्यादयः सूर्यादीनां स्थिरा मन्दोच्चाशाः पठिताः । शिष्यधीवृद्धिदे तु—‘वस्वीशा दशबाहवोऽम्बरधृतिः खाङ्गा रसज्यश्रिनो मन्दाशा भौमादीनाम् ॥ दिवाकरोच्चभुजगाचला लवाः ।’ इति, करणकुतूहले च—‘मन्दोच्चमर्कस्य गजाद्रिभागा भौमादिकानां सदलाष्टसूर्या । तत्त्वाश्विनः सार्द्धयमाद्रिचन्द्राः कृष्टौ मतङ्गाग्नियमाः क्रमेण ॥’ इति, ग्रहलाघवेऽपि—‘सूर्यमन्दोच्चमष्टाद्रयोशा भवेत् । शुद्धोऽब्ध्यद्रिषड्गिनागगृहतः स्यान्मन्दकेन्द्र कुजात् ।’ इत्येव विविधा मन्दोच्चाशा उपलभ्यन्ते ।

२. अत्र मन्दकेन्द्रानयनपूर्वकं भुजसाधनं प्रदर्शितमस्ति ।

अथ मन्दाङ्कानाह—

^{१७}अत्य[ष्ट]यो ^{३४}वेदगुणाः ^{५०}खवाणाः ^{६६}पट्पट्खनागास्त्रिखगा ^{८०}युगाशाः ।
^{११३}विश्वेन्दवो ^{१२१}भूरवयोऽङ्गसूर्याः ^{१२६}खत्रीन्द्रव ^{१३०}क्वग्निभुवोऽर्कमानन्दम् ॥ ३ ॥
^{४०}चन्द्रस्य ^{७६}मान्दं ^{११७}फलमभ्रवेदा ^{१५२}गोसप्तसप्तेन्दुभुवोऽश्वितिथ्यः ।
^{१८५}बाणाष्टचन्द्रा ^{२१४}युगचन्द्रदक्षाः ^{२४०}खवेददक्षा ^{२६०}यमतर्कदक्षाः ।
^{२८०}खनागदक्षा ^{२९२}यमनन्ददक्षा ^{३००}अभ्राभ्ररामा ^{३०२}यमपूर्णरामाः ॥ ५ ॥
^{६३}मान्दं ^{१८२}कुजे ^{२७०}रामखगाः ^{३५२}कराष्टचन्द्राः ^{३५२}खताराः ^{३५२}करवाणरामाः ।
^{४२६}रसाश्विवेदाः [५ क] ^{४६१}क्षितिनन्दवेदाः ^{५५०}करेपुवाणाः ^{६०२}करपूर्णतर्काः ।
^{६४२}दक्षाब्धितर्का ^{६६८}गजतर्कतर्काः ^{६८७}शराष्टतर्काः ^{६९२}करनन्दतर्काः ॥ ६ ॥
^{३८}नागाग्रयो ^{७३}रामनगा ^{१०८}गजाशाः ^{१४०}खेन्द्रा ^{१६८}गजाष्टिर्गुणनन्दचन्द्राः ।
^{२१७}अत्यष्टिदक्षा ^{२३३}गुणरामदक्षा ^{२४८}नागाब्धिदक्षा ^{२५६}नववाणदक्षा ।
^{२६६}तर्काङ्गदक्षा ^{२६८}गजतर्कदक्षा ^{२६८}बुधस्य ^{२६८}मान्दं ^{२६८}फलमुक्तमेतत् ॥ ८ ॥
^{४०}पूर्णब्धयः ^{८०}पूर्णगजा ^{११८}गजेशाः ^{१५५}पञ्चेपुचन्द्रा ^{१६०}गगनाङ्गचन्द्राः ।
^{२१५}पञ्चेन्दुदक्षाः ^{२४४}कृतवेददक्षा ^{२६३}रामाङ्गदक्षाः ^{२८०}खभुजङ्गदक्षाः ।
^{२९६}रसाङ्गदक्षा ^{३०४}युगपूर्णरामास्तर्काभ्ररामाश्च ^{३०६}गुरोर्मृदुः ^{३०६}स्यात् ॥ ९ ॥
^{१५}वाणेन्दवो ^{२६}नन्दयमास्त्रिवेदाः ^{४३}शराशुगास्तकरसा ^{५५}रसागाः ।

इत. प्रभृति श्लोकेषु मन्दफलसाधनार्थं सूर्यादीनां मन्दफलाङ्का मन्दकेन्दस्य सार्धसप्त-
भागवृद्ध्या प्रसाध्य पठिताः सन्ति ।

^{८५}सुपूर्विकाष्टौ ^{१०४}गुणनन्दतुल्या ^{१०५}मातङ्गनन्दाः ^{१०२}करपङ्कयश्च^१ ।
^{१०४}वेदाभ्रसोमाः ^{१०५}शरपङ्कयश्च ^{१०६}शुक्रस्य ^{१०७}मान्दं ^{१०८}फलमेतदुक्तम् ॥ ११ ॥
^{१०९}षष्टिर्ग्रहेशा ^{११०}नगसप्तसोमा ^{१११}दस्ताग्निदस्ता ^{११२}यमनागदस्ताः ।
^{११३}खरामरामा ^{११४}यमतर्करामाः ^{११५}प[५ख]श्चाभ्रवेदा ^{११६}गजदस्तवेदाः ।
^{११७}वेदेषुवेदा ^{११८}युगतर्कवेदाः ^{११९}खतर्कवेदाश्च ^{१२०}शनेर्मृदुः स्यात् ॥ १२ ॥

[अथ ग्रहाणां मान्दाङ्काः]—

मान्दम्	०	१	२	३	४	५	६	७	८	९	१०	११	१२
सू.	०	१७	३४	५०	६६	८०	९३	१०४	११३	१२१	१२६	१३०	१३१
च.	०	४०	७९	११७	१५२	१८५	२१४	२४०	२६२	२८०	२९२	३००	३०२
म	०	८३	१८२	२७०	३५२	४२६	४९१	५५२	६०२	६४२	६८८	७२५	७६२
बु.	०	३८	७३	१०८	१४०	१६८	१९३	२१७	२३३	२४८	२६५	२८०	२९८
गु	०	४०	८०	११८	१५५	१९०	२१५	२४४	२६३	२८०	२९६	३०४	३०६
शु	०	१५	३९	६३	८५	१०६	१२६	१४५	१६३	१८०	१९६	२०४	२०५
श.	०	६०	११९	१७७	२३२	२८२	३३०	३६२	४०५	४२८	४५४	४६४	४६०

१. सुपूर्विकाशब्देनात्र पञ्च गृहन्ते । “उक्तात्युक्ता तथा मध्या प्रतिष्ठान्या सुपूर्विका । गायत्र्युष्णिगनुष्टुप् च बृहती पङ्क्तिरेव च” इत्यनुक्रमोक्तेषु पञ्चम छन्दः सुपूर्विका ।
२. पङ्क्तिः दशेत्यर्थः । “पङ्क्तिश्छन्दोऽपि दशमम्” इत्यमरोक्त्या पूर्वोक्तच्छन्दक्रमतश्च पङ्क्तिशब्देन दश आचार्याभिप्रेताः ।

[इदानीं मन्दफलं साधयति]—

स्यान्मन्दकेन्द्रोद्भववाहुलिप्ताः ^{४५०} खवाणवेदैर्विहता गताङ्कः ।

यातैष्यकाङ्कान्तरशेषघातात्खेष्वधिभागेन ^{४५०} युतोऽत्र मान्दम् ॥ १३ ॥

'कलादिकं स्यादथ तद्धनर्णं कार्यं ग्रहे मेपतुलादिकेन्द्रे ।

स्पष्टौ रवीन्द्रू मृदुना फलेन भौमादयस्तेन मृदुस्फुटाः स्युः ॥ १४ ॥

[इदानीं सूर्यचन्द्रयोर्भुजान्तरं साधयति]—

'सूर्यस्य मान्दं ^६ रसभक्तमर्कं लब्धा विलिप्ता मृदुवत्प्रदेयाः ।

मध्ये विधौ सूर्यफलं ^{२७} भभक्तं फलं कलाद्यं रविवद्विदध्यात् ॥ १५ ॥

१. आचार्येणैकस्मिन् पादे द्वादशमान्दाङ्काः पठिताः । अतो नवत्यशकलासु $६० \times ६० = ५४००$ द्वादशभाजितासु ४५० कला लभ्यन्ते । अतः सार्धमष्टभागान्तरवृद्ध्या मान्दाङ्कः साधिता सन्ति । अभीष्टस्थानीयमान्दाङ्कसाधनार्थमनुपातो यदि ४५० कलाभिरेको मान्दाङ्को लभ्यते तदाऽभीष्टचापकलाभिः किमिति लब्धम् ? गताङ्कः । शेषकलासर्वन्धि-फलानयनाय पुनरनुपातो यदि ४५० आभिः कलाभिर्यातैष्यमान्दाङ्कान्तरं लभ्यते तदा शेषकलाभिः किमिति लब्धं गताङ्के योजनेनाऽभीष्टमन्दफलकला भवन्तीत्युपपन्नम् । फल-संस्कारः स्पष्ट एव ।

१. मन्दफलकला एव मन्दफलोत्थासव आचार्येण गृहीताः । ततः सूर्ये भुजान्तरार्थमनुपातः । यद्यहोरात्रासुभिर्गतिकला लभ्यन्ते तदा मन्दफलोत्थासुभिः किमिति लब्धाः कलाः षष्टिगुणिता विकला. $= \frac{६० \times \text{मफक} \times ६०}{२१६०} = \frac{\text{मफ}}{६} = \text{भुजान्तरसंस्कारः}$ । अत्र रविगतिः ६० गृहीता स्वल्पान्तरतः । चन्द्रस्य भुजान्तरसंस्कारो ग्रहलाघवोक्तदिशा ज्ञेयः । तथैव ग्रहे धनर्णमपि ।

[इदानीं पलभामानीय चरखण्डान्याह]—

पुराऽयनांशोत्थदिनैः क्रियस्य^१ संक्रान्तिकालादिवसार्धजाभा ।

पलप्रभा स्याच्चरखण्डकानि दिङ्नागसत्र्य^{१० ८} [श]गुरौगुणा सा ॥ १६ ॥

[इदानीं चरानयनमाह]—

सायना[६क]र्कभुजराशिमितैक्यं भोग्यभागहृतिखाग्निलवेन ।

युक्चरं क्रियतुलारसभेऽस्वं^{१ ७ ६} स्वं रवौ च विपरीतमथास्ते ॥ १७ ॥

[इदानीं चरसंस्कारं साधयति]—

'चरस्य नाड्यः कलिकासु सूर्ये मध्ये विधौ विश्वहृताः^{१३} प्रदेयाः ।

[इदानीमयनांशानयनमाह]—

^{४२१}भूदस्रवेदोनशकस्त्रिनिघ्नः^३ खपूर्णादस्रैर्विहृतोऽयनांशाः^{२००} ॥ १८ ॥

१. पूर्वसाधितचरपलस्य घटिकाः कार्याः । ततो रवौ चरसंस्कारार्थमनुपातो यदि षष्टि ६० घटिकाभिर्गतिकला लभ्यन्ते तदा चरघटिभिः किमिति लब्धाः कलाः $= \frac{\text{रग} \times \text{चरघ}}{६०} = \frac{६० \times \text{चरघ}}{६०} = \text{चरघ}$ । अत्र रविगतिः ६० कल्पिता । ततश्चन्द्रे चरसंस्कारार्थमनुपातो यदि रविगतिकलाभी रविचरसंस्कारो लभ्यते तदा चन्द्रगतिकलाभिः किमिति लब्धाः चरकलाः $= \frac{\text{चगक} \times \text{रचक}}{\text{रगक}} = \frac{(७६०।३५) \text{रचक}}{५६।८} = १३ \times \text{रचक}$ स्वल्पान्तरतः ।
२. सौरमते ४२१ शककालेऽयनाशाभाव आसीत् । ततः प्रभृति वार्षिकगत्याऽयनाशवृद्धिरस्ति । तत्रायनवार्षिकगतिः ५४ विकलाः । तथा ४२१ शकतोऽभीष्टशकपर्यन्तव्यतीतवर्षाणि गुण्यन्ते तदाऽभीष्टवर्षारम्भ इष्टायनविकला लभ्यन्ते । ताश्च षष्टिवर्गं ३६०० भाजिता अयनाशा भवन्ति । तद्यथा $= \frac{५४ \times \text{इवर्षगण}}{३६००} = \frac{३ \times \text{इवर्षगण}}{२००} = \text{अयनाशाः}$ । इत्युपपन्नम् ।

[इदानीं ग्रहाणां मन्दस्पष्टगतिसाधनमाह]—

^{७८४}ग्लौ केन्द्रभुक्तिर्युगनागशैला भवेत् परेषां स्वगतिः कलाद्या ।

^{४५०}मान्दाङ्कविश्लेषहताऽभ्रवाणवेदैर्हता सा कलिकादि यत्तत् ॥ १६ ॥

^४स्वर्णं फलं ^{१०}कर्किमृगादिकेन्द्रे स्वमध्यभुक्तौ क्रमशो विधेयम् ।

१. मन्दोच्चोनग्रहो मन्दकेन्द्रम् । अतः चमग-चउग=चन्द्रमन्दकेन्द्रगतिः = ७६०।३५-६।०=७८४।३५=७८४ स्वल्पान्तरतः । अन्येषां मन्दगतिस्तुल्यैव स्वल्पान्तरतः केन्द्रगतिः कल्पिता । ततोऽनुपातेन मन्दगतिफलं साधितम् । ४५० कलावृद्ध्या मन्दफलाङ्काः पठिताः । अतोऽनुपातो यदि ४५० कलाभिर्गतैष्यमान्दाङ्कान्तरं लभ्यते तदा केन्द्रगति-कलाभिः किमिति लब्धं मन्दगतिफलम् = $\frac{\text{मान्दाङ्कान्तर} \times \text{मकेग}}{४५०}$ । गतिफलसंस्कारादिकं सिद्धान्तशिरोमणिवत् स्पष्टम् ।

२. मन्दकेन्द्रकल्पनाया मतभेदः । अत्र लल्लभास्करज्ञानराजप्रभृतीनामैकमत्यम्, सूर्यसिद्धान्तग्रहलाघवयोस्तु भिन्नमतम् । लल्लादयो मृदूच्चेन हीनो ग्रहो मन्दकेन्द्रमित्यामनन्ति । तथा हि—“मन्दोच्चभागरहितग्रहबाहुमौर्व्या ” इति लल्लः, “मृदूच्चेन हीनो ग्रहो मन्दकेन्द्रम् ” इति भास्करः, “मान्द केन्द्र मन्दतुङ्गोनखेट ” इति ज्ञानराजः । अपि च—“ग्रह सशोधय मन्दोच्चात् ” इति सूर्यसिद्धान्तः, “मन्दोच्चग्रहवर्जितं निगदितं केन्द्रं तदाख्यं बुधैः । इति ग्रहलाघवश्च । अत्रैव च मन्दकेन्द्रानयने रङ्गनाथाचार्यण—“यदुच्चशुद्धः खगस्तदाख्यं खलु केन्द्रमुक्तम्” इत्युक्तम् । अत्र समासभेदात् पूर्वोक्तमतद्वयानुकूलं मन्दकेन्द्रं साधयितुं शक्यते । परं वस्तुत आचार्यस्य सौरमतानुकूलं ग्रहोच्चमेव मन्दकेन्द्रमभिमतम् । एतादृश्या मन्दकेन्द्रस्य कल्पनाया मन्दगतिफलसंस्कारे स्फुटतानवबोधः प्रतीयते । अत एव ग्रहलाघवोपपत्तौ मल्लारिणा स्पष्टमुक्तम्—“अथ धनर्णोपपत्तिः । तत्र तावदुच्चोनो ग्रहः केन्द्रमित्यस्मिन् (लल्लौदीना) पक्षे मकरादिकेन्द्रे ग्रहस्य धनफलस्यापचयान्मृगादिकेन्द्रे गतिफलमृणं वर्धते । मेषादिकेन्द्रे ग्रहस्य ऋणफलवृद्धौ सत्या गतिफलमृणमपचीयते । अतो मृगादिके षड्भे

गतिर्भवेत्पुष्पवतोः स्फुटा सा भौमादिकानां तु मृदुस्फुटा स्यात् ॥ २० ॥

यद् ज्ञानराजादिभिरत्र केन्द्रे धनं मृगादावथ कर्कटादौ ।

ऋणं फलं मन्दगतेर्निरुक्तं तत् तुच्छमेवेति वयं वदामः ॥ २१ ॥

अथ शीघ्रफलसाधनम्—

वेदा^{८१४}[ज्व^{१४६४}ज]नागा युगतर्कशकाः सूर्याङ्कचन्द्राः^{१४१२} कुवनेन्दुदक्षाः^{२१६१} ।

वेदा^{२३४४}धि^{२४०६}रामाश्विमिताः खगाभ्रजिनाश्च^{२४१३} रामेन्दुजिनाः क्रमात्स्युः ॥ २२ ॥

केन्द्रे गतिफलमृणम् । कर्क्यादिकेन्द्रे ग्रहस्य ऋणफलहासे गतेर्धनफल वर्धते । तुलादि-
त्रये केन्द्रे ग्रहधनफलवृद्धौ गतेः फलमपचीयते । अतः कर्कादिषड्भे धनमिति युक्तम् ।
ग्रहोनमुच्च केन्द्रमित्यस्मिन्नपि (सूर्यसिद्धान्तादीना) पक्षे मकरादित्रिके ऋणफलवृद्धि-
मेषादित्रिके धनफलहासः । अतो मकरादिषड्भे गतिफलमृणमेव । एव कर्क्यादिषट्के
धनमिति । अतो युक्तियुक्त धनर्णं केन्द्रे कुलीरमृगषट्कगतः” इति । एवमेव सूर्यसिद्धा-
न्तोपपत्तौ श्रीसुधाकरद्विवेदिभिरप्युक्तम्—“एवमन्यतनश्चस्तनग्रहफलयोरन्तर तद्गतेः फल
कर्क्यादिकेन्द्रे ग्रहणफलस्यापचीयमानत्वात् तुलादौ धनफलस्योपचीयमानत्वाद्धनम् । मक-
रादौ तु धनफलस्यापचीयमानत्वान्मेषादावृणफलस्योपचीयमानत्वाद्दणमिति धनर्णोपपत्ति
र्भास्करोक्तैवात्र समीचीना बोध्या” इति ।

१. अत्र श्लोक आचार्येण मन्दगतिफलसंस्कारे ज्ञानराजमतमखण्डि । आचार्यदृष्टौ मकरा-
दिकेन्द्रे मन्दगतिफल धन कर्कादिकेन्द्र ऋणमिति ज्ञानराजमतमाभाति । परमत्राचा-
र्याणा भ्रान्तिः । वस्तुतो ज्ञानराजमतमेतन्नास्ति । आचार्येणान्यथैव प्रकल्प्य खण्डितम् ।
ज्ञानराजमतेऽपि मकरादिकेन्द्रे मन्दगतिफलम् ऋण कर्कटादिकेन्द्रे धनमिति । तथा
चोक्तम्—

नक्रकर्किमुखकेन्द्रतः फलेनोनयुङ्निजगतिर्मृदुस्फुटा ।

ता विशोध्य चलतुङ्गभुक्तिः शेषमत्र चलकेन्द्रजा गतिः ॥ इति ।

[सिद्धान्तसुन्दरस्फुटगतिसाधनाध्याये, श्लो०२६]

सारस्वती सुषमा

काशिकराजकीयसंस्कृतमहाविद्यालयमुखपत्रिका

[त्रैमासिकी]



प्रधानसम्पादकः

श्रीकुवेरनाथशुक्लः, एम० ए०,

व्याकरणाचार्यः ।



सहायकसंपादकः

श्रीव्रजवल्लभद्विवेदो दर्शनाचार्यः ।



विषय-सूची

कौषीतकिब्राह्मणपर्यालोचनम्—डा०मङ्गलदेवशास्त्री, एम० ए०, डी० फिल० ।	१२६
ऋग्वेदस्य ऋक्संख्या—श्रीयुधिष्ठिरो मीमांसक, प्राच्यविद्याप्रतिष्ठानम्, दिल्ली ।	१४५
भाषा नाम का ?—श्रीको०अ०सुब्रह्मण्य-अय्यर, एम० ए०, लक्ष्मणपुरम् ।	१५६
वाक्यविचार.—श्रीमुरलीधरमिश्र, व्याकरणाचार्यः ।	१६५
स्फोटब्रह्मनिरूपणम्—श्रीवालकृष्णशर्मा पञ्चोली, व्याकरणाचार्यः ।	१६६
तर्कशास्त्रीयाऽऽत्मदृष्टि—श्रीदुर्गिराजशास्त्री, न्यायोपाध्यायः ।	१७६
ज्यौतिषे वैज्ञानिकी दृष्टिः—श्रीमीठालाल ओझा, ज्यौतिषाचार्यः ।	१८६
वाल्मीकिरामायणे राज्ञा शिक्षा—श्रीअलखनिरञ्जनपाण्डेय, एम० ए०, साहित्याचार्यः ।	१९६
रघुवंशे प्रकृतिवर्णनम्—श्रीजयगोपालशर्मा, एम० ए०, व्याकरणाचार्यः ।	२११
शुनककाव्यम्—श्रीक०वे०कृष्णमूर्तिशर्मा एम० ए०, पुण्यपत्तनम् ।	२१६
दीक्षान्तभाषणम्	२२५
कुलपतिभाषणम्	२३२

सम्पादकीयम्

संस्कृतोन्नायको डा०श्रीसम्पूर्णानन्दः	२३६
स्वर्गीया श्रीकेशवद्विप्रेदिनः	२४१

ग्रन्था

बीजगणितावतसः (गणितज्यौतिषम्)—नारायणपण्डितविरचितः । श्रीचन्द्रभानुपाण्डेयेन ज्यौतिषाचार्येण संपादितः ।	४६-६४
सिद्धान्तचूडामणि. (सिद्धान्तज्यौतिषम्)—रङ्गनाथभट्टविरचित । सम्पादकः—श्रीमीठालाल ओझा, ज्यौतिषाचार्यः ।	१७-२८

सारस्वती सुषमा

काशिकराजकीयमस्कृतमहाविद्यालयमुखपत्रिका

६ वर्षः

}

मार्गफाल्गुनौ २०११

{

३-४ अङ्कौ

श्रुतिविमर्शः

कौपीतकिब्राह्मण आचारविचाराः

अथवा

कौषीतकिब्राह्मणपर्यालोचनम्

डाक्टरमङ्गलदेवशास्त्री, भूतपूर्वप्रधानाचार्य, रा० स० म० काशी ।

(पूर्वतोऽनुवृत्तम्)

परिजिग्रहीष्यन् । अत्र द्विवचन छान्दसमिति विनायकः । ब्राजब्राह्म प्रसरन्तौ बाहू ।

तद्यथा श्रेयासमाहरन्नुपेयादेव तत् । (कौ० ब्रा० २५।१०)

तद्यथाहरन् कार्यार्थी श्रेयास कार्यसाधकमुपेयादेव तत् । (विनायकः) ।

तद्यथा हविषोऽयातयामस्याग्नीयादेवमु तत् । (कौ० ब्रा० ७।३)

तद्यथा ह वै श्रद्धादेवस्य सत्यवादिनस्तपस्विनो हुतं भवत्येवं ।

(कौ० ब्रा० २।८)

सारस्वती सुषमा

श्रद्धादेवस्य । श्रद्धैव देवरूपिणी यस्य तस्य ।

तद्यथा हि जीर्णायै त्वचो निर्मुच्येत, इषीका वा मुञ्जादेवमेव
(एते सर्वस्मात् पाप्मनः संप्रमुच्यन्ते) । (कौ० ब्रा० १८।७)

तद्यथोपप्रयाय स्वर्गस्य लोकस्य नेदीयस्ताया वसेदेवं तत् ।

(कौ० ब्रा० ७।६)

उपप्रयाय समीपे गत्वा । नेदीयस्तायाम् । अतिशयेन सामीप्ये ।

(तस्मादेनदभ्यग्रं शंसेद् यथाग्निं प्रदाव्यमतिमोक्षमाण एवम् ।
(कौ० ब्रा० १६।७)

अभ्यग्रम् । त्वरितम् । अग्निं प्रदाव्यम् । दावानलम् । अतिमोक्षमाणः । अतिमोक्तु
मतिक्रान्तुमिच्छन् ।

[अतियोगेनातिक्रमार्थो मुचिः । स्वार्थे त्वकर्मक इति—“मुचोऽकर्मकस्य गुणो वा”
(अष्टा० ७।४।५७) इति गुणः ।] यथा स सत्त्वरो भवत्येवमिति भावः ।

(तस्मादेना आरतं शंसेद्) यथाप्सु न्युन्दमान एवम् ।

(कौ० ब्रा० १६।७)

आरत विलम्बितम् । न्युन्दमानः क्लिद्यन् ।

यथाऽयस्तप्तं विनयेदेव (तद् वाचो विभूत्यै) । (कौ० ब्रा० २२।६)

विनयेत् । विवर्धयेत् (तद् न्यूङ्खनम् । विभूत्यै विवृद्धयै ।)

यथा रथस्यान्तरौ रश्मी व्यतिषजेदेवं तत् । (कौ० ब्रा० १४।४)

अन्तरौ रश्मी । सधिवन्धनार्थे ग्रन्थिवन्धने । व्यतिषजेत् । परस्परसंबद्धौ करोति ।

यथा वै सोदकमेवं सप्रभृत्यन्तरूपम् । (कौ० ब्रा० २०।४)

प्रत्यूचमाद्यपादे पदावृत्तिः स प्रभृतीत्युच्यते । प्रत्यूचमन्त्यपादे पदावृत्तिः सोदक-
मित्युच्यते । (विनायक) । अत्र “समानस्य च्छन्दस्यमूर्धप्रभृत्युदकेषु” (अष्टा० ६।३।८४)
इति पाणिनिसूत्रस्य सगतिश्चिन्तनीया ।

यथा संगता भूमानं देवानां पत्नीरभ्यवनयेदेव तत् । यस्तं तत्र
ब्रूयात् संगता वा अयं भूमानं देवानां पत्नीरभ्यवानैषीत् सभामस्य पत्न्य-
भ्यवैष्यतीति तथा ह स्यात् । (कौ० ब्रा० ७।६)

कौषीतकिब्राह्मणपर्यालोचनम्

संगता मिलिताम् । भूमान बह्वी सभाम् । पत्नीरभ्यवनयेत् । निर्लज्जाः संमुखं नयेत् । भूमन्शब्दः सभावाची स्त्रीलिङ्गः प्रयुक्तः । “मनः” (अष्टा० ४।१।११) इति डीब्रिषेधः । यो यजमानः । सभामस्य पत्न्यभ्यवैष्यतीति तथा ह स्यात् । तस्य पत्नी सभा निर्लज्जा-गमिष्यतीति स्यात् । (विनायकः) ।

यथैकरात्रं सार्थान् प्रेषिताननु ेयादेव तद् । यथा द्विरात्रमेवं तद् । (कौ० ब्रा० ८।१५)

यथैकेन दिनेन कश्चित् सार्थं पूर्वं प्रेषयति, स्वयं तदनु प्रैति । एव तद् । यथा वा द्वाम्यामहोरात्राम्या सार्थं पूर्वं प्रेषयति, स्वयं तदनु प्रैति । एव तत् ।

यथोभयतःपक्षसा रथेन धावयन्नध्वानं यत्राकूतं समश्रुवीत, एवं । यथान्यतरतःपक्षसा रथेन धावयन्नध्वानं यत्राकूतं न समश्रुवीत, एवं ॥ (कौ० ब्रा० ७।७)

पक्षश्चक्रम् ।

७—यज्ञस्य महिमा स्वरूपं च, तथार्त्विज्यम्

प्राधान्येन यज्ञप्रतिपादनपरेषु ब्राह्मणेषु यज्ञस्य महिम्नः स्वरूपस्य च वर्णनं स्वाभाविकं मेव । अत एवात्र ब्राह्मणेषुपि तद्वर्तते । यज्ञो वै देवरथसदृशः, यज्ञो वै प्रजापतिरूपो विश्व-जित्, यज्ञेन खलु सर्वप्राप्तमपि कामानामाप्तिः सम्भवति, किं बहुना, यज्ञः खलु स्वमहिम्ना विष्णुरूपत्वेन स्वर्गलोकत्वेन वा ग्रहीतुं शक्यते—इत्यादिप्रकारेण यज्ञस्य महत्त्वमत्र प्रतिपाद्यते । एव तत्तद्दृष्ट्या यज्ञस्वरूपविषयेऽपि हृदयंगमा विचारा अत्रोपलभ्यन्ते । तथैव ऋत्विजा विषयेऽपि कश्चिद्विचारः सक्षेपेणैवात्र समुपलभ्यते । तदेतत्सर्वं क्रमेणैवाधस्तात्संगृह्यते—

(क) यज्ञस्य महिमा

देवरथो वा एष यद्यज्ञः । (कौ० ब्रा० ७।७)

देवगर्भो वा एष यद्दीक्षितः । (कौ० ब्रा० ७।२)

एददु वा एष जायते यो यजते । (कौ० ब्रा० १५।३)

प्रजापतावेव तदहरहः प्रतितिष्ठन्तो यन्ति । बल एव तद्वीर्य-

ऽहरहः प्रतितिष्ठन्तो यन्ति । ब्रह्मणि चैव तदरुगाये चाहरहः

सारस्वती सुषमा

प्रतितिष्ठन्तो यन्ति . । त्रिवृद्धैः शिल्पं नृत्यं गीतं वादितमिति । तेष्वेव
तदहरहः प्रतितिष्ठन्तो यन्ति । श्रियामेव तदन्ततः प्रतितिष्ठति ।
ऋतुष्वेव तदहरहः प्रतितिष्ठन्तो यन्ति । (कौ० ब्रा० २१।४-६)
प्रजापतिः प्रजाः सृष्ट्वा रिरिचान इवामन्यत । स हैक्षत कथं
नु तेन यज्ञक्रतुना यजेयं येनेष्टा कामानाप्नुयामवान्नाद्यं रुन्धीयेति ।
(कौ० ब्रा० १२।८)

रिरिचान इति कानचो रूपम् । रिक्तमित्यर्थः । कामानाप्नुयाम्, अन्नाद्यमवारु-
न्धीयेत्येवमन्वयः ।

प्रजापतिर्वै यज्ञः । तस्मिन् सर्वे कामाः, सर्वममृतत्वम् ।
(कौ० ब्रा० १३।१)

यज्ञो वै भुवनेषु ज्येष्ठः । यज्ञ उ वै प्रजापतिविश्वजित् ।
(कौ० ब्रा० २५।११)

यज्ञो वै विष्णुः । (कौ० ब्रा० १८।८)

यज्ञो वै विष्णुः । स एवास्मै यज्ञं ददाति । (कौ० ब्रा० ४।२)

अस्मै यजमानाय ।

यस्यो ह वा अपि देवाः सकृदश्नन्ति तत एव सोऽमृतः ।

(कौ० ब्रा० २।८)

अत्र उ वाक्यालङ्कारे । हेति सर्वसमतौ । वै निश्चये । (विनायकः) ।

स यः श्रद्धधानो यजते तस्येष्टं न क्षीयते । (कौ० ब्रा० ७।४) ।

स्वर्गो वै लोको यज्ञः । (कौ० ब्रा० १४।१)

हविर्हविर्वा आत्मनिष्क्रयणम् । (कौ० ब्रा० १०।३)

हविर्द्वारा आत्मान निष्क्रीय अनृणो भूत्वा यजमानो यजते इति भावः ।

(ख) यज्ञस्वरूपविषये

पाङ्क्तो वै यज्ञः । (कौ० ब्रा० १।३)

पञ्चपदा पङ्क्तिः—इत्युक्तं पूर्वम् । पङ्क्तेः सबन्धी पाङ्क्तः । प्रकृतीष्टावपि चत्वारः

कौषीतकिब्राह्मणपर्यालोचनम्

ऋत्विज पञ्चमो यजमान इति पञ्च पादाः । एतत्साम्यादेव यज्ञस्यापि पाठ्यत्वम् । तदत्र विनायकभाष्यं द्रष्टव्यम् ।

यज्ञो वै मैत्रावरुणः । (कौ० ब्रा० १३।२)

यज्ञो वै वैष्णुवरुणः । (कौ० ब्रा० १६।८)

सर्वस्मिन् यज्ञे विष्णुवरुणयोरधिपतित्वमिति भावः ।

ऐन्द्रो हि यज्ञक्रतुः । (कौ० ब्रा० ५।५)

केवलाग्नेयो हि यज्ञक्रतुः । (कौ० ब्रा० १।४)

अकृत्स्नैव वा एषा देवयज्या यद्धविर्यज्ञः । अथैषैव कृत्स्ना देव-
यज्या यत्सौम्योऽध्वरः । (कौ० ब्रा० १०।६)

भैषज्ययज्ञा वा एते यज्ञातुर्मास्यानि । तस्मादृतुमन्धिषु प्रयुज्यन्ते ।
ऋतुसंधिषु हि व्याधिर्जायते । (कौ० ब्रा० ५।१)

स एष प्रजापतिरेव संवत्सरश्चतुर्विंशो यज्ञातुर्मास्यानि । तस्य
मुखमिव वैश्वदेवम्, दर्शपूर्णमासो पर्वणि, अहोरात्राण्यस्थिमज्जानि,
बाहू वरुणप्रधासाः, प्राणोऽपानो व्यान इत्येतास्तिष्ठ इष्टयः, आत्मा महा-
हविः, या इमा अन्तर्देवतास्तदन्या इष्टीः, प्रतिष्ठा शुनासीरीयम् । स एष
प्रजापतिरेव संवत्सरश्चतुर्विंशो यज्ञातुर्मास्यानि । सर्वं वै प्रजापतिः । सर्वं
चातुर्मास्यानि । (कौ० ब्रा० ६।१५)

अहोरात्राणि । अहोरात्रसाव्याग्निहोत्रहोमाः । अहोरात्रप्रकारेण पञ्चदशावयवा । ते
ग्रीवा, स्कन्धकक्षाकृकाटिकाद्वयम्, मध्यम्, कटिः, जानुजङ्घापादद्वयं चेति पञ्चदश । एते-
ष्वस्थीनि पृथक् पृथक् दृश्यन्ते । आत्मा हृदयकमलम् । अन्तर्देवता इन्द्रियाद्यवयवाधिष्ठान्यः ।
प्रतिष्ठा बलम् । सवत्सरोऽपि शुक्लकृष्णौ पक्षौश्चतुर्विंशत्यवयवः । (विनायकः) ।

अथातः साकंप्रस्थाय्यस्य । स एष श्रेष्ठ्यकामस्य पौरुष-
कामस्य यज्ञः । तद्यत्साकं संप्रतिष्ठन्ते साकं संप्रयजन्ते साकं
भक्षयन्ते तस्मात्साकंप्रस्थाय्यः । (कौ० ब्रा० ४।९)

ऐन्द्रो मध्यंदिनः । (कौ० ब्रा० ५।५)

सारस्वती सुषमा

वसूनां वै प्रातः सवनम् । रुद्राणां माध्यन्दिन सवनम् ।
आदित्यानां तृतीयसवनम् । (कौ० ब्रा० १६।१)

एषा ह वा अग्नेर्यज्ञिया तनूर्यास्य हव्यवाट् । सा वा असौ
यददोमुष्यादित्यस्योपरिष्ठाद्वयवभाति ज्योतिरिव । (कौ० ब्रा० ३।३)

श्रपणो वै गार्हपत्य आहवन आहवनीयः । (कौ० ब्रा० २।१)

किमु देवतामनावाह्य यजेत् ? (कौ० ब्रा० ८।८)

तद्वैक आहुयजमानो वै मेधपतिरिति को मनुष्य इति ब्रूयाद्देवतैव
मेधपतिरिति । (कौ० ब्रा० १०।४)

द्वय वा इदं सर्वं छन्दस्कृत चाच्छन्दस्कृतं च । (कौ० ब्रा० ३।२)

अवीर्यो ह वा उ स प्रैषो योऽपुरोनुवाक्यः । (कौ० ब्रा० ३०।११)

ऊर्वै रसो निगदः । ऊर्जमेव तद्रस निगदेन हविषि दधाति ।
(कौ० ब्रा० १२।१)

प्रजापतिर्ह यज्ञ ससृजे । तेन ह सृष्टेन देवा ईजिरे । तेन हेष्ट्वा
सर्वान् कामानापुः । तस्य हेतरार्ध्यमुपनिदधुर्य एते प्रैषाश्च निगदाश्च ।
अथेतरेण यज्ञेन ऋषय ईजिरे ते ह विजङ्गुरसर्वेण वै यज्ञेन यजामहे न
वै सर्वान् कामान् आप्नुम इति । ते ह श्रेमुस्त एतान् प्रैषाश्च निगदाश्च
ददृशुस्तेन ह सप्रैषेण सनिगदेनेष्ट्वा सर्वान् कामानापुः । एते ह ते ह वा उ
प्रैषाश्च निगदाश्च । यदृग्भिर्यज्ञस्यानाप्तं तदेभिः सर्वमाप्स्याम इति । तानेतान्
प्रैषानुप्रैषान् विश्वामित्रो ददर्शाथो पुरोडाशप्रैषान्, अथेतर ऋषय इत-
रान् । (कौ० ब्रा० २८।१)

इतरार्ध्यम् । इतरार्धे भवमशम् । उपनिदधु पिहितवन्तः । प्रैषाः सन्तोऽनुप्रैषा
याज्या भवन्ति ते प्रैषानुप्रैषाः । पुरोडाशप्रैषाः सवनीयानां प्रैषाः । (विनायकः) ।

देवरथो वा अरणी । (कौ० ब्रा० २।६)

अथ यूष्य एको द्रव्य एको गत्यै एकः । योऽवाचीनवकलः स
गत्यैस्तस्याशा नेयात् । अथ य ऊर्ध्ववकलो द्रव्यः स मानुषः कामं तस्यापि
कुर्वीत । अथ यस्य प्रसव्या आदित्यस्यान्वावृत्ता वकलाः स यूष्यः स

कौषीतकिब्राह्मणपर्यालोचनम्

स्वर्गः । एकस्थोऽभ्रातृव्यो यो वानुवृतः पलाशैरा मूलात् सोऽनघः स पशव्यस्तं पशुकामः कुर्वति । (कौ० ब्रा० १०।२)

यूपस्य काष्ठविशेषस्त्रिविधः । एको यूपो यूपार्हः । एको द्रव्यो द्रव्यवान् । अर्शश्चादिभ्योऽच् । एको गत्यो गतन्नेपार्हः । अवाचीनवकलो नीचाग्राशः । प्रमव्या प्रदक्षिणा । आदित्यम्यान्वावृत्ता ऊर्ध्वीभूत्वा कुण्डलीभृता । पशव्य पशुवन्वनयोग्यः । (विनायकः) ।

अयज्ञिया वै पत्न्यो बहिर्वेदि हि ताः । सस्थितेषु पर्त्नामयाजेष्विति त्वेव स्थितम् । (कौ० ब्रा० २७।२)

बहिर्वेदि हि ताः । बहिर्वेदि गार्हपत्याग्ना हि ता विहिता । (विनायकः) ।

गार्हपत्यभाजो वै पत्न्य आहवनीयभाग्यजमानः । (कौ० ब्रा० ३।६)

अपक्षयभाजो वै पितरः । तस्मादपराह्णे पितृयज्ञे न चरन्ति । (कौ० ब्रा० ५।६)

“यथा मामापक्षयेऽमावास्याया श्राद्धम् । पक्षापक्षये कृष्णपक्षे श्राद्धानि । सावत्सरिकापरपक्षश्राद्धान्यपि दिनापक्षये । एव पितरोऽपक्षयभाजो भवन्ति ।” (विनायकः) ।

दक्षिणासंस्थो वै पितृयज्ञः । (कौ० ब्रा० १५।७)

धाम वै देवा यज्ञस्यायजन्तः (? आभजन्तः), पाथः पितरः । (कौ० ब्रा० १०।६)

उदिते होतव्याश्मनुदित इति मीमासन्ते । स य उदिते जुहोति प्रवसत एवैतन्महते देवायातिथ्यं करोति । अथ योऽनुदिते जुहोति सनिहितायैवैतन्महते देवायातिथ्यं करोति । तस्मादनुदिते होतव्यम् । (कौ० ब्रा० २।६)

प्रवसत इति । उदित आदित्यः प्रवसन् भवति । आतिथ्यं त्वागच्छते युक्तम् । (विनायकः) ।

तदु ह स्माह कौषीतकिः । सायमस्तमिते पुरा तमसस्तस्मिन्काले जुहुयात् । स देवयानः केतुः । तमेवारभ्य स्वस्तिं स्वर्गं लोकं समश्नुते । प्रातः पुरोदयादपहते तमसि तस्मिन्काले जुहुयात् । स देवयानः केतुः । तमेवारभ्य स्वस्तिं स्वर्गं लोकं समश्नुते । अथो योऽतोऽन्यथाग्निहोत्रं जुहोति श्यामशबलौ हास्याग्निहोत्रं विस्त्रिदतः । अहर्वै शबलः । रात्रिः श्यामः । स यो

सारस्वती सुषमा

महारात्रे जुहोति श्यामो हास्याग्निहोत्रं विखिदति । अथ यो महाह्वे जुहोति शवलो हास्याग्निहोत्रं विखिदति । (कौ० ब्रा० २।६)

केतुरभिज्ञानरूपः । विखिदतोऽवसादयतः ।

सा होवाच सन्धौ जुहुयात् । समुद्रो ह वा एष सर्वहरो यदहोरात्रे । तस्य हैते गाधे तीर्थे यत्सन्धौ । तद्यथा गाधाम्या तीर्थाभ्यां समुद्रमतीयात्तादृक् तद् यत्सन्धौ जुहोति । अथो देवसेना ह वा एषाध्वगा हनिष्यन्ती यदहोरात्रे । तस्या हैते पक्षसी यत्सन्धौ । तद्यथा पक्षाभ्यां क्षिप्रमध्वानमन्वियात्तादृक् तद् यत्सन्धौ जुहोति । अथो मृत्योर्ह वा एतौ ब्राजवाहू यदहोरात्रे । तद्यथा ब्राजबाहुभ्यां परिजिग्रहीष्य(?) ष)न्नन्तरेणातिमुच्येत तादृक् तद्यत्सन्धौ जुहोति । (कौ० ब्रा० २।६)

सा काचिद्वन्नवर्गगृहीता कुमारी । ब्राजवाहू प्रसरन्तौ बाहू ।

स वा ऽपोऽग्निरुद्यत्यादित्य आत्मानं जुहोति । अथास्तं यन्नादित्यः सायेऽग्नावात्मानं जुहोति । रात्रिदेवाहन् जुहोति । अहो रात्र्याम् । प्राण एवापाने जुहोति । अपानः प्राणे । तानि वा एतानि षड् जुह्वति अन्योन्य आत्मानम् । यो ह वा एतानि षड् जुह्वति वेद, अजुह्वत एवास्य हुतं भवति । जुह्वत एवास्य द्विहुतं भवति य एव वेद । (कौ० ब्रा० २।८)

अन्योन्य इति सप्तमी (विनायकः) । अत्र “अपाने जुह्वति प्राण प्राणेऽपान तथापरे” (गीता ४।२६) इत्येतद् गीतावचनमनुसन्धेयम् ।

न ह वै ता आहुतयो देवान् गच्छन्ति या अवपट्कृता वास्वाहाकृता भवन्ति । (कौ० ब्रा० १२।४)

तानि वै पञ्च हवीषि भवन्ति दधि धानाः सक्तवः पुरोडाशः पयस्येति । (कौ० ब्रा० १३।२)

एतद्वै मित्रावरुणयोः स्व हविर्यत्पयस्या । (कौ० ब्रा० १३।१२)

अथ वै पशुमालभ्यमानं पुरोडाशो निरुप्यते । मेधो वा एष पशूनां यत्पुरोडाशः । समेधमेवैनं तद् यज्ञियं करोति । (कौ० ब्रा० १०।५)

कौपीतकिब्राह्मणपर्यालोचनम्

ततिर्वै यज्ञस्य पुगोडाशः । (कौ० ब्रा० १०।५)

अर्धं ह वै यज्ञस्याज्यम् । अर्धं हविः । (कौ० ब्रा० ३।४)

आज्यहविषो देवताः । पयोत्रतो यजमानः । तत्सलोम ।

(कौ० ब्रा० ८।६)

सलोम । योग्यतायामव्ययीभावः । अनुरूपमित्यर्थः ।

उपांशु घृतस्य यजति । रेतःसिक्तिर्वै घृतमुपाशु वै रेतः सिच्यते ।

अथ यदुच्चैः सौम्यस्य यजति चन्द्रमा वै सोमो निरुक्त उ वै चन्द्रमाः ।

(कौ० ब्रा० १६।५)

रेतःसिक्तिर्वै घृतम् । सारतर्त्वात् । साम्यस्य । सोम इन्दुः सोमद्रव्यस्याविष्टावृदेवतात्र यागे देवता च । तेन सौम्य सोमद्रव्यम्, तस्येत्यर्थः । निरुक्तो विश्वविदितः ।

एताभ्या वै यज्ञम्नायते यद् घृतेन च सोमेन च ।

(कौ० ब्रा० १६।५)

एते सोमाशवः—प्रत्नोंऽशुः, यमेतमभिपुण्वन्ति । वृषोऽशुः, आपः ।

रसोऽशुः, ब्रीहिः । वृषोऽशुः, यवः । शुक्रोऽशुः, पयः । जीवोऽशुः, पशुः ।

अमृतोऽशुः, हिरण्यम् । ऋगांशुः । यजुरशुः । सामांशुः । इत्येते वा उ दश

सोमांशवः । यदा वा एते सर्वे संगच्छन्तेऽथ सोमोऽथ सुतः ।

(कौ० ब्रा० १३।४)

एते सोमस्याशवः पूर्णतामवादकत्वेन । प्रत्नाऽशुर्मुख्यः सोम एव । आपः, याभिः सोमरसः सपायते । ब्रीहिः, यवः । उभयत्र जातावेकवचनम् । स्वेषु स्थानेषूपयुज्यमानत्वादशव एते ।

अन्नं वा इळा । पशवो वा इळा । (कौ० ब्रा० ३।७)

पशवो वा इळा । (कौ० ब्रा० ५।७)

पशवो वै धाना । (कौ० ब्रा० १८।६)

पितृदेवस्य इव वै पशुरालभ्यमानो भवति । (कौ० ब्रा० १०।४)

तद्यथा ह वा अस्मिल्लोके मनुष्याः पशून्भ्रन्ति यथैभिर्भुञ्जते, एवमेवामुष्मिल्लोके पशवो मनुष्यान्भ्रन्ति, एवमेभिर्भुञ्जते । स एनानिह प्रातरनुवाकेनावरुन्धे । तमिहावरुद्धा अमुष्मिल्लोके नाश्नन्ति, नैनेन

सारस्वती सुषमा

प्रतिभुञ्जते । यथैवैनानस्मिल्लोकेऽश्नाति यथैभिर्भुङ्क्ते, एवमेवैनानमुष्णिल्लोके-
ऽश्नाति, एवमेभिर्भुङ्क्ते । (कौ० ब्रा० ११।३)

यथैभिर्भुञ्जते । क्रयविक्रयाद्युपायैर्भोगान् संपादयन्ति । स यजमानः (होता वा) ।
अवरुन्धे विरुद्धसंबन्धरहितान् करोति ।

त्रयोदश वै पशोरवदानानि । (कौ० ब्रा० १०।६)

सर्वा ह वै देवताः पशुमालभ्यमानमुपसगच्छन्ते मम नाम ग्रही-
ष्यति मम नाम ग्रहीष्यतीति । तासां सर्वासा पशावेव मनांस्योतानि
भवन्ति । (कौ० ब्रा० १०।६)

सोम एवैष प्रत्यक्षं यत्पशुः । उदकपेयमिव हि स्याद्यदेष ना-
लभ्येत । सवनान्येतेन तीव्रीकरोति । (कौ० ब्रा० १२।६)

अपापो ह वै देवानां शमिता । (कौ० ब्रा० १०।४)

ब्रह्मणैव तद्देवेभ्यो हविः प्रयच्छति । (कौ० ब्रा० ३।५)

एतद्वा आर्धुकं कर्म यद् रूपसमृद्धम् । (कौ० ब्रा० २०।२)

आर्धुकम् । साफल्यसम्पादकम् । ऋधेर्धातोरुक्ञ् ।

तद्यथा ह वा अन एवं यज्ञः प्रतिमया, यथा धान्यमेवं प्रातरनु-
वाकः, यथा पात्राण्येवमुक्तानि । स योऽल्पकमन्वाह यथाल्पधान्ये पा-
त्राणि समृच्छेरन्नेवं तस्योक्तानि समृच्छन्ते । उक्तानामनु समरमीश्वरो
यजमानं भ्रेपोऽन्वेतोः । तस्माद्ब्रह्म्य एवानुब्रूयात् । उक्तानि तत्परिवृंहति ।
या यज्ञस्य समृद्धस्याशीः सा मे समृध्यतामिति या वै यज्ञस्य समृद्धस्याशीः
सा यजमानस्य (कौ० ब्रा० ११।८)

अनः शकटम् । स होता । अल्पक प्रातरनुवाकम् । समृच्छेरन् रिक्तानि सपद्येरन् । समर
रिक्तत्वम् । भ्रेषो भ्र श । अन्वेतोरन्वेतुम् । अनुगन्तुम् । ईश्वर समर्थः । ब्रह्म्य ऋचः ।
परिवृंहति समृद्धानि संपादयति । मे मम होतुः ।

तद्वै कर्म समृद्धं यत्प्रथमेनाभिव्याह्रियते । (कौ० ब्रा० ८।८)

प्रथमेन तृचेनेति प्रसङ्गः । अथवा, यत्प्रथमेनाभिव्याह्रियते । यस्मै प्राथम्य प्रमुखता
वा प्रदीयत इति भावः ।

कौपीतकिब्राह्मणपर्यालोचनम्

यद्यज्ञेऽभिरूप तत्समृद्धम्, यज्ञस्यैव समृद्धयै । (कौ० ब्रा० १।१)
अभिरूपता युक्तरूपता । (विनायकः) ।

यद्वै यज्ञस्यातिरिच्यते भ्रातृव्यस्ते यजमानस्य प्रत्युद्यमी भवति ।
(कौ० ब्रा० १।८।१)

प्रत्युद्यमी । प्रतिकूलोद्यमवान् । अतिरिच्यते । आवश्यकतामतिरिच्य क्रियते । ततश्च
व्यर्थं शक्तिक्षयः शत्रोर्लाभाय कल्पत इति तात्पर्यम् ।

परिमितफलानि वा एतानि कर्माणि येषु परिमितो मन्त्रगणः
प्रयुज्यते । अथापरिमितफलानि येष्वपरिमितो मन्त्रगणः प्रयुज्यते ।
(कौ० ब्रा० २६।३)

त्रयो वै यज्ञे कामा यः संपन्ने यो न्यूने योऽतिरिक्ते । यद्वै यज्ञस्य
संपन्नं तत्स्वर्ग्यम्, यन्न्यूना तदन्नाद्यम्, यदतिरिक्तं तत्प्रजात्यै । तदत्रैव
यजमानः सर्वान् कामानाप्नोति । (कौ० ब्रा० १।१।६)

स्वर्ग्यम् । स्वर्गशब्देन पूर्णानि फलानि लक्ष्यन्ते । पूर्णं फलमित्यर्थः । अन्नाद्य तद-
पेक्षया न्यूनम्, कर्पणादिप्रयत्नक्लेशसाध्यत्वात्तस्य । प्रजात्यै प्रजायै इत्यर्थः । प्रजाया सुख
दुःख च भवतः । अतो दुःखाक्रान्तं तत्फलम् । अत्रैव यज्ञकर्मण्येव ।

अथ खलु श्रद्धैव सकृदिष्टस्याक्षितिः । स यः श्रद्धधानो यजते
तस्येष्टं न क्षीयते । स यो मय्यक्षितिरिति विद्वान्यजते तस्येष्टं न क्षीयते ।
(कौ० ब्रा० ७।४)

प्रजापतिर्वै मनः । यज्ञ उ वै प्रजापतिः । स्वयं वै तद्यज्ञो यज्ञस्य
जुषते यन्मनो मनसः । (कौ० ब्रा० १०।१)

यज्ञस्य जुषते । यज्ञे प्रीतिं भजते । आत्मनस्तुष्टिरेव यज्ञसंपत्तेर्मुख्यं साधनमिति भावः ।

आत्मदक्षिणा वै सत्रम् । तस्मादहरहर्जपेयुः—इदमहं मा कल्याण्यै
कीर्त्यै स्वर्गाय लोकायामृतत्वाय दक्षिणा नयानीति । आत्मानमेवैतत्
कल्याण्यै कीर्त्यै स्वर्गाय लोकायामृतत्वाय दक्षिणां नयन्ति ।

(कौ० ब्रा० १५।१)

सारस्वती सुषमा

आत्मदक्षिणम् । आत्मैव दक्षिणा यस्मिस्तत् ।

सर्वेण ह वा एष आत्मना सर्वेण मनसा यज्ञं संभरते यो यजते ।
तस्य रिरिचान इव वा एतस्यात्मा भवति । तमस्यैताभिराप्तीभिराप्तीणाति ।
तद् यदाप्तीणाति (होता) तस्मादाप्रियो नाम । (कौ० ब्रा० १०।३)

संभरते पुष्पाति । रिरिचान इव । रिक्त इव । यजे आत्मनो मनसश्च यो व्ययस्तस्य
पूर्तिरेव 'आप्ती' सज्ञकानामृचा प्रयोजनमिति भावः ।

अथो आत्मानमेवैतन्निष्क्रीणाति यदक्षिणा नीयन्ते । अथो दक्षि-
णाभिर्वै यज्ञं दक्षयति । तद् यद् दक्षिणाभिर्यज्ञं दक्षयति तस्माद् दक्षिणा
नाम । (कौ० ब्रा० १५।१)

दक्षयति सामर्थ्योपेत करोति ।

शरीराणि वा एतयेष्टया दीक्षन्ते । या वा इमाः पुरुषे देवता
यस्यैता दीक्षन्ते स दीक्षित इति ह स्माह । अनुमन्त्रयेत् “मनो मे
मनसा दीक्षताम्” इति प्रथमाम्, “वाङ् मे वाचा दीक्षताम्” इति
द्वितीयाम्, “प्राणो मे प्राणेन दीक्षताम्” इति तृतीयाम् । मध्ये प्राणमाह
मध्ये ह्ययं प्राणः । “चक्षुर्मे चक्षुषा दीक्षताम्” इति चतुर्थीम्, “श्रोत्रं मे
श्रोत्रेण दीक्षताम्” इति पञ्चमीम् । दीक्षयत्यु हैवैता याः पुरुषे देवताः ।

(कौ० ब्रा० ७।४)

अथो दक्षिणाभिर्वै यज्ञं दक्षयति । (कौ० ब्रा० १५।१)

दक्षयति समर्पयति । परैः कृत कर्म परकीय स्याद् यदि दक्षिणा न दीयते ।

एतवेवात्मानं दीक्षमाणोऽभिदीक्षते य एष तपति । (कौ० ब्रा० ७।४)

तिसृधन्व दक्षिणा । तत् स्वस्त्ययनस्य रूपम् । (कौ० ब्रा० ४।२)

तिसृधन्वमिति । तिसृभिरिषुभिरुपलक्षित धनुः । समासे विभक्तेर्लुकि तिसृ-
मावश्छान्दसः । (विनायकः) ।

स्वपितीव वा एतस्याग्निर्योऽग्निमुद्वासयते । (कौ० ब्रा० १।४)

उद्वासयते उत्सृजति ।

कौषीतकिब्राह्मणपर्यालोचनम्

(ग) ऋत्विजां प्रशंसा

आत्मा वै यज्ञस्य होता । (कौ० ब्रा० ६।६)

एष ह वै दैव आत्मा यजमानस्य यमृत्विजः संस्कुर्वन्ति ।
अत्र हि जायते । (कौ० ब्रा० ३।८)

दैवो देवसबन्धी । यम् आत्मानम् । अत्र यजे । जायते । यजमान इति शेषः ।
द्वे वै यज्ञस्य वर्तनी । वाचान्या संस्क्रियते मनसान्या । सा या
वाचा संस्क्रियते तामन्य ऋत्विज संस्कुर्वन्ति । अथ या मनसा ता ब्रह्मा ।
(कौ० ब्रा० ६।११)

वर्तनी सरण्यौ ।

नन्दति ह वै यज्ञो विदुषागच्छता यन्मे समृद्धं भविष्यत्ययं मे
तत्समर्धयिष्यतीति । (कौ० ब्रा० २७।१)

ब्रह्मणि वै यज्ञः प्रतिष्ठितः । यद्वै यज्ञस्य स्खलितं वोत्त्वणं वा
भवति ब्रह्मण एव तत्प्राहुः । तत्स त्रय्या विद्यया भिषज्यति ।
(कौ० ब्रा० ६।१२)

स्खलित न्यूनम् । उत्त्वलमधिकम् ।

योऽनूचानः श्रोत्रियः आत्मा वै स यज्ञस्य । (कौ० ब्रा० ८।३)

(घ) ऋत्विजां कर्तव्यम्

यदि कश्चित्प्रमत्त उपहन्याद्यस्तदधीयात्स तं देशं पार्श्वतः स्वा-
ध्यायमधीयीत, अपि वा गृहपतिर्वर्त्विजा वैकः पर्यवसर्पेत्स तं देशं
पार्श्वतः स्वाध्यायं शंसेत् । यदि तथा न मन्यते संप्रत्येवं विब्रूयात् ।

(कौ० ब्रा० २७।१)

उपहन्यात् । वेदोच्चारणे स्खलनं कुर्यात् । अवीयात् । अवगच्छेदित्यर्थः । तं देशं
पार्श्वतः । तस्य देशस्य पार्श्वे भूत्वेत्यर्थः । न मन्यते नावबुध्येत स्खलेदेव । संप्रति तदानीमेव ।
विब्रूयात् । परुषवचनेन वारयेत् ।

सारस्वती सुषमा

(इति ह स्माह कौषीतकिः) यद्धि होतारो यज्ञस्य किञ्चिदुल्बणमबुध्यमानाः कुर्वन्ति सर्वं तदग्निदैवो होतानुल्बणं करोति । तदेतदृचाभ्युदितम्—

यत्पाकत्रा मनसा दीनद्धा न यज्ञस्य मन्वते मर्त्यास ।

अग्निष्टद्धोता क्रतुविद्विजानन् यजिष्ठो देवो ऋतुशो यजाति ॥

(ऋ० १०।२।५) इति ।

(कौ० ब्रा० २६।५-६)

स्थाणु वच्छति गर्ते वा पतति धीयते वा प्र वा मीयत इति ह स्माह यद्यतिक्रान्तमुल्बणं सदस्यो बोधयेत । कृतस्थानावृत्तिरिति ह स्माहारुणिः । अंहो वा एतद्यज्ञस्य यद्यतिक्रान्तमुल्बणं सदस्यो बोधयेतेति । तस्मान्नातिक्रान्तमुल्बणं सदस्यो बोधयेतेति ह स्माह पैङ्गवः ।

(कौ० ब्रा० २६।४)

८—देवानां सामान्येन, तत्तद्देवानां पितॄणां गन्धर्वाणां रक्षसां देवासुराणां स्वर्गादिलोकानां च वर्णनम्

ऐतरेयाद्यन्यब्राह्मणेष्विव प्राधान्येन यज्ञस्वरूपादिप्रतिपादनपरेऽत्र ब्राह्मणेऽपि देवानां सामान्येन, अग्न्यादितत्तद्देवविशेषाणां पितॄणां गन्धर्वाणाम्, प्रसङ्गेनासुराणां रक्षसां च वर्णनं स्वभावत एव समुपलभ्यते । तत्र देवानां सामान्येन वर्णने तेषां त्रयस्त्रिंशत्त्वम्, सत्यहुतस्यैवाहुति देवाः प्रतिगृह्णन्ति, तेऽपि नमस्कारमपेक्षन्ते, सत्यमया उ देवाः—इत्याद्यर्थजातं यत्र तत्र प्रतिपाद्यते ।

तत्तद्देवानां वर्णनेऽपि बहवोऽर्थाः सुचारु चर्चिताः । तद्यथा अग्निर्वै देवानां मुखम्, अग्निर्वै पथिकृत्, अग्निर्वै देवानामवराध्यो विष्णुः पराव्यः, आपो वै सर्वा देवताः, इन्द्रो वै मृधा विहन्ता, न वा इन्द्रादन्यदुत्तरमस्ति, ब्रह्मक्षत्रे वा इन्द्राग्नी, अनिरुक्तोऽपरिमितश्च वै प्रजापतिः, प्रजापतेः प्रत्यक्षं द्वादश तन्वः, मरुतो वै देवविशः, घोरो वै रुद्रः, अष्टनामाष्टधा विहितो महान् देवः । एवमेवोपरिनिर्दिष्टेष्वन्यविषयेष्वपि नानाविधा विचित्रा विचारा नूनं वित्तदुषा चिकर्षकाः प्रकटीकृता दृश्यन्ते ।

कौषीतकिब्राह्मणपर्यालोचनम्

(क) देवानां सामान्येन वर्णनम्

तिस्रो वै देवाना मनोताः । अग्निर्वै देवाना मनोता तस्मिन्ह्येषां
मनास्योतानि भवन्ति । अथो वाग्वै देवाना मनोता तस्या ह्येषा मनास्यो-
तानि भवन्ति । अथो गौर्वै देवाना मनोता तस्या ह्येषा मनास्योतानि
भवन्ति । अग्निः सर्वा मनोता अग्नो मनोताः सगच्छन्ते ।

(कौ० ब्रा० १०।६)

त्रयस्त्रिंशद्वै सर्वा देवताः । (कौ० ब्रा० ८।६)

त्रयस्त्रिंशद्वै सर्वे देवाः । (कौ० ब्रा० १०।३)

त्रयस्त्रिंशद्वै सोमपा देवता याः सोमाहुतीरन्वायत्ताः—अष्टौ वसव
एकादश रुद्रा द्वादशादित्या इन्द्रो द्वात्रिंशः प्रजापतिश्चयस्त्रिंशः । त्रयस्त्रिंश-
त्पशुभाजनाः । (कौ० ब्रा० १२।६)

देवाः सत्यहुतस्याहुतिं प्रतिगृह्णन्ति । (कौ० ब्रा० २।८)

सत्यहुतस्य । सत्येन हुतस्य द्रव्यस्य ।

न ह वा अनार्षेयस्य देवा हविरक्षन्ति । (कौ० ब्रा० ३।२)

अनार्षेयस्य यजमानस्य ।

नहि नमस्कारमति देवाः । (कौ० ब्रा० २।१)

देवा अपि नहि नमस्कार प्रत्युदासीना भवन्तीति भाव । तेऽपि नमस्कारमपेक्षन्ते, तेन
प्रभाविता भवन्तीति यावत् ।

प्रीत्वैव तद्देवेष्वन्ततोऽर्थं वदते । (कौ० ब्रा० ३।९)

स्तुतिभिः प्रीतिं जनयित्वा ततोऽर्थं वदत इत्यर्थः ।

यद्ध वा अदुष्टं तद्देवाना हविः, न वै ते दुष्टं हविरदन्ति ।

(कौ० ब्रा० १०।४)

सत्यमया उ देवाः । (कौ० ब्रा० २।८)

(ख) तत्तदेवानां वर्णनम्

(१ अग्निः

अग्निं वा आत्मानं दीक्षमाणोऽभिदीक्षते । (कौ० ब्रा० ७।३)

दीक्षमाणस्यात्मा ह्यग्निरिव भवतीत्यर्थः ।

सारस्वती सुषमा

अग्निर्वै कामो देवानामीश्वरः । (कौ० ब्रा० १६।२)
अग्निर्वै दाता । स एवास्मै यज्ञ ददाति । (कौ० ब्रा० ४।२)
अस्मै यजमानाय ।

अग्निर्वै देवानां मुखम् । (कौ० ब्रा० ३।६)
अग्निर्वै पथिकृत् । स एवैनं पुनर्यज्ञपथमपिपाथयति ।
(कौ० ब्रा० ४।३)

एन यजमानम् । अपिपाथयति । अभिपाथयतीति पाठान्तरम् । उभयत्र प्रापयतीत्यर्थः ।
अग्निर्वै भरतः स वै देवेभ्यो हव्यं भरति । (कौ० ब्रा० ३।२)
अग्निर्वै स्वष्टकृत् । (कौ० ब्रा० १०।५)
गायत्रो वा अग्निर्गायत्रच्छन्दाः । (कौ० ब्रा० १।१)
देवरथो वा अग्नयः । "देवरथेन स्वर्गं लोकमेति । सुकृतां यत्र
लोकः । (कौ० ब्रा० ५।१०)
ब्रह्म वा अग्निः । (कौ० ब्रा० १२।८)

(२) अश्विनौ

अश्विनौ वै देवाना भिषजौ । (कौ० ब्रा० १८।१)

(३) अग्निरादित्यश्च

अथैते बलिष्ठे अरिष्ठे अनार्त्ते देवते । (कौ० ब्रा० ११।४)
एते अग्निरादित्यश्च । अरिष्ठे अन्येनाहिंसिते । अनार्त्ते अदीने ।

(४) अग्निर्विष्णुश्च

अग्निर्वै देवानामवराध्यो विष्णुः पराध्यः । (कौ० ब्रा० ७।१)
अवराध्यः । अवराधे पूर्वार्धे मुख्यः । पराध्यः । परार्धे द्वितीयार्धे मुख्यः ।
(सावशेषम्)

ऋग्वेदस्य ऋक्संख्या

श्रीयुविष्टिरो मीमांसक , ग्रन्थविद्याप्रतिष्ठानम्, दिल्ली ।

मुविदितमैवैतद् वेदिकवाङ्मयजुषा यदामन् कदाचिद्वेदम्येकविंशतिमहिता । तासु सम्प्रत्येकैव सहिता समुपलभ्यते । प्राचीनपरम्परामरतकागं भार्गवविदुषा जागरूकप्रयत्नेन न्यूनाभ्यूनं पञ्चमहस्त्रादिमविकृतवोपलभ्यते । तत्रोपसार्धदशमहस्त्रपरिमाणाया सहिताया नेकोऽपि वर्णो विकृति प्रायः ऋचा न्यूनाधिक्यस्य तु का कथा । एवं परमप्रयत्नेन सरञ्जितायामभ्युक्तसहिताया तद्वक्परिमाणे प्राचीना अर्वाचीनाश्च प्रायेण सर्वेऽपि वेदिकवाङ्मयविदो नियो विप्रवदन्ते । तथाहि—

गौतमोऽनुवाकानुक्रमाय १०५८० ऋचं त्रिदशश्च, छन्दसख्यापरिशिष्टकार १०४०२ ऋच, सर्वानुष्मणीटीकाकारो जगन्नाथ १०५५२ ऋच, चरणचूहव्याख्याता महिदामो बालचिल्लमहिता १०५५० ऋच, तदुद्धृतश्लोकानुसार १०४१० ऋच, ऋग्भाष्यरचयिता वेङ्कटमाधव १०४०० ऋच, स एव द्विपदापक्षे १०४८० ऋच, स्वामी डयानन्द १०५८० ऋच, पर तदुल्लिखिते प्रतिमण्डलयोगे संहृत्य १०५२१ ऋच, अत्यापको मेकडानल १०४४० ऋच, स एव द्विपदापक्षे १०५६९ ऋच, पण्डितसत्यव्रत १०५००, हरिप्रसादो वेदिकमुनिश्च १०४४० ऋच इति सगिरते ।

किमत्र वेमत्ये कारणम्, कियत्यश्चर्कसहिताया वस्तुतः ऋच इत्यस्मिन् निबन्धे विवेचयाम ।

शतपथ ऋचा परिमाणमेवमुल्लिखितम्—“स ऋचो व्यौहन्त द्वादशवृहतीसहस्राणि, एतावत्यो ह्यृचो याः प्रजापतिसृष्टा ” [१०।४।२।२३] इति ।

एतदनुसृत्य द्वादशवृहतीसहस्राणामृचा (१२००० × ३६ =) ४३२००० चतुर्लक्षाणि द्वात्रिंशत्सहस्राणि चाक्षरमान जायेत । तच्च ज्ञानकीयानुवाकानुक्रमस्यापि सवदति । वर्तमानायामृक्सहिताया ऋग्वेदप्रश्नेषामिनिहितमन्धीना व्यूहे कृतेऽपि ३९,७२६५ त्रिलक्षाणि सप्तनवतिसहस्राणि पञ्चषष्ठ्यविकृतिशतान्येवाक्षराणि भवन्ति । अतो जायते सदेह —किमिय ज्ञानपथी ऋगक्षरमात्रा त्रिशतव्या एवर्चासुत वेदचतुष्टयान्तवर्तिनीना सर्वानामृचामिति ।

अत्रैव पश्यामः—शतपथस्योक्तप्रकरण ऋग्यजु साम्नामेवाक्षरमानमुच्यते नाथर्वाङ्गिरसाम् । वेदिकवाङ्मये यत्र कचिदपि ऋग्यजुसाम्ना त्रयाणामेवोल्लेखस्तत्र ऋगादीनि पदानि न वेदपराणि,

मारस्वती सुषमा

अत्र तु मन्त्रविशेषपराण्येव । यथोक्त जमिनिना—‘यत्रार्थवर्गेन पादव्यवस्था सा ऋक्, गीतिषु सामाख्या, जेपे यजु शब्द’ [मी० २।१।३५-३७] इति । अत एव समाव्यते—उक्ता शातपथी ऋगक्षरणगता वेदचतुष्टयान्तर्गतानां सर्वासामेवर्चाम् । तत्रैतावान् सन्देहोऽवशिष्यते यच्छोन-
केनानुवाकानुक्रमेण पारायणे १०५८० अशीत्यधिकपञ्चगतोत्तरदशसहस्रमृच पादश्चैक इति ऋत्मानमुक्त्वा शातपथवत् ४३०००० चतुर्लक्षाणि द्वात्रिंशत्सहस्राणि चाक्षराणीत्यक्षरमानमुक्तम्, तत्तु ऋग्वेदीयवर्चमेव कथमुपपन्न इति देवा एव वेदितुमर्हन्ति ।

ऋक्संहितान्तर्वर्तिनीनामृचा सख्यानुपक्रम्य विदुषा वैमत्य प्रागुपदर्शितम् । तत् किं वास्त-
विकमुत गणनाद्विभेदमूलकमुत भ्रनप्रमादादिजन्यमिति सम्प्रति विचार्यते—

विशिष्टा ऋग्गणनापद्धति

दृश्यन्ते हि दशतय्या काश्चनेदृश्य ऋचो याः कदाचिद् द्विपदारूपेण गण्यन्ते, कदाचिच्च चतुष्पदारूपेण । तेषां द्विपदात्वेन चतुष्पदात्वेन च परिगणने सख्यावश्यं भिद्येत । अतस्तदेव तावद्विवेच्यते—

सन्ति ऋग्भेद आहत्य १५७ सप्तपञ्चाशदुत्तरशत द्विपदा ऋचः । तासु १७ सप्तदश नित्याः, १४० चत्वारिंशदुत्तरशत च नैमित्तिकाः । इमाश्चत्वारिंशदुत्तरशतमृचो यज्ञे शसनादिषु द्विपदात्वेन विनियुज्यन्ते । तथा च ब्राह्मणं भवति—‘द्विपदाः शसन्ति’ इति । सूत्राते चाश्वलायनेन—‘पश्वा न तायुमिति द्वैपदम्’ [८।१२] इति । एता एवाव्ययनकाले चतुष्पदा भवन्ति । तदुक्तमृक्सर्वानुक्रमण्याम्—‘द्विद्विपदारुवृचः समामनन्ति’ [उपोद्घाते] इति । पङ्गुरुशिष्य सत्रमिदमित्य व्याचख्यो—‘ऋचोऽव्यने अव्येतारो द्वे द्वे द्विपद एकैकामृच कृत्वा समामनन्ति समामनेयुः अधीयीरन् । म्ना अभ्यासे, लिङ्ये लेट्, शपि मनादेशः । द्वे द्विपदे यासा ता ऋचो द्विद्विपदा । समामनन्तीति वचनाच्छसनादौ न भवन्ति । तेन ‘पश्वा न तायुम्’ [ऋ० १।६५] इति शसने दशर्चत्वम्, आमा चाव्ययने पञ्चत्वं भवति’ इति । अयमेवामिप्राय प्रथममण्डलान्तर्गतपञ्चपठितमसक्तव्याख्याने मायणेनायुपवर्ण्यते । चरगव्यूहटीकाकारो महिदा-
सोऽप्याह—‘हवन एकैका, अध्ययने द्वे द्वे आमनन्ति’ [पृ० १०] इति । निमित्तं यज्ञे शसनं प्राय एता द्विपदा भवन्ति, अत एव नैमित्तिका द्विपदा उच्यन्ते, न तु स्वभावसिद्धा द्विपदा । एतेनामा चतुष्पदावमेव वास्तविक स्वरूपमित्युक्तं भवति । अर्थोऽप्यासा चतुष्पदानामेव संगच्छते न द्विपदानाम् ।

ऋग्वेदस्य ऋक्संख्या

काश्च ता नैमित्तिकाश्च वारिणदुत्तरगत द्विपदा इति विप्रश्नाया माहिसाम आह—

‘पश्चा न नायुम [१।५।१-१०] दश, रग्नि [१।६६।१-१०] दश, वनेषु [१।६७।१-१०] दश श्रीणन [१।६८।१-१०] दश, शुक्र शुशुक्वान् [१।६९।१-१०] दश, वनेम पूरा [१।७०।१-१०] दश, अग्ने त्व न [५।२४।१-४] चत्वारि, अग्ने भव [७।१७।१-६] षट्, प्र शुकेतु [७।३१।१-१०] दश, राजा रात्राणाम् [७।३४।१-२०] दश, क इ व्यक्षा [८।२६।१-१०] दश, परि प्र वन्त्र [९।१०९।१-१०] दश, त ते मोतार. [९।१०९।१-२०] द्वादश, इमा नु कम [१०।१५७।१-५] चत्वारि, आ याहि वनसा [१०।१७२।१-४] चत्वारि, इति नैमित्तिकद्विपदाश्चत्वारिणोत्तरशतम् (१४०)’ [पृ० १८] इति ।

नैमित्तिकेतरा सप्तदश नित्या द्विपदा उपलेख्यत्र [६।१-२] परिगण्यन्ते ।

उदमत्रापवेयम्—प्रतिमृक्तमृक्मखानिदेशे कात्यायनेन ऋक्सर्वानुक्रमण्यामिमा १४० चत्वारिणदुत्तरगत नैमित्तिका द्विपदा ऋचो द्विपदान्वेनव निर्दिष्टाः ।

मैक्समूलराय ऋक्संस्करणे द्विपदा ऋच

त्रिगदुत्तरकोनविशतितमे (१०३०) जेम्माव्दे (सन् १८७३ ई०) मैक्समूलरेणातिपरि-
श्रमेण संस्कृत्य ऋग्वेदस्य प्रथम संस्करणं प्रकाशितम् । विद्यमानान्वपि कतिपयासु महतीषु
श्रान्तिषु तदत्युत्तम संस्करणमिदं नान्ति विवादावसरः ।

तत्र मैक्समूलरेण प्रथममण्डले पञ्चषष्ठितमस्तदासततितम षष्ठिनैमित्तिका द्विपदा ऋच-
श्चतुष्पदीकृत्य त्रिगन् सुद्रिता , प्रतिचतुर्दशमपि च मन्त्रमख्या निर्दिष्टा । पञ्चमे मण्डले चतुर्विंशति-
तमस्य मन्त्रस्य चतस्रो द्विपदाश्चतुष्पदीकृत्य मन्त्रद्वयं सुद्रितम् , तत्र च प्रथमस्यान्ते १।२ एका
द्वे च, द्वितीयस्यान्ते ३।४ तिस्रश्चतस्रश्च सख्या निवेशिता । शिष्टेषु मण्डलेषु परिगणिताः षट्सप्त-
तिनैमित्तिका द्विपदा द्विपदान्वेनव सुद्रिता । एव नैमित्तिकद्विपदानामृचा मुद्रणे मैक्समूलरेण
त्रयो विकल्पा समाश्रिता । तत्र प्रथम —आद्यमण्डलान्तर्गता. (म० ६५-७०) षष्ठिनैमित्तिका
द्विपदाश्चतुष्पदीकृत्य सुद्रिता , तथैव च तासु त्रिगत्सख्या निवेशिता । द्वितीय—पञ्चममण्डलस्य
(सूक्त २४) चतस्रो नैमित्तिकद्विपदाश्चतुष्पदीकृत्य सुद्रिता , सख्या च प्रतिमन्त्रान्ते द्विपदानु-
सारिण्येव द्वे द्वे (१।२, ३।४) विवृता । तृतीय—अवशिष्टा. षट्सप्ततिनैमित्तिका द्विपदा
द्विपदारूपेणैव सुद्रिता इति । इत्थमनुमितिमो यन्मैक्समूलरेण नैमित्तिकद्विपदानां स्वरूपमेव सम्यङ्
नाशायि ।

सारस्वती सुपमा

एतदेवोक्तदोषदूषित मेक्सनूलरीयमृक्सस्करण प्रमाणीकृत्योपयुक्ताना बहव आधुनिका विद्वान् ऋक्सपरिगणने विभ्रान्ता इत्यनुपद वक्ष्याम ।

अनुवाकानुक्रमण्युक्ता ऋक्ससख्या

ज्ञानकेनानुवाकानुक्रमण्यमृक्ससख्या द्विग्लेभि । तत्र तावत् प्रतिवर्गान्तर्गतऋक्ससख्यानुसारं वर्गान् निदर्शयन्नाह—

एकच एकवर्ग, (१) स्यादकश्च (१) नवकस्तथा ।

द्वौ (२) वर्गौ तु द्वौचो ज्ञेयौ व्यून तृचशत (०७) स्मृतम् ॥४०॥

चतुष्क शतमेक च चत्वार सप्ततिस्तथा (१४७) ।

पञ्चकाना सहस्र तु द्वे च सप्तोत्तरे शते (१२०७) ॥४१॥

त्रीणि गतानि षट्काना चत्वारिंशत् षट् च (३४६) वर्गाः ।

गतमूर्नविगति, (११९) सप्तकानान्यूना षष्टिर् (५९) अष्टकानाम् ॥४२॥

एषा गणनैव विस्पष्ट प्रतिपत्तव्या—

प्रतिवर्गमृक्ससख्या		वर्गसख्या		समस्तऋक्ससख्या
१	×	१	=	१
२	×	२	=	४
३	×	९७	=	२९१
४	×	१४७	=	६९६
५	×	१२०७	=	६०३५
६	×	३४६	=	२०७६
७	×	११९	=	८३३
८	×	५९	=	४७२
९	×	१	=	९
योग		२००६		१०४१७

एवमाहत्यर्ग्वदे (२००६) षडधिकद्विसहस्र वर्गा, (१०४१७) सप्तदशाधिकचतु शतोत्तर-दशसहस्रमृचो भवन्ति । सैषा ऋक्ससख्या शाकलचरणान्तर्गतायाः शैशिरीयसहिताया बोध्या, “तान् पारणे शाकले शैशिरीये वदन्ति (३६)” इत्युपक्रम्योक्तवर्गसख्यानिर्देशात् । अत्र

ऋग्वेदस्य ऋक्संख्या

बालखित्या ऋचो न सकलिताः, न चापि नमित्तिका द्विपदा द्विपदात्वेन परिगणिता । वर्तमाना-
ग्रामृक्संहितायामपि बालखित्या ऋचो विहाय वर्गाः (२००६) पञ्चदशसहस्रमेव, परं मन्त्र-
संख्या तु भिद्यते, तत्र मन्त्रा (१०८०२) द्वाविंशच्चतुःशतोत्तरदशसहस्रममिता एवोपलभ्यन्ते ।
एतन् पञ्चदशमन्त्राविक्रयशाखाभेदकृतमित्यनुमिनुम । न चानुवाकानुक्रमण्या पञ्चदशमन्त्राविक्रय-
द्वया मजानसृक्तस्थाः पञ्चदशमन्त्रा अत्र सकलिता दृश्यन्ते, तेषां सकलने हि तत्प्रकृतस्य
चत्वारो वर्गा अपि सगृहीताः स्युः, तथा सति वर्गसंख्या पञ्चदशसहस्रस्थाने द्वाविंशच्चतुःशतसहस्र-
मेवेत् । अतः क एते पञ्चदशमन्त्राः, कुत्र कुत्र चने पठिता इति न शक्यते ज्ञातुम्, तथा-
विधम्य निदशम्याभावात् । तदनन्तरं च—

ऋचा दश सहस्राणि ऋचा पञ्च शतानि च ।

ऋचामशीति पादश्च पारण सप्रकीर्तितम् ॥

इत्यनेन श्लोकेन १०५८० अशीत्यधिकपञ्चशतोत्तरदशसहस्रमृच पादश्चैक इति पारणे ऋक्स-
संख्या दर्शयति ।

इयं संख्या पूर्वनिर्दिष्टसंख्यातो नितरां भिद्यते । तत्रैव समन्वयः—अस्मिन् श्लोके पारणशब्देन
तत्रमवाञ्छानकाचार्यं शाकल्यचरणान्तर्वर्तिमर्वाशाखागतानामृचा परिमाणं प्रतिपादयति । तथा
चोक्तं लौगाक्षिस्मृतौ—

ऋचा दश सहस्राणि ऋचा पञ्च शतानि च ।

ऋचामशीति पादश्च पारायणविधौ खलु ॥

पूर्वोक्तसंख्यायाश्चेत्तु सर्वशाखोक्तसूत्रगाः ।

मन्त्राश्चैव मिलित्वैव कथनं चेति तत्पुनः ॥ इति ।

[‘वैदिकवाङ्मय का इतिहास’ ग्रन्थे उद्धृता, भाग १, पृ० १३४]

शानकोक्तमन्त्रमृद्धान् चरणव्यूहपरिगिष्टेऽपि निर्दिश्यते । तथा हि—

ऋचा दश सहस्राणि ऋचा पञ्च शतानि च ।

ऋचामशीति पादश्चैतत् पारायणमुच्यते ॥ [पृ० १४] इति ।

श्लोकमेव विवृण्वन् महिदासः १०५८० अशीत्यधिकपञ्चशतोत्तरदशसहस्रमृच, पादश्चैक
इत्युद्धानामित्यमुपपादयाश्चकार—

“एतत् पारायणं बालखित्यैर्विना संख्यातम् । बालखित्यानि पारायणे न सन्ति” [पृ० १७] ।

मारस्वती सुपमा

‘अथाध्ययने ऋक्संख्योच्यते—गणवत्यधिकचतुःशतदशसहस्राणि (१०४९६), ता नमित्तिर्द्विपदाश्चत्वारिंशदुत्तरशतसहिता दशसहस्राणि (पञ्चयधिकपञ्चशतानि) १०५६६, सजानमुशना वदन् मृक्तस्य पञ्चदश ऋच एकीकृत्य १०५८० एव पारायणे ऋक्संख्या । ऋचा दशसहस्राणीति वचनम्य संख्या पूर्णा भवतीत्यर्थः । एका उर्वरिता, मा ‘भद्रं नो अपि वातय मनः’ [ऋ० १०।२०।१] इति पादाधिक्यम्” [पृ० २१] इति ।

सन्त्युगवेदे कतिपया ऋचो यासु त्रयोऽर्धर्चाः श्रूयन्ते, ताश्च महिदासेन चरणव्यूहटीकाया (पृ० १९, २०) चतुर्नवतिः परिगणिताः । तासामध्ययने द्वयोरर्धर्चयोरेकामृच कृत्वा परिशिष्टमेकमर्धर्चं चकामृच मत्वा परिगणनं क्रियते । तथा सति चतुर्नवतिः ऋचामष्टाशीत्युत्तरं शतमृचं सपद्यन्ते । तदेवमृचा योग — १०४०२ द्वयधिकचतुःशतोत्तरदशसहस्रमृचो बालखिल्यरहिता. ९४ चतुर्नवति-संख्या च त्र्यर्धर्चानामृगद्वयकल्पनयोत्पन्ना, नैमित्तिकद्विपदानां द्विपदारूपेण परिगणनाद् विवृद्धा ७० सप्ततिसंख्या, सजानसक्तं च पञ्चदशर्चम् । एवम् १०५८१ एकाशीत्यधिकपञ्चशतोत्तरदशसहस्र-मृचः सजाताः । तत्र—“भद्रं नो अपि वातय मनः” [ऋ० १०।२०।१] इत्येकपदा ऋक् ।

महिदासोक्तोपपत्तौ स्तो द्वे भ्रान्ती । तत्र प्रथमा—महिदासेनात्र—“अध्ययने ऋक्संख्यो-च्यते” इत्युपक्रम्यापि नैमित्तिका द्विपदा द्विपदात्वेन परिगणिताः । न च ता अध्ययने द्विपदात्वेन गण्यन्ते, किन्तु चतुष्पदात्वेनेत्युक्तं पुरस्तात् । सिद्धान्तितं च तेन स्वयमेवान्यत्र—“हवन एकैका, अध्ययने द्वे द्वे” इति, “तास्त्वृचोऽध्ययने चतुष्पदा कृत्वेत्यर्थः” [पृ० १९] इति च । द्वितीया च—अनुवाकानुक्रमण्या शोनकेन या १०४१७ सप्तदशाधिकचतुःशतोत्तरदशसहस्रमृच पारायणे परिगणितास्तासु सजानसूक्तस्थपञ्चदशर्चा सन्निवेशो नास्तीत्युक्तं पुरस्तात् । अतोऽत्र सजानसूक्तगतानामृचा सकलनमपि चिन्त्यम् ।

छन्दःसंख्यापरिशिष्टोक्ता ऋग्गणना

अस्ति कस्याश्चिद्वक्त्राख्याया एकादशश्लोकात्मकं छन्दःसंख्यासंज्ञकं परिशिष्टम् । तत्र चेमे श्लोकाः—

एकपञ्चाशद् ऋग्वेदे गायत्र्यः शकलेयके ।
सहस्रं द्वितयं चैव चत्वार्येव शतानि तु ॥ १ ॥
त्रीणि शतानि सैकानि चत्वारिंशत्तथोष्णिहः ।
अनुष्टुभा गतान्यष्टौ पञ्चाशत् पञ्चसयुता ॥ २ ॥

ऋग्वेदस्य ऋक्सख्या

बृहतीनां शतं ज्ञेयमेकाशीत्यधिकं बुधः ।
 शतानि त्रीणि पट्तीनां द्वादशाभ्यधिकानि तु ॥ ३ ॥
 पञ्चाशत् त्रिष्टुभः प्रोक्तास्तिमश्चेव ततोऽधिकाः ।
 महन्वाण्येव चत्वारि विज्ञेयं तु शतद्वयम् ॥ ४ ॥
 चत्वारिंशन्वाष्टा च तथा चापि शतत्रयम् ।
 जगतीनामिदं सख्या महत्त्वं तु प्रकीर्तितम् ॥ ५ ॥
 दशैवातिनगत्योऽपि तथा सप्त न मशयः ।
 शक्योऽपि तथैवोक्तास्तथा नव प्रिचक्षणेः ॥ ६ ॥
 नव चैवातिशक्यं पदद्वयं प्रकीर्तिता ।
 अर्शतिश्च चतन्श्च तथात्यष्टिक्रचः स्मृताः ॥ ७ ॥
 पुतिद्वयं विनिर्दिष्टमेकातिधृतिरेव च ।
 एकपदान्तु पट् प्रोक्ता द्विपदा दश सप्त च ॥ ८ ॥
 प्रणया वाहता येऽत्र तेषां शतमुदाहृतम् ।
 चतुर्नपतिरेवोक्तान्तद्वयं दृष्ट्वास्तस्यशया ॥ ९ ॥
 आकुमाना तु पञ्चाशद् विज्ञेया पञ्चसंयुता ।
 महावार्हत एवेक एव सार्धशतद्वयम् ॥ १० ॥
 एव दशमहन्वाणि शतानां तु चतुष्टयम् ।
 ऋचा द्वयविकमाख्यातमृषिभिस्तत्त्वदर्शिभिः ॥ ११ ॥ इति ।

एष्वन्त्यं प्रिहाय दशसु श्लोकेषु गायत्र्यादिच्छन्दोऽनुसारं या ऋक्सख्या परिगणिता,
 तदनुसारम्—

गायत्र्य	२४५१ एकपञ्चाशदधिकचतुःशतोत्तरद्विसहस्रम् ।
अनुष्टुभः	८५५ पञ्चपञ्चाशदविकाष्टशतम् ।
बृहत्य	१८१ एकाशीत्यधिकैकशतम् ।

१ दृचशब्दे पाणिनीयव्याकरणेन साक्षादप्रतिपादितोऽपीकारलोपः पृषोदरादित्वाद्
 द्रष्टव्यः । तस्य च विकल्पाद् दृचशब्दोऽप्युपपद्यते । त्रेश्च रेफेकारयोर्नित्ये लोपे तृच
 इत्येव भवति ।

सारस्वती सुषमा

पङ्क्तयः	३१२ त्राणि गतानि द्वादश च ।
त्रिष्टुभः	४२५३ चत्वारि सहस्राणि द्वे शते त्रिपञ्चाशच्च ।
जगत्	१३४८ अष्टचत्वारिंशदधिकत्रिंशतोत्तरैकसहस्रम् ।
अतिजगत्	१७ सप्तदश ।
शक्यं	१९ एकोनविंशति ।
अतिशक्यं	० नव ।
अष्टयः	६ षट् ।
अत्यष्टयः	८४ चतुरशीति ।
श्रुती	८ द्वे ।
अतिश्रुतिः	१ एका ।
एकपदा	६ षट् ।
द्विपदा	१७ सप्तदश ।
बार्हताः प्रगाथा	१९४ चतुर्नवत्यधिकशतम् ।
काकुनाः प्रगाथा	५५ पञ्चपञ्चाशत् ।
महाबार्हतः प्रगाथः	१ एकः ।

एषु २५० सार्धद्विंशतप्रगाथा वृत्तास्तेषां ५०० पञ्चशतमृचः । तत्सकलस्यैकादशे श्लोके १०४०२ द्वयधिकचतुःशतोत्तरदशसहस्रमृचः शाकलेयक ऋग्वेदे परिसंख्याता ।

एतद्वक्संख्यापरिसंख्यानविषये पण्डितमन्यव्रतसामश्रमिणा स्वीय ऐतरेयालोचन एवमलेखि—

“छन्दःसंख्योल्लिखितोक्तसर्वसंकलनसंख्या तु प्रतिच्छन्दःसंख्यातोऽपि विरुद्धैव प्रतीयते । तत्र या तत्रोक्तं श्लोकैः — गायत्र्यः २४५१, उष्णिहः ३४१, अनुष्टुभः ८५५, बृहत्यः १८१, पङ्क्तयः ३१२, त्रिष्टुभः ४२५३, जगत् १३४८, अतिजगत् १७, शक्यं १, अतिशक्यं १, अष्टयः ६, अत्यष्टयः ८४, श्रुतौ २, अतिश्रुतिः १, द्विपदा १७, एकपदा ६, बार्हतप्रगाथा १९४, काकुप्रगाथा ५५, महाबार्हतप्रगाथः १ । तदेव तदुक्तप्रतिच्छन्दःसंख्यानां संकलनया १०१४२ (द्विचत्वारिंशदधिकशतोत्तरदशसहस्रम्) ऋचः स्युः । पूर्वप्रदर्शितश्लोकतस्तु गम्यन्ते १०४०२ (द्वयधिकचतुःशतोत्तरदशसहस्रम्) । तदत्र प्रायः सर्वत्र संकलनभ्रमोऽस्माभिर्ग्रन्थदृष्ट्या प्रमाणित एव । [पृ० १४३] इति ।

ऋग्वेदस्य ऋक्संख्या

अत्र महापण्डितस्यापि सामश्रमिमहानागस्य द्विविधो भ्रमोऽभूत् । प्रथम — षष्ठ्यलोकस्यो-
त्तराय 'तथा' पदं द्विभक्तम् । तत्रात्र पूर्वार्धगताया अनिजगतीगगताया निदशकम्, अत्र
प्रागुक्ताया दशमस्याया समुच्चापकम् । तत्रातिजगतीवच्छक्रीछन्दान्वपि गगनीयानी यमिप्रेयते ।
सामश्रमिमहोदयेन पुनस्तदपरिग्रहेकानिगतिस्थाने नवेव शक्यं परिगणिता । द्वितीयश्च—
नवमे इत्येक विष्णु प्रगाथा दृष्ट्वा उक्ता । अतस्तेषां २५० सार्धद्विंशतप्रगाथानां पञ्चशतमृच
सम्पद्यन्ते । ऋक्सर्वानुक्रमण्या परिभाषाप्रकरणेऽपि—'बृहतीमतोबृहत्यो गार्हतं ऋकुप् चेत्
प्रवा काकुप्, महाबृहतीमहामतोबृहत्या महागार्हतं इत्यादिमन्त्रैर्बृहत्यानां प्रगाथव-
स्यन्ते ।' सगवता पाणिनिनाऽपि—'सोऽस्यादिरिति च्छन्दसः प्रगाथेषु (३० ४१२५५)
इति सूत्रयता प्रगाथानामनेकैर्बृहत्या प्रगाथि । तदविज्ञायव सामश्रमिणा सार्धद्विंशतप्रगाथानां
सार्धद्विंशतर्च एव परिगणिता । पण्डितहस्तिप्रसादोऽग्रनामा वेत्तिमुनिरपि स्वीये वेदिकसर्वस्येव
इत्येवमिच्छायां सामश्रमिणमुत्समार ।

उक्तं प्रगाथपरिगणितोत्तराया चत्वारिंशदुत्तरशतं नमित्तिर्या द्विपदा ऋचश्चतुःपदीकृत्य
त्रयसप्ततिर्नता । यान्त्रिकं समदश द्विपदा स्यन्ते ता नित्या द्विपदा । इत्येव द्विपदापक्षे सप्त-
तृचो द्विगुणीकृत्य परिगणने १०४७२ द्विसप्तत्यधिकचतुःशतोत्तरदशसहस्रमृचो भवन्ति ।
अत्र बालखित्यानामर्गतिऋचा सन्निवेशो न विद्यते । कदाचिच्छन्दः सख्यापरिगणितः शाकलचर-
गान्तरगतायास्तादृशशाखायाः स्याद यस्या बालखित्या ऋचो न न्युः । शेशिरीयशाखायास्तु नेद
सम्बर्त्तन्ति विष्णुमेव, यतोऽनुयाकानुक्रमण्यनुसारं तत्र पञ्चदशर्चोऽधिका (१०४१७) विद्यन्ते ।

ऋक्सर्वानुक्रमण्युक्ता ऋक्संख्या

अस्मि कात्यायनीयकर्सर्वानुक्रमण्या द्विविधं पाठः । एकत्र बालखित्यमृक्तानामृषिदेवतच्छन्दसा
निर्देशो नोपलभ्यतेऽपरत्र च दृश्यते । तत्र सर्वानुक्रमणीव्याख्याता षड्गुरुशिष्यः प्रथमपाठमनु-
समार, पण्डितजगन्नाथस्तु द्वितीयम् । तत्र प्रथमपाठानुसारं बालखित्यऋचो विहाय कात्यायनो-
क्तानां प्रतिमृक्तकर्मख्यानां सकलान्ते (१०४७२) द्विसप्तत्यधिकचतुःशतोत्तरदशसहस्रमृचो
भवन्ति । द्वितीयपाठानुसारं बालखित्यानामृचा परिगणने (१०५५२) द्विपञ्चाशदधिकपञ्चशतो-
त्तरदशसहस्रमृच सम्पद्यन्ते । अयमेव च सर्वानुक्रमणीटीकाकृतो जगन्नाथस्य पक्षः । अत्रोभयथा
पाठेऽपि नैमित्तिका द्विपदा द्विपदारूपेण परिगणिताः । चरणव्यूहव्याख्याता महिदासोऽथाह—

“बालखित्यसहिता सर्वानुक्रमणीयमन्त्ररूपी सख्या उच्यते द्विपञ्चाशदधिकपञ्चशतदशसह-

सारस्वती सुपमा

त्रम् १०५५२ । वाल्खिल्यव्यतिरिक्तसंख्या तु द्विसप्तत्यधिकचतु शतदशसहस्रम् १०४७२ ।
एतत्संख्या नित्यद्विपदानैमित्तिकद्विपदासहिता [पृ० १७]” इति ।

वेङ्कटमाधवीया ऋग्गणना

वक्रमाब्दस्य द्वादशशताब्द्या लब्धजनिमा वेङ्कटमाधव ऋग्वेदस्य लघुभाष्यस्य पञ्चमाष्टकस्य
पञ्चमाध्यायस्योपाद्वाते ऋग्वेदीयचा संख्यानित्य निदिदेश—

ज्ञातेश्चतुर्भिरधिकमयुत गणित मया ।

द्वे च यान्यतिरिन्त्येते द्विपदाश्चात्र सगताः ॥२१॥

पृथग् पदा तु गणनं द्विपदानां तदायिकाः ।

चतुःशतादशीतिश्च वाक्यं च ग्रहवानयम् ॥२२॥

अर्थाद् ऋग्वेदे १०४०२ द्वयधिकचतुःशतोत्तरदशसहस्रमृचः सन्ति । यदा तु द्विपदाः पृथ-
गण्यन्ते तदा १०४८० अशीत्यधिकचतुःशतोत्तरदशसहस्रं भवन्ति ।

अत्र द्विपदापक्ष ऋचः परिगणयन् बभ्राम माधव । तथा हि—द्वयधिकचतुःशतोत्तरदश-
सहस्रासु (१०४०२) ऋक्षु केवल चत्वारिंशदुत्तरशत द्विपदा ऋच एव चतुष्पदीकृत्य सप्तति
परिगणिताः, अतो द्विपदापक्षे शिष्टा सप्ततिसंख्यैव परिवर्धनीया । वेङ्कटमाधवेन त्वष्टसप्ततिसंख्या
वर्धिताऽतो मन्यामहे तेन द्वयधिकचतुःशतोत्तरदशसहस्रासु (१०४०२) नित्यनेमित्तिकानां द्विप-
दानामेका विहाय षट्पञ्चाशदधिकशतार्चां चतुष्पदीकृता अष्टसप्ततिसंख्या परिगणितेति मता स्यात् ।
सप्तपञ्चाशदुत्तरशतार्धं द्विपदासु समदश नित्या द्विपदान्ता ह्युभययाऽपि परिगणने न भिद्यन्ते, अव-

१ वेङ्कटमाधवेनर्वदस्य द्वे भाष्ये विरचिते । प्रथमं लघु, अपरं बृहत् । लघुभाष्यस्य
डाक्टरलक्ष्मणस्वरूपेण सम्पादितस्य त्रयो भागाः प्रकाशिताः । बृहद्भाष्यस्याडियारनगराद्द्वयोः
खण्डयोः प्रथमाष्टकं प्रकाशितम् । इदं बृहद्भाष्यमतिपाण्डित्यपूर्णम् । लघुभाष्यस्य प्रत्यध्या-
यमादौ ये विषया संक्षेपत उपन्यस्तास्तेऽस्मिन् भाष्ये विस्तरशो व्यवहृताः । अस्य बृहद्भाष्य-
स्यैक एव त्रुटिबहुलो हस्तलेख उपलब्धः । बृहद्भाष्यस्य रचयिता अपरो माधव इति तत्संपादक
प्रतिजानीते, परं तन्मिथ्या । निघण्टुटीकाकारेण वेङ्कटमाधवनाम्नोद्धृतानां पाठानामत्र
दर्शनात्, लघुभाष्यस्योद्धरणे ‘प्रथमभाष्यम्’ इति विशेषणस्य निदर्शनाच्च । (द्र० नि० भाष्य
१।१४।१८) । अत्र विस्तरशो विचारः श्रीपण्डितभगवद्भक्तविरचिते ‘वैदिकवाङ्मय का इतिहास’
ग्रन्थस्य प्रथमभागस्य द्वितीयखण्डे (पृ० ३५-३७) द्रष्टव्यः ।

ऋग्वेदस्य ऋक्सख्या

शिष्टाश्चत्वारिंशदुत्तरशत द्विपदा एव द्विपदापक्षे चतुर्पदापक्षे च गन्त्याम्भ उत्तपन्ति । अत्र द्विपदापक्षे समतिमस्यैव पञ्चवर्धनीया, नाष्टमतिरिति द्विष्ट ।

एतदनन्तरमृग्वेदस्य वर्गसख्या निदर्शयन्नेवमृक्सख्यानाम् —

एकच एको वग स्याद द्वौ वा नवकावुभा ।
 एकोन न्यात त्रिकशत चतुरक पञ्चमति ॥
 अधिक च शत वर्गाश्चतु पञ्चागदष्टका ।
 एकविंशशत प्राट् समकाना च वैजिना ।
 त्रीणि शतानि षट्काना चत्वारिंशत त्रयस्तथा ।
 पञ्चकाना सहस्रं च द्व शते नवक तथा ॥

एषा वर्गसख्या तदनुसाहिणी चर्जसख्येभ्यमवगन्तव्या —

प्रतिवर्गमृक्सख्या		वर्गसख्या		ऋक्सख्या
१	×	१	=	१
२	×	२	=	४
३	×	००	=	००७
४	×	१७५	=	७००
५	×	१२००	=	६०४५
६	×	३४३	=	२०५८
७	×	१०१	=	८४७
८	×	५४	=	४३०
९	×	०	=	१८
योग		२००६		१०४००

एवमृग्वेदे षट्विकद्विसहस्र वर्गाः, द्वयविकचतु शतोत्तरदशमहस्रमृचश्च परिमख्याता ।

तदनन्तरमनुवाकानुक्रमपुक्त्या गणना दूषयन्ताह —

ऋचा दशसहस्राणि ऋचा पञ्चशतानि च ।

ऋचामशीति पादश्च पाठोऽय न समञ्जस ॥

एतेन प्रतीयते माधवोऽनुवाकानुक्रमपुक्तपरिगणनाप्रकार नावबुद्धे, अन्यथा तद्गणना नादूषत् । (सावशेषम्)

भाषा नाम का ?

श्रीको०अ०सुब्रह्मण्य-अय्यर , लक्ष्मणपुरविश्वविद्यालय , लक्ष्मणपुरम् ।

प्रायेण सर्वेषु भारतीयषु सस्कृतमहाविद्यालयेषु विश्वविद्यालयान्तर्गतेषु सस्कृतविभागेषु च सस्कृतभाषायाः सस्कृतवाङ्मयस्य च या पठनपाठनशैली प्रचलिता दृश्यते तस्या इदमेव स्वरूपं यत् सस्कृतवाङ्मये तेषु तेषु शास्त्रेषु समुपलभ्यमानानां तत्त्वानामर्थानां च सस्कृतभाषया वाङ्मलभाषया वा तत्तद्देशभाषाभिर्वा विद्यार्थिनामवबोधार्थं विविच्य साप्रदायिक्या तुलनात्मिकयैतिहासिक्या वा दृष्ट्या प्रतिपादनमिति । गोभन चेद कार्यमित्यत्र नास्ति कोऽपि सदेह । परं तु विदितमेवेदं सर्वेषां यद्य खलु पाश्चात्यदेशेषु विविधानि विज्ञानानि शास्त्राणि च वृद्धिं भजन्ते यदीयानि तत्त्वानि तत्तत्पाश्चात्यभाषामयेषु ग्रन्थेषु निबन्धेषु चाविष्कियन्त इति । किं तेषां तत्त्वानां सस्कृतभाषया प्रतिपादनमशक्यक्रियम् ? किं वा विद्वज्जनानर्हं तत्कर्म ? नोभयमिति ममाभिप्रायः । तादृशे कर्मणि कृतं प्रयत्नो भवेद्विद्यावृद्धावुपयोगीति मनसि निधायैव मया “भाषा नाम का” इत्ययं निबन्धविषयो निर्धारितः । अत्र खलु पाश्चात्यदेशेषूपूत्तरोत्तरं विकसत्सु विज्ञानेष्वन्यतमं भवति भाषाविज्ञानम् । सर्वेष्वपि पाश्चात्यदेशेषु तस्मिन् क्षेत्रे प्रयतमानानां विदुषां सख्या भवति भूयसी । अतस्तद्विषयमधिकृत्य प्रतिवर्षं तत्तत्पाश्चात्यभाषाभिर्विरच्यमानानां प्रकाश्यमानानां च निबन्धानामपि सख्या भवति विपुला । एतेषु निबन्धेषु भाषाविषयकाणि बहूनि मतानि तत्त्वानि च प्रतिपाद्यन्ते । तेष्वेकस्य तत्त्वस्य वा तत्त्वद्वयस्य वा सस्कृतभाषया प्रतिपादने क्रियमाणो यत्नो विफलो न भवेदिति मन्यमानेन मया निबन्धोऽयं विरच्यते ।

प्राचीनसस्कृतवाङ्मये वाग्वाणी-गी-शब्द-भाषेत्येवमादयः परस्परसंबन्धार्थाभिवायिनो बहवः शब्दाः प्रयुक्ता दृश्यन्ते । तेषु वाक्-शब्द-भाषेत्येतत्पदत्रयस्यार्था विशेषतो विचारणीया अस्माभिः । श्रुतिषु वाक्शब्दस्यासख्यानि प्रयोगस्थलानि विद्यन्ते । कदाचित् स शब्दो निखिलस्यास्य जगतोऽविष्टानभूतमद्रयचैतन्यं ब्रह्म द्योतयति, यथा ऋग्वेदीयदशममण्डलस्य पञ्चविंशत्युत्तरशततमे सूक्ते । कदाचिच्छ्रुतिस्तैस्तैरिन्द्रवायुचन्द्रादित्याग्निविराट्प्रजापतिसमुद्रसलिलसवत्सरसावित्रीसरस्वतीसुपर्णाग्रौ-रन्तरिक्षपृथिवी-अनुष्टुबृहती-मनोमतियज्ञादिभिस्तत्त्वैर्वाचस्तादात्म्यं प्रतिपादयति । प्रायेण तु वाक्शब्देन सा शक्तिरभिप्रेता यया मनुष्यः स्वकीयाश्चित्तवृत्तीं पदवाक्यादिप्रयोगेण परान् बोधयति ।

भाषा नाम का ?

इयमेव शक्तिवाङ्नामक कमन्दित्रयमिति वक्तुं शक्यते । शब्दशब्दश्च प्रायेण ध्वन्यात्मके वगन्मक वा श्रोत्रग्राह्येऽथ प्रयुज्यते, आलोपदेशरूपे प्रमाणेऽपि । केचिच्छब्दस्य द्रव्यत्वमिच्छन्ति, परे गुणवमित्यन्येय कथा । भाषाशब्दोऽष्टाध्याया महाभाष्ये च प्रायेण छन्दामित्रा लौकिकी व्यावहारिकी भाषा बोधयति । भाषाशब्दा हि छन्द शब्दप्रतिद्वन्द्वित्वेन प्रयुज्यते भाष्ये, यथा—‘यथैव तर्हि छन्दस्यवयवशब्दान् परच्छाया अपज् भवत्येव भाषायामपि प्राप्नोति’ (म० ना० ३ १ ८.), इति । ‘यथैव तर्हि छन्दस्यनादेशस्यापि गमेदार्थत्वं भवति, एव भाषायामपि प्राप्नोति’ (म० ना० ६ ४ १६) इत्यादिवाक्येषु ।

अधुनाधुनिकैर्विद्वद्भिर्भाषा नाम कथा दृष्टयाधीयत, तन्मतानुसारं भाषाया किं स्वरूपमिति विचारणीयम् । अत्रत्ये खलु विविधशास्त्रोपासकैर्विद्वद्भिर्भाषामविकृत्य विचारः क्रियते । भाषा नाम काचिच्छारीरिणी क्रिया यस्या वदन्ति शरीरकान्धनानि व्याप्रियन्ते । अतः शरीरविज्ञानव्यसनिना वागिन्द्रियव्यापारणामव्ययनं कुर्वन्ति । भाषा खलु मानसी क्रियापि भवति । अतः एव मनोविज्ञानविदा ज्ञानान् वाचश्चान्योन्यमव्ययनस्वरूपाववाग्ने विपुलं प्रयत्नं कुर्वन्ति । एकसमाजान्तर्गतानां मनुष्याणां परस्परव्यवहारमिदं प्रयुज्यते भाषेति भाषा नाम सामाजिकी क्रियापि भवति । अतः समाजशास्त्रोपासका सततपरिवर्तमानायां सामाजिकव्यवस्थायां भाषायां विक्रामे प्रभावः प्रदर्शयन्ति । अन्ततो जगति तत्र तत्र तदा तदा तांसां भाषाः प्रचलिता दृष्टैतिहासिकान्ता भाषान्तेषु तेषु भाषापरिवारेषु विभज्यन्ते ।

एव बहुविधैर्विद्वद्भिस्तत्रत्ये भाषामविकृत्य विचारः क्रियतः । यत्रत्येव तथापि तेषां दृष्टिः स्वस्वशास्त्रप्रभाविता भवतीति स्याभाविकमेतत् । न खलु शरीरविज्ञानव्यसनिना वा मनोविज्ञानविदा वा समाजशास्त्रोपासकानां वैतिहासिकानां वा भाषा नाम मुख्योऽव्ययनविषयः । प्रसङ्गत एव तर्भाषाम्बरूपाववाग्ने प्रयत्नः क्रियते । ये पुनराधुनिका शाब्दिकास्तेषां पुनर्भाषेव मुख्योऽव्ययनविषयः । अतस्तेषां दृष्टिवाटं भिन्ना भवति, सैव चास्माकं विशेषतो विचारार्हा । यतः सैव भाषाणामव्ययने मुख्या दृष्टिः । का सा दृष्टिरिति चेत्, सा खल्वित्थं निरूपयितुं शक्यते—निखिलोऽपि लोकव्यवहारस्तदैव प्रसिध्यति यदा मनुष्यः स्वगतान् भावानर्थान् परान् वावयितुं शक्नोति । न खल्वेते मनुष्यस्याभ्यन्तरा भावाः परस्य साक्षाद्वाह्येन्द्रियगोचरा भवन्ति । अतस्तदभिव्यञ्जने कश्चिदुपायोऽवश्यमाश्रयणीयः । यतस्तदधीनं हि समस्त सामाजिकजीवितम् । अत्रायमेवोपायो भवितुमर्हति यद्वाह्येन्द्रियग्राह्याणामभ्यन्तरभावावेदकानां प्रतीकानां समाश्रयणम् । तेन हि मनुष्यस्य चित्तवृत्तयः परप्रतीतिगोचरा भवन्ति । यदृच्छया मार्गे दृश्यमानं मित्रं प्रति य आदरोऽस्माकं हृदये समुद्रोन्मते

सारस्वती सुपमा

न साक्षाद्वाह्येन्द्रियागोचर इति कृत्वेव तत्प्रदर्शनार्थं मित्रस्य पुरतश्चक्षुरिन्द्रियग्राह्योऽञ्जलिबन्ध-
क्रियतेऽस्माभिः । त्रिगुणा श्रोतुं भाषितुं वाऽशक्ता निविवाभिश्चेष्टाभिः सवादं कुर्वन्तोऽस्माभिः
मवर्हन् । अत्राञ्जलिबन्धादिकं चक्षुरिन्द्रियग्राह्यं गमकं भवति आदरादिकं च गम्यम् । नाट्यशास्त्रे
वर्णितानि शिरोहस्तोऽर्पादिकटीपादानामङ्गानां नेत्रभ्रूनामाभङ्गकपोलचिबुकानामुपाङ्गानां च कर्माणि
तत्तद्वस्तूनां तत्तद्गतानां चावेष्टकानीति सर्वविदितमेतत् । कदाचिद् गम्यगमके भिन्नवाह्येन्द्रिय-
गोचरे भवतः । यथा वर्णमालान्तर्गता वर्णा भवन्ति श्रोत्रेन्द्रियगोचराः, तद्वन्तः कानि लिप्यक्षराणि तु
चक्षुरिन्द्रियगोचराणि । श्रुतिस्मृतिविहिततत्त्वकर्मानुष्ठानावसरेऽस्माभिस्तान्ता हस्तचेष्टारूपा मुद्राः
क्रियन्ते या विविधाः त्यात्मिकतत्त्वानां प्रतीकानि भवन्ति । त्वगिन्द्रियग्राह्यमपि गमकं भवितुं शक्नोति,
यथा पाश्चात्यदेशेषु सुहृदो समागमावसरे परस्परं पाणिनिपीडनम् । न चेयं रीतिः केवलं पाश्चात्य-
देशेषु प्रसिद्धेति भ्रमितव्यम् । श्रुयता श्रीरामचन्द्रेण सख्यमिच्छतः सुग्रीवस्य वचनं वात्मीकि-
रामायणगतम्—

गेचते यदि वा सख्यं बाहुरेष प्रमारित ।

गृह्यता पाणिना पाणिर्मर्यादा बन्धिता ब्रुवा ॥ इति,

ततश्च—

एतत् वचनं श्रुत्वा सुग्रीवेण सुभाषितम् ।

स प्रहृष्टमना हस्तं पीडयामास पाणिना ॥ इति च ।

एवमस्माभिर्विविधा गम्यगमकपद्धतयो लोकव्यवहारसिद्ध्यर्थमुपयुज्यन्ते । एतासां पद्धतीनां
साधर्म्यवैधर्म्यावबोधैकप्रयोजनकमेकं नवीनं विज्ञानं पाश्चात्यदेशेषु विकासं भजते यत् प्रतीक-
विज्ञानम् (the Science of Symbols) इति वक्तुं शक्यते । तस्यैवाङ्गभूतमिदं
भाषाविज्ञानं नाम शास्त्रम् । यतः सर्वाभ्युपगम्य गम्यगमकपद्धतिष्वङ्गलभाषायां Systems of
Symbols इति नाम्ना प्रसिद्धास्तु सैवाभ्यर्हिता या भाषेति व्यवहियते । अस्या हि भाषानाम्न्या
गम्यगमकपद्धतौ वर्णात्मकशब्दः । श्रोत्रेन्द्रियग्राह्यो गमको भवति विपुलवैचित्र्यभागः, वक्तृबुद्धि-
गतोऽर्थश्च भवति गम्यः । महती खल्वियं भाषानाम्नी गम्यगमकपद्धतिः, अथवा सज्ञासंज्ञिपद्धतिः ।
इतश्चास्या इतरसज्ञासंज्ञिपद्धत्यपेक्षयाभ्यर्हितत्वं यदत्र सज्ञानां संज्ञिनां च महद् वैचित्र्यं वैपुल्यं
चोपलक्ष्यते, येन लोकव्यवहारः सुष्ठु संपन्नो भवति ।

एवभूतायां भाषानाम्न्याः सज्ञासंज्ञिपद्धतेराधुनिकशाब्दिकदृष्ट्या किं किं वैशिष्ट्य-
मित्यधुना विचारणीयम् । अस्माकं प्राचीनैः शाब्दिकैर्यानि वाचश्चत्वारि पदानि परांपश्यन्ती-

भाषा नाम का ?

मव्यमावखरीनामकानि वर्णितानि तत्वात्र द्वयं न पाश्चात्यानां शाब्दिकानां विमशविषयः । यतस्ते तत् स्वाव्ययनक्षेत्राद् बहिर्भूतं मन्यन्ते । सवेन तत् केनाञ्चित् पाश्चात्यानां दार्शनिकानां मनोविज्ञानविदः च विचारविषयः । येन मव्यमातामधिकृत्य यद्यपि केचित् पाश्चात्यैः शाब्दिकैः स्वकृतिषु किञ्चित् किञ्चिल्लिखितं दृश्यते तथापि वस्तुतः सापि न तेषां विचारविषयः । वेखर्येव तेषां मुख्योऽव्ययनविषयः । तस्याः पाश्चात्यैः शाब्दिकैः स्मरणीयाव्ययनं क्रियते । इदमस्माभिः सर्वदा स्मरणीयं यत् पाश्चात्यां शाब्दिका विविच्छेदीया विविधभाषाभाषिणो विविधसंप्रदायानुसारिणश्च भवन्तीति यद्यपि तेषां शाब्दिकत्वं स्मरन् तथापि तेषां अन्तर्गते बहवः सन्ति, बहुषु विषयेषु च तेषां विप्रतिपत्तिर्दृश्यते । अतस्तेषां भाषाविषयकेषु मतेषु महदवेचिष्य समुपलभ्यते । गानि मतानि प्रायेण सर्वे स्वीक्रियन्ते तान्येव ग्रन्थे निपादयन्ति । यदि वेखरीनामकं यच्च पदं तत् सऽतः दृष्टं न तु किञ्चित् वस्तु, यः प्रोक्ता इति । तेष्वङ्गद्वयं विशेषतोऽन्मात्रं ग्रहणीयम् । किं तद्वच्यमिति चेत्, उच्यते । स्मृतिस्वरूपगच्छन्ती कृष्णा सवत्सा गौरागच्छति तस्य स्यान्नुभयस्य परावर्तयार्थं तत्—“कृष्णा सवत्सा गौरागच्छति” इति ग्रन्थः । एव वक्तुं प्रवृत्तो वक्ता इति ग्रन्थेण पूर्वशिक्षितानां शब्दानां प्रयोगं करोति । यद्यपि शब्दाः पूर्वशिक्षिते तथापि तेषां प्रयोगस्तु तात्कालिकः । एवमन्यत्र किञ्चित् पूर्वस्मिन् वस्तु किञ्चित् तात्कालिकम् । यत् पूर्वस्मिन् वस्तु तस्य निद्रोः शक्तिग्रहः एकः एवोपायः । शक्तिग्रहश्च कः भवतीति प्रश्ने समुदिने पाश्चात्याः शाब्दिका अपि तानेव शक्तिग्रहोपायानभ्युपगच्छन्ति येऽस्माकं शास्त्रकारे —

शक्तिग्रहः व्याकरणोपमानकोशात्तद्व्याख्यादः व्यवहारतश्च ।

वच्यस्य शेषाद् विवृतेर्नदन्ति सान्निध्यतः सिद्धपदस्य वृद्धा ॥

इत्यादिवाक्येषु निर्दिष्टाः । स्मृतभाषागतानां शब्दानां शक्तिग्रहे व्याकरणकोशात्तद्व्याख्यानां प्राधान्यम् आङ्गली-हिन्दी-अर्द्धभाषागतानां शब्दानां शक्तिग्रहे व्याकरणस्य प्राधान्यमित्यन्यदेतत् । यद्यपि प्राधान्यं यम् अन्यं तु यत् । इदं त्वदुतास्माभिरवगन्तव्यं यत् पाश्चात्यशाब्दिकमतानुसारेण प्रयोगात् प्रागेव सिद्धं वस्तुनैव भाषाशब्दवान् भवति । दम्भपक्षेण पूर्वस्मिन् तद्वस्तु । वक्ता तत्पूर्वस्मिन् वस्तु शेषे महता कालेन महतायामेकानेकस्थलितान्यनुभूयात्ममात् करोति । यद्यपि वक्ता तदात्ममात् करोति तन्न वक्तृधर्मवेन गायते । तत्रायमेव हेतुर्न वक्ता तदप्यासिद्धमेवात्ममात् करोति । न स्वेच्छया तत् परिन्तयितुं शक्नोति । तथाकरणेऽप्यशब्दनिष्पत्तिरस्यात् । “कृष्णा सवत्सा गौरागच्छति” इत्यत्र गोशब्दस्य स्त्रीलिङ्गत्वं कृष्णा-सवत्समेति विशेषणयो-

सारस्वती सुषमा

विशेषलिङ्गानुयायित्व गमेर्मकारस्य छत्वमित्यादौ विषये वक्तुर्न कोऽपि स्वेच्छया परिवर्तनाधिकारः । यथाशक्तिग्रहमेव प्रयोगोऽनुमतः । अत एव वक्त्रपेक्षया पूर्वसिद्धमिदं वस्तु समाजधर्मत्वेन गण्यत आधुनिकशाब्दिकैः । एव भाषा नाम सामाजिको धर्मः, तस्या यस्तात्कालिकः प्रयोगः स तु वक्तृगतो धर्मः । प्रयोगो नाम वक्त्रा बुद्धिपूर्वक क्रियमाणा काचित् क्रिया । वक्ता हि स्वगतान् भावानर्याश्च प्रकटयितुं वाक्यानि रचयति । रचितानि च वाक्यानि तद्वतवर्णानां स्थानकरणप्रयत्ना-नुसारेणोच्चारयति । वाक्यरचनायामस्ति वक्तुः किञ्चित् स्वातन्त्र्यम् । स एवानुभवः सर्वैर्वक्तृभिस्तैरेव वाक्यैः प्रकटयितव्य इति नास्ति नियमः । न च स संभवति । कश्चित्—“कृष्णा सवत्सा गौरागच्छति” इति वदेत्, अन्यस्तु—“असिता यत्ससहिता वेनुरायाति” इति वदेत् । स्वानु-भवावेदकशब्दनिर्धारणे भवति वक्तुः किञ्चित् स्वातन्त्र्यम् । निर्धारितानां शब्दानां संस्कारविषये तु नास्ति वक्तुः स्वातन्त्र्यम् । एव स्वानुभवावेदकवाक्यरचनं रचितवाक्यानामुच्चारणमित्यङ्गद्वय-घटिता या क्रिया सेव प्रयोगः, आङ्ग्लभाषाया ‘Speech’ इति, फ्रेचभाषाया ‘Parole’ इति चोच्यते । संस्कृतभाषाया ‘भाषणम्’ इति वक्तुः शक्यते । एव वैखर्या वाचो यन्मुख्यमङ्गद्वयं तत्रैकं शक्तिग्रहोपायाश्रयेण वक्तुः पूर्वसिद्धं वक्तृस्वातन्त्र्यागोचरं सामाजिकधर्मभूतं भाषेत्युच्यते । अपरं च तात्कालिकं वक्तृस्वातन्त्र्यागोचरं वक्तृधर्मभूतं भाषणमित्युच्यते ।

यदि वक्तुः स्वातन्त्र्यागोचरं पूर्वसिद्धं भाषानामकमङ्गं तस्यास्त्यशत्रयम्—वर्णमाला, शब्द-कोशः, संस्कारसपञ्चेति । एते त्रयोऽप्यशाः परस्परसंबद्धाङ्गघटिताः । एते त्रयोऽपि वक्त्रपेक्षया पूर्व-सिद्धाः, वक्त्रा च शैशवे महताभ्यासेन गृह्यन्ते । प्राचीनभारते संस्कृतभाषासंबन्धिनामेषां त्रयाणां-मशानामध्ययनार्थं पृथक् पृथक् शास्त्राणि प्रतिष्ठापितान्यभवन् । वर्णमालाविषयकं शास्त्रं शिक्षा, शब्दराशि-विषयकं शास्त्रं कोशसाहित्यममरसिंहादिप्रणीतम्, संस्कारविषयकं च शास्त्रं व्याकरण-पाणिन्यादिप्रणीतम् । यत्रापि शास्त्राणि भिन्नानि तथापि परस्परमत्यन्तसंबद्धा एते भाषाशा इति त्रिविधा अपि शास्त्रकाराः शाब्दिका एव । य एते त्रयोऽशास्त्रिण्यपि, तेष्वस्ति किञ्चिद् गमकं किञ्चिच्च गम्यम् । यतो भाषा नाम काचिद् गम्यगमकपद्धतिरथवा सजासजिपद्धतिरिति पूर्वमवो-चाम । अतो भाषायां सवध्वपि भागेष्वस्ति किञ्चिद् गमकं किञ्चिच्च गम्यम् । प्रायेण शब्दरूपं भवति गमकं गम्यं चार्थरूपम् । शब्दराशिरूपे भाषायां शब्दरूपं भवति गमकमर्थरूपं च गम्य-मिति विशेषतो विवेचनं नापेक्षते, यतोऽतीव स्पष्टमिदं तत्त्वम् । संस्काररूपे भाषाशोऽपीयमेव दशाः । तत्र हि प्रत्ययागमविकरणोपसर्गादिशब्दरूपाणि गमकानि, तेषां कारकसंख्याकाल-लिङ्गोपग्रहपुरुषादिरूपा अर्थश्च गम्याः शास्त्रे वैजयेन प्रतिपादिताः । ‘अधुना प्रश्नोऽयं समुल्लसति—

भाषा नाम का ?

आधुनिकशाब्दिकदृष्ट्यैतयोर्गम्यगमकयोरर्थशब्दयोः परस्पर कः सबन्ध, तयोश्च किं किं स्वरूपमिति । नाम्नाक भारतीयाना नूतनः कश्चित् प्रश्नोऽयम् । समुद्रावित एवाय प्रश्नोऽस्माक पूर्वाचार्यै । समाहितश्च स्वस्वमूलसिद्धान्तानुसारेण । महर्षेः कात्यायनस्य सर्वप्रथमे—“सिद्धे शब्दार्थसबन्धे” इति वार्तिके प्रतिपादित एव स्पष्ट वैयाकरणसिद्धान्तः । सिद्धशब्दस्य नित्यपर्यायत्व नित्यत्वस्य कूटस्थनित्यत्व प्रवाहनित्यत्वमिति द्वैविध्यम्, ‘तदपि नित्य यस्मिस्तत्त्वं न विहन्यते’ इति नित्यलक्षणमित्येतत् सर्वं सिद्धशब्दव्याख्यानावसरे माध्यकोर प्रतिपादितम् । यद्यपि पाश्चात्याः शाब्दिका शब्दार्थसबन्धस्य प्रवाहनित्यत्व वा, “तदपि नित्य यस्मिस्तत्त्वं न विहन्यते” इति लक्षित नित्यत्व वानायासेन स्वीकुर्युस्तथापि शब्दार्थयोः कः सबन्ध इति प्रश्नं कुर्वता तेषां न नित्यत्वानित्यत्वविषयक प्रश्नः । तेषामभिप्रायस्त्वयम्—किं तत्तद्वाप्रागतानां शब्दानां तत्तदर्थबोधने काचिद् विशिष्टा योग्यतास्ति यान्येषु शब्देषु न विद्यते । शब्दानामर्थबोधकत्वं किं स्वाभाविक स्वरूपाधीनमाहोस्वित् कृत्रिम समाजकृतमिति । एव प्रश्नं समुद्राव्य प्रायेण तैरित्य समाधीयते—नान्ति शब्दार्थयोः कश्चित् स्वाभाविकः सबन्धः । अस्माच्छब्दाद्यमर्थो बोद्धव्य इति यः समाजकृत सङ्केतस्तज्ज्ञानमेव शब्दस्य स्वार्थबोधकत्वे कारणम् । न च समाजः प्रायेण शब्दस्य स्वरूपे कश्चिद् विशेषेण दृष्ट्वा तं स्वार्थबोधने सङ्केतयति । शब्दस्वरूपे कस्यचिद् विशेषस्याभावेऽनावश्यकत्वे चेदमेव प्रमाणं यत्तत्तद्वाप्रागतानि परस्परभिन्नस्वरूपाणि पदानि तस्यैवार्थस्य बोधने समर्थानि दृश्यन्ते । आङ्गलभाषागतः H O R. S E-वर्णसमुदायात्मकः Horse शब्दो यथा तुरगरूपमर्थं बोधयति तथैव अ-श्-व् अ-वर्णसमुदायात्मकः संस्कृतभाषागतोऽश्वशब्दः । वू-ओ-ङ्-आ वर्णसमुदायात्मको हिन्दीभाषागतो घोडाशब्दः । एतेषां भिन्नस्वरूपाणां त्रयाणां शब्दानां तुरगरूपार्थावबोधने तुल्य सामर्थ्यं प्रतीयतेऽस्माभिः । अत एवाधुनिकैः शाब्दिकैः शब्दार्थसबन्धस्य स्वाभाविकत्वमर्थात् शब्दस्वरूपगतविशेषायत्तत्वं न स्वीक्रियते । यस्य कस्यापि शब्दस्य यस्य कस्याप्यर्थस्य बोधने शक्तिर्भवेत्, समाजेन तत्र सकेतः क्रियेत चेत् । अत्राधुनिकशाब्दिकानां मतं स्पष्टीकरणमर्हति । ते जानन्त्येव यत् प्रायेण सर्वास्वपि नापासु केचिदेवभूता अपि शब्दाः सन्ति येषां स्वरूपं स्वार्थावबोधने विशेषतो योग्यं प्रतिभाति । यथाङ्गलभाषायां पक्षिविशेषवाचकः Cuckoo शब्दस्तत्पक्षिकृतशब्दानुकरणस्वरूपस्तत्पक्षिवोधने विशेषतो योग्यं प्रतिभाति । यथा वाङ्गलभाषागताः Splash-bubble-sizzle-प्रभृतयः शब्दा जलकृतशब्दानुकरणरूपास्तच्छब्दबोधने विशेषतः समर्थाः प्रतिभान्ति । एवमेतेषां शब्दानां स्वरूपशब्दैः सह स्वाभाविकः सबन्धो दृश्यते, न कृत्रिमः । अतः कथमुक्तं शब्दार्थयोः कश्चित्

सारस्वती सुपमा

स्वाभाविकः सन्धो नास्तीति, सामयिकः स सन्धः, समयश्च समाजकृत इति ।

अत्रोच्यते । आधुनिकानां शाब्दिकानामयमभिप्रायः—सर्वास्वपि भाषासु स्वरूपसख्याका एव-
भूताः शब्दा अवश्य भवेयुः । परं तु भूयास शब्दा नैतादृशाः । न च तेषां स्वार्थबोधनक्षमताया
काचिन्न्यूनता प्रतीयते । अतः कुत्रचित् सत्यपि स्वाभाविके सन्धे शब्दार्थयोः प्रायेण समाजकृतेन
सामाजिकेन सन्धेनैव शब्दः स्वार्थं बोधयतीत्येव यथार्थम् । यद्योक्तमनुमानशब्दयोः पार्थक्य
साधयद्भिः पार्थसारथिमिश्रैः शास्त्रदीपिकायाम्—“शब्दन्य तु प्रथमं गमकत्वं वृद्धेभ्यो गृह्यते, न
सन्धान्तरम् । तद्ब्रह्मादेव गमकता भवति । यद्वगमत्वावगमादेव गमयति तदभिधायकम् ।
न हि शब्दार्थस्वरूपयोर्देशतः कालतो वा न्वयव्यतिरेकौ विद्येते” इति ।

एव शब्दार्थयोः सन्धे निरूपिते सति तयोराधुनिकशाब्दिकदृष्ट्या किं स्वरूपमिति निरूप-
णीयम् । अयमपि प्रश्नोऽतोऽव प्राचीनोऽस्मिन्देहे । गौरित्यत्र कः शब्द इति प्रश्नं समुद्भाव्य
गकारौकारविसर्जनीया वर्णा एव शब्द इति मीमांसकाः, तदतिरिक्तः स्फोटः शब्द इति वैयाक-
रणाश्च समादधरे । एवं सर्वेषां शब्दानामसत्योपाध्यवच्छिन्नं ब्रह्मतत्त्वं वाच्यमिति वा महासत्ताख्या
जातिरेव वाच्येति वा व्याडिवाजप्यायनाभ्यां महावैयाकरणाभ्यामर्थमविकृत्य मतद्वयमभ्युपेतम् ।
अर्थस्वरूपस्य तादृशं विवचनं तु वैयाकरणाभ्यामपि सद्भ्यां ताभ्यामाचार्याभ्यां वस्तुतः सर्वेषु वैचि-
त्र्यवत्सु पदार्थेष्वनुगतस्य कस्यचित् तत्त्वस्यान्वेषणपरया दार्शनिकया दृष्ट्या कृतम् । आधुनिका
शाब्दिकास्तु नात्मानं दार्शनिकान् मन्यन्ते । अतोऽविद्यापदपतितवैखरीस्वरूपमात्रविवेचनपरैः
सर्वामपि भाषां गम्यगमकपद्धतिमभिमन्यमानेराधुनिकशाब्दिकैर्गमकस्य सतः शब्दस्य किं स्वरूपं
गम्यस्य सतोऽर्थस्य च किं स्वरूपमित्येव विचारः कृतः ।

भाषायां वर्णमाला, शब्दकोशः, संस्कारसपद् इत्यस्त्यत्रयम् । त्रिष्वप्येतेष्वशेष्वस्ति किञ्चिद्
गमकं किञ्चिच्च गम्यम् । तत्र प्रत्येकस्मिन्नशे गमकस्य किं स्वरूपं गम्यस्य च किं स्वरूपमित्यधुना विवे-
चनीयम् । शब्दकोशनामको भाषायां अत्र प्रथमं परीक्ष्यते । अमरकोशादिग्रन्थेषु तस्य तस्यार्थस्य
वाचकान्ते ते शब्दा स्मृता दृश्यन्ते । एतेषां शब्दानां गमकत्वं किं कृतम् । किं केवलं क्लृप्तवर्णा-
त्मकत्वं कृतं तेषां गमकत्वमाहोर्विद्वन्त्यतस्त्वकृतमपि । शब्दस्य य इतरशब्देभ्यो वर्णतोभेदस्तत्कृतमपि
भवति तस्य गमकत्वम् । अत एवानेकार्यानां शब्दानां प्रकरणादिसाहाय्यं विना स्वत एव निश्चि-
तार्थबोधकत्वं नास्ति । लोकोक्तशब्दस्य प्रकरणादिसाहाय्यं विना यशोरूपार्थगमकत्वं नास्ति, पद्म-
रूपार्थबोधकद्वयोक्तशब्देन समानवर्णत्वात् । अतः शब्दस्य बोधकत्वे न केवलं क्लृप्तवर्णात्मकत्वं
हेतुः, परं त्वितरशब्देभ्यो वर्णतो भिन्नत्वमपि । यः शब्द इतरशब्देभ्यो वर्णतो भिन्नत्वेन न प्रती-

भाषा नाम का ?

यत तस्य गमकत्व किञ्चित् कुण्ठित भवति । अत एवापेक्षिक गमकस्य शब्दस्य स्वरूप मन्यन्त आधुनिकशाब्दिका । गम्यस्यार्थस्यापीयमेव दशा । सस्कृतभाषागतो लिङ्गशब्द आङ्ग्लभाषाया Gender शब्देनानूयते । किं लिङ्ग-जेण्डरशब्दौ पर्यायौ ? न वस्तुतः पर्यायौ । तत्रायमेव हेतुर्यलिङ्गशब्दस्य सस्कृतभाषाया 'Sex' इत्यर्थो भवति । अस्मिन् चानयोरर्थयोः परस्पर भेदः । जेण्डरनाम शब्दधर्मः, 'Sex' तु वस्तुधर्मः । सस्कृतभाषागतो लिङ्गशब्द उभयं बोधयति । आङ्ग्लभाषाया त्वेकैक शब्द एकैकमेवायं बोधयति । लिङ्गशब्दाथो जेण्डर-शब्दार्थापेक्षया व्यापकः । सस्कृतभाषाया केवलजेण्डरवाचकशब्दाभावात् । जेण्डरसेक्सशब्दयो-रर्थौ परस्पर सकोचयतः । एकभाषागतानामन्योन्यसदृशानां शब्दानामर्थान्योन्यं सकोचयन्ति । अत एव गम्यस्यार्थस्यापेक्षिकता स्वीकुर्वन्त्याधुनिकशाब्दिका । हिन्दीभाषागतः चाचाशब्द आङ्ग्लभाषाया Uncle पदेनानूयते । परं तु हिन्दीभाषाया मामा मौसा-फूफादिशब्दानां सद्भावात् तदर्थं चाचाशब्दार्थं सकुचितो भवति । आङ्ग्लभाषाया तु तादृशशब्दानामभावात् Uncle शब्दस्यार्थोऽतीव व्यापको भवति, बहुविधान् योनान् सवन्धान् क्रोडीकरोति । शब्दार्थ-स्यावधिः स्वभाषाया सजातीयशब्दसद्भावापेक्ष इति हेतुर्गैवार्थस्यापेक्षिकत्वं प्रोद्बोध्यत आधुनिकशाब्दिकैः ।

संस्काराशोऽपीदं तत्त्वं सुष्ठूपलक्ष्यते । देव देवो देवा, देव देवा देवान् इत्यादिशब्देषु विभक्तिप्रत्यया श्रूयन्ते, तेषां सख्याकारकादयोऽर्थान् अपि प्रतीयन्ते । परं त्वेषां प्रत्ययानां यत् स्वार्थगमकत्वं किं कृतं तत् । किं केवलं तद्वटककृतवर्णश्रवणायत्तम् ? एव न भवितु-मर्हति । एकत्वद्वित्वबहुत्ववाचकानां रूपाणामन्योन्यभेदोऽपि तत्र हेतुः । अत एवार्थकृत, अर्थ-कृतौ, अर्थकृत इत्यत्रैकत्वबोधकविभक्तिप्रत्ययस्याश्रवणेऽपि भवत्येव बोधः एकत्वस्य, त्रयाणां रूपाणामन्योन्यभेदस्य सत्त्वात् । एवं संस्काराशोऽपि गमकस्यापेक्षिक स्वरूप स्पष्टं भवति । तत्र यो गम्यो भागस्तत्रापीदं तत्त्वमनुगतं दृश्यते । विभक्तिप्रत्ययानामर्थेषु सख्यापि वर्तते । तत्र बहुवचनस्यार्थः परीक्ष्यताम् । किं तस्य परिनिष्ठितं किञ्चिद् रूपमस्ति, आहोन्विदापेक्षिकं तत् । आपेक्षिकमित्येव वक्तव्यं भवति । यतः सस्कृतभाषाया द्विवचनस्य सत्त्वाद् बहुवचनं त्रित्वादीनां मेव सख्यानां बोधकं भवति । हिन्द्यादिभाषासु द्विवचनस्याभावाद् बहुवचनप्रत्ययो द्वित्वादीनां सख्यानां बोधको भवति । अतो विभक्तिप्रत्ययानामर्थोऽपि सजातीयप्रत्ययसद्भावाभावापेक्ष इत्यापेक्षिक इति वक्तुं शक्यते । इदमापेक्षिकत्वं भाषायास्तृतीयाशो वर्णमालायामन्यनुगतं प्रतीयत । ततः प्रत्येकस्य वर्णस्य स्वरूपे परीक्ष्यमाणं इदं सिध्यति यत्तदपि परिनिष्ठितं किञ्चि-

सारस्वती सुषमा

नास्ति । न सर्वैर्वक्तृभिस्तथेवोच्यते स एव वर्णः । सर्वैस्तस्य स्वरूपे स्वरूप परिवर्तनं क्रियते, परं न केनापि वर्णस्य स्वरूपं तथा परिवर्त्यते यथा तदितरवर्णस्वरूपाभिन्नं सजायेत । तथा सति श्रोतुर्ग्राह्यबोधो न भवेत्, वक्ता चोपहासाम्पदः भवेत् । वर्णानां योऽन्योन्य भेदः स सर्वथा रक्षणीयः । वर्णानामर्थावबोधकत्वे न केवलं तत्स्वरूपं प्रयोजकं परं त्वितरवर्णभेदोऽपि । वर्णानां स्पष्टमुच्चारणमित्यस्यायमेवाथो यदितरवर्णेभ्यः स्पष्टं भिन्नतयोच्चारणमिति । अयं भेदोऽपि वर्णस्वरूपकोटिमेवारोहति । अतः एव वर्णस्वरूपमायापेक्षिकमित्याधुनिकशाब्दिकाः ।

एव यः प्रश्नोऽस्य निबन्धस्य विषयः वेनादावेवोद्भातितस्तस्याधुनिकशाब्दिकदृष्टयेदमुत्तरं सिध्यति—भाषा नाम काचिद् गम्यगमकपद्धतिः । सर्वासु गम्यगमकपद्धतिषु सैवाभ्यर्हिता । वर्णमाला, शब्दकोशः, सस्कारसप्तत्यस्यास्त्रयोऽङ्गाः । सर्वेष्वपि तेष्वस्ति किञ्चिद् गमकं किञ्चिच्च गम्यम् । उभयमपि तदापेक्षिकमिति ॥



वाक्यविचारः

श्रीसुरलीधरमिश्र , राजकीयसंस्कृतमहाविद्यालय, काशी ।

इह जगति नानाविधव्यवहारमकुले स्वयंप्रकाशस्य शब्दब्रह्मणः सर्वसृष्ट्युपादाननिमित्तकारण-
भूतस्य स्वपराख्यस्य सत्ता स्वीकार्यैव । अन्यथा मूलभूतकारणभावे कायस्योन्मेष एव न समाव्येत ।
परं येषां मते नैव शब्दब्रह्मणः सृष्टिः, किन्तु ईश्वररूपनिमित्तकारणात्परमाणुरूपोपादानकारणात्
सृष्टिः, अथ च सत्त्वगजस्तमोगुणात्मिकायाः प्रकृतेः, किं वा परब्रह्मणः, तेषामपि व्यवहारप्रयोजकस्य
प्रदीपवत् स्वयंप्रकाशस्य ग्राह्यत्वग्राहकत्वशक्तिद्वयविशिष्टस्य शब्दस्य सत्ताऽवश्यमभ्युपेया । असत्या
शब्दसत्तायाः परोक्षिनीषितस्यार्थस्य परं प्रति ज्ञानगगनकुसुमायितं स्यात् । तदुक्तं वाक्यपदीये—

वाग्रूपता चेदुक्तमेव ब्रह्मणोऽस्य शाश्वती ।

न प्रकाशप्रकाशेति सा हि प्रत्यक्षमर्शिणी ॥ इति ।

तत्रैव विचारयमारोहति—किं शब्दोऽर्थस्य कारणम्, उतार्थः शब्दस्य कारणम् । यदि हि
शब्दोऽर्थस्य कारणमिति निश्चयश्च स्यात् तदा शब्दमन्तराऽर्थस्योन्मेषो न स्यात्, परन्तु विपरीत
एव हि शाब्दिकानां सिद्धान्तः । यतो हि शाब्दिकशिरोमणयः परमर्पणं महाभाष्यकारा आद्यन्ता-
विति सूत्रे कण्ठरवेणोद्धोषयन्ति—“अर्थनिमित्तक एव शब्दः । अर्थनिमित्तकेन नाम शब्देन भवि-
तव्यम्, न शब्दनिमित्तकेन नाम ह्यर्थेन” इति । तत्र ह्येव मम विचारः प्रचरन्ति यदुभय-
निमित्तकत्वमुभयस्येति । तत्रैव व्यवस्था भवितुमर्हति । वक्तुं शब्दस्यार्थनिमित्तकत्वमेव, कुतः ?
पूर्वं हि वक्तृबुद्धावर्थं एवोपतिष्ठमानः परं प्रति स्वप्रकाशनाय शब्दं प्रति व्यापारकरणाय प्रयोज-
यति । ततोऽर्थेन नियुज्यमानो वक्ता शब्दजनकवायुद्वारा तदभिव्यञ्जकवायुद्वारा वा शब्दान्निर्मिमीते-
ऽभिव्यञ्जयति वा । अतः पाणिनिं वक्तारमविकृत्यैव तद्भाष्यं प्रवर्तते । बोद्धृबुद्धौ तु शब्दश्रवणेन
बुद्धौ तद्विषयकः संस्कारः तत्संज्ञस्यार्थस्योन्मेष जनयति, शब्दार्थयोर्नित्यसंज्ञत्वात् । इति बोद्धृ-
बुद्धिमादाय शब्दकारणत्वमर्थस्येत्यविसर्वादेन सर्वेषां तन्त्रविदां सिद्धान्तः ।

तत्रैव सिद्धे शब्देन बोद्धृबुद्धावर्थेऽवभासमाने वाक्यमेवार्थस्यावभासकम्, न तु पदानि पदा-
वयवा वा । अत एव शाब्दबोधो वाक्यादेव भवति, न तु पदात् पदावयवाद्वा । यद्यपि शक्त-
पदमिति नैयायिकादीनां मते पदादपि प्रकृतिप्रत्ययप्रतिताच्छाब्दबोधो भवति, पदस्यापि पदसमुदाय-
रूपत्वात्, तथापि वैयाकरणानां मते पदे न पदसमुदायरूपत्वमिति न पदाच्छाब्दबोधः । भूषणादौ
पञ्चतीत्यादितः स्वीकृतोऽपि शाब्दबोधो मन्मते मानसज्ञानमेव न तु शाब्दबोधः । अन्यथा केव-

सारस्वती सुषमा

लाया प्रकृत केवला प्रत्ययादपि शाब्दबोधोपपत्तेः । शाब्दबोधस्य शाब्दजन्यप्रतीतिविषयत्वात् तत्रापि तत्सत्त्वात् । अतः शाब्दत्व नाम न शाब्दजन्यप्रतीतिविषयत्वम्, अपि तु शाब्दजन्यप्रतीति-विषयत्वे सति प्रवृत्तिनिवृत्त्युपयोगित्वम् । शाब्दस्य प्रमारूपफलत्वात् । वैयाकरणैर्हि शाब्दप्रमाणस्य सर्वेषु प्रमाणेषु श्रेष्ठ्यं स्वीक्रियते । यतो ह्युक्तं महाभाष्यकृता ह्यनेकश —“शाब्दप्रमाणका वयम्, यच्छब्द आह तत्प्रमाणमिति” । तत्र प्रत्यक्षादिप्रमाणेन या प्रमा जायते तत्र स्वकीयस्यैव ज्ञानस्य स्फोरणम्, शब्देन तु न स्वकीयस्य ज्ञानस्य स्फोरणम्, अपि तु परकीयज्ञानस्य स्फोरणम् । परन्तु पर कुत्रचित्प्रवृत्तिनिवृत्तिविषय एव ज्ञापयितुमिच्छति, अन्यत्र ज्ञापनस्य जलताडनादिवन्निष्फल-त्वात् । तादृशं च ज्ञानं नेकेन पदेन कथञ्चिद्भविष्यतिमर्हतीत्यनायत्या वाक्यादेव शाब्दबोधः स्वीकार्यः । अतः एव सर्वेस्तान्त्रिकैः पदानुपस्थितिमात्रं स्वीक्रियते । सोपस्थिति स्मृतिर्वा ज्ञानान्तरं वेत्यन्य-देतत् । अतः एव वैयाकरणा वाक्यस्फोटस्यैव मुख्यत्वं स्वीकुर्वन्ति । तस्यैव शाब्दबोधरूपप्रमाण-कत्वात्, तेनैवार्थसमाप्तेश्च । न्यायवार्तिककृता युक्तम्—“पदसमूहो वाक्यमर्थसमाप्तौ” इति । तत्र समर्थमित्यस्याध्याहारः । अतः एव वैयाकरणभूषणकारिकायामयुक्तम्—

“हरेऽवेत्यादिकं दृष्ट्वा वाक्यस्फोटं निनिश्चिनुः ।” इति ।

“वाक्यादेरामन्त्रितस्यामृयासमतिक्रोपकुत्सनमर्त्सनेषु” “वाक्यस्य षट् प्लुत उदात्त” इति सूत्र-द्वये वाक्यस्य चर्चा श्रूयते । “इदमोऽन्वादेशोऽशनुदात्तस्तृतीयादौ” इति सूत्रे साक्षाद्वाक्यस्य न निर्देशः, तथापि वाक्यद्वय एव प्रायेणान्वादेशो भवतीति वाक्यस्योपयोगोऽन्वादेशविषयेऽपि । वार्तिके च बहुत्रो-पयोगः । यथा—“समानवाक्ये निघातयुष्मदस्मदादेशा वक्तव्याः”, “एकतिङ् वाक्यम्”, “आख्यात सविशेषण वाक्यम्”, “सक्रिया विशेषण च”, “अन्वादेशो नपुसके एनद्वक्तव्यः” इति । भाष्यवार्तिके च—“अतिङ्ग्रहणमनर्थकं समानवाक्याविकारात्”, “वाक्यप्रतिषेधोऽर्थवत्त्वात्” इत्यादिः । महा-भाष्येऽपि—“इहापि भार्या राज्ञः, पुरुषा देवदत्तस्येति योऽयो वाक्येन गम्यते नासौ जातु समासेन गम्यते”, पदानि सस्कृत्य वाक्यान्यपोद्ध्रियन्ते तत्र यथेष्टमभिसम्बन्धो भवति । पात्रमाहर आहर पात्र-मिति” इति । एव बहुत्र महाभाष्ये वाक्यशब्दस्य प्रयोगः । तत्र किं तावद्वाक्यत्वमिति गवेषणायाममर-कारेणोक्तम्—“सुतिङन्तचयो वाक्यं क्रिया वा कारकान्विता” इति । सुबन्तं च तिङन्तं च सुतिङन्ते, तयोश्चयः । अपरं च सुबन्तं च सुबन्तं च सुबन्तं च सुबन्तानि, तिङन्तं च तिङन्तं च तिङन्तं च तिङन्तानि, तेषां चयः । एव च सुबन्तसमुदायस्य तिङन्तसमुदायस्य सुबन्ततिङन्तसमुदायस्य च वाक्यत्वम् । क्रिया वा कारकान्वितेति कथनेनान्वितपदघटितसमुदायस्य न वाक्यत्वम् । अतः एव केवलं प्रविशेत्याद्युक्तौ गेहमिति पदाध्याहारोऽन्यैस्तान्त्रिकैः क्रियते । कैश्चित्त्वार्थाध्याहार एव

वाक्यविचार

क्रियते । तेषां मतेऽपि पदविशिष्टस्यैवार्थस्याव्याहारो न तु केवलस्यार्थस्याव्याहारः । अन्यथा चैत्र ओदनमित्यत्र तात्पर्यवशात् पचतीति प्रतीतिजन्यस्यार्थस्याव्याहारेऽपि तिङोऽभावात्तेनानुक्तत्वेन चैत्र इत्यत्र तृतीयापत्तिः, सर्वं ज्ञान शब्दानुविद्धं चेति वैयाकरणसमयमङ्गश्च । शब्दविशिष्टार्थाव्याहारे तु समभिव्याहृतेन पदेनोक्तत्वाभावेऽपि समभिव्याहृतार्थविशेषणीभूतपदेनाभिहितत्वस्य सत्त्वान्न दोषः । अर्थव्याहारव्यवहारस्तूपस्थितपदार्थानवबोधमूलक एव । एव महावाक्येऽपि वाक्यत्व गच्छत्येव, तस्यापि वाक्यविशेषरूपत्वात् । एतदर्थं क्रमेण जैमिनिसूत्रेऽयुक्तम्—“अथैक्यादेकं वाक्यं साकाङ्क्षं चेद्विभागे स्यात्” इति । वाक्यपदीयेऽयर्थतो जैमिनिसूत्रमेवोपन्यस्तम्—

साकाङ्क्षावयवं भेदे परानाकाङ्क्षशब्दकम् ।

क्रियाप्रधानं गुणवदेकार्थं वाक्यमुच्यते ॥ इति ।

अत एव विधेयभेदाद्वाक्यभेद इति तेषां डिङिडिमः । तत्र विधेयभेदेनार्थभेदादेकवान्यत्वाभावात् । यद्यप्येव स्वीकारेऽनर्थकपदसमुदायेऽर्थाभावादयैक्यस्य दूरापास्तत्वेन वाक्यत्वाभावात् “वाक्यप्रतिषेधोऽर्थवत्त्वात्” इति वार्तिकोदाहरणेऽनर्थकवाक्यस्य वाक्यत्वेनोपन्यस्तस्यादाहरणरूपस्यासंगतिः स्यात्, लोकेऽपि—वाक्यमिदमनर्थकमिति कथनासंगतिश्च, तथापि वाक्यसदृशत्वेनानर्थकपदसमुदायस्य वाक्यत्वेन व्यवहार इति नास्ति तत्र मुख्यं वाक्यत्वमिति न काव्यसंगतिः । परन्त्वेतादृशवाक्यलक्षणे “ओदनं पच तव भविष्यति”, “अयं दण्डो हरानेन” इत्यादिपदसमुदायस्यापि वाक्यत्वापत्त्या निघातापत्तिः । अतो वार्तिककृता—“आख्यातं साव्ययकारकविशेषणं वाक्यम्” इति लक्षणं कृतम् । एव सत्यपि मृदु पचतीत्यादौ वाक्यत्वाभावेन पचतीत्यस्य निघातानापत्तिः । अतः “सक्रियाविशेषणं च” इति वार्तिककृतोक्तम् । तत्र कारकस्यैव यद्विशेषणं तत्क्रियाविशेषणमिति केयटः । एव च “ब्रूहि ब्रूहि” इत्यत्र वाक्यत्व न स्यात्, आख्यातस्य साव्ययकारके विशेषणस्याभावात्, सक्रियाविशेषणाभावाच्च ।

ननु माभूद्वाक्यत्वं का नो हानिरिति चेन्न “अनन्त्यस्यापि प्रश्नाख्यानयो” इति सूत्रेण विहितस्य प्लुतस्यैव फलत्वेनेष्टम्यामिद्धे । आख्यातपदेन च क्रियाप्रधानत्वं लक्ष्यते, तेन “त्वया शयितव्यम्” इत्यत्र तिङोऽभावेऽपि न वाच्यत्वमङ्गं, प्रधानत्वेन क्रियावाचकत्वस्य शयितव्यमित्यत्र सत्त्वेनोक्तदूषणप्रसराभावात् । अतो वार्तिककारेण “एकतिङ् वाक्यम्” इत्युक्तम् । नन्वेतादृशलक्षणस्वीकारेऽपि भक्षितेऽपि लक्षणे न ज्ञान्तो व्याविरिति न्यायेन “ब्रूहि ब्रूहि” इत्यत्र दोषस्यादेव तिङन्तद्वयस्यात्र सन्वादिति चेन्न, एकतिङित्यस्यैकानुपूर्वीकतिङन्तघटितमित्यर्थकरणेनादोषात् । तिङन्तपदं च मुख्यविशेष्यतया क्रियावाचकपदपरम् । अन्यथा “त्वया शयितव्यम्”

सारस्वती सुषमा

इत्यत्र वाक्यत्वनानापत्तिः । यद्यपि पाणिनेमामासकादिमतलक्षितलक्षणमेवाभिप्रेतम् , तथापि ययो-
त्तर मुनीना प्रामाण्यमित्याश्रित्य वार्तिककारलक्षणमेव वैयाकरणाना समतमिति मान्यो मार्गः ।
परन्तु वाक्यलक्षणमिदं समानवाक्याधिकार एव । अन्यत्र तु पूर्वलक्षणमेव । अन्यथा पश्य मृगो
धावतीत्यत्र भाष्यसिद्धस्यैकवाक्यत्वस्यानानुचितं । अत एव भाष्येऽयुक्तम्—“इदमद्यापूर्व
क्रियते वाक्यस्य समानवाक्याधिकारश्च तद्वेष्य विजानीयात् सर्वमेतद्विकल्पते । तदाचार्य
मुहूर्द्भूत्वाऽन्वाचष्टे चादिभिर्योगे यथान्यासमेव” इति । ‘विकल्पते’ इत्यस्य व्याप्नोतीत्यर्थः ।
एतेन भाष्येण समानवाक्याधिकार एवेयं वाक्यसंज्ञेति स्पष्टं प्रतीयते । अतः अन्यत्र तु क्वचित्सुता-
दिपिषयेऽपीति “ब्रूहि ब्रूहि” इत्यादौ प्लुतसिद्धिः । एव च पचति भवतीत्यादौ निघाताभावस्य,
ब्रजानि देवदत्तेत्यादा देवदत्तस्य तिङन्तार्थक्रियाविशेषणत्वेन तिङन्तार्थविशेष्यकवाक्यघटकत्वान्नि-
घातस्य च सिद्धिः ।

वस्तुतस्तु वैयाकरणानां मते वाक्यत्वं कारकाद्यन्वितक्रियाबोधकत्वमेव । अत एव यथा पदे
तद्वद्देशस्वरूपे वा पृथक्शक्तिः , तेन सत्यमामा सत्या-भामेत्यादिपदैः स्वातन्त्र्येणैव बोधो न त्वेक-
देशेनेकदेशं स्मृत्या, तथैव वाक्ये प्रविश गृहमित्यतस्तदेकदेशरूपप्रविशेत्यतश्च स्वातन्त्र्येणैव बोधः ।
तदुक्तं वाक्यपदीये—

वाक्यं तदपि मन्यन्ते यत्पदं चरितक्रियम् ॥

आख्यातशब्दे नियतं साधनं तत्र गम्यते ।

तदायेकं समाप्तार्थं वाक्यमित्यभिधीयते ॥ इति ।

एव च तत्रापि वाक्यलक्षणस्य नाव्याप्तिः । मुण्डयतौ मुण्डशब्दादिव पिण्डीमित्यादितोऽपि
क्रियाबोधे न काचित् क्षतिः । तत्र वाक्ये पक्षभेदमाश्रित्याष्टधा विकल्पो दर्शितः । अस्य च विस्तरो
मदीये ‘शाब्दतत्त्वाविमर्शः’ इति शीर्षके ‘सुषमायाः’ पष्ठवर्षद्वितीयाङ्के प्रकाशिते निबन्धे द्रष्टव्यः ।

स्फोटब्रह्मनिरूपणम्

श्रीबालकृष्णशर्मपञ्चोली, राजकीयसंस्कृतमहाविद्यालय, काशी ।

द्विविधा सृष्टि । शब्दरूपा, अर्थरूपा च । तथा च श्रुतिः—“नामरूपे व्याकरवाणि” इति । तत्र नामपदेन शब्द, रूपपदेनार्थश्चावगम्यते । तत्र शब्दोऽर्थश्च द्विविव—सूक्ष्मः, स्थूलश्च । तत्र सूक्ष्मो निखिलशब्दकारणीभूतः, तथाऽर्थोऽपि निखिलार्थकारणीभूतः । सूक्ष्मरूपं यन्निखिलकारणं तदेव—“अथातो ब्रह्मजिज्ञासा” इत्यादौ ब्रह्मपदेनाभिधीयते । तच्च केषाञ्चिन्मतेऽर्थात्मकम्, वैयाकरणनिकाये शब्दात्मकम् । तदेव ब्रह्म स्फोटरूपत्वेनात्र व्यवस्थाप्यते ।

व्यवस्थापनं नाम बाधकयुक्तिनिराकरणपूर्वकसाधकहेतुनि सिद्धान्तनिर्णयः । शाब्दबोधः प्रति शब्दो न स्वरूपतः कारणम्, किन्तु शब्दविषयकं ज्ञानम् । अत एव “राज्ञः पुरुषः” इति वक्तुं चारिते श्रोत्राच्च “राजा पुरुषः” इति श्रुते तत्राभेदसाधनीभूतसमानविभक्तिकत्वाभावेऽपि ‘राजाभिन्नपुरुषः’ इत्येव बोधो जायते, न तु “राजनिरूपितसत्त्ववान्पुरुषः” इति । एवञ्च वैयाकरणेन तरेषां मते शब्दप्रमाणज्ञानमसम्भवि, गौरवग्रस्तञ्च । तथा हि—“शब्दोऽनित्यः” इति नैयायिकवैशेषिका । तथा च गौतमसूत्रम्—“आदिमत्वाद् ऐन्द्रियकत्वात् कृतकवदुपचाराच्च” [२।३।१३] इति ।

अत्र वात्स्यायनः—“आदि = योनि = कारणम्, आदीयतेऽस्मादिति कारणवदनित्यं दृष्टम् । सयोगविभागश्च शब्दः कारणवत्त्वादित्य इति । किमुत्पत्तिकारणं सयोगविभागौ शब्दस्य ? आहोस्विदविभक्तिकारणम् ? इत्यत आह—ऐन्द्रियकत्वादिति । इन्द्रियप्रत्यासत्तिग्राह्य ऐन्द्रियकः । इन्द्रियग्राह्यत्वादित्यः शब्दो रूपादिवत् ।

किमयं व्यञ्जकेन समानदेशोऽभिव्यज्यते (ज्ञायते), रूपादिवत् ? अथ सयोगजाच्छब्दात् शब्दसन्ताने सति श्रोत्रप्रत्यामन्नो गृह्यते” इति ।

दारुश्चने दारुपरशुसयोगनिवृत्तौ दूरस्थेन शब्दो गृह्यते । न च व्यञ्जकाभावे व्यङ्ग्यस्य ग्रहणं भवति, तस्मान्न व्यञ्जकः सयोगः । उत्पादके तु सयोगे सयोगजाच्छब्दाच्छब्दसन्ताने सति श्रोत्रप्रत्यामन्नस्य ग्रहणमिति ।

सारस्वती सुपमा

नन्वेन्द्रियकत्वादनित्य इति नाय नियमः, “येनेन्द्रियेण यद् गृह्यते तज्जातिरपि तेन” इति घटत्वस्य चाक्षुषत्वेऽपि नित्यत्वदर्शनात् । अत आह—गौतमसूत्रे “कृतक” इति । इतश्च शब्दो नाभिव्यज्यते, कृतकवदुपचारात् । तीव्र मन्दमिति कृतकमुपचर्यते, तीव्रं सुखं मन्दं सुखम्, तीव्रं दुःखं मन्दं दुःखमिति । उपचर्यते च तीव्रं शब्दो मन्दं शब्द इति ।

न च व्यञ्जकस्य सयोगस्य नित्यशब्दे तीव्रमन्दत्वोपचारः, प्रकाशस्य तीव्रमन्दतया रूपज्ञानस्य यथा तीव्रमन्दत्वमिति वाच्यम् तीव्रो मेरीशब्दो मन्दं तन्त्रीशब्दमभिभवति, मेराभावेऽभिभवानुपपत्तेः । किञ्च, व्यञ्जकत्वपक्षे व्यञ्जकमेरीदेशस्थेन शब्देन भिन्नदेशस्थस्य तन्त्रीशब्दस्याभिभवोऽनुपपन्नः, परस्परसबद्धस्येवाभिभावकत्वाभिभूतत्वयोरुत्काप्रकाशसूर्यप्रकाशयोर्दर्शनात् । अत एव रात्रिस्थोत्काप्रकाशरयादित्यप्रकाशेनापि भवो न जायते, असबद्धत्वात् ।

शब्दोत्पत्तिपक्षे तु यीचितरङ्गन्यायेन मेरीजशब्दजशब्दस्य तन्त्रीजशब्दशब्देन सबद्धत्वादभिभव उपपद्यते । सबन्धाभावेऽयमभिभवत्पस्वीकारे मेरीशब्दे जाते जगति तन्त्रीशब्दो न श्रूयेत । इत्य बहुभिस्तके द्वितीया याये द्वितीयाह्निके त्रयोदशसत्रमारभ्यैकोनपष्ठितम सत्रं यावन्न्यायदर्शने शब्दानित्यत्व व्यवस्थापितम् ।

तत्र प्रथमक्षणे वर्ण उत्पद्यते, द्वितीयक्षणे तिष्ठति । पूर्ववर्णस्थितिक्षण एव द्वितीयो वर्ण उत्पद्यते । तृतीयक्षणे पूर्ववर्णो नश्यति, द्वितीयो वर्णो तिष्ठति । तत्रैव वर्णान्तरमुत्पद्यते, द्वितीयश्च नश्यति । इत्येव क्रमेणोत्पन्नाश्च शब्दाः शब्दान्तरमुत्पादयन्तः श्रोतुं कर्णदेशं गत्वा श्रावणप्रत्यक्षविषयता यन्ति ।

प्रयत्नजनितः शब्दो वायुं प्रेरयति, स च वायुः पूर्वशब्दाच्छब्दान्तरमुत्पादयति, सोऽयं शब्दसन्तानो यावद्वायुवेगमनुवर्तते, वेगोपरमे चोपरमति । एतेन शब्दाच्छब्दान्तरोत्पत्तिस्वीकारे शब्दधारा नोपरमेदिति परान्तम् ।

न्यायमूलभूता वैशेषिका इत्य शब्दस्यानित्यत्वं समर्थयन्ति । तथा हि—“कर्माण्याशु विनश्यति, शब्दोऽप्याशु विनश्यति । सोऽयं गुणस्य सतोऽप्यपवर्गः (आशुविनाशः) । स खलु कर्मणि साधर्म्यम्” इति । अनित्यस्य कर्मणः साधर्म्याच्छब्दोऽनित्य इति भावः । तथा च सूत्रम्—“गुणस्य सतोऽपवर्गः कर्मणिः साधर्म्यम्” [२।२।२५] इति । सतो नित्यस्य शब्दस्य लिङ्गाभावा-न्नित्यत्वसाधकप्रमाणाभावादनित्यत्वम् । यदा त्वसौ नोपलभ्यते तदेतस्य सत्त्वे न किञ्चित्प्रमाणमस्ति । नित्यत्वे प्रमाणाभावादानुबन्धकाले नास्तीति प्रतीयते ।

स्फोटब्रह्मानुरूपणम्

न च नित्यस्यापि शब्दस्यावरणेनावृतत्वान्नोपलब्धिः, वस्त्राद्यावृतरूपादिवदिति वाच्यम्, रूपा-
वरणवस्त्राद्युपलब्धेरिव शब्दावरणानुपलब्धे । तदुक्तम्—‘सतो लिङ्गाभावात्’ [२।२।२६]
इति । ‘चैत्रो वक्ति’, ‘मैत्रो वक्ति’ इति कुड्यादिनाऽऽवृतोऽपि चत्रादिर्वचनेनानुमीयते, तत्तद्वचनस्य
भिन्नरूपत्वात् । शब्दस्यानित्यत्वे तु तन्मैक्याद भिन्नभिन्नवक्त्रनुमित्यनुपपत्तिः । तदुक्तम्—
“नित्यवैधर्म्यात्” [२।२।२७] इति ।

यत्तु—“नित्य शब्दः, अनित्यत्वे द्वयोर्गुरुशिष्ययोरध्यापनेऽव्ययने च या प्रवृत्तिस्तस्या
अभावप्रसङ्गात् । आचार्यस्थ शब्दो यदन्तेवासिनमापद्यते तदध्यापनम् । यदि नित्य शब्दस्तदा
विद्यमानस्य देशान्तरप्राप्तिरुपपद्यते । अनित्यत्वे देशान्तरप्राप्तिर्न घटते । किञ्चाध्यापनं शिष्येभ्य
शब्दस्य दानम् । स यदा स्थिरो भवेत् तदा तस्य दानं सम्भवेत् । किञ्च, दीयमानं वस्तु दातृ-
प्रतिगृहीत्रोन्तराले तिष्ठति, गौरिव । अयं शब्दोऽपि तादृशः, अन्तरालस्थेनाऽपि श्रवणात् ।
अनित्यस्य मन्ये स्थितिर्न स्यात् । किञ्चाभ्यासादपि शब्दस्य नित्यता, यथा “पञ्चकृत्वो रूप
पश्यति” इति स्थिरस्य रूपस्याभ्यासो दृष्टः, तथा “दशकृत्वोऽधीतोऽनुवाकः” इत्यभ्यास
शब्दस्य रथैर्यं प्रमाणम् । एकस्यैव दशवाराव्ययने हि तथा व्यवहारात् । सिद्धे च स्यैव विनाश-
कानुपलब्धे ‘तावत्कालं स्थिरं चेन कं पश्चान्नाशयिष्यति’ इति न्यायान्नित्यत्वम्” इति ।

तन्न, अनित्यत्वे नानात्वेऽव्ययनस्य, अव्ययनस्य, प्रत्यभिज्ञानस्य च दृष्टत्वात् । तथा हि—
“नृत्यमधीते, नृत्यमभ्यस्यति, द्विरनृत्यत्, यदेव नृत्यं परुदकार्षीत् तदेव ऐपमं करोति,
यदेव नृत्यमेकेन चारणेन कृतं तदेवायं करोति” इत्यादौ क्रियारूपे नृत्ये शब्दनित्यत्ववादि-
नाऽपि नित्यतुल्यव्यवहारस्य दृष्टत्वात्, अव्ययनादिना शब्दनित्यत्वस्य साधयितुमशक्यत्वात् ।

न चोपाधिभेदान्नानात्वं शब्दानाम्, आनृत्यत्वादिति वाच्यम्, जवासापिञ्जादिसयोगान्नील-
पीतादिभावेन भासमानस्य स्फटिकमणेः, कृपाणमणिदर्पणेषु दीर्घादिभावेन च भासमानस्य सुखस्य,
सहस्रदीपाभिव्यक्तघटस्य च नानात्वाददर्शननोपाधिना शब्दे भेदस्य वक्तुमशक्यत्वात् ।

मीसासका, वेदान्तिनः, साङ्ख्या, योगिनश्च शब्दानां नित्यत्वं सङ्गिरन्ते । तथा हि—
“गौः” इत्यत्र वर्णा एव शब्दः, तेषामेवाथेन शक्तिरूपं सवन्धः । न च स्फोटात्मकः शब्दः,
वर्णत्रयातिरिक्तस्य बुद्ध्यावप्रतिभासमानत्वेन तदभावात् । न चार्थप्रतीतिरूपकार्येण तदवगतिः,
अन्योन्याश्रयत्वात्, स्फोटरूपकारणसिद्धावर्थप्रतीतिरूपकार्यसिद्धिः, अर्थप्रतीतिरूपकार्यसिद्धौ
च स्फोटावगतिरिति ।

सारस्वती सुषमा

वर्णनित्यतावादिना तु गकारोकारविसर्जनीया एव 'गा' शब्दः । ते च श्रोत्रगाह्याः । अत एव लोके श्रोत्रगाह्यवस्तुनि शब्दप्रयोगः । ते च वर्णाः परमाणुवन्निखयवाः । एते चैकत्वविशिष्टा एव । यथेक एवाकारः, इकारः, उकारश्चेत्येवरूपेण । अवर्णादेरेकत्वे तत्रात्वकत्वादिजातयोऽपि न सन्त्येव, अनेकवृत्तित्वाभावात् । अत एव सोऽयं गकार इति व्यक्त्येकत्वप्रत्यभिज्ञापि सङ्गच्छते ।

नन्वकारादीनामेक्ये ह्रस्वदीर्घप्लुतोदात्तादिभेदो न स्यादिति चेन्न, व्यञ्जकध्वनिधर्माणां ह्रस्वत्वादीनामेव वर्णेष्ववभासात् । एवमेव कत्वादीनामवभासोऽपि बोध्यः । एव च परमार्थतो न वर्णधर्मा ह्रस्वकत्वादयः, किन्तु ध्वनिधर्मास्त्वेते वर्णे केवलमाभासन्ते ।

ननु वायवीयानां ध्वनीनां श्रोत्रेन्द्रियाग्राह्यत्वात् कथं वर्णेषु कत्वादिधर्मावभासः ? उच्यते, द्विविधः शब्दः — वर्णो ध्वनिश्च । शब्दत्वमुभयानुगतम् — वर्णविशेषाः ककारादयः, ध्वनिविशेषाः शङ्खघोषादयः । ध्वन्यात्मकश्च शब्दो वायुः, स च वायौ कर्णविवरं प्राप्ते सति सयुक्तसमवायेन श्रोत्रेन्द्रियं सत्कृत्य श्रोत्रेण गृह्यमाणं कदाचित्कत्वादिधर्मरहितं शङ्खघोषादिषु केवलो गृह्यते, कदाचिच्च वर्णानभिव्यञ्जयन् वर्णोपश्लिष्ट एव प्रतीयते ।

अथवा नास्त्येव ध्वनीनां ग्रहणम्, वायवीयत्वात् । परन्तु द्रुतादिवृत्तिसंस्कृतं श्रोत्रेन्द्रियमेकस्मिन्नपि गकारादौ संस्कारानुसारेण भेदप्रत्ययं जनयति । यथैव हि गत्वादिजातिवादिवैशेषिकनयेऽविद्यमानमेव शब्देऽल्पत्वमहत्त्वञ्च ध्वनिसंस्कारानुसारिण्या बुद्ध्या प्रतीयते, तथा द्रुतादिकमपि । श्रोत्रेन्द्रियं प्राप्य क्षिप्रमन्यतः प्रयातेषु ध्वनिषु तत्तत्संयोगरूपसंस्कारस्य श्रोत्रेऽल्पकालमवस्थानाच्छब्दोऽपि तत्क्षण एवाविर्भूय तिरोऽभवन् द्रुत इति गृह्यते, तथा मध्यमो विलम्बित इति च ।

युक्तो हि व्यञ्जकधर्माणां द्रुतत्वादीनां व्यङ्ग्ये शब्दे भ्रान्त्या समारोप इति । न च कथमनवगतेषु ध्वनिषु तद्धर्मप्राप्तिर्व्यङ्ग्येषु शब्देष्विति वाच्यम्, यथा पित्तदोषदूषितं रसनेन्द्रियं मधुरगतं मधुरत्वमगृह्यदेव मधुरं तिक्तत्वेन गृह्णाति, यथा वा चक्षुरिन्द्रियं पीतगतं पीतत्वमगृह्यदेव शङ्खगतं श्वेतत्वं पीतत्वेन गृह्णाति, तथा ध्वनिगतान् द्रुतादीनगृह्यदेव श्रोत्रं द्रुतादित्वेन शब्दं प्रतिपद्यते ।

एव वर्णैक्यनित्यत्ववादिमीमांसकानां मते वर्णातिरिक्तं पदं वाक्यं च नास्त्येव, गकारादीनामयौगपद्यात्, सर्वगतत्वाच्च । गोपदादिरूपावयवव्याख्यात्मकं सामर्थ्यमपि नोपपद्यते, युगपदवस्थितैरेवानेकावयवैरवयवव्युत्पत्तिदर्शनात् । वर्णानां भिन्नप्रयत्नाभिव्यङ्ग्यत्वेनोपलब्ध्या यौगपद्याभावात् ।

स्फोटब्रह्मनिरूपणम्

किञ्च, तन्तुपटयोरिव कारणपरिमाणादधिक प्रमाण कार्यस्य । न च विभुभ्यो वर्णभ्यः परिमाणाविक्रय पदादिरूपकार्यस्य सम्भवति, अतो नावकलयतेऽवयवी ।

न च वर्णमात्रस्वीकारेऽर्थबोधानुपपत्तिः, प्रत्यक्षं बोधादशनात् । न च वर्णसमुदायादर्थधी, युगपदभिव्यक्तिरहिताना समुदायस्याप्यसम्भवमिति वाच्यम्, क्रमवर्तिना वर्णानां क्रमिकसंस्कारेण साहित्यकल्पनात् । यथा “स्वर्गकामो यजेत” इत्यत्र क्रियारूपयागस्य क्रमिकत्वेन समुदाया-सम्भवाद् विनाशित्वाच्च कालान्तर्भावि स्वर्गं प्रति वेदबोधितकारणत्वानुपपत्त्या चिरम्यायियागजन्य-मदृष्टं कलयते, तथैकवर्णेनार्थबोधादर्शनात् सकलोच्चारणेऽर्थबोधदर्शनाच्च सहत्यकारित्वे निश्चिते युगपदनवस्थानात् स्वरूपतो वर्णसमुदायासम्भवेन संस्कारतः समुदायकल्पनम्, तत एव चार्थ-बोधोपपत्तिः ।

अत्र स्फोटवादिनो वैयाकरणाः—शब्दानित्यत्ववादिनामनन्तवर्णानन्ततद्ध्वसप्रागभावकल्प-नम्, पदादीनां बोधकत्वसिद्धये पदादिप्रयोजकानन्तसंस्कारानन्तस्मृतिकल्पने च महद्गौरवम् ।

एव मीमांसकादीनां मते वर्णानां विभुत्वनित्यत्वस्वीकारे यत्रायनन्तवर्णतद्ध्वसप्रागभावाऽ-कल्पनया वर्णानित्यत्ववादिनोऽपेक्षया लाघव वर्तते, तथापि नव स्वराणाम्, त्रयस्त्रिंशद् व्यञ्जनानाम्, विसर्गादीनां च नित्यानां स्वीकरणे तद्व्यञ्जकानां ध्वनीनां क्रमेणाभिव्यक्तिमता प्रत्येकवर्णनार्थबो-धात् सकलोच्चारणानन्तरं बोधदर्शनात् सहत्यकारित्वोपपत्तये तत्प्रयोजकभावनाऽऽख्यस्मृतिसंस्कार-कल्पने च गौरवात् सर्वानुभूतपदवाक्यादीनां मिथ्यात्वकल्पनस्यानुचितत्वाच्च तन्मतं चिन्त्यम् ।

अतोऽत्वकत्वादिधर्मवन्तो वर्णरूपा ध्वनय एवार्थप्रत्यायक ध्वनिरूपरूपित काष्ठत्रयाबाधित शब्दब्रह्मैव व्यञ्जयन्ति । तदेव शब्दब्रह्म स्फोट इत्युच्यते । स्फुटत्ययोऽनेनास्माद्वा स्फोटः, करणेऽ-पादाने वा “अकर्त्तरि च कारके सञ्जायाम्” इति घञि साधु । स एव स्फोटस्तत्तदर्थनिरूपित-तत्तच्छक्तिमान्, अत्वकत्वादिविशिष्टवर्णातिरिक्तं पूर्वपूर्ववर्णानुभवसहचरितान्त्यवर्णानुभवव्यङ्ग्योऽ-र्थप्रत्यायक शब्द इति यावत् । तत्तदर्थनिष्ठविषयतानिरूपकशक्तिमत्त्वं स्फोटत्वम् । अत एव “सर्वे सर्वार्थवाचकाः” इति सिद्धान्तोऽपि विशेष्यभूत स्फोटमादाय सङ्गच्छते ।

न च शब्दस्य श्रोत्रेन्द्रियरूपप्रत्यक्षप्रमाणग्राह्यत्वात् श्रोत्रेण च वर्णातिरिक्तस्य शब्दस्यानुभवा-भावात् स्फोटासिद्धिः, “गौ” इत्येक पदं, “गामानय शुक्लाम्” इत्येक वाक्यम्, इत्येकपदवाक्या-नुभवस्य “सोऽयं ककारः”, “सोऽयं गकारः” इति प्रत्यभिज्ञायाश्च प्रमाणत्वात् । न च वर्णविषय-त्वेनैव तदुपपत्तिः, वर्णानां नानात्वेनैकत्वानुभवस्य तत्र बाधितत्वात् । न च वर्णसमुदायविषयक-तत्, वर्णोत्पत्तेस्तदभिव्यक्तेर्वा क्षणस्यायित्वेन क्रमिकत्वेन च समुदायासम्भवात् । न च प्रत्येकवर्णा-

सारस्वती सुषमा

नुभवभावित, सम्कारे सहस्य सर्ववर्णविषयैकः स्मृतिर्जायत इति स्मृतिगनकत्वमादाय तथा व्यग्र-
हार, असति वाचके “एक पदम्, एक वाक्यम्” इत्यनुभवे मित्यात्वस्य वक्तुमशक्यत्वात् ।

न च वर्णव्येवोपाधिकेकत्वग्रह, तादृशोपाधेर्वक्तुमशक्यत्वात् । उपाधि. खलु—एकधीविषय-
त्वम्, एकार्थबोधकारणत्व वा । तथा हि—चरमवर्णप्रत्यक्षानन्तर बोधदर्शनान्यथानुपपत्त्या
नानावर्णविषयसम्काररूपनयेका स्मृति कदायत इत्येकस्मृतिरूपधीविषयत्वम्योपाधे सत्त्वेनैकत्व
वाच्यम्, तच्च न सम्भवति, एकधीविषयाणां शशकुशपलाशानामैक्यापत्त्या “शशकुशपलाशा”
इति बहुवचनानापत्ते । नात्येकार्थबोधकारणत्वम्योपाधित्वम्, प्रतिवर्ण बोधादर्शनेन वर्णेषु बोध-
हेतुत्वस्याभावात् ।

न च चरमवर्णानुभवानन्तर दृष्टबोधान्यथानुपपत्त्योक्तसाहित्यकल्पनया समूहे च बोधहेतु-
त्वस्य सत्त्वात् तादृशोपाधिकृतमेकत्व वर्णेषु सुलभमिति वाच्यम्, बोधहेतुत्वे सति साहित्यकल्पनम्,
साहित्ये सति बोधहेतुत्वसिद्धिरित्यन्योन्याश्रयस्य दुष्परिहरणीयत्वात् । तस्मादनुपाधिकोऽबाधितश्च
पदवाक्यैकत्वप्रत्ययो वर्णातिरिक्तवाचकमन्तरा न सम्भवतीति तादृशप्रत्ययविषय स्फोट स्वीकार्यम् ।

ननु स्फोटवादिमतेऽपि प्रत्येकवर्णाभिव्यक्तस्फोटेनार्थबोधादर्शनाद् वर्णसमुदायाभिव्यक्तस्फोट-
स्यैव वाचकता वाच्येति समुदायस्यावश्यकत्वे तेनेवार्थप्रतीतिसिद्धौ स्फोटो व्यर्थ इति चेन्न,
प्रत्येकवर्णाभिव्यक्तस्फोटस्यैव वाचकत्वेनैवोपपत्तो वर्णसमुदायकल्पनस्यानावश्यकत्वात्, अन्तिम-
वर्णातिरिक्तपूर्वपूर्ववर्णनाभिव्यक्तात् स्फोटादर्थबोधस्तु न, रत्नपरीक्षणन्यायान् । यथा वज्रादि-
रत्नानां परिचयो बहुवारं चाक्षुषप्रत्यये कृते जायते, एव पूर्वपूर्ववर्णनाभिव्यक्तस्फोटविषयकप्रत्यये-
नाऽऽहितसंस्कारे चित्तदेशेऽन्तिमवर्णाभिव्यक्तस्फोटेनैवार्थप्रत्ययो न पूर्ववर्णाभिव्यक्तेन, शब्दशक्ति-
स्वभावात् ।

यथा दूरेऽवस्थित सहकारतरुर्हस्तिपलालराशिरूपेण प्रतिभाति, ततोऽपि सामीप्ये वृक्षत्वेन,
ततः सहकारात्मना प्रतीयते तथैवान्तिमवर्णाभिव्यक्त सम्यक्प्रतीत स्फोटोऽर्थबोध जनयति ।

तथा च “ऋलृक्” इति सूत्रे भाष्य उक्तम्—“उभयतः स्फोटमात्र निर्दिश्यते, रश्रुतेर्लश्रुतिर्भवति”
इति । तत्रोभयत इत्यस्योद्देश्यदले विधेयदले चेत्यर्थः । “तपरस्तत्कालस्य” इति सूत्रभाष्येऽपि—
“एव तर्हि स्फोटः शब्द, ध्वनिः शब्दगुण (शब्दव्यञ्जकत्वेनोपकारकः) । कथम् ? मेर्याघात-
वत् । तद्यथा मेर्याघातः (मेरीताडक) मेरीमाहृत्य कश्चिद्विशति पदानि^१ गच्छति, कश्चित्

१. अत्र भाष्ये “पदानि” इत्यस्य द्वितीयान्तत्वान् तत्सामानाधिकरण्येन विंशत्यादिपदा-

स्फोटब्रह्मनिरूपणम्

त्रिशतम्, कश्चिच्चत्वारिशतम् । स्फोटस्तावानेव । इति । वृद्धिश्च ध्वनिकृता । तदुक्तं भाष्ये—

‘ध्वनिः स्फोटश्च शब्दानां ध्वनिस्तु खलु लक्ष्यते ।

अत्पो महाश्च केषाञ्चिदुभयं तत्स्वभावनः ॥ इति ।

एतेनाव्यक्तध्वनिस्थलेऽपि स्फोटोऽस्त्येवेति ध्वनितम् ।

ननु भेर्याघातस्थलेऽप्यव्यक्तस्फोटाभावात् स्फोटस्तावानेवेति भाष्यामङ्गतिरतो भाष्ये ध्वनिरिति ।

भेर्याघातस्थले ध्वनिः स्फोटश्च स्तः । व्यङ्ग्यको ध्वनिः, स्फोटश्च व्यङ्ग्यः । परन्तु व्यङ्ग्यानां स्फोटरूपाणां शब्दानां व्यङ्ग्यकत्वेन सन्नन्धी यो ध्वनिः स एवात्पो महाश्च प्रतीयते । व्यङ्ग्य-स्फोटस्त्वभिन्नकाल एव, नित्यत्वेन कालापरिच्छिन्नत्वात् ।

अयं भावः—ध्वनिर्द्विविधः । प्राकृतो वैकृतश्च । तत्र प्राकृतः कत्व ह्रस्वत्र-उदात्तत्व-अनुनासिकत्वादधर्मविशिष्टः । स्फोटः स्वयंप्रकाशोऽपि स्तिमितः (पिण्डीभूतः) वायुना प्रतिबद्ध इति तदवरोधनिराकरणद्वारा स्वाभिन्नत्वेनैव स्फोटः प्रकाशयति । अत एको नित्यो व्यापक स्फोटा नानारूपध्वनिरूपाक्रान्तो ज्ञातवृत्तिकोऽनेकरूपेण भासमानोऽन्तिमवर्णाभिव्यक्तोऽयं प्रत्याययति । प्राकृतो ध्वनिरेव वर्णशब्देन व्यवहियते ।

तदुक्तं भाष्ये—“अथवा प्रतीतपदार्थको लोके ध्वनिः शब्द इत्युच्यते । तद्यथा ‘शब्दः कुरु’, ‘मा शब्दः कार्ष्ण’, ‘शब्दकार्यं माणवकः’ इति ध्वनिः कुर्वन्नेवमुच्यते । तस्माद् ध्वनिः शब्दः” इति । वर्णरूपानाक्रान्त स्फोटः पृथङ् नैव प्रतीयत इति मध्मेक्षिकया पर्यालोचयन्तो नैयायिकादयः स्फोटो नैवास्तीति ब्रुवन्ति ।

वेकृतो ध्वनिश्च प्राकृतध्वनिनाभिव्यक्तस्य स्फोटस्योपलब्धो चिराचिरकालत्वसंपादकः । अत एव—“एक एवाकारोऽनेन द्रुतमुच्चरितोऽनेन विलम्बितः” इति वृत्तेर्भेदेऽपि वर्णस्यैकत्वव्यवहारः सङ्गच्छते । द्रुतत्वादेर्वृत्तिगतत्वादेव—

अभ्यासाय द्रुता वृत्तिर्मन्या वै चिन्तने स्मृता ।

शिष्याणामुपदेशाय वृत्तिरिष्टा विलम्बिता ॥ इत्युक्तम् ।

भाष्ये ध्वनिकृता वृद्धिरित्यस्य वेकृतध्वनिकृतोपलब्धिः कालवृत्तिरित्यर्थः ।

नामपि द्वितीयान्तन्वमेवोचितम्, प्रथमान्तपाठस्तु लेखकप्रमादात् । समासस्तु न, सज्ञान्वाभावात्, ‘दिवसंस्थे सज्ञायाम्’ इति नियमात् ।

सारस्वती सुपमा

अत्र स्फोटशब्दश्च योगरूढः । योगमात्रस्वीकारे त्वर्यभ्योऽयर्थान्तरं व्यज्यत इत्यर्थस्यापि स्फोटत्वापत्तिः । किञ्च, चेष्टयाऽयर्थबोधनाच्चेष्टायामतिव्याप्तिः । नापि केवलरूढत्वं तस्य, व्याकरणकल्पितप्रकृतिप्रत्ययजन्यबोधाभावसमानाधिकरणसमुदायगतिनिरूपकार्यविषयकबोधजनकत्वरूपरूढलक्षणानाक्रान्तत्वात् ।

स च स्फोटोऽष्टविधः — १ वर्णस्फोटः, २ पदस्फोटः, ३ वाक्यस्फोटः, ४ वर्णजातिस्फोटः, ५ पदजातिस्फोटः, ६ वाक्यजातिस्फोटः, ७ अखण्डपदस्फोटः, ८ अखण्डवाक्यस्फोटश्चेति ।

वर्णस्फोटस्य सखण्डाखण्डभेदेन द्वैविध्यं तु न, सुब्रन्ततिङन्ततदादिभिन्नस्य वाक्यभिन्नस्य च प्रकृतिप्रत्ययसमुदायरूपस्य च प्रकृतिरूपस्य प्रत्ययरूपस्य च वर्णस्फोटघटकवर्णशब्देन ग्रहणात्, तदवयवानां चार्थप्रत्यायकतयाऽर्थप्रत्यायकस्यैव खण्डस्य सखण्डस्फोटपदेन ग्रहणात् सखण्डस्फोटानुक्तिरित्याशयः ।

- १ वर्णपदबोध्यचरमवर्णाभिव्यक्तस्फोटेन यत्र बोधस्तत्र वर्णस्फोटपदव्यवहार्यत्वम् ।
- २ सुब्रन्ततिङन्ततदादिघटकान्त्यवर्णाभिव्यक्तस्फोटेनार्थप्रतीतौ पदस्फोट इति व्यवहारः ।
- ३ सुब्रन्ततिङन्तपदजन्यबोधपूर्वकवाक्यचरमवर्णाभिव्यक्तस्फोटस्य बोधकत्वे वाक्यस्फोट इति ।
- ४ प्रकृतिजन्यबोधाभावे सति पदस्फोटेन बोधेऽखण्डपदस्फोटः । यथा—मणिः, नूपुरादि, वः, नः, इति ।
- ५ पदजन्यबोधाभावे सति वाक्यस्फोटेन बोधेऽखण्डवाक्यस्फोटः । यथा—व्याकरणज्ञान-शून्यानां वाक्यतो बोधे वाक्यम् ।
- ६ वर्णगतजातिव्यङ्ग्यस्फोटेन बोधे वर्णजातिस्फोटः ।
- ७ पदगतजातिव्यङ्ग्यस्फोटेन बोधे पदजातिस्फोटः ।
- ८ वाक्यगतजातिव्यङ्ग्यस्फोटेन बोधे वाक्यजातिस्फोट इत्युच्यते ।

तत्र वाक्यस्फोटज्ञानार्थमेवान्यस्फोटानामुपयोगः, वाक्यस्फोटस्यैव मुख्यत्वात् । न च स्फोटस्य प्रतीयमानत्वात् “उच्चरितः शब्दः प्रत्यायको भवति न प्रतीयमानः” इति “अणुदित्” सूत्रभाष्यविरोधात् स्फोटेन बोधानापत्तिरिति गान्धर्वम्, “न प्रतीयमानः” इति भाष्यस्याश्रूयमाणं सन् प्रतीयमानः प्रत्यायको न भवतीत्यर्थात् । स्फोटस्य च व्यञ्जकरूपत्वेन श्रोत्रग्राह्यत्वेन भाष्यविरोधाभावात् सजासन्निभावेन प्रतीयमानस्यैवानुच्चारिताप्रत्यायकत्वमिति तदर्थार्था ।

स्फोटब्रह्मनिरूपणम्

अत्र नागेशः—“गुणत्रयात्मकादिन्द्रो शब्दब्रह्मापरनामवेयम्, वर्णादिविशेष-
रहितम्, ज्ञानप्रधानम्, सृष्ट्युपयोग्यवस्थाविशेषरूपम्, चेतनमिश्रम्, नादमात्रमुत्प-
द्यते । एतज्जगदुपादानमेव स्वपरादिशब्दव्यग्रहियते ।

तदुक्तं प्रपञ्चसारे—

त्रिन्द्रोस्तस्माद्विद्यमानात् स्वाऽव्यक्तात्मकोऽभवत् ।

स एव श्रुतिसपरैः शब्दब्रह्मेति गीयते ॥

तदेव शब्दब्रह्म प्राणिना मूलाधारे समुत्पन्नत्वेनाभिव्यक्तं सत् ‘परा वाग्’
इत्युच्यते । परवागूरूपं च ब्रह्म सूक्ष्मतमं योगिना समाधौ निर्विकल्पज्ञानविषयम् । तदेव
नामिन्द्रदेशस्यवायुनाऽभिव्यक्तं योगिना समाधौ सविकल्पज्ञानविषयः सूक्ष्मतरा
‘पश्यन्ती’ इत्युच्यते । हृदयगतवायुनाऽभिव्यक्तं तत्तदर्थविशेषतत्तच्छब्दविशेषोन्लेखिन्या
बुद्ध्याविषयीकृतं सूक्ष्मा ‘मन्यमा वाग्’ इत्युच्यते । आस्यगतवायुना तत्तत्स्थानेष्वभि-
व्यक्तं परश्रोत्रेणाऽपि ग्रहणयोग्यं स्थूला ‘वैश्वरी वाग्’ इत्युच्यते । तत्र मन्यमाया यो
नादस्तस्मैव स्फोटात्मनो वाचकत्वनम्” इति ।

विद्वन्मूर्द्धन्यै श्रीमद्गी रागाज्ञापान्देयमहोदये स्फोटसंख्याविषये आकरणादर्शनभूमिकं याम्—

“यदि वर्णस्फोटस्योदाहरणं प्रकृतिव्यङ्ग्यं प्रत्ययव्यङ्ग्यं च वर्णस्फोट इति, तदा वाक्यार्थ-
ज्ञानानामाकृते वाक्स्फोटस्य विलम्ब एव स्यात् । नापि पक्षतीत्यादौ पदस्फोटव्यवहारः, तथा
चाप्यव्यवहारो न युक्तियुक्त इत्युक्तम् । अत एव नागेशमहो न ह्यष्टौ स्फोटान् नञ्जपाया निर-
दिक्षत्, किन्तु वेगलान्तरवाद्यभेदेन द्वौ स्फोटौ प्रदर्श्य बाह्यस्फोटस्य जातिव्यक्तिभेदेन द्वावेव भेदौ
प्रादर्शयत् । तथा च व्यग्रहादृष्ट्या गच्छस्फोटप्रदर्शने प्राप्ते वक्ष्यमाणरीतिरस्माभिरवलम्बनीया ।

तथा हि—“व्यक्तिः पदार्थः” इति व्यादिमते व्यक्तिस्फोटः, “जातिः पदार्थः” इति वाजप्या-
यनस्य मते जातिस्फोटः, इत्येवमपेक्षेण द्वौ स्फोटावभ्युपगन्तव्यौ । यदि चात्रान्तरस्फोटप्रति-
पादनं आग्रहस्तर्हि कल्पितानि पदानि, कल्पितपदेषु कल्पितौ प्रकृतिप्रत्ययवादाय वक्ष्यमाण-
पद्धत्या स्फोटस्वीकार्यम् । एव सति (१) प्रकृतिस्फोटः, (२) प्रत्ययस्फोटः, (३) प्रकृतिजाति-
स्फोटः, (४) प्रत्ययजातिस्फोटः, (५) पदस्फोटः, (६) पदजातिस्फोटः, (७) वाक्यस्फोटः,
(८) वाक्यजातिस्फोटः, (९) अखण्डपदस्फोटः, (१०) अखण्डपदजातिस्फोटः, (११) अखण्ड-
वाक्यस्फोटः, (१२) अखण्डवाक्यजातिस्फोटश्चेति द्वादश स्फोटा भविष्यन्ति । वस्तुतो वर्णस्फोटो-

सारस्वती सुपमा

ऽप्यधिकस्तत्र निवेशयितुं शक्यते, “अइउण्” सूत्रे “अथवोभयतः स्फोटमात्रं निर्दिश्यते” इति भाष्योक्त्या शुद्धेषु लकारादिषु वर्णेषु स्फोटसत्ताया अभ्युपगमात् । तथा च जातिव्यक्तिवर्णभेदेन द्वौ वर्णस्फोटावधिकौ सनिवेयाविति चतुर्दश स्फोटाः । प्रकृतिप्रत्ययविषयेऽप्यखण्डसखण्डभेदेन द्वयोः समेलने च षोडश स्फोटाः सपद्यन्ते” [व्या० द० भू० पृ० ४३-५०] इत्युक्तम् ।

स्फोटस्यार्थत्वेऽपि स्फोटसख्याविषये न ह्यार्थं वचनमुपलभ्यते । भट्टकोण्डस्य, मौनिभट्टकृष्णादीनां ग्रन्थेष्वष्टौ स्फोटाः स्वीकृताः । तत्र किमपि प्रमाणं नोपन्यस्तम् । कल्पनामात्रं चैतत्सर्वं तेषाम् । किञ्च, वर्णपदेन प्रकृतप्रत्यादीनां ग्रहणे नाक्षरस्यारस्यम् । किञ्च, वर्णपदेन प्रकृतिप्रत्यययोरेव ग्रहणे “उभयतः स्फोटमात्रं निर्दिश्यते” इति “ऐऔच्” सूत्रस्थभाष्यविरोधः । एव स्थितौ “षोडश स्फोटाः” इत्युक्तिर्नासङ्गता, तादृशकल्पनाया अपि तत्र सभवादित्यल्मतिविस्तरेण ॥



तर्कशास्त्रीयाऽऽत्मदृष्टिः

श्रीदुण्डिराजगास्त्री, निन्यानन्दवेदविद्यालय, काशी ।

प्रथितमिदं विपश्चिदपश्चिमाना यद्धर्मार्थकाममोक्षस्य पुरुषार्थचतुष्टयेऽपवर्ग एवात्यन्तिक
पुरुषार्थ इति । तत्सम्पत्तिश्च—“श्रोतव्यो मन्तव्यो निदिध्यामितव्य ” इत्यादिश्रुतिवाक्येन श्रवण-
मनननिदिध्यासनपरम्पराधीनात्मतत्त्वसाक्षात्कारायतेति ।

ननु सिद्धरूपात्मसाक्षात्कारे शब्दश्रवणरूपविचारो न स्यात् कारणम्, विनापि श्रवणमहं सुख-
मनुभवामीति प्रत्ययो हि सकलानुभवपथमध्यास्ते । अपि च सत्यपि श्रवणे नात्मसाक्षात्कारोऽखिल-
बन्धनिवृत्तिसाधन कस्यापि । तदुक्तम्—“मननादिप्रतीत्या च कार्यार्यादात्मनिश्चयः ” इति । इति चेन्न,
अप्रामाण्यज्ञानानास्कन्दितात्मतत्त्वसाक्षात्कारो हि न श्रवणादिकं विना जायते । सत्यपि श्रवणे प्रति-
बन्धकविशेषेण तदनुत्पत्त्या हि नासाधनत्वाभिर्णयः सम्भवति, मण्यादिप्रतिबन्धकविशेषेणाग्निनापि
दाहानुत्पत्त्या दाहकत्वानुपपत्तेः । आत्मसाक्षात्कारस्य ह्यपवर्गसाधनत्वं मिथ्याज्ञाननिवृत्तिद्वारक-
मेवेति समूलस्य बन्धजातस्योच्छेद आत्मतत्त्वश्रवणमावश्यकम् ।

नन्वेवमात्मतत्त्वश्रवणेनैवेष्टप्राप्तिसम्भवादात्मतत्त्वनिश्चयाच्चात्मनि सन्देहामावेन सिद्धसाधनात् किं मननापरपर्यायेणानुमानेन, अत एवोक्तमाचार्यपादै —“श्रुत्यैकगम्य ” इति, “त त्वौपनिषद पुरुष पृच्छामि” इति श्रुतेश्चेति चेन्न, साव्यज्ञान तावन्न स्वतः साव्यज्ञानविरोधि येन सिद्धसाधन- दोषः स्यात्, धारावाहिकज्ञानसत्त्वात् । नायनुमितिप्रतिबन्धकप्रत्यक्षाधिगतस्यायनुमितिदर्शनात् । किन्तु सिद्धसाधनविषयविधितपक्षताविघटनद्वारा । सिद्धसाधनविषयविधा च साव्यज्ञानेच्छा । सा च द्विविधा—साध्य- ज्ञानमात्रे, तद्विशेषे च । तत्राद्या श्रौतात्मतत्त्वज्ञानान्निवर्तताम्, यत्किञ्चिद्विशिष्टमिद्वयैव सामान्ये- च्छाविच्छेदात् । अन्यथा निखिलविशेषसिद्धेरसम्भवेन तद्विच्छेदः क्वापि न स्यात् । या त्वनुमितिरूपसाध्यज्ञानेच्छा सा कथं निवर्तेत, तद्विषयस्य ज्ञानविशेषस्यासिद्धेः, इच्छाया स्वविषयसिद्धिप्रतिबन्धित्वनियमात् । तथा चात्र “श्रोतव्यो मन्तव्यः ” इति श्रुत्या, “आगमेनानु- मानेन व्यानान्यासरसेन च । त्रिधा प्रकल्पयन् प्रज्ञां लभते योगमुत्तमम् ॥” इति स्मृत्या च मननस्येष्टसाधनत्वावगते श्रौत आत्मतत्त्वज्ञाने सपन्नेऽपि मननस्यान्वीक्षिकीमात्रप्रतिपादितस्या- सिद्धत्वात्तत्रेच्छा प्रेक्षावता भवत्येवेति न सिद्धसाधनविधितपक्षताद्वारकदूषणस्य सिद्धसाधनस्यावकाशः ।

सारस्वती सुषमा

अत एव—“सिद्धसाधन दशाविशेषे दोषः पृथक्च न दूषणम्, असिद्धयुपजीव्यत्वऽपि बाधवन् स्वतो दूषकत्वाभावात् । किन्तु दूषकतायामुपाधेरिव परमुलानिरीक्षकत्वात्” इति नव्यन्यायसम्प्रदाय-प्रवर्तका गङ्गेशोपाध्याया । उपनिषदवगम्यमेवात्मतत्त्वमिति वदन्निर्मायावादिभिरपि विचारापर-पर्यायानुमानस्य श्रवणानन्तरमात्मतत्त्वमाश्चात्कारे प्रयोजकत्वमग्न्यमङ्गीकर्तव्यमिति समाहित मधुसूदनमग्न्यवतीभि मिद्वान्तविन्दो ।

आत्मनस्त्वविचारस्यावश्यकत्वम्

नन्वेवमपि सशयव्रीजभूतविप्रतिपत्त्यभावादापामरसाधारगानुभवसिद्धात्मगोचर मननात्मकमनु-मान कथं समवतीति चेन्न , पूर्वपक्षोत्तरपक्षघटकदार्शनिकमतिवैभवावनेकशो विप्रतिपत्ति-वैचित्र्यसमवात् । तथा हि—प्रथमं तावदात्मतत्त्वविचारे क्रियमाणे बहिरर्थो एवागततो भासन्ते, यानाश्रित्य पूर्वमीमांसकमतोत्थापनम् । देहाकारपणितानि भूतानि, चक्षुरादीनीन्द्रियाणि, मन , प्राण एव वात्मेति चार्वाकतदेकदेशिमनानि च । तत्प्रतिपादनार्थमेव—“परास्त्रि खानि” इत्यादि-वाग्यजातानि पूर्वपक्षतयोपनिषद्भूतानि, उत्तरपक्षतया च —“पर कर्मभ्य ” इत्यादीनि ।

अर्थाकारतयाऽऽत्मभानमवलम्ब्य विनिश्चिष्टाद्वैतमतसमुत्थापनम् । “आत्मेव तत्त्वतो ज्ञयः” इति श्रुतिमूलमर्थस्याकारमात्रमात्माव्यस्त प्रकाशतः, न त्वाकार्यर्थोऽपीति तेषामभिप्रायः । अस्या-युत्तरपक्षतया—“अगन्धमरसम्” इत्यादिश्रुतिः । अर्थमात्राभापमाश्रित्याद्वैतद्वारमात्रोपसंहारः ।

प्रपञ्चस्य मिथ्यात्वदर्शनादेवात्मनोऽपि तदन्तर्गतत्व मन्वानैत्रोद्वे शून्यत्वनरात्म्यादिक समुत्था-पितम् । अत एव माव्यमिकमतमवलम्बमानैर्नार्गार्जुनाचार्यैर्विग्रहव्यावृत्तिन्याम्— “सर्वेषां भावानां सर्वत्र न विद्यतः स्वभावश्चेत् । त्वद्वचनमस्वभावः न निवर्तयितुमस्यभावमलम् ॥ ” इत्यादिना वादि-वचनस्य शून्यत्वादन्यथा प्रतिज्ञाहाने, प्रामाण्यासिद्धेश्च भावानां शून्यत्वमयुक्तम्, कुशलादि-धर्माणां कुशलादिस्वभावताभ्युपगमादित्यादिहेतुभिश्च भावानां सस्वभावत्वमेवाङ्गीकर्तव्यमिति पूर्वपक्षद्वयं समुत्थाप्य, “हेतुप्रत्ययसामग्र्या पृथग्भावेऽपि महच्चो न यदि । ननु शून्यत्व सिद्धं भावानामस्वभावत्वात् ॥ यश्च प्रतीत्यभावो भावानां शून्यतेति सा ह्युक्ता । प्रतीत्य यश्च भावो भवति हि तस्याऽऽस्वभावत्वम् ॥” इत्यादिनोत्तरपक्षेण भावानां शून्यत्वं समाहितम् । एतदर्थं वृत्ति-कारेणैव व्याख्यात —“भावानां शून्यतार्थमज्ञात्वा प्रवृत्त उपालम्भ वक्तुं ‘त्वद्वचनस्य शून्यत्वात् त्वद्वचनस्यास्वभावत्वात्’ एव त्वद्वचनेन नि स्वभावेन भावानां स्वभावप्रतिषेधो नोपपद्यत इति, इह हि प्रतीत्य भावानां भावः सा शून्यता, कस्मात् ? नि.स्वभावत्वात् । ये हि प्रतीत्यसमुत्पन्ना

तर्कशास्त्रीयाऽऽत्मदृष्टि

भावास्ते न सम्बभावा भवन्ति स्वभावाभावात् । कस्माद्वेतुप्रत्ययापक्षत्वात् । यदि हि स्वभावतो भावा भवेयुः प्रत्याख्यायापि हेतुप्रत्यय भवेयुर्न च भवति, तस्मान्नि स्वभावा । नि स्वभावत्वाच्छून्या इयमिधीयन्ते” इत्यादिना । तत्प्रतिपादिका एव—“अमदेवदमग्र आसीत्” इत्याद्याः । पूर्वपक्षश्रुतयः, एतन्निरामार्थाश्च “अन्य तम प्रविशन्ति” इत्याद्याः ।

मोक्तैव केवलबाधात्मक आत्माऽनात्मभ्यः प्रकृत्यादिभ्यो विवेक्तव्य इति विवकमादायैव साख्ययोगमतोपसंहारः, अत एव—“प्रकृतेः परमतात्” इत्यादीनि पूर्वपक्षोद्धावकानि, “नान्यत्” इत्यादीनि चोत्तरपक्षोल्लेखीनि श्रुतिवाक्यानि ।

अविद्यया कर्तृत्वादिधर्मभाक् परमार्थतो निर्धर्मक परमानन्दबोध एवात्मैत्यौपनिषदाः । अत्र केवलात्ममानमुपादायाद्वैतमतोपसंहारः, “न पश्यतीत्याहुरेकीभवन्ति” इत्यादि तदुत्थापक वाक्यम्, नाद्वैत नापि च द्वैतम्” इत्यादिवचनैश्चास्यापि हेयत्वम् ।

ततः समस्तसंस्काराभिमवात्केवलात्मनोऽपि न विकल्प इत्याश्रित्य चरमवेदान्तिमतम्, तत्प्रतिपादिकाश्च—“यतो वाचो निवर्तन्ते” इत्याद्याः श्रुतयः । सैवावस्योपादेया, मोक्षपुरनगरायमाणत्वान्निर्वाणस्य स्वयं सिद्धत्वात् । यामाश्रित्य “अथ यो निष्काम आत्मकामः” इत्यादिना न्यायमतोपसंहारः । तथा चैवविधवादिविप्रतिपत्तिमि सदिग्धे सामान्यतोऽहं प्रत्ययतिष्ठेऽयात्मनि तद्विज्ञेयनिर्णयायामतत्त्वावधारणार्थं तद्विचारस्यावश्यकतेति मिदम् ।

सौगतमत आत्मस्वरूपम्

यद्यपि पूर्वपक्षमतनिरसनमृते सिद्धान्तमतेनात्मस्वरूपव्यवस्थापनस्यागम्यतया सौगतमतमिवा-
न्येषामपि मतानि दूषणार्हाणि, तथाप्यन्यत्र तेषां निराकृतत्वाद्विलीनप्रायत्पाचान्यनाम्निकदर्शनानाम्,
बौद्धमतप्रचारस्यैव भारतवर्षे बहुलमुपलब्धेः, सौगतमतपङ्कनिमग्न जगदुद्विधीर्षुभिराचायोदयनपादै-
स्तन्महताऽऽडम्बरेणोन्मूलितमिति जानन्त्येव दार्शनिकाः ।

तत्र प्रत्यक्षानुमानाभिध प्रमाणयुगलमुरीकुर्वता सौगतानां तावद्वक्ष्यमाणचतुर्विधमावनया
परमपुरुषार्थसिद्धिरिति सिद्धान्तानुसङ्गेन मायमिकयोगाचारसौत्रान्तिरुवेमापिकेति चतस्रः
सजा प्रथिताः । यद्यपि भगवान् बुद्ध एव बोधयिता तथापि बौद्धव्यमतिवैचित्र्यवैमवादुक्त-
चातुर्विध्यं समजनि । तथा हि—“गताऽस्तमर्कः” इत्युक्ते जारचोरानूचानादयः स्वस्वेष्टार्थानुसारे-
णाभिसरणपरस्वहरणसदाचरणादिसमयमुक्तवाक्याभिप्रायं विदन्तीति लोकसिद्धम् । तत्र तावत्कदा-
चिदुपसन्नान् शिष्यान्बोधाय—“सर्वं क्षणिकं क्षणिकम्”, “सर्वं दुःखं दुःखम्”, “सर्वं स्वलक्षणं

सारस्वती सुषमा

स्वलक्षणम्”, “सर्वं शून्यं शून्यम्” इति भावनाचतुष्टयं परमाचार्येणोपदिष्टम् । उक्तभावनाचतुष्टय-
चिन्तनबलान्निखिलैहिकामुष्मिकविषयवासनानिवृत्तैः शून्यात्मक निरालम्ब परनिर्वाणं सेत्स्यतीति
वयं कृतार्था भवेम, नास्माकमुपदेश्य किञ्चिदतः परमस्ति । अन्तेवासिमिश्राप्राप्तार्थस्य लब्धये पर्यनु-
योगरूपो योगः, गुरूपदिष्टस्यार्थस्याङ्गीकरणस्वरूप आचारश्चेति द्वयं विधेयमित्याकर्ण्य कैश्चिच्छात्रै-
राचार्योपदिष्टस्याङ्गीकारेणोत्तमाः पर्यनुयोगस्याकरणेन चाधमा इत्येव ‘माध्यमिक’-सज्ञा संप्राप्ता,
स्वीकृतं च सर्वशून्यत्वम् ।

इदमत्र तात्पर्यम्—नीलादिक्षणानां सत्त्वेन क्षणिकत्वमनुमातव्यम् । यत्सत्क्षणीकं यथा जलधर-
पटलम्, सन्तश्चामी सवे मावा इति । न चायमसिद्धो हेतुः, अर्थक्रियाकारित्वरूपसत्त्वस्य नीलादि-
क्षणेषु प्रत्यक्षसिद्धत्वात्, व्यापकनिवृत्त्या व्याप्यनिवृत्तिरिति न्यायेन व्यापकक्रमाक्रमनिवृत्तावक्षणि-
कात्सत्त्वनिवृत्तेः सिद्धत्वाच्च । तच्चार्थक्रियाकारित्वं क्रमाक्रमाभ्यां व्याप्तम् । न च क्रमाक्रमाभ्यामन्यो
विधिरस्ति, “परस्परविरोधे हि न प्रकारान्तरस्यति । नैकतापि विरुद्धानामुक्तिमात्रविरोधतः ॥”
इति न्यायेन व्याघातसंभवात् । तौ च क्रमाक्रमौ स्थायिनो व्यावर्तमानावर्थक्रियामपि व्यावर्तयन्तौ
क्षणिकत्वपक्ष एव सत्त्वं व्यवस्थापयत इति । अत एवोक्तं ज्ञानश्रिया—

यत्सत्क्षणीकं यथा जलधरा सन्तश्च भावा अमी
सत्ताशक्तिरिहार्थकर्मणि मिते सिद्धेषु सिद्धा हि सा ।
नायैकैव विधाऽन्यथा परकृतेनापि क्रियादिर्भवेत्
द्वेषापि क्षणभङ्गसङ्गतिरत साध्ये च विश्राम्यति ॥ इति ।

सामान्यविशेषसमवायानामसत्त्वप्रसङ्गात्सत्तासामान्ययोगित्वरूपं सत्त्वं न निर्वर्तुं शक्यम्, अनु-
वृत्तप्रत्ययश्चापोहालम्बन एवेति सर्वं क्षणिकमिति भावनीयम् । एवमेव सकलस्य ससारस्य दुःखा-
त्मकत्वं सर्वशास्त्रकृतसमतम् । अन्यथा तन्निवृत्तूनां तन्निवृत्त्युपाये प्रवृत्त्यनुपपत्तेः । अतः सर्वं दुःखं दुःख-
मित्यपि भावनीयम् । ईदृक्प्रतिज्ञा साधकदृष्टान्ताभावात्कथं सिद्धेदिति न शङ्कनीयम्, स्वलक्षणानां
क्षणानां स्वालक्षण्याभावादेतेन सदृशमिदमिति दृष्टान्तस्य वक्तुमशक्यत्वात् । अत एव स्वलक्षणं
स्वलक्षणमिति तृतीया भावना कर्तव्या । एव शून्यं शून्यमित्यपि भावनीयम्, स्वप्ने जागरणे च न
मया दृष्टमिदं रजतादीति विनिष्ठनिषेधस्योपलब्धेः । यदि दृष्टं सत्तदा तद्विशिष्टस्य दर्शनस्येदन्ताया
अधिष्ठानस्य च तत्राध्यस्तस्य रजतत्वादेस्तत्संबन्धस्य च समवायादेः सत्त्वं स्यात् । न चैतदिष्टं
कस्यापि । न चार्थजरती युक्ता । तस्मादध्यस्ताधिष्ठानतत्संबन्धदर्शनद्रष्टृणां मन्ये एकस्यानेकस्य
वाऽसत्त्वे निषेधविषयत्वेन सर्वस्यासत्त्वं बलादापतेद् भावनाचतुष्टयस्येति ।

तर्कशास्त्रीयाऽऽत्मदृष्टि

आचार्योपदिष्ट भावनाचतुष्टय बाह्यार्थशून्यत्व चोररीकृत्याऽऽन्तरस्य विज्ञानस्य कथं शून्यत्वमुपदिष्ट प्रथमभावनयेति पर्यनुयोगकरणादितरेषा 'योगाचार' इति प्रथा पप्रये ।

एतन्मते खलु स्वमवेदन विज्ञानमेवार्थोऽन्यथा जगदान्वयापत्ति । अत एवोक्तम्—“अप्रत्यक्षो-पलम्भस्य नार्थदृष्टिः प्रसिध्यति” इति । ग्राह्यस्तु बाह्योऽर्थो नास्त्येव, ज्ञानग्राह्यस्योत्पन्नस्य तस्य स्थित्यभावादनुत्पन्नस्य चासत्त्वात् । वर्तमानतावभासविरोधादतीतार्थोऽपि ज्ञानजनको न सम्भवति । एवमतीन्द्रियत्वात्कृत्स्नेकदेशवृत्तित्वासम्भवाच्च परमाणुरूपोऽवयविरूपो वार्थोऽपि न प्रमाणपदवी-मारोढुमर्हति, तस्मात्स्वभिन्नग्राह्याभावात्तदात्मिका बुद्धिः स्वात्मरूपप्रकाशिका प्रकाशवदिति सिद्धम् । अत एवोक्तं वार्तिकालङ्कारे—

नान्योऽनुभाव्यस्तेनास्ति तस्या नानुभवोऽपर ।

तस्यापि तुल्यचोयत्वात् स्वयं सैव प्रकाशते ॥

- नीलादिरूपस्तस्यासौ स्वभावोऽनुभव श्रम ।

नीलाद्यनुभव ख्यात स्वरूपानुभवोऽपि सन् ॥

इत्यादिना विज्ञप्तिमात्रतासाधकप्रकरणे । यद्वेद्यते येन वेदनेन तत्ततो न भिद्यते, यथा ज्ञाने-नात्मा । वेद्यन्ते तैश्च नीलादय इत्यनुमानेन ग्राह्यग्राहकयोरभेदश्च साधनीय । भेदे हि तादात्म्यस्य नियामकस्याभावादर्थस्याधुना संबन्धो न भवेदुत्पत्तेरनियामकत्वात् । ग्राह्यग्राहकसंवित्तिभेदावभास-स्त्वेकस्मिन्चन्द्रे द्वित्वावभास इव श्रममूलक । अत एवोक्तम्—“सहोल्भमनियमादभेदो नील-तद्वियोः । भेदश्च भ्रान्तिविज्ञानैर्दृश्येतेन्दाविवाद्वये ॥” इति । तस्माद्बुद्धिरेवानादिवासनावशादने-काकाराऽवभासत इति । ततश्च प्रागुक्तभावनाभ्यासबलान्निखिलवासनोच्छेदविगलितविविधविषया-कारोपलब्धविशुद्धविज्ञानोदयो महोदयोऽपवर्गापराभिध इति विशेषः ।

रूपविज्ञानवेदनासंस्कारसंज्ञाख्यपञ्चस्कन्धात्मकं सर्वं बाह्याभ्यन्तरं तत्त्वं दुःखं दुःखायतनं दुःखसाधनं चेति विभाव्य तन्निरोधोपायं तत्त्वज्ञानं साधयेत् । एव च दुःखसमुदयनिरोधमार्गा-श्चत्वार एव सुगताभिमताः पदार्थाः । तत्र दुःखं प्रसिद्धमेव बाधना पीडाद्यपरपर्यायम् । समुदयो दुःखकारणम् । प्रत्ययोपनिबन्धहेतूपनिबन्धभेदेन द्विविधस्य दुःखस्य निवृत्तिर्निरोधः । तन्निरोधो-पायश्च मार्गः । स च तत्त्वज्ञानमेव । तच्च प्रागुक्तसर्वशून्यत्वभावनाबलादेवोत्पद्यते । तदनन्तरं विमलज्ञानोदय एवापवर्ग इति सूत्रस्यान्तं पृच्छतामन्तेवासिनाम्—‘भवन्तः सूत्रस्यान्तं पृष्टवन्तः ‘सौत्रान्तिका’ भवन्त्विति भगवता बुद्धेनान्वर्थसंज्ञाविधानात् ‘सौत्रान्तिक’ इति प्रसिद्धिरभू-

सारस्वती सुषमा

द्वौद्वर्गनेषु । सोत्रान्तिका खलु प्रमाणाभावाद्वाह्य वस्तुजात नास्तीति पूवाक्त मत नाद्रियन्ते । न च सहोपलम्भनियमस्तत्र प्रमाणमिति वान्यम् वेद्यवेदकयोरभेदसाधकस्य तस्याप्रयोजकत्वेन सदिग्धविषयव्यावृत्तिकत्वात् । ज्ञानस्वरूपोऽपि नीलाद्याकारो भ्रान्त्या बहिर्वदवभासत इत्यय-
युक्तम् । बाह्याभावे तद्व्युत्पत्तिराहित्येन बहिर्वदित्युपमोक्तेरसङ्गतत्वात् । नहि चैत्रो बन्ध्या-
पुत्रवदिति कश्चित्प्रक्षानाचक्षीत । भेदप्रतिभासस्य भ्रान्तत्वेऽभेदप्रतिभासस्य प्रामाण्यम्, तत्प्रामाण्य-
च भेदप्रतिभासस्य भ्रान्तत्वमित्यन्योन्याश्रयाच्च । न च ज्ञानातिरिक्तकालस्यार्थस्य ग्राह्यत्वमिति
वक्तव्यम्, इन्द्रियसन्निकृष्टस्यार्थस्योत्पाद्ये ज्ञाने स्वाकारसमर्पकतया समर्पितेनाकारेण विषयस्यानु-
मेयतापत्तेः । तथा हि—ये यस्मिन् सत्यपि कादाचित्काम्ते तदतिरिक्तसापेक्षाः, विवक्षुपुरुषान्तर-
सापेक्षा, विवक्षुमद्वचनप्रतिभासादिवत् । विवादास्पदाश्चैते प्रवृत्तिप्रत्यया आल्यप्रिज्ञाने सत्यपि कदा-
चिदेव नीलागुह्येखिन इति । तस्मादाल्यविज्ञानसन्तानमिन्नः कादाचित्कप्रवृत्तिहेतुर्बाह्योऽर्थो ग्राह्य-
एव, न वासनाकादाचित्कत्वहेतुक इति सौत्रान्तिकमतरहस्यसक्षेपः ।

ततश्चापरे तदनुयायिनो बाह्येषु गन्धादिष्वान्तरेषु च पञ्चस्कन्धेषु विद्यमानेष्वपि तत्रानास्था-
मुत्पादयितुं सर्वं शून्यमिति प्राथमिकविनेयानुपदिश्याचार्यो द्वितीयान् विज्ञानमात्रग्रहाभिनिविष्टान्
विज्ञानमेवैकं तत्त्वं बाह्यं तु शून्यमेवेत्याख्याय तृतीयानुभयं सत्यमित्यङ्गीकुर्वतो विज्ञेयमनुमेयमिति
विरुद्धा भाषामुपवर्णयामासेति वर्णयन्तो वेमापिकाख्यया विख्याता बभूवुः । इयं ह्येतेषां परिभाषा—
सौत्रान्तिकमतेनार्थस्यानुमेयत्वे कस्त्रचिदार्थस्यानुरोधेनाभावेन व्याप्तिग्रहामभवादननुमानप्रवृत्त्य-
नुपपत्तिः, सार्वजनीनानुपवरोधश्च । स चार्था ग्राह्याध्यवसेयभेदाद् द्विविधाः । तत्र ग्रहणं
निर्विकल्पकरूपं प्रमाणं कल्पनापोढत्वात् । अव्यवसायश्च सविकल्पकापरपर्यायो न प्रमाणम्,
कल्पनात्मकत्वात् । अत एवोक्तम्—

कल्पनापोढमभ्रान्तं प्रत्यक्षं निर्विकल्पकम् ।

विकल्पो वस्तुनिर्भासादसत्त्वादादुपपन्नः ॥

ग्राह्यं वस्तु प्रमाणं हि ग्रहणं यदितोऽन्यथा ।

न तद्वस्तु न तन्मानं शब्दलिङ्गेन्द्रियादिनाम् ॥ इति ।

न चैव विनेयाशयानुरोधेनोपदेशभेदः साम्प्रदायिकस्याननुरोधात्कथं प्रमाणपदवर्मा-
रोढुमर्हतीति सांप्रतम्, “देशना लोकनायानां सत्त्वाशयवशानुगाः । भिद्यन्ते बहुधा लोक उपा-
यैर्बहुभिः पुनः ॥ गम्भीरोत्तानभेदेन क्वचिच्चोभयलक्षणा । भिन्ना हि देशनाऽभिन्ना शून्यताद्वय-
लक्षणा ॥” इति बोधिचित्तविवरगोक्तवाक्यजातैरन्तेवामिबुद्धिवैलक्षण्येन देशनाना भेदसंभवेऽपि

तर्कशास्त्रीयाऽऽत्मदृष्टि

शून्यताद्वयत्व एवाचार्योपदशतात्पर्यावधारणात् । अन एव विवेकवित्तामे सागतमततत्त्वमित्य-
मभ्यवायि—

बुद्धाना सुगतो दवो विश्व च क्षणमङ्गुरम् । आयमत्याख्या तत्त्वचतुष्टयमिदं क्रमात् ॥
दुःखमायतनं चैव तत् समुदयो मतः । मार्गश्चेत्यस्य च व्याख्या क्रमेण श्रूयतामतः ॥
दुःखं ससारिणं स्कन्धास्ते च पञ्च प्रकीर्तिताः । विज्ञानं वेदना सज्ञा संस्कारो रूपमेव च ॥
पञ्चेन्द्रियाणि शब्दाद्या विषया पञ्च मानसम् । वर्मायतनमेतानि द्वादशायतनानि च ॥
रागादीनां गणो यस्मात्समुदेति नृणां हृदि । आत्मात्मीयस्वभावाख्यं स स्यात्समुदयः खलु ॥
क्षणिका सर्वसंस्कारा इति या वासना स्थिरा । स मार्ग इति विज्ञेयः स च मोक्षोऽभिधीयते ॥
प्रत्यक्षमनुमानं च प्रमाणद्वितयं तथा । चतुष्प्रस्थानिका बौद्धा ख्याता वेशोपिकादयः ॥
अर्थो ज्ञानान्वितो वैभाषिकेण बहु मन्यते । सौत्रान्तिकेन प्रत्यक्षग्राह्योऽयं न बहिर्मतः ॥
आकारसहिता बुद्धिर्योगाचारस्य समता । केवला सविद स्वस्या मन्यन्ते मध्यमाः पुनः ॥
रागादिज्ञानमन्तानवासनोच्छेदसमवा । चतुर्णामपि बौद्धानां मुक्तिरेषा प्रकीर्तिता ॥ इति ।

यद्यपि सौगतानां देहाद्यतिरिक्तं पञ्चस्कन्धातिरिक्तो वाऽऽत्मा नास्तीत्येवोपलब्धनद्वन्द्वेभ्यो
ज्ञातत्वात्सर्वेषां विश्वासस्तन्मूलक एव चोदयनादीनां बौद्धमतनिरासप्रयासस्तथापि समितीया
वज्जिपुत्तकाश्च पुद्गलवादिनो बौद्धाः शरीराद्यतिरिक्तस्यात्मनः साधका अभ्यामन्नितीतिहासदृष्ट्या
स्फुटमुन्नीयते । वज्जिपुत्तकाः खलु मूलसंघात्पुरैव भेदमापन्ना इति तेषां प्राचीनत्वे न कोऽपि सदेहः ।
सयुत्तनिकायाख्ये सुत्तपिटकान्तर्गतग्रन्थविशेषे भारहारसूत्राभिधं किमपि सूत्रमुपलभ्यते, यत्र भार-
तद्वारकतद्ग्रहणतत्त्यागरूपवस्तुचतुष्टयं साधु प्रतिपादितम् । तत्र भारस्य पञ्चस्कन्धात्मतया व्याख्या-
तत्वात्तद्वारकस्य पुद्गलत्व स्कन्धाद्यतिरिक्तत्वं चेति त्यक्तं प्रतिभासते । तृष्णैव च भारग्रहणम् ।
उपरमात्मकस्तृष्णाच्छेद एव तत्त्यागः । बुद्धयोप-वसुबन्धु चन्द्रकीर्ति यशोमित्रादिभिः सूत्रस्या-
न्यथा व्याख्यातत्वेऽपि स्कन्धाद्यतिरिक्तात्मनि द्वाववास्य तात्पर्यमित्युद्योतकः कृतोक्तसूत्रव्याख्यान-
दर्शनादपि निर्धार्यत इति केषाञ्चिद्दार्शनिकानां मतं विभावनीयम् ।

एव नैरात्म्यवादिनां चतुर्विधबौद्धानां नैयायिकाभिमतदेहादिसंघातातिरिक्तस्थिरात्मभावने
क्षणमङ्गो वा, बाह्यार्थमङ्गो वा, गुणगुणिभेदमङ्गो वा, अनुगल्भो वेति विप्रतिपत्तिचतुष्टयमेव प्राक्क
संभवति । वेदान्तिनोऽप्यापाततो नैरात्म्यवादिन एवेति तन्मनमपि दूष्यमेव । तथा च श्रुतिसम-
विगतेऽप्यात्मन्यस्थिरतानिवृत्तय आन्वीक्षिकीप्रतिपाद्यन्यायप्रयोगावश्यकता । न्यायेनावधारण
चोक्तविधस्यात्मनो बाधकनिवारणं विना नाङ्गं धारयतीति तन्निरासायैव प्रथममात्मनश्चविवेकाख्ये

सारस्वती सुपमा

निबन्ध आचार्यप्रवरे परिकरो बद्ध । अत्र क्षणभङ्गं नित्यत्वमङ्ग , बाह्यार्थभङ्गे गुणगुणिभेदमङ्गे च
ज्ञानभिन्नस्यात्मनोऽसिद्धिः, अनुपलम्भे स्वरूपमिद्विगिति बाधकचतुष्टयफल पूर्वपक्षिमतेन यथासंख्य
वेदितव्यम् ।

तत्र क्षणभङ्गनिरासाय सामर्थ्यासामर्थ्यलक्षणविरुद्धधर्मसंसर्गादेर्नन्दसाधकत्वाभावात्तत्त्वक्षणि-
कमिति प्रतिबन्धासिद्धि , सहकारिमवधानासमवधानाभ्यामेव बीजादङ्करोत्पादसमये क्षणिकेऽपि
कुर्वद्रूपदृष्टान्तेन तत्त्वत्पना व्यर्थेत्याशयेन भावानामुत्पादविनाशस्वभावासम्भव , सव्यतिरेकविव-
रणम्, क्षणिकत्वसत्त्वयोर्व्यतिरेकव्याप्त्यसिद्धि , ब्रुवभावितया विनाशस्याहेतुकत्वेन भावानां विनाश-
स्वभावत्वस्यानुपपत्तिरित्यादयो युक्तयो दत्ताः । प्रत्यभिज्ञानक्षणिकत्वा अनुपपत्तिभ्यां स्थिरात्मसाध-
नानन्तरमतद्वयावृत्तिरूपान्यापोहेनैवानुगतबुद्धिमभवे कृत विधिरूपातिरिक्तजातिपदार्थेनेति पूर्व-
पक्षमतसमुन्मूलनपूर्वक शब्दलिङ्गविरुत्पानामलीकविषयत्वखिलीकरणेन बाह्यार्थसद्भावमङ्गीकुर्वतो
विज्ञानाकारवादिनः सौत्रान्तिकान् प्रद्राव्य जातिबाधकनिरसनपूर्वकमपोहनिरासोपसहारद्वाराऽऽत्मनि
क्षणभङ्गरूपबाधकनिराकरणं यथा प्रगाढपाण्डित्येन विहितं तथा तत्रैव द्रष्टव्यम् ।

बाह्यार्थमङ्गो वेत्यादियोगाचारीयद्वितीयविप्रतिपत्तिमङ्गाय च ग्राह्यग्राहकयोस्तादात्म्यनिरसन-
मुखेन तयोर्भेदस्य कारुणिकत्वानुपपत्त्या भेदस्य तात्त्विकत्वव्यवस्थापनम्, चित्राकारविज्ञानवादि-
रत्नकीर्तिमतखण्डनम्, आश्चर्यरूपत्वाच्चतुःशिखरशून्य चित्रमिति चित्रादेतमतस्य चित्रद्वैतापत्त्या
प्रतिबन्धिः, एकजातीयविरुद्धयनिरासपूर्वक ग्राह्यग्राहकैक्यनिराकरणोपसहारश्चाचार्यैर्विहितः ।
तत्रैव च विश्वस्य विचारासहत्वाच्छून्यत्वमिति माध्यमिकाक्षेपस्य विश्वशून्यतासाधकप्रतिज्ञाहेतु-
दृष्टान्तानां दूषणेन खण्डनम्, दूषणोपक्रमविचारेण वस्तुनिषेध-भेदनिषेधनिराकरणम्, विरुद्धधर्मा-
व्यासरूपपञ्चविधावयविबाधकदूषणम्, चित्रावयविबाधकखण्डनम्, अनुपलम्भस्यावयविनि बाधक-
त्वासम्भवात्परमाणुनिवृत्तेः सर्वविलोपाच्छून्यत्वमिति माध्यमिकमतस्य च परमाणुसाधनेन निराक-
रणम्, निरवयवत्वानुमानखण्डनपूर्वक निरवयवविज्ञानवादिमतखण्डनं च प्रधानतयाऽऽचार्यप्रवरे
कृतं प्रसिद्धेन तत्रैव द्रष्टव्यम् ।

गुणगुणिनोरभेदात्क्षणिकज्ञानातिरिक्त आत्मा नास्तीत्याशयेन गुणगुणिभेदमङ्गो वति तृतीयविप्र-
तिपत्तिदूषणाय च प्रतिसिद्धानस्य स्थिरात्मविषयत्वप्रसाधनम्, गुणिनि सबन्धाभावव्यापकत्वयोर्बाध-
कत्वनिरसनम्, गुणगुणिनो. सहोपलम्भनियमदूषणम्, नैरात्म्यवादखण्डनं चात्मतत्त्वविवेके तृतीय-
परिच्छेदे द्रष्टव्यम् ।

तर्कशास्त्रीयाऽऽत्मदृष्टि

गणविपाणवदनुपलम्भादात्ममत्त्वाभाव इति मन्वानानां बोद्धानामनुपलम्भो वति चतुर्थ-
विप्रतिपत्तिरनिर्भयन्त आचार्या आहु —“मर्वादृष्टेश्च सन्देहान् स्वादृष्टेर्व्यभिचारतः” इति, नहि
मर्वादृष्टिरात्मनि निश्चेतुं शक्याऽत आ सन्देहवासिद्ध्या, बाह्यीया दृष्टिरूपानुलब्धिश्च स्वरूपायोग्ये
दूरवर्तिनि वा पदार्थेऽसत्ताव्यभिचारिण्यतो न नैगम्यसाधिकेति तदर्थः । ननु अगमज्ञादीनां
नात्मनि बाधकत्वामभवेऽपि सावकाभावान्न स सिद्धयेदिति चेन्न अहमिति विकल्पस्य प्राण-
भृन्मात्रसिद्धत्वादित्येव सावकानां हेतुनामनुसन्धानाभावेऽप्यहमित्यादिस्वानुभवसिद्धत्वादात्म-
मिद्वेः । अनादिवासनावगादनादिरयमवस्तुको विकल्प इति न युक्तम् । नीलादिविकल्पसाधार-
ण्यादिह वासनामुपादायानाश्रये प्रमाणान्तरेऽपि क. समाश्रयो यतो नीलादिविकल्पेषु समाश्रय-
स्यात् । तस्माद्वासनामात्रवाद विहायागन्तुकमपि किञ्चित्कारणं वाच्यम्, तच्चात्मानात्तद्वदो वा
लिङ्गतदाभासौ वा प्रत्यक्षतदाभासौ वेति । तत्र यथा प्रथममभ्यस्यप्रकाशभावान्नीलविकल्पश्चरम-
कल्पमालम्बते तथाहमिति विकल्पोऽपि । न च बाह्यप्रत्यक्षनिवृत्तावेव निर्मूल्यम्, बुद्धिविकल्पस्यापि
तथात्वप्रसङ्गात् । तत्र स्वमवेदनं मूलमिहापि मानसप्रत्यक्षमिति न काश्चद्विरोधः । ननु प्रत्यक्ष-
सिद्धेऽपि तदात्मनि स्थिरे किमनुमानं प्रमाणं येन परितोषः स्यादिति चेच्छृणु तावत्—अहमिति
प्रत्यक्षालम्बनं स्थिरं ताद्रूप्येण प्रत्यभिज्ञायमानत्वाद्व्यादिवदिनि प्रतिसन्धानमनुमानमत्र लिङ्गमिति ।
एव प्रतिसन्धानेनेककर्तृकत्वमात्रेण प्रकारान्तरैश्च स्थिरात्मसाधनं भूतेन्द्रियाद्यात्मवादखण्डनपुरस्सर-
विदधताच्चायेन “महतो महीयान्” इत्याद्यागमस्यार्थवाङ्मत्यक्षेपाऽपि निरस्तः ।

स्यादेतत्, सिद्धोऽयमर्थो दृश्य एव । आत्मदशा हि तदुपकारिणि रज्येत, तदपकारिणश्च
द्विष्यात् । रागद्वेषो च मूलं समारस्य । यस्तु तं न पश्येत् नारा तदुपकारापकारिणमपि च । ततो न
रज्येन्नापि द्विष्यान्न समरेदिति जाङ्गलिकेन नैविष्यवन्मुमुक्षुणापि नेरात्ममेव भावनीयमिति
चेन्न, अनात्मदर्शिनो सुमुक्षुत्वव्याघातात् । न ह्यात्मानमप्रतिसन्धाय कश्चिद् दुःखं हातुमिच्छेत्
सुखं वा प्राप्तुम् । मया स्वर्गापवर्गफलभागिना भगिन्यमित्यभिप्रायस्य यावदभियागमनुवृत्तेर्ननु-
वृत्तावभियोगानवृत्तो फलमिद्वे । इयं च नेरात्म्यदृष्टिर्नास्तिक्यं दृढयेत् । तच्च प्रबलविषयतृष्णा-
परिप्लुतमनर्थमनन्तं प्रमुर्वीत । न चेदेव कुत “यावज्जीव सुखं जीवेत्” इत्यादयो नि गङ्गप्रलायाः ।
यत्तत्तमुपकारिणि रज्येदपकारिणि द्विष्यादिति । तत्तु न दोषाय प्रयुक्तं गुणायैव । यतो यो हि मोक्ष-
सुखकारः स तद्वेतो रक्तस्तमुपाददानस्तपरिपन्थिनं द्वेषादवाप्रत्ययाद्वा परिहरन्नेव समीहित-
समासादयेन्न विपर्ययात् । यश्च भोगः सोऽपि तथेत्यनुकूलमेव प्रतिकूलं गृहीतं मन्दैवौघैः । अन्यत्रा-
प्यनुरज्येदन्त्यदपि द्विष्यादिति तु न दृष्टं गोवैयर्थ्येऽपीति “अशरीरं वाचं सन्तम्” इत्याद्याम्नाय-

सारस्वती सुषमा

सारसग्रहप्रदर्शनेनात्मतत्त्व प्रसाधयद्भिराचार्यैराम्नायाप्रामाण्याक्षेपपरिहारपुरस्सरराम्नायप्रामाण्य व्यवस्थाप्येश्वरसाधकानुमानेषु दोषोद्धारपूर्वकमीश्वरे सार्वज्ञ्य वेदवक्तृत्व च प्रसाध्य महाजनपरि- गृहीतत्व वदार्थेष्वेव न सौगताद्यागमायप्यति व्यवस्थापितम् । एव च स्थिरात्मतत्त्वसाधक तर्कशान्त्रमेवाप्तोक्तवेदानुक्रुततया ग्राह्यम्, महाजनपरिग्रहादिना प्रामाण्यनिर्धारणात् । न च कथं सुगताद्यागमेष्वनादरश्छान्दसानाम् ? वेदविद्वेषिदर्शनान्त पातिपुरुषप्रणीतत्वादिति मा शक्तिष्ठा, जिनेन्द्रजगदिन्दुप्रणीतेष्वप्यादरात् । तत्कस्य हेतो ? महाजनपरिग्रहीतपूर्वागमाविरुद्धतया तदनु- सारित्वात् । कुतस्तर्हि तत्र छान्दमानादरः ? सिद्धप्रामाण्यवेदविरोधात् । कथं तर्हि कतिपयपरिग्रह ? आयासभीरुभिर्दुःखमयजात्यकर्मविद्वेषात्, उत्तरगतीयतन्तुवायवत् । न त्वेव वेदे कर्मण्येव निर्भर- त्वात्, त्रैवर्णिकबहिष्कृतैरनधिकारिभिरनन्यगतिकत्वात् कीर्तिप्रज्ञाकरवत् । न त्वेव श्रुतौ, परे पूज्यमानानामप्यत्राप्रवेशात् । इत पतितानामपि परैरुपादानात् । मध्यपेयाद्वैतरुचिभिश्च रागात् शरमादिवत् । न त्वेवमाम्नाये तद्विभागव्यवस्थापनात् । एव च यथायुर्वेदे नैरुज्यकाम प्रवर्तते तथा यागादौ स्वर्गादिकामो न तु विप्रलम्भादिति वैदिकात्मतत्त्वविवेचन परमावश्यकम् । स चात्मा किं स्वप्रकाशसुखस्वभावोऽन्यथा वेति चेत्, वेदान्तिमते स्वप्रकाशसुखस्वभावोऽपि “अहं जाने, अहं सुखी” इत्याद्यनुभवेन ज्ञानाद्याश्रय एवेति जानीहि । अत एवोक्तमुदयनाचार्यैः—

श्रुते. श्रुत्वात्मानं तदनु समनुक्रान्तवपुषो
विनिश्चिन्य न्यायादथ विहितहेयव्यतिकरम् ।
उपासीत श्रद्धाशमदमविरामैकविभवो
भवोच्छिन्नै चित्तप्रणिर्विहितैर्योगविधिभिः ॥ इति ।



ज्योतिषे वैज्ञानिकी दृष्टिः

श्रीमीठालाल ओझा, राजकीयसंस्कृतमहाविद्यालय, काशी ।

रजन्या चञ्चच्चद्रिक रमणीदुकूलमिवाम्बरतरुभवलोभ्यते । तच्च ज्योतिश्चक्रं ज्यौतिषशास्त्रस्य
मूलकारणम् । ज्योतिश्चक्रं सप्तविंशतिधा विभक्तमिति तत्तरीयमहितायाः सदेवतमुपवर्णितमास्ते ।
तद्यथा—

“कृत्तिकानक्षत्रमग्निर्देवताग्नेरुचस्थ प्रजापतेर्धातु सोमस्यचै त्वा रुचे त्वा द्युते त्वा मासे त्वा ज्योतिषे त्वा रोहिणीनक्षत्र प्रजापतिर्देवता मृगशीर्षे नक्षत्र सोमो देवतार्द्रानक्षत्र रुद्रो देवता पुनर्वसुनक्षत्रमदितिर्देवता तिष्यो नक्षत्रं बृहस्पतिर्देवताऽऽश्लेषानक्षत्र सर्पा देवता मघानक्षत्र पितरो देवता फल्गुनीनक्षत्रमर्यमा देवता फल्गुनीनक्षत्र भगो देवता हस्तो नक्षत्र सविता देवता चित्रानक्षत्रमिन्द्रो देवता स्वातीनक्षत्र वायुर्देवता विशाखे नक्षत्रमिन्द्राग्नी देवतानूराधानक्षत्र मित्रो देवता रोहिणीनक्षत्रमिन्द्रो देवता विचृत्तौ नक्षत्र पितरो देवताषाढानक्षत्रमापो देवताषाढानक्षत्र विश्वेदेवा देवता श्रोगानक्षत्र विष्णुर्देवता श्रविष्ठानक्षत्र वसवो देवता शतभिषङ्नक्षत्रमिन्द्रो देवता प्रोष्ठपदानक्षत्रमज एकपाद्देवता प्रोष्ठपदानक्षत्रमहिर्बुध्नियो देवता रेवतीनक्षत्र पूषा देवताऽश्वयुजौ नक्षत्रमश्विनो देवतापभरणीर्नक्षत्र यमो देवता पूर्णापश्चात्तत्ते देवा अदधु ।” [तै० स० ४. ४. १०]

एतज्ज्योतिश्चक्र द्वादश राशिषु विभक्तमिति तैत्तिरीयब्राह्मणवचनैः स्पष्टं प्रतीयते । तद्वचनानि—

“आदित्योऽसि दिवि श्रित । चन्द्रमस प्रतिष्ठा । । चन्द्रमा अस्यादित्ये श्रितः ।

नक्षत्राणा प्रतिष्ठा । । नक्षत्राणि स्थ चन्द्रमसि श्रितानि । सवत्सरस्य प्रतिष्ठा युष्मासु ।

सवत्सरोऽसि नक्षत्रपु श्रितः । ऋतूना प्रतिष्ठा । * । ऋतव स्थ सवत्सरे श्रिता । मासाना

प्रतिष्ठा युष्मासु ।” [तै० ब्रा० १ ११ १]

अपि च—

द्वादशार नहि तज्जराय वर्वर्ति चक्र परि ग्रामृतस्य ।

आ पुत्रा अग्ने मिथुनासो अत्र सप्त शतानि विशतिश्च तस्थुः ॥

[क्र० स० १ १६४ ११]

सारस्वती सुषमा

मनुश्च माधवश्च गुरुश्च शुचिश्च नमश्च नमस्यश्चेषश्चोर्जश्च सहश्च ।

सहस्यश्च तपश्च तपस्यश्चोपयामगृहीतोऽमि ॥ सपोऽस्य हस्पत्याय त्वा ॥

[त० म० १ ४ १४]

इत्यादिवचनपयालाचनया स्पष्टमाभाति यद् द्वादशराशिकद्वयना भारतीयानामेव । भारतीयैर्विदे-
शाद् गृहीतेति शङ्कास्पद नास्त्येव । ज्यौतिषशास्त्रस्योत्तरोत्तमेऽर्धप्रवर्गे महाभारतज्योतिषार्षसिद्धा-
न्तग्रन्थेषु मेषादिरूपेण स्पष्टतया सप्तेषां पुग्स्तादुद्भूतेति तद्विदुषामतिरोहितमेव ।

द्वादशराशिगुणधर्मा जातकग्रन्थेषु सम्यग् वर्णिता सन्ति । ते च वक्ष्यमाणग्रहराशिसम्बन्ध-
विचारोपयोगितया प्रथममत्र प्रतन्यन्ते—

तत्रादौ मेषराशिस्वरूपम्—रक्तवर्णो बृहद्वात्रश्चतुष्पाद्रात्रिविक्रमी । पूर्ववासी नृपजातिः शैल-
चारी रजोगुणी ॥ पृष्ठोदयः पावकी च मेषराशिः कुजाधिपः ॥ १ ॥

वृषभराशिस्वरूपम्—श्वेतः शुक्राधिपो दीर्घश्चतुष्पाच्छर्वरी बली ॥ याम्येष्टः ग्राम्यो वणिग्भूमी
रजः पृष्ठोदयो वृषः ॥ २ ॥

मिथुनस्वरूपम्—शीघ्रोदयः नृमिथुनः सगदः च रावीणवम् । प्रत्यक् शमी द्विपाद्रात्रिवली
ग्राम्यो ब्रजोऽनिली ॥ समगात्रो हरिद्वर्णो मिथुनाख्यो बुधाधिपः ॥ ३ ॥

कर्कराशिस्वरूपम्—पाटलो वनचारी च ब्राह्मणो निशि वीर्यवान् । बहुपादुत्तरः स्थूलतनुः
सावगुणी जलम् ॥ पृष्ठोदयः कर्कराशिर्मृगाङ्गाधिपतिः स्मृतः ॥ ४ ॥

भिह्वराशिस्वरूपम्—सिंहः सूर्याधिपः सत्त्वी चतुष्पात् क्षत्रियो बली । शीघ्रोदयो बृहद्वात्र
पाण्डुः पूर्वोदयः वीर्यवान् ॥ ५ ॥

कन्याराशिस्वरूपम्—पार्वतीयाथ कन्याख्या राशिदिनबलान्विता । शीघ्रोदया च मन्वाङ्गा
द्विपात्राम्यचरा च सा ॥ समस्यदहना वेश्या चित्रवर्णा प्रमज्जिनी । कुमारी तमसा युक्ता
बालमावा बुधाधिपः ॥ ६ ॥

तुलाराशिस्वरूपम्—शीघ्रोदयो शुवीर्याढ्यः स्थूलः कृष्णो रजोगुणः । पश्चिमो भूचरोद्यानी
शङ्को मध्यतनुर्द्विपात् ॥ शुक्राधिपः ॥ ७ ॥

वृश्चिकस्वरूपम्—अथ स्वर्गाङ्गो बहुपादः ब्राह्मणो बली । मोम्यस्थो दिनवीर्याढ्यः पिशङ्गो
जलभूवहः । रोमस्वाढ्योऽतितीक्ष्णाङ्गो वृश्चिकश्च कुजाधिपः ॥ ८ ॥

धनुस्वरूपम्—पृष्ठोदयस्त्वयः धनुर्गुस्त्वामी च सात्त्विकः । पिशङ्गो निशि वीर्याढ्यः पावकः
क्षत्रियो द्विपात् । आदावन्ते चतुष्पादः समगात्रो धनुर्धरः ॥ ९ ॥

ज्योतिषे वैज्ञानिकी दृष्टि

मकरस्वरूपम्—पूर्वस्थो वसुधाचारी तेजस्वी निशि वीर्यवान्। मन्दाविपस्तमो भूमियाम्येष्ट पृष्ठो-
दयस्तथा ॥ मकरस्तु बृहद्वात्र कर्तुरा वनमूचर । अगदो चतुष्पादन्ते तु विपदो जलगो मतः ॥१०॥

कुम्भस्वरूपम्—कुम्भः कुम्भी नरो बभ्रुव्णो मय्यतनुर्द्विपात् । युवीया जलमयस्थो वातः
शीर्षोदयस्तमः ॥ अत्र पश्चिमदेशस्थ स्वामी देवावरिः स्मृतः ॥११॥

मीनस्वरूपम्—मीनौ पुच्छास्यसल्यौ मीनराशिर्दिवावली । जलमस्त्वगुगाढ्यश्च स्वम्यो जलचरो
द्विजः ॥ अगदो मय्यदेही च जीवम्वाम्पुनयोदयः ॥१२॥

नक्षत्रराशिविभागादिपर्यालोचनया स्पष्टमेव यदेकराशौ सप्तद्वयनक्षत्रम् । अत्र राशीनां
गुणधर्मस्वरूपादिविचारे वेदानुसरणमावश्यकमेव । यतो ब्रह्मसिद्धान्ते श्रीगाक्त्यवचनम्—

अतीन्द्रियार्थविज्ञानं प्रमाणं श्रुतिरेव हि ।

श्रुतिर्यत्र प्रमाणं स्याद्युक्तिः का तत्र नारदः ॥

जिज्ञासोर्युक्तिरिष्टाऽस्ति यदि श्रुत्यनुसारिणी । इति ।

अतो राशीनां गुणधर्मस्वरूपादिनिर्णयेऽतीन्द्रियाणां पृथगीणां वचनान्येव प्रमाणम् । सूक्ष्मेक्षण-
यन्त्रद्वारा विचारे क्रियमाणे वस्तुतस्तद्वस्तुनिश्चयः कर्तुमशक्यः । तस्मादवर्वाचीनेः शास्त्रानुसारी
विस्तरः स्वस्वग्रन्थेषु विहितः । अर्थात् प्रार्चनेः फलविचारे दाया कल्पना, कृतास्तास्ता अनु-
सृत्याधुनिकैः फलनिर्णयः कृतः । यथाऽधुना मिथुनराशौ सूर्यस्योच्चं तथापि फलविचारे मेषराशौ
सूर्योच्चं मत्वा फलादेशः क्रियते । अत्र प्रत्यक्षविरुद्धमेव दृश्यते । एवमेवान्येषां ग्रहाणाम् । अत एव
सर्वत्र वैज्ञानिकी दृष्टिः प्रसरः नावहते । तथापि राश्याविपक्षिणामित्रदृष्टिविषये विचारः प्रस्तूयते—

राश्याधिपाः सप्तग्रहा ऋषिभिर्निर्दिष्टाः सन्ति । ततविगतिनक्षत्राणि द्वादशराश्यधीनानि,
राशयश्चाकाशीयसप्तग्रहाधीना इति युक्तमेव । तत्राग्राहो जनिगुरुभौमसूर्यशुक्रबुधचन्द्रा क्रम-
शोऽधोऽधोगता इति प्रत्यक्षमेव । तथा च सूर्यादेव प्राप्ततेजस्का ग्रहा इति सिद्धान्तज्योतिषे
शुद्धादिवृद्ध्या स्पष्टमेवास्ति । सूर्या दिनकरः, चन्द्रश्च रजनीनायकः । अतोऽहोरात्रकरणे द्वयोरपि
प्राधान्यम् । तयोश्च सूर्यः प्रबलः, अतो वारः (एकादशान्तरमपरस्यावसरे वारः) प्रथमः सूर्यस्य ।
ज्ञान्ते कस्य प्रथमवारः इत्यत्र युक्तिनो दर्शिता । यथा सूर्यसिद्धान्ते—

मन्दादधः क्रमेण स्युश्चतुर्वा दिवसाविपाः ॥ इति ।

अत्र प्रथमः सूर्यस्य प्राधान्यात् प्रथमदिवसावित्ययं युक्तमेव । ततस्तद्वरस्य चन्द्रस्य । स्व-
पार्श्वस्थः स्वपार्श्वपार्श्वस्था अपि प्रीतिभाजः इति लौकिकसिद्धान्तेन कक्षाक्रमे भौमः सूर्यमन्निधिः ।

सारस्वती सुपमा

अतश्चन्द्रानन्तरं भौमस्य वारः । एव च चन्द्रेणापि स्वकक्षाममीपस्थाय बुधाय वारो दत्तः । ततः सूर्येण कक्षाक्रमेण स्वपार्श्वपार्श्वस्थाय गुप्ते वारः प्रदत्तः । एवमेव चन्द्रेणापि शुक्राय । पुनः सूर्येण शनये । इत्येव क्रमेण सूर्यचन्द्रभौमबुधगुरुशुक्रशनयो वासराधिपाः सजाताः ।

अथ द्वादशराशिमध्ये कस्य ग्रहस्य कतरद्राश्याधिपत्यमिति विचारे प्रथमं तावद्राशीनामिव ग्रहाणामपि गुणधर्मा अपेक्षिता मन्ति । तस्मादत्र प्रदर्श्यन्ते—

सूर्यस्य—मधुपिङ्गलहृक् चतुरस्रतनुः पित्तप्रकृतिः सवितात्मकश्च ।

चन्द्रस्य—तनुवृत्ततनुर्बहुवातकफः प्राज्ञश्च शशी गृधुवाक्छुम्भहृक् ।

भौमस्य—क्रूरहृक् तरुणमूर्तिरुदारः पेनिकः सुचपलः कुशमध्यः ।

बुधस्य—लिष्टवाक्सततहास्यरुचिर्जः पित्तमारुतकफप्रकृतिश्च ।

गुरोः—बृहत्तनुः पिङ्गलमूर्ध्वजक्षणे बृहन्मतिः श्रेष्ठमतिः कफात्मकः ।

शुक्रस्य—मृगुः सुखी कान्तवपुः सुलोचनः कफानिलात्मासितवक्त्रमूर्ध्वजः ।

शने—मन्दोऽलसः कपिलहृक् कुशदीर्घगात्रः स्थूलद्विजः परुषरोमकचोऽनिलात्मा ।

[बृहज्जातके]

इति संक्षेपतो ग्रहस्वरूपम् ।

अत्र सिंहस्य सूर्यस्य च गुणधर्मसाम्यात् समानशक्तिसत्त्वात् सूर्यस्य सिंहराश्याधिपत्यम् । सिंह-
राशेः समीपस्थः कर्कराशिर्जलराशिश्चन्द्रश्च जलात्मकः, अतश्चन्द्रस्य कर्कराश्याधिपत्यम् । एव च द्वाभ्यां
नायकाभ्यां राशिविभागो गृहीतः । अर्थात् सिंहादिराशिषट्कस्य स्वामी सूर्यः । कर्काद्यनुलोमराशि-
षट्कस्य स्वामी चन्द्रः । उक्तं च—

सिंहादिषट्कस्य पतिर्दिनेशः, कर्कान्तषट्कस्य पतिर्निशेशः ।

ताभ्यां प्रदत्तः क्रमशोऽधिकारो शशुक्रभौमेज्यशनैश्चरेभ्यः ॥

बुधः सूर्यस्यानुचरः आकाशमार्गे, चन्द्रस्य च पुत्रः । अतो द्वाभ्यामपि स्वस्वसमीपग एकेको राशिः
प्रदत्तः । तेन बुधस्य मिथुनकन्याराशयोराधिपत्यम् । ततो देदीयमानायानुगामिने शुक्राय सूर्येण तुला-
राशिः प्रदत्तः, अतश्चन्द्रेणापि वृषभराश्याधिपत्यं प्रदत्तम् । एवमेव ततोऽन्यतेजस्विने भौमाय वृश्चिक-
मेषराशी प्रदत्तौ । ततोऽवशिष्टेन शनैश्चरेण मकरकुम्भराश्याधिपत्यं लब्धम् । अत्र तत्तद्राशीनां
ग्रहाणां च गुणधर्मसाम्येनापि राश्याधिपत्यं स्वयमायाति । बुधेन सूर्यायात्मसमर्पणं कृतम्, अतस्तस्य
प्रथमप्रीतिभाजनत्वं युक्तमेव । तदनन्तरं तेजोविशेषस्यादरक्रमेणाधिपत्यम् । एकैकग्रहस्य राशिद्वय-
प्रदानं गृहपतेः स्वपोष्यग्रहसदस्येभ्योऽधिकप्रदानमिव शोभास्पदमेव ,

ज्यौतिषे वैज्ञानिकी दृष्टि

कण्ठीरव विरुमिण विओम्य स्वीय पद तत्र चकार सूर्य ।

मैत्र्या तदामन्नतया कुलीरे निज ववन्धालयमेणलधमा ॥

अन्ये ग्रहा गृहयियाचिषया क्रमेण ग्रीताश्रुतिग्ममहसो सदन समीयु ।

प्राप्तक्रमेण ददनुर्भवानि तौ तु ताराग्रहा द्विभवनास्तन एव जाना ॥

इति प्रामाण्यात् ।

अथ ग्रहोच्चविचार

सूर्यस्योच्च मेषराशि । चन्द्रात् क्रमशो वृषभमकरकन्याकर्कटमीनतुलाराशय उच्चानि । सिद्धान्तज्यौतिषदृष्ट्योच्चस्थानानि चलानि । अत्राऽत्राच्चन्यानपदेन ग्रहस्य विशेषात्कर्पाधायक स्थान गृह्यते, न तु सिद्धान्तोपदिष्ट स्थानम् । अथोच्चत्वे कारण विचार्यते—

अश्विनीनक्षत्रस्य स्यामिनावोषधिप्रवर्तका, सूर्यश्चापि वनौपविकारणम् । अत साधर्म्यात् सूर्यस्य मेषराशिरुच्चस्थान युक्तमेव । चन्द्रो जलग्रहः, कृत्तिगा, चान्निदैवतम् अग्निजद्वयोरन्योन्याश्रयत्वम्, तेन तत्र वृषभराशा चन्द्रस्योच्चस्थानम् । मोमो भूमिजनितो भूतस्त्वमयो वा, धनिष्ठा-नक्षत्र च वसुदेवतम्, भूमिश्च वसुन्धरा, तेन मोमस्य मकरगगावुच्चत्वम्, एककारणत्वात् । ग्रहेषु बुधस्य कुमारस्थानम् । उक्तं च बृहज्जातके—

राजाना रविशोतगू क्षिातसुतो नेना कुमारो बुध ।

सूरिर्दानवपूजितश्च सचिवौ प्रेष्य सहस्राशुजः ॥ इति ।

चित्रानक्षत्रं त्वष्टा(विप्रकर्मा)दैवतम् । विश्वकर्माऽनेकक्रीडनकानि निर्माति । कुमारस्य तदेवाभीष्टमतस्तत्र कन्याराशौ तस्योच्चत्वम् । पुण्यनक्षत्रं बृहस्पतिदैवतं बृहस्पतेरुच्चस्थानमिति किं विचित्रम् । रेवतीनक्षत्रं पृषादैवतम् शुकश्च वीर्याविघ्नाता जन्तूना पोषकः, तेन द्वयोः साधर्म्यात्तत्र मीनराशौ शुकस्योच्चत्वम् । एव च स्वातीनक्षत्रं वायुदैवतं शनिश्च मार्त्यविष्टितस्तेन मरुत्साधर्म्यात् शनेस्तुलाराशावुच्चत्वमिति ।

उच्चादीनामशाश्च तारतम्यादवगन्तव्याः । उच्चान्नीच समनराशिर्भवति । अत्रोत्कर्षाद विरुद्ध-स्यापकर्षस्थानस्य सप्तमराशेनाचस्थलकल्पनं समुचितमेव ।

अथ ग्रहाणां मूलत्रिकोणविचार

सूर्यादीनां ग्रहाणां मूलत्रिकोणराशय इमे—मिहवृषमेषकन्यावनुतुलाकुम्भेति । अत्र मूल-त्रिकोणराशावुच्चापेक्षया किञ्चिन्मूलफलदाता ग्रहो भवति । अत्र युक्ति विचारयामः—

मिहस्य तेजोविशेषादात्मबलशालित्वम् । मेषराशा सूर्यस्यौपविपोषकत्वाद्भोकोपकारकत्वम् ।

सारस्वती सुपमा

अतः पूर्वापेक्षयोत्तरस्य विशेषमहत्त्वम् । तेन सिंहपूर्वाधे सूर्या मूलत्रिकोणक । चन्द्रस्य रोहिणी' भार्येति पौराणिकी कथा । अथवा रोहिणीतारकासयोगे चन्द्रस्य शोभाविशेषत्वम् । अतः कृत्तिकाया साधर्म्यादुच्चत्वम्, रोहिण्या च मूलत्रिकोणकत्व सूक्ष्मदृष्ट्या परिणमति । हस्तनक्षत्र सूर्यदैवतम् । बुधः सूर्ये विलीनः । तस्मात् सूर्यदैवत उच्चत्वम् । बुधस्य कुमारत्वात् तत्समीपस्थे त्वष्टानक्षत्रे मूलत्रिकोणकम्, ततः परं स्वस्थानम् । गुरुः पुरोहितो ब्राह्मणः, पूर्वाषाढानक्षत्र जलदैवतम्, जलं च पवित्रताजनकम्, तेन तत्र धनूराशौ गुरोर्मूलत्रिकोणकम् । शुक्रो हि रत्नादीना कारकः, रत्नादीना च तुलासंबन्धात् तुलाराशौ मूलत्रिकोणकम् । अथवा विशाखानक्षत्र शक्राग्नीदैवतद्वयम्, शुक्रश्च प्रथम शक्रस्य पुरोहित आसीत् । तदनन्तरमग्निसदृशान् तेजस्विनोऽग्न्युपासकान् वा राक्षसानाश्रितवान् । अतस्तुलाराशौ मूलत्रिकोणकम् । शनिः कुम्भराशौ मूलत्रिकोणवान् । यतो हि शनिः सेवक-ग्रहः, कुम्भराशिश्च घटवान् पुरुषः । द्वयोरेकधर्मत्वाच्छनेस्तत्र मूलत्रिकोणक युक्तमेव । उक्तं च—

‘ सिंहो वृषः प्रथमषष्ठहयाङ्गतौलिकुम्भास्त्रिकोणमवनानि भवन्ति सूर्यात् ।’

[बृहज्जातके]

ग्रहाणां मित्रामित्रत्वविचारः.

ग्रहाणां मित्रामित्रत्वविचारे तत्त्वानामाश्रयणमुपयुक्तम् । अतस्तत्त्वदृष्ट्या राशिविभागः—

अग्नि तत्त्वम्	भूमि तत्त्वम्	वायु तत्त्वम्	जल तत्त्वम्
मेषः	वृषभः	मिथुन	कर्कः
सिंहः	कन्या	तुला	वृश्चिकः
धनुः	मकरः	कुम्भ	मीन

[ताजिकनीलकण्ठ्या सज्ञातन्त्रे]

सूर्य उष्णवीर्याग्निपित्तात्मकः, अतो जलाग्नि तत्त्वयोः समिश्रणत्वात् सूर्यस्य जलाग्नि तत्त्वराशयो मित्राणि । यथा—मेषः, सिंहः, धनुः, कर्कः, वृश्चिकः, मीनश्चेति । एषा स्वामिनो भौमचन्द्रगुरवः, एते सूर्यस्य मित्राणि । त एव भौमस्यापि, किञ्चिन्न्यूनसाधर्म्यात् । शनिर्वातप्रधानः, अतो वायुतत्त्व-राशीना मित्रम् । वायुतत्त्वराशयश्च मिथुनतुलाकुम्भा इति । एषा स्वामिनो बुधशुक्रशनयः । अतः शनेर्मित्रे बुधशुक्रौ । गुरुः समधातुवान् । अतोऽग्निजलतत्त्वयोः साम्यस्थितौ धातुसमत्वं सुलभं भवति । अतस्तत्त्वप्रधानराशिस्वामिनो भौमसूर्यचन्द्रग्रहा गुरोर्मित्राणि । एवमेवान्यग्रहाणामपि गुणतत्त्वविमर्शेनायुर्वेदशास्त्रमनुसृत्य मित्रामित्रविचारः कर्तुं सुकरः ।

ज्यौतिषे वैज्ञानिकी दृष्टि

ग्रहाणां दृष्टिविचार

ग्रहाणां दृष्टिविषये पूर्वाचारैरुक्तम्—

त्रिदशत्रिकोणचतुरस्रसप्तमन्यवलोकयन्ति चरणाभिवृद्धित ।

रविजामरेज्यरुधिरा पदे च ये क्रमशो भवन्ति किल वीक्षणेऽधिका ॥

शनि सेवकग्रहः , त्रिदशस्थाने च पराक्रमराज्यस्थाने । अतः सेवकस्य पराक्रमपूर्वकराज्य-
स्थानावलोकनं युक्तमेव । भौमः सेनापतिः , चतुरस्र चतुर्थाष्टमस्थाने गृहमृत्युस्थाने, अतः
सेनापतिना दुर्गादिविचारपूर्वकमृत्युवादिष्ववधानं प्रदेयम् । गुरु पुरोहितः , त्रिकोणस्थाने नवम-
पञ्चमस्थाने धर्मधीस्थाने । अतो गुरुणा बुद्धिपूर्वकधर्मसंरक्षणं विधेयम् । रविचन्द्रौ राजानौ बुधश्च
कुमारः , एतेषां ससारभोगविलासे स्वाभाविकी प्रवृत्तिः, अतो जायास्थानदर्शनमेतेषामुचितमेव ।
सचिवौ गुरुशुक्रौ, गुरुणा सर्वकार्यमारो गृहीतः , अतः शुक्रस्यापि राजवद्रथवहारत्वात् कान्तास्थाने-
क्षणं स्वयमापतति ।

सर्वे ग्रहास्तृतीयदशमस्थाने एकचरणदृष्टितः पश्यन्ति, पञ्चमनवमस्थाने द्विपाददृष्टितः पश्यन्ति,
चतुर्थाष्टमस्थाने त्रिपाददृष्टितः पश्यन्ति, सप्तमस्थाने च पूर्णदृष्ट्या पश्यन्ति । अर्थात् पराक्रम-
राज्ये, धीधर्मो, सुखमृत्युः, जाया च चरणाभिवृद्ध्या सर्वे ग्रहाः पश्यन्तीति व्यावहारिकमेव ।
एकान्तानुरक्तिः ससारेऽनुपयुक्ता । अतो दृष्टिविचारो युक्तियुक्त एवेति शम् ॥



वाल्मीकिरामायणे राज्ञां शिक्षा

श्रीअलखनिरञ्जनपाण्डेय , उत्तरप्रदेशीयपाठशालोपनिरीक्षक., काशी ।

आदिकविर्वाल्मीकिः स्वकीये रामायणमहाकाव्ये राजपुत्राणां शिक्षायां सुन्दरमुल्लेखं कृतवान् । महर्षिर्वाल्मीकिः स्वयमपि तस्मिन् समये धनुर्विद्यायाः सङ्गीतस्य वेदानां च सर्वधुरीणोऽध्यापक आसीत् । अस्य च महर्षेराश्रमश्चित्रकूटपर्वतस्य नातिदूरं समतिष्ठत् । रामायणस्य बालकाण्डे शिक्षाकेन्द्रत्वमस्याश्रमस्य सुतरां परिचयगोचरीभवति । अस्मिन्नाश्रमेऽनेके छात्रा विद्याभ्यासं कुर्वन्ति स्म । सकलशास्त्रवेत्ता तत्रभवान् मुनिर्भरद्वाजोऽयत्रैव शिक्षां लेभे । वाल्मीकिराश्रमोऽयं रघुकुलस्य प्राचीनं विद्यापीठं प्रभूवत् । रघुकुलस्य पूर्वपुरुषेण श्रीमता सौदासेन सहाम्याऽऽश्रमस्य धनिष्ठः सन्बन्धोऽभूत् । लवणविनागार्यं प्रस्थितस्य गत्रुघ्नस्य स्वाश्रमं प्राप्तव्यातिथ्यावसरे स्वयमाह मुनिर्वाल्मीकिः —

स्वीयाश्रममिदं सोम्य राघवाणां कुलस्य वे ॥

युष्माकं पूर्वजो राजा सौदासस्तस्य भूपते ।

स बाल एव सोदासो मृगयामुपचक्रमे ॥ [उत्तर० ६५ । ६-१०]

वाल्मीक्याश्रम एव लवः कुशश्च वेदमन्त्रैः पाताम्, सगीतं रामायणं च, सहैव सैनिकशिक्षामपि गृहीतवन्तौ । एष आश्रमः स्त्रीशिक्षायां अपि केन्द्रमासीत् । यतो हि कुशलवाभ्यां महाऽऽत्रेयीति छात्राभ्यां कात्राश्रमे विद्यामपठत् (उत्तररामचरितप्रामाण्यात्) ।

मन्त्रिणां शिक्षणम्

तत्रभवान् महर्षिर्वाल्मीकिर्नृपाणां कृते स्वकीयशिक्षासिद्धान्तानां पाठ्यविषयाणां च मार्मिकमुल्लेखं स्वीये महाकाव्येऽकरोत् । धनुर्विद्या, हस्तिविद्या, रथविद्या, प्लवनम्, कूर्दनम्—इत्यादयः शारीरिकाः सैनिकशिक्षासम्बन्धिनश्च मुख्यमुख्यविषयाः वाल्मीकिना स्पष्टं निर्दिष्टा राजन्ते । मानसिकशिक्षायां च वेदा, वेदाङ्गानि, नीतिशास्त्रम्, अर्थशास्त्रम्, वार्ता, दण्डनीतिः, काव्यम्, सङ्गीतम्, लेख्यम्, आलेख्यं चेति विषयाः मुनिना राजपुत्राणां पाठ्यक्रमे निर्धारिता दृश्यन्ते ।

बालकाण्डस्य सप्तमे सर्गे दशरथस्य राज्ञोऽमात्यानां प्रगाढपाण्डित्यस्य सविस्तरं विवेचनं कृतमुपलभ्यते । अन्यं भगवतो वाल्मीके सर्वतोमुखी प्रतिभामालोच्य शिक्षायां गुरुत्वस्य चान्यं

वाल्मीकिरामायणे राज्ञां शिक्षा

मुनेरुत्कृष्टः परिचयो लभ्यते । विद्यालब्धस्यानुशासनस्य भगवतो दशग्रन्थस्यामात्येषु इलाध्यानि लक्षणान्यासन् । वृष्टिः, जयन्तः, विजय, सुराष्ट्र, राष्ट्रवर्धनः, अकोपः, धर्मपालः, सुमन्त्रश्चेत्यष्टाभि-
रमात्यैर्दशग्रन्थस्य राजसभा सततं नितरामशोभत । एभ्यो भिन्ना वामदेवो वशिष्ठः सुयज्ञो जाबालि काश्यपो गौतमो मार्कण्डेय कात्यायनश्चेत्यष्टौ महर्षयो दशग्रन्थस्य राजगुरुवोऽभूवन् ।
विद्याऽऽगतविनयः, ह्रीमत्त्वम् (युक्तायुक्तभाषणाचरणसबन्धिज्ञानविशिष्टत्वम्), कुशलता, इन्द्रियसयमः, शास्त्रज्ञत्वम्, दृढपराक्रमत्वम्, निखिलराजकर्मणि सचेष्टत्वम्, वचोऽनुरूपकार्यकारित्वम्, तेजस्विता, अमाशीलता, यशस्विता, श्रितपूर्वाभिभाषित्वम्, क्रोधात्क्रामाद्धा न क्वचिदप्यमत्यभाषित्वम्, शत्रुमित्रभेदज्ञानकुशलत्वम्, व्यवहारकौशलम्, पुत्रेऽपि दण्डविवायित्वम्, कोपस्य सवर्धने रक्षणे च नैपुण्यम्, देशकालवयः शक्त्यनुसारिदण्डविधाने विवेकित्वम्, राजशास्त्रे नितरा निष्णातत्वमित्या-
दयो विद्योपगतानुशासनगुणा शिक्षागुणाश्च व्यद्योतन् सन्ततममात्यैर्वेतेषु । गुरुणा गुणानां ग्रह-
णमेवामादगोऽभूत् । सन्धिविग्रहादिरूपाया राजनीतेरासन् मर्मज्ञा एते । एभिः प्रज्ञामिता प्रजा
कदाप्युत्पथगामिन्यो नाभूवन् । परस्त्रीषु न कोऽपि दृष्टिपानमकरोत् । राष्ट्रे सुखं शान्तिश्च सततं
व्यराजत । सर्वेऽप्येते मन्त्रिणो विशेषज्ञा नीतिशास्त्रेऽभूवन् । सर्वदा शुभं प्रभावपूर्णं च वेप दधते
स्म [बालकाण्डे, ७। १-१९] । इमे चैवामात्या राजस्य स्वसत्प्रपरामर्शदानेन राज्यस्य सुव्यव-
स्थाया हेतुभूता आसन् । किञ्च, राजपुत्राणां शिक्षणं विनयनं चाप्येषामेव कर्तव्यमभूत् प्राधा-
न्येन, यद्यपीतरेऽपि गुरुजना आवश्यकशिक्षायै योगं ददति स्म । तत्रथा—रामलक्ष्मणयोः शस्त्रपरि-
चयलाभ उक्तामात्येभ्योऽतिरिक्तं मुनेर्विद्वामित्रस्यापि समविको भाग आसीदित्यनुपदं वक्ष्यते ।

श्रीरामचन्द्रस्य शिक्षा

बालकाण्डे रामचन्द्रस्य तदनुजानां च शिक्षायाः स्पष्टमुल्लेखो लभ्यते । चत्वारोऽपि भ्रात-
रस्ते वेदेषु निपुणाः क्षत्रियोचितसैन्यशिक्षायां च निष्णाता आसन् । सप्तदशे सर्गे रामलक्ष्मणा-
दीनां चतुर्णामपि भ्रातॄणामपेक्षणीयगुणान् वर्णयन्तं सुरगणां परमेष्ठिनं प्रार्थयन्ते—

मायाविदश्च शूराश्च वायुवेगममाञ्जवे ।

नयज्ञानं बुद्धिसम्पन्नान् विष्णुतुल्यपराक्रमान् ॥

असह्यार्थानुपायज्ञानं दिव्यसवहनान्वितान् ।

सर्वास्त्रगुणसम्पन्नान्मृतप्राशनानिव ॥ [बाल० १७।३।४]

एतेन राज्ञा शिक्षणे राजनीते सैन्यशिक्षायाञ्च प्राधान्यं वाल्मीकिरभिप्रेतीति स्पष्टं प्रतीयते ।

सारस्वती सुषमा

श्रीरामा हस्तिविद्याया अश्वविद्यायविद्ययोश्च पारङ्गतोऽभूत् । रामचन्द्रस्य शिक्षा निम्ना-
ङ्कितरूपेण निरूपयन्नाह मुनिरसौ—

इष्टं सर्वस्य लोकस्य शशाङ्क इव निर्मलः ।

गजस्कन्धेऽश्वपृष्ठे च रथचर्यासु समतः ॥ [बाल० १८।२७]

तत्रायुष्मान् रामभद्रो हितकरस्य चरित्रनिर्माणे सहायकस्यैव च सत्साहित्यस्याध्ययनं करोति
स्म । वादे वैदुष्यं सभाषणे च वाग्मिस्त्वमिति तस्य शिक्षाया महिमशाल्यङ्गमभूत्—

न श्रेयसि रतो यश्च न विरुद्धः कथारुचिः ।

उत्तरोत्तरयुक्तीनां वक्ता वाचस्पतिर्यथा ॥ [अयो० १।१७]

श्रीरामचन्द्रस्य त्रिविधा गुरवो बभूवुः—शीलवृद्धाः, ज्ञानवृद्धाः, वयोवृद्धाश्चेति । शीलवृद्धै-
र्गुरुभिः शीलस्य, सदाचारस्य शिक्षा दीयते स्म । ज्ञानवृद्धेभ्यश्चासौ वेदतदर्थज्ञानपुरस्सरं शास्त्र-
ज्ञानं लभते स्म । तदित्य श्रीरामचन्द्र गच्छज्ञानं शास्त्रज्ञानं च सहैव ग्राह्यते स्म ।

शीलवृद्धैर्ज्ञानवृद्धैर्वयोवृद्धैश्च सज्जनैः ।

ऋथयन्नास्त वै नित्यमस्त्रयोग्यान्तरेष्वपि ॥ [अयो० १।१२]

रामस्य चित्तं कदाचिदपि कस्मिंश्चिदशोभने विषये न प्रयाति स्म । न कामपि धर्मविरोधिनी
वार्ता कर्णेऽकरोत् । वादप्रसङ्गे बृहस्पतिरिव विभिन्नोपपत्तिभिः स्व विषयं पुष्पाति स्म ।
श्रीरामः स्वस्थमना, स्वस्थशरीरश्चासीत् । तस्य गुरुभिस्तस्मै देशकालानुसारिव्यवहारस्योत्तमा
शिक्षा प्रादायि । किञ्च, मनोविज्ञानस्य तथाविधमुदात्तं ज्ञानं ग्राहितं यथा वाल्मीकिना स पुरुष-
सारज्ञ इति सन्बोधितः—

अरोगस्तरुणो वाग्मी वपुष्मान्देशकालवित् ।

लोके पुरुषसारज्ञः साधुर्गो विनिर्मितः ॥

स हि रोगरहितस्तरुणो वाग्मी परिपुष्टदेहो देशकालज्ञः सर्वस्यान्तरङ्गभावानां वेत्ता महात्मा
पुरुष आसीत् । रामो गुरुभिः सकलशास्त्रेषु निष्णातो व्यधायि । वेदवेदाङ्गैः समं समस्तसदनुष्ठा-
नेषु तस्मै पूर्णशिक्षा प्रादीयत । इष्टूणामस्त्राणां चैत्युभयेषां विधिवज्ज्ञानमकारि । शिक्षकजनोपहित-
वैज्ञानिकशिक्षायाम्, रघुकुलस्य चादर्शपरम्परायाम्, वयोवृद्ध-ज्ञानवृद्ध-शीलवृद्धसज्जनानां
शुचौ ससर्गे पल्लविता श्रीरामचन्द्रस्य बुद्धिस्तथोच्चैर्विकासमासादितवती यथा शास्त्रेष्वन्त्रेषु
च स महाराजदशरथादपि ज्यायान् सवृत्तः—

वाल्मीकिरामायणे राज्ञां शिक्षा

सर्वविद्याव्रतस्नातो यथावत्साङ्गवेदवित् ।

इष्वस्त्रे च पितुः श्रेष्ठो बभूव भरताग्रजः ॥ [अयो० १।२०]

राजधर्मस्योत्कृष्टतमं ज्ञानं श्रीरामचन्द्रस्य कारितमभूत् । शास्त्रज्ञानेन सह लघूपकारस्यापि सन्ततस्मृतिस्तदाचरणस्य वैशिष्ट्यमभूत् । राजा कृते नितरामुपयोगिं पुरुषपरीक्षणमपि तेन प्राप्तमासीत् । पुरुषाणां स्वभावमन्तःकरणप्रवृत्तिं च ज्ञात्वा तद्गतपरस्परभेदज्ञानेऽपि तस्मै विलक्षणशिक्षणमदायि नाम । श्रीरामचन्द्रस्यार्थशास्त्रस्यापि सम्यग्ज्ञानं ग्राहितमभूत् । सग्रहः, अनुग्रहः, अवमरे निग्रहश्चेत्येतेषामपि यथाविधि शिक्षा तस्मै प्रादायि । तत्रार्थस्य सचयः सग्रहः, सगृहीतार्थद्वारा प्रजापालने दक्षत्वमनुग्रहः, देशकालानुसारं वस्तूनां व्यापारसचयनयोर्नियमनं मूल्यावधारणं च निग्रह इति । अस्यायमाशयः—यन्महर्षिर्वाल्मीकिप्रणीतराजपुत्रशिक्षायां राजनीत्यां सममर्थशास्त्रस्यापि प्राधान्यमासीत् । कथा रीत्याऽर्थसग्रहः कार्यः, सचितद्रव्येन कैस्कैरुपायैः प्रजापालनीयाः, व्यापारस्य तथा सयमनं यथा जीवनयात्रायै परमावश्यकवस्तूनां सजिघृक्षा प्रयोगश्च सतुलितौ तिष्ठेताम्—इत्याकारस्य प्रजापालनोपयोग्यार्थशास्त्रस्य परमोपयोगिं ज्ञानं राजा शिक्षायाः प्रमुखविषयत्वेन महर्षिर्वाल्मीकिप्रतिनिर्दिष्टशिक्षायां प्रतिपादितमास्ते । राजकोषस्याभिवृद्धयै श्रीरामचन्द्रमभीष्टसमचितोपाया अत्रोपिपत । उपायानेतान् व्याचक्षाणेन वाल्मीकिरामायणस्य प्रसिद्धटीकाकारेण श्रीरामेण तिलकाभिधानायां स्वटीकायां स्पष्टमभिहितम्—“पुष्पेभ्यो मधुकर इव प्रजाभ्यः करेण धनग्रहणकर्मणि चतुर इत्यर्थः” इति, “राजा रामचन्द्रः पुष्पेभ्यो मधुकर इव प्रजाभ्यो धनग्रहणे चतुर आसीदित्यर्थः” इति च । न केवलमेतदेव, अपि तु सचितराजकोषस्य नियतो भागः प्रजानां हिताय कथंकारं व्ययीकर्तव्यः, इत्यस्यापि शिक्षा श्रीरामचन्द्राय प्रदत्ताऽभूत् । भगवता वाल्मीकिनाऽस्मिन् प्रसङ्गेऽभिहितम्—

सत्सग्रहानुग्रहणे स्थानविन्निग्रहस्य च ।

आयकर्मण्युपायज्ञः सदृष्टव्ययकर्मवित् ॥ [अयो० १।२७]

शास्त्रशिक्षायां विस्तीर्णज्ञानेन सह साहित्यशास्त्रम्यायुज्यमशिक्षा रामचन्द्रं ग्राहिताऽभूत् । स हि नात्यशास्त्रस्य तत्त्वज्ञ आसीत् । धर्माथयो सामञ्जस्येन प्रजानां जीवनं सुखयितुं श्रीरामो दीक्षामगृह्णात् । तस्य शिक्षायाः परमं ध्येयमिदमवर्तत यत् प्रजानां हितार्थं उपयोगिनि सार्वजनि-कोन्नतिनिमित्तके कार्ये चेद् राजद्रव्यं विनियोज्यते सोऽयमर्थस्यादर्शरूपः सदुपयोगो नाम । कर्तव्यपालने रामचन्द्रः सदा जागरूकः सचेष्टश्चानिष्ठः । प्रजार्थमचितवनस्य सद्व्ययाय यथा

नारस्वती सुपमा

चायव्ययक निर्मेयमित्येदपि ज्ञान रामस्य कारितमासीद गुरुजनैः। अत्र प्रसङ्गे “व्ययकर्मवित्” इति पदे व्याचक्षाणष्ट्रीकाकारो राम. कथयति—

कश्चिदायस्य चार्धेन चतुर्भागेन वा पुन ।

पादभागैस्त्रिभिर्वापि व्ययं कार्यो नृपैरिह ॥

पठनपाठनातिरिक्तमनोविनोदनार्थं शिक्षापाठ्यक्रमे महर्षिणा रामस्य शिक्षाया वेहारिक-शिल्पानां महत्त्वशालि स्थान निहितम् । वेहारिकशिल्पेषु च चित्रकला, गीतम्, नाट्यं चेति प्रमुख-मास्ते । महर्षिवाल्मीकिः स्वयमप्युत्तमं संगीतज्ञोऽभूत् । अत एव बालानां पाठ्यक्रमे संगीतस्य वैशिष्ट्यं निर्धारितं तेन । वर्तमानकालिके मनावेज्ञानिकशिक्षणेऽपि बाल्यकालिकशिक्षाया गानस्य विशेषं महत्त्वमङ्गीक्रियते । अतस्तन्यो ‘मान्तेमरी’ इत्याद्याः शिक्षाप्रणाल्यो बालानां शिक्षणे गानस्य विशेषेण प्राधान्यं स्वीकुर्वन्ति ।

संगीतादतिरिक्तं च हस्तिचालनमश्वारोहणं युद्धविज्ञानमित्येतदीयापि शिक्षा श्रीरामचन्द्रेण प्राप्ता । अश्वं हस्तिन च विभिन्नासु स्थितिषु कया रीत्या वशीकुर्वन्तीत्यत्र विद्या रामा मर्मज्ञा आसीत् । युद्धविज्ञाने प्रहारप्रणालीमपि स सुतरामवेदीदाक्रमणकालिकीम् । सैन्यसंघटन-नियमेष्वपि निष्णातोऽभूत् । चक्रव्यूहादिरूपे सेनासंस्थाने तत्संचालने चाप्यसौ निष्णातत्वमधात् । भगवता वाल्मीकिना श्रीरामचन्द्रस्य मनोविनोदोपायानामश्वारोहणधनुर्विद्यायुद्धविज्ञानानां सुन्दरं परिचयो निम्नश्लोकः प्रदत्तः—

वेहारिकाणां शिल्पानां विज्ञातार्थविभागवित् ।

आरोहे विनये चैव युक्तो वारणवाजिनाम् ॥

धनुर्वेदविदां श्रेष्ठो लोकेऽतिरथसमतः ।

अभियातां प्रहर्ता च सेनानयविशारदः ॥ [अयो० १।२८]

श्रीरामचन्द्रस्य शस्त्रशिक्षाया महर्षिर्विश्वामित्रम्यापि समधिको भाग आसीत् । मारीचम्बु-सुबाहोश्चान्येषामपि च राक्षसानां वधाय रामलक्ष्मणो समानयता महर्षिणा विश्वामित्रेण सर्वतः प्राक् बला चातिबला चेति नाम द्वे विद्ये ग्राहिते । विद्ययोरनयोर्लाभान् वर्णयन्नाह वाल्मीकिर्यद-तद्वेदिनं पुंसो नाम न जायते श्रमः, श्रमजन्याज्ज्वरादसौ मुक्तो भवति, राक्षसान्मदपमानाय न क्षमन्ते, अपूर्वबलवीर्यलाभश्च तस्य सजायते, अनुपमं ज्ञानं बुद्धिश्च प्राप्यते, तथा च वादे स सर्वदाप्यजेयस्तिष्ठति । मुनिरसौ विश्वामित्रो रामचन्द्रस्य सेद्धान्तिको व्यावहारिकश्च गुरुरासीत् । श्रीरामचन्द्राय स शस्त्रान्त्राणामुपयोगस्य राजोचितव्यवहारस्य चोत्तमा शिक्षा प्रादात् । अनेन

वाल्मीकिरामायणे राज्ञा शिक्षा

महवासेन, एतदीयास्त्रविद्या, अस्य च पावनतमेन व्यक्तित्वेन श्रीरामचन्द्रस्य चरित्रं नितरा प्रभावितमभूत् । यत्रावसरे मुनिर्विश्वामित्रो रामलक्ष्मणाभ्यां सन्ध्यावन्दनान्नादेशं प्रयच्छति, उभौ भ्रातरौ प्रसन्नमनस्कौ गुरुमभिवादयेते, स्वकर्मणि प्रवर्तते च । न चैतावन्मात्रम्, अपि तु मुनिर्विश्वामित्रो रामायेतिहासभूगोलयोर्युत्तमं ज्ञानमग्रायत् । यात्रायामवलोकितानां प्रदेशानामैतिहासिकं भौगोलिकं च महत्त्वं बोधयितुं येयमुत्तमा मनोवेज्ञानिकी प्रणाली प्रत्यपादि शिक्षाशास्त्रिभिराधुनिकैः, तस्यां प्रतिपादनमितो वर्षसहस्रद्वयाभ्यामेव मुनिर्वाल्मीकिः कृतवान् । महर्षिर्विश्वामित्रो रामलक्ष्मणाभ्यां गङ्गासरयवोस्तटेऽवस्थितायां अनङ्गस्य तपोभूमे शिवाश्रमस्य, विष्णोश्च सिद्धाश्रमस्य, शोणदेशस्यान्येषां च प्रदेशानां सन्निधौ भूगोलस्य सुन्दरं व्यावहारिकं परिचयमकाङ्क्षत् । सममेव चैतत्स्थानसंबद्धं ताटकावृत्तम्, शिवाश्रमसंबद्धमनङ्गवृत्तान्तम्, मारीचक्याम्, अगस्त्यवृत्तान्तम्, विष्णुसिद्धाश्रमसंबद्धनीराजो वैरोचनेः कथाम्, शोणतटसंबद्धान् राज्ञस्तद्व्याख्यां, राज्ञः सगरस्य कथाम्, दितेरदितेश्च कथाम्, समुद्रमन्थनकथाम्, इक्ष्वाकुवंशानुक्रमकथाम्, गतमकथाम्, शतानन्दकृतविश्वामित्रकथाम्, वशिष्ठाश्रमदर्शनकथाम्, विशङ्कुकथाम्, अम्बरीषयज्ञकथां चैवमादीननेकानि तिहासान् बोधयत् । इतिहासस्याभ्यापने पयःनद्वारा बालानां सुखबोधाय प्रणाली नूतना प्रतिपादितास्त्याधुनिकशिक्षाशास्त्रिभिरपि । वाल्मीकिना रामायणस्य बालकाण्डे चतुर्विंशसर्गाभ्यां पट्षष्टितमसर्गान्तं रामाय विश्वामित्रेण प्रदत्ताया प्रशिक्षाया मनोवैज्ञानिक्या यथा निर्देशः कृतः, स खलु नितरामाकर्षको वर्तते । इमे सर्गाः सुन्दरतमैर्भौगोलिकैरितिहासकैश्च वृत्तान्तैः परिपूर्णं राजन्ते । एभिर्विश्वामित्रेण रामस्य कुतूहलवृत्तिरुद्बोधिता । कुतूहलवशेन रामो यथा यथा प्रश्नान् करोत्तथा तथा तदुत्तररूपेणेतिहासभूगालयोर्ज्ञानं प्रश्नोत्तरप्रणेत्या कारितम् । भौगोलिकवर्णनेषु सरय्व्या गङ्गायाश्चोत्पत्तेरभ्यापनमतिरोचकरीत्या निर्दिष्टम् । भूगालेतिहासयोः सन्निहितसंबन्धद्वारा शिक्षाया आदर्शात्मकमनोवैज्ञानिकशिक्षणविधेः स्वरूपं यदि द्रष्टव्यं भवेत् तदुपर्युक्तवृत्तान्तजातमभ्यापनविषयीक्रियताम् । अत्र हि गुरुशिष्यसंबन्धीतिहासभूगालाभ्यां प्रभृति रामाचितनिखिलेतिहासभूगालात्मकं सुन्दरं वृत्तं लिखितमास्ते । अवान्तरकथाभिरभ्यापनविधौ रोचकतामपादनरूपाया आदर्शप्रणेत्या अयुक्तमोदाहरणानि नन्वासायन्ते ।

विश्वामित्रप्रदत्ताया रामाभिप्रायिकशिक्षाया मर्मास्ति तस्यां व्यावहारिकं मनोवैज्ञानिकं महत्त्वमनुशासनस्य च वैशिष्ट्यम् । उपर्युक्तानामैतिहासिकीनां भौगोलिकीनां च पृच्छानां समाधानेन श्रीरामस्य सैनिकशिक्षायनायासेन स्वयमाबध्यते । ताटकावधात् पूर्वं ताटकाया वशस्य निवासादीनां च चारु चित्रं चित्रितं नाम । ताटकावधात् प्राक् श्रीराम विश्वामित्रो मुनिरुपदिशति—प्रजाना

सारस्वती सुपमा

हिताय स्त्रीवधे भवता न जुगुप्सितव्यमिति । रामस्य ताटकायाश्च प्रवृत्ते युद्धक्रमे विश्वामित्रो रामेण सहोपस्थितस्त शस्त्रसंचालनकर्मणि प्रोत्साहयति । यदा च ताटका क्रिञ्चिच्छिथिलीभवति तदा स्वहुङ्कारेण तामुत्तेजयन् सूर्यास्तमनात् पूर्वमेव तद्वधार्थं रामाय समिति प्रयच्छति । अन्ते च विश्वामित्रसमक्षमेव रामस्तस्या मायाविन्याः शब्दवेधिना बाणेन वध करोति ।

एवमेव च मारीचवधात् पूर्वमपि मारीचस्य वशपरम्परामनुबोधयस्तद्वधोपयोगितामुद्भाव्य महर्षिविश्वामित्रः स्व शिष्य श्रीराममुद्दिश्य राक्षसाय प्रयुक्तायाः स्वसैन्यशिक्षाया प्रशस्या प्रस्तावना करोति । अस्मात् प्रागेव च श्रीविश्वामित्रस्ताटकावधात् परमनेकदुर्लभशस्त्रैः श्रीराम सुसजीकृत्य तेषामुपयोगस्य विधिवन्निष्ठा तस्मै प्रदत्तवानामीत् । दण्डचक्रम्, धर्मचक्रम्, कालचक्रम्, विष्णुचक्रम्, इन्द्रचक्रम्, वज्रम्, ब्रह्मास्त्रम्, गदा, धर्मपाश, कालपाशः, वरुणपाशः, पिनाकान्त्रम्, दयिताभिधान शिखराभिधान चाग्नेयास्त्रम्, शुक्रमार्द्र चाशनीत्याख्यमस्त्रम्, वायव्यास्त्रम्, हयगिरोऽस्त्रम्, क्रौञ्चास्त्र द्विविध शक्त्याख्यमस्त्रम्, कङ्कालमुसलघोरकापालकिङ्किणीवैद्याधरमहास्त्राभिर्दयितमोहनाभिधानानि गन्धर्वास्त्राणि, शत्रुशमनकारीणि प्रस्वापनप्रशमनास्त्राणि, सन्तापशमनानि वर्षणास्त्राणि शोषणास्त्राणि च, शत्रुतेजःप्रशमन सोरास्त्रम्, शिशिराख्य सोमास्त्रम्, दयिताख्य मोहनाभिध च पैशाचास्त्रमित्येतानि निखिलान्यस्त्राणि विश्वामित्रो रामाय प्रत्यर्पितवान्, शिक्षा च प्रकृष्टा तदुपयोगाय प्रदत्तवान् ।

मुनिर्विश्वामित्रोऽस्त्रविद्याया निष्णातो विद्वानासीत् । तदीयप्रकाण्डपाडित्यस्य परिचयाऽस्माभिर्मत्स्माद्वरालभ्यते, यमसौ भगवन्त शिव याचते—

यदि तुष्टो महादेव वनुर्वेदो ममानघ ।

साङ्गोपाङ्गोपनिषदः सरहस्यं प्रदीयताम् ॥

यानि देवेषु चास्त्राणि दानवेषु महर्षिषु ।

गन्धर्वयक्षरक्षःसु प्रतिभान्तु ममानघ ॥ [बाल० ५५।१६-१७]

अनेनैतत् प्रत्यक्षीभवति यन्महर्षेर्वाल्मीके शिक्षाव्यवस्थाया वेदवेदाङ्गानामुपनिषदा च शिक्षया मह शस्त्रास्त्राणा शिक्षाया उत्तम विधानमासीत् । मुनिर्विश्वामित्रः सर्वेषामेवास्त्राणा संचालने पूर्णतया योग्य आसीत् । रामचन्द्रेण चैषा शिक्षा तस्मादेव समधिगतेति ।

लक्ष्मणस्य शिक्षा

लक्ष्मणमपि सकलाना शस्त्राणा शिक्षा पूर्ण ग्राहिताऽभूत् । विश्वामित्रादुपलब्धाया शिक्षाया लक्ष्मणोऽपि रामेण सममेव ता प्राप्नोत् । नीतिशास्त्रे सेनिकशास्त्रे चासौ पारङ्गतोऽभूत् । महर्षि-

वाल्मीकिरामायणे राज्ञा शिक्षा

वाल्मीकिरामु “सर्वशास्त्रविगारद,” इति व्यशेषयत् । बाणविद्याया चास्य नन्वेकस्मिन् गरसन्धाने पञ्चशतशरविमोक्षात्मक नैपुण्यमासीत्—“विससजैकवेगेन पञ्चत्राणशतानि य । इष्वस्त्रेष्वधिक-
स्तस्मात्कार्तवीर्यश्च लक्ष्मणः ॥” [युद्ध० ४९।२०] इति । गरतन्त्रगत लक्ष्मण मूर्च्छावस्थमन्वीक्षमाणो रामस्तस्य वीर्यं प्रशसन्नत्र कथयति—वेगेनैकेनैव लक्ष्मणोऽसौ पञ्चाशतं बाणाना मोक्तुमलमभूत् ।
द्विबाहुरप्यसौ विक्रमेण सहस्रबाहु कार्तवीर्यमन्यजेत । युद्धकाण्डे लक्ष्मणस्याद्भुतबाणविद्याया उत्तमः परिचयो लभ्यते ।

भरतस्य शिक्षा

भरतोऽस्त्रशास्त्रस्य दण्डनीतेऽर्वाभूद्विशेषज्ञ । रामचन्द्र पुनरयोऽन्या प्रत्यानेतुकाम भरत वितथाभिलाषमुदासीन चावत्रोकयत्. श्रीरामचन्द्रस्योक्तिर्भरतस्य शिक्षा विज्ञेयेण प्रकाशयति । अनया हि भरतसवन्धिनो व्यवहारस्य, शिक्षायाः, राजनीतेः, पाण्डित्यस्य चाद्भुत परिचयः प्राप्यते । श्रीरामो ब्रवीति—

दशपञ्चचतुर्वर्गान्सप्तवर्गे च तत्त्वत ।
अष्टवर्गे त्रिवर्गे च विद्यास्तिस्रश्च राघव ॥
इन्द्रियाणां जय बुद्ध्या षाड्गुण्यं दैवमानसम् ।
कृत्यं विशतिवर्गे च तथा प्रकृतिमण्डलम् ॥
यात्रा दण्डविधानं च द्वियोनीं सधिविग्रहौ ।
क्वचिदेतान्महाप्राज्ञ यथावदनुमन्यसे ॥

[अयो० १०० । ६८-७०]

एतानि पद्यानि विरचयन् महर्षिवाल्मीकी राजपुत्राणां स्वकल्पितशिक्षाव्यवस्थायां राजोचितराजनीति-दण्डनीति-समाजशास्त्राणामर्थशास्त्रस्य च शिक्षया सह वेदाध्ययनस्यापि समावेशं करोतीत्यनायासमवबुध्यते । भरतस्य नैपुण्यं पूर्णं परिचेतुमुपरितनश्लोकेषु निर्दिष्टानां दशवर्गादिशब्दानामन्त्यन्तरे निहितस्य ज्ञानमयस्याकरस्यार्थः, सुतरां हृदि कर्तव्यः । दशवर्गं सुपवर्णयन् रामायणटीकाकारः श्रीरामो निम्नाङ्कितं मनुपदिष्टमुद्धृतवान्—

मृगयाक्षौ दिवास्वापः परिवादः स्त्रियो मदः ।
तौर्यत्रिकं वृथाटया च कामजो दशको गणः ॥

तत्रभवान् भरतः कामजन्यमृगयायाः, अश्वव्यापारात्, दिवास्वापात्, परापवादात्, निष्फ-

सारस्वती सुषमा

लवादविवादाभिषङ्गात् , स्त्रीससर्ग मद्यपान गीत-नृत्य-सगीत(तौर्यत्रिक)वृथाभ्रमणादिभ्यो -
विरत सत्य सचेष्टस्तिष्ठति स्म । अस्य गुरुजनैरयमुक्तेभ्यो व्यसनेभ्यो विरन्तुमादिष्टोऽभूत् ।
एष च दुर्गनिर्मितेः पञ्चसु प्रकारेषु पूजोऽभ्यस्त आसीत् । दुर्गनिर्माणस्य पञ्च प्रकारान् निर्दिशन्
टीकाकारः श्रीरामो निम्नाङ्कितं श्लोकमुद्धृतवान्—

औदक पार्वत वार्धमैरिण धान्वन तथा ।

औदकम्, पार्वतम्, वार्धम्, ऐरिणम्, धान्वन चेति पञ्च प्रकारा दुर्गस्य । परितोऽगाध-
जलेन परिवेष्टित दुर्गमौदक नाम । पर्वतश्रेणीना मध्ये नतरा दुरारोहे दुर्गं पार्वतमिति । परितो
योजनपरिमाणविस्तीर्णैः सुमहद्भिर्वृक्षैः कण्टकाकीर्णाभिर्गुल्मलताभिश्च सवेष्टित दुर्गं वार्धमित्युच्यते ।
सर्वासु दिक्षु शून्यैः प्रदेशैर्व्याप्तं यद् दुर्गं तदैरिणमिति व्याहरन्ति । यच्च दुर्गं पञ्चयोजनान्तं यावन्मरु-
स्थलेन वेष्टितं भवति तद् धान्वनं दुर्गमाचक्षते । एतच्चोष्णकालिकं दुर्गमभिमतं दुर्गविदाम् ।
भरतश्च पञ्चविधान्यपीमानि दुर्गाणि निर्मातुमवेदीत् । सामाद्युपायचतुष्टयस्याप्यसौ मर्मज्ञ आसीत् ।
सप्तवर्गस्याप्ययमभिज्ञो व्यधायि—

स्वाम्यमात्यश्च राष्ट्रं च दुर्गकोषौ बलं सुहृत् ।

परस्परोपकारीदं राज्यं सप्ताङ्गमुच्यते ॥

टीकाकृद्रामः सप्तवर्गं विवृण्वानः कथयति—राजा, मन्त्री, राष्ट्रम्, दुर्गम्, कोशः, बलम् (सैन्यम्),
सुहृदश्चेति राज्यस्य सप्ताङ्गानि सप्तवर्गोऽभिधीयते । भरतः सप्तानामप्यङ्गानां मर्मज्ञोऽभूत् ।
किञ्च, अष्टवर्गस्यापि भरतः पण्डितोऽभवत् । तीर्थकोषे, कृपिकर्म, वाणिज्यम्, दुर्गम्, सेतुः, कुञ्जरवन्वनम्,
खन्याकरः, करादानम्, शून्यनिवेष्टनमित्येव कथितोऽष्टवर्गः । धर्मः, अर्थः, कामश्चेति त्रिवर्गः । भरत-
स्त्रयाणामेषामपि मर्मविदासीत् । वार्ताम् (अर्थशास्त्रम्, दण्डनीतिम्, त्रयीविद्याम् ऋग्यजुःसाम-
रूपाम्) अपि भरतः पूर्णतयाऽजानात् । उपरि भरतस्य षड्गुणचर्चाप्यक्रियत । सन्धिः, विग्रहः,
यानम्, आसनम्, सश्रयः, द्वैधीभावश्चेति षड्गुणाः । तत्र शत्रुणा सह सन्धानरूपं सन्धिम्, युद्धापर-
पर्यायं विग्रहम्, सेनयाऽभिक्रमणात्मकं यानम्, शत्रोरुपेक्षारूपमासनम्, आवश्यकतानुरूपं सेनाया
द्विधा विभक्तिरूपं द्वैधीभावम्, शत्रुणा पीडितस्य प्रबलराजाश्रयग्रहणात्मकं सश्रयं चेति षड्गुणान्
भरतः सुतरां पर्यचिनोत् ।

उपरि निर्दिष्टया विवृत्या प्रत्यक्षीभवति यद्वाष्ट्रनिर्माणप्रजोन्नयनयोजनानां राजोचिताभि-
शिक्षाभिः साकं मनोविकासार्थं वेदादिस्वाध्यायपारम्पर्यमपि भरतस्य शिक्षायां निहितमास्ते ।

वाल्मीकिरामायणे राज्ञां शिक्षा

हनूमत. शिक्षा

सुग्रीवस्य परममित्रस्य प्रधानामात्यस्य श्रीहनूमतोऽपि शस्त्रशास्त्रप्रियक ज्ञानमाश्चर्यजनक-
मासीत् । तस्य वेदव्याकरणज्ञान वक्तृतागतिश्च प्रशस्ता श्रीरामचन्द्रेण लम्बणाऽभ्यवायि । तत्रथा—

नानृग्वेदविनीतस्य नायजुर्वेदधारिण ।

नासामवेदविदुषः शक्यमेव विभाषितुम् ॥

नूनं व्याकरणं कृष्णमनेन बहुधा श्रुतम् ।

बहु व्याहरतानेन न किञ्चिदपगणितम् ॥

[किष्कि० ३।२८-२९]

सुन्दरकाण्डे च रावणात्मजेनाक्षयकुमारेण सहास्य युद्धं नूनमद्भुतशास्त्रज्ञत्वं युद्धविद्यावैचक्षण्य-
चास्य परिचाययति । युद्धकाण्डेऽपि रामलक्ष्मणयोः सन्निधिं प्राप्ते विभीषणे मारुतिः सकलशास्त्र-
ज्ञानजन्यसस्कारसम्पन्न इति वर्ण्यते । उत्तरकाण्डस्य षट्त्रिंशे सर्गे मुनिरगम्य श्रीमन्तं हनूमन्तं
वर्णयन् रामं ब्रूते—

पराक्रमोत्साहमतिप्रतापसौशील्यमाधुर्यनयानयैश्च ।

गाम्भीर्यचातुर्यसुवीर्यवैर्यहनूमनः कोऽप्यधिकोऽस्ति लोके ॥

असौ पुनर्व्याकरणं ग्रहीष्यन् सूर्योन्मुखं पृष्ठगमः कपीन्द्र ।

उद्यद्भिरेरस्तगिरिं जगाम ग्रन्थं महद्धारयन्प्रमेय ॥

न सूत्रवृत्त्यर्थपदं महार्थं ससंग्रहं सिद्धयति वै कपीन्द्र ।

न ह्यस्य कश्चित्सदृशोऽस्ति शास्त्रे वैशारदे छन्दगतौ तथैव ॥

सर्वासु विद्यासु तपोविधाने प्रस्पर्धतेऽयं हि गुरुः सुराणाम् ।

प्रवीविविधोरिव मागरस्य लोकान् दिधक्षोरिव पावकस्य ॥

[उत्तर० ३६।४४-४७]

हे राम ! पराक्रमोत्साहबुद्धिप्रतापशालीनतामाधुर्ययुक्तं, न्यायान्याययोर्ज्ञाता, गाम्भीर्यं चातुर्यं
बलं वैर्यं च सभृतसारं, श्रीहनूमता तुल्यं ससारे को नामापरः पुरुषो भवेत् । व्याकरणशास्त्रमधीयानो-
ऽसौ भगवता भास्वता सममुद्यत्तचलादस्ताचलान्तं भ्रमणपरोऽभवत् । व्याकरणशास्त्रे सूत्रार्थ-
वृत्तिभाष्याणां पूर्णज्ञोऽयसौ व्याडिकृतं संग्रहाख्यं ग्रन्थान्तरमपि पर्याप्तमध्यैष्ट । पूर्वोत्तरमीमासा-
द्वारा वेदार्थनिर्णयेऽप्येष निपुणः । समस्तासु विद्यासु तपसु च सुरगुरुणा बृहस्पतिना सार्धमसौ
प्रस्पर्धते ।

सारस्वती सुपमा

युवराजोऽङ्गद

किष्किन्धाया राजपुत्रोऽङ्गदोऽपि नीतिशास्त्रस्य पूर्णो विद्वानासीत् । बालिवधस्य पश्चात् साति-
ग्य क्षुब्धोभूत्वाऽङ्गदः स्वनीतिबलेन वानरेषु विभेदमुत्पाद्य सुग्रीवविद्वद्गृहयुद्धरचनाया तत्परो
बभूव । अत्र वाल्मीकिना पाण्डित्य नीतिशास्त्रविगारदत्त चाङ्गदस्योल्लिखितम् । श्रीहनूमान्
मुतगमिद जानाति स्म यदङ्गदो बुद्धिमानस्तीति । श्रूषणम्, श्रवणम्, ग्रहणम्, धारणम्,
ऊहापोहः, अर्थविज्ञानम्, तत्त्वज्ञानम्, बुद्धिवैभवमित्येवमादिभिर्गुणैः सम्पन्नः, सामदानदण्ड-
भेदनिग्रहादिचतुर्बलैरुपेतोऽपि च । किञ्च देशकालज्ञता, दृढता, सर्वक्लेशसहिष्णुता, सर्वविज्ञानता,
दक्षता, तेजस्विता, सवृतमन्त्रता, अविसर्वादिता (विवादेश्वपराजितत्वम्), भक्तिज्ञता,
कृतज्ञता, शरणागतवत्सलता, द्वेषहीनता, चापत्यशून्यतेत्यादिभिश्चतुर्दशभिर्गुणैरस्य चरितं नितरा
वित्योतते । सर्वशास्त्रविशारदश्चायम् । महर्षिवाल्मीकेरेभिर्वचोभिरिदं स्पष्टं प्रतिभाति यदङ्गदो
युवराजो राजनीतेर्युद्धविद्यायास्तथा च शास्त्राणामुत्तमा शिक्षामग्रहीदिति ।

रावणस्य तत्पुत्राणां च शिक्षा

रामायणे रावणस्य ब्रह्मचर्याश्रमकालिक्या वैदिकशिक्षायाश्चर्चाग्न्यक्रियत । रावणो वदना
तदङ्गानां च पूर्णो विद्वानासीत् । तस्य सवेऽपि पुत्राः शास्त्रास्त्रसंचालने कुशला बभूवुः । रावणस्य
युद्धकौशलं प्रथितमास्ते । तस्य सूनुरिन्द्रजिदभिधानोऽद्वितीयो योद्धाऽऽसीत् । युद्धकाण्डे लक्ष्मणेन
समं तस्य युद्धं रोमाञ्चकारि वर्तते । स खलु मेघनादो बहुविधानां शास्त्रास्त्राणामुद्भटः संचालकोऽ-
भूत् । युगपत् सहस्रगो बाणानां प्रहारमकरोत् । शूलशक्तिपट्टिशादिविश्रुतानामिषूणां संचालने
स पूर्णं पण्डितोऽभूत् । सर्पा इव भयङ्करा तस्येव लक्ष्मणमाजधनुः । वज्रकवचरथसारथिषु
सर्वेष्वपि साधनेषु क्षीणेष्वसावेकाकी स्वबाणविद्याचातुर्यस्य परिचयं ददानश्चिरमयुध्यत । लक्ष्मण-
प्रहितस्य वरुणास्त्रस्य शक्तिं स्वकीयेन रुद्रास्त्रेणाय क्षणेन वितथीचकार । स पुनराग्नेयास्त्रस्य शत्रु-
निब्रह्मणस्य चासुरास्त्रस्यापि निपुणः प्रयोगज्ञोऽभूत् । अन्तेऽसौ लक्ष्मणात् पराजितो भूत्वा वीरगतिं लेभे ।

सुन्दरकाण्डे रावणात्मजस्याक्षकुमारस्याप्यद्भुतो मनोहारी परिचयः प्राप्यते । श्रीहनूमता कृतस्य
पञ्चानामपि सेनापतीनां वधस्य वृत्तान्तेन क्रुद्धो लङ्केशः स्व पुत्रमक्षयकुमारं हनूमता सह
योद्धुमादिशत् । अक्षयकुमारेण बाणविमोक्षणेऽद्भुता शिक्षा प्राप्ताऽऽसीत् । तस्य रथो दुर्गममागै-
राकाशमार्गेण च गन्तुमशक्तः । तूगीरैः खड्गैः शक्तिभिस्तोमरैरित्येवमादिभिरन्यैश्च शास्त्रास्त्रैः
स सर्वदा पूर्णोऽतिष्ठत् । इममेवंविधं रथमारुह्य हस्त्यश्वरथसङ्कुलयां सुमहत्या चम्वां परिवृतोऽयं

वाल्मीकिरामायणे राज्ञा शिक्षा

सर्वतः पूर्वं तोरणशिखराद्धनूमन्तः प्रेक्षत । त्रिभिश्च निश्चितैः शरैर्युद्धाय हनूमन्तमामन्त्रयामास । द्वयोर्मध्ये महाप्रलयकृदायोवनमार्गमे । तस्य शराभिघातैर्हनूमतः शिरो विद्धमभूत् । स च पवनात्मजस्तदुद्धूतेनासृजा सुतरा पर्युक्षितोऽजनिः, तदक्ष्णोः पुरतश्च तिमिरमाविरभूत् । ततश्च विशालरूपं धृतवति पवनमृनौ वीरोऽयं मेघवृष्टिमिव बाणवृष्टिमसृजत । अथाकाशं प्रत्युद्धीने हनूमति वीरपुङ्गवः सोऽपि रथेन सममाकाशं प्रत्युद्धीय तमनुवव्राज । तस्य बाणवपाभिः समस्तमाकाशमण्डलमाच्छादितमभूत् । अन्ते च बालोऽथमौ रणपरिपक्वो रणपण्डितो हनूमता सह युध्यमानो वीरगतिं प्राप ।

युद्धकाण्डे रावणपुत्रस्यातिकायस्यापि शार्यं प्रशमनीयं वर्तते । इन्द्रधनुर्षावः स्वर्णमयूखोद्भासिते सारथीचतुष्टयसंचालिते रथे विराजमानः कुमारोऽतिकायो वानरसेनायामाविर्बभूव । तस्य रथेऽष्टात्रिंशत्तूणीरास्तावन्त्येव च धनूषि, अनेकाश्च स्वर्णवर्णाः ज्याः सन्निहिता आसन् । उभयतश्च तद्रथं दशहस्तप्रमाणे चतुर्हस्तद्वयाशेन त्सरणा युक्ते द्वे खड्गलते विद्योतमाने व्यालम्बेते स्म । श्रीरामचन्द्रेणाम्यं परिचयं पृष्टो विभीषणो ब्रूते—महाराज ! पितृतुल्यपराक्रमो वृद्धोपसेवी शस्त्रधारि-वौरेयोऽतिकायो नाम वीराग्रणी पुत्रोऽयं वनदानुजस्य दशप्रोवम्य । एष वीरो रथहस्त्यश्वारोहण-कर्मणि निपुणः, धनुषि खड्गे शूले च समविगतकौशलः, साम्नि दाने भेदे मन्त्रणाया च पटुतमः । एतद्भुजबलरक्षिता लङ्कावासिनः सुखमशङ्कं शेरते । वरुणपाशस्य वैतथ्यापादिर्ना विद्यामसावधिगतवान् ।

लक्ष्मणमपि युद्धे बालिशमुद्धोषयन्नसा कथयति—हे लक्ष्मण ! नया समं युद्धामिलापं विमुच्य ननु पलायस्व त्वम् । मम बाणानां वेगं पृथिवी चाकाशं च हिमालयश्चापि न सोढुं प्रभवति, का कथा पुनस्ते । लक्ष्मणेन सह युद्धे वीरोऽतिकायः स्वस्यानुपमबाणविद्याया अत्यद्भुतं प्रदर्शनमकरोत् । लक्ष्मणस्याग्नेयान्त्रं स्वेन सौरान्त्रेण विधिवद्वितथीचकार । अन्ते चायं योद्धा याम्यान्त्र-मैषिकान्त्रं च प्रायुङ्क्त । अनयोर्विक्रमयोः सतोर्लक्ष्मणेन निष्फलैर्बाणसहस्रैराक्रान्तोऽयं वीरवरः स्वेरिपुभिरेकदा लक्ष्मणमपि मूर्च्छामनयत् । अन्ततो गत्वा लक्ष्मणप्रयुक्तब्रह्मास्त्र-शक्ति-शूल-गदा-कुठारा-दीन्यस्त्राणि खण्डयितुमाहितप्रयत्नोऽपि निराशो भूत्वा रणमुखे पञ्चत्वामयासीत् ।

रावणस्य पुत्रा विशेषेण राजनीतौ युद्धविद्याया च प्रशिक्षिता आसन् । पितुरिव तेषां वेदवेदाङ्गेषु नेपुण्यं न ग्वन्तुं दृष्टिगाचरीभवति ।

सारस्वती सुपमा

कुशलवयो प्रशिक्षा

रामायणे विहिताया गभीरशिक्षाव्यवस्थायाश्चर्चा नूनं कुशलवयो सुमनोमनोहारिशिक्षोऽल्लेख्य विना न परिपूर्णा मस्यते । वस्तुतो रामायणसदृशी विभिन्नकाण्डेषु विभक्ता पञ्चत्रिंशदुत्तरषट्शत-मर्गात्मिका चतर्विंशतिसाहस्री विद्याला कविनिर्मिति कण्ठस्थीकृत्य तद्गान शिक्षकस्याद्भुत-कोशलमभि-यनक्ति । आधुनिकमनोविज्ञानद्वारा प्रतिपादितशिक्षाशास्त्रस्य मौखिकविधिना (Oral Method) सम्पाद्यमानस्य प्रशिक्षणस्य नन्वस्मादुत्कृष्टमुदाहरणं ससारस्य साहित्यान्तरेषु लब्धुमसुकरमेव स्यात् । कुशलवयोः शिक्षया महर्षेर्वाल्मीके पारङ्गतशिक्षाशास्त्रित्वं स्पष्टं परिचय-विषयीभवति ।

शिक्षारम्भात् पूर्व वाल्मीकिना तयोर्बालयोः शारीर मनोवैज्ञानिक च परीक्षणं कृतम्, कस्य शास्त्रस्य विशेषज्ञौ भवितुमर्हन्तस्ताविति । शत्रुकुलोत्पन्नत्वाद्युद्धविद्याया धनुर्वेदे विविधेषु शास्त्रा-स्त्रेषु च तयोः प्रवृत्तिस्तु वंशपरम्पराऽऽगतसंस्कारानुगुणमभूदेव । परं महर्षिणा दृष्टं यदेतौ बालकौ स्वरसम्पन्नौ स्तः, तेनेमौ संगीतशास्त्रस्य मर्मज्ञौ विधातुं शक्यौ । गानस्य दिशि तयोः प्रसूतसंस्कारा-नुमित्या महर्षिणा संगीतशिक्षादानं तदर्थं स्थिरीकृतम् । लवे कुशे चापि संगीतप्रवृत्तिमभिलक्ष्य महर्षिर्नितरा मुदितो बभूव । कालादसौ चिन्नापरोऽतिष्ठत्—कथं मे रचनाया प्रचारो भवेदिति । कुशलवावेतौ मेधाविनौ कुशाग्रबुद्धौ संगीतशिक्षासत्पात्रभूतावन्तेवासिनौ लब्ध्वा परमसतोपा मुने-स्वामाविक एवासीत् । मुनिना पुनरेतदपि पर्येक्ष्य यदिमौ बालकौ तौर्यत्रिकेण सह वेदाध्ययनेऽपि कुशलौ । अत एव वेदानां संगीतस्य च शिक्षया सहैव शास्त्रान्तरशिक्षाया अभ्यासः कुशलवाभ्यां स्ववंशपरम्परानुरूपं रघुकुलगुरुकुले महर्षिर्वाल्मीकेराश्रमे कृतः ।

कुशलवाभ्यां संगीतशास्त्रस्योत्तमा कलात्मिका शिक्षा प्रादीयत । द्रुतानां विलम्बितानां च प्रमाणानां सुन्दरोऽभ्यासस्तयोः कारितः, षड्जमध्यमादिस्वरगणा शिक्षा प्रादायि, शृङ्गार करुण हास्य-रोद्र वीर-भयानकादिरसानुभूतीनां प्रदर्शने तौ नैपुण्यं च लब्धितौ । संगीतशास्त्रस्य तत्त्वज्ञौ कुशलवौ स्थानमूर्च्छनामर्मज्ञावास्ताम् । संगीतशास्त्रे यदा चेतौ बालौ निपुणौ सवृत्तौ, यदा तयोर्भ्यास-परिपाकमगात् । यदा च रामायणकथामेतां नितरामाकर्षकरीत्या गानुं समर्थावभूताम्, तदा महर्षिणा तयोः परीक्षाया आयोजनं कृतम् ।

ऋषीणां महर्षीणां च महती सभा समाहूता, यस्यां सभायां कुशलवाभ्यां रामायणगानमार-ब्धम् । यदाकर्ण्य सकलशास्त्रविदा मुनीनां नयनेषु बाष्पजलमाविरासीत् । ‘साधु साधु’ इति परितः साधुवाद-पनिभिर्मण्डपं जुगुञ्ज । कुशलवौ परीक्षामुत्तीर्णौ । तदा परीक्षकाणां प्रसन्नता वर्णनापथ

वाल्मीकिरामायणे राज्ञां शिक्षा

मत्यैत् । कश्चित्ताभ्या स्वक्लेशमदात् । कश्चिद वक्त्रकलवस्त्राणि प्रादात् । अन्ये यज्ञसूत्रं प्रापच्छत । अपरः कमण्डलुं प्रत्यर्पयत् । इतरश्च कौपीनमसनं च । इत्यमनेके पुरस्कारेः पुरस्कृत्य परीक्षकैस्ता-
वुत्तीर्णौ घोषितौ । अहो, धन्या सा शिक्षाप्रणाली । परीक्षाविविधश्चापि स धन्यो यत्रोत्तीर्ण-
तायै अङ्गानां प्रतिशत्यस्य नामापि नाभवत् । पूर्णाङ्कं वा शून्याङ्कं वेत्येवोत्तीर्णतायाः परिमाणक-
मासीत् । कठिनायाः प्रायोगिकशिक्षाया एवासीत्तत्र वैशिष्ट्यम् । परीक्षेपु मुख्यमुख्यस्थलेषु नञ्च-
स्पर्शद्वारा परीक्षोत्तरणात्मकस्य बुद्धिस्तरपातिनो दूषितस्याध्ययनविधेरस्या व्यवस्थायाः नासीत्
किञ्चिदपि स्थानम् ।

न चैतावदेव, अपि तु कुशलवयो प्रयोगात्मक शिक्षणमयुच्चकोटिकमासीत् । मुनीन
सन्तोष्य वीथिकासु चायोध्यायाः परिभ्रम्य मधुरसगीतरमेन तो पोरजनान् मन्त्रसुधानकुरुताम् ।
इतोऽधिका पुनरावृत्तिद्वाराऽभ्यासस्योत्तमा प्रणाली का नाम भवितुमर्हति ।

उत्तरकाण्डे श्रीरामस्याश्वमेधयज्ञावसरे कुशलवयो शिक्षायाः अनुपमं परिचयो लभ्यते ।
कुशलवावपि मुनिना वाल्मीकिना सममयोध्यायामस्मिन्महोत्सवे समिलितुं गच्छतः । अयोध्या
प्राप्य वाल्मीकिः कुशलवावादिगति—वत्सौ युवा सप्रसादं सोह्तासं यज्ञभूमिं गत्वा रामायणगानं
कुरुतम् । ऋषीणां पवित्रस्थानेषु, विप्राणां निवासस्थलेषु, वीथिषु, राजमार्गेषु, राज्ञामावसथेषु,
यज्ञस्थानेषु, ऋत्विजामग्रतश्च मधुरं सगीतमभ्यस्यतम् । पार्वतानीमानि फलानि खादतम् ।
एतैः खादितैर्युवयोः श्रमो न वर्धियते, स्वरश्च कोमलः सपस्त्यते । यदि च रामो युवामाहूय
ऋषीणां समक्षं रामायणगानं श्रोतुमभिलषति तदृषीन् रामं चाभिवाद्य युवाभ्यामवश्यं मधुरस्वरेण
रामायणं गीयताम् । अस्मत्प्रदत्तशिक्षानुसारेणैकस्मिन् क्रमे विशतिसर्गान्तं गीयताम् । आश्रम-
वासिनो धनं नापेक्षन्ते । तस्मादीदृशं धनलोभो युवाभ्यां परिहर्तव्यः । इयं वीणा मधुरस्वरा वर्तते,
एतस्या मधुरमधुरस्वरा उद्भाव्यन्ताम् । स्वरसमेलनविधाय मधुरस्वरेण गीयताम् । प्रथमसर्गादेव
गानमारब्धव्यम् । राजाज्ञा च परिपाद्यतामिति ।

वाल्मीकिरूपर्युक्तेषु शब्देषु शिक्षाशान्त्रस्य तानि महत्त्वशालीनि तत्त्वानि निहितानि,
येभ्यो ज्ञायते तस्मिन् काले शिक्षणकलायाः स्वरः कियान् समुन्नतः आसीदिति । शिक्षाप्रणात्प्रा-
प्रयोगाभ्यासयोरेव महत्ता नासीदपि तु चरित्रनिर्माणशिक्षाव्यवस्थायाः प्राणभूततत्त्वममन्यत । गुरो-
शिष्यस्य चादर्शमयस्तादात्म्यसंबन्धोऽवर्तत । शिक्षायाः सामाजिकतायाः प्राधान्यं स्वीक्रियते स्म ।
रुसोप्रभृतय आधुनिकाः समेऽपि शिक्षाशास्त्रिणः सम्प्रत्येतानेव सिद्धान्तान् प्रयोक्तुं प्रेरयन्ति,
तथाप्यस्माकं विद्यार्थिवर्गः कयाप्युपकारिण्या शिक्षाप्रणाल्योपकृतो भवनं नोपलभ्यते ।

सारस्वती सुपमा

महर्षिणा वाल्मीकिना प्रणीतोऽयं शिक्षाविधिः सेद्धान्तिकस्तु वर्तते एव, परमस्मिन् प्रायोगिक-
शिक्षाया विशेषो जागर्ति। परमार्थतो रामायणे वर्णिता शिक्षाव्यवस्था सर्वथा प्रायोगिक्येव निग-
दिष्यते। राजपुत्राणां शिक्षाव्यवस्थाया अध्ययनेनैतत् प्रत्यक्षीभवति यत्तस्या समयानुकूल वेदानां
तदङ्गानामुपनिषदा च शिक्षया सार्धमर्थशास्त्रस्य, दण्डनीतेः, युद्धविद्यायाः, धनुर्वेदस्य, राजनीतेः,
समाजशास्त्रस्य च व्यावहारिकशिक्षाया विधानमासीत्। अध्यापकस्य कृते नितान्तमावश्यकमेत-
दासीत्, यदसौ कथाप्रसङ्गैः शिक्षाया रोचकतामापादयेत्, छात्रेषु पुत्रवद् व्यवहारेण स्वशिक्षा
सफल्यन् बालकस्य व्यक्तित्वनिर्माणे योग्यं च दद्यात्।

रामायणकालेऽध्ययनाध्यापनं ज्ञानस्य परिपूर्णताया निष्णाततायाश्च लक्ष्येणैव प्रचलित-
मभूत्। कश्चित् स्वप्नेऽपि नैव विचारयति स्म यद् यदिदं शास्त्रं वा विद्यामधीयानो वर्तेता
किञ्चिदधीत्य परित्यजेयम्, इतस्ततो वा किञ्चिदाग्रायं कार्यं चालयेयम्, यद्वा भाषणे प्रभावकता-
ऽऽपादनाय कतिचिदुद्धरणानि स्मरेयमिति। विद्याध्ययने ज्ञानस्योपयोगिताया महत्त्वमासीत्।
पूर्णज्ञानप्राप्तिर्ज्ञानस्य प्रयोगेऽभ्यासे चात्मनः सर्वोपरिभावः प्रत्येकं छात्रस्याध्यापकस्य च
लक्ष्यमासीत्। शिक्षायाः समाजस्य च घनिष्ठः सम्बन्धोऽवर्तते। यया विद्यया समाजस्य तोषो
नाजनि, लाभो नाजनि, मित्राणां हितं यया न सम्पन्नम्, राष्ट्ररक्षाभाविना जगत्कल्याणं न सम्-
पन्नम्, एवमविधाया विद्यायाः कल्पनामपि कर्तुं कश्चिन्नाशकम्। इदमेवास्ति वाल्मीकिप्रणीताया
आदर्शशिक्षाया रहस्यमिति ॥



रघुवंशे प्रकृतिवर्णनम्

श्रीजयगोपालगर्मा, उच्चमाध्यमिकविद्यालय, रुडकी ।

मनुष्यस्य मनसि द्वे प्रवृत्ती भवतः—बोधात्मिका वृत्तिः, भावात्मिका रागात्मिका वा वृत्तिः । इयं बोधात्मिकावृत्तिरेव प्रेरणा यन्मनुष्यः सर्वं विश्वं स्वबोधस्य विषयं कर्तुं सृष्टेरारभ्य यावत् प्रयत्नशीलो दृश्यते । दिनानुदिनं स विश्वस्यानेकानि रहस्यान्याविर्भावयितुं प्रगतिपथमारोहन् दृश्यते । प्रकृतेर्विस्तृते क्षेत्रेऽन्तर्लीनानेकान् नियमानाविष्कृत्यानेके मेधाविनः पुरातनास्तपोनिधयः, विचारका मुनयः, आधुनिका वैज्ञानिकाश्च विश्वं हस्तामलकवत् प्रत्यक्षमिवापश्यन् ।

विश्वमिदं जनस्य न केवलं बोधात्मिका वृत्तिमेवोन्नयति, अपि तु रागात्मिका वृत्तिमपि । उदवेस्तालास्तरङ्गाः, बालरवे रश्मिभिरुद्भासमानानि हिमाच्छादितानि गिरिशृङ्गाणि, गद्गद-नदन्ति मयूरकेकाभिरनुप्रयातानि गिरिनदीनां वारीणि, शुभ्रज्योत्स्नाधवलितमाकाशम्, षण्णामपि ऋतूनां पर्यायवर्तिन्यो हृदयमुत्कुल्यन्त्योऽवर्णनीयाः शोभाश्च प्राचीनकालादद्यावधि मनुष्यहृदयं हठादावर्जयन्ति । पूर्वोक्तानि दृश्यानि दृष्ट्वा मनुष्यस्य हृदयं रमते । एतैः सह मनुष्यस्य सबन्धोऽतीव प्रगाढा रागात्मकता प्राप्त आसीत् । पुरातनो मनुष्यः प्रकृतेः प्रियं सहचरोऽभवत् । तयोरेकान्यत्र प्रति भावात्मकः सबन्धः उपचीयमानः आसीत् ।

यथेदानीं वयं कुटुम्बे, ग्रामे, नगरे, जनपदे, देशे च वसन्तः कुटुम्बं ग्रामं नगरं जनपदं देशं च प्रति, तदीयजनान् प्रति वा प्रीतिमनुरागं च वर्धयामः, पूर्वपूर्वविषयादुत्तरोत्तरं विषयं प्रति प्रसरणशीलोऽनुरागः उच्चतरां कोटिं प्राप्नोति च, तथैव यदि मानवेतरां प्रकृतिरस्यस्माकमनुरागस्य विषयतां प्राप्नुयात्, तदैव भावदशां शेषेण जगतां सहात्मीयतामनुभावयन्त्यतिशयसुखदायिनी, अत एव चावश्यमुपादेया स्यात् । विश्वप्रकृत्या सहात्मीयतायां भावना सा भावना विद्यते याऽस्मान् विश्वव्यापकस्य विश्वहृदयस्य साक्षात्कारं कारयति, भेदेऽभेदम्, अनेकत्वं एकत्वं वा भावयति । विश्वहृदयस्य साक्षात्कारकारिणीमिमां भावदशा योऽपि जनः समधिगच्छति, तस्य भावशुद्धिर्भवेत् । भावशुद्धेरिदं तात्पर्यं यत् क्रोधादिभावानां संशोधनम्, तेषां रमणीयरूपस्याविर्भाव इति । भावानां रमणीयता तावन्न व्यज्यते यावत् तेषां प्रेरकता सकुचिते स्वत्वे प्रवर्तते, अर्थाद् यावत् ते स्वप्रकाशने स्वत्वं स्वार्थं वापेक्षन्ते, तत एव शक्तिं बलं वा प्राप्नुवन्ति ।

सारस्वती मुषमा

आदिकवेर्वाल्मीकरीदृशमेव सशुद्धभावपूर्णं हृदयमासीत् । अत एव तन्मुखात् सा काव्यवाणी प्रस्फुटिता या तस्य करुणाक्रोधयो रमणीय रूपमुपस्थापयति—

मा निषाद प्रतिष्ठा त्वमगमः शाश्वती, समा ।

यत्कौञ्चमिथुनादेकमवधी काममोहितम् ॥ इति ।

प्रकृत्या सहास्माक प्रेम स्वाभाविक विद्यते । यतः सम्यक्ताया विकासात् पूर्वं मनुष्यस्य तथा सह साहचर्यमभवत् । साहचर्यजातं च प्रेम हेतुशून्यं भवति । येन सह वयं वसामः, विहरामः, क्रीडामश्च, तेन सहास्माक स्नेहो बद्धमूलो भवत्येवेति स्वाभाविकम् । बाल्ये यस्य वटवृक्षस्य छाया-यामस्माभिः क्रीडित सूर्यातपाच्चाऽऽत्मा रक्षितः, येषां फलद्रुमाणां फलानि निर्भरमास्वादितानि, यस्यां पाठशालायां विद्योपार्जिता, तेषां सर्वेषां प्रौढकाले दर्शनं दृष्टिं नन्दयत्येव । यद्यप्ययुना वयं प्रकृतेर्दूरं वसामः, तां प्रति चास्माकं सोन्दर्यदृष्टिं परिमिता सजाता, तथाप्यतीतसाहचर्यजन्या भावना यदा कदाचिदुदेत्येव । अत एव वयमुत्सवपर्वदिनेषु कदलीस्तम्भैर्हरितैर्द्रुमपणैः पुष्पैश्च गृह-द्वाराणि भूषयामः । अस्यामलक्रियारुचावज्ञातरूपेण पुरातनी साहचर्यमूला प्रकृतिसगतिरेव कारणम् । एष च विषयः श्रीरामचन्द्रशुक्लेन ‘काव्य मे प्राकृतिक दृश्य’ नाम्नि निबन्धे विस्तरेण प्रपञ्चितः ।

न केवलं साहचर्येणैव प्रकृतिप्रेम्णो जन्म, अपि तु सुन्दररूपस्यानुभवेनापि प्रेम्ण आविर्भावो भवति । सुन्दरं रूपं दृष्ट्वास्माकं हृदये हर्षं सचरति । अयं हर्षः सञ्चारिभावः, अतस्तस्य मृत्ते रागात्मकः स्थायीभावोऽवश्यं कल्पनीयः ।

वात्मीकेर्हृदयं प्रकृतेरेकैकं रूपं विलोभ्याऽऽनन्देनोत्फुल्लमभवत् । प्रकृतेः सामान्यतममपि रूपं तस्य दृष्टिं नातिक्रान्तवान् । स तस्य सश्लिष्टं चित्रं हर्षादिव्यञ्जकमुपस्थापितवान् । प्रकृति-निरीक्षणे वस्तूनां व्यापाराणां चातिमनोहारिणी सश्लिष्टयोजनाऽऽदिकविना दर्शिता । वर्षाऋतो-निम्नाङ्कितानि दृश्याण्यवलोकनीयानि—

व्यामिश्रितं सर्जकदम्बपुष्पैर्नव जलं पर्वतधातुताम्रम् ।
मयूरकेकाभिरनुप्रयातं शैलापगाः शीघ्रतरं वहन्ति ॥
रसाकुलं षट्पदसनिकाशं प्रभुज्यते जम्बुफलप्रकामम् ।
अनेकवर्णं पवनावधूतं भूमौ पतत्याम्रफलविपक्वम् ॥
मुक्तासकाशं सलिलपतद्वै सुनिर्मलं पत्रपुटेषु लग्नम् ।
दृष्ट्वा विवर्णच्छटनां विहङ्गाः सुरेन्द्रदत्तं तृपिताः पिबन्ति ॥

रघुवंशे प्रकृतिवर्णनम्

एतमेव हेमन्तस्यापि वर्णनमतीव सुन्दरं हृदयप्रसादजं च विद्यते ।

अवश्यायनिपातेन किञ्चित्प्रक्लिन्नशाद्वला ।

वनानां गोभते भूमिर्निविष्टतरुणातपा ॥

स्पृशस्तु विपुलं शीतमुदकं द्विरदं सुखम् ।

अत्यन्ततृपितो वन्यः प्रतिसहरते करम् ॥

अवश्यायतमोनद्धा नीहारतमसा वृताः ।

प्रसुप्ता इव लक्ष्यन्ते विपुष्पा वनराजयः ॥ इति ।

अस्तु, अतीते विश्वप्रकृत्या सह मनुष्यस्याऽऽत्मीयसंबन्धप्रतिष्ठायां भावो बद्धमूलोऽभवत् । मनुष्यः स्वेतरप्रकृतेः सुखदुःखयोः सुखदुःखे अनुभवति स्म, प्रकृतिश्चापि मनुष्येण सह समसुखदुःखिन्यभवत् । प्राचीनकाव्येषु प्रकृते रूपं व्यापारो बोधेष्टादृष्ट्या दृश्यमानो नासीत्, अपि तु सापेक्षया दृष्ट्या तस्या रूपव्यापारदर्शने कवीनामाग्रहविशेषोऽभवत् ।

एतादृशेषु कविपुङ्गवेषु कालिदासस्य गणना क्रियते । कालिदासः प्रकृत्या प्रकृतिदेव्याः प्रवीणः सहृदयः पुरोहितो विद्यते । प्रकृत्यनुरागं पृथक्कृत्य प्रकृतिकविता वा विहाय कालिदासस्य महिमा ज्ञातुं न शक्यते । प्रकृतिर्हि कालिदासस्य कवितायां आत्मा जीवनं वा विद्यते । प्रकृत्या एव तस्य कवितः श्रुतिः, प्रणितिः, तथैव च तस्याः शोभा शृङ्गारो वा विद्यते ।

अस्मिन् निबन्धे वयं रघुवंशमधिकृत्य तस्य प्रकृतिवर्णनविषये रमणीयता विशेषता च दर्शयिष्यामः । कवेः कालिदासस्य प्रकृतिवर्णने संक्षेपेणैव वैशिष्ट्यान्वयस्मिन् काव्ये समुपलभ्यन्ते—

१ आलम्बनरूपेण प्रकृतेर्विविधानि रूपाणि—

(क) सामान्यं रूपम् ।

(ख) मध्यमं सर्वजनसुखकरं रूपम् ।

(ग) महद् विशालं वा रूपम् ।

अयं विभागः केवलं विषयप्रतिपादने सौकर्यं सरलता च लक्ष्यीकृत्यैव विधीयते, वस्तुतः स्वयमौपाधिको भेदः । यतो यस्य कृते यत् साधारणं रूपं तदन्यस्य कृते मध्यमं रूपम्, मध्यमं च विशालं रूपं भवितुं शक्नोति ।

२. यानि प्रकृतिरूपाणि चित्रितानि सन्ति, तानि सर्वाण्यनुरागात्मकमेव भावः व्यञ्जयन्ति, न तु भयादिकं भावम् । अयं हि कालिदासस्य विशेषः ।

सारस्वती सुषमा

३. अयं चानुरागो न केवलमेकनिष्ठ, अथवाऽऽश्रयनिष्ठ एव, अपि त्वालम्बननिष्ठोऽपि विद्यते । यथा मनुष्यः प्रकृतिं प्रत्यनुरागवान्, तथैव प्रकृतिरपि मनुष्यं प्रत्यनुरक्ता दृश्यते । एव चायमनुराग उभयनिष्ठो विद्यते । उभयनिष्ठतायामेवानुरागस्य प्रेम्णो वा साफल्यं पूर्णता च सिध्यति । कालिदासस्य प्रकृतिवर्णनं इयमपरा विशेषता यत् प्रकृतिरपि जनेन सहानुरागं वर्धयति, तथा काले तस्य दुःखान्यपि हर्तुं यत्नशीला दृश्यते ।

४ आधुनिकश्रद्धायावादोऽपि कालिदासस्य काव्ये उपलभ्यत एव ।

५ सर्वाधिको विशेषः—यथा रसाभावा वान्यस्य रसस्य भावस्य वाऽङ्गता प्राप्नुवन्ति, तथैव प्रकृतिविषयिण्या रतेरान्ये भावा अङ्गता प्राप्यमाणा दृश्यन्ते ।

६ केवलमुद्दीपनरूपेण वर्णनम् ।

७ एकत्रैवाऽऽलम्बनोद्दीपनोभयरूपेण वर्णनम् ।

८ उपसंहारः ।

इदमन्यदत्रावधेयम् । प्रबन्धकाव्ये कवेर्भावलीनता ज्ञातुमयमेव मार्गो विद्यते यत् कुत्र कस्मिन् वा प्रसङ्गे स कथाप्रवृत्तिविहाय रसमयी रचना विदधानि । इतिवृत्तं हि कथामग्रे प्रवाहयति, रमणीया. प्रसङ्गाश्चोद्भाव्यमानास्तत्र सरसतामापादयन्ति । यान् प्रसङ्गान् विषयान् वा कविर्मुहुर्मुहुः कथाप्रवाहे तल्लीनतया वर्णयति, वर्णयितुं चावसरमुद्भावयति, तेषां विषये कवेः स्वाभाविको रागोऽवश्यमेव कल्पनीयः । कालिदासस्य मनसि प्रकृतिं प्रत्येतादृशो बद्धमूलोऽनुरागो विद्यते, यत् स आत्मानं प्रकटयितुं यत्र तत्रावसरमन्विष्यति । यथैवावसरं प्राप्नोति च तथैव वेगेन मधुरं निर्गच्छति । परं प्रकृत्यनुरागस्यायं परिवाहोऽस्वाभाविकता न गृह्णाति, अपि तु काव्ये सरसतामेव संपादयति ।

प्रबन्धकाव्ये यस्य पात्रविशेषस्य चरित्रं कवेर्वर्णनविषयः, तस्यैव माध्यमेन कविरात्मीयान् यावतोऽभिप्रायान् मतं वा वनयति । कविप्रियेण पात्रविशेषेण व्यक्तीकृता भावाः कवेरात्मीया एव भावा भवन्ति, तेषु कवेरात्मा प्रतिबिम्ब्यते । अस्तु, इदानीं कवेः प्रकृत्यनुरागविषय उपर्युक्तानां विचाराणां याथातथ्यं परीक्ष्यते ।

रघुवशस्याऽऽरम्भ एव प्रकृतेरभिनन्दनमवलोक्यते । सभायो राजा दिलीपः सन्तानकाम-नया मुनेर्वशिष्ठस्याश्रमं गच्छति । अत्र कविः स्वस्वभानुसारेण प्रकृत्यनुरागव्यञ्जनस्यावसरं गृह्णाति । दिलीपोऽयोध्यातो हिमालयपादवाहिन्या गङ्गायाः प्रान्तक्षेत्रे वर्तमानं मुनेर्वशिष्ठस्याश्रमं याति ।

रघुवशे प्रकृतिवर्णनम्

द्वयोरपि स्थानयोर्वर्तमान महदन्तर यात्राया मनोरञ्जकताविधानाय मार्गश्रान्त्यपनोदाय च कवि प्रकृते रमणीयतां द्रष्टु प्रेरयति ।

प्रकृति प्रत्यनुराग दधान एव समाया दिलीपो वनमागण गच्छन् लङ्घितमन्वान न बुध्यते । क्वचिदनेके शालद्रुमा रोहन्ति । तेषा गन्ध प्राप्य प्रवहन्त पवना पुष्परेणुगर्भा वनराजीन् सुमधुर कम्पयन्ति । क्वचित् रथनेमिस्वनमाकर्ण्य मेघगर्जन गङ्गमाना मयूरा उन्मुखा मनोभिराम केकन्ते । मृगद्वन्द्वानि दिलीपस्य रथे दृष्टि बन्धन्ति । क्वचित् श्रेणीबद्धाः सारसा आकाशे तोरणस्रज कल्पयन्ति, कल कूजन्ति च । क्वचित् सरसीषु विकसितानामरविन्दानामामोदस्तरङ्गस्पर्शशीतलः प्रसरति ।

न केवल मानवेतरा प्रकृतिरेव कवेः कालिदासस्याऽऽह्लादजननी, तस्य हृदय तु विश्वप्रकृते पावन मन्दिर विद्यते । अत एव मानवेतरा प्रकृति प्रति परिचयमनुरागं च दधानाना ग्राम-वासिना जनानामपि सौन्दर्यमनुभवत्यनुभावयति च । मार्गे सुदक्षिणादिलीपौ यान् ग्रामवासिनो जनान् पश्यतस्तान् तौ सभाषेते, वन्याना द्रुमाणा नामधेयानि पृच्छतश्च—

हैयङ्गवीनमाढाय वीषवृद्धानुपस्थितान् ।

नामधेयानि पृच्छन्तो वन्याना मार्गशाखिनाम् ॥

इदं वर्णन कवेः प्रकृतेः सामान्यरूपेऽनुराग व्यञ्जयति । इदं वर्णन सश्लिष्ट बिम्बग्राहक च विद्यते । तद्वच्च रूपन्यापारात्मक चित्र समुपस्थापयति । नापीद वर्णन कस्याप्यन्यस्य रसस्य भावस्य वाऽङ्गम्, यतोऽत्र नान्या कापि भावव्यक्तिरपेक्षते । कवेर्वचन सावधान विभावयद्वि-रूपयुक्तकथनमनाविल भ्रान्तिरहित च जास्यते । अत्र प्रसङ्गे कवेर्वचनम्—

तत्तद् भूमिपति पत्न्यै दर्शयन् प्रियदर्शनं ।

अपि लङ्घितमन्वान बुबुधे न बुधोपमः ॥

यस्य रूपस्य व्यापारस्य वा दर्शनं चित्तं तथा वशीकरोति मोहयति वा, यथा दीर्घमार्गपरिश्रान्तिरपि नावबुध्येत, तस्य विषये वशीभूतस्य मुग्धस्य हृदये रत्यात्मको भावोऽवश्यमेव विद्यमान-तया कल्पनीयः ।

एवमेव तपोवनस्य वर्णनमपि प्रकृतेः सामान्य मध्यम वावलोकनीय सौन्दर्य व्यनक्ति । अयं सायकालस्य समयः । वनान्तादुपावर्तमानास्तपस्विनः समित्फलकुशहस्तास्तपोवनं प्रविशन्ति । नीवारभागं कामयमाना मृगा ऋषिपत्नीनामुदजद्वाराण्यवरुच्य तिष्ठन्ति । तेषामयं व्यवहारस्तथैव सरल प्रेमपूर्णश्च विद्यते यथाऽपत्याना जननी प्रति —

सारस्वती सुषमा

आकीर्णमृपिपत्नीनामुटजद्वारोधिभिः ।

अपत्येरिव नीवारभागधेयोचितैर्मृगे ॥

इदं चित्रं वत्सलतानिर्मगमानसानामुत्सर्गरत्नैर्धनवता जनानां मनांसि प्रबलमाकर्षति,
अपत्यस्नेहमनुभावयति च ।

विहगा आलवालाम्बुपानाय समवेता भवन्ति । आतपस्यापगमे नीवारा राशीकृताः सन्ति ।
अतो रिक्तासु प्राङ्गणभूमिषु निषण्णा मृगा रोमन्थमभ्यस्यन्ति । कीदृशं सरलो मनोभिरामः
प्रेमससारोऽत्र गोचरीभवन् दृष्टिं हृदयं च सत्त्वभावे स्नपयति—

आतपात्ययसक्षितनीवारासु निषादिभिः ।

मृगेर्वर्तितरोमन्थमुटजाङ्गणभूमिषु ॥

तपोवनस्येदं रमणीयं हृदयाकर्षकं रूपं कियत् सर्जीव सप्राप्य च विश्वप्रेम्णः सुखकरं निदर्शनं
विद्यते । एवमाभाति यत् कालिदासस्य हृदयं नगरस्य कोलाहले विरक्तिमनुभूय प्रकृतेः शान्ते
पावने क्षेत्रे शान्तिमात्मसात्कर्तुं प्रयत्नशीलो विद्यते । अत एव स द्रुमाणां खगानां वन्यमृगाणां च
सौन्दर्यमनुभावयन् मानवहृदयस्य कटुतामपहर्तुं सात्त्विकता सरसता च संचारयितुं कामयते ।

वशिष्टस्याश्रमे नन्दिन्याः शोभापि हृदयस्पर्शकारिणी विद्यते । नन्दिन्या रूपं कीदृशं रमणीयम् ?
पल्लववत् स्निग्धा पाटला च नन्दिनीषद्वक्रमुखी ललाटे श्वेतरोमाङ्कं दधाना तथा शोभते यथा
नवशशिनं दधाना सन्ध्या । अत्र प्रस्तुतस्यैकस्य प्रकृतिरूपस्यान्येन प्रस्तुतेनैव प्रकृतिचित्रेण
साम्यम्, तस्यापि च सौन्दर्यानुभावनं कालिदाससदृशस्यैव कवेः कृतिः कौशलम् । यथा नन्दिनी
स्ववत्सं पश्यति तथैव प्रेमाधिक्येन तस्याः कुण्डाकारादूधसः कदुष्णं दुग्धं प्रस्रवितुमारभते ।
तस्याः खुरोद्भूता रजःकणा राशौ दिलीपस्य शरीरं स्पृशन्तस्तीर्थाभिषेकजा शुद्धिं तस्मै कल्पयन्ति—

ललाटोदयमाभुगं पल्लवस्निग्धपाटला ।

विभ्रती श्वेतरोमाङ्कं सन्ध्येव शशिनं नवम् ॥

भुवः कोष्णेन कुण्डोन्नी मेघेनावभृयादपि ।

प्रस्रवेणाभिवर्षन्ती वत्सालोकप्रवर्तिना ॥

रजःकणेः खुरोद्भूतैः स्पृशद्भिर्गात्रमन्तिकात् ।

तीर्थाभिषेकजा शुद्धिमादधाना महीक्षितः ॥

गौरूपस्येदं कीदृशं मनोहरं सश्लिष्टं श्रद्धाप्रेमान्वितं चित्रं कविना चित्रितम् ।

रघुवंशे प्रकृतिवर्णनम्

- त्रयोदशे सर्गे कवि प्रकृतेस्तद्रूपं चित्रयति यद्विशालं महनीयं वाभिधातुं युज्यते । श्रीरामो विमानमारुह्य स्वपुरीं प्रतिष्ठते । तत्र विमानस्यैकस्मिन् प्रकोष्ठे सीतया सहोपविष्टो रामः सीतां सवोच्य प्रकृतिसौन्दर्यं दर्शयन्नामोदधत्ते । तस्य विमानं क्वचित् सुराणाम्, क्वचिद् धनानाम्, क्वचित् पक्षिणां च पथां सचरते । इमे पन्थानाः क्रमेण उच्चतमोच्चतरोच्चाः सन्ति । अत आकाशमार्गादधो वर्तमानानां प्रकृतिरूपाणां निरीक्षणे स्वाभाविकतायाः सुरक्षापि विद्यते । विमानस्य तीव्रगतिमनुरुध्यैवात्र प्रकृतेर्विशालरूपस्य चित्रणं विद्यते ।

सर्वप्रथमं कवेः (रामस्य वा) दृष्टिः सागरस्य रूपे पतति । तस्य विशालं रूपम्, विभिन्ना अवस्थाश्च कालिदासः सूक्ष्मतया चित्रयति । तथापि तस्य मनो न तुष्यति, यतो विमानेऽवस्थानं तत्र बाधकम् । यावद्रूपं तेनोत्पततो विमानाद् द्रष्टुं शक्यते, तावदेव स्वाभाविकतयात्र वर्णितम्, न ततोऽधिकम् । सागरस्य विशालता विविधरूपता च दर्शनीया—

ता तामवस्थां प्रतिपद्यमानं स्थितं दशं व्याप्य दिशो महिम्ना ।

विष्णोरिवास्यानवधारणीयमीदृक्तया रूपमियत्तया वा ॥

इदानीं सश्लिष्टं मनोहरं विशालं चित्रं दृश्यताम् । शतयोजनमायतास्तिमयो नदीमुखजलं ससत्त्वं गृह्णन्ति । अस्या क्रियायां विवृतमाननं यदा ते पुनः समीलयन्ति, तदा पूर्वं सत्त्वेन सहाऽऽननं प्रविष्टं जलं शिरसा रन्ध्रैरूर्ध्वमुद्गच्छति । एव पुनःपुनरेतादृश्या क्रियायां सपाद्यमानायां तत्र जलयन्त्रशोभाऽवलोक्यते—

ससत्त्वमादाय नदीमुखाम्भ समीलयन्तो विवृताननत्वात् ।

अमी शिरोभिस्तिमयः सरन्ध्रैरूर्ध्वं वितन्वन्ति जलप्रवाहान् ॥

गजा इव विशालकाया नका यदा सहस्रोच्छलन्ति तदा समुद्रफेना द्विधा भवन्ति । ते तेषां कपोलेषु संसर्पन्तः क्षणं चामराणां शोभां धारयन्तस्तेऽप्यो राजलक्ष्मीमिवोपनयन्ति ।

एकतो भुजङ्गा वेलानिलं पातुं निर्गच्छन्ति, परं महोर्माणामुद्रेकाद्वेतोरलक्ष्याः सन्ति । तेषां फणस्या मणयः सूर्याशुसपर्कणाधिकतरं विद्योतन्ते । अतो मणीनां प्रमथैव ते ज्ञायन्ते—

वेलानिलाय प्रसृता भुजङ्गा महोर्मिर्विस्फूर्जथुनिर्विशेषाः ।

सूर्याशुसपर्कविवृद्धरागैर्व्यज्यन्त एते मणिभिः फणस्यै ॥

पयासि पिबतो घनस्यापि शोभा दर्शनीया—

प्रवृत्तमात्रेण पयासि पातुमावर्तवेगाद् भ्रमता घनेन ।

आभाति भूमिष्ठमयं समुद्रं प्रमथ्यमानो गिरिणेव भूयः ॥

सारस्वती सुपमा

यदा लवणाम्बुराशिः, यस्य वेतासु तमालतालीवनराज्य प्ररोहन्ति, दूराद् दृश्यते, तदा सोऽ-
यश्चक्रमिवाभाति (इदानीं विमान घनानां पथा संचरते), तमात्तालीवनराजिनीला च वेलाऽय-
श्चक्रस्य तीव्रवेगोत्पन्ना कलङ्कग्रेखेव भाति । अर्थात् पुरो वर्तमानोऽम्बुराशिर्दूराद् तीव्रमावर्तमानं
लोहचक्रमिवाऽऽभाति ।

अत्र प्रकृतेर्वर्णनं न केवलमालम्बनरूपेण, परमुद्दीपनरूपेणापि, अथवा मानवीयकायसु सहयोग-
दातृत्वरूपेणापि विद्यते । अत एव वेनानिलः सीताया आननं केतकरेणुभिः सभावयन्निव प्रतीयते—

वेनानिलः केतकरेणुभिस्ते सभावयत्याननमायताक्षि ।

मामक्षम मण्डनकालहानेर्वेत्तीव बिम्बाधरबद्धतृष्णम् ॥

अत्र स्वाभाविकतायाः परिरक्षणं प्रशसनीयतयाऽवल कनार्हम् । स्वमनोनुकुल प्रकृतिवर्णना-
वसरं प्राप्याप्यत्र वर्णनेऽनावश्यको विस्तरः नास्ति । विमानस्य तीव्रगत्या वर्तमानाया यावद्
दृश्य दृष्टेः पुरस्तात् समुपस्थितं भवति तावदेवात्र चित्रितं विद्यते । अतिक्रान्तदर्शनं प्रकृतिस्वरूप-
यदि कविर्वर्णयेत्तदाऽस्वाभाविकताया दोषोऽवश्यमेव समापतेत्, प्रकरणेन तस्य सगतिश्च न स्यात् ।

मुहूर्तेन विमानं पयोधेरपरं कूलं प्राप्नोति, यत्र सैकतेषु शुक्तिपर्यस्तानि मुक्ताफलानि शोभन्ते ।
तस्मिन्नेव क्षणे यदा रामः पश्चान्मार्गे दृष्टिपातं करोति, तदा भूमेः शोभा दर्शनीया । यथा यथा
विमानं समुद्रादूरीभवति, तथा तथा लङ्घिता सकानना पृथिवी समुद्रान्निष्क्रामतीव—

कुरुष्व तावत् करभोरु पश्चान्मार्गे मृगप्रेक्षणि दृष्टिपातम् ।

एषा विदूरीभवतः समुद्रात् सकानना निष्पततीव भूमिः ॥

यदा विमानं सुराणां पथा संचरते, तदाऽऽकाशगङ्गायास्तरङ्गाणां सपर्केण शीतल आकाश-
वायुर्महेन्द्रद्विपस्य मदगन्धं परिवहन् सीताया मुखे मध्याह्नतयाऽऽतपेन सजातान् स्वेदलवा-
नाचामति, यदा च विमानं घनानां पथा संचरते तदा कञ्चिद् घनं दृष्ट्वा सीता कुतूहलेन वातायन-
लम्बितेन करेण तं स्पृशति । घनस्य विद्युत् सीतायाः करं परिवेष्टयन्ती वलयशोभा परिधत्ते । परं
विद्युत्स्पर्शेण सीताया न कापि हानिरित्याश्चर्यम् । सम्भवतो घनं सीतायास्तपसो मीतं, या
सीताऽग्नौ प्रविष्टापि न दग्धा सा विद्युतापि स्पृष्टा न क्षतिं प्राप्ता ।

अत्रापि न केवलं प्रकृतेर्महनीयं रूपं कवे (रामस्य वा) दृष्टिमाकर्षति, सरल साधारणं वन्य-
जीवनमपि तस्य मनोमोदकरम् । राक्षसभयेऽपक्रान्तं उडजानि निर्माय सुखेनाऽऽश्रममण्डलान्यध्या-
समानानां चीरभृता तापसानां जीवनमपि रामस्य सुखं जनयति ।

(सावशेषम्)

शुनकदूतम्

श्रीक०वे०कृष्णमूर्तिगर्मा, डेक्कनकालेज रिसर्च इन्स्टीट्यूट, पूना ।

कविकुलतिलक स कालिदास
कविहृदयंगममेघदूतकाव्यम् ।
व्यररचदथ हंसदूतमेक
रचितमभून्निगमान्तदेशिकेन ॥
अथ बहुकवयो हि दूतकाव्य-
प्रणयनकौतुकमेवमापुरर्वाक् ।
मम च शुनकदूतकाव्यमेत-
द्रसिकवरा सदयं समाद्रियेरन् ॥

कश्चिदीन कनकवल्याकाङ्क्षिणीमुद्विवक्षन्
रूपोदारां कथमपि सुता यौवने मातुलस्य ।
दर्शं नक्तं धनिकसदनाद्धाटक द्राड् मुषित्वा
कारागारे विहितवसतिर्वन्धितो वर्षमेकम् ॥ १ ॥

तत्र प्रेक्ष्य स्वमपवरकं निर्मितं प्रावखण्डे
स्थूलस्थूलैः रुदृढकलित लोहदण्डैः कवाटम् ।
स्थानात्तस्मात्कथमपि वहिर्धावनेऽसौ निराश
क्षुत्तृष्णाभ्यां कृशतरतनुः श्वानमेकं ददर्श ॥ २ ॥

तेनैवाय निजपरिभवं प्रेयसी प्रापयिष्यन्
त्सुत्सूशब्दैः स्वकरनिहित दर्शयन् पूषखण्डम् ।
प्राप्तं मध्यं द्युमणिमपि संलक्षयन् पुष्करस्य
प्रेम्णोपांशुः स्वनिकटममुं सारमेयं समाह्वत् ॥ ३ ॥

सारस्वती सुषमा

तिर्यक्प्राणिष्वधम इति य माजुषा. सगिरन्ते
यस्यावासोऽवकरनिकरोऽमर्षण यन्निसर्गः ।
साहाय्यं तं कुमतिरवनिष्ठासकौ सारमेयं
कृत्याकृत्य न हि गणयते कोऽपि कृच्छ्राभिभूत ॥ ४ ॥

तस्य श्रुत्वा रसनजनितं निस्वन कुकुरोऽसौ
मन्दं मन्दं तमभि च चलल्लम्बयन्नात्मजिह्वाम् ।
तद्वस्तात्त विरसमपि तत् खाद्यमास्वाद्य तृप्तो
धून्वन्पुच्छ हृदि समुदितां प्रीतिमाविश्वकार ॥ ५ ॥

पृष्ठ तस्य प्रतललघुविन्यासभङ्गयाभिमृश्य
जाताश्वासस्तमवददसौ दीनदीनस्वरेण ।
कालेऽप्यस्मिन्कठिनविधिना क्लेशिताना नराणां
तिर्यञ्चो यत्सकृदुपकृता प्रत्ययार्हा भवन्ति ॥ ६ ॥

विश्वस्यानां भवसि भषकाभ्यर्हितस्त्व तिरश्चा
यत्त्वद्भाव^२ सपदि निगमान्प्रापिपच्छङ्करः प्राक् ।
त्वत्कूटस्थस्त्रिदिवगमने पाण्डवानां सहाय
त्वामेवातो मदुपकृतये भावयेऽहं समर्थम् ॥ ७ ॥

द्राघीयोभिस्तनुतरपदै. क्रोशपट्क प्रतीच्या
धाव धाव म^३हिषनगरी प्राप्य तत्र स्थितायै ।
प्रेयस्यै मे कथय भविकं मद्वियोगासहायै
विस्रम्भो हि प्रणयिषु शुभोदकहेतुर्नराणाम् ॥ ८ ॥

संगत्य त्व तव सहचरी किञ्चिदाघ्राय सख्यु
कार्यारम्भं मृदुलभषितै. साधु विज्ञापयस्व ।
प्रेमोत्कर्षात्तव च लपनप्रेक्षकावशावकान् द्राग्
आलिङ्ग्येषलघुतरगति. प्रारभस्व प्रयाणम् ॥ ९ ॥

१. तस्य हस्तात् आत्तं गृहीतमित्यर्थः ।

२. त्वद्भावम् = श्वभावम् ।

३. महिषनगरीति केवलं काल्पनिक नाम , नात्र विमर्शनं साम्प्रतम् ।

शुनकदूतम्

दिव्यक्षेत्राण्यटितुमनसो विट्ठल संस्तुवन्तो
 दारैस्तोकैरपि च जवनारोपितैर्वस्तुवृन्दैः ।
 मध्येमार्गं विविधविषयान् भाषमाणाः प्रवासे
 ग्रामीणास्ते सदयहृदया संभवेयु सहायाः ॥१०॥

प्रासादाग्रादवसितनिजाहारयोषित्कराब्ज-
 प्रास्तोच्छिष्टाधिगमकलहे मुक्तकण्ठ भषद्भिः ।
 कृत्वा द्वन्द्वं नगरशुनकैः प्राप्तकीर्त्तिं पुरस्ता-
 द्धावन्तः सुहृदुपकृतेन प्रमत्तो भवेस्त्वम् ॥११॥

सौधैः पूर्णामथ च नगरीमप्रमत्त प्रविष्टो
 रथ्या क्रामन्प्रहिणु नयने सर्वत सारमेय ।
 यावन्नामी जवनशकटा यन्त्रिण स्यन्दना वा
 चक्रस्याध पतितमचिरात्त्वां नयेयु कृतान्तम् ॥१२॥

कोशाक्षिप्तासिसममसकृद्बालधि तेऽत्युदग्र
 श्रोत्रद्वन्द्व कमलमुकुलस्पर्धि मूर्धोद्वतं च ।
 श्लक्ष्णं दीर्घाकृतमपि मुदा पूर्वकायं विलोक्य
 धावन्त्यस्त्वामथ च सरमा भावयिष्यन्त्यनङ्गम् ॥१३॥

अध्वक्लान्तैः क्षुद्रुपशमनव्यापृतैर्भूधराग्र-
 स्यन्नोत्सेभ्यो मधुरसलिल धौतकुम्भे प्रपूर्य ।
 'सातुं भक्त धरणिरुहमूलोपविष्टैः प्रदिष्टं
 पान्थैः खाद्यं निश्चितदशनश्चर्व रस्यं क्षुधार्त ॥१४॥

यात्राक्लेशं पथिषु सहसापोहितुं शाद्वलं त्वं
 प्राप्त कुञ्जोदरमयि सखे यावदिच्छं शयीथा ।
 दीर्घाकुर्वन् वपुरलसता हातुकामस्ततश्च
 श्रोत्रद्वन्द्वस्फुटितमपि ते जन्मसिद्ध विधत्स्व ॥१५॥

सारस्वती सुषमा

ग्रामौकोभिः सिकतिलभुवः संगतैः कौतुकार्थं
वृद्धैर्वालैरपि च युवभिः कल्पिते रङ्गमध्ये ।
मुष्टीमुष्टिप्रहरणपरान् स्पर्धितान् मांसलांसान्
मलान् दृष्ट्वा कमपि हृदये त्वं विनोदं भजेथा ॥१६॥

जातस्वेदं तपनकिरणेस्त्वां विलोक्याद्रिपृष्ठा-
दुद्रच्छन्तो भुवनमुदरे विभ्रतस्ते पयोदाः ।
छायामादौ मम सुकृतसंप्रेरिता प्रेष्य पश्चा-
दुक्षेयुस्त्वा शिशिरपृषतैर्वातनुनैः प्रतोल्याम् ॥१७॥

मध्येमार्गं निश्चितपरशुच्छिन्नशुष्कैर्धमभारं
विक्रेष्यन्त शिथिलकरणा स्विन्नगात्रा जरन्तः ।
वृक्षच्छाये कटितटपटग्रन्थ्युपात्त तमाखु
वर्वन्तस्ते नयनपद्मवी नातिवत्स्यन्ति ननम् ॥१८॥

नृत्यद्भर्गप्रततशयनव्यष्टिदिक्छास्त्रिशाखा-

कोटिस्त्रस्तान्यथ च सुमनांस्यादरेण त्वदङ्गे ।
निधायन्त पथि कतिपये प्राणिनोऽन्ये प्रदोषे
माहात्म्यं ते किमपि मनसा भावयिष्यन्ति भीताः ॥१९॥

आदौ द्वित्रांस्तदनु सुबहून् मानुषान् वीक्षमाण
यातायात पथि विचरतः प्राप्तशृङ्गाटकं त्वाम् ।
निर्भीकं तां महिषनगरी गाहमानं विशाला
निधायन्तीर्नलिननयना भावयेऽहं पुरन्ध्री ॥२०॥

पश्चात्पादस्थितिः कलं वेदिकायां निषण्णो
रथ्या रथ्या निषिद्धनिषिद्धा साधु निर्वर्णयस्त्वम् ।
सव्येष्ट्रीणा परिसरगता लोमशास्ता शुनी श्वन्
दर्शं दर्शं निजहृतविधि मा स्मरन्भूर्विषण्णः ॥२१॥

१ अत्र “छाया बाहुल्ये” इति सूत्रं स्मर्तव्यम् ।

२. प्रथमस्य ‘रथ्या’ शब्दस्य ‘वीथी’ इति, द्वितीयस्य ‘रथसमूहः’ इति चार्थः ।

शुनकदूतम्

भ्राम्यन्सर्वा महिषनगरीं दक्षिणस्यां दिशाया
द्रष्टासि त्वं कतिपयगृहां सारिणीतीरवीथीम् ।
तस्या पक्वेष्टकचितवहिर्भित्तिकं नातिदध्र
गन्तव्य ते सदनमरुणेऽस्ताचलोर्ध्वं प्रपन्ने ॥२२॥

तस्य स्थित्वा क्षणमिव सखे वेश्मनो वेदिकायां
सत्प्रेयस्या. क्रमणजमथो मञ्जुमञ्जीरशिञ्जम् ।
श्रोत्रानन्दप्रदमनुभवन् दुर्भगस्य स्मरन् मे
तस्या खेदापनयविधये सर्वथा त्व यतेथा ॥२३॥

स्मारं स्मार मम चिरतर म्लानवक्त्राम्बुजाया-
श्चक्षुर्द्वन्द्वात् प्रवहदनिशं वीक्षमाणोऽश्रु तस्या. ।
संतप्तस्त्व मनसि यदि नौ सगम प्रार्थयेथा
वालाग्रं द्राघुनु रसनया लीढि ते सृक्किणी द्वे ॥२४॥

तत्रैव त्व निवस दिवसान् पञ्चषान् विश्रमार्थं
क्रीडन् वत्सैरपि च विशिखाचारिणीभि शुनीणि ।
यावच्छीघ्र मयि कथयितुं भद्रवार्ता प्रियाया
प्रत्याधावन पिशुनय जय पुच्छमुत्तम्भयस्ते ॥२५॥

आदिश्यैव स्वमथ शुनक क्लेशभूम्नाभिभूत
प्रागेव क्षुच्छिथिलकरण कामिनं साधुवृत्तम् ।
दीर्घश्वासाञ्जहलमसकृत् नानुकम्पं स पठयन्
प्रत्यश्रौषीत्तदुपकरण बुक्तिनैस्त्रि स्वकीयै ॥२६॥

दिष्टया राष्ट्रे कतिपयदिनै. पारतन्त्र्याद्विमुक्ते
बन्धागारादयमपि वहिर्मोचितो नेतृमुख्यै ।
मन्दाक्षासंकुचितहृदयो रुक्मचौर्यप्रयत्ना-
द्याप्यादन्य विषयमभजद्विप्रकृष्ट वसत्यै ॥२७॥

सारस्वती सुपमा

द्वित्रैरब्दै. स्वमतिविभवेनार्जवाच्च प्रयत्य
धर्मेणैवार्जितबहुधनो भाग्यलक्ष्म्या प्रसादात् ।
गत्वा शीघ्रं महिषनगरी मातुलेय्या प्रकोष्ठौ
कृत्वा दृश्यौ कनकवलयै पर्यणैपीत्प्रसन्नाम् ॥२७॥

ससारेऽस्मिन् विविधविषयै पूरिते विस्मयाहं-
जीवास्तत्तन्नियतिविहित द्वन्द्वमाराद्भजन्ते ।
तस्मात्कृच्छ्रे महति च सुखेऽनादरा ये भजन्ते
यावज्जीव परमपुरुषं केवल ते महान्त ॥२९॥

मेधारुद्रप्रथमरचितं मेघसदेशकाव्य
दृष्टान्येषां पिकशुकमयूरादिदूतानि चाहम् ।
प्राणैषं यत्कविजनविनोदकहेतोस्तदेतत्
काव्यास्वादप्रवणरसिका. साहस मे सहन्ताम् ॥३०॥

१ “मेधारुद्रः कालिदास.” इति कोशकल्पतरु ।

दीक्षान्तभाषणम्

जन्माद्यस्य यतोऽन्वयादितरतश्चार्थेष्वभिज्ञः स्वराट्
तेने ब्रह्म हृदा य आदिकवये मुह्यन्ति यत्सूरय ।
तेजोवारिमृदा यथा विनिमयो यत्र त्रिसृगा मृगा
धाम्ना स्पेन सदा निरस्तकुहक सत्य पर धीमहि ॥

ॐ सह नावतु । सह नौ भुनक्तु । सह वीर्यं करवावहै ।

तेजस्वि नावधीतमस्तु मा विद्विषावहै ॥

ॐ शान्तिः, शान्तिः, शान्तिः ॥

अयि प्रेक्षा श्रीसम्पूर्णानन्दमहोदया, शिक्षामन्त्रिणः, गीर्वाणगीष्पतिगोष्ठीगरिष्ठा पण्डित
प्रवराः, विद्यासोऽध्यापकाः, ऐषमाश्च स्नातका ।

परमकारणिकस्य भगवतो जगदवतोऽनुग्रहविलसितमेतदत्र वयं सर्वेऽत्र सभूय काशिकराज-
कीयसंस्कृतमहाविद्यालयस्य दीक्षान्तमहोत्सवः समामनाम । प्रसङ्गेऽस्मिन्नत्रत्यानां समाप्ता-
व्ययनानां स्नातकानामधीयानानां चोपस्नातकानां पुरतोऽभिभाषणक्षणं मह्यं प्रदायात्र भवन्तोऽवि-
कारिणो नूनं मा नीतवन्तोऽवमर्णतामित्येतेषामुपकारपरम्परां हृदयेनाभ्युपेमि ।

अत्र भवता वास्तव्यभूतेय नगरी वास्तविक गुणगणगरिमाणं वहन्ती पुण्यसलिलाया भगवत्या
मागीरव्याः स्रोतसा सर्वतः पूता महेश्वरेणान्नपूर्णापूरितार्धदहेन भगवता विश्वनाथेन समधिष्ठिता
सप्तपुरीष्वन्यतमा काशी परं कल्याणं प्राप्तुकामैर्भारतीये सदा समाहताऽत्राययातयाम्
गौरवं भजते । सदेव विदुषा निकषायमाणेयं साम्प्रतमपि समस्तानां विद्यानां लास्यभूमि-
र्महत्त्वाकाङ्क्षिणा पिपठिषूणा मनासि स्वाभिमुखमावर्जयनीत्यहो महानस्याः प्रभावः ।

इयं हि नगरी परमपुरातनी सर्वदा भारतस्य विजयवैजयन्तीं वहन्ती राजतेतमाम् ।
अस्यामेव नगर्यां सत्यम्य परिपालनाय राजर्षिर्हरिश्चन्द्रः स्वात्मानमपि विक्रीतवान् । अत्रैव खलु

१ काशिकराजकीयसंस्कृतमहाविद्यालयस्य नवमोपाधिवितरणोत्सवावसरे भारतीयलोकसभाया
उपाध्यक्षेण श्रीअनन्तशयनमायङ्गारमहाभागन वितीर्णमिदम् । अत्र नैव स्नातकानाम्, विदुषां शासकीय-
पुरुषाणां च प्रेरणाप्रस्रोतारः सामयिका प्रश्नाः समुपस्थापिताः सन्ति—सम्पादकः ।

स्वारस्यती सुपमा

प्रतीक्ष्यपादो दक्षिणापथे लब्धजनुर्मगवान् श्रीशङ्करो मातङ्ग कञ्चनास्पृश्यतया दूरमपसार्य सत्य एव तात्त्विक विवेकविभवमाप्तवान् । अत्रैव बहवो विद्याचणाः, दूरदूरतराभ्यो दिग्विदिग्भ्यः समेत्य विद्यावारिधिमालोडयन्ति स्म, स्वोपात्तविद्यावित्तमत्ताश्च मदयदमन्द दानैर्विद्वद्वन्तावलेर्बप्रक्रीडा विधाय भूयोभूयो विभूषितवन्तो निजा तनु प्रशसापत्रै । अपि चेय वाराणसी संस्कृतविद्याया सदाचारविचारपरम्पराया प्राचीनतम केन्द्रम् । पठनपाठनयो पठीयसी परिपाटी प्रवर्तयन्ती यशपाटीरगन्धेन सगन्ध देशमस्मात् वरिष्ठाना पण्डितपारीन्द्राणा पुरतो विरत सर्वतो वितर्नो-
त्येव । अत्रत्य भव्य ग्रन्थागार विलोक्य ज्ञाननिधिना चकितचकिता लोलुपा पेदेशिका विज-
कौशिका. पारेपारावार पर.परार्धान् ग्रन्थान् प्रसज्य नीत्वा तदन्तर्गतस्मृतिसमाहे. स्वीयविद्याविभव-
मुपबृहयाञ्चक्रु । इतो नातिदूरे धामनि सारनाथनामनि भगवतो बुद्धस्य यशोविजयभूमिर्जागर्ति,
यतः प्रसृत. सार्वभौमः शान्तिसन्दशः पुरा विश्वस्मिन् विश्वकचीना जरीजृम्भते । एव हि—

अस्ति खलु निखिलभूतलभूषणभूता विभूतिगुणयुक्ता मुक्ताभियुक्तजनता नगरी वाराणसी नाम ।
अतितुङ्गसुरनिषेतनशिखासमुत्क्षिप्तपवनचलिताभिर्मञ्जरितमिव विराजति यत्र नभो वैजयन्तीभि. ।
नन्दनवनाभिरामा विबुधवती नाकवाहिनीजुष्टाऽमरावतीव मान्या विश्वसृजा जगति निर्मिता ।

एतादृशि मनोभिरामेऽभिरूपानुरूपे विद्याविसरे परिमरे समवेता वयमिति समवेतधन्य-
तामद्यतनस्य महोत्सवस्य ।

अयि प्रेयास. स्नातकाः । इतोऽव्ययनक्रम निर्वर्त्य सम्प्रति स्थान एव यूय विविधकश्मलभूमनि
जगत्यस्मिन् स्वीय समुचित स्थान मृगयितु बद्धपरिकरा भवथ । इदानीन्तनमिदं सविस्तरं जगत्
प्रस्तरसकुल बहुभि. सङ्घर्षस्थानेऽन्तारा सान्तराय प्रतिभाति । तत्र राजनीतिकान्यार्थिकानि
सामाजिकानि धार्मिकाणि जानीयतावर्गीयताभावात्मकानि बहुविधानि सङ्घर्षपदगनि नूनमा
कुलीकुर्वन्ति घण्टापथम् । अतो जीवनपथ प्रविविक्षूणा नवयूना कृते समुचितपदप्राप्तिर्नूनमेवासु-
लभाऽसुलभ्या वा । पाश्चात्यैर्दार्शनिकैरधुना सर्वत्र विजृम्भमाण सङ्घर्षमपाकर्तुमुपेयोपाय चैव
प्रदर्शयन्ति । ते मानव समस्त जीवन मपरायप्रायमामनन्ति, तुल्यन्ति च मानवव्यवहार तिरश्चा
व्यवहारेण सार्वम ।

अहस्तानि सहस्तानामपदानि चतुष्टयम् ।

फलानि तत्र महता जीवो जीवस्य जीवनम् ॥

व्यासस्मृतं न्यायममुमेव परममत्वा डारविनप्रभृतयो वैज्ञानिका स्पष्टाया अनवरत प्रवर्तमान

दीक्षान्तभाषणम्

सङ्घस्य वीक्ष्य केवल शक्तिमतो योग्यतमस्यैव जीवनक्षमत्वमनुभूय जीवानां जीवनव्यवहारे जाङ्गलमेव नियम साधिष्ठममन्यन्त । नूनमवितथमेतच्चजीवलोके फल्गूनि महद्भिर्वाध्यन्त । जीवेषु परस्पर सहकारिता नैवोदेति, परन्तु ते मिथः स्पर्धन्ते नाम । फलतश्च केवल महान्त एव जीवन्ति, परमुपजीवन्ति ते लघूयस । अद्यत्वे प्रेक्षावता पुरतः ओदक्षमोऽयं विषयो यत् ‘‘पश्वादिभिश्चाविशेषात्’’ इति बादरायणमूत्रमनुसृत्याऽऽहारनिद्रादौ पशुभिः साम्यं भजमानैर्मानवैस्तु सत्यपि ज्ञानबुद्धिवैभवे स्वीये जीवनक्रमेऽपि प्रतिस्पर्धामुखं तेः सौसाहच्यं धर्तव्यमेव, उतमिन्न कोऽप्यन्यः पन्थागवेपणीयो येन प्रतियोगिताभाव सहकारेण, वैमनस्य सौमनस्येन, विद्वेष च स्नेहसोहादेन प्रोन्मूलयितुं प्रभवेम ।

इदानीन्तनो मानवस्तु विकाससरणा परमोच्चसोपानमधिरूढो विभाव्यते । आदितो जीवानां विकासस्तु क्रमिक एवाविरभवत् । किन्तु यतः प्रभृति जीवः सदसद्विवेकि मानव रूपमवाप, ततः स्वीय विकासमपि त्वरया विधातुं शक्तोऽयं जीवः सत्यमेव देवी सम्पदमधिगन्तुं प्रभवतितमाम् । स्वस्मै द्रुह्यन्त वीक्ष्य निसर्गत एव मानवस्तमिद्रुह्यतीति न्यायस्य पौनःपुन्येन रटनं सर्वथा वितथमेव । यतः सहजपटुरयं मानवोऽनुदिनं प्रज्ञतरो भवितुमर्हति, परं च मर्त्येमायात्मानममर्त्यता नेतुं क्षमतेतराम् । इदानीमपि किं पुरतः पदभ्यासं जेष विधेम केवलं क्षुण्णमिव पन्थानमनुसराम, तदा कानामास्माकं प्रगतिः, कश्च विश्वासः ? पार्थात्यै स्वाविष्कारमहिम्ना केवलं भूतमयी बाह्या प्रकृतिरेव वश्यता नीता, परन्तु महति तमस्तोमे निजामन्यन्तरे ज्ञानप्रज्ञानयोरालोकस्तु नवात्रापि प्रसारितो न वाच्यन्तरं दुरितं तैर्व्यपोहितम् । यत्रान्तरिका भावा वैमनस्यप्रभव विभेदं जनयितुं क्षमास्ते तथैव तादृशि विभेदे विजृम्भमाणे सेतुबन्धमपि कर्तुमीशन्ते । अरिपङ्कगर्गस्तेषां समाजे साम्राज्यमतुलमद्यापि धत्ते, विवते च समाजः केवलं समजमेव । अस्माकं पूर्वजा आदावाच्यन्तरवृत्ति जित्वैव बाह्या प्रकृतिं जेतुं प्रायतन्त ।

इदमत्रानुयुज्यते—अस्तुत्र पद्धतिद्वयी । तत्र कतमं पन्थानं श्रेयासं मन्यधमनुगन्तव्यं च । जीवनस्यैकः पन्थाः, यत्र निराडम्बरो जानोज्ज्वलः परोपकृतयः आत्मानमपि त्यक्तुं क्षमः कुटीरे वसन् सुखमास्ते । अन्यथ द्विपदम्बापद इव यत्र व्यवहरन् हर्म्येषु वृकायते । अहं विश्वसिमि यच्चूय पूर्वपुरुषाणां पद्धतिं परमां मन्यमाना आद्यमेव पन्थानमनुगन्तुं कामयन्वे । यतः स एव पन्थाः, येनाद्यत्वे वर्धमानानां दोषाणामुन्मूलनं कर्तुं शक्येत । द्वन्द्वानां प्रहाणं द्विःप्रकारेण विधातुं शक्यते—परिपन्थिनो विनाशं नीत्वा विद्वेषस्य दूरीकरणं नामैकः क्रमः, द्वन्द्वस्य मूलमुत्पाद्य बीजस्योत्खनने च निर्द्वन्द्वतावाप्तिरिति द्वितीयः क्रमः । अस्माकं पूर्वाचार्या

सारस्वती सुपमा

द्वितीय क्रम तावदवाल्म्यन्त । पाश्चात्या विद्वांसस्तत्रत्या मानवाश्च परिपन्थिनो विनाशमुखेनैव सङ्घर्षमवाकर्तुमीहन्ते, तेन च कलहस्तु केवल वर्धत एव । समरशिरसि व्यापृतैर्भूत्वा समरस्य समापनमिच्छन्तिः केवल पङ्केनैव पङ्किलता दूरीकर्तुं व्यवस्यते । मिश्रदेशीयानां वेविलोनिया-वासिना रोमदेशीयानां च सभ्यता विलय नातिचिरेण प्राप । यत प्रतिहिंसावृत्तिमवलम्ब्य जिजीविषन्ति स्म, स्वयं च प्रभुत्व पाशविकशक्त्या धारयितुमचेष्टन्त । अपाण्डस्मिन् विश्वस्मिन् केवल-मास्माकीनैवास्ति प्रत्नतमा परम्परा या सनातनी श्रुवा च नैरन्तर्यं भजमाना दृश्यते, यद्वलेनैव वयमप्यायुखर्वं गर्वं बिभृम । वयमधुनापि तादृशीमेव जीवनसरणिमङ्गीकुर्मः, यादृशी नैकसहस्रसवत्सरपूर्वं पूर्वजैः प्रदर्शितासीत् । अस्माकं सभ्यताया नैरन्तर्यस्य रहस्यमिदमेव यद्वयं न कुत्रचित् कदाचिदपि निर्वलं प्रसह्योन्मूल्य सङ्घर्षं विनेतुमैच्छाम, परं सर्वदा—“सर्वे भद्राणि पश्यन्तु सर्वे सन्तु निरामया ” इति धियं वृत्वा समेषा सहभावाय सहकारायैवायतामहि । वैमनस्यस्य मूलं परस्वापहारः, जिवृक्षा, स्वोत्कर्षभावना, प्रभुत्वलिप्सा चेति मानवजगतो रहस्यं विशायैव वयमवर्तामहि । आर्याणां जीवनक्रम उभयैषणयो पराभव एवात्मविभुत्वस्याधारोऽगण्यत । “काम एष क्रोध एष रजोगुणसमुद्भवः” इति न्यायेन काममूलकं क्रोध एव सर्वासा विपदा पदमिति मत्वा पूर्वजानामादर्शः—“परोपकाराय सता विभूतयः” इत्यनुशासनपरायणो बभूव । अमुमेवोद्देश्यं लक्ष्यीकृत्य प्राचीना पुत्रपौत्रान् गुरुकुलेषु विश्वविद्यालयेषु विनेतुमनुशास्तु च प्रेषयन्ति स्म, यत आदानस्य भावना विसृज्य प्रदानं शिक्षेरन्, शास्तुमीहा विसृज्य लोकमङ्गलं ते साधयेयुः । जीवनरणायसजीभयितुं जगति च रणरणकमापादयितुं नैव ते प्रावर्तन्त, अपि तु मानवसमाजं सर्वथा सेवितुमेव । “त्यागाय सभृतार्थानां प्रजायै गृहमेधिनाम्” इत्यादर्शः किल पुरस्कृतः प्राचीने राजर्षिभिः । एव सति सङ्घर्षाय कुतोऽवकाशः ? सर्वे सुखेन जीवनं यापयितुं शक्नुवन्ति । जीवलोकेऽस्मिन् द्विविधा हि सृष्टिः—दैवी चासुरी च । प्रतीच्याः खलु समाजमासुरी प्रकृतिं निनीपन्ते, यदात्मनस्तुष्टिमेव ते चिचीपन्ते । तद्विपरीता तु दैवी प्रकृतिः । या नरं लोकमङ्गलायैव प्रवर्तयति, जनहितं चात्महितमित्यनुभावयति । “अहिंसा सत्यमस्तेयं क्षान्तिमार्जवमेव च” इत्यादयो दैवीसपदो नैसर्गिका धर्माः । यदि वयमासुरभावं भजेम, विश्वस्य प्रलयोऽवश्यभावी । मानवोऽपि नवो दानवो भवेत् । यदि दैवीसपदा व्यवहरेम, तु खदवदहनेन दन्दह्यमानोऽयं मानवो लोकः सुरभावमसुलभमपि साधयेन्नाम । विद्यालयतः पदवीं प्राप्याधुना यूयमिमामेव पदवीमनुरुन्धय वर्तन्ध्वम्, येन स्वयं सुखिनो भूत्वा प्रतिवेशिनोऽपि सुखिनः कर्तुं प्रभवेत ।

नायमुपदेशो भव्योऽपि नव्यो मया क्रियते । अस्माकं पूर्वं आचार्या गुरुकुलेष्वेतादृश

दीक्षान्तभाषणम्

दीक्षान्तोत्सव व्युत्पद्यते, अन्तेवासिनश्चान्वशासन् । यथा च श्रूयत—‘वदमनूच्याचार्याऽन्तेवासिनमनु-
शास्ति—सत्यं वद, धर्मं चर’ इति ।

विज्ञानविभवेनाविष्कृतैर्विविधैर्घातकैः शस्त्रास्त्रैर्विष्वयुद्धद्वयं प्रावर्तत, महती च क्षतिलोकेऽ-
जायत । तथापि तृतीयस्य महासमरस्य विभीषिका जनान् भाययति स्म, मानवताया आमूलमुन्मूलन-
मेव तत्र भयहेतुस्तर्जयति सर्वान् जनान् । प्रवर्तमाने युगे देशकालयोन्युपधानं तु तिरोहितम्, तेन
चेकतः प्रदीप्तं कृपीटयोनिः सर्वमेतज्ज्वालावलीढं कर्तुं प्रभवत्येव । एतादृशि व्यतिकरे किमस्माभि-
र्वर्गबन्धविधाय परस्परघातोपघातो विधेयः ?

अहं सर्वान् युष्मान् सप्रश्रयं ब्रवीमि यद्वाराणसेयविद्यालयतो लब्धशिक्षादीक्षा यूयं सैनिका
नूनं भवथ, किन्तु शान्तिमार्गस्य न तु हिंसात्मकस्य । परस्परधीरोदात्तभावे स्पर्धस्व न तु मिथो
विनाशाय । कृष्णप्रह्लादादीनामादर्शचरितानि मा विस्मरथ । यतोऽन्ततः “सत्यमेव जयते” नानृतम् ।
प्रह्लादा भूत्वा प्रह्लादका भवथ, ध्रुवा भूत्वा ध्रुवा भवथ, श्रवणकुमारा भूत्वा श्रवणातिथयो भवथ ।
शान्तिमया आयुर्कर्मण्या मा स्थ । पुरा बुद्धः प्रबुद्धशान्तिसन्देशं ददन्नपि कर्मण्य एवाभवत् ।
अशोको नूनं सगोकजगदिदमशोकं चकार । सर्वाश्चर्याणामाश्चर्यकरी सिद्धिः महात्मा
गान्धी त्वय्येव एव स्वहस्तगा व्यधात् । शर्मण्यदेशं विजितवतो युद्धवीरानाङ्गान् पलायने पटून-
कृतमहाभागो गान्धी महात्मा । आङ्गलाः शर्मण्यान् अजयन्त । अस्माकं तत्प्रभावेणोभावेन
परास्तौ । नैव तावदस्माभिर्विपक्षिणः खेदिता, केवलमात्मानमेव तेर्भूयोभूय खेदितमपि वृत्त्या
सहमानैर्विजयवैजयन्तीं समुद्धूता रक्तदुर्गे रक्तपातं विनैव । प्रजापते सृष्टिक्रमेऽस्माकं विजय-
विधिस्तु सर्वथाऽप्रतिम एव । अत एवास्माभिः सर्वेषु विषयेष्वहिंसाया एव प्रयोगो विधातव्यः,
येन स्वातन्त्र्यमधिगत्य वयमनुदिनं समेषामादरास्पदं पदमधिरोहाम । नास्ति सचयः परमाणु
गुलिकानामस्मद्देशे, येन वैदेशिकानां मनसि दरो वादरो वा स्यादस्मद्विषये । अतोऽस्माकं कृते
सत्यस्याहिंसाया पन्था एव सर्वथा वरीयान्, यतोऽस्माकं ज्ञानं न केवलं पुस्तकस्थमेव किन्त्व-
नुष्ठानानुबन्धि । “अधीतिबोधाचरणप्रचारणैर्दशाश्चतस्रः प्रणयन्नुपाधिभिः” विद्यानां साङ्गो-
पाङ्गमधीतानामनवकेशित्वं नाम । अत एव भूयो भूयः परामृश्यते—स्थितप्रज्ञस्य का भाषा,
स्थितधीः कथमासीत्, कथं वा ब्रजेत् ? अस्य विद्यालयाभ्यान्तेवासिना स्नातकेन वृत्तिविधृतेन
परोपकारोत्केन सोत्साहेन सर्वथा परेषामादर्शभूतेन भाव्यम् । यतो निर्बलस्य तितिक्षया,
सबलस्य शौर्येण वा समुदाचारस्य निर्वाहो नैव भवितुमर्हति, परं शक्तानां क्षान्त्याऽशक्तानां च
समुत्साहेनैव सत्त्ववृद्धिर्भवित्री । सेवाधर्मः स्वार्थत्यागश्च सभ्यानां लक्षणम् ।

सारस्वती सुषमा

मानवमार्जे महत्त्वश्रुत्या. परिमाणक निदर्शनमप्यत्राप्ये वैपरीत्य नीत किल भौतिक-
वादिभिः । पुरा किल विद्वासो विद्यानिधयस्तपोविभवा प्राथम्यममजन्त, तदनु च ते तावदगण्यन्त
ये खल्वात्मान लोभस्य रक्षायै न्ययुज्यन्त । तार्तीयिकीमेव श्रेणि तेऽनुप्राविशन्त ये धनेनाढ्या
आसन् । इदानी तु सर्वे विपर्यस्तमेव । धनिन एव सर्वत्र मान्या । काञ्चनोपचिन्तिरेवापचिति-
मूलम् । हन्त कीदृशोऽयं व्यतिकरो यत—

खज्जायितोऽधिमतिगज्जापरोऽपि बत सज्जयतेऽत्र धनदः ।

मजाघटीति गुणमुज्जायितम्य न तु गुज्जायित च कनकम् ॥

क्रमोऽयमविलम्ब विपर्यासमर्हति । “गुणाः पूजास्थान गुणिषु न च लिङ्ग न च वयः” इत्या-
भाणकस्तु प्रयोगेऽपि योग सर्वथाऽर्हत्येव ।

पर च, आर्याणाम् “वसुधैव कुटुम्बकम्” इति भावनापि सभ्यताद्योतिनी । सापि भावनाग्रहेलिमा
गृहे गृहे जुम्भता नाम । वैषम्येऽपि वैविन्येऽपि समत्वमेकत्वमनुपश्यन्ती किल भारतीया परम्परा ।
एतासु सर्वासु महनीयासु भावनासु कुठाराघात क्रियते साम्प्रतिकेऽसाम्प्रते शिक्षाक्रमे । अन्या-
त्मशिक्षा, धर्मशिक्षा च सर्वत्र लुप्तप्रायैव । धमनिरपेक्षत्वं नाम नैवाधार्मिकत्वमनात्मत्व वा । तथा
सति समाज एकमनेकानुगत सामान्य नैवाविर्भवेत्, तदभावे च सर्वाङ्गीणाभिवृद्धिस्तु गन्धर्व-
लेखेव स्यात् । अतोऽर्जुनाय प्रदर्शित भगवतो वैश्वरूप्य ध्यात्वा जगदेकत्वभावनया यूयमेध-
वम् । अनेन समताभिद्धि सम्पत्स्येन । समदर्शित्वमुदेष्ट्यति—शुनि चैव श्वपाके च पण्डिता सम-
दर्शिन । समदर्शनेन यूय पण्डितत्वमात्मनोऽन्वर्थयितुं शक्नुथ । यदुच्चावचधिया न कोऽपि
समेधते । जाह्नवी सर्वत्रैव पुण्यसन्धिल्ला तथैव मानवत्व सर्वत्र समानाम्पदम् । उपदेष्टारश्च विद्वासश्च
सर्वदैव वन्दनीयाः ।

एतादृशमादर्शं पुरस्कृतु शिक्षाक्रम पाठ्यग्रन्थाश्चाऽऽचरणचूडं परिवृत्तिमर्हन्ति । सहकारिताम्,
प्रातियोगम्, कर्मण्यताम्, समदर्शिता च शिक्षयितुं क्षमेण शिक्षाक्रमेण भाव्यम् । तत्र च संस्कृत-
शिक्षाया एव योगो भृशमुपकारकः स्यात् । अस्माकं संस्कृतवाङ्मये धर्मार्थकाममाक्षरूपाणां परमपुरुषा-
र्थानामवाप्तये प्रभूत साहित्यमुपलभ्यते । भूवल्यस्य खगालग्य ज्ञानमैतिह्य च समग्रतयोपलभ्यते ।
आयुर्वेदः, वृक्षविज्ञानम्, शिल्पशास्त्रम्, श्येनशास्त्रम्, पाकशास्त्रं चेति सकलमुपयोगि ज्ञान विज्ञान च
संस्कृतवाङ्मयस्य महिमान् ख्यापयत्येव । नाट्ये, सगीते, चित्रकर्मणि चाद्वितीयतास्य वाङ्मयस्य समेषा
विदितचरानुभूतचरा च । आन्वीक्षिक्या चाम्माकं गारवं परान् गौरवमेव कारयति । अतः संस्कृ-

दीक्षान्तभाषणम्

नेय वाक् सर्वासा भाषोपभाषाणामधिष्ठात्री प्रामुख्य वोढु सर्वथार्हा । नेय भाषा मृता, अपि तु सर्वथा जीवितैव । यतः सूर्यादयादारभ्याऽऽस्तानसकटपं रात्रिसूक्तपर्यन्तं नित्ये नेमित्तिके च कर्मणि संस्कृतभाषा विहाय प्राणधारणमपि वयं कर्तुं नेयं पारयामः । अतः प्रतिजीव जीवन्ती जीवयन्ती चेयं दैवी वाक् कथमुपरतेति व्याहर्तुं शक्यम् । इयं मूर्धनि विराजमाना सार्वभौमं ज्ञानराशिं वर्धयन्ती साम्राज्यपदवीमधिरूढा निजौजसातुलं महत्त्वं भजतीति युज्यत एव ।

संस्कृतविद्यायां गौरवमधिकृत्यास्माकमस्मिता नास्ति मिता न वा स्तिमिता । अत एव सर्वविधैरुपायैरियं पुरस्कर्तव्या । इयं पुनरपि लोकभाषापदमभ्यारोपणीयैव । इयं च सर्वेषु विद्यालयेष्वनिवार्यतया पाठनीया, संस्कृतभाषाविभागस्तु सर्वेषु विश्वविद्यालयेषु समृद्धिं नेय । अपरेषु च शास्त्रेषु विश्वविद्यालयेषु पाठ्यत्वेन प्रवर्तमानेषु संस्कृतवाङ्मय उपलभ्यमानास्तत्तच्छास्त्रग्रन्था निवेशनीया, संस्कृतमहाविद्यालयेषु केवलं साहित्यादिशास्त्रशिक्षा न पर्याप्ता, किन्तु संस्कृतविज्ञानानां शिक्षाऽप्यवश्यं देया ।

अत्र भवता विद्यालयस्तु गौरवास्पदम्, यतो देशेऽस्मिन् संस्कृतशिक्षायां प्राचीनतममिदं स्थानम् । अनेन प्रस्तुत शिक्षाक्रममनुसन्धानां सार्धसहस्रसख्याका विद्यालयाः सन्ति । सहस्र-षोडशी सख्यामतिवर्तमानान् छात्रान् प्रतिवर्षं परीक्ष्य संस्कृतविद्यायाः प्रसारं करोति । स्थान एव यदुत्तरप्रदेशस्य मुख्यमन्त्रिणो द्रागेवामु विद्यालय विश्वविद्यालयत्वं प्रापयितुं समीहन्ते ।

देशेऽस्मिन् तादृशा ग्रन्थागारेणापि भाव्यं यत्र विश्वस्मिन् यत्र कुत्राप्युपलभ्यमानाः संस्कृत-ग्रन्था मुद्रिता, प्रत्यालिखिता, हस्तलिखिता वा मण्डितेभ्यः । येनान्वेषका निरन्तरायं निरन्तरं वाङ्मयस्य गौरववृद्धिं कुर्युः ।

अस्यां दिशि प्रवर्तमाना अविकारिणः सव्याभिनन्दनमर्हन्ति । कामयेऽहं यत्संस्कृतविश्व-विद्यालया देशे भूयासो भवेयुः । अवन्तीषूज्जयिन्याम्, दक्षिणापथेऽयन्यत्र च संस्कृतविश्व-विद्यालया आशु स्थापनीया । त एव सर्वतः सुसंस्कृतान् नागरिकान् जनयितुं शक्नुवन्ति । आशासे चैयमस्माकं कामना भगवत आशुतोषस्य विधुशेखरस्य कृपाकटाक्षैरचिरेण मन्ना स्यादिति ।

सर्वे विद्वांसोऽभिवर्धन्ताम् । गीर्वाणगीरमिवर्धन्ताम् ।

ॐ भद्रं नो अपि वातय मनः ।

ॐ शान्ति, शान्ति, शान्ति ॥

कुलपतिभाषणम्

मान्या अव्यक्षमहोदया', समान्या अतियय' श्रीआयङ्गारमहोदयाः, देव्य , श्रद्धेया विद्वांस ,
म्नातका , नागरिकाश्च !

काशी नाम भारतीयसंस्कृतेर्जन्मभू , ऋषीणा मुनीनामाचार्याणा च ज्ञानतपोभूः, महापुरुषाणा
लीलाभूमिश्चास्ति । अस्या इतिहासो भारतीयसंस्कृतेरितिहास इति नात्युक्तिमावहति । पुण्यक्षेत्रमिदं
येस्तपस्विभिर्विद्वद्भिर्महापुरुषैश्च तीर्थीकृतं ते सर्वेऽयस्माकं सततं वन्दनीया । तस्य परिपूतस्य
काशीजनपदस्य गौरवभूतोऽयं राजकीयसंस्कृतमहाविद्यालयः । तस्य नवमोपाधिवितरणोत्सवावसरे
समागतानां तत्रभवता भवतामभ्यागतानां वर्यं हार्दं स्वागतं विदम । लोकसभोपाव्यक्षाणां
श्रीअनन्तशयनमायङ्गारमहोदयानां यैर्व्यस्तकार्यक्रमेऽपि महोत्सवमिमं सफलयितुं स्वीयोऽमृत्यु समय
प्रादायि, विशेषेण स्वागतं व्याहरामः ।

अस्याः काश्या महनीयपरम्परायामस्य राजकीयसंस्कृतमहाविद्यालयस्य स्थापनं नाम भारतीये-
तिहासेऽष्टादशशताब्द्यां महत्वाधायकं कार्यमस्ति । संस्कृतवाङ्मयस्य संरक्षणप्रचारसर्वद्वेषव्य
महाविद्यालयो येन प्रकारेण क्रमिकमुन्नतिं विकासं च व्यधात्, तस्य क्रमबद्धेतिहासः संस्कृत-
शिक्षायाः स्वरूपज्ञानाय तस्याश्च भाविनवनिर्माणाय सदैवापेक्षितो भविष्यति । एकनवत्युत्तरसप्तदशे
(१७९१) वर्षे लार्डकान्वालिसमहोदयानामादेशेन संस्कृतग्रन्थानां संग्रहाय तेषामध्ययनाध्यापनेन
विदेशिशासकान् प्रति हिन्दुष्वनुरागमुत्पादयितुं चास्य महाविद्यालयस्य संस्थापनमजायत । वाराणस्या-
न्तात्कालिकरेजिडेण्टश्रीयुतजोनाथनडङ्कनमहाशयस्य प्रेरणयाऽत्र सर्वप्रथममन्यशास्त्रैः सार्धं वेदपुराणा-
युर्वेदानां फारसीभाषायाश्चाध्यापनप्रबन्धः प्रावर्तितः । महाविद्यालयस्य प्रबन्धः पुरैकया समित्याऽ-
भवत् किन्तु चतुश्चत्वारिंशदुत्तराष्टादशे (१८४४) वर्षे प्रधानाचार्यपदं सृष्टमभूत् । तत्र श्रीजे-
म्योरमहोदयानां नियुक्तिर्जाता । तत्पश्चात् पट्टचत्वारिंशदुत्तराष्टादशे (१८४६) वर्षे डा०बैलेन्टा-
इनमहाशया प्रधानाचार्यपदमभजन् । तदेव पाठ्ये गणितेतिहासविज्ञानाङ्गलभाषाप्रभृतीनां विषयाणां
समावेशोऽभूत् । अथ च पाश्चात्यज्ञानेन छात्रानुपकर्तुं सप्तचत्वारिंशदुत्तराष्टादशे (१८४७)

१ काशिकराजकीयसंस्कृतमहाविद्यालयस्य नवमोपाधिवितरणोत्सवावसरे महाविद्यालयप्रधाना-
चार्येण श्रीमता कुबेरनाथशुक्लमहोदयेनाधीतम्—सम्पादकः ।

कुलपतिभाषणम्

वर्षे ऐंग्लोसंस्कृतविभागस्यापि स्थापना समजायत । अत्र विभागे शताधिका आङ्गलग्न्या संस्कृत-ग्रन्थाश्चानूदिता अभवन् । पट्षष्ट्युत्तराष्टादशे (१८६६) वर्षे श्रीग्रिफिथमहोदया, प्रधानाचार्यपद-मारुटा । तेषामाध्यक्ष्ये पण्डित(काशीविद्यासुधानिधि)नामिकाया अनुसन्धानपत्रिकायाः प्रकाशन-प्रारम्भयत । तस्या परःशतानाममुद्रिताना दुर्लभग्रन्थाना प्रकाशनसंपादनानुवादा अभूवन् । अन्य-महाविद्यालयेतिहासे डा०थीब्रो, तथा डा०वेनिसनाम्नोर्विदुषोरध्यक्ष्यो, कार्यकाले संस्कृत-शिक्षायाः प्रगतौ चिराय स्मरणीयो भवेत् । डा०वेनिसमहोदयाश्चतुर्दशोत्तरैकोनविंशे (१९१८) वर्षे सरस्वतीभवनग्रन्थालयं समस्थापयन् । अस्मिन् प्रकाशनसंपादनानुसन्धानक्षेत्रेषु प्रगस्त काय-समभवत् । प्राच्यविद्याया क्षेत्रे पुरातत्वे च सर्वप्रथमं गवेषणासूत्रपातस्य मुख्यं श्रेयो डा०वेनिम-महोदयस्य तदन्तेवासिना चास्ति । एभिः कार्यजातेरस्य महाविद्यालयस्य यशो देशेषु विदेशेषु च प्रासरत् । इदानीं प्राच्यविद्याक्षेत्रे देशीयविदेशीयविदुषा तथाऽखिलानां विद्याप्रतिष्ठानानां दृष्टि-रस्मिन् महाविद्यालये सोत्कण्ठं सन्यपतत् । फलतः स्वर्गायश्रीरामकृष्णभाण्डारकरमहाभागानां प्रयत्न-पुण्यपत्तने स्थाप्यमानाया प्राच्यविद्यापरिषद् साभापत्यमस्य महाविद्यालयस्याध्यक्षाय स्वर्गाय-डा०गङ्गानाथझामहोदयाय समर्प्यत । झामहोदयानां कार्यकालेऽस्य महाविद्यालयस्य परीक्षाणां लोकप्रियत्वं परीक्षार्थिसंख्या चोत्तरोत्तरं समवर्धत । शासनेन तदानीमेका संस्कृतशिक्षापरिषदपि स्थापिता । तदानीमेव सरस्वतीभवनग्रन्थमालायाः सरस्वतीभवनानुशीलनपत्रिकायाश्च प्रारम्भो-ऽजायत । तदनु म०म०श्रीगोपीनाथकविराजमहाभागानामाध्यक्ष्यं समुदलसत् । ते हि स्वीयेन व्यापकपाण्डित्येन सरस्वतीभवनग्रन्थमालायामनेकामूल्यग्रन्थरत्नानि समपादयन् प्राकाशयन् । एते हि परःशतेषु प्राचीनेषूपेक्षितेषु च दर्शनागमशास्त्रीयग्रन्थेषु विद्वज्जनाभिरुचिं समवर्धयन्त ।

अस्य महाविद्यालयम्येतिहासे वाराणसेयानां तेषां प्रकाण्डविदुषा साऽविच्छिन्ना परम्परा मदा-शीर्षस्थानमधिरोहेत्, यया परम्परागतप्रौढपाण्डित्यद्वारा संस्कृतग्रन्थानां दुरुहग्रन्थी समुद्भूतेष्वेव स्वजीवनं समुपाह्वयत, तथा च विलुप्तप्रायशास्त्राणामध्ययनाध्यापनद्वारा तेषां संरक्षणमप्यक्रियत । अस्या परम्परायां म० म० बापूदेवशान्ति-म० म० केशवचन्द्रशिरोमणि-म० म० गङ्गाधरशान्ति-म० म० दामोदरशान्ति-म० म० तान्याशान्ति-म० म० शिवकुमारशान्ति-म० म० सुधारकद्विवेदि-पण्डितश्रीदेवनारायणत्रिपाठिप्रभृतीनां जगत्प्रसिद्धानां विदुषा नामान्युन्नेख्यानि । एषु विद्वत्सु केनचिदेकेनापि काऽपि शिक्षासंस्था धन्या भवितुमर्हति ।

उपर्युक्तेन संक्षिप्तेनैतिहासिकपर्यवेक्षणेनास्य महाविद्यालयस्य किञ्चिदिव दिग्दर्शनं संपाद्यते, तथा संस्कृतशिक्षायां शोभने भाविनिर्माणे पर्याप्तं बलं चाधीयते । नूनमेव विदुषामियं लोकोत्तमं

सारस्वती सुषमा

तपस्या तमपूर्व काल प्रतीक्षमाणाऽऽसीत्, यस्मिन्नसौ सर्वतोभावेन पल्लविता, पुष्पिता, फलवती च स्यात् । चिराद् भारतीयप्राङ्गणे स्वातन्त्र्योदयस्य सुप्रभातमाविरभूत् । विभिन्नराज्यानां शासनस्य दायित्वं भारतीयस्कन्धेष्वपतत् । उत्तरप्रदेशीयशिक्षायां भारो महामनीषिणा डा०सम्पूर्णानन्द-महोदयानां सुयोग्ययोः स्कन्धयोः समवातरत् । परिणामतः सर्वप्रथममुत्तरप्रदेशं संस्कृतशिक्षायां पुनरुज्जीवनपथेऽग्रेसरत्वमभजत् । अयं कालो वर्तमानयुगस्य प्रारम्भकाल इति वक्तुं शक्यते ।

इदानीं डा०श्रीमद्भलदेवशास्त्रिमहोदयानामाव्यक्षं प्रारभत । सप्तत्रिंशदुत्तरैकोनविंशे (१९३७) वर्षे राष्ट्रियसभासदा (कांग्रेस) शासनारूढत्वं आधुनिकभारतस्येतिहासे प्रथमवारं राष्ट्रियदृष्ट्या संस्कृतशिक्षाविषये विचारः प्राचलत् । डा०भगवद्दासमहाशयानामाध्यक्ष्ये संस्कृत-कालेजपरीक्षापाठ्यक्रमसुधारसमितेस्तथा श्रीयज्ञनारायणोपाध्यायानामाध्यक्ष्ये महाविद्यालयपुनःसङ्घ-टनसमितेश्च स्थापनमभूत् । अनयोः समित्योः संस्तुतिभिर्नवनवा आशाः समुत्पादिताः, किन्तु हन्त ! विदेशीयं शासनं कांग्रेसशासनेन सममेव समग्रं प्रयासं व्यर्थतामनयत् ।

स्वातन्त्र्यस्येतिहासिके वर्षे महाविद्यालयस्याभिनवीकरणप्रयासः प्रारभ्यत । परिणामतः सप्त-चत्वारिंशदुत्तरैकोनविंशे (१९४७) वर्षे सार्धशताब्दीमहोत्सवः समायोजितः । तदाप्रभृत्येव महाविद्या-लयस्य वर्तमानदीक्षान्तसमारोहक्रमोपक्रमः प्रावर्तत । अस्मिन्नेव समये सारस्वतीभवनग्रन्थालयस्य विकासायानुसन्धानमन्दिरस्य सग्रहालयस्य च स्थापनमजायत । अनुसन्धानमन्दिरस्य तात्कालिक-कार्येषु हस्तलिखितग्रन्थानां प्रामाणिकसूचीनिर्माणम्, उत्तराध्ययनाय विशिष्टाचार्यवाचस्पत्याख्य-च्छात्रवृत्तिव्यवस्था, शोधपूर्णनिबन्धान् प्रकाशयितुं “सारस्वती सुषमा” नाम्न्याः संस्कृतत्रैमासिक-पत्रिकायाः प्रकाशनम्, एवमादीनि महत्त्वाधायकानि कार्यजातानि प्रारब्धानि । अनेकवर्षाणां प्रयासैर्गतवर्षे वेदापनिषत्कमकाण्डविषयाणां सूची प्रकाशिता । ऐपमो धर्मशास्त्रपुराणेतिहास-विषयाणां सूची प्रस्तूयते ।

सारस्वत्याः सुषमायाः सम्पादनस्येदं नवमं हायनम् । एतया विशिष्टनिबन्धानाम्, प्रत्याख्यान-सग्रहसुवर्णमुक्तासवाद-पथिकजनपातकचिन्तनस्मृतनामकग्रन्थानां च सम्पादनप्रकाशने अग्रक्रि-येताम् । अथापि काण्वसहिताया आनन्दबोधभाष्यस्य, प्रत्याङ्गिरासुक्तस्य वासुदेवभाष्यस्य, नारा-यणप्रणीतबीजगणितस्य च प्रकाशनमनुवृत्तमस्ति । आगामिषु वर्षेषु प्रकाशयितुं नर्तन-निर्णयः, उपाध्यायनिरपेक्षया टीकया सह कामन्दकीयनीतिसारः, पारसीकप्रकाशः, सिद्धान्त-चूडामणिः, कपिष्ठलकठगृह्यसूत्रमित्यादयो महत्त्वपूर्णा अप्रकाशिता ग्रन्थाः प्रस्तूयन्तः । “सारस्वती सुषमा”-द्वारा देशीयविदेशीयानुसन्धानप्रतिष्ठानैः सबन्धस्थापनं जातम् ।

कुलपतिभाषणम्

कलकत्तासुप्रीमकोर्टन्यायालयस्य प्राचीनव्यवस्थापत्रसंग्रहस्य प्रकाशनोद्योगः सरस्वतीभवन-
कायपु प्रस्तुतवर्षस्यैकमत्स्यथं महत्त्वपूर्णं कार्यं विन्यते ।

अष्टचत्वारिंशदुत्तरैकोनविंशे (१९४८) वषे पुनः शिक्षणमत्र समुदघाट्यते । अद्य यावद-
नया योजनायाः प्रायः ५०० पञ्चशतमव्यापकाः प्रशिक्षिताः । पञ्चाशदुत्तरैकोनविंशे (१९५०)
वर्षेऽखिलभारतीयसंस्कृतपरीक्षा, समीकर्तुं तासां पाठ्यक्रम उपयुक्तं परिवर्तनं विधातुं च
आचार्यनरेन्द्रदेवमहोदयानामाध्यक्ष्येऽखिलभारतीयसंस्कृतशिक्षासन्तुलनसमेलनमायोजितम् । अस्य
समेलनस्य निश्चयानुसारं पाठ्यक्रमे मौलिकं परिवर्तनमभूत् । पाठ्य आधुनिकविषयाः समाविष्टाः,
शासनेन च संस्कृतपरीक्षाणां नवीनमान्यतादानेन युगोचितं महत्त्वमभिप्रेक्षितम् । एतेन संस्कृत-
समाजे नवाशाः समुत्पन्नाः । नव्यपाठ्यविधिः, संस्कृतच्छात्रेषु नवजीवनमिवोदेषीत् । एतेन परी-
क्षार्थिनां संख्यास्वापेक्षिकी वृद्धिश्च सजाता । किन्तु वेको विषमः प्रश्नः पुरः समुपस्थितः, स
चानुवेलं समाधानमपेक्षते । भूमिपतित्वप्रथाया उन्मूलनेन देशीयराज्यानां विलयनेन च संस्कृत-
पाठशालानामायत्नोत्थः शुष्कप्रायमिव । पाठ्यक्रमेऽनेक आधुनिका विषयाः समावेशिताः, येषां
पठनपाठनव्यवस्था अर्थाभाववशात् पाठशालाः समीचीनतया कर्तुं न प्रभवन्ति । पाठशालाभ्य-
न्दमेकं भीषणमर्थकष्टं समुपस्थितम्, यस्य शासनेन निराकृतिर्विवेया, अथ च पाठशालाभ्य-
पर्याप्तमर्थसाहाय्यं देयं येन तासां विकासो नावरन्ध्यात् ।

सप्तचत्वारिंशदुत्तरैकोनविंशे (१९४७) वषे प्रथमदीक्षान्तसमारोहावसरे तदानीन्तनाः मुख्य-
मन्त्रिणः प० गोविन्दवल्लभपन्तमहोदयास्तथा शिक्षामन्त्रिणः श्रीसम्पूर्णानन्दमहोदयाश्च महा-
विद्यालयसंस्कृतविश्वविद्यालयरूपे परिणतयितुमुदघोषयन्तः । इयं घोषणा संस्कृतमहाविद्यालयस्य
गौरवमाकलयैवासीत् ।

मया संक्षेपेणास्य महाविद्यालयस्य प्राचीनं गौरवं परिचायितम् । अद्याप्ययं महाविद्यालयः
स्वीये क्षेत्रे कस्माच्चिदपि अन्यस्मान्महतो विश्वविद्यालयाद् विशिष्टं महत्त्वं पुष्पाति । अनेन
सब्रह्मा उत्तरप्रदेशीया बाह्याङ्गनेकसहस्रपाठशालाः सन्ति, यासु पञ्चाशदुत्तरशतद्वयपाठशालाः
(२५०) उत्तरप्रदेशाद् बहिः सन्ति । केवलमुत्तरप्रदेशेऽस्य परीक्षाकेन्द्राणि चतुश्चत्वारिंशत्
(४४), ततो बहिः—मध्यभारते, मध्यप्रदेशे, मोहमय्याम्, सौराष्ट्रे, राजस्थाने, विन्ध्यप्रदेशे,
हिमाञ्चले तथा नेपाले एकविंशतिः सन्ति । अस्य परीक्षार्थिसंख्या (१२०००) द्वादशसहस्र-
तोऽधिका । अस्य परीक्षायां देशस्य समग्रराज्यानां छात्राः प्रविष्टाः भवन्ति । अस्य प्रतिष्ठानस्य
गणिष्णाकृष्टचेतसो न केवलमुत्तरप्रदेशमपि तु दक्षिणभारतस्य आन्ध्रप्रदेशस्य, मणिपुरादि-

सारस्वती सुषमा

सीमान्तप्रदेशानाम्, नेपालपाकिस्तानब्रह्मदेशलङ्काप्रभृतिदेशानां चापि छात्रा विप्रोपार्जनार्थं प्रतिवर्षं गमायान्ति। अस्य महाविद्यालयस्येदं प्रस्तुत रूपं कस्यापि विश्वविद्यालयस्य गौरवायाम्। वस्तुगत्या विनालेऽस्मिन् देशे इयमेवैका संस्था या लघुनेव प्रयत्नेनान्तराष्ट्रियं संस्कृतिप्रतिष्ठानं भवितुमर्हति।

विश्वस्य प्रगतिशीलेषु देशेषु संस्कृतभाषायै यन्महत्त्वं प्रदीयते तदवधायैव वक्तुं युज्यते यद्देववाण्या इदं भव्यं मन्दिरं समग्रस्य विश्वस्य संपत्तिः। कस्याऽविदितमिदं यदष्टादशवर्षवयस्कं युवानमारभ्य नवतिवर्षवयस्कं वृद्धं यावत् संस्कृतविद्वांसो महोदयेर्विश्वस्थलं विदारयन्त उन्नता दुर्लभ्याश्च पर्वतशृङ्खला उल्लङ्घयन्त आतपवर्षिणि दिवाकरे भृशं तापमाने श्रितिजमस्पृशन्ती-र्मसभूमी पादैराक्षुन्दन्तो भारतीयसंस्कृते शुभसन्देशानादाय मानवानां हिताय सुखाय चाऽऽसह-स्वाद्ध दक्षिणपूर्वेशियामहादेशं मध्यैशियाख्यं देशं चीनजान्नाल्योर्विशालं भूखण्डं च परिव्याप्त-वन्तः। किं वयं स्वकीयैः पूर्वपुरुषैः प्रतिवेशिदेशेषु प्रतिष्ठापितं साम्प्रतिकसम्बन्धमत्र स्वतन्त्रं भारतं उपेक्षितुं प्रभवामः? अष्टादशशताब्दीतः पाश्चात्यविद्वद्भिः संस्कृतवाङ्मयस्य क्रियमाणान्य-व्ययनाध्यापनाऽऽलोचनकार्याणि समुपेक्ष्य संस्कृतस्य समुचितमभिवृद्धिं कर्तुमर्हामः? तिब्बती चीनी जापानी-जर्मन-फ्रेच रशियनभाषासु निहितं संस्कृतज्ञानमुपेक्ष्य किं संस्कृतस्यापेक्षितं समग्रं ज्ञानमर्जितुं प्रभवामः? नो चेत्, तर्हि केन बृहता संस्कृतिप्रतिष्ठानेनाऽवश्यं भाव्यम्, येन पूर्वोक्तं कार्यजातं सम्यक् संपाद्येत। एनं महाविद्यालयं संस्कृतविश्वविद्यालयरूपे परिणमयैवैतत् कार्यमञ्जसा कर्तुं शक्यते। यदि अरबीभाषया मिश्रदेशे, हिब्रूभाषया इजराइलदेशे, लैटिन-भाषया अमेरिकाया च विश्वविद्यालयाः परिचालयन्ते तदा पूर्वोक्तान्महतं सांस्कृतिकान् समार-म्भान्निर्वोढुं भारते तत्रापि काञ्च्या संस्कृतविश्वविद्यालयं कथं न प्रतिष्ठापनीयः?

भवतु, भारतीयवाङ्मयस्य संरक्षणं प्रचारश्च भारतस्य पवित्रं कर्तव्यम्। एतत्संपादनाया-स्माभिः स्वीयप्रौढपाण्डित्यस्य सर्वतोभावेन संरक्षणं तस्य यथेष्टं रावर्द्धनं च कर्तव्यम्। गवेषणायां आधुनिकाः पन्थानोऽपि अवलम्बनीयाः। स्वीयसांस्कृतिकनिधौ संरक्षणायाऽस्माभिरेशिया-महादेशस्य तिब्बतीचीनीजापानीभाषाः, यूरोपस्य फ्रेचजर्मनरशियनभाषाश्च स्वीयाव्ययना-ध्यापनक्रमे सन्निवेश्याः। अन्यथा वयं न केवलं संस्कृतस्याऽऽवश्यकज्ञानेनैव वञ्चिता भवेम, प्रत्युत भारतस्य सांस्कृतिकेनेतिहासेनाप्यपरिचिता एव तिष्ठेम। आसा भाषाणां ज्ञानमन्तरा वयं तां परं सहस्रं रचनां कथं प्राप्स्यामः, यास्तासु तासु भाषासु मूलतया रूपान्तरिता वा सुरक्षि-तास्तिष्ठन्ति। पालिप्राकृतापभ्रंशभाषाज्ञानं विना संस्कृतस्य संस्कृतेश्चापि ज्ञानमपूर्णम्।

कुलपतिभाषणम्

प्राचीनप्रौढपाण्डित्यस्य संरक्षणं विभिन्नशास्त्राणां तद्वान्तरशास्त्राणां तुलनात्मकमध्ययनं विना तत्संबद्धप्राचीनार्वाचीनविषयाणामपेक्षितज्ञानं विना च दुःशकम् । भारत एतादृशी काप्येका शिक्षासंस्था नास्ति यस्यामवान्तरशास्त्राभिर्विशिष्टशास्त्राणामध्ययनाभ्यापनं यथोचितं संपादितं स्यात् । उत्तरभारते वेदान्तनाम्ना केवलं शाङ्करस्यैव, दक्षिणे केवलं रामानुजस्यैव वेदान्तस्याध्ययनाभ्यापनं क्रियते । वेदान्तदर्शनस्य शास्त्रानामुत्पत्तेः, तासां विकासस्य पारस्परिकसंबन्धस्य च तुलनात्मकज्ञानाय म. वनिम्बार्कवल्लभभास्करादिशास्त्राणां समुचिताध्ययनव्यवस्थाऽतिमात्रमपेक्ष्यते । एवमेव भारतीयन्यायशास्त्रस्य सर्वाङ्गपूर्णव्ययनाय न केवलं काणादगौतमीयन्यायस्यापि तु बौद्धजनन्याययोराधुनिकतर्कशास्त्रस्य च ज्ञानमपेक्ष्यते ।

वेदानां स्वाध्यायप्रबन्धोऽपि सर्वत्रैवाऽपर्याप्तः । उपलब्धशास्त्राभिश्चतुर्णां वेदानां प्राच्यप्रतीच्यार्थविधिना सममध्ययनं त्वपेक्षितमेव । तत्सम्यक्कर्तुं मीमांसाधर्मशास्त्रयोरप्यध्ययनाभ्यापनप्रबन्धोऽपेक्ष्यते । यज्ञानां प्रयोगज्ञानाय यज्ञपात्रसंग्रहोऽपेक्ष्यते ।

उत्तरभारते व्याकरणाध्ययनप्राधान्यं विद्यते । किन्तु तदपि तावत्पर्यन्तमङ्गविकलमिव, यावत्प्रातिशाख्यनिरुक्तशिक्षाणां पाणिनीयेतरव्याकरणैः सार्धमाधुनिकभाषाशास्त्रस्य चाध्ययनस्य समुचितं प्रबन्धो न स्यात् । तेषां दर्शनानामपि पठनपाठनप्रबन्धोऽपेक्षितो येषामध्ययनपरम्पराऽनेकाभिः शताब्दीभिरुच्छिन्नेव लक्ष्यते । ते च शैवशाक्तजैनबौद्धागमदर्शनादयः ।

भारतीयस्वातन्त्र्येण साकं संस्कृतस्य समानमपि वर्द्धतेऽनुदिनम् । यतो राष्ट्रभाषाया महत्तमे पदे हिन्दी समासीना विद्यते । राष्ट्रभाषाया कोशः संस्कृतस्य शब्दसप्त्या भावसप्त्या च पूरयिष्यते । नूनमेव देशेषु विदेशेषु च भारतीयसंस्कृते प्रचारसाधनं राष्ट्रभाषैव स्यात् । सा च अत्रस्माभिः स्वीयभावरत्नैर्न पूर्यते तर्हि भारतीयसंस्कृतिप्रसारो दूरमास्ता राष्ट्रभाषामुखेनाऽभारतीयभावतत्त्वानां प्रतिष्ठा वर्द्धिष्यते । हिन्दी नाम संस्कृतस्यैव निरूपतिः । आगामिषु केषुचिद्वर्षेषु सा विश्वविद्यालयेष्वप्यध्ययनाभ्यापनस्य, अन्ताराष्ट्रियसंबन्धनिर्वाहस्य च पूर्णरूपेण साधनं भविष्यति । एव स्थिते कथमपि सोपेक्षितं न शक्यते । ननु लोकभाषाया उपेक्षाऽपि किमर्थं कर्तव्या । तामुपेक्ष्यास्माभिः संस्कृतसाहित्ये जीवितं भावतत्त्वमाध्याधातुं न शक्यते ।

राष्ट्रहितं सांस्कृतिककार्यं चावेक्ष्यास्माभिः स्वीयप्राचीनग्रन्थरत्नानां हिन्दीभाषायामनुवादो विधातव्यः । तदर्थमेका सुविचारिता विस्तृतयोजनापेक्ष्यते, यया नियतावधावेवेदं पवित्रमनुष्ठानं पूर्येत ।

अत्रत्ये नूतनानां दर्शनविज्ञानराजनीतीनां प्रादुर्भावः समवलोक्यते । तैर्नवनवा समस्या समुत्पादिता । तासां प्रतिविधानायाद्यतनं विचारशीलं जगदस्मान् साभिप्रायं प्रेक्षते । इत्य-

मारस्वती सुषमा

भव प्रार्चनज्यातिपागुर्वेदविज्ञानान्यपि नूतनापिष्कारैर्विज्ञानेश्च समन्वितानि भवयु । एतदर्थं नव्यशास्त्राणां प्रयोगाणां च साहाय्यमपेक्षितम्, यत्रोभयोः सिद्धान्ताः प्रयोगाश्च स्युः ।

संस्कृतशिक्षायां प्राचीनपरम्परया ग्रन्थानां प्रौढपाण्डित्यस्य महत्त्वं निःसशयं मूर्ध्नि स्थितं वर्तते । किन्तु तदनन्तरं द्वितीयं महत्त्वपूर्णं स्थानमनुसन्धानस्य तुलनात्मकम्याव्ययनस्यैव । तदर्थं मप्रकाशितानां दुर्लभाणां च हस्तलिखितग्रन्थानां संग्रहः आवश्यकः । राजकीयाधारेण समस्तदेशा-
देशाममूल्यहस्तलिखितग्रन्थानां सचयऽपेक्षितः । एतदर्थमेकतस्तिव्रतचीनप्रभृतिदेशेभ्यो हस्त-
लिखितग्रन्थानां संग्रहो विधेयः, अपरतश्च कठोरया राजाज्ञया हस्तलिखितग्रन्थानां पुरातत्त्व-
नामग्रीणां च विदेशगमनं निषेद्धव्यम्, अथ च बहिर्गतानाममूल्यग्रन्थरत्नानां प्रतिलिपयो माइक्रो-
फिल्मयन्त्रद्वाराऽन्येन वा साधनेन कारयितव्याः । अप्रकाशितानां दुर्लभहस्तलिखितग्रन्थानां
प्रामाणिकं संपादनं प्रकाशनं चापरं मुख्यं कार्यम् । एतदर्थं प्रभूतं साहाय्यमपेक्षितम् । ग्रन्थानां
प्रामाणिकसंस्करणाय, प्रकाशनाय चैकेन स्वतन्त्रेण बृहदायोजनेन भवितव्यम् ।

भवता समक्षं संक्षेपेणैते केचन प्रस्तावाः प्रस्तुताः । तेषां प्रतिः संस्कृतशिक्षायां अभ्यु-
दयायावश्यकी ।

किमेतानि महत्त्वाधायकानि कार्याणि केश्विल्लघुसमारम्भे संपादयितुं शक्यन्ते ? मया
सप्रश्रयं निवेद्यते यदेषां प्रभूतसाहाय्यसंपादनां महत्तमानां कार्याणां सिद्धिरनुभवगरिमाणं
साधनसंपन्नता कुशलता चापेक्षते । तेषां प्रतिस्त्वम्य महाविद्यालयस्य संस्कृतविश्वविद्यालयपरिण-
तावेव सभविष्यति । अम्य महाविद्यालयस्य तपसो नैमर्गिकं फलं राष्ट्रम्य सांस्कृतिकं निर्माणम् ।
अम्य महाविद्यालयस्य गौरवान्वितमनीतं भव्याय महनीयायानागताय सातिशयं कल्पते ।

निराशोऽपि संस्कृतसमाजः उत्तरप्रदेशीयशासनस्य शुभसङ्कल्पेन भृगमाश्रितः । अत्र महामनी-
षिणा डा०सम्पूर्णानन्दमहाभागानां मुख्यमन्त्रिपदारोहणेन संस्कृतजगति नवचेतना समभ्युदिता ।
सौभाग्येनात्माकं सामान्या शिक्षामन्त्रिण श्रीहरगोविन्दसिंहमहोदया अयस्य महाविद्यालयस्य
महतेऽभ्युदयाय बद्धपरिकराः सन्ति । अन्ते च भगवन्तं मङ्गलमयं भूतभावनं काशीविश्वेश्वरं
प्रार्थये यदमो अस्मासु सुरभारत्या सर्वविधाभ्युदयाय क्षमतामादधीत ।

सर्वं कुशलिनं सन्तु सर्वे सन्तु निरामयाः ।

सर्वे मद्राणि पश्यन्तु मा कश्चिद् दुःखभाग्यभवेत् ॥

ॐ शान्तिः, शान्तिः, शान्तिः ॥

सारस्वती सुषमा



मनीषिधौरेयाः सुरभारतीसमाराधनगृहीतदीक्षा उत्तरप्रदेशमुख्यमन्त्रिणो
डा०श्रीसम्पूर्णानन्दमहोदयाः ।

सम्पादकीयम्

संस्कृतोन्नयको डा०श्रीसम्पूर्णानन्द

गीर्वाणवाणीसमाराधनसश्रितव्रतो मनीषिप्रवरो डा०श्रीसम्पूर्णानन्दमहानुभाव इदानीमुत्तर-प्रदेशमुख्यमन्त्रित्वधुरमुद्रहतीति संस्कृतसेविना समेषा चेतास्यानन्दोह्लामभरनिर्भराणि समुल्लसन्ति । उत्तरप्रदेशीयशिक्षामन्त्रिपदमलङ्कृतानेन महानुभावेन संस्कृतोन्नत्यै सुबहु प्रयत्नितम् । अतीतेषु विंशतिवर्षेषु संपादितानां संस्कृतोन्नयनकार्यव्रतानामितिहासस्तस्यैव प्रयत्नानां परिणतिः ।

ख्रिष्टीयाष्टादशी शताब्दी संस्कृतशिक्षाभ्युदये महत्त्वस्य कालः । संस्कृतशिक्षायां संरक्षणाय समुन्नत्यै च काश्यामेकनवत्युत्तरसप्तदशशततमे वर्षे संस्कृतमहाविद्यालयः संस्थाप्यतः । तदारभ्याद्यथावदिमं महाविद्यालयं केन्द्रत्वं परिकल्प्य शासनं संस्कृतशिक्षासुत्तरोत्तरं प्रासारयत् । यथार्थतां भारतेऽस्य महाविद्यालयस्य दीर्घकालिकमितिवृत्तं नाम संस्कृतशिक्षाप्रसारस्यैवेतिहासः । वैदेशिक-शासनसमयेऽपि महाविद्यालयेन संस्कृतस्य यावानभ्युदयः सम्पादि, विश्वस्मिन् कस्यापि प्राक्तनसंस्कृतिकसंस्थायै स्पृहणीयमेव तत् ।

१९३७ वर्षे काग्रेससाधारिकाणां शासनारुढत्वे साम्प्रतिकभारतेतिहासे प्राथम्येन संस्कृत-शिक्षामधिकृत्य राष्ट्रसमतो विचारः समजायत । सम्पूर्णानन्दमहोदयस्यैव श्रेयोभागित्वमेतत्सर्वस्येति विदितचरं तदभिज्ञानम् । शासनभारग्रहणसमकालमेव महामागेन १९३८ वर्षे डा०भगवानदास-महोदयानामाध्यक्ष्ये संस्कृतकालेजपरीक्षापाठ्यक्रमसुधारसमितिः, श्रीयज्ञनारायणोपाध्यायानामध्य-क्षत्वे च कालेजपुनःसंघटनसमितिश्च स्थापिता । निरुक्ताभ्यामुभाभ्यां समितिभ्यां संस्कृतपाठ्य-पद्धतिं महाविद्यालयस्य भावि स्वरूपं च पूर्णतया न्यरूपयत् । तन्निर्दिष्टानां प्रस्तावानां कार्यान्वयात् प्रागेव काग्रेसशासनं प्रच्यव्य विदेशीयशासनं तस्याखिलमेव प्रयासमवारुणत् । १९४७ वर्षे पुनः श्रीसम्पूर्णानन्दमहोदयः शिक्षामन्त्रित्वमलञ्चकार । इदानीं पूर्वापेक्षयाऽप्याधिकेनोत्साहेन संस्कृत-शिक्षोन्नतिमवदधौ । एव स्थिते १९४७ वर्षे महाविद्यालयस्य सार्धशताब्दीमहोत्सवं सम्पाद्यतः । तत्सममेव प्रथमदीक्षान्तसमारोहोऽपि समायोजितः । तस्मिन्नेव हायने श्रीभगवानदासमिति-प्रस्तावानाश्रित्य पाठ्यक्रमे नूतनानि परिवर्तनानि परिवर्द्धनानि च स्वीकृतानि । द्वितीयोपाविवितरणो-त्सवावसरे (१९४८) च श्रीसम्पूर्णानन्दस्यानुरोधमनुभावयतोत्तरप्रदेशस्य तदानीन्तनमुख्यमन्त्रिणा

सारस्वती सुषमा

माननीयश्रीगोविन्दवल्लभपन्तमहादयेन महाविद्यालय विश्वविद्यालयत्वेन परिणमयितुमुद्घोषितम् । तदानीमेव सरस्वतीभवनपुस्तकालयविकामायानुसन्धानमन्दिरस्य संग्रहालयस्य च स्थापना व्यधी-
पत । श्रीसम्पूर्णानन्दप्रैषयैवानुसन्धानविषयको दीर्घकालिकस्तात्कालिकश्च कार्यक्रमो निरमीयत । तात्कालिककार्यक्रमे हस्तलिखितग्रन्थानां प्रामाणिकमृचीप्रणयनम्, उत्तराध्ययने विशिष्टाचार-
च्छात्रवृत्तिभाजा साधोलालच्छात्रवृत्तिभाजा चानुसन्धानकार्यस्यानुसन्धानमन्दिरविद्वद्भिलिखित-
विशिष्टनिबन्धानां च प्रकाशनार्थं “सारस्वती सुषमा” नाम्न्यास्त्रैमासिकानुसन्धानपत्रिकाया
प्रकाशनप्रबन्धश्चाधिकृत । उक्तकार्यकदम्बकमधिकृत्य प्रस्तावितविश्वविद्यालयप्रारूपं निर्मातु-
मवकाशप्राप्तानां राजकीयसंस्कृतमहाविद्यालयप्रधानाचार्याणां डाक्टरश्रीमङ्गलदेवशान्तिमहो-
दयानां विशेषाधिकारित्वेन नियुक्तिं समजनि । अस्मिन्नेवावसरे संस्कृतपाठशाला सुसङ्घटयितु
सुव्यवस्थापयितुं च संस्कृतपाठशालापुनःसङ्घटनसमितिरपि समस्थाप्यत ।

संस्कृतशिक्षाविकासायाधिकृतेषु कार्येषु संस्कृतपाठशालाध्यापकान् प्रशिक्षयितुं पुनः शिक्षण-
सत्रोद्घाटनकार्यं विशेषेण महत्त्वं पुष्णाति । सत्रेण संस्कृताध्यापकेभ्यः शिक्षामनोविज्ञानं विभिन्ना-
श्चान्ये शिक्षणविधयः प्रशिक्ष्यन्ते । एतेनाद्यं यावत् पञ्चशती शिक्षकाणां प्रशिक्षिता । संस्कृतशिक्षा-
क्षेत्रे श्रीसम्पूर्णानन्दमहोदयानामियमभिनवा कृतिर्मन्तव्या ।

१९४८ वर्षं राज्यसंस्कृतपाठशालानां समुचितविकासाय संस्कृतशिक्षासमुन्नमनाय चोत्तर-
प्रदेशीयनिखिलसंस्कृतपाठशालाप्रबन्धकानां प्रधानाध्यापकानां च राजकीयसंस्कृतमहाविद्या-
लयभूयने शासनकर्तृकमेकं बृहदधिवेशनमायोजितम्, यत्र संस्कृतपाठशालानां वर्तमानदशा उन्नम-
यितुं पाठ्यक्रमं परिवर्तयितुं चानेके महत्त्वाधायकाः प्रस्तावाः अङ्गीकृताः । आचार्यनरेन्द्रदेव-
महोदयानामध्यक्ष्येऽखिलभारतीयसंस्कृतशिक्षापाठ्यक्रमे समानमानत्वसंस्थापनार्थम्, विभिन्नराज्येषु
विभिन्नतया दीयमाना विभिन्नसंस्कृतपरीक्षाः सतुजयितुम्, तत्तत्पाठ्यक्रम उपयुक्ततया परिवर्तनं
विधातुं चास्माकं मुख्यमन्त्रिमहोदयेन भारतवर्षस्य समेषां राज्यानां विश्वविद्यालयानां च
प्रतिनिधीनामन्य सस्कृतोन्नत्ये हृदयेन महोद्यमः संभूतः । यदवधि विभिन्नसंस्कृतपरीक्षाणामुपा-
धिषु प्रमाणपत्रेषु शिक्षामर्यादासु चैकरूपता नायाति, यदालम्ब्य संस्कृतच्छात्राः सुखेन पाठशालातः
पाठशालान्तरेषु प्रविष्टाः स्युः, तदवधि तेषां ज्ञानापार्जनमानस्य साम्यत्वं तु शक्यमिति श्रीसम्पूर्णानन्द-
महोदयेन निश्चितम् । एतत्समेलननिर्णयानुसारं संस्कृतशिक्षायामाचरणचूडं परिवर्तनमभूत् ।
परिणामतः उत्तरप्रदेशीयशासनेन संस्कृतपरीक्षाणां नव्या मान्यतोद्घोषिता । तदनुसारं प्रथमा-पूर्व-
मध्यमा-उत्तरमध्यमा-शास्त्रिपरीक्षाः क्रमेण जूनियरहाईस्कूल-हाईस्कूल-इण्टरमीडियट-ग्री०ए०

सम्पादकीयम्

इत्याख्याभिः परीक्षाभिः समानमानाः सवृत्ताः । एतेन मान्यताप्रदानेन न केवलं सस्कृतप्रणयिना
• गौरवं समुपबृंहितमपि तु सस्कृतसमाजे नव जीवन नव्या आशाश्च पल्लविता ।

श्रीसम्पूर्णानन्दमहोदयस्य विद्यानुरागस्त सस्कृतजगतः सस्कृतविदुषा चाशाकेन्द्र प्रतिष्ठा-
पितवान् । तन्मते सस्कृत नामेदानीन्तनीषु देशेऽस्मिन् प्रचलितास्वखिलासु भाषासूतमा भाषा ।
सा कथमपि मृतभाषा (अव्यावहारिकभाषा) नैव परिगण्येत । सा न केवलं जीविता,
प्रत्युत स्वीयेनामृतरसेन चिरादत्रत्या मन्तती, प्रादेशिकभाषाश्च मिञ्चन्ती पुण्यन्ती च प्राशस्त्येन
जीवति । प्राचीनतमापीय स्वकायैर्विशिष्टरूपैः स्वानुभावप्रभावैश्च भारतस्यात्मनि देहे च प्रतिक्षण
नवत्वमाधत्ते । इयं हि सुरगवी भारतीयसंस्कृतेर्मूलम् । दक्षिणभारतेन दक्षिणपूर्वेशियाखण्डेन
च सवन्धस्थापनस्येयमेकलैव शृङ्खला । अस्य महोदयस्य गीर्वाणवाण्यनुरागः कस्य भारतीयस्य
सस्कृतप्रियस्य तोषाय न प्रभवेत् ।

दिष्टया साम्प्रतमेव महानुभावो विशालस्योत्तरप्रदेशस्य भारतीयसंस्कृतिहृदयभूतस्य मुख्यमन्त्रि-
पदमध्यास्ते । सस्कृतभाषायाः सस्कृतसमाजस्य चायतिरुत्तरोत्तरं कल्याणोन्मुखी प्रतिभाति । अग्नि-
माया पञ्चवार्षिकयोजनायां सस्कृतविश्वविद्यालयनिर्माणाय द्विपञ्चाशलक्षरूप्यकपरिमितो धनराशिरङ्गी-
कृत उत्तरप्रदेशीयशासनेन । वयमत्र भूतभावन विश्वेश्वरमस्य महानुभावस्य मुख्यमन्त्रित्वं प्रद्योतयितुं
सस्कृतोन्नमनमखमविघ्नं पूरयितुं च सविनयं प्रार्थयामहे ॥

स्वर्गीया. श्रीकेशवद्विवेदिनः

वाराणसेयराजकीयसंस्कृतमहाविद्यालयस्य न्यायशास्त्रप्राध्यापका न्यायवेदान्तादिदुरवगाहपाथो-
धिप्रवहणा नैयायिककेसरिणः श्रीकेशवद्विवेदिनः शुद्धभाद्रशुक्लद्वितीयाया रविवासरे (१८-१०-५५)
चतुश्चत्वारिंशद्वर्षपरिमाणकेऽल्पीयस्येव वयसि निधनमवापुरिति निवेदयता नितरां चेखिद्यते नश्चेतः ।
उत्तरप्रदेशीयाऽऽजमगढमण्डलान्तर्गतपरवइपुरग्राम स्वजनुषा प्रद्योतयन्त एते महानुभावा पितर
श्रीसरयूप्रसादशर्माण चिराभिलषितसुतलाभहर्षभरनिर्भरं सम्पादयन् । सुरभारतीसमाराधनाय
बाल्य एवैभिरेषा पावनतमा काशीपुरी समासादिता, अधीत च व्याकरणशास्त्रं प्राथम्येन ।
तदनन्तरं श्रीराधाकान्तझा-श्रीशिवदत्तमिश्र-श्रीवामाचरणभट्टाचार्यमहोदयेभ्यो विधिवन्नव्यन्याय-
शास्त्रमधीतम् । वेदान्तशास्त्रस्याध्ययनमेभिः स्वामिश्रीकरपात्रिमहोदयानाम्, स्व० म० म० श्रीहरि-
हरकृपालुद्विवेदिनाम्, यशस्विना स्वामिश्रीभारतीमहोदयानां च सान्निध्ये संपादितम् । न्यायवेदान्त-
चार्यादिविरुदालङ्कृता गभीरपाण्डित्यलब्धगरिमाण इमे महानुभावा १९४४ वर्षे राजकीयसंस्कृत-

सारस्वती सुषमा

महाविद्यालये न्यायाध्यापकपदे नियुक्ताः । ततः प्रभृति विद्यासमाराधनधृतव्रतैस्तत्परतयोपेक्षित-
जीवनसर्वस्वैरेभिरविगण्य शरीरस्वास्थ्यमहर्निशमध्ययनाध्यापनयोरेवैकादशवर्षपरिमितः कालो
यापितः । खण्डनखण्डखाद्याद्वैतसिद्धिप्रभृतयोऽतिकठिना अपि ग्रन्था द्विवेदिमहोदयानां सविधे
सरलसरला इव भासन्ते स्म । अत एव शास्त्रिवर्यैर्नव्यन्यायग्रन्थानामन्येषां च बहूनां ग्रन्थानां
शास्त्रगभीरा सरलतमाश्च टीकाग्रन्था निर्मिताः प्रकाशिताश्च । असमय एव विधेः करालेन करेण
कवलिता एते महानुभावा इति हा हन्त ! सीदामः, अभ्यर्थयामश्च निग्रहानुग्रहमसर्थं भगवन्तं
विश्वेश्वरं शाश्वतपदलाभाय शास्त्रिवर्याणां धैर्यलाभाय च शोकसन्तप्तस्य कुटुम्बजनस्येति ॥



१न्यासः— भा २७३ क्षे ६१ | अत्र हरभाज्ययोर्विहतयोरन्योन्यमिति भाज्यो २७३
ह २४७

हारेण २४७ भक्तः । शेष २६, अनेन हारो भक्तः । शेष १३, अनेन भाज्यहारक्षेपानपवर्त्य
जातौ दृढौ | भा २१ क्षे ७ | दृढभाज्यभाजकयोः परस्पर भक्तयोः फलान्यधोऽधस्तदधः क्षेपं
ह १६

तदधः खं विन्यस्य जाता वल्ली | १ | उपान्तिमेन ७ स्वोर्ध्वे ६ हते ६३, अन्त्येन युते जातम्
६
७
०

| १ | पुनरुपान्तिमेन ६३ स्वोर्ध्वे १ हते ६३ अन्त्येन ७ युते जातं राशिद्वयम् | ७० |
६३
७

अधरोर्ध्वौ तौ दृढभाज्यहाराभ्यां २१।१६ तष्टौ जातौ | ७ | समा लब्धयः । अत एते एव
गुणाप्ती ६।७ इष्टतत्तत्तयुत इति एकेनेष्टेन गुणाप्ती २५।२८ द्विकेन वा ४४।४९ त्रिकेण
वा ६३।७० एवं बहुधा ।

१ उदाहरणम्— भाज्यः २७३, क्षेप ९१, हारः २४७
अत्र १३ अनेनापवर्तनाङ्केनापवर्तितो भाज्यो हार क्षेपश्च—

$$\frac{२१ + ७}{१९}$$

१९

अत्र दृढभाज्यहारयोः परस्परविभाजितयोः फलान्यधोऽधस्तदधः क्षेपं तथान्ते खं
स्थापयेत् । जाता वल्ली—

१

९

७

०

पूर्वोक्तनियमेन स्वोर्ध्वे हतेऽन्त्येन युते पुनरन्त्य व्यक्तवोपान्तिमेन स्वोर्ध्वे हतेऽन्त्येन
युत इत्यादिक्रियाकरणेन—

१ ७०

९ ६३

७

०

इत्थं जातं राशिद्वयम् ७०, ६३ । स्वस्वहाराभ्यां विभाजितौ जातौ ७, ६

अत्र लब्धयः समा । तेन धनक्षेपे ७, ६ लब्धिगुणौ भवतः ।

“इष्टतत्तत्तयुत” इत्यादिनैकेनेष्टेन लब्धि २८, गुणक २५ । द्विकेन लब्धि ४९,

गुणक ४४ ।

एवमनेकधा ।

सूत्रम्—

१हरक्षेपकयोर्वा प्रक्षेपकभाज्ययोस्तदुभयोर्वा ।

अपवर्तितयोर्गुणको लब्धिश्च स्वापवर्त्तहता ॥ ६० ॥

२उदाहरणम्—

येनाभिहताशीति. समन्विता त्रिशता च विधुता वा ।

त्रिगुणात्रयोदशाप्ता शुद्धयति तं कथय पृथगाप्तिम् ॥ २६ ॥

न्यास — भा ८० क्षे ३० | प्राग्वज्जाते गुणाप्ती २४ । ५०, अथवा भाज्यक्षेपौ

दशभिरपवर्त्तितौ	भा ८ क्षे ३ ह ३६	प्राग्वज्जाता वल्ली	० ४ १ ३ ०	जातं राशिद्वयं ३ लब्धयो १५
-----------------	---------------------	---------------------	-----------------------	-------------------------------

विषमाः । अतः स्वतत्क्षणाभ्यामाभ्यां ३६ । ८ विशोधिते जाते धनक्षेपजे २४ । ५

१ हरक्षेपकयोरिति । भा × गु + क्षे० = हा × ल०

अत्र यदि हारक्षेपौ केनाप्यङ्केनापवर्त्यते भाज्यश्च नापवर्त्यते, तर्ह्यागता लब्धि-
र्वास्तविकी स्यात् । गुणस्तु न वास्तविक तेनापवर्त्तनाङ्केन गुणितो वास्तवो गुणो
भवति, पक्षयोस्तुल्यत्वात् । एव यदि भाज्यक्षेपौ केनाप्यङ्केनापवर्त्यते, हारश्च नापवर्त्यते,
तदाऽऽगतो गुणो वास्तविको भवति । परन्तु लब्धिस्तु पुनरपवर्त्तनाङ्केन गुणिता
वास्तविकी भवितुमर्हति ।

२ उदाहरणम्— भा० ८० क्षे० ३० हा० ३९

अत्र १० एभिरपवर्त्तितौ भाज्यक्षेपौ ८, ३

$$= \frac{८ + ३}{३९}$$

प्राग्वज्जातान्न वल्ली— ० ३
४ १५
१ ३
३
०

अत्र विषमा लब्धय । तेन ऋणक्षेपे गुणलब्धी १५, ३

$$\left. \begin{array}{l} ८ - ३ = ५ \\ ३९ - १५ = २४ \end{array} \right\} \text{धनक्षेपे गुणलब्धी २४, ५}$$
अत्र लब्धि स्वापवर्त्तनाङ्कैर्दशभिर्गुणिता जाता वास्तविकी लब्धि ५० । गुणकस्त्व-
विकृत एव । एवम्—

$$\frac{८० + ३०}{३९}$$

लब्धिः स्वापवर्त्तनेन दशभिर्गुणिता । जाते ते एव गुणाप्ती २४ । ५०, अथवा भाज्यक्षेपौ
त्रिभिरपवर्त्तितौ । भा ८० क्षे १० । जाते ८ । ५० गुणकस्त्रिभिरपवर्त्तनेन गुणितः । जाते
ह १३ ।

गुणाप्ती ते एव २४ । ५०, अथवा भाज्य[क्षेपौ] दशभिरपवर्त्य हरक्षेपौ त्रिभिरपवर्त्तितौ
। भा ८ क्षे १ । जातं राशिद्वय ३ लब्धयो विषमाः । अतः स्वतत्क्षणाभ्या १३।८ शोधिते जाते
ह १३ । ५

८ । ५ हरक्षेपभाज्यक्षेपापवर्त्तने ३ । १०, आभ्या क्रमेण गुणिते जाते ते एव गुणाप्ती
२४ । ५०, प्राग्वदेकेनेष्टेन जाते ६३ । १३० द्विकेन वा १०२ । २१० एवमनेकधा ।

द्वितीयोदाहरणे न्यास । भा ८० क्षे ३० । जाते योगजे गुणाप्ती २४।५० एते
ह ३६ ।

स्वतत्क्षणाभ्या शुद्धे वियोगजे १५ । ३०, एकेनेष्टेन जाते गुणाप्ती ५४ । ११०, द्विकेन ६३।
१६० एवमिष्टवशादनेकधा ।

अत्र हरक्षेपौ त्रिभिरपवर्त्तितौ $\frac{८० + १०}{१३}$

प्राग्वज्जाता वल्ली— ६ ३७०
६ ६०
१०
०

जात राशिद्वयम् ३७०, ६० (स्वोर्ध्वं हतेऽन्त्येन युतमित्यादिना)

अत्र लब्धय समा । तेन धनक्षेपे गुणलब्धी ८।५० । अत्र लब्धिरविकृतैव ५० । गुण-
कस्त्वपवर्त्तनाङ्केन गुणितो वास्तविको गुणक. $८ \times ३ = २४$ । अथवा भाज्यक्षेपौ दश-
भिरपवर्त्य पुनर्हरक्षेपौ त्रिभिरपवर्त्तितौ, तदा—

$\frac{८ + १}{१३}$

अत्र प्राग्वज्जाता वल्ली— ० ३
१ ५
१ ३
१ २
१ १
१
०

जातं राशिद्वयम् ३।५

अत्र लब्धयो विषमा । तेन स्वतत्क्षणाभ्यां शोधिते जाते धनक्षेपे ५।८

भाज्यक्षेपहरक्षेपापवर्त्तने $५ \times १०, ८ \times ३ = ५०, २४$ लब्धिगुणकौ । अर्थाल्लब्धिः ५०,
गुणक. २४, धनक्षेपे ।

उदाहरणम्—

को राशि. पञ्चभि. क्षुण्णः सप्तत्रिंशतिसयुत ।
वर्जितो वा त्रिभिर्भक्तो निरग्र. स्याद्द्विंशतः तम् ॥२७॥

न्यासः— भा० ५ क्षे ३७ | जाता वल्ली | १ | राशिद्वयं | ७४ | अध.स्थिते
ह ३ | १ | ३७ | ० |

राशौ त्रिभिस्तष्टे द्वादश लभ्यन्ते । उर्ध्वस्थिते राशौ पञ्चभिस्तष्टे चतुर्दश लभ्यन्ते । असमानग्राह्याः कार्यं समतक्षणमिति द्वादशसु गृहीतेषु जाते गुणास्ती १ । १४, चतुर्दशसु गृहीतेषु जाते गुणास्ती ५ । ४, समतक्षणमित्युपचारो यथेष्टतक्षणायुते बहुधा भवतो गुणास्ती । तथेष्टतक्षणवियुती राशिद्वये बहुधा गुणास्ती भवत । ऋणक्षेपे द्वादशफले गृहीते गुणास्ती २ । ६, चतुर्दशफले गृहीते जाते गुणास्ती ८ । १ इत्यादि ।

सूत्रम्—

१हरतष्टे धनक्षेपे लब्धिस्तक्षणाफलेन संयुक्ता ।
क्षयगे क्षेपे तक्षणाफलोनिता जायते लब्धिः ॥६१॥
हरतष्टभाज्यराशौ तष्टफलमगुणसंयुता लब्धिः ।

स्वतक्षणाभ्यां विशोधिते ३० लब्धि, १५ गुणक, ऋणक्षेपे । एकेनेष्टेन जाते गुणास्ती ५४।११०, द्विकेन ९३।११०, एवमिष्टवशादानन्त्यम् ।

१. हरतष्ट इति । भा० गु० ± क्षे = हा० ल०

अत्र यदि क्षे = क्षेप - इ० हा० इति स्यात्तदा—

भा० गु० ± (क्षे - इ० हा०) = हा० ल०

= भा० गु० ± क्षे० = हा० ल० ± इ० हा०

= भा० गु० ± क्षे० = हा (ल ± इ)

हरादधिके क्षेपे क्षेपतक्षणाफलमिष्टसज्ञ कल्पितम् । अत उक्तम्—“हरतष्टे धनक्षेपे लब्धि-स्तक्षणाफलेन संयुक्ता ।” इत्यादि । हरेण भाजिते भाज्यराशौ गुणस्तु प्राग्वद्भवति । परन्तु लब्धिर्न वास्तविकी । अतःत्र भाज्यतक्षणाफलगुणितगुणकेन संयुता लब्धिर्ज्ञेया ।

१ उदाहरणम्—

को राशिः खाभ्रदिङ्निघ्नो दिगश्विनयनैर्युतः ।

हीनो वाग्नीन्द्रसंभक्त शुद्धयति ब्रूहि त पृथक् ॥२८॥

न्यास.—भा १००० क्षे २२१० अतः प्राग्वज्जाते गुणांसी ६५।४७०, भाज्ये हरेण
ह १४३

तष्टे जातम् । भा १४२ क्षे २२१० जाते गुणांसी ६५।८०, भाज्यतक्षणफल ६ गुणः ६५,
ह १४३

अनयोर्घात ३९० यतो जाता लब्धिः सैव ४७०, अथवा हरतष्टे क्षेपे यथा । भा १००० क्षे ६५
ह १४३

१ उदाहरणम्—

—भा० १०००, क्षे० २२१०, हा० १४३

$$= \frac{१००० + २२१०}{१४३}$$

अत्र प्राग्वज्जाता वल्ली— ६ १५४७०

१ २२१०

२२१०

०

पूर्वोक्तरीत्या जाते गुणांसी ६५, ४७०

अथवा भाज्ये हरेण तष्टे जातम्—

१४३)१०००(६ भाज्यतक्षणफलम्

$$\frac{८५८}{१४३}$$

$$\frac{१४२ + २२१०}{१४३}$$

अत्र प्राग्वज्जाता वल्ली—० २२१०

१ २२१०

२२१०

०

जाते गुणांसी ६५, ८० । अत्र गुणकस्तु स एव ६५, किन्तु लब्धिर्भाज्यतक्षणफलघ्ने-
गुणयुता भवति । भाज्यतक्षणफलम् ६, भाज्यतक्षणफलगुणितगुणक = ६ × ६५ =
३९०, ३९० + ८० = ४७० = वास्तविकी लब्धि ।

अथवा भाज्यक्षेपयोर्हरभक्तयोरत्र न्यास —

$$= \frac{१४२ + ६५}{१४३}$$

जाते गुणाप्ती ६५।४५५, क्षेपतक्षणलब्ध्या १५ युता जाता लब्धि सैव ४७०, अथवा
भाज्यक्षेपयोर्हरतष्टयोन्यासः । भा १४२ क्षे ६५ । जाते गुणाप्ती ६५।६५, भाज्यतक्षणफल
ह १४३ ।

६ गुण ६५, अनयोर्हति ३६०, क्षेपतक्षणफलं १५, अनयोर्योगः ४०५, अनेन लब्धि ६५
युता जाता सैव ४७० ।

द्वितीयस्य न्यासः— भा १००० क्षे २२१० । जाते प्राग्वद् गुणाप्ती ७६।५३०, हर-
ह १४३ ।
तष्टक्षेपे । भा १००० क्षे ६५ । जाते गुणाप्ती ७८।५४५, क्षेपतक्षणफलोना जाता लब्धि.
सैव ५३० ।

अत्रापि जाता प्राग्वद्वल्ली— ० ६५
१ ६५
६५
०

जाते गुणाप्ती ६५, ६५ । अत्रापि गुणकस्त्वविकृत एव । परन्तु लब्धिर्न युक्ता ।
लब्धि = (भाज्यतक्षणफलम् × गुणक) + क्षेपतक्षणफलम् + आगता लब्धि ।
लब्धि = (६ × ६५) + १५ + ६५, = ३९० + ८० = ४७०

ऋणक्षेपे न्यास — $\frac{१००० - २२१०}{१४३}$

जाताऽत्र वल्ली— ६ १५४७०
१ २२१०
२२१०
०

जात राशिद्वयम् १५४७०, २२१०

स्वस्वहरेण भक्ते आगते गुणाप्ती ६५, ४७० । अत्र लब्धय समा, तेन इमे गुणाप्ती
धनक्षेपे भवत । ऋणक्षेपार्थं स्वतक्षणाच्छोधिते जाते गुणाप्ती ऋणक्षेपे ७८।५३०
अथवा हरतष्टक्षेपे न्यास — $\frac{१००० - ६५}{१४३}$

जाते गुणाप्ती ७८।५४५ । अत्र लब्धि = आगता लब्धि - क्षेपतक्षणफलम्
लब्धि = ५४५ - १५ = ५३० । गुणकस्त्वविकृत एव ।

सूत्रम्—

क्षयभाज्ये गुणलब्धी धनवत्साधयेत्तु भाज्यत क्षेपे ।
अल्पे तयोर्क्षयं स्यादेकमनल्पे तु ते सकृद्धनगे ॥ ६३ ॥

उदाहरणम्—

क्षयस्त्रिशद्वगुणो राशिस्त्रिभिर्युक्तोऽथवोनितः ।
सप्तभक्तो निरग्र स्यात्तं गुणं वद वेत्सि चेत् ॥ २६ ॥

न्यास — भा ३० क्षे ३ । भाज्यं धनं प्रकल्प्य धनभाज्ये धनक्षेपे गुणाप्ती २१६,
ह ७

एते स्वतक्षणाभ्यामाभ्या ३०।७ शोधिते जाते ऋणभाज्ये धनक्षेपे गुणाप्ती ५१२१,
एतयोरेकमृण ५१२१ वा ५१२१, अपि च—

क्षयस्त्रिशद्वगुणः सप्तनवत्या संयुतोऽथवा ।

सप्ताप्त शुद्धिमायाति तं गुणं वद मे द्रुतम् ॥ ३० ॥

न्यासः— भा ३० क्षे ६७ । धनवत्साध्येति प्राग्वज्जाते गुणाप्ती ४१३१, एतयोरेक-
ह ७

मृणमिति लब्धिमृण प्रकल्प्य ऋणभाज्ये ऋणक्षेपे गुणाप्ती ४१३१, एते स्वतक्षणाभ्या-
माभ्या ७।३० शोधिते जाते ऋणभाज्ये धनक्षेपे ३।१ क्षयगे हरेऽप्येवमूह्यम् ।

१. क्षयभाज्य इति । क्षयभाज्येऽपि गुणलब्धी धनवत्साध्ये । अनयोर्मध्य एकमृण

कल्प्यम् । यथा— $\frac{३० + ३}{७}$

अत्र प्राग्वज्जाता वल्ली

४	३९
३	९
३	
०	

{

३०)३९(१
३०
९ = लब्धि
७)९(१
७
२ = गुण

समा लब्धयः । तेन धनक्षेपे गुणाप्ती २१६, एते स्वतक्षणाभ्यां ३०।७, आभ्यां
शोधिते जाते क्षयक्षेपे गुणाप्ती ५१२१, एतयोरेकमृण कल्प्यमतो गुणाप्ती
५१२१, वा ५१२१ ।

सूत्रम्—

हरहतशुद्धे क्षेपे शून्ये जातेऽथवा गुणः ख स्यात् ।
शून्ये तु भाज्यराशौ हरहतक्षेपको लब्धिः ॥६४॥

उदाहरणम्—

को राशिः सप्तहतो नवभिर्युक्तोऽथवोनित शुद्धम् ।
त्रिभिरुद्धृतः प्रयच्छति भागं त गुणकमाचक्ष्व ॥३१॥

न्यासः—| भा ७ क्षे ६ | जाते गुणाक्षी ०।३, एकेनेष्टेन ३।१०, द्विकेन ६।१७,

नवशुद्धौ गुणाक्षी ३।४, एकेनेष्टेन ६।११, द्विकेन ६।१८, अपि च—

को राशिर्नवगुणितः शून्ययुतः पञ्चभिर्हतः शुद्धिम् ।
यच्छति त द्वाग्राशि गणकवर ब्रूहि तं यदि वेत्सि ॥३२॥

न्यासः—| भा ६ क्षे ० | जाते गुणाक्षी ०।०, एकेनेष्टेन ५।६, द्विकेन १०।१८, अपि च—

को राशिः शून्यहतो द्वादशयुक्तो विवर्जितो वापि ।
चतुरुद्धृतो विशुद्धयति त गुण गणक मे कथय ॥३३॥

१. हरहतशुद्ध इति । कुट्टके यत्र हारेण भाजित सन् क्षेप शुद्धेत्तत्र क्षेपे हरेण भाजिते शून्य क्षेप, अथवा क्षेपस्थाने यत्र शून्य भवति तत्र वल्ल्यामुक्तवक्रियाकरणेन गुणाक्षी ०।० भवेताम् । अतोऽत्र हरहतक्षेपक एव लब्धिर्भवति । यथा—

$$\frac{७ + ९}{३}$$

$$\text{हरेण हते क्षेपे—} \quad \frac{७ + ०}{३}$$

$$\begin{array}{r} \text{अत्रापि प्राग्वज्जाता वल्ली—} \\ २ \ ० \\ ० \ ० \\ ० \end{array}$$

जाते गुणाक्षी ०।०

अतोऽत्र हरहतक्षेपफलसंयुताऽऽगता लब्धिर्युक्ता लब्धिर्भविष्यति । तेन हरहतक्षेप-फलम् = ३ अनेन युताऽऽगता लब्धिः = ३ + ० = ३ इयमुचिता लब्धिः । गुणकस्त्वविकृत एव ।

न्यासः—| भा० क्षे १२ | जाते द्वादशक्षेपे गुणाप्ती ०।३, एकेनेष्टेन ४।३, द्विकेन
ह ४

८।३, द्वादशशुद्धौ जाते ४।३, एकेनेष्टेन ८।३, द्विकेन १२।३ भाज्ये शून्यलब्धिः । एव
सर्वत्रापि ।

सूत्रम्—

क्षेपं शुद्धि रूपं परिकल्प्य तयो पृथग्गुणाप्ती ये ।

इष्टक्षेपविशुद्ध्या हते स्वहरतक्षिते भवतः ॥६५॥

१. क्षेपमिति । “दृढभाग्यहारौ विभजेत् परस्परम्” इत्यादिना फलान्यधोऽधो निवेश्य
तदधः क्षेपस्थाने रूपमर्थादेक स्थाप्य तदन्ते खं च सस्थाप्य उपान्तिमेन स्वोर्ध्वे हते
इत्यादिना धनक्षेपे वा ऋणक्षेपे गुणाप्ती पृथक्पृथक्साध्ये । ततोऽभीप्सितक्षेपो यदि
धनं तदा धनक्षेपजे, यद्यभीप्सितक्षेपः क्षयस्तदा ऋणक्षेपजे अभीप्सिते धनक्षेपेण
वाऽऽगते गुणाप्ती गुणीये । पश्चात् स्वस्वहरेण तक्षये, तदा ते उद्दिष्टगुणाप्ती भवतः ।
अव्यक्तेनाप्यस्योपपत्तिरतिसरला । यथा—

कल्प्यते भा० हा० क्षे० इत्यत्र “दृढभाग्यहारौ विभजेत् परस्परम्” इत्यादिना जाता वज्जी

अ
क
च
ट

अत्र रूपक्षेपकुट्टकार्थं जाता वज्जी अ अ क च ट + अ क + अ ट + १

क क च ट + क + ट

च च ट + १

ट ट

१

०

स्वोर्ध्वे हतेऽन्त्येन युते तदन्त्य त्यजेदिति नियमादूर्ध्वराशिः = अ क च ट + अ क + अ ट + १

अधोराशि. = (क च ट + क + ट)

यदि रूपस्थाने क्षेप = क्षे इति स्थाप्यते । तदा

अ अ क च ट क्षे + अ क क्षे + अ ट क्षे + च ट क्षे + क्षे

क क च ट क्षे + क क्षे + ट क्षे

च च ट क्षे + क्षे

ट ट क्षे

क्षे

उदाहरणम्--

१ प्रथमोदाहरणे दृढभाज्यहारौ | भा २१ क्षे ७ | रूप क्षेप प्रकल्प्य न्यासः—
ह १६

| भा २१ क्षे १ | रूपक्षेपे गुणाप्ती ६।१० इष्टसप्तकेन क्षेपेण गुणिते स्वहरतष्टे जाते
ह १६

सप्तक्षेपे गुणाप्ती ६।७, रूपशुद्धौ गुणाप्ती १०।११, इष्टमक्षेपहते स्वहरतष्टे जाते
सप्तशुद्धौ १३।१४

एवमत्रोर्ध्वराशिः = अ क च ट क्षे + अ क क्षे - अ ट क्षे + च ट क्षे + क्षे

अधोराशिः = क च ट क्षे + क क्षे + ट क्षे

ऊर्ध्वराशिः = क्षे (अ क च ट + अ क + अ ट + च ट १)

अधोराशिः = क्षे (क च ट + क + ट)

अतः “हरभाज्याभ्या तष्टावधरोर्ध्वौ” इत्यादिना “इष्टक्षेपविशुद्ध्याहत ” इत्याद्युपपन्नम् ।

१ प्रथमोदाहरणे दृढभाज्यहारौ—

$$\frac{२१ + ७}{१६}$$

अत्र रूप क्षेपं प्रकल्पितम् ।

$$\text{तदा } \frac{२१ + १}{१६}$$

अत्र प्राग्वज्जाता वल्ली—

१ १०

६ ६

१

०

स्वस्वहरेण भाजिते गुणाप्ती ६।१०, इष्टक्षेपेण गुणिते स्वस्वहरेण भाजिते जाते सप्तक्षेपे
गुणाप्ती ६।७, ऋणक्षेपार्थं धनक्षेपागते गुणाप्ती स्वतन्त्राभ्यां शोधिते जाते गुणाप्ती
१०।११, इष्टक्षेपेण गुणिते स्वस्वहरेण भाजिते सप्तशुद्धौ गुणाप्ती १३।१४

सूत्रम्—

यस्मिन्यस्मिन्कर्मणि यद्यत्परिभाषितं समुदितं च ।
तस्मिस्तस्मिन्कर्मणि तत्परिभाषितं भवति ॥६६॥
त्रैराशिके प्रमाणं हारः परिभाषितोन्मितिर्भाज्यः ।
अवशिष्टमृणक्षेपो लब्धिस्तत्प्रमाणं स्यात् ॥६७॥
गुणकस्तु पूर्वशेष तत्पूर्वं पूर्वमेवमपि ।
अनुपातेच्छायामथ ज्ञाताया च तत्फलं भाज्यः ॥६८॥
यो गुणकः सैवेच्छा या लब्धिस्तत्फलं भवति ।

उदाहरणम्—

१ पङ्कुर्योजनषष्टिमेकसहितामब्दैस्त्रिपञ्चाशता
रिङ्गन्क्रामति योजनानि च कियत्संख्यानि येनासरत् ।
कालेनाशुविदार्य (?) तत्र घटिकाशेषे भवेद्विशतिः
तत्संवत्सरमासवासरघटीमानानि चेच्छा पृथक् ॥ ३४ ॥

पङ्कुरिति । कश्चित्पङ्कुरेकसहितां योजनषष्टि (६१ योजनानि) त्रिपञ्चाशता (५३)
अब्दैर्वर्षे रिङ्गन् क्रामति (गच्छति) । तत् कियत्संख्यानि योजनानि कियता
कालेन असरद् येन कालेन घटिकाशेषे विशति (२० घटिकाः) भवेत् ।

हे आशुविद् आर्य ! अत्र मूले “आशु वद्, आर्य” इति पाठेन भाव्यम् । तत् संवत्सर-
मासवासरघटीमानानि, तथा इच्छा (योजनप्रमाणं) च वद् ।

प्राप्ते आदर्शे लेखकप्रमादान्न्यासोऽशुद्धः संजातः । ततो मयान्नाङ्कानां शोधनेन
यथार्थो न्यासः प्रदर्श्यते

६१/५३।०॥ घटिकाशेषं २० ।

∴ ६० घटी = १ दिन ।

∴ ६० भाज्यः । क्षेपकः — २० । भाजकः ६१ (त्रैराशिके प्रमाण हार इत्यादिना) ।

कुट्टकार्थं न्यासः ६०—२०

	६१	
जाता वल्ली	०	२०
	१	२०
	२०	
	०	

अत्र लब्धिगुणकौ २०/२० धनक्षेपे, यतो हि वल्ली समा ।

ऋणक्षेपार्थं स्वतक्षणाभ्यां विशोधिते जाने गुणाक्षौ ४१/४०

न्यासः—६१।५३।० घटिकाशेषं २०। अत्र घटिकानां षष्ठ्या दिनमिति षष्टिर्भाज्यम्, प्रमाणं हरः, घटिकाशेषं शुद्धिरिति प्रकल्प्य कुट्टकार्थं न्यासः— $\left| \begin{array}{c} \text{भा ६० क्षे २०} \\ \text{ह ६१} \end{array} \right|$ जाते गुणाप्ती ४०।१६, लब्धिर्दिनानि १६, गुणो मासशेषं ४०, द्वादशभिर्मासैर्वर्षमिति द्वादश भाज्यः प्रमाणं हरो मासशेषं शुद्धिरिति प्रकल्प्य कुट्टकार्थं न्यास — $\left| \begin{array}{c} \text{भा १२ क्षे १९} \\ \text{ह ६१} \end{array} \right|$ जाते गुणाप्ती ४४।८, लब्धिर्मासाः ८, गुणो वर्षशेषं ४४, त्रिपञ्चाशद्भाज्य प्रमाणं हरो वर्षशेषं शुद्धिरिति कुट्टकार्थं न्यास — $\left| \begin{array}{c} \text{भा ५३ क्षे ४४} \\ \text{ह ६१} \end{array} \right|$ जाते गुणाप्ती २५।२१, लब्धिर्वर्षाणि २१, गुण इच्छा २५ इति जातं त्रैराशिक ६१।५३।२५ लब्धं वर्षाणि २१ मासाः ८ दिनानि १६ घटिकाः ४० घटिकाभागा २० एवमूह्यम् ।
६१

∴ ३० दिन = १ मासः ।

लब्धिरत्र घटिका. ४०, गुणो दिनशेषम् ४१ । इदमेव दिनशेषमत्र शुद्धिः, क्षेपकः । पुनः

कुट्टकार्थं न्यासः $\frac{३० - ४१}{६१}$

जाता वल्ली	०	४१
	२	८२
	४१	
	०	

आगतौ लब्धिगुणकौ ११।२१ धनक्षेपे । ऋणक्षेपार्थं स्वतक्षणाभ्यां विशोधिते जाते गुणाप्ती ४०।१६, ऋणक्षेपे लब्धिर्दिनानि १६ गुणो मासशेषं ४० । इदमेव मासशेषमत्र शुद्धिः ।

∴ १२ मासाः = १ वर्षम् ।

मासार्थं पुनः कुट्टकः—

भाज्य. १२ । क्षेपकः - ४० । भाजक ६१

$\frac{१२ - ४०}{६१}$

जाता वल्ली	०	४०
	५	२००
	४०	
	०	

अत्रापि समा वल्ली । तेनागतौ लब्धिगुणकौ धनक्षेपे ४।१७, ऋणक्षेपार्थं स्वतक्षणाभ्यां विशोधिते जाते गुणाप्ती ४४।८, लब्धिः मासा ८, गुणो वर्षशेषं ४४ । इदमेव वर्षशेषमत्र शुद्धिः । भाज्य. ५३ । क्षेपक - ४४ । भाजक. ६१

भिन्नकुट्टके सूत्रम्—

ईप्सितलब्ध्या हारो गुणिते क्षेपोनिते च भाज्याप्ते ॥६६॥

गुणकारः स्याददृढदृढेऽपि वा कुट्टके भवति ।

उदाहरणम्—

कश्चित्त्रिशद्गुणितो दशसंयुक्तो द्वादशोद्धृतो यत्र ।

यच्छति शुद्ध भागं कुट्टकगणितज्ञः । त कथय ॥६५॥

न्यासः— भा ३० क्षे १० । एकेनेष्टेन जाते गुणाप्ती १ । १ द्विकेन ७ । २
ह १२ । १५ । १ १५ ।

त्रिकेण १३ । ३ एवमिष्टवशादनेकधा ।
१५ ।

कुट्टकाप्त्यभावे भावेऽप्यभिन्नकल्पितलब्ध्या सदा गुणो न स्यात् ॥७०॥

कुट्टकप्राप्तिभावेऽभीष्टवशात्कदाचिदभिन्नः स्यात् ।

यत्किञ्चित्कुट्टककौशल्यात्पुरतोऽनेकवर्णसमीकरणे वक्ष्ये ॥७१॥

इति कुट्टकः ॥

वर्षज्ञानाय कुट्टकस्य न्यास

५३ - ४४

६१

जाता वल्ली ० ८८०

१ १०१२

६ ८८०

१ १३२

१ ८८

१ ४४

४४

०

धनक्षेपे आगतौ लब्धिगुणकौ ३२।३६, यतो ह्यत्र वल्ली समा । ऋणक्षेपार्थं स्वतक्षणाभ्यां
विशोधिते जाते गुणाप्ती २५।२१ लब्धिर्वर्षाणि २१ । गुण इच्छा २५ । उत्पन्नमत्र त्रैराशिक
यदि ६१ योजनानि ५३ वर्षै रित्थं क्रामति कश्चित्पञ्च
तर्हि २५ ” X ” ” ” ”

$\frac{५३ \times २५}{६१} = २१$ वर्षाणि, ८ मासाः, १९ दिनानि, ४० घटिका, $\frac{२०}{६१}$ घटिकाभागाः ।

१वर्गप्रकृतौ सूत्रमार्यासप्तकम्—

ह्रस्वमभीष्टमूल तद्वर्गः प्रकृतिसङ्गो युक्तः ।

हीनो वा येन कृतिः स्यात्तस्मात्तत्पदं ज्येष्ठम् ॥७२॥

ह्रस्वज्येष्ठज्ञेपाः क्रमशस्तेषामधो न्यसेत्ते तु ।

अन्यान्यैषा न्यासस्तस्य भवेद्भावनानाम् ॥ ७३ ॥

वज्राभ्यासो ह्रस्वज्येष्ठयो संयुतिर्भवेद्भ्रस्वम् ।

लघुघातः प्रकृतिहतो ज्येष्ठवधेनान्वितो ज्येष्ठम् ॥७४॥

१ अत्र वर्गप्रकृतिर्व्याख्यायते—‘वर्गः प्रकृतिर्यत्र इति वर्गप्रकृतिः । यतोऽस्य गणितस्य यावदादिवर्गप्रकृतिः । अथवा यावद्गगादिषु प्रकृतिभूतादङ्गादिषु गणितं प्रवर्तत इति वर्गप्रकृतिः । गणितेऽत्र यावद्गगादिषु याऽङ्गः प्रकृतिरूपेण वर्तत स प्रकृतिशब्देन व्यवह्रियते । स चाव्यक्तवर्णगुणक एव । अतोऽत्र मूलसाधनेऽप्यक्तवर्गस्य यो गुणः स एव प्रकृतिशब्देनोच्यते ।

कल्प्यताम् कनिष्ठ = क, आद्यज्येष्ठ = आज्ये । आद्यऋनिष्ठ = आक । द्वितीयकनिष्ठः = द्विक । द्वितीयज्येष्ठः = द्विज्ये । प्रथमक्षेप = प्रक्षे । द्वितीयक्षेप = द्विक्षे । प्रकृतिः = प्र ।

∴ आज्ये^२ = आक^२ प्र ± आक्षे

∴ आक्षे = आज्ये^२ - आक^२ प्र

एव द्विज्ये^२ = द्विक^२ प्र ± द्विक्षे

∴ द्विक्षे = द्विज्ये^२ - द्विक^२ प्र

∴ आक्षे × द्विक्षे = (आज्ये^२ - आक^२ प्र) (द्विज्ये^२ - द्विक^२ प्र) =

आज्ये^२ द्विज्ये^२ द्विज्ये आक^२ प्र द्विक^२ प्र आज्ये^२ + द्विक^२ आक^२ प्र^२ क्षेपो येन युक्तो मूलदो भवेत् स एव प्रकृतिगुणितकनिष्ठवर्गः ।

∴ आज्ये^२ द्विज्ये^२ ± २ आक द्विक आज्ये द्विज्ये + आक^२ द्विक^२ प्र^२ ± २ आक द्विक आज्ये द्वि ज्ये - द्विज्ये^२ आक^२ प्र - द्विक^२ आज्ये^२ प्र = आक्षे × द्विक्षे = (आज्ये द्विज्ये ± आक द्विक)^२ - प्र { (द्विज्ये आक + आज्ये द्विक)^२ } = आक्षे × द्विक्षे + प्र { (द्विज्ये आक + आज्ये द्विक)^२ } = (आज्ये द्विज्ये ± आक द्विक)^२

अतः क्षेपघातक्षेपे (द्विज्ये आक + आज्ये द्विक) इदं कनिष्ठम् ।

तथा च (आज्ये द्विज्ये ± प्र आक द्विक) इदं ज्येष्ठम् ।

∴ वज्राभ्यासो ह्रस्वज्येष्ठयो संयुतिर्भवेद्भ्रस्वमित्यादिकथनमुपपन्नम् ।

क्षिप्त्योर्घातः क्षेपः स्याद् वज्राभ्यासयोर्विशेषो वा ।

ह्रस्वं लघ्वोर्घातः प्रकृतिघ्नो ज्येष्ठयोश्च वधः ॥७५॥

तद्विवरं ज्येष्ठपद क्षेपक्षिप्त्योः प्रजायते घातः ।

ईप्सितवर्गविहृतः क्षेपः क्षेपे पदे तदिष्टाप्ते ॥७६॥

ईप्सितवर्गविहृत इति । यस्मिन्क्षेपे कनिष्ठज्येष्ठपदे सिद्धे स क्षेपो यदीष्टस्य वर्गेण भक्त सन् क्षेपो भवति, तदागते ते कनिष्ठज्येष्ठपदे इष्टभक्ते सती पदे भवत । यदि चेष्टवर्गेण गुणितः सन्क्षेपो भवति तदा ते कनिष्ठज्येष्ठमूले इष्टगुणिते स्तः । यथा वर्गप्रकृतिलक्षणेन—

$$\text{ज्ये}^2 = (\text{प्र} \times \text{क}) + \text{क्षे}$$

यदि पक्षयोरिष्टवर्गेण भाजिते तदा

$$\frac{\text{ज्ये}^2}{\text{इ}^2} = \frac{(\text{प्र} \times \text{क}) + \text{क्षे}}{\text{इ}^2}$$

$$= \frac{\text{ज्ये}^2}{\text{इ}^2} = \text{प्र} \left(\frac{\text{क}^2}{\text{इ}^2} \right) + \frac{\text{क्षे}}{\text{इ}^2}$$

$$= \frac{\text{ज्ये}^2}{\text{इ}^2} = \text{प्र} \left(\frac{\text{क}}{\text{इ}} \right)^2 + \frac{\text{क्षे}}{\text{इ}^2}$$

$$\text{अथवा } \frac{\text{द्वि ज्ये}^2}{\text{इ}^2} = \frac{\text{प्र} \times \text{द्विक} + \text{द्वि क्षे}}{\text{इ}^2}$$

$$= \frac{\text{द्विज्ये}^2}{\text{इ}^2} = \frac{\text{प्र} \times \text{द्विक}^2}{\text{इ}^2} + \frac{\text{द्विक्षे}}{\text{इ}^2}$$

$$\text{अत्र यदि } \frac{\text{क}}{\text{इ}} = \text{द्विक} \mid \frac{\wedge}{\wedge \wedge} \frac{\text{ज्ये}}{\text{इ}} = \text{द्विज्ये}$$

$$\text{तदा } \frac{\text{क्षे}}{\text{इ}^2} = \text{क्षे}' = \text{द्विक्षे}$$

अनेनेप्सितवर्गविहृत क्षेप इत्युपपन्नम् ।

एव यदि $\text{प्र} \times \text{आक}^2 + \text{क्षे} = \text{ज्ये}^2$

इत्यत्र इ^2 अनेन गुण्यते तदा गुणिते वा तन्मूले गुणित इत्याद्युपपद्यते ।

इष्टकृतिगुणक इति । यत्र कुत्राप्युद्दिष्टक्षेपे रूपक्षेपजपदाभ्या भावनया पदानेकत्वमायाति तत्र रूपक्षेपजपदसाधनं प्रकारान्तरेण कथयति । इष्टवर्गगुणक (प्रकृति) योर्यदन्तर तेन द्विगुणमिष्ट विभजेत् । तदा रूपक्षेपे (एकसयुतौ) कनिष्ठ स्यात् । कनिष्ठागतानन्तरं ह्रस्वमभीष्टमूलमित्यादिना कनिष्ठाज्येष्ठ स्यात् । इह कनिष्ठज्येष्ठयोर्भावनवशात्तथेष्टवशादानन्त्यमस्ति ।

गुणिते वा तन्मूले गुणिते मूले तदा भवतः ।
 इष्टकृतिगुणकशेषोद्धृतं तदिष्ट द्विसङ्गुण भवति ॥७७॥
 ह्रस्वं मूलं च ततो रूपक्षेपेण साधयेज्ज्येष्ठम् ।
 तुल्यातुल्यपदानां भावनयाऽनन्तमूलानि ॥७८॥

अतिसुगमात्रोपपत्तिर्यथा-इष्ट ह्रस्वमित्यत्रेष्ट कनिष्ठमित्युक्तम् । यदि चेष्टं द्विगुणितं तदा कनिष्ठवर्गश्चतुर्गुणः स्यादेव । पुनर्यदि प्रकृत्या गुणितस्तदा कनिष्ठवर्गप्रकृत्योश्च चतुर्गुणो घातः स्यात् । केन युतोऽयं मूलप्रदो भविष्यतीति विचारणीयम् । “चतुर्गुणस्य घातस्य युतिवर्गस्य चान्तरम् । राश्यन्तरकृतेस्तुल्यम्” इत्यत्र चतुर्गुणितो घातो राश्यन्तरवर्गेण युतो युतिवर्गो भवति । अत्रावश्यं मूलप्राप्तिः । अत्र कनिष्ठवर्गप्रकृत्योश्चतुर्गुणो घातोऽस्ति । परन्तु कनिष्ठं त्विष्टमेव । अत इष्टवर्गप्रकृत्योश्चतुर्गुणघातोऽयम् । असाविष्टवर्गप्रकृत्यन्तरवर्गेण युतोऽवश्यं मूलदो भवेत् । तथा द्विगुणमिष्टं कनिष्ठम् । तस्मादिष्टवर्गप्रकृत्योरन्तरवर्गस्तुल्ये क्षेपे ज्येष्ठं पदमपि निष्पद्यते । किन्त्वपेक्षितं च रूपक्षेपे, तदर्थं “ईप्सितवर्गविहतः क्षेपः” इत्यादिनात्रेष्टवर्गप्रकृत्योरन्तरवर्गस्तुल्यमिष्टं प्रकल्प्य तद्वर्गेण क्षेपे भक्ते रूपमेव स्यात् । कनिष्ठं त्विष्टवर्गप्रकृत्यन्तरेणैव भाज्यम् । प्रकृते कनिष्ठं द्विगुणमिष्टमस्ति । अत उपपन्नमिष्टकृतिगुणकशेषोद्धृतं तदिष्टं द्विसङ्गुणमित्यादि ।

अथवा ज्ये^२ = क^२ प्र + क्षे

इत्यत्र यदि ज्ये^२ = (क इ + क्षे)^२ कल्प्यते

तदा क^२ इ^२ + २ इ क क्षे + क्षे^२ = क^२ प्र + क्षे

अत्र क्षे = १

∴ क^२ इ^२ + २ इ क = क^२ प्र

क इत्यनेनापवर्तने

क इ^२ + २ इ = क प्र तदा २ इ = क प्र - क इ^२ = २ इ = क (प्र - इ^२)

∴ क = $\frac{२ इ}{(प्र - इ^२)}$ अनेनाप्युपपन्नमिष्टकृतिगुणकशेषोद्धृतमित्यादि ।

२३७४ २३०२ २२०८
 वेदाद्रिरामाश्विमिता कराभरामाश्विनो नागखदस्रदस्त्रा ।
 २०९६ १९६९ ४
 रसाङ्गपूर्णाश्विमिताः खगाङ्गखगेन्दव कर्कमुखे कुजे द्राक् ॥ २३ ॥
 १७७ ३५४ ५२९ ७०४
 सप्तादिचन्द्रा युगवाणरामा नन्दाश्वि [६ख] बाणाः कृतपूर्णाशैलाः ।
 ८७२ १०४४ १२१३ १३७४
 नेत्राद्रिनागा युगवेदकाष्ठा विश्वाश्विसोमाः कृतसप्तविश्वे ॥ २४ ॥
 १५३३ १६८५ १८३१
 देवाक्षचन्द्रा शरनागतर्कभुवः कुरामाष्टभुवः क्रमात् स्युः ।
 १०६९ १०
 खगाङ्गनन्देन्दुमिताश्चलाङ्का मृगादिकेन्द्रे क्षितिनन्दनस्य ॥ २५ ॥
 २६१ ५०६ ७२४ ९०७
 रूपाङ्गपक्षा रसपूर्णाबाणा वेदद्विशैला अथ शैलखाङ्का ।
 १०५३ ११६१
 कृशानुबाणाभ्रशशाङ्गतुल्याः पीयूषभान्वङ्गकनीलकराः ॥ २६ ॥
 १२३६ १२७८ १२९१ १२८२
 रसाग्निसूर्या गजसप्तसूर्याः कुनन्दसूर्या गुणनागसूर्या ।
 १२५५ १२०९
 बाणेषुसूर्याः १ बृहतीखसूर्याः कर्कादिके क्षस्य चलं फलं स्यात् ॥ २७ ॥
 १२१ २४२ ३६४ ४७६
 रूपाश्विचन्द्रा यमवेदपक्षा वेदाङ्गरामा रससप्तवेदाः ।
 ५०० ७०० ८०० ९०२
 खनन्दवाणा गगनाभ्रशैला अभ्राभ्रनागा नयनाभ्रनन्दा ॥ २८ ॥
 ९९८ १०७५ ११४८
 नागाङ्गनन्दा शरसप्तकाष्ठास्तम्बेरमाम्भो[नि]धिचन्द्रचन्द्रा ।
 १२०८
 नागाभ्रसूर्या मकरादिकेन्द्रे चलाङ्काः स्युः खलु परिडितस्य २ ॥ २९ ॥
 १०८ २१४ ३१५ ४०७
 गजाभ्रचन्द्रा युगभूमिदस्त्रा शरेन्दुरामा मुनिपूर्णावेदाः ।
 ४८४ ५५२ ६१२ ६५३
 वेदाष्टवेदाः करवाणवाणाः करेन्दुतर्का गुणवाणतर्का ॥ ३० ॥
 ६८० ६९१ ६९० ६७८
 [७क]खनागतर्का क्षितिनन्दतर्का खनन्दतर्का गजसप्ततर्काः ।

शैष्यं फलं ^१चित्रशिखण्डिसूनो कर्कादिकेन्द्रे सुधियोहनीयम् ॥ ३१ ॥

^{७४} वेदाद्रय ^{१४७} सप्तयुगेन्दवश्च ^{२१८} गजेन्दुदस्त्रा ^{२८८} गजनागदस्त्राः ।

^{३५६} तर्कैषुरामा ^{४१९} खगसोमवेदा ^{४८०} पूर्णाष्टवेदा ^{५३६} रसरामवाणा ॥ ३२ ॥

^{५८७} सप्ताष्टवाणा ^{६२४} युगदस्त्रतर्का ^{६५७} सप्तेषुतर्का ^{६७८} गजसप्ततर्काः ।

चलं फलं चित्रशिखण्डिसूनोमृगादिकेन्द्रे सुधियावगम्यम् ॥ ३३ ॥

^{११२८} गजयमशशिसोमास्तर्करागाङ्गसोमा ^{१९३६}

^{३३०८} गजगगनसुरा ^{२६५८} स्युर्नागपञ्चाङ्गदस्त्रा ।

^{२७६३} गुणरसमुनिदस्त्रा ^{२७८४} वेदनागाद्रिदस्त्रा

^{२७४७} मुनियुगमुनिदस्त्रा ^{२६६९} नन्दतर्काङ्गदस्त्रा ॥ ३४ ॥

^{२५६४} वेदाङ्गवाणद्विमिता. ^{२४४०} खवेदवेदाश्विनो ^{२३०२} दस्त्रखरामदस्त्राः ।

^{२१५२} द्विवाणचन्द्राक्षिमिताः सितस्य शैष्यं फलं स्यात् किल कर्कटादौ ॥ ३५ ॥

^{१९०} खनन्दचन्द्रा ^{३७८} गजशैलरामास्तर्काङ्गवाणा ^{५६६} गुणवाणशैलाः । ^{७५३}

^{९४०} खवेदनन्दा ^{११२३} गुणसूर्यचन्द्रा ^{१३०३} रामाभ्रविश्वे ^{१४८२} यमनागशक्राः ॥ ३६ ॥

^{१६५७} सप्तेषुतर्केन्दुमिता ^{१८२८} गजद्विगजेन्दवः ^{१८९१} सोमनवाष्टसोमाः ।

^{२१४७} [ना?न]गेन्द्रदस्त्रा म[ख]करादिकेन्द्रे सितस्य शैष्यं फलमुक्तमेतत् ॥ ३७ ॥

^{५५} पञ्चाशुगा ^{१०८} वारणपूर्णचन्द्रा ^{१६०} खतर्कचन्द्रा ^{२०७} नगपूर्णदस्त्राः ।

^{२५१} चन्द्राशुगाक्षीणि ^{२९०} खनन्ददस्त्रा ^{३२२} कराश्विरामा ^{३४८} गजवेदरामा ॥ ३८ ॥

१. बृहस्पतेः ।

२. अत्र 'गजगगनजिनाः' इति पाठान्तरं साधु । तदनुसारिणी सख्या २४०८ ।

२६७ ३७८ ३८२ ३८२
सप्ताङ्गरामा गजसप्तरामा कराष्टरामाः करनागरामाः ।

चलं फलं स्यात् खलु कर्कटादौ केन्द्रे त्रयीमूर्तिसुतस्य^१ चैतत् ॥ ३६ ॥

४४ ८८ १३१ १७२
कृताणवाः कुञ्जरकुञ्जराश्च भूरामचन्द्रा करसप्तचन्द्राः ।

२११ २५० २८१ ३१२
भूभूयमा. खाशुगलोचनानि कुनागपक्षाः करचन्द्ररामा ॥ ४० ॥

३३८ ३५७ ३७२ ३८०
^२नागाग्निरामा मुनिवाणरामा नेत्राश्वरामा गगनाष्टरामा ।

केन्द्रे मृगादौ रविनन्दनस्य चलं फलं खादिफ[लं ? ल]क्रमेण ॥ ४१ ॥

१. त्रयीमूर्तिः सूर्यस्तस्य सुतः शनिस्तस्य त्रयीमूर्तिसुतस्य ।

२. एते शीघ्रफलाङ्काः ४५० केन्द्रकलावृद्ध्या पठिताः सन्ति । ते च केन्द्रस्य भुजवृद्धयनु-
सारिणः सन्ति । अत्राचार्येण तात्कालिकजीवासंबन्धो नाङ्गीकृतोऽतो वृत्तद्वययोगे पर-
फलं स्वीकृतम् । एतदेव लल्लकमलाकरभट्टयोरप्यभिमतम् ।

अथ भौमादीनां शीघ्राङ्काः—

शैव्यम्	०	१	२	३	४	५	६	७	८	९	१०	११	१२
कर्कादौ	०	८१४	१४६४	१६१२	२१६१	२३४४	२४०६	२४१३	२३७४	२३००	२२०८	२०६६	१६६६
मृगादौ	०	१७७	३५४	५२६	७०४	८७२	१०४४	१२१३	१३७४	१५३३	१६८५	१८३१	१९६६
कर्कादौ	०	२६१	५०४	७२४	९०७	१०५३	११६१	१२३६	१२७८	१२९१	१२८३	१२५५	१२०६
मृगादौ	०	१२१	२४२	३६४	४७६	५६०	७००	८००	९०२	९६८	१०७५	११४८	१२०८
कर्कादौ	०	१०८	२१४	३१५	४०७	४८४	५५२	६१२	६५३	६८०	६९१	६९०	६७८
मृगादौ	०	७४	१४७	२१८	२८८	३५६	४१६	४८०	५३६	५८७	६२४	६५७	६७८
कर्कादौ	०	११२८	१६३६	२४०८	२९५८	३७६३	४७८४	५७४७	६६६६	७६४४	८४४०	९३०२	१०१५२
मृगादौ	०	१६०	३७८	५६६	७५३	९४०	११२३	१३०३	१४८२	१६५७	१८२८	१९६१	२१५२
कर्कादौ	०	५५	१०८	१६१	२०७	२५१	२९०	३२२	३४८	३६७	३७८	३८२	३८२
मृगादौ	०	४४	८८	१३१	१७२	२११	२५०	२८१	३१२	३३८	३६७	३७२	३८०

१. अत्र श्लोकपठिताङ्काः ३३०८ ।

२. अत्र श्लोकपठिताङ्काः २१४७ ।

इदानीं भौमादिग्रहस्पष्टीकरणमाह—

४५०
द्राक्केन्द्र[८ क]दोष्ण खशराब्धिभक्ता^१ कला इताङ्क क्षयवृद्धिनिघ्नात् ।

४५०
शेषात् खवाणाब्धिफलोन्युक्तः कलादिकं शीघ्रफलं ग्रहाणाम् ॥ ४२ ॥

^१चलफलभादौ मध्यमे तज्जमानन्द-

फलदलमपि दद्यात्तत्र तस्मात्समग्रम् ।

मृदुफलमपि मध्ये मन्दखेटोऽत्र तज्जं

चलमपि मृदुखेटे खेट एवं स्फुटः स्यात् ॥ ४३ ॥

२१६००
^२सूर्यस्य मान्दं ग्रहभुक्तिनिघ्नं खखाङ्गभूनेत्रहतं कलादि ।

फलं धनर्णं रविवत्प्रदेयं भौमादिकानां गगनेचराणाम् ॥ ४४ ॥

चञ्चलोच्चगतितश्च्युता स्फुटाऽचञ्चला च चलकेन्द्रजा गति ।

४५०
चञ्चलाङ्कविवरेण ताडिता पूर्णमार्गणयुगैर्विभाजिता ॥ ४५ ॥

^३लब्धमत्र कलिकादिकं हि यत्तेन हीनसहिताऽचये चये ।

मन्दसंस्फुटगतिर्गतिः स्फुटा व्यस्तशोधनविधौ जवोऽनृजुः ॥ ४६ ॥

१. फलसंस्कारः सूर्यसिद्धान्तवदेवास्ते ।

२. भुजान्तरसंस्कारोऽयम् ।

३. यदि ४५० कलाभिर्यातेष्यफलाङ्कान्तरसमं गतिफलं लभ्यते तदा शीघ्रकेन्द्रगतिकलाभिः किमिति लब्धमिष्टगतिफलं तन्मन्दस्फुटगतौ संस्कार्यमिति । अत्र गतिफलसाधने स्थूलः पन्था आहत आचार्येण । संस्कारक्रमश्च ग्रहलाघवोक्त एवेति स्पष्टं सर्वम् ।

अथ प्रकारान्तरेण ग्रहाणां स्पष्टीकरणम्

तत्रादौ मन्दफलसाधनम्—

भुजेन हीनितं ^३त्रिभं भवेत्तु कोटिसंज्ञकम् ।
^३त्रिभिस्त्रिभिश्च भैर्भवेद्युग्मयुग्मक पदम् ॥ ४७ ॥
^{२१}क्षोणीयमाः ^{२०}पूर्णयमा नवा^{१९}[ज्वा ? ब्जाः] ^{१७}सप्तनेन्दव ^{१५}पञ्चभुवोऽश्विचन्द्राः ^{१२} ।
^९खगा. शरा ^५द्वौ ^२गुणखण्डकानि गुणं विधित्सेत् किल यस्य तस्य ॥ ४८ ॥
^{१०}भागा दशाष्टा गतखण्डकानि शेषांशका भोग्यदलेन निम्ना ।
^{१०}खचन्द्रभक्ता यदवाप्तमत्र तद् यातखण्डैक्ययुतं गुणः स्यात् ॥ ४९ ॥
^{१०}खण्डानि संशोध्य दशमशेषमशुद्धहृद् भागमुखं धनुः स्यात् ।
दशमशुद्धोन्मितियुज्धनुर्ज्यै व्यस्ते भवेतां विपरीतखण्डैः ॥ ५० ॥

[द ख]

१	२	३	४	५	६	७	८	९
२१	२०	१९	१७	१५	१२	९	५	२
२१	४१	६०	७७	९२	१०४	११३	११८	१२०

^{११०३}रामाभ्ररुद्रा ^{४७७}मुनिसप्तवेदा ^{२०८}गजाभ्रदस्त्रा ^{५३७}नगरामबाणाः ।

^{४७०}खसप्तवेदाः ^{१३७१}क्षितिसप्तविंशे ^{३१३}विश्वाग्नयोऽर्कान्मृदुहारकाः स्युः ॥ ५१ ॥

ग्रहाः	सू	च	म	बु	गु	शु	श
मृदुफल- हाराः	११०३	४७७	२०८	५३७	४७०	१३७१	३१३

१. भास्करोक्तलघुखण्डवद् वासना स्पष्टा ।

^{२०}
१ भजेन्नखर्णी मृदुकेन्द्रदोर्ज्या स्वहारकैर्मन्दफलं ग्रहाणाम् ।

^{५४} ^६ ^{१७}
२ कोटिज्यका वेदशरैर्विभक्ता भानोर्विधोर्वेदहताऽद्रिभक्ता ॥ ५२ ॥

^७ ^{१०}
३ सौम्यारयोज्यैप्यदलं द्विनिघ्नं शैलैर्हृतं देवगुरो खदारीः ।

^{१२} ^{१२०}
सितस्य सूर्यैरिनजस्य स्वार्कैर्यद्वा गतेर्मन्दफलं ग्रहाणाम् ॥ ५३ ॥

अथ प्रकारान्तरेण शीघ्रफलानयनम्—

^२ ^५ ^८ ^{१२} ^{१५} ^{१७} ^{१०} ^{२०}
द्वौ पञ्च नागा रवयोऽक्षचन्द्रा सप्तेन्दवो नन्दभुव कुदम्ना ।

^{२२} ^{२२} ^{२०} ^९ ^{१५}
४ स्यादाकृतिर्दसूयमाः खदसू नवाशुकेन्द्रांशशरेन्दुलभ्यैः ॥ ५४ ॥

१. “ये केन्द्रदोर्ज्ये लघुखण्डकोत्थे” इत्यादिभास्करोक्तविचन्द्रमन्दफलानयनवदस्य प्रकारस्य वासना बोध्या । तथैव रीत्या पूर्वोक्तहारा अप्युपपद्यन्ते ।
२. “तत्कोटिजीवा कृतबाणभक्ता रवेर्विधोर्वेदहताद्रिभक्ता” इति भास्करोक्तानुरूपमवोत्तरार्थम्, अतो वासनाऽपि तथैव ज्ञेया ।
३. अत्र भौमादिग्रहाणां मन्दगतिकर्तुं भिन्नरीत्या साधितम् । तदगत्या—ज्याखण्डस्य परममन्द गतिकलपरमत्वं ज्याखण्डस्य ह्रासे गतिकलस्य ह्रास इत्यन्तयव्यतिरेकेण मन्दगतिकलमाचार्योक्तमायाति ।

“ग्लौकेन्द्रभुक्तिर्युगनागशैलाः” इत्यादिरीत्या भौमस्य परमगतिकलं कलादि— ६।३० स्वात्पा-

$$\text{न्तरतः । इष्टगतिकलम्} = \frac{\text{पगफ} \times \text{भोखं}}{२१} = \frac{१३ \times \text{भोखं}}{२ \times २१} = \frac{१३ \times \text{भोख} \times २}{२ \times २ \times २१} = \frac{\text{भोखं} \times २}{४ \times २१}$$

$$= \frac{\text{भोखं} \times २}{७} \text{स्वल्पान्तरतः । एवमेवान्येषामपि बोध्यम् ।}$$

४. आकृतिनामा द्वाविशत्यक्षरात्मकश्छन्दोविशेषः, तेनाकृतिशब्देन द्वाविशतिर्गण्यन्ते ।
५. एतानि खण्डानि केवलं शीघ्रकर्णसाधनार्थमेव सन्ति । एतानि तथा साधनानि सर्वत्रानुरोक्तश्लोकरीत्याऽऽनीतशीघ्रकर्णः कर्कमृगादिकेन्द्रे वास्तविकः स्यात् । अयं तम आचार्यस्य वैशिष्ट्यं द्योतयति ।

^{१२}ज्या^४र्कांशहीना दलिताऽब्धिभक्ता भुवा हतागै^१ कुजत^७ फलोना ।

त्रिज्या स्वशीघ्राङ्कयुता श्रुति स्यात्केन्द्रं रसोर्ध्वं^६ यदि चक्रशुद्धम् ॥५५॥

^३त्रीप्त्र^५द्विभक्तैष्यदलेन^७ हीनं कर्णं स्फुटो विदगुरुसूर्यजानाम् ।

^{७७}सप्ताद्रयस्य^{४३}ब्धिमिता^{२२} द्विदस्रा^{८६} स्य^{१२} षड्गजादसूभुवश्चलाङ्का ॥५६॥^१

	१	२	३	४	५	६	७	८	९	१०	११	१२
	२	५	८	१२	१५	१७	१९	२१	२२	२२	२०	९
खण्डैक्यम्	२	७	१५	२७	४२	५९	७८	९९	१२१	१४३	१६३	१७२

ग्रहाः	म	बु	गु	शु	श
	१२	२	४	१	७
	ह	ह	ह	ह	ह

म	बु	गु	शु	श	ग्रहा
७७	४३	२२	८६	१२	चलाङ्काः

दोर्ज्यका च चलकेन्द्रसंभवा चञ्चलाङ्कगुणिताऽऽशुकर्णहत् ।

तद्धनुश्चलफल धनाधनं खेचरे क्रियघटा[६ क]दिकेन्द्रतः^२ ॥५७॥

शीघ्रकेन्द्रगतिरत्र ताडिता शीघ्रकामु^{४०}कविभोग्यजीवया ।

पूर्णसागरमितैश्च^७ ताडिता सप्तनिघ्नचलकेन्द्रभाजिता^३ ॥ ५८ ॥

१ चलाङ्का अन्त्यफलज्याङ्काः ।

२ “घातान्द्रुजज्यान्त्यफलज्ययोर्ये । कर्णोद्धृताद्यत्सममेव” इत्यादिभास्करोक्तशीघ्रफलानयन-
वदुपपत्तिः । “क्रियघटादिकेन्द्रतः” इत्यत्र “क्रियघटादिकेन्द्रगे” इति पाठान्तरम् ।

३. ‘कर्णभाजिता’ इति पाठान्तरं साधु ।

१ चञ्चलोच्चगतितो विशोधिता शेषकं स्फुटतरा गतिर्भवेत् ।

व्यस्तशोधनविधौ जवोऽनृजुस्त्वेप साधनपथो रथोद्धतः ॥५६॥

[इदानीं वक्रारम्भे ग्रहाणां शीघ्रकेन्द्रांशानाह]—

^{१६४} युगाङ्गचन्द्रैर्यु ^{१४४} गवेदचन्द्रैः ^{१३०} खरामचन्द्रैर्गुणतर्कचन्द्रैः ^{१६३} ।

^{११५} वारोन्दुचन्द्रैश्चलकेन्द्रभागैर्वै वक्रतां वक्रमुखाः प्रयान्ति ॥६०॥^२

[इदानीं वक्रत्यागारम्भे ग्रहाणां शीघ्रकेन्द्रांशानाह]—

^{१९६} रसाङ्गभूमी ^{२१६} रसचन्द्रनेत्रैः ^{२३०} खरामनेत्रैर्नगनन्दभूमि ^{१९७} ।

^{२४५} वारोन्धिनेत्रैश्चलकेन्द्रभागैरवक्रतां वक्रमुखाः प्रयान्ति ॥ ६१ ॥

१ अत्राचार्येण स्पष्टा गतिर्लङ्घोक्तस्पष्टगतिसाधनवत्साधिताऽस्ति । तथा चोक्त लल्लेन—

त्रिज्याहता ग्रहगतिर्मुदुकर्णभक्ता मन्दस्फुटा भवति तद्रहिताशुभुक्तिः ।

त्रिज्याहता स्वचलकर्णहताशुचापभोग्यज्यया विगुणिता विहृताद्यमोर्व्या ॥

लब्धं त्यजेत्स्वचलतुङ्गगतेः सदैव शेषं स्फुटा भवति च ग्रहभुक्तिरेवम् ।

[स्प० अ० श्लो० ४५]

अतः स्पग = शीउग - $\frac{\text{शीकेग} \times \text{त्रि} \times \text{भोखं}}{\text{शीक} \times २२५}$ । अत्राचार्यमते लघुज्यैव पठिताऽस्ति । बृह-

ज्यासाधनमाचार्येण न कृतम् । अतस्त्रिज्या = १२० । आद्यज्या २५५ स्थाने लघुखण्डो-

त्थाद्यज्या २१ गृहीताऽस्ति । तेनाचार्यमते स्पष्टागतिस्वरूपमिदम्—

शीउग - $\frac{\text{शीकेग} \times \text{भोखं} \times १२०}{\text{शीक} \times २१} = \text{शीउग} - \frac{\text{शीकेग} \times \text{भोख} \times ४०}{\text{शीक} \times ७}$ इत्याचार्योक्त-

मुपपन्नम् । स्पष्टगतिसाधनसूत्रे—“सप्तनिघ्नचलकेन्द्रभाजिता” इति पाठोऽस्ति । स कथमपि

सङ्गनि नावहति । तत्र केन्द्रस्थाने कर्णेति पाठ एव साधीयानिति विशा विभावयन्तु ।

२. सौराक्ता पूर्व शीघ्रकेन्द्राशाः । ब्राह्मोक्तशीघ्रकेन्द्राशतो भिन्नाः सन्ति ।

श्रीमद्दिवाकरदैवज्ञाः ।

१वक्रं प्रयातो नहि पुष्पवन्तौ वक्रादयो वक्रमपि भ्रयान्ति ।

शीघ्रोच्चवन्तो ननु युक्तमेतदक्षिप्रहीणः कुटिलत्वमेति ॥ ६२ ॥

[इदानीमुदयास्तयोः शीघ्रकेन्द्रभागानाह]—

भुजङ्गनेत्रैर्युगरात्रिनाथैर्महीध्रभूमिः^{२८} कुजपूज्य(वृ)मन्दाः^{१७} ।

प्रागुद्गमं यान्त्यपरत्र चास्तं तैरेव भागै खरसाग्निशुद्धैः^{३६०} ॥ ६३ ॥^२

चन्द्रात्मभूः पञ्चनखैः^{२०५} कविस्तु रामाष्टभूमिः^{१८३} समुदेति पूर्वे ।

खाक्षैर्बुधो वेदकरैः^{५०} कविश्च समुद्गमं यान्ति^{२४} ३ हि पश्चिमायाम् ॥ ६४ ॥

सोमात्मजः खेन्दुगुणैः^{३१०} कविस्तु तर्काग्निरामैः^{३३६} समुपैति पूर्वे ।

[६ख] अस्तं प्रतीच्यां शरबाणभूमिर्बुधः^{१५५} कविः सप्तकसप्तभूमिः^{१७७} ॥ ६५ ॥

अवक्रवक्रादिलवाधिकोनाः कलीकृताश्चञ्चलकेन्द्रभागाः ।

द्राक्केन्द्रगत्या विहृता गतैष्यमाप्तैर्दिनैर्वक्रमुखं क्रमेण ॥ ६६ ॥

भौमास्ततः स्यादुदयस्तु तस्माद्वक्रं ततः स्यात्खलु मार्गता च ।

ततोऽस्त एवक्रमतो हि वेदैर्दिग्भिर्मयाभ्यां^{४ १० २ १०} खकुभिश्च मासैः ॥ ६७ ॥

एवं भुवा साङ्घ्रियुगैर्यु^{१ ४ ४ ४} गैश्च साङ्घ्रियन्धिभिर्देवगुरोः शनेस्तु ।

सपादरूपेण गुणैर्यु^{१ ३ ४ ३} गैश्च दलान्वितैर्वह्निमितैश्च मासैः ॥ ६८ ॥

१. अत्र वक्रादीना वक्रत्वे दृष्टान्तसङ्गतिर्विचारणीया ।

२. ग्रहलाघववद्भासना स्फुटा ।

३. 'यान्ति' इति बहुवचनप्रयोगोऽसङ्गतस्तेन "तावपरत्र यातः" इति पाठान्तरं साधु ।

दिनैर्ज्ञपूर्वास्तत उद्गमः स्यात्परे ततो वक्रमतः परेऽस्तः ।

प्रागुद्गमः स्याद्वज्रुता ततोऽस्तो रदै रदैवह्निनृपाग्निदन्तैः ॥६६॥
^{३२ ३२ ३ १६ ३ ३२}
^{२॥ ८ ३ ३ ३}

एवं^१सार्धद्विमास्याऽष्टमासैस्त्रिकुगुणाङ्घ्रिभिः । (२२॥७॥२२॥दिनसंख्या)

^२स्तम्बेर^३मर्मितैर्मासैर्भृगोः पूर्वास्ततो भवेत् ॥७०॥

[इदानीं तिथिकरणयोगनक्षत्राणां साधनमाह]—

^{१२}सूर्योनचन्द्रस्य लवा विभक्ताः सूर्यैर्भवेयुस्तिथयो गताश्च ।

^{१२}सूर्याच्चयुतं शेषकमत्र भोग्यं स्याद्भक्तभोग्या विकला रवीन्द्रोः ॥७१॥

गत्यन्तरेणापहता विधेया गतागतास्ताः घटिकास्तिथेः स्युः ।

गततिथिर्द्विगुणा^२ मुनिशेषिता^७ऽऽदिमदले करणं हि बवादि [तत् ? त.] ।

^१कुसहितं त्वपरे शकुनिप्रमृत्यसितभूतदलादिचतुष्टयम् ॥७२॥

^{८००}सार्केन्दुलिप्ताः शशिनश्च लिप्ताः खखाष्टभक्ता युतिमे गते स्तः ।

हता इतैष्या विकलाश्च युत्या गत्योस्तु गत्या गतगम्यघट्यः ॥७३॥

[इदानीं ग्रहाणां राशिसंक्रान्तिमानं भतिथिकरणयोगानां सन्धिमानं चाह]—

^{६०}विम्बं खतकैर्गुणितं [१० क] ग्रहस्य भुक्त्या हृतं संक्रमनाडिकाः स्युः ।

सूर्यस्य ताः पुण्यतमा. खगस्य संक्रान्तिगो^५ मिश्रफलं ददाति ॥७४॥

१. अत्र ग्रहलाघवे केवल मासद्वयमेव पठितमस्ति ।

२. स्तम्बेरमाः हस्तिनः । गजगतिरित्यष्टाक्षरात्मकं छन्दः । तेन सर्वत्र गजवाचि-
शब्दैरष्टा गृह्यन्त इति मे वितर्कः ।

३. “भक्ता व्यर्कविधोः” इत्यादिग्रहलावोक्तसाधनवत्सर्वं निरवद्यम् ।

४. सिद्धान्तशिरोमण्यनुरूपमेतत् ।

५. “खगः स्वसंक्रान्तिगो” इति पाठान्तरं साधु ।

स्वस्वहारहृता सोमविम्बस्य च विलिप्तिकाः ।

तिथ्यादीनां क्रमात्सन्धिर्विमिश्रफलदो मतः ॥७५॥

[इदानीं सूक्ष्मनक्षत्राणामानयनमाह]—

१वदन्ति राधादिति भध्रुवाणि चाध्यर्धभोगानि षडत्र भानि ।

षडधर्भोगानि भुजङ्गशक्रसमीररुद्रान्तकवारुणानि ॥७६॥

शेषाणि भानि समभोगकराणि तानि मध्या गतिस्तु शशिनः कथितोऽत्र भोग

सर्वर्द्धभोगकलिकोनितचक्रलिप्ता वैश्वाग्रतोऽत्र विधिभस्य भवेत् पूभोगः ॥७७॥

अभीष्टखेटस्य च लिप्तिकाभ्यो दस्त्रादिभोगानपहाय भानि ।

विशुद्धसंख्यानि गतानि शेषमशुद्धभोगात्पतितं तदेष्ट्यम् ॥७८॥

गता[ऽगे ? गते] खाङ्गहते स्वगत्या भक्ते गतैष्या घटिकाः स्युरित्थम् ।

विवाहयात्रादिफलपूषिद्धयै सूक्ष्मर्द्धसिद्धिः कथिता मयैषा ॥७९॥

श्रीमन्नृसिंहात्मजरङ्गनाथविनिर्मिते खेचरसाधनेऽभिम्न ।

सिद्धान्तचूडामणिनामधेये स्पष्टाधिकार परिपूर्तिमागात् ॥८०॥

इति श्रीमद्वैवर्तनृसिंहसुतदैवज्ञरङ्गनाथविरचिते सिद्धान्तचूडामणौ

स्पष्टग्रहसाधनाधिकारो द्वितीयः ॥२॥

-
१. “राधादितिभध्रुवाणि” इत्यत्र राधा (अनुराधा) स्थाने भास्कराचार्येण विशाखानक्षत्रं पठितमस्ति । एतत्सूक्ष्मनक्षत्रानयनं मुनिप्रणीतमस्ति । तथा चोक्तं भास्कराचार्येण वासनाभाष्ये—“इह यन्नक्षत्रानयनं कृतं तत् स्थूलं लोकव्यवहारार्थमात्रं कृतम् । अथ पुलिशवशिष्टगर्गादिभिर्यद्विवाहयात्रादौ सम्यक् फलसिद्धयर्थं कथितं तत् सूक्ष्ममिदानीं प्रवक्ष्ये” इति ।